



ئۆسۈملۈك ۋە ئىنسانلار

قەشقەر ئۇيغۇر نەشرىياتى

ئۆسۈملۈك ۋە ئىنسانلار

تۈزگۈچلەر: مەھمۇت توختى
ئابدۇللا سۇلايمان

قەشقەر ئۇيغۇر نەشرىياتى

مەسئۇل مۇھەررىرى: ئابلاجان تۇرغۇن

تەرجىمە: ...

مۇندەرىجە

بىرىنچى قىسىم

ئۆسۈملۈك ۋە ئىنسانلار

- 3 ئۆسۈملۈكلەر ھەققىدە ئومۇمىي چۈشەنچە 3
1. ئۆسۈملۈك ھەققىدە چۈشەنچە 3
2. ھاياتلىقنىڭ پەيدا بولۇشى ۋە ئېكولوگىيە 4
3. سىستېمىسىنىڭ بارلىققا كېلىشى 4
3. ئېكولوگىيەلىك سىستېما بىلەن ئېكولوگىيەلىك تەڭ 8
- 8 پۈتۈلۈشنىڭ مۇناسىۋىتى 4
4. ئىنسانلارنىڭ ئۆسۈملۈكلەر بىلەن بولغان 10
- 10 مۇناسىۋىتى 14
- 14 ئۆسۈملۈكلەرنىڭ تەدرىجىي تەرەققىياتى ۋە ئۇلارنى 14
- 14 تۈرگە ئايرىش 14
1. ئۆسۈملۈكلەرنىڭ تەدرىجىي تەرەققىيات 14
- 14 قانۇنىيىتى 23
2. ئۆسۈملۈكلەرنىڭ كۆپىيىپ ئەۋلاد قالدۇرۇش 23
- 23 ئىقتىدارىنىڭ يېتىلىشى 25
- 25 ئۆسۈملۈكلەرنىڭ تۈرلەرگە ئايرىلىشى 4
4. ئۆسۈملۈكلەرنى تۈرگە ئايرىپ نام بېرىشنىڭ 28
- 28 ئەھمىيىتى ھېشلى
- ئۆسۈملۈكلەرنىڭ تەبىئەت ۋە ئىنسانىيەتكە

- 33 قوشقان تۆھپىسى
- دۇنيادىكى ئالاھىدە ئەھمىيەتلىك ئۆسۈملۈكلەر ۋە ئۇلار-
 51 نىڭ تارقىلىشى
1. ھەر قايسى ئەللەردە ئەڭ كۆپ ئۆستۈرۈلىدىغان
 52 ئۆسۈملۈكلەر
2. دۇنيادا ئاز ئۇچرايدىغان مەشھۇر مەنزىرە دەرەخ-
 54 لىرى
3. نېمە ئۈچۈن بەزى دۆلەتلەر ئۆزىنىڭ دۆلەت باي-
 64 رىقىغا ئۆسۈملۈكلەرنىڭ سۈرىتىنى چۈشۈرىدۇ ...
- يۇقىرى دەرىجىلىك ئۆسۈملۈكلەرنىڭ تۈرى، تارقىلىشى
 66 ۋە ئالاھىدىلىكى
1. مۇخلار
 68 2. پاپىروتتىكسىمانلار
3. ئۇرۇقلۇق ئۆسۈملۈكلەر
 70 شىنجاڭدىكى ئۆسۈملۈكلەرنىڭ جۇغراپىيىلىك
- تارقىلىشى
 78 1. شىنجاڭنىڭ تەبىئىي شارائىتى
2. شىنجاڭنىڭ تەبىئىي ئىقلىمى
 82 3. شىنجاڭدىكى ئۆسۈملۈكلەرنىڭ جۇغراپىيىلىك
- تارقىلىشى
 85 4. شىنجاڭدىكى يۇقىرى دەرىجىلىك ئۆسۈملۈكلەر ۋە
- ئۇلارنىڭ جۇغراپىيىلىك تارقىلىشى
 91 5. شىنجاڭدىكى ئىقتىسادىي ئۆسۈملۈكلەر ۋە ئۇلار-
- دىن پايدىلىنىش
 95 ئۆسۈملۈكلەرنى تونۇش ۋە ئۇنىڭدىن پايدىلىنىش
- 111 1. ئۆسۈملۈكلەرنى تونۇشنىڭ ئەھمىيىتى
2. ئۆسۈملۈكلەرنى پەرقلەندۈرۈش ۋە ئۇنىڭدىن

- پايدىلىنىش 116
3. كۆپ ئۇچرايدىغان بىر قىسىم يېپىق ئۇرۇقلۇق
ئۆسۈملۈكلەرنىڭ ئائىلە ۋە ئۇرۇقداشلىرىنىڭ
- ئالاھىدىلىكى 132
- ئورمان ۋە ئىنسانلار 139
1. ئورمان ۋە ئورمان ئېكولوگىيىسى ھەققىدە
- چۈشەنچە 139
2. ئورمانلارنىڭ تەبىئەت ۋە ئىنسانىيەتكە قوشقان
- تۆھپىسى 146
- قەدىمكى ئورمانلىقلارنىڭ ۋەيران بولۇشى ۋە ئېكولو-
- گىيىلىك تەڭپۇڭلۇقنىڭ بۇزۇلۇش خەۋپى 201
1. ئېكولوگىيىلىك تەڭپۇڭلۇقنىڭ بۇزۇلۇش خەۋپى ... 201
2. ئورمانلارنىڭ ھازىرقى ھالىتى ۋە ئۇنىڭ جۇغرا-
- پىيىلىك تارقىلىشى 214
3. دۇنيا ئەللىرىنىڭ ئورمانچىلىقنى تەرەققىي قىل-
- دۇرۇشتا قوللانغان تەدبىرلىرى 219
- گۈل - گىياھلار ھەققىدە چۈشەنچە 245
1. گۈلنىڭ پەيدا بولۇشى ۋە تۈزۈلۈشى 249
2. ئۆسۈملۈكلەر نېمە ئۈچۈن ۋە قانداق چېچەكلەيدۇ؟ ... 251
3. دۇنيادىكى ئەڭ چوڭ گۈل ۋە ئەڭ كىچىك گۈل
- قايسى؟ 253
4. گۈل نېمە ئۈچۈن رەڭگارەڭ ۋە چىرايلىق ئېچىلىدۇ؟ ... 256
5. ھەر خىل ھاشاراتلار قانداق رەڭلىك گۈللەرنى
- ياخشى كۆرىدۇ؟ 261
6. نېمە ئۈچۈن بىر قىسىم گۈللەر خوش پۇراق چاچىدۇ؟ ... 262
7. نېمە ئۈچۈن ئېگىز تاغلاردا ئۆسكەن بىر قىسىم
- ئۆسۈملۈكلەرنىڭ گۈللىرى چىرايلىق بولىدۇ؟ 266

8. ھەر خىل گۈللەر نېمە ئۈچۈن بەلگىلىك ۋاقىتتا
 267 ئېچىلىدۇ؟
 9. دۇنيادا ئېچىلىش مەزگىلى ئەڭ ئۇزاق بولىدىغان
 گۈللەرغۇ بار، لېكىن مەڭگۈ تۈزۈملىنىدىغان گۈل
 269 بارمۇ؟
 10. ئۆسۈملۈكلەر دۇنياسىدىكى ئاجايىپ گۈل -
 270 گىياھلار
 11. نېمە ئۈچۈن بەزى گۈللەر خۇش پۇراق چاچسا،
 275 بەزى گۈللەر بەتبۇي پۇراق تارقىتىدۇ؟
 12. گۈل - گىياھلارنىڭ تۈرلىرى
 277
 13. گۈل - گىياھ ۋە مۇھىت
 279
 14. گۈل - گىياھ ۋە سالامەتلىك
 284
 15. گۈل ئۆستۈرۈش
 292
 دورا ئۆسۈملۈكلىرى
 324
 1. دورا ئۆسۈملۈكلىرى ھەققىدە قىسقىچە چۈشەنچە ...
 324
 2. ئۇيغۇر تىبابەتچىلىكى ۋە دورىگەرلىكنىڭ قىسقىچە
 327 تارىخى
 3. شىنجاڭ دورا ئۆسۈملۈكلىرىنىڭ جۇغراپىيىلىك
 332 تارقىلىشى
 4. دورا ئۆسۈملۈكلىرىنى ئۆستۈرۈش ۋە كېڭەيتىش ...
 335

ئىككىنچى قىسىم

ئۇيغۇر كىشى ئىسىملىرى بىلەن ئاتالغان بىر قىسىم
 ئۆسۈملۈكلەر

1. ئۇيغۇر كىشى ئىسىملىرىنىڭ ئۆسۈملۈك ناملىرى
 بىلەن بولغان مۇناسىۋىتى
 339

2. دەل - دەرەخ (مېۋە) لەرنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى 341
3. گۈل - گىياھلارنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى 374
4. دورا ئۆسۈملۈكلىرىنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى 420

بىرىنچى قىسىم

ئۆسۈملۈك ۋە ئىنسانلار

ئۆسۈملۈكلەر ھەققىدە ئومۇمىي چۈشەنچە

1. ئۆسۈملۈك ھەققىدە چۈشەنچە

بىپايان كەڭ زېمىندا ئۆسۈۋاتقان خىلمۇ خىل دەل - دەرەخلەر، رەڭگىمۇ رەڭگۈل - گىياھلار - ياپپېشىل ئۆسۈملۈكلەر ئىنسانىيەتنىڭ تەبىئىي بايلىقى، تەبىئەت ۋە يەر شارىنىڭ كۆركى - زىننىتى. ئۆسۈملۈكلەر ئەڭ قەدىمكى چاغلاردىن باشلاپلا ئىنسانلارنىڭ ھاياتلىق ۋە ئوزۇق - تۈلۈك مەنبەسى بولۇپ كەلگەن. ئىنسانلار ئۆسۈملۈكلەر دۇنياسى بىلەن ناھايىتى بۇرۇنلا تونۇشۇپ، ئۇلارنى ئۆزلىرى ئۈچۈن پائال خىزمەت قىلدۇرۇپلا قالماي، بەلكى زور تۈركۈمدىكى دەل - دەرەخلەرنىڭ مېۋىلىرىنى يەپ، بەزى ئۆسۈملۈكلەرنى كۆكتات ئورنىدا ئىستېمال قىلىپ كەلگەن. شۇنداقلا رەڭگىمۇ رەڭگۈل - گىياھلارنى ئۆستۈرۈپ كۆڭۈللىرىنى ئېچىپ، غەم - قايغۇلىرىنى تۈگەتكەن، كۆپلىگەن دورا ئۆسۈملۈكلىرىنى يىغىپ، ئۇنى ئۆزلىرىگە شىپالىق دورا قىلىپ، ئاغرىق ئازا - بىدىن قۇتۇلغان.

يەر شارىدىكى ئۆسۈملۈكلەرنىڭ خىللىرى ئىنتايىن كۆپ. بۇ ئۆسۈملۈكلەر ئىچىدە كۆز بىلەن كۆرگىلى بولمايدىغان باكتېرىيە قاتارلىق ئەڭ تۆۋەن دەرىجىلىك ئۆسۈملۈكلەردىن تارتىپ، نەچچە مىڭ يىللاردىن بۇيان ياشاپ كېلىۋاتقان ئەڭ ئېگىز دەرەخلەرگىچە بولغان يۇقىرى دەرىجىلىك ئۆسۈملۈكلەر بار. ئۇلارنىڭ ھەممىسى ئۆسۈملۈكلەر

كاتېگورىيىسىگە مەنسۇپ بولۇپ، بىر پۈتۈن ئۆسۈملۈكلەر دۇنياسىنى شەكىللەندۈرىدۇ. گەرچە بۇ ئۆسۈملۈكلەرنىڭ تۈرى، شەكلى، تۈزۈلۈشى ھەر خىل بولسىمۇ، ئۇلار يەنىلا ئورتاق ئالاھىدىلىكلەرگە ئىگە. يەنى ئۆسۈملۈكلەر تېنىنىڭ ھەرقايسى قىسىملىرى ھۈجەيرىلەردىن تەركىب تاپقان. بۇنى تەپسىلىيەك ئېيتقاندا، جانلىقلاردا ئەڭ تۆۋەن دەرىجىلىك ۋىرۇسنى ھېسابقا ئالمىغاندا، باشقىلارنىڭ ھەممىسىنى تۈز-گۈچى ئاساسىي بىرلىك ھۈجەيرە. چۈنكى جانلىقلارنى شەكىللەندۈرگۈچى ئاقسىل، يادرو كىسلاتاسى، ماي، قەنت ۋە باشقا ماددىلارنىڭ ھېچقاندىقى مۇستەقىل ھالدا ھاياتلىق جەريانىنى ئورۇنلىيالايدۇ، پەقەت بۇ تەركىبلەر مۇئەييەن شەكىلدە ئۇيۇشقاندىلا ھاياتلىق ھادىسىسىنى ئىپادىلەپ بېرەلەيدۇ. ھۈجەيرە مانا مۇشۇ ھاياتلىق ماددىلىرىنىڭ ئەڭ ئاددىي، ئەڭ ئاساسىي تۈزگۈچى قۇرۇلمىسىدىن ئىبارەت. نۇرغۇن ھۈجەيرە مۇئەييەن شەكىلدە ئۇيۇشۇش ئارقىلىقلا جانلىق ئورگانىزم ۋۇجۇدقا كېلىدۇ. جانلىقلارنىڭ بارلىق فىزىئولوگىيىلىك خىزمىتى ھۈجەيرە ئارقىلىق ئەمەلگە ئاشىدۇ. شۇڭا ھۈجەيرە جانلىقلارنى تۈزگۈچى ئاساسىي بىرلىك بولۇپلا قالماستىن، بەلكى ھاياتلىقنىڭ فۇنكسىيە بىرلىكىمۇ ھېسابلىنىدۇ. ھۈجەيرە پەردىسى، ستوپىلازما ۋە ھۈجەيرە يادروسىدىن تەشكىل تاپقان ھۈجەيرە ئادەتتە ناھايىتى كىچىك بولۇپ، ئۇنى كۆز بىلەن ئاسان كۆرگىلى بولمايدۇ. پەقەت مىكروسكوپنىڭ ياردىمى ئارقىلىق چوڭايتقاندىلا ئاندىن ئېنىق پەرق ئەتكىلى بولىدۇ.

2. ھاياتلىقنىڭ پەيدا بولۇشى ۋە ئېكولوگىيە سىستېمىمىز

سىنىڭ بارلىققا كېلىشى

يەر شارى بۇنىڭدىن تەخمىنەن 5 مىليارد يىل (بەزى

ماتېرىياللاردا 4 مىليارد 600 مىليون يىل دېيىلگەن) بۇرۇن پەيدا بولغان بولسىمۇ، ئۇ چاغدا ھاياتلىقنىڭ ياشاش ئىمكانىيىتى يوق ئىدى. يەر شارى شەكىللىنىپ تەخمىنەن 2 مىليارد يىلدىن كېيىن ھاياتلىقنىڭ پەيدا بولۇشىغا ئىمكانىيەت يارىتىلدى. يەر شارىدا ئەڭ بۇرۇن پەيدا بولغان ھاياتلىق يېشىل يۈسۈنلەر بىلەن باكتېرىيىلەر (تۆۋەن دەرىجىلىك ئۆسۈملۈكلەر) ئىدى. ئۇنىڭدىن كېيىن ئىپتىدائىي ئومۇرتقىسىز ھايۋانلار، پاپىرۇتسىكلار ۋە ئىپتىدائىي بېلىقلار پەيدا بولدى. ئۇنىڭدىن كېيىن ئىپتىدائىي يالىڭاچ ئۇرۇقلۇق ئۆسۈملۈكلەر بىلەن قوش ماكانلىق ھايۋانلار پەيدا بولدى. ئارىلىقتىن ئۇزاق دەۋرلەر ئۆتكەندىن كېيىن سۆرەلگۈچى ھايۋانلار بىلەن سۈت ئەمگۈچى ھايۋانلار، ئۇنىڭدىن كېيىن قۇشلار بىلەن يېپىق ئۇرۇقلۇق ئۆسۈملۈكلەر پەيدا بولۇشقا باشلىدى. ئىنسانلارنىڭ ئەجدادى بولغان مايمۇنسىمان ئادەملەرنىڭ پەيدا بولغىنىغا ئەڭ ئاز دېگەندە 3 مىليون يىل بولدى. ئىنسانلار يەر شارىدا ئەڭ كېيىن (بۇنىڭدىن تەخمىنەن 1 مىليون 400 مىڭ يىل بۇرۇن) پەيدا بولدى. دېمەك، يەر شارىدا ئەڭ بۇرۇن يېشىل يۈسۈنلەر بىلەن باكتېرىيىلەردىن ئىبارەت تۆۋەن دەرىجىلىك ئۆسۈملۈكلەر، ئۇنىڭدىن كېيىن پاپىرۇتسىكلار، ئۇرۇقلۇق ئۆسۈملۈكلەر ۋە ئىپتىدائىي ئورمانلاردىن ئىبارەت يۇقىرى دەرىجىلىك ئۆسۈملۈكلەر پەيدا بولۇپ، يەر شارىدا تۇنجى قېتىم ياشاش ئىمكانىيىتىگە يول ئېچىلغان. بۇلارنى كونكرېت كۆرسەتكەندە، يۈسۈنلەرنىڭ بەزىلىرى تاق ھۈجەيرىلىك، بەزىلىرى كۆپ ھۈجەيرىلىك بولسۇن، ئەمما ئۇلار يىلتىز، غول، يوپۇرماق دېگەن ئەزالارغا ئايرىلمىغان، زور كۆپ ساندىكىلىرى سۇدا ياشايدۇ. مۇخلىرى بىلەن پاپىرۇت

نىڭلار كۆپ ھۈجەيرىلىك ئىندىۋىد. مۇخلار غول، يوپۇر-
ماقلارغا ئايرىلغان. پاپوروتنىڭلار يىلتىز، غول، يوپۇرماقلارغا
ئايرىلىپ قالماستىن، يەنە يىلتىز، غول، يوپۇرماقلىرىدا
توشۇغۇچى توقۇلمىلار ۋە مېخانىك توقۇلمىلار بولۇپ، قۇرۇق
لۇقتا ياشاشقا ماسلاشقان (كۆپىيىشى سۇدىن ئايرىلالمايدۇ).
شۇڭا مۇخلار بىلەن پاپوروتنىڭلارنى يۈسۈنلەرگە قارىغاندا
يۇقىرى دەرىجىلىك دەيمىز. ئۇرۇقلۇق ئۆسۈملۈكلەرنىڭ
يىلتىز، غول، يوپۇرماقلىرى مۇخلار بىلەن پاپوروتنىڭلارغا
قارىغاندا تەرەققىي قىلغان ھەمدە ئۇ ئۇرۇقى ئارقىلىق
كۆپىيىدۇ. ئوزۇقلىنىشى سۇنىڭ چەكلىمىسىدىن خالى. شۇڭا
ئۇرۇقلۇق ئۆسۈملۈكلەر قۇرۇقلۇقتا ياشاشقا تېخىمۇ ماس
لاشقان. بۇلارنىڭ ئالاھىدىلىكلىرىنىڭ سېلىشتۇرمىسىنى تۆۋەن-
دىكى جەدۋەلدىن كۆرۈپ باقايلى:

ئىپتىدائىي دەۋرىدىكى يەر شارىدا ھاۋا تەركىبىدىكى
كاربون (IV) ئوكسىدنىڭ مىقدارى 91% بولۇپ، ئوكسىگېن
يوق دېيەرلىك ئىدى. ئىپتىدائىي ھاياتلىقنىڭ ئاخىرقى دەۋرىگە
كەلگەندە يەر شارىدا يېشىل ئۆسۈملۈكلەر پەيدا بولۇپ، ئۇلار
خلوروفىلنىڭ فوتوسىنتېز رولى ئارقىلىق ئاتموسفېرادىن
كاربون (IV) ئوكسىدنى سۈمۈرۈۋېلىپ، ھاۋاغا كۆپلەپ
ئوكسىگېن چىقىرىشقا باشلىدى. تەخمىنەن 900 مىليون يىل
داۋامىدا ھاۋا تەركىبىدىكى كاربون (IV) ئوكسىدى پەيدىن-
پەي ئازىيىپ 0.3 پىرسەنتكە، ئوكسىگېن كۆپىيىپ 21 پىر-
سەنتكە يېتىپ، ھاۋانىڭ تەركىبى تۈپتىن ئۆزگەردى. يېشىل
ئۆسۈملۈكلەر قەدىمكى دەۋردە ئىنسانلارنىڭ يەر شارىدا پەيدا
بولۇشى ئۈچۈن زۆرۈر شارائىت ھازىرلاپ بەرگەن بولسا،
بۈگۈنكى دەۋرگە كەلگەندە ئىنسانلار ئۈچۈن تېخىمۇ چوڭ
بەخت - سائادەت ئاتا قىلماقتا. شۇڭا ئۆسۈملۈكلەر بارلىق


ئۆزۈڭلۈك ئۆزۈڭلۈك ئۆزۈڭلۈك	يا شاش مۇھىتى	مۇرۇرلۇك گىمىلىك تۈزۈلۈشى	ئۆزۈڭلۈك ئۆزۈڭلۈك	كۆپىيىش شەكلى
يۈسۈنلار	كۆپچىلىكى سۇدا يا شاشىدۇ، ئاز ساندىكىلىرى نەم چايدا يا شاشىدۇ	تاق ھۈجەيرىلىك ياكى كۆپ ھۈجەيرىلىك، يىلتىز، غول، يوپۇرماقلارغا ئايرىلمىغان، تەركىبىدە خىلوروفىل بولىدۇ.	ئۆزىدىن ئۆزۈڭلۈك	سۈپەتلىك كۆپىيىدۇ
باكتېرىيە ئىمىدىكى ئۆسۈملۈك لەر	سۇدا ياكى نەم مۇھىتتا يا شاشىدۇ	كۆپ ساندىكىلىرىنىڭ جۇغى ئىنتايىن كىچىك، تۈزۈلۈشى ئاددىي، تاق ياكى كۆپ ھۈجەيرىلىك، ئىمتىدائىي يادرولۇق ياكى ھەقىقىي يادرولۇق. ئادەتتە خىلوروپىللاست بولمايدۇ	كۆپ ساندە كىلىرى چىرىندىغۇر ياكى پارا- زىت	بۆلۈنۈپ ياكى سۈپەتلىك كۆپىيىدۇ
مۇخلام	كۆپ ساندىكىلىرى سايە ھەم نەم مۇھىتتا يا شاشىدۇ، ئۆزۈڭلۈك سۇ- دىن ئايرىلالمايدۇ	توشۇغۇچى توقۇلمىلىرى بار- لىققا كېلىشكە باشلىغان، غول، يوپۇرماقلارغا ئايرىل- ىغان، تەركىبىدە خىلوروپلاست بار	ئۆزىدىن ئۆزۈڭلۈك دۇ	سۈپەتلىك كۆپىيىدۇ
پاپىرۇتتىكى لار	قۇرۇقلۇقتا يا شاش- قانما سىلاشقان بول- سۇ، ئۆزۈڭلۈك يەنىلا سۇدىن ئايرى- لالمايدۇ	توشۇغۇچى توقۇلمىلىرى، مېخانىك توقۇلمىلىرى بار- لىققا كېلىشكە باشلىغان. يىل- ىتىز، غول، يوپۇرماقلىرى ئايرى- لىغان، تەركىبىدە خىلوروپىللاست بار	ئۆزىدىن ئۆزۈڭلۈك دۇ	سۈپەتلىك كۆپىيىدۇ
ئۇرۇقلۇق ئۆسۈملۈك لەر	ھەقىقىي قۇرۇقلۇق- تا يا شاشىدىغان ئۆسۈملۈك، ئۆزۈڭ- لىنىشى تەبىئەتتە كى سۇنىڭ چەكلى- مىگە ئۇچرىمايدۇ	تەبىئەتتە قىلىنغان يىلتىز، غول يوپۇرماقلىرى بار. ئۇرۇق- بار (يېھىق ئۇرۇقلۇق ئۆسۈم- لۈكلەرنىڭ ئۇرۇقىنى مېۋە ئېتى ئوراپ تۇرىدۇ)، تە- كىبىدە خىلوروپلاست بار	ئۆزىدىن ئۆزۈڭلۈك	ئۇرۇق ئارقىلىق كۆپىيىدۇ

ھاياتلىقلارنىڭ مەۋجۇت بولۇپ تۇرۇشىدىكى مەنبە. ئۇ، ئىنسانلارنى مۇھاپىزەت قىلىدىغان ئەڭ مۇستەھكەم يېشىل قورغان، شۇنداقلا قۇرۇقلۇقتىكى ئەڭ چوڭ ئېكولوگىيىلىك سىستېمىدۇر. بۇ ئېكولوگىيىلىك سىستېمىنى تەشكىل قىلىدىغان جانلىقلار توپى ئىچىدە ئىنسانلار تەبىئەتنى ئۆزگەرتىپ، ئىنسانىيەتنىڭ يېڭى دۇنياسىنى قۇرۇشتا ھەل قىلغۇچ ئامىل. ئۆسۈملۈكلەر بولسا ئۇلارنىڭ ھايات كەچۈرۈشىدە كەم بولسا بولمايدىغان يەنە بىر ئەڭ مۇھىم ئامىلدۇر.

3. ئېكولوگىيىلىك سىستېما بىلەن ئېكولوگىيىلىك تەڭپۇڭلۇقنىڭ مۇناسىۋىتى

تەبىئەت دۇنياسىدىكى جانلىقلارنىڭ ھەممىسى ھاياتلىقلار دۇنياسىنى شەكىللەندۈرىدۇ. تەبىئەتتىكى بۇ جانلىقلار توپى ھاياتلار دۇنياسى، ئۆسۈملۈكلەر دۇنياسى، مىكرو ئورگانىزملار دۇنياسى دەپ ئۈچ چوڭ تۈركۈمگە ئايرىلىدۇ. ئۆسۈملۈكلەر كۈن نۇرىدىن پايدىلىنىپ ئۆزىنىڭ فوتوسىنتېز رولى ئارقىلىق ئوزۇقلۇق ياساپ، پۈتۈن ھاياتلىقلار دۇنياسىنى ئوزۇقلۇق، ئېنېرگىيە ۋە ئوكسىگېن بىلەن تەمىن ئېتىدۇ. تەبىئەتتىكى ئالاھىدە ھاياتلىق ھادىسىسى بولغان فوتوسىنتېز ئارقىلىق قۇياش ئېنېرگىيىسى يىغىۋېلىنىپ، جانلىقلارنىڭ تېنىنى قۇراشتۇرغۇچى ھەر خىل ئورگانىك ماددىلارغا — كۆمۈر، نېفىت، تەبىئىي گاز قاتارلىق ئېنېرگىيە ماددىلىرىغا، ئىنسانلار ئىشلىتىۋاتقان، يەۋاتقان، كىيىۋاتقان نەرسىلەرگە تۇراقلاشتۇرۇلىدۇ. بۇنىڭغا مۇنداق تەبىئىي بېرىش مۇمكىن: يېشىل ئۆسۈملۈكلەرنىڭ قۇياشنىڭ يورۇقلۇق ۋە ئىسسىقلىق ئېنېرگىيىسىنى قوبۇل قىلىۋېلىپ، كاربون بىلەن سۇنى ئۆز-لەشتۈرۈپ ئورگانىك ماددىلارنى ياساش ئىقتىدارى يېشىل

ئۆسۈملۈكلەرنىڭ فوتوسىنتېز رولى دەپ ئاتىلىدۇ. بۇ جەرياننى تۆۋەندىكى فورمۇلا ئارقىلىق ئىپادىلەشكە بولىدۇ:



يېشىل ئۆسۈملۈكلەر ئەنە شۇنداق فوتوسىنتېز ئارقىلىق ئوزۇقلۇق ياساپ، پۈتۈن ھاياتلىقلار دۇنياسىنى ئوزۇقلۇق، ئېنېرگىيە ۋە ئوكسىگېن بىلەن تەمىنلىگەنلىكى ئۈچۈن ئىشلەپ چىقارغۇچىلار دېيىلىدۇ. ھايۋاناتلار بىلەن مىكرۇ ئورگانىزملار ئۆسۈملۈكلەر ياساپ بەرگەن ئوزۇقلۇق بەدىلىگە ياشىغانلىقى ئۈچۈن ئىستېمال قىلغۇچىلار دەپ ئاتىلىدۇ. تەبىئەتتە ئىشلەپ چىقارغۇچىلار بىلەن ئىستېمال قىلغۇچىلار ئۆزئارا ماسلىشىپ، ماددىلارنىڭ ئايلىنىشىنى شەكىللەندۈرۈپ، ماددىلارنىڭ ئۆزئارا تەڭپۇڭلۇقىنى ساقلايدۇ. ناھايىتى ئۇزاق تارىخىي تەرەققىيات داۋامىدا، جانلىقلار بىلەن مۇھىت، جانلىقلار بىلەن جانلىقلار ئۆزئارا ماسلىشىپ، نىسپىي تۇراقلىققا ئىگە بولغان ئورگانىك بىر پۈتۈنلۈكنى، يەنى يۇقىرىقىدەك ئېكولوگىيىلىك سىستېمىنى ھاسىل قىلغان. دېمەك، گۈزەل تەبىئەت دۇنياسى ھاياتلىق بىلەن مۇھىتنىڭ ناھايىتى ئۇزاق مەزگىللىك بىر - بىرىگە تەسىر كۆرسىتىش جەريانىنىڭ مەھسۇلىدۇر.

تەڭپۇڭلۇق ھالىتىگە يەتكەن مەلۇم بىر ئېكولوگىيىلىك سىستېمىدا ھايۋانات، ئۆسۈملۈك ۋە باشقا ھاياتلىقلار سان جەھەتتىن نىسپىي تۇراقلىقنى ساقلاپ قالغان بولىدۇ. ئۇلار ئۆزئارا زەنجىر سىمان ئوزۇقلىنىش مۇناسىۋىتىدە بولۇپ، ماددىلارنىڭ بىر - بىرىگە بېقىنىش قانۇنىيىتى بويىچە پىرامىدا شەكىللىك ئوزۇقلۇق قۇرۇلمىسىغا ئىگە بولغان بولىدۇ. ئەگەر

بۇ قانۇنىيەتكە ئەمەل قىلماي، ئۇلار ئوتتۇرىسىدىكى مۇنا-
سەۋەتكە سەل قارالسا، پۈتۈن ئېكولوگىيىلىك سىستېما بۇزۇ-
لۇپ، ئاخىرقى ھېسابتا ئىنسانلار تەبىئەتنىڭ قاتتىق ئۆچ-
كېلىشىغا ئۇچرايدۇ. قىسقىسى، دۇنيادىكى بارلىق ئۆسۈملۈك-
لەر ھاياتلىقنىڭ تەبىئىي ۋە كۈچلۈك تايانچىسى، ھاياتلىق-
نىڭ ئېكولوگىيىلىك تەكۋىنلۈكىنى ساقلاشنىڭ ئاساسىي
كاپالىتى.

4. ئىنسانلارنىڭ ئۆسۈملۈكلەر بىلەن بولغان مۇناسىۋىتى
ئىنسانلار يەر شارىغا پەيدا بولغاندىن تارتىپلا ئۆسۈم-
لۈكلەرنىڭ ياردىمى ئارقىلىق ھايات كەچۈرۈپ كەلدى. ئۇلار،
بىر تەرەپتىن، يېشىل ئۆسۈملۈكلەر ئىشلەپچىقارغان ساپ
ھاۋادىن نەپەسلەنسە، يەنە بىر تەرەپتىن، ئۆسۈملۈكلەرنى
ئۆزلىرىگە ئوزۇقلۇق قىلدى. ئۇلار بۇنىڭدىن نەچچە يۈز مىڭ
يىل بۇرۇنلا زور تۈركۈمدىكى ئۆسۈملۈكلەرنى تەدرىجىي
تونۇپ، ئۇنىڭغا ئىسىم قويدى. ئۆسۈملۈكلەرنىڭ ياشاش
شارائىتى ۋە ئۇنىڭ كۆپ تەرەپلىمە پايدىلىق خۇسۇسىيەت-
لىرىنى بىلگەندىن كېيىن، ئۇنى ئۆزلىرى ئۈچۈن خىزمەت
قىلدۇردى، يەنە بىر قىسىملىرىدىن دورا سۈپىتىدە پايدىلاندى.
ئۆسۈملۈكلەر يەر شارىدىكى ھاياتلىق ماددىلار ئىچىدە
ئەڭ مۇھىم ماددا. بارلىق ئۆسۈملۈكلەرنىڭ جانلىقلار مىق-
دارى يەر شارىدىكى ئومۇمىي جانلىقلار مىقدارىنىڭ 99 پىر-
سەنتىنى، ئورمان بولسا ئۆسۈملۈك جانلىقلار مىقدارىنىڭ
90 پىرسەنتىدىن كۆپرەكىنى ئىگىلەيدۇ. يەر شارىدىكى ئۆسۈم-
لۈكلەرنىڭ 99 پىرسەنتىدىن ئارتۇقراقى قۇرۇقلۇقتا ئۆسىدۇ.
قۇرۇقلۇق ئۆسۈملۈكلىرىنىڭ 90 پىرسەنتى ئارتۇقراقى

ئورمان بولۇپ، يەر شارى قۇرۇقلۇقىنىڭ $\frac{1}{3}$ قىسمىنى، يەر

شارى كۆلىمىنىڭ $\frac{1}{10}$ قىسمىنى ئىگىلەيدۇ. يېشىل ئۆسۈملۈكلەر

ئىنسانلارنىڭ تۇرمۇش ۋە سالامەتلىكى بىلەن زىچ مۇناسىۋەتلىك بولۇشتىن سىرت، ئىلىم - پەن، مەدەنىيەت، مائارىپ، ساياھەت ئىشلىرىدا، شۇنىڭدەك ئېكولوگىيىلىك مۇھىتنى ياخشىلاش ۋە قوغداش قاتارلىق جەھەتلەردە ئىنتايىن مۇھىم رول ئوينايدۇ. ئۆسۈملۈكلەر يەنە تەبىئەت دۇنياسىدىكى ئېنېرگىيە ئايلىنىش ۋە ماددىلارنىڭ دەۋر قىلىشىدىكى زۆرۈر ھالقا ھېسابلىنىدۇ. يېشىل ئۆسۈملۈكلەر ئۆزىنىڭ فوتوسىنتېز رولىدىن پايدىلىنىپ سۇ، كاربون (IV) ئوكسىدى ۋە ئانورگانىك تۇز قاتارلىق ئانورگانىك ماددىلارنى بىرىكتۈرۈپ، ئۇلاردىن ئاقسىل، كراخمال، قەنت، ۋىتامىن قاتارلىق ھەرخىل ئورگانىك ماددىلارنى ياسىغاندىن باشقا، ئۆز تېنىدىن ئوكسىگېن ئاجرىتىپ چىقىرىدۇ. شۇڭا، ئوكسىگېن كىشىلەر ھاياتلىق پائالىيىتىنىڭ بىرىنچى چوڭ ئېھتىياجى. بىر ئادەم بىر كۈندە تەخمىنەن 20 مىڭ قېتىمدىن كۆپرەك نەپەس ئېلىپ، 0.75 كىلوگرام ئوكسىگېن سۈمۈرىدۇ، 0.9 كىلوگرام كاربون (IV) ئوكسىدى چىقىرىدۇ. ئۇنىڭدىن باشقا، ھايۋانات ۋە ئۆسۈملۈك نەپەسلىگەن، ماددىلار كۆيگەندىمۇ ئوكسىگېن سەرپ قىلىپ كاربون (IV) ئوكسىدى قويۇپ بېرىدۇ. شۇڭا ئون كۋادرات مېتر يەردىكى دەل - دەرەخ بىر ئادەمنى ئوكسىگېن بىلەن تەمىنلىيەلەيدۇ ھەمدە چىقىرىلغان كاربون (IV) ئوكسىدىنى سۈمۈرۈۋېتىدۇ. يېشىل ئۆسۈملۈكلەر ئوكسىگېننى ئۈزلۈكسىز تولۇقلاپ تۇرغانلىقتىن، ھاۋادىكى ئوكسىگېن ئاساسىي جەھەتتىن ئۆزىنىڭ مۇقىملىقىنى (ئادەتتە ئاتموسفېرا)

غېرا ئومۇمىي ھەجىمىنىڭ تەخمىنەن 21 پىرسەنتىنى ئوكسىگېن تەشكىل قىلىدۇ) ساقلاپ قالالايدۇ. يېشىل ئۆسۈملۈكلەرنىڭ ھاياتلىق پائالىيىتى ۋە ئۇلار ئىشلەپچىقارغان مەھسۇلاتلارنىڭ ئىنسانلارنىڭ ئىجتىمائىي، ئىقتىسادىي ۋە مەدەنىي تۇرمۇشى بىلەن ئىنتايىن قويۇق مۇناسىۋىتى بار. ئەگەر يەر شارىدا يېشىل ئۆسۈملۈكلەر بولمىسا ئىنسانلار مۇھايايات كەچۈرەلمەيدۇ. شۇڭا ئىنسانلارنىڭ ئۆسۈملۈكلەر بىلەن بولغان مۇناسىۋىتى ئەزەلدىن ناھايىتى زىچ بولۇپ كەلگەن. يەنە بىر تەرەپتىن، ئادەم ئوزۇقلىنىش، كىيىنىش، يېتىپ - قوپۇش، ئىشلىتىش - پايدىلىنىش قاتارلىقلارنىڭ ھەممىسىدە ئۆسۈملۈكلەرنىڭ ياردىمىدىن ئايرىلالمايدۇ. يەر شارىدا كىشىلەرنىڭ ماددىي تۇرمۇشىغا كېرەكلىك ھەر خىل مەھسۇلاتلارنى پەقەت ئۆسۈملۈكلەرلا ئىشلەپچىقىرالايدۇ. ئۆسۈملۈكلەر ئىنسانلارنى يېمەك - ئىچمەك، كىيىم - كېچەك، تۇرالغۇ جاي، تىببىي دورىگەرلىك ماتېرىياللىرى بىلەن تەمىنلەپلا قالماي، بەلكى سانائەتنى توقۇمىچىلىق، قەغەزچىلىك، ئېچىمقۇ ماتېرىياللىرى، خۇشپۇراقلىق ماي ماتېرىياللىرى قاتارلىق خام ئەشيانى بىلەنمۇ تەمىنلەيدۇ. بىراق قەدىمكى كىشىلەر ئاشلىق زىرائەتلىرىنى تېرىشنى بىلىمگە ئىگە ئىكەنلىكى ئورمانلىق لاردىكى دەل - دەرەخلەرنىڭ مېۋىسىنى ۋە ئوت - چۆپلەرنى يەپ تۇرمۇش كەچۈرگەن. ئۇنىڭدىن كېيىن ئىنسانلار ئىككى مىليون يىلدىن ئارتۇق ئۇزاق زامانلارغىچە ئوزۇقلۇق ئىزدەپ كۆچمەن تۇرمۇش كەچۈرۈپ كەلگەن. بۈگۈنكى كۈندە كىشىلەر تۇرمۇشتا خاتىرجەم بولغان بولسىمۇ، لېكىن ئۇلارنىڭ ئۆسۈملۈكلەر بىلەن بولغان مۇناسىۋىتى ھېلىمۇ ھاياتلىق مۇناسىۋىتى بولۇپ كەلمەكتە. مەسىلەن، ئادەملەر كۈندە نەچچە قېتىم ئىستېمال قىلىۋاتقان ئاشلىق، كۆكتات، ياغ،

مېۋە - چېۋىلەرنىڭ ھەممىسى يېشىل ئۆسۈملۈكلەرنىڭ مەھسۇلاتلىرى. ھايۋاناتلار ۋە قۇشلارنىڭ گۆشى، تۇخۇملىرى، سۈت، بېلىق قاتارلىقلارمۇ تېگى - تەكتىدىن ئالغاندا، يېشىل ئۆسۈملۈكلەرنىڭ مەھسۇلاتلىرىدۇر. چۈنكى ئۇلار ئۆسۈملۈكلەر ئىشلەپچىقارغان يەم - خەشەك، ئوت - چۆپلەر بىلەن ھايات كەچۈرىدۇ. ئەگەر ئۆسۈملۈكلەر بولمىسا ھېچقانداق ھايۋانات ۋە ئۇچار قۇشنىڭ ھايات كەچۈرۈشى مۇمكىن ئەمەس. بۇنىڭدىن باشقا، كىشىلەرنىڭ كىيىم - كېچەكلىرىنىڭ كۆپ قىسمى ئۆسۈملۈك تالاسىدىن كېلىدۇ. كىشىلەرنىڭ كېسىلىنى داۋالايدىغان دورىلارنىڭ مۇتلەق كۆپ قىسمىمۇ ئۆسۈملۈكلەردىن ئېلىنىدۇ. ئۆسۈملۈكلەر ئورمان بەرپا قىلىپ قۇمنى تىزگىنلەش، شەھەر - يېزىلارنى كۆكەرتىش، سۇ ۋە تۇپراقنى مۇھاپىزەت قىلىش، مۇھىت ئاسراش قاتارلىق نۇرغۇن جەھەتلەردە ئىنسانلار ئۈچۈن مۇھىم ئىجتىمائىي، ئىقتىسادىي ۋە ئېكولوگىيىلىك ئەھمىيەتكە ئىگە. شۇڭا خەلقىمىز ئەزەلدىن يېشىل ئۆسۈملۈكلەرگە مۇھەببەت باغلاپ، يېشىللىقنى قەدىرلەپ، يېشىللىقنى ئۆزلىرىنىڭ ھاياتى بىلەن تەقدىرداش دەپ قاراپ كەلمەكتە. بۇنىڭدىن باشقا، نۇرغۇن ئۆسۈملۈكلەر بولۇپمۇ گۈل - گىياھ ۋە دورا ئۆسۈملۈكلىرى ئەسلىدىكى ماكانى بولغان تاغ - دالىلاردىن يېزا - كەنت ۋە شەھەر رايونلىرىغا «كۆچۈپ» كىرىپ، كىشىلەرنىڭ سالاھىيەتلىكى ۋە مەنبەئى تۇرمۇشى ئۈچۈن ئاكتىپ خىزمەت قىلماقتا. گۈل - گىياھلار بىلەن چاپلانغان گۈزەل مۇھىت ۋە چىرايلىق مەنزىرىلەر كىشىلەرنىڭ روھىي كەيپىياتىنى كۆتۈرۈپ، ئۇلاردا ھېس - ھاياجان قوزغىماقتا. خىلمۇ خىل دورا ئۆسۈملۈكلىرى ئۆزلىرىنىڭ شىپالىق تېنىنى ئاغرىقلارنىڭ ھاياتىنى قۇتۇلدۇرۇش ئۈچۈن «قۇربان» قىلماقتا.

ئۆسۈملۈكلەرنىڭ تەدرىجىي تەرەققىياتى ۋە ئۇلارنى تۈرگە ئايرىش

1. ئۆسۈملۈكلەرنىڭ تەدرىجىي تەرەققىيات قانۇنىيىتى
يەر شارىدا ياشىغان خىلمۇ خىل ئۆسۈملۈكلەرنىڭ تارقىلىشى ناھايىتى كەڭ، تۈرلىرى ناھايىتى كۆپ بولۇپ، ئىنتايىن مۇرەككەپ تۈزۈلۈشكە ئىگە. يەر شارىدىكى شۇنچە كۆپ ئۆسۈملۈكلەرنىڭ زادى قانداق پەيدا بولغانلىقىنى ۋە قانداق تەرەققىي قىلغانلىقىنى ئېنىقلاش ئۈچۈن ئالدى بىلەن ئۆسۈملۈكلەر تەرەققىياتىنىڭ قىسقىچە تارىخى ۋە تۈرلىرىنىڭ قانداق شەكىللەنگەنلىكىنى چۈشىنىشىمىزگە توغرا كېلىدۇ. تۆۋەندىكى جەدۋەل جانلىقلارنىڭ تەدرىجىي تەرەققىياتىنىڭ ئەڭ ئىشەنچلىك ماتېرىيالى بولۇپ، گېئولوگلار يەر شارىنىڭ تارىخىنى يەرقاتلاملىرىنىڭ شەكىللىنىش رىتىمىنىڭ ئىلگىرى - كېيىنلىكىگە قاراپ بەش ئېراغا بۆلگەن (يىل سانى مۆلچەر بويىچە ئېلىندى).

بۇجەدۋەلدىن شۇنى كۆرۈشكە بولىدۇكى، يەر شارىغا ئەڭ بۇرۇن پەيدا بولغان ئۆسۈملۈكلەرنىڭ تۈزۈلۈشى ئىنتايىن ئاددىي، تۈرىمۇ ناھايىتى ئاز، ئۇنىڭ ئۈستىگە ئۇلارنىڭ ھەممىسى بىر ھۈجەيرىلىك تۆۋەن دەرىجىلىك ئۆسۈملۈكلەر بولۇپ، سۇدا ھايات كەچۈرۈپ كەلگەن ئىدى. نەچچە يۈز مىليون يىللىق ئۇزاق تارىخىنى بېشىدىن ئۆتكۈزگەن بۇ ئۆسۈملۈكلەرنىڭ بىر قىسمى پەيدىنپەي قۇرۇقلۇققا يۆتكىلىپ ھايات كەچۈرۈشكە باشلىدى. تارىختىكى خىلمۇ خىل، مۇرەككەپ ئۆزگىرىشلەر نەتىجىسىدە سۇدا ياشاۋاتقان ئۆسۈملۈك ئورگانىزىمنىڭ ئەسلى شەكلى ۋە تۈزۈلۈشى پەيدىنپەي ئۆزگە

ئۇستولۇكى	چاڭلىقلارنىڭ تەدرىجىي تەرەققىياتى		ھازىرغا قەدەر بولغان يىل سانى	مەۋر	ئىبار
	ھاياتلار	ئۆسۈملۈكلەر			
ئىگىلىش	ئىنسانلار، سۈت ئەمگۈچىلەر، كۈللەكتەن، ئادەم-سىمان ماي يۇغلار، پەيدا بولغان قۇشلار، دۈيىرى دەرىجىلىك سۈت ئەمگۈچىلەر، پەيدا بولغان، سۈ-تۈرۈقلۈك، كۈللەكتەن، قاتتىق سۈ-تۈرۈكلىك بېلىقلار، پەيدا بولغان	يېھىيە تۈرۈقلۈك ئۆسۈملۈكلەر، كۈللەكتەن	2 مىليون 500 مىڭ يىلدىن 7 مىليون يىلغىچە	تۈزلەنچى دەۋر ئوچىلەنچى دەۋر بور دەۋرى	يېڭى ھايات ئىبراسى
پالساڭاچ تۈرۈقلۈك ئۆسۈملۈكلەر، سۈ-رەلگۈچىلەر	پالساڭاچ تۈرۈقلۈك ئۆسۈملۈكلەر، قوش ماكانلىقلار	پالساڭاچ تۈرۈقلۈك ئۆسۈملۈكلەر، قوش ماكانلىقلار، كۈللەكتەن	2 مىليارد 250 مىليون يىل	بۇرا دەۋرى تشرىتاس دەۋرى	ئوتتۇرا ھايات ئىبراسى
پەيزوۋىتىنىڭ خىلمىكى ئۆسۈملۈكلەر، پالساڭاچ تۈرۈقلۈك ئۆسۈملۈكلەر، بېلىقلار، كۈللەكتەن، قەدىمكى دەسلەپكى ئۆسۈملۈكلەر، پەيدا بولغان	بېلىقلار، كۈللەكتەن، قەدىمكى قوش ماكانلىقلار (قاتتىق باشتاشلار)، پەيدا بولغان	تۈرۈقلۈك ئۆسۈملۈكلەر، پەيدا بولغان	ئوردوۋىلا دەۋرى، كېيىنكى دەۋرى	پەيزوۋىتى دەۋرى، قاش كۆمۈر دەۋرى، دېۋون دەۋرى، سىلور دەۋرى،	قەدىمكى ھايات ئىبراسى
ئوتتۇرىنچى ھاياتلار، پەيزوۋىتىنىڭ خىلمىكى ئۆسۈملۈكلەر، پالساڭاچ تۈرۈقلۈك ئۆسۈملۈكلەر، بېلىقلار، كۈللەكتەن، قەدىمكى دەسلەپكى ئۆسۈملۈكلەر، پەيدا بولغان	تۈرۈك دەرىجىلىك بېلىقلار، پەيدا بولغان، تىككەن تېرىلىكلەر، پەيدا بولغان، بۇساق تەبلىكلەر، بېلىقلار، ئوچ بوغۇملۇق تۈرۈكلەر، كۈللەكتەن	تۈسۈن خىلمىكى (دېڭىز-دايا شېۋىچى) ئۆسۈملۈكلەر، كۈللەكتەن	5 مىليارد 200 مىليون يىلدىن 13 مىليارد يىلغىچە	ئالدىنقى سۈبىلىم كېيىنكى سۈبىلىم	پالساڭاچ ھايات ئىبراسى
مىليونلار	دېڭىزدا ياشىغۇچى ئۆسۈملۈكلەر، ھاياتلار، پەيدا بولغان	سۈت ئۆسۈملۈكلەر، ھاياتلار، پەيدا بولغان	45—46 مىليارد يىل	ئىقتىسادىي دەۋر	ئىقتىسادىي دەۋر

رەپ، قۇرۇقلۇقتا ھايات كەچۈرۈش ئېھتىياجىغا ماسلاشتى. بۇ ئۆسۈملۈكلەر ئۆزلىرىنى قۇرۇقلۇقتا ھايات كەچۈرۈشكە ماسلاشتۇرۇش ئۈچۈن ئالدى بىلەن ئۆزلىرىنىڭ مېخانىكىلىق توقۇلمىلىرى، مۇھاپىزەت توقۇلمىلىرى، يەتكۈزۈش توقۇلمىلىرى ۋە باشقا توقۇلمىلىرىنى تەرەققىي قىلدۇرۇشقا مەجبۇر بولدى. ئۆسۈملۈكلەر قۇرۇقلۇقتا ھايات كەچۈرۈشكە قاراپ يۈزلەنگەندە، ئۇلارنىڭ قۇرۇلمىسىغا ماس كېلىدىغان يىلتىز، غول ۋە يوپۇرماق پەيدا بولۇشقا باشلىدى. ئۆزلۈك سىز تەدرىجىي تەرەققىيات نەتىجىسىدە ئۆسۈملۈكلەردە يەنە گۈل، مېۋە ۋە ئۇرۇق شەكىللەندى. ئۆسۈملۈكلەرنىڭ ناھايىتى ئۇزاق تارىخى جەريانىدا پەيدىنپەي ئۆزگىرىشى بىلەن ئۆسۈملۈكلەر دۇنياسىدا كۆپ خىللىق ۋە مۇرەككەپلىك كېلىپ چىقتى. بۇنى چۈشىنىش ئۈچۈن جانلىقلارنىڭ تەدرىجىي تەرەققىيات تەلىماتىغا ئاساس سالغانلاردىن لامارك^① بىلەن دارۋىن^② نىڭ تەلىماتىنى سېلىشتۇرۇپ، تەدرىجىي تەرەققىيات قانۇنىيەتلىرىنى تېخىمۇ ئېنىق چۈشىنىشىمىزگە توغرا كېلىدۇ.

① لامارك — فرانسىيىلىك تەبىئەت شۇناس (1744 -- 1829). ئۇ جانلىقلارنىڭ تەدرىجىي تەرەققىياتى توغرىسىدا «تەرەققىي قىلىش ۋە رودىمېنتلىشىش» دېگەن تەلىماتنى ئەڭ بۇرۇن ئوتتۇرىغا قويغان. ئۇنىڭ تەدرىجىي تەرەققىيات نەزەرىيىسىنىڭ مۇتلەق كۆپ قىسمى پەرەز ئىدى، ئۇ تۈرلەرنىڭ پەيدا بولۇشى بىلەن تەدرىجىي تەرەققىيات نەزەرىيىسىگە يېتەرلىك ئىلمىي ئاساس يارىتىپ بېرىلمىگەن.

② دارۋىن (1809 --- 1882) ئەنگىلىيىلىك تەبىئەت شۇناس. ئۇ جانلىقلارنىڭ تەدرىجىي تەرەققىياتىدا «تەبىئىي تاللىنىش» تەلىماتىنى ئوتتۇرىغا قويغان. 1859- يىلى ئۇ، جانلىقلارنىڭ تەدرىجىي تەرەققىياتى توغرىسىدىكى نۇقتىمىنەزىرىنى شەكىللەندۈرۈپ، «تۈرلەرنىڭ پەيدا بولۇشى» دېگەن ئەسىرىنى نەشر قىلدۇرغان. بۇ ئەسەر شۇ ۋاقىتتىكى ئىلىم-پەن ساھەسىنى زىلزىلىگە كەلتۈرۈپ قاپتۇر زور تەسىر پەيدا قىلغان.

ئىلدۇ. لامارك تەدرىجىي تەرەققىيات نەزەرىيەسىگە ئەڭ بۇرۇن
 ئاساس سالغۇچى. ئۇ، XVIII ئەسىردە فرانسىيىدە ئۆتكەن بۇف
 فۇننىڭ تەدرىجىي تەرەققىيات نەزەرىيەسىنى تېخىمۇ راۋاج-
 لاندۇرۇپ، XIX ئەسىرنىڭ باشلىرىدا (1809-يىلى) ئۆزىنىڭ
 «تەرەققىي قىلىش ۋە رودېمېنتلىشىش» دېگەن تەدرىجىي تە-
 رەققىيات تەلىماتىنى ئوتتۇرىغا قويدى. ئۇ ئۆز تەلىماتىدا
 ئورگانىزم تۈرلىرىنىڭ ئۆزگىرىشچانلىقى بىلەن تەدرىجىي تە-
 رەققىياتنىڭ سەۋەبلىرىنى شەرھىلەپ «تۈرلەر ئۆزگىرىدۇ،
 ئۇلار ئوتتۇرىسىدا كەسكىن چېگرا يوق، پەقەت ئۆتكۈنچى
 مۇناسىۋەتلا بولىدۇ» دېگەن كۆز قاراشنى ئوتتۇرىغا قويدى
 ۋە جانلىقلار دۇنياسى تۆۋەن دەرىجىلىكتىن تەرەققىي قىلىپ
 يۇقىرى دەرىجىلىككە ئايلانغان دەپ كۆرسەتتى. لامارك تەلى-
 ماتىنىڭ مۇھىم نۇقتىسى زېرى مۇھىتنىڭ ئۆزگىرىشى ئورگا-
 نىزم تۈرلىرى ئۆزگىرىشنىڭ سەۋەبچىسى، شۇنىڭدەك ئورگا-
 نىزملار تەدرىجىي تەرەققىياتنىڭ ئاساسىي سەۋەبچىسى دې-
 گەندىن ئىبارەت، ئۇ بۇ نۇقتىسىنى زېرى ئارقىلىق، مۇھىت
 ئۆزگەرسە، شۇ مۇھىتتا ياشاۋاتقان جانلىقلارنىڭ بەزى ئەزا-
 لىرى ھەمىشە ئىشلىتىلگەنلىكتىن تەرەققىي قىلىدۇ، بەزى ئەزا-
 لىرى بولسا ئىشلىتىلمىگەنلىكتىن رودېمېنتلىشىدۇ، بۇ ئۆز-
 گەرگەن بەلگىلەر (كېيىن ئىگە بولغان بەلگىلەر) كېيىنكىسىگە
 ئىرسىيەت بولۇپ ئۆتەلەيدۇ، يەنى ئىگە بولغان بەلگىلەر نە-
 سىل قالدۇرۇشچان بولالايدۇ، دېگەن كۆز قاراشنى شەرھ-
 لەيدۇ. ئۇ يەنە، مۇھىت ئۆسۈملۈكلەرگە بىۋاسىتە تەسىر قىلى-
 دۇ، مۇھىت شارائىتىنىڭ ئۆزگىرىشى ئۆسۈملۈك فۇنكسىيە-
 نىڭ شۇنىڭغا ماس ئۆزگىرىشىنى كەلتۈرۈپ چىقىرىدۇ، فۇنك-
 سىيەنىڭ ئۆزگىرىشى ئۆسۈملۈكنىڭ شەكىل ۋە تۈزۈلۈش-
 ىنىڭ ئۆزگىرىشىنى كەلتۈرۈپ چىقىرىدۇ، ئوخشاش شارائىت

نىڭ داۋاملىق تەسىر قىلىشى نەتىجىسىدە كۆپلىگەن ئەۋلادلاردا ئۆزگەرگەن شەكىل ۋە تۈزۈلۈشنىڭ جۇغلانىشى بىلەن ئۆسۈملۈكنىڭ شەكىل ۋە تۈزۈلۈش جەھەتتىكى ئۆزگىرىشى بارغان سېرى چوڭقۇرلىشىدۇ. مانا شۇ جەرياندا ئۆسۈملۈكنىڭ شەكىل ۋە تۈزۈلۈش جەھەتتە ئېرىشكەن يېڭى خۇسۇسىيەت ۋە بەلگىلىرى كېيىنكى ئەۋلادلارغا ئۆتىدۇ، شۇنداق قىلىپ ئەۋلادتىن ئەۋلادقا ئۆتۈپ ئاخىر يېڭى تۈرگە ئايلىنىدۇ دەپ قارايدۇ.

دارۋىن «تۈرلەرنىڭ پەيدا بولۇشى» دېگەن ئەسىرىدە، تەبىئىي تاللىنىشنى ئاساس قىلغان جانلىقلارنىڭ تەدرىجىي تەرەققىيات تەلىماتىنى ئوتتۇرىغا قويغان. بۇ تەلىماتنىڭ ئاساسىي مەزمۇنى زىيادە كۆپىيىش، ياشاش ئۈچۈن كۈرەش قىلىش، ئىرىسىيەت ۋە ئۆزگىرىشچانلىق، ماسلىشىشچانلىق قاتارلىق تۆت نۇقتىنى ئۆز ئىچىگە ئالىدۇ. دارۋىن بۇ تەلىماتتا تۈرلەرنىڭ ئۆزگىرىشىنىلا چۈشەندۈرۈپ قالماستىن، جانلىقلارنىڭ ماسلىشىشچانلىقىنىمۇ توغرا شەرھىلەپ بېرىلگەن. مەسىلەن:

(1) زىيادە كۆپىيىش. ھايۋانات ۋە ئۆسۈملۈكلەر ئىنتايىن كۈچلۈك كۆپىيىش ئىقتىدارىغا ئىگە بولۇپ، نۇرغۇن ئەۋلاد قالدۇرىدۇ. كۆپىيىش ئىقتىدارى ئىنتايىن تۆۋەن جانلىقلارنىڭمۇ ئەۋلادلىرى كۆپ بولىدۇ. مەسىلەن، ھەر يىلى ئىككى تال ئۇرۇق ھاسىل قىلىدىغان بىر يىللىق ئۆسۈملۈك لەردىن بىر تۈپنى ئالسا، 20 يىلدىن كېيىنكى ئەۋلادلىرىنىڭ سانى بىر مىليون تۈپتىن ئاشىدۇ. ئەمەلىيەتتە مۇنداق ئاز ئۇرۇق قالدۇرىدىغان ئۆسۈملۈكلەرنىڭ دۇنيادا مەۋجۇتلۇقى ناتايىن، يەنە بىر قىسىم ئۆسۈملۈكلەرنىڭ كۆپىيىش ئىقتىدارى ناھايىتى كۈچلۈك بولۇپ، ئۇلارنىڭ ئەۋلادلىرى بىر -

ئىككى يىلدىلا ناھايىتى زور ساننى ئىگىلەيدۇ.

(2) ياشاش ئۈچۈن كۈرەش قىلىش. جانلىقلارنىڭ كۆ-پىيىش ئىقتىدارى شۇنچە كۈچلۈك بولسىمۇ، لېكىن ھەر خىل جانلىقلارنىڭ ئەۋلادلىرىدا ئۆسۈپ-يېتىلگىنى بىلەن ساقلىنىپ قالغىنى ئوتتۇرىسىدىكى پەرق ناھايىتى چوڭ بولىدۇ. نېمە ئۈچۈن ئۇلارنىڭ ئەۋلادلىرىنىڭ كۆپىيىشى كۆپ، ھاياتىنى ساقلاپ قالدىغانلىرى ئاز بولىدۇ؟ بۇ، ئۇلار ياشاۋاتقان شارائىت (ئوزۇقلۇق ۋە ماكاننى ئۆز ئىچىگە ئالىدۇ) نىڭ مۇئەييەن چەكلىمىگە ئۇچرىغانلىقىدىن بولىدۇ. ھەر خىل جانلىقلار چەكلىك ياشاش شارائىتىغا ئېرىشىش ئۈچۈن كۈرەش قىلىدۇ. جانلىقلار ئوتتۇرىسىدىكى ئوخشاش ياكى ئوخشاشمىغان تۈرلەرنىڭ مۇنداق كۈرەشى ياشاش ئۈچۈن كۈرەش قىلىش دەپ ئاتىلىدۇ. جانلىقلاردىكى كۆپىيىشنىڭ كۆپ، ساقلىنىپ قېلىشنىڭ ئاز بولۇشىدەك ئەمەلىي پاكىت تەبىئەت دۇنياسىدىكى ئومۇمىي ھادىسە. دارۋىن بۇ ھادىسىنى ياشاش ئۈچۈن كۈرەش قىلىش نەزەرىيىسى ئارقىلىق يېشىپ بەرگەن. ئەمما ياشاش ئۈچۈن قىلغان كۈرەشتە قايسىسىنىڭ يېڭىپ، قايسىسىنىڭ يېڭىلىدىغانلىقى جانلىقلارنىڭ ئىرسىيىتى ۋە ئۆزگىرىشچانلىقىغا چېتىلىدىغان مەسىلە.

(3) ئىرسىيەت ۋە ئۆزگىرىشچانلىق. دارۋىن جانلىقلارنىڭ ئىرسىيەت بىلەن ئۆزگىرىشچانلىقىنىڭ ئومۇميۈزلۈك بولىدىغانلىقىغا دىققەت قىلغان. مەسىلەن، ئوخشاش بىر تۈپ ئۆسۈملۈك (شال ياكى بۇغداي) تىن پەيدا بولغان ئەۋلادنىڭ بەلگىلىرىنىڭ ھەممىسى ئاساسەن ئوخشاش بولىدۇ. مانا بۇ جانلىقلاردا بولىدىغان ئىرسىيەتچانلىقنى چۈشەندۈرۈپ بېرىدۇ. ئوخشاش بىر تۈپ ئۆسۈملۈكتىن پەيدا بولغان ئەۋلادلار ئوخشاش شارائىتتا ئۆسكەندە بەزىلىرى ئېگىزرەك

مۆسسە، بەزىلىرى پاكارراق تۆسۈدۇ. دېمەك، مەيلى قايسى خىلدىكى جانلىقلار بولسۇن، ئوخشاش تۈر ياكى ئوخشاشمىغان تۈرلەر ئارىسىدا مەلۇم پەرقلەر ساقلىنىدۇ. بۇ جانلىقلاردا يەنە ئۆزگىرىشچانلىقىمۇ بولىدىغانلىقىنى چۈشەندۈرۈپ بېرىدۇ. ئەگەر جانلىقلاردا ئىرسىيەت بولماي ئۆزگىرىشچانلىققا بولىدىغان بولسا، ئۇ چاغدا جانلىقلارنىڭ تۈر ئالاھىدىلىكى ھەققىدە سۆز ئاچقىلى بولمايدۇ. ئەگەر جانلىقلاردا ئىرسىيەتلا بولۇپ ئۆزگىرىشچانلىق بولمىسا، ھەر خىل جانلىقلار دائىم بۇرۇنقى يېتىپچە تۇرۇۋېرىدىغان بولغاچقا، كۈنلىرىنىڭ ئورنىغا يېڭىلىرى ئالماشتىش، كۈنلىرى يوقىلىپ يېڭىلىرى پەيدا بولۇشتىن سۆز ئېچىش ھەرگىز مۇمكىن ئەمەس. جانلىقلاردا مۇئەييەن شارائىتتا ئۆزۈڭىز ئۆزگىرىش بولىدۇ. بەزى ئۆزگىرىشلەر ئالاھىدە شارائىتتا ئىرسىيەت بولىدۇ. دېمەك، ئەسلىدىكى ئۆزگىرىش ئىرسىيەتكە ئايلىنىپ قالىدۇ. بۇنداق ئىرسىيەت مەلۇم شارائىتتا يەنە قايتا ئۆزگىرىش پەيدا قىلىدۇ. دېمەك، ئىرسىيەت يەنە ئۆزگىرىشكە ئايلىنىدۇ. ئىرسىيەت — ئۆزگىرىشچانلىق — ئۆزگىرىشچانلىق — ئىرسىيەتنىڭ بۇنداق تەكرارلىنىشى جانلىقلارنىڭ تەرەققىياتىنى ئىلگىرى سۈرىدۇ.

(4) ماسلىشىشچانلىق. جانلىقلاردا بولىدىغان ئۆزگىرىشچانلىق ئومۇملۇققا ئىگە. ئەمما جانلىقلاردىكى ئۆزگىرىشچانلىقنىڭ بەزىلىرى جانلىقلارنىڭ ياشىشى ئۈچۈن پايدىلىق، بەزىلىرى پايدىسىز. پايدىلىق ئۆزگىرىشچانلىققا ئىگە بولغان تۈرلەر ياشاش ئۈچۈن بولغان كۈرەشتە ئاسان يېڭىۋالىدۇ. دە، ھايات قالىدۇ. پايدىسىز ئۆزگىرىشچانلىققا ئىگە بولغانلىرى ياشاش ئۈچۈن بولغان كۈرەشتە يېڭىلىپ ھاياندىن ئايرىلىدۇ. مەسىلەن، ئوخشاش مۇھىتتا ياشاۋاتقان

ئۆسۈملۈكلەرنىڭ بەزى تۈپلىرىنىڭ ئۆسۈشى تېز، بەزى تۈپلىرىنىڭ ئۆسۈشى ئاستا بولىدۇ. ئۆسۈشى تېز بولغان تۈپلەر ئاسانلا كەڭ يەرنى ئىگىلىۋالغانلىقتىن ئۆسۈپ - يېتىلىشى ياخشى، چېچەكلەپ مېۋە بېرىشى كۆپ بولىدۇ. ئۆسۈشى ئاستا بولغان تۈپلەرنىڭ ئىگىلىگەن ئورنى كىچىك، تار بولغاچقا، ئۆسۈپ - يېتىلىشى ياخشى بولمايدۇ، چېچەكلەپ مېۋە بېرىشىمۇ ئاز بولىدۇ. شارائىتقا ئەڭ تېز ماسلىشالايدىغان تۈرلەر تەبىئىيىكى ئۆسۈشى تېز تۈرلەر ھېسابلىنىدۇ. ماسلىشىشچانلىق جانلىقلار بىلەن شارائىتنىڭ بىر - بىرىگە مۇۋاپىقلىشىش ھادىسىسىنىڭ ئىپادىلىنىشىدۇر.

دارۋىننىڭ تەبىئىي تاللىنىش تەلىماتىغا ئاساسلانغاندا، جانلىقلارنىڭ ئۆزگىرىشى ئادەتتە يۆنىلىشلىك بولماستىن، بەلكى تەبىئىي تاللىنىش يۆنىلىشلىك بولىدۇ، پەقەت مۇھىتقا ماسلىشالايدىغان ئۆزگىرىشچان تىپلارلا ھايات قېلىپ، ئەۋلاد قالدۇرالايدۇ، مۇھىتقا ماسلىشالمايدىغان ئۆزگىرىشچان تىپلار شاللىنىپ كېتىدۇ. دېمەك، تەبىئىي تاللىنىش تەلىماتى دارۋىننىڭ تەدرىجىي تەرەققىيات تەلىماتىنىڭ مەركىزىي مەزمۇنى. ئۇلۇغ ئۇستاز ئېنگېلس: «دارۋىننىڭ تەدرىجىي تەرەققىيات نەزەرىيىسى XIX ئەسىردە بارلىققا كەلگەن تەبىئىي پەنلەر بويىچە ئۈچ چوڭ كەشپىياتنىڭ ① بىرى» دەپ ماختىغان ئىدى. ئۆسۈملۈكلەر دۇنياسىدىكى كۆپ خىللىق بىلەن مۇرەككەپلىكى، ئۆسۈملۈكلەرنىڭ ئاددىيلىقتىن مۇرەككەپلىككە قاراپ قانداق تەرەققىي قىلغانلىقىنى دارۋىننىڭ تەدرىجىي تەرەققىيات نەزەرىيىسى بويىچە كۆزەتسەك، تۆۋەندىكىدەك

① قالغان ئىككى كەشپىياتنىڭ بىرى، ئېنېرگىيىنىڭ ساقلىنىش قانۇنى.

ئى بىلەن ئالمىشىش قانۇنى؛ يەنە بىرى، ھۈجەيرىلەر تەلىماتى.

يەكۈن چىقىرايىمىز.

(1) ئۆسۈملۈكلەر تەدرىجىي تەرەققىيات جەريانىدا تاشقى مۇھىت بىلەن ئۆزلۈكسىز كۈرەش قىلىپ تۇرىدۇ. شارائىتنىڭ ئۆزلۈكسىز ئۆزگىرىشىگە ئەگىشىپ، ئۆسۈملۈكلەرنىڭ شەكىل قۇرۇلمىسى ۋە فىزىئولوگىيىلىك خىزمىتىدىمۇ مۇقەررەر ھالدا مۇناسىپ ئۆزگىرىشلەر بولىدۇ. ئۆزگىرىش بولۇۋاتقان تارىخىي جەرياندا، بەزى ئۆسۈملۈكلەر شۇ شارائىتتىكى ئۆزگىرىشلەرگە ماسلىشالماي شاللىنىپ كەتسە، يەنە بەزىلىرى ھاياتلىققا پايدىلىق ئۆزگىرىشلەرنىڭ يۈز بېرىشى تۈپەيلى ساقلنىپ قېلىپ داۋاملىق ھايات كەچۈرىدۇ. ئەمما ئۇلار ئەسلىدىكى تۈرلەر بولماستىن، بەلكى يېڭى تۈر ھېسابلىنىدۇ.

(2) مۇئەييەن جۇغراپىيىلىك توسالغۇلار نەتىجىسىدە يۈز بەرگەن جۇغراپىيىلىك ھادىسىلەر جانلىق ئورگانىزملار، بولۇپمۇ ئۆسۈملۈكلەرنىڭ بىر رايوندىن يەنە بىر رايونغا ئەركىن يۆتكىلىشىگە ئىمكانىيەت بەرمەيدۇ. بۇنىڭ بىلەن تۈر توپلاملىرىنىڭ بىر - بىرىدىن ئايرىلىشى كېلىپ چىقىدۇ. بۇنداق ئايرىلىش ئوخشاش بولمىغان تۈر توپلاملىرىنىڭ ئوخشاش بولمىغان شارائىتتا ئوخشاش بولمىغان ئۆزگىرىشلەرنى ھاسىل قىلىشىغا ئىمكانىيەت يارىتىپ بېرىدۇ. بۇنىڭ بىلەن شەكىل پەرقى، فىزىئولوگىيىلىك پەرق، ئېكولوگىيىلىك پەرق ياكى خروموسوملۇق غەلىتە ئۆزگىرىشلەر يۈز بېرىدۇ. بۇنىڭ بىلەن يېڭى تۈرلەر پەيدا بولىدۇ.

(3) تەبىئىي شارائىتتا، بىر - بىرى بىلەن تەبىئىي شالغۇتلىشىش ياكى ئىنسانلارنىڭ ئۇزاق مۇددەت يېتىشتۈرۈشى ئارقىلىقمۇ ئۆسۈملۈكلەر دۇنياسىدا يېڭى تۈرلەر ياكى يېڭى سورتلار ئۆزلۈكسىز پەيدا بولۇپ تۇرىدۇ. بىز ئۆسۈم -

لۈكلەر دۇنياسىدا بىر - بىرىگە زادى ئوخشاشمايدىغان خىلمۇ خىل، رەڭگا رەڭ ئۆسۈملۈكلەرنى داۋاملىق ئۇچرىتىپ تۇرىمىز. ئۇلارنىڭ تاشقى شەكلى، ئىچكى تۈزۈلۈشى، رەڭگى، خۇسۇسىيىتى، ياشاش ئادىتى، كۆپىيىش ئىقتىدارى قاتارلىقلار بىر - بىرىگە زادى ئوخشاشمايدۇ. بۇ ئۇلارنىڭ ياشاش شارائىتى، ئىرسىيەتلىك خۇسۇسىيىتىدىن باشقا، فىزىئولوگىيەلىك خۇسۇسىيىتىگىمۇ باغلىق. مەسىلەن، ئۆمۈر بويى ئېگىز تاغلاردا ئۆسىدىغان ئۆسۈملۈكلەر پاكار ھەم تۈكلۈك بولىدۇ. چۆل - باياۋان، قۇملۇقلاردا ئۆسىدىغان ئۆسۈملۈكلەر چاتقال ۋە تىكەنلىك بولىدۇ. تۇپرىقى مۇنبەت، سۈيى مول جايلاردا ئۆسىدىغان ئۆسۈملۈكلەر ئېگىز ھەم غوللۇق بولىدۇ. بۇ ئەھۋاللار ئۆسۈملۈكلەرنىڭ تەبىئىي شارائىتىغا ماسلىشىشچانلىقىنىڭ خىلمۇ خىل بولىدىغانلىقىنى، شۇ سەۋەبتىن ئۆسۈملۈكلەر دۇنياسىدا خىلمۇ خىللىق، ئۆز ئارا ئوخشاشماسلىق ۋە مۇرەككەپلىك كېلىپ چىققانلىقىنى چۈشەندۈرۈپ بېرىدۇ.

2. ئۆسۈملۈكلەرنىڭ كۆپىيىش ئەۋلاد قالدۇرۇش ئىقتىدارىنىڭ يېتىلىشى

ئۆسۈملۈكلەر ئاساسەن ئۆزىنىڭ كۆپىيىش ئەزاسى بولغان ئۇرۇق ۋە مېۋىگە تايىنىپ ئۆزى تارقىلىدىغان جايلارنى كېڭەيتىپ بارىدۇ. ئۆزىنىڭ ئۇرۇقى ۋە مېۋىسىنى قانچىكى يىراققا تارقاتالايدىغان ئۆسۈملۈكلەرنىڭ ئەۋلادى شۇنچە كەڭ «زېمىن» نى ئىشغال قىلالايدۇ. بۇنداق ئۇرۇقلار يەر شارىدا تېخىمۇ ياخشى كۆپىيىپ، گۈللەپ ياشايدۇ. ئەكسىچە، يەنە بەزى ئۆسۈملۈكلەر ھەر خىل جۇغراپىيىلىك شارائىت ۋە تەبىئىي شارائىتنىڭ چەكلىمىسىگە ئۇچراش سەۋەبىدىن كۆپلەپ ئەۋلاد قالدۇرالمىايدۇ. بۇنىڭ سەۋەبى شۇكى، بۇنداق ئۆسۈملۈك

لۈكلەرنىڭ ھەر خىل تەبىئىي شارائىتىغا ماسلىشىشچانلىقى ئاجىز، ئۇرۇقىدىن كۆپىيىش ئىقتىدارى تۆۋەن. شۇڭا يەر شارىدىكى ھەر خىل ئۆسۈملۈكلەر ئۆزىنىڭ تەدرىجىي تەرەققىياتى جەريانىدا كۆپىيىپ ئەۋلاد قالدۇرۇش ئۈچۈن، ئۆزىنىڭ ئۇرۇقى ۋە مېۋىسىنى تارقىتىدىغان ماھارەتنى چېنىقتۇرىدۇ. دۇنيادىكى خېلى كۆپ ئۆسۈملۈكنى ئىنسانلار ئۇرۇقىنى تېرىپ كۆپەيتكەن. مەسىلەن، ھازىر بىز تېرىپ ئۆستۈرۈۋاتقان كۆممىقوناق ئەسلىدە جەنۇبىي ئامېرىكا قىتئەسىدە ئۆس-تۈرۈلەتتى، نەچچە مىڭ يىللاردىن بۇيان ئۇ ئىنسانلارنىڭ پائالىيىتى ئارقىلىق دۇنيانىڭ كۆپ جايلىرىدا ئۆستۈرۈلىدىغان بولدى. ياڭيۇ، تاتلىق ياڭيۇ قاتارلىق ئۆسۈملۈكلەر ئەسلىدە جەنۇبىي ئافرىقىدا ئۆسىدىغان ياۋايى ئۆسۈملۈك ئىدى. كېيىنچە تەتقىقات ئارقىلىق ئۇنى ئىستېمال قىلىشقا بولىدىغانلىقى ئىسپاتلانغاندىن كېيىن، جەنۇبىي ئافرىقىدىن تېزلا كېڭىيىپ نۇرغۇن دۆلەت ۋە رايونلاردا ئۆستۈرۈلىدىغان بولدى. پەمىدۇر ئەسلى جەنۇبىي ئامېرىكىدا، پالەك ئىراندا، چەيزە ھىندىستان ۋە تايلاندتا، خاسىڭ برازىلىيىدە ئۆستۈرۈلىدىغان ئۆسۈملۈك بولۇپ، XVI ئەسىردىن كېيىن پۈتۈن دۇنياغا تارالدى. ھازىر بۇ ئۆسۈملۈكلەر ئاپتونوم رايونىمىزدىكى خەلقلەر ياقىتۇرۇپ ئىستېمال قىلىدىغان كۆكتاتلاردىن بولۇپ قالدى. دېمەك، ئىنسانلارنىڭ ئۇزاق تارىخىي دەۋرلەردىن بۇيانقى تېرىقچىلىق پائالىيەتلىرى نۇرغۇن ئاشلىق، كۆكتات ۋە دەرەخ، گۈل - گىياھلارنى ئۆزىنىڭ بۇرۇنقى يىراق ماكانلىرىدىن تەرەپ - تەرەپلەرگە يۆتكەپ تېرىلىپ كۆپەيتىلىش ئارقىلىق يەرلىشىش ئىمكانىيىتىگە ئىگە قىلدى. بەزى ئۆسۈملۈكلەر شامال ۋە سۇنىڭ ياردىمى بىلەن كۆپىيىدۇ. شامال بۇنداق ئۆسۈملۈكلەرنىڭ ئۇرۇقىنى يىراق

جايلارغا ئۇچۇرۇپ بارسا، سۇ ئۇنىڭ ئۇرۇقلىرىنى يىراق - يىراقلارغا ئېقىتىپ باردۇ. مەسىلەن، توغراق كۆپىنچە دەريا - ئېقىن بويلىرىدا ئۆسىدىغان ياغاچ غوللۇق ئېگىز دەرەخ. ئۇنىڭ ئۇرۇقى تىۋىتىلىك ھەم ئىنتايىن ئۇششاق بولۇپ، پىش قان مەزگىلدە شامالنىڭ تەسىرىدە ناھايىتى يىراقلارغا ئۇچۇپ باردۇ، ئەگەر مۇشۇ مەزگىلدە توغراقلىقلارغا سۇ باشلاپ سۇغىرىلسا، كېلەر يىلى نۇرغۇن يۇمران توغراق كۆچەتلىرى ئۈنۈپ چىقىدۇ. بەزىدە ئېگىز تاغلاردا ئۆسىدىغان ئۆسۈملۈك لەرنىڭ ئۇرۇقلىرىمۇ كەنتلەرگە سۇ بىلەن ئېقىپ كېلىپ، ئېتىز - ئېرىقلاردا ئۈنۈپ قالىدۇ. يەنە بەزى ئۆسۈملۈكلەر ئۆزلىرىنىڭ ئۇرۇقىنى ھايۋانات ۋە قۇشلار ئارقىلىق تارقىتىدۇ. دېمەك، ئۆسۈملۈكلەر دۇنياسىدىكى خىلمۇ خىل ئۆسۈملۈك لەر ئۆزلىرىنىڭ نەچچە مىليون يىللاردىن بۇيانقى تەدرىجىي تەرەققىياتى جەريانىدا، ياشاش شارائىتىنى ئۆزگەرتىش، يېرىمى مۇھىتقا ماسلىشىش ئارقىلىق كۆپىيىپ پەيدىنپەي تەرەققىي قىلىغان. ئۇلارنىڭ ئەۋلادلىرى ئۆزلىرىنىڭ كۆپىيىش ئىقتىدارى ئارقىلىق كۆپىيىپلا قالماي، ئىنسانلار، ھايۋاناتلار، قۇشلار ۋە ھەر خىل تەبىئەت ھادىسىلىرىنىڭ ياردىمى ئارقىلىق كۆپەيگەن ۋە تەرەققىي قىلغان.

3. ئۆسۈملۈكلەرنىڭ تۈرلەرگە ئايرىلىشى

يەر شارىدىكى ئۆسۈملۈكلەرنىڭ تۈرلىرى تەخمىنەن 400 مىڭ خىلدىن ئاشىدۇ. بۇ ئۆسۈملۈكلەر ئۆزلىرىنىڭ تەدرىجىي تەرەققىيات جەريانىدا شەكىللەنگەن ئالاھىدىلىكلىرىگە ئاساسەن تۆۋەن دەرىجىلىك ئۆسۈملۈكلەر ۋە يۇقىرى دەرىجىلىك ئۆسۈملۈكلەر دەپ ئىككى چوڭ تۈرگە ئايرىلىدۇ. تۆۋەن دەرىجىلىك ئۆسۈملۈكلەر يۈسۈنلەر، زامبۇرۇغلار ۋە لى

شاينىكلار دەپ ئۈچ تۈركۈمگە بۆلۈنىدۇ. يۇقىرى دەرىجىلىك ئۆسۈملۈكلەر مۇخلار، پاپىروتىكلار ۋە ئۇرۇقلۇق ئۆسۈملۈكلەر دەپ ئۈچ تۈركۈمگە بۆلۈنىدۇ. ئۇرۇقلۇق ئۆسۈملۈكلەر سىرتىدا يېپىنچىسىنىڭ بار - يوقلۇقىغا قاراپ يالىڭاچ ئۇرۇقلۇق ئۆسۈملۈكلەر ۋە يېپىق ئۇرۇقلۇق ئۆسۈملۈكلەر-گە بۆلۈنىدۇ. يالىڭاچ ئۇرۇقلۇق ئۆسۈملۈكلەر يېپىق ئۇرۇقلۇق ئۆسۈملۈكلەرگە سېلىشتۇرغاندا تۆۋەن دەرىجىلىك بولۇپ، ئۇرۇقنىڭ يالىڭاچ ھالەتتە بولۇشى ئۇنىڭ گەۋدىلىك ئالاھىدىلىكى. ئۆسۈملۈكلەر دۇنياسىنىڭ تەرەققىياتى جەريانىدا يېپىق ئۇرۇقلۇق ئۆسۈملۈكلەر كېيىنرەك تەرەققىي قىلغان بولسىمۇ، لېكىن ئۇ يالىڭاچ ئۇرۇقلۇق ئۆسۈملۈكلەرنىڭ ئالدىدا ئۆتۈپ كەتكەن. شۇڭا ئۇ يۇقىرى دەرىجىلىك ئۆسۈملۈك ھېسابلىنىدۇ.

دۇنيادىكى ئۆسۈملۈكلەر تۈزۈلۈشى ۋە مورفولوگىيىلىك خۇسۇسىيىتىگە قاراپ يەنە ياغاچ غوللۇق ئۆسۈملۈكلەر، چاتقاللار ۋە سامان غوللۇق ئۆسۈملۈكلەرگە ئايرىلىدۇ. ياغاچ غوللۇق ئۆسۈملۈكلەر دۇنيادا 20 مىڭ خىلدىن، مەملىكىتىمىزدە يەتتە مىڭ خىلدىن ئاشىدۇ. بۇنىڭ ئىچىدە مۇھىم ئېگىز غوللۇق دەرەخلەر ئىككى مىڭ خىلدىن، ئەتىۋارلىق دەرەخلەر 50 خىلدىن ئارتۇق بولۇپ، دۇنيا ئۆسۈملۈك خەزىنىسىدە مۇھىم ئورۇن تۇتىدۇ. ياغاچ غوللۇق ئۆسۈملۈكلەردە مۇكەممەل ياغاچلاشقان غول بولىدۇ. چاتقال ئۆسۈملۈكلەردە مۇكەممەل بولمىغان ئىنچىكە غول بولىدۇ. سامان غوللۇق ئۆسۈملۈكلەر ئاساسەن بىر يىللىق ياكى كۆپ يىللىق ئۆسۈملۈكلەر بولۇپ، ئۇنىڭدا مۇكەممەل غول بولمىغانلىقتىن شۇ يىلى ياكى بىر نەچچە يىل ئىچىدە قۇرۇپ تۈگەيدۇ. يەر شارىنىڭ ھەممىلا يېرىدە ھەر خىل، ھەر باغزا ئۆسۈملۈكلەر ئۇچرايدۇ.

تۈزلەڭلىكلەردە، ئېگىز تاغلاردا، سۇلاردا، سازلقلاردا، چۆل -
جەزىرىلەردە ھەتتا يىل بويى كۈن نۇرى چۈشمەيدىغان قا -
راغۇ غارلاردىمۇ بىر - بىرىگە زادىلا ئوخشاشمايدىغان تۈرلۈك
ئۆسۈملۈكلەر ياشايدۇ. بۇ ئۆسۈملۈكلەرنىڭ كۆپ قىسمى ۋاقتى -
سائىتى كەلگەندە ھەر خىل چېچەكلەپ، تەبىئەتنى رەڭمۇ
رەڭ گۈللەر بىلەن بېزەيدۇ. شۇڭا ئۇلار گۈللۈك ئۆسۈملۈكلەر
دەپ ئاتىلىدۇ. ھاياتىدا بىرەر قېتىم چېچەكلىمەيدىغان ئۆسۈم -
لۈكلەرمۇ بولىدۇ. ئۇلار گۈلسىز ئۆسۈملۈكلەر دەپ ئاتىلىدۇ.
تەبىئەتتە گۈلسىز ئۆسۈملۈكلەرنىڭ تۈرلىرىمۇ ناھايىتى كۆپ.
باكتېرىيىلەر، ھەر خىل موگولار، يۈسۈنلەر، پاپىروتىنىكلارنىڭ
ھەممىسى گۈلسىز ئۆسۈملۈكلەرگە كىرىدۇ. گۈلسىز ئۆسۈملۈك
لەر سپورا ھاسىل قىلىپ كۆپىيىدىغانلىقى ئۈچۈن سپور -
لىق ئۆسۈملۈكلەر دەپ ئاتىلىدۇ. تەبىئەت دۇنياسىدىكى
ئۆسۈملۈكلەرنىڭ كۆپچىلىكىنىڭ تەركىبىدە خلوروفىل ماددىسى
بولۇپ، ئۆسۈملۈكلەرنى يېشىل رەڭگە كىرگۈزۈپ تۇرىدۇ.
ئۆسۈملۈكلەر تەركىبىدە خلوروفىل ماددىسىنىڭ بار - يوقلۇ -
قىغا قاراپ يېشىل ئۆسۈملۈكلەر ۋە يېشىل ئەمەس ئۆسۈملۈك
لەر دەپ ئىككىگە ئايرىلىدۇ. يېشىل ئۆسۈملۈكلەر قۇياش نۇ -
رى ئېنېرگىيىسىدىن بىۋاسىتە پايدىلىنىپ ۋە ئۇنى خىمىيىلىك
ئېنېرگىيىگە ئايلاندۇرۇپ تېنىدە ساقلاپ قالالايدۇ. شۇنىڭ
بىلەن بىر ۋاقىتتا، ئىئورگانىك ماددىلارنى ئورگانىك مادد -
لارغا ئايلاندۇرالايدۇ. بۇ، ئىنسانلار بىلەن ھاياتلارنىڭ
يېمەكلىك ۋە ئېنېرگىيە مەنبەسى ھېسابلىنىدۇ.

ئادەتتە، ئۆسۈملۈك تىلغا ئېلىنسا، يوپۇرماقلىرى بار،
رەڭگى يېشىل بىر خىل ئۆسۈملۈكنىڭ ئوبرازى كۆز ئالدىمىزغا
كېلىدۇ. ئەمما، ئۆسۈملۈكلەر دۇنياسى مۇرەككەپ ۋە خىلمۇ
خىل بولغاچقا، ئۇلارنىڭ تۈزۈلۈش ئالاھىدىلىكىمۇ ئوخشاش

بولمايدۇ. تەبىئەتتىكى ئۆسۈملۈكلەر ئىچىدە ئېچىتقۇ زامبۇ-
رۇغى دەيدىغان بىر ھۈجەيرىلىك ئۆسۈملۈك بولۇپ، ئۇ باشقا
نەرسىلەرنى ئېچىتىش بەدىلىگە ياشايدۇ. ئۇنىڭ كۈن نۇر-
دىن پايدىلىنىپ ئوزۇقلۇق ياساش ئىقتىدارى بولمايدۇ. شۇ-
نچە ئۇ يېشىل ئەمەس ئۆسۈملۈك دەپ ئاتىلىدۇ. تەبىئەتتە يې-
شىل ئەمەس ئۆسۈملۈكلەرنىڭ تۈرلىرى ناھايىتى كۆپ بو-
لۇپ، باكتېرىيىلەر، زامبۇرۇغلار يېشىل ئەمەس ئۆسۈملۈكلەر-
گە كىرىدۇ. تەبىئەتتىكى يېشىل ئۆسۈملۈكلەر ئىشلەپچىقارغۇ-
چى، يېشىل ئەمەس ئۆسۈملۈكلەر ئىستېمال قىلغۇچى. ئۇلار
بىرلىشىپ ماددىلارنىڭ ئايلىنىشىنى شەكىللەندۈرۈشتە، ماددى-
لارنىڭ تەكپۈرلۈكىنى ساقلاشتا ئىنتايىن مۇھىم رول ئوينايدۇ.

4. ئۆسۈملۈكلەرنى تۈرگە ئايرىپ نام بېرىشنىڭ

ئەھمىيەتى

يۇقىرىدا يەر شارىدىكى ئۆسۈملۈك تۈرلىرىنىڭ 400
مىڭ خىلدىن كۆپرەك ئىكەنلىكىنى كۆرسىتىپ ئۆتتۇق. دې-
مەك، دۇنيادىكى ئۆسۈملۈكلەرنىڭ تۈرلىرى ناھايىتى كۆپ،
ئۆسۈملۈكلەر دۇنياسى مۇرەككەپ بولغاچقا، ئۇلارنى تونۇش
ۋە بىر - بىرىدىن پەرقلەندۈرۈشتە ئىلگىرى ھامان بەزى مە-
سىلىلەر ساقلىنىپ كەلدى. بىز ئۆسۈملۈكلەرنى ئىنچىكە كۆز-
تىپ، بۇ ئۆسۈملۈكلەرنىڭ مورفولوگىيىلىك تۈزۈلۈشى، شەك-
لى، رەڭگى ۋە ياشاش ئادەتلىرى قاتارلىق جەھەتلەردە ھەم
ئوخشاشلىقى، ھەم ئوخشاشماسلىقى بارلىقىنى، ئۆز ئارا تۇ-
قانچىلىق مۇناسىۋىتىنىڭ بار - يوقلۇقىنى يۈزەكى پەرەز قىلا-
لساقمۇ، لېكىن ئەمەلىيەتتە ئۇلارنىڭ كۆپلىگەن تۈرلىرىنى
بىر - بىرىدىن ئاسانلىقچە پەرقلەندۈرۈپ كېتەلمەيمىز. شۇنىڭ
ئۈچۈن ئۆسۈملۈكلەرنى كلاسسىكا تىپىلەشتۈرۈپ (تۈرگە

ئايرىپ) نام بېرىش ئىنتايىن مۇھىم. ئۆسۈملۈكلەر كلاسفىكا تىسىسى — ئۆسۈملۈكلەرنى تەتقىق قىلىدىغان ئاساسلىق پەن. ئۇ دۇنيادىكى ئۆسۈملۈكلەرنى ھەم ئوخشاشلىق، ھەم ئوخشاشماسلىق خۇسۇسىيەتلىرىگە قاراپ، نۇرغۇن تۈرلەرگە ئايرىيدۇ. شۇنىڭدەك بىر خىللىرى ئىچىدىن مەلۇم جەھەتتە پەرقى بولغانلىرىنى يەنە بىر — بىرىدىن ئايرىپ چىقىدۇ. ئۇلارنى كلاسفىكا تىسىلەشتۈرۈشتە سېلىپ، ئەترەت، ئەترەت ئىچىدە يەنە نۇرغۇن ئائىلە بولىدۇ. بەزى ئەترەتلەر بىر قانچە ئائىلىنى، بەزىلىرى يالغۇز بىرلا ئائىلىنى ئۆز ئىچىگە ئالىدۇ، ئائىلە ئىچىدە ئۇرۇقداش، ئۇرۇقداش ئىچىدە تۈرلەر بولىدۇ. ئائىلار ئۆسۈملۈكلەرنىڭ گۈلى، مېۋىسى، شېخى ۋە يوپۇرمىقىنىڭ ئاساسلىق مورفولوگىيىلىك ئالاھىدىلىكلىرىگە قاراپ، ئۆسۈملۈكلەرنىڭ «تۈر»لىرىنى بەلگىلەپ چىققان، يەنە ئالاھىدىلىكلىرىنىڭ ئوخشاشلىقى ياكى ئورتاقلىقىغا قاراپ بىر قانچە «تۈر»نى ئوخشاش بىر ئۇرۇقداشقا كىرگۈزگەن. شۇڭا ئۆسۈملۈكلەر كلاسفىكا تىسىسىدە «تۈر» ئاساسىي بىرلىك ھېسابلىنىدۇ. چۈنكى «تۈر» نىڭ ئىلمىي نامى ئۆسۈملۈكلەرنى كلاسفىكا تىسىلەشتە ئىنتايىن مۇھىم ئەھمىيەتكە ئىگە. ئۆسۈملۈكلەرنىڭ ئىلمىي نامى ھەر بىر ئۆسۈملۈككە قويۇلغان ئىسمىنى كۆرسىتىدۇ. بۇ نام ئۇرۇقداش نامى، تۈر نامى ۋە نام بەرگۈچى كىشىنىڭ قىسقارتىلغان ئىسمى (فامىلىسى) دىن تەركىب تاپىدۇ ھەمدە بۇ نام خەلقئارادىكى ئومۇمىي بەلگىلىمە بويىچە لاتىن يېزىقى بىلەن يېزىلىدۇ. ئۇرۇقداش نامى شۇ ئۇرۇقداشنىڭ ئىسمىنى كۆرسىتىدۇ. ئۆسۈملۈكلەرنى تۈرگە ئايرىشتا «دۇنيا»، «تىپ»، «سىنىپ»، «ئەترەت»، «ئائىلە»، «ئۇرۇقداش»، «تۈر» دىن ئىبارەت دەرىجە نامى بولىدۇ. دەرىجىلەرنىڭ نامى ئاستىدا

كەنجى تىپ، كەنجى سىنىپ، كەنجى ئەترەت، كەنجى ئائىلىلەر
كەنجى ئۇرۇقداش، كەنجى تۈر قاتارلىقلار بولىدۇ. مەسى-
لەن، ئەتىراپنى كۆرۈپ باقايلى:

دۇنيا — ئۆسۈملۈكلەر دۇنياسى

تىپ — ئۇرۇقلۇق ئۆسۈملۈكلەر تىپى

كەنجى تىپ — يېپىق ئۇرۇقلۇق ئۆسۈملۈكلەر كەنجى تىپى

سىنىپ — قوش پەللىلىك ئۆسۈملۈكلەر سىنىپى

ئەترەت — ئازغان ئەترىتى

ئائىلە — ئازغان ئائىلىسى

ئۇرۇقداش — ئازغان ئۇرۇقدېشى

تۈر — ئەتىراپ

دۇنيادىكى ئۆسۈملۈكلەرنىڭ تۈرلىرى ناھايىتى كۆپ
بولغانلىقتىن، ئىلگىرى ھەرقايسى دۆلەت ۋە رايونلاردا، ھەر
قايسى مىللەتلەر ئوتتۇرىسىدا جاي، تىل، ئادەت قاتارلىقلارنىڭ
ئوخشاشماسلىقى تۈپەيلىدىن ئوخشاش بىر تۈردىكى ئۆسۈملۈك
كە ئوخشاش بولمىغان ئىسىملارنى قويۇش ئادەتلىرى بار ئىدى.
مەسىلەن، «سېرىق يۆگەي» (*Cuscuta chinensis* Lam) نى بە-
زىلەر «سېرىق ئوت» دېسە، يەنە بەزىلەر «ئەتىمۇن» دەپ
ئاتايدۇ، ئېتىزلىق قىردىق بوغومى (*Equisetum arvense* L.)
نى بەزىلەر «قاشلىق ئوت» دەپ ئاتايدۇ. رويان (*Rubiatine*
torum L.) نى جەنۇبىي شىنجاڭدىكى دېھقانلار «ئۇردان»
دەپ ئاتايدۇ. لەيلىگۈل (*Althaea officinalis* L.) نى بەزى-
لەر «گۈلخەيرى» دەپ ئاتايدۇ. ھەپىرەك (*Mirabilis jalapa* L.)
نى «ناھازشا مېگۈل»، رەۋەن (*Rheum Wittrockii* Lundstr.)
نى بەزىلەر «تۆگە قۇلاق»، قىزىلگۈلنى «گۈلسۈرۈخ»، ئەنجىبار-
نى «ئۈرگىنەك» دەپ ئاتاپ كەلگەنلەر مۇ بار. ئۆسۈملۈكلەرنىڭ
ئاتىلىشى ئوخشاش بولمىغانلىقتىن، بىر خىل دورا ئۆسۈملۈكى

ئورنىغا ئۇقۇشما سىلىقتىن يەنە بىر خىل دورا ئۆسۈملۈكى ئىشلىتىلسە، كېسەللىكنى داۋالاشقا دەخلى يېتىپلا قالماي، بەزىدە ھەتتا ئادەمنىڭ ھاياتىغىمۇ خەۋپ يېتىشى مۇمكىن. ئۆسۈملۈكلەرنىڭ نامىنى بۇنداق قالايمىقان ئاتاش خىزمەتلىرىمىزگە قولايلىق بولمايلا قالماستىن، ئىنسانلارنىڭ ئۆسۈملۈكلەرنى تونۇش، ئۇنىڭدىن پايدىلىنىشى، ئىلمىي تەجرىبە ئىشلىتىشەنمەن ئۇرغۇن قالايمىقانچىلىقنىڭ كېلىپ چىقىشىغا سەۋەبچى بولىدۇ. شۇڭا بۇ خىل قالايمىقانچىلىقلارنى تۈگىتىپ، دۆلەت، رايون ۋە مىللەتلەر ئارا تەجرىبە ئالماشتۇرۇشقا قولايلىق يارىتىش ئۈچۈن، شۇئىسىلىك ئۆسۈملۈك ئالىمى كارل لېننىي 1753-يىلى نەشىر قىلىنغان «ئۆسۈملۈك تۈرلىرى قامۇسى» ناملىق كىتابىدا دۇنيادىكى ئۆسۈملۈكلەرنى تۈرگە ئايرىپ ئىسىم قويۇپ، ھەر خىل ئۆسۈملۈك تۈرلىرىنىڭ ئىسمىنى لاتىنچە نام بىلەن ئىپادىلىدى. ئۇ، ئۆسۈملۈكلەرگە نام بەرگەندە «قوش ئىسىم» قويۇش ئۇسۇلىنى قوللىنىپ، شۇ چاغغىچە داۋاملىشىپ كەلگەن ئۆسۈملۈكلەرنىڭ قالايمىقان ناملىرىنى بىر قېلىپقا چۈشۈردى. كېيىن خەلقئارا ئۆسۈملۈكلەر ئىلمىي جەمئىيىتى ئۇنى مۇزاكىرە قىلىش ئارقىلىق ئېتىراپ قىلىپ، كلاسسىك تىپىدە ئىشلىتىشكە قوشۇلدى. ئۆسۈملۈكلەرنىڭ ئىلمىي نامىنى لاتىن يېزىقى بىلەن ئىپادىلەنگەن «قوش نام» بېرىش ئۇسۇلىدا ئىپادىلىگەندە، 1-سۆز ئۇرۇقداش نامى، 2-سۆز تۈر نامىنى بىلدۈرىدۇ. «قوش نام» نىڭ ئاخىرىغا شۇ ئۆسۈملۈككە نام بەرگەن كىشىنىڭ ئىسمى قىسقارتىپ يېزىلىدۇ. مەسىلەن، گۈلبەسەننىڭ ئىلمىي نامى

$$\left(\frac{\text{Gomphrena globosa}}{(1)} \quad \frac{\text{L}}{(2)} \quad \frac{\text{L}}{(3)} \right), \text{ ئالتۇن گۈلنىڭ ئىلمىي نامى}$$

$$\left(\frac{\text{Tropaeolum}}{(1)} \frac{\text{majus}}{(2)} \frac{\text{L}}{(3)} \right)$$

يۇقىرىدا كۆرسىتىلگەن ئىككى مىسالدىكى ئۆسۈملۈك نامىنىڭ ئاستىغا بىر سىزىق سىزىلغان 1-سۆز «ئۇرۇقداش» نامى، ئىككى سىزىق سىزىلغان 2-سۆز «تۈر» نامى، ئۈچ سىزىق سىزىلغان 3-خەت شۇ خىل ئۆسۈملۈككە نام بەرگەن ئالىم (لېنىي) نىڭ قىسقارتىلغان ئىسمىنى كۆرسىتىدۇ. لاتىن يېزىقىدا ئىپادىلەنگەن ئۇرۇقداش نامى مەزكۇر ئۆسۈملۈك تۈرىنىڭ قايسى ئۇرۇقداشقا مەنسۇپ ئىكەنلىكىنى كۆرسىتىپ بېرىدۇ. مەسىلەن، «Rosa» دېگەن سۆز دۇنيادىكى بارلىق ئازغان ۋە ئەتىراپىدىكى ئۇرۇقداش نامىنى كۆرسىتىدۇ. ئۆسۈملۈكلەرنىڭ ئىلمىي نامىنى لاتىن يېزىقى بىلەن ئىپادىلەشتىكى سەۋەب شۇكى، لاتىن يېزىقى بىر خىل قەدىمكى يېزىق بولۇپ ھەرپنىڭ سانى ئاز، تۈزۈلۈشى ئاددىي، قۇرۇلمىسى ئېنىق، ئۇنى دۇنيادىكى نۇرغۇن دۆلەتلەر ئومۇميۈزلۈك قوللىنىپ كەلمەكتە، ئۇنى قوللىنىش ئاسان، ئۇنىڭ ئۈستىگە لاتىن يېزىقى قايتا تەرەققىي قىلمايدۇ ۋە ئۆزگەرمەيدۇ. شۇنىڭ ئۈچۈن دۇنيا بويىچە نۇرغۇن پەنلەردىكى ئالغۇلارنىڭ ھەممىسىدە لاتىن يېزىقى قوللىنىلىدۇ. لاتىن يېزىقىنى قوللىنىپ نام بېرىش، مەتبەئەچىلىك، يېزىقچىلىق ئىشلىرىنىڭ ھەممىسىدە خەلقئارا بەلگىلىمىلەرگە رىئايە قىلىنىدۇ. ئۆسۈملۈكلەرنىڭ ئىلمىي نامى دۇنيادىكى خەلقئارا نام بېرىش قائىدىسى بويىچە ھەر بىر ئۆسۈملۈككە قويۇلغان نامدىن، يەنى دۇنيادىكى بارلىق ئالىملار ۋە بارلىق دۆلەتلەر بىردەك ئېتىراپ قىلغان ئۆلچەملىك نامدىن ئىبارەت. ئۇ ھەرگىز ھەر قانداق بىر چەت ئەللىككە ياكى خاس بىر دۆلەت، بىر مىللەتكە تەئەللۇق نام ئەمەس. شۇڭا دۇنيا بويىچە بىر-

لىككە كەلگەن ئىلمىي نامنىڭ بولۇشى ئۇنى قوللىنىش، ئۆز-
كىنىش ۋە تەتقىقات ئۈچۈن ئىنتايىن زۆرۈر.

يېشىل ئۆسۈملۈكلەرنىڭ تەبىئەت ۋە ئىنسانىيەتكە قوشقان تۆھپىسى

1) يېشىل ئۆسۈملۈكلەر جانلىقلارنىڭ نەپەسلىنىش ئېھتىس-
ياجىنى قاندۇرىدۇ.

يېشىل ئۆسۈملۈكلەر تەبىئەتتىكى بارلىق ئورگانىك
ئوزۇقلۇقلارنىڭ مەنبەسى، ئۆسۈملۈكلەر مۇشۇ ئوزۇقلۇقلار بىلەن
ئۆز - ئۆزىنى تەمىنلەشتىن تاشقىرى ئىنسانلارنى، ھايۋانلارنى
ۋە باشقا بارلىق مىكرو ئورگانىزملارنى تەمىنلەيدۇ. يېشىل
ئۆسۈملۈكلەر يەنە ئۆزىنىڭ فوتوسىنتېز رولى ئارقىلىق ئۆزلۈكسىز
قۇردە ئوكسىگېن چىقىرىپ، ھاۋا تەركىبىنى ياخشىلاپ، جانلىق
لارنىڭ نەپەسلىنىش ئېھتىياجىنى قاندۇرىدۇ. يېشىل ھايۋانلىقلار -
نىڭ تەدرىجىي تەرەققىيات تارىخىمۇ ئاتومدىن مولېكۇلاغىچە، مولې-
كۇلادىن ھۈجەيرىگىچە، ھۈجەيرىدىن توقۇلمىلارغىچە، توقۇل-
مىلاردىن ھەر خىل ئەزالارغىچە بولغان تەرەققىيات تارىخىدىن
ئىبارەت. ئىنسانلارمۇ تەبىئەت دۇنياسىدىكى مىكرو ئورگانى-
زملار ۋە ھايۋاناتلارغا ئوخشاشلا ئوكسىگېننى سۈمۈرۈپ نە-
پەسلىنىپ تۇرىدۇ. بۇنىڭلىق بىلەن ئاتموسفېرا تەركىبىدىكى
ئوكسىگېن ئازىيىپ كەتمەيدۇ. يەنە شۇنداقلا مىكرو ئورگانى-
زىملار، ھايۋاناتلار ۋە ئىنسانلار ئۆزلىرىنىڭ ھايۋانلىق پائى-
لىيىتى جەريانىدا نەپەسلەنگەندە دائىم كاربون (IV) ئوكسىدىنى
چىقىرىپ تۇرىدۇ. بىراق ئۇنىڭلىق بىلەنمۇ ئاتموسفېرا تەركى-
بىدىكى كاربون (IV) ئوكسىدى كۆپىيىپ كەتمەيدۇ. ئەكسىچە
بارغانسېرى ئازىيىپ بارىدۇ. بۇ، ھەر ئىككى پائالىيەتتە

يېشىل ئۆسۈملۈكلەرنىڭ ئۈزلۈكسىز ھالدا كاربون (IV) ئوكسىدنى سۈمۈرۈۋېلىپ، ئوكسىگېن چىقىرىپ تۇرىدىغانلىقىنى كۆرسىتىپ بېرىدۇ. مەسىلەن ئالايلى، بۇنىڭدىن 1 مىليارد 900 مىليون يىل ئىلگىرى يەرشارىدىكى ئوكسىگېن مىقدارى ئارانلا %0.1 بولغان بولسا، ھازىر كۆپىيىپ 20 پىرسەنتكە يەتتى، بۇ ئەلۋەتتە يېشىل ئۆسۈملۈكلەرنىڭ ئۈزلۈكسىز تۈردە ئوكسىگېن ئاجرىتىپ چىقىرىپ، ئاتموسفېرا تەركىبىنى تولۇقلاپ تۇرغانلىقىنىڭ مەھسۇلىدۇر. شۇڭلاشقا قەتئىي ئېيتىمىزكى، يېشىل ئۆسۈملۈكلەر بولمىغان بولسا، يەرشارىدا ھاياتلىقلارنىڭ ياشاش شارائىتىنى تەسەۋۋۇر قىلىش مۇمكىن بولمىغان ياكى جانلىقلار دۇنياسى شەكىللەنمىگەن بولاتتى.

2) يېشىل ئۆسۈملۈكلەر ئىنسانلارنى ئېنېرگىيە ۋە يېقىلغۇ مەنبەسى بىلەن تەمىنلەيدۇ.

ئىنسانلار ھازىرقى زاماندىكى يېشىل ئۆسۈملۈكلەرنىڭ مەھسۇلاتلىرى ۋە ئۇنىڭدىكى زاپاس ئېنېرگىيىگە تايىنىپ ۋە ئۇنىڭدىن پايدىلىنىپ ھايات كەچۈرۈپلا قالماستىن، بەلكى يەنە قەدىمكى يېشىل ئۆسۈملۈكلەرنىڭ مەھسۇلاتلىرى ۋە ئۇنىڭدا ساقلانغان ئېنېرگىيىگە تايىنىپ ھايات كەچۈرۈپ كەلمەكتە. مەسىلەن، ئايروپىلان، ئاپتوموبىل، تراكتورلارغا ۋە توك چىقىرىشتا ئىشلىتىلىدىغان نېفىتلارنىڭ ھەممىسى قەدىمكى يېشىل ئۆسۈملۈكلەردىن ياكى ئۆسۈملۈكلەرنى ھاياتلىق مەنبەسى قىلغان باشقا جانلىقلارنىڭ قالدۇقلىرىدىن پەيدا بولغان. شۇنى ئالاھىدە تەكىتلەپ ئۆتۈش زۆرۈركى، زامانىۋى ئىجتىمائىي ئىشلەپچىقىرىشنىڭ ئۇچقاندەك تەرەققىي قىلىشىغا ئەگىشىپ، ئېنېرگىيىگە بولغان ئېھتىياجىمۇ كۈنسايىن ئاشماقتا، ستاتىستىكىلىق مەلۇماتلارغا قارىغاندا، 1950 - يىلى پۈتۈن دۇنيانىڭ ئېنېرگىيە سەرپىياتى

$10^{13} \times 18.9$ كىلو كالورىيە بولغان بولسا، 1980 - يىلى $10^{14} \times 7$ كىلو كالورىيىگە يېتىپ، 30 يىلدا ئۈچ ھەسسە ئاشقان. ھازىر دۇنيا بويىچە تەكشۈرۈپ ئېنىقلانغان نېفىت زاپىسى 100 مىليارد توننا ئەتراپىدا، دۇنيا بويىچە يىللىق قېزىۋېلىنىدىغان نېفىت مەھسۇلاتى ئۈچ مىليارد توننا ئەتراپىدا بولماقتا. نېفىت مۇشۇ سۈرئەتتە قېزىۋېلىنسا، دۇنيادىكى نېفىت زاپىسى 30 نەچچە يىلدىلا قېزىلىپ تۈگەيدۇ. باشقا ئېنېرگىيە مەنبەلىرى ھەققىدە كۆپ سۆزلىمىسەكمۇ ئېنېرگىيە مەسىلىسىنىڭ ئىنسانىيەتنىڭ ئالدىغا قويۇلغان جىددىي ھەل قىلىشقا تېگىشلىك بىر مەسىلە ئىكەنلىكىنى چۈشىنىۋالغىلى بولىدۇ. تەتقىقاتلارغا قارىغاندا، كەلگۈسى دۇنيانىڭ يېقىلغۇ مەنبەسى ئۆسۈملۈك ئېنېرگىيىسى بولۇپ قالىدىكەن. ئەزەلدىنلا ناھايىتى ياخشى بىر خىل ئېنېرگىيە مەنبەسى، يەنە كېلىپ مۇھىتنى ھېچقانچە بۇلغىمايدىغان ئۆسۈملۈك ئېنېرگىيىسى ئىشلىتىپ تۈگەتكىلى بولمايدىغان پۈتمەس - تۈگىمەس ئېنېرگىيە مەنبەسى بولغاچقا، بۇنداق يېقىلغۇ بىئولوگىيىلىك ماددا ئېنېرگىيىسى دەپ ئاتىلىدۇ. بىئولوگىيىلىك ماددا ئېنېرگىيىسى ياكى بىئولوگىيىلىك ئېنېرگىيە ئۆسۈملۈكلەردىن ھاسىل بولىدىغان بارلىق يېقىلغۇلارنى بولۇپمۇ ياغاچ ماتېرىياللىرى، دېھقانچىلىق، ئورمانچىلىقتىكى پىششىقلاپ ئىشلەش كەسپىدىن چىققان قالدۇق ماددىلار - نى ۋە ھايۋانلارنىڭ تېزەك - مايىقلىرىنى ئۆز ئىچىگە ئالىدۇ. يېشىل ئۆسۈملۈكلەر ۋە بەزى يۈسۈنلەر قۇياش ئېنېرگىيىسىدىن پايدىلىنىپ كاربون (IV) ئوكسىدنى سۇ بىلەن بىرىكتۈرۈپ ئاددىي قەنتكە ئايلاندۇرىدۇ. ئۆسۈملۈكلەر ئېنېرگىيىنى گلوكوزا، كراخمال، ياغ ياكى ياغاچ تالالىرى مولېكۇلىسى شەكلىدە ساقلايدۇ. ئۇ كۆيگەن چاغدا ئۆزىدە ساقلانغان ئېنېرگىيىنى چىقىرىپ، ئاتموسفېراغا كاربون (IV) ئوكسىدنى تارقىتىدۇ.

تەبىئىي بىئولوگىيەلىك ماددىلار، ئالايلۇق، دەل - دەرەخلەر، شاخ - شۇمىلار، دان شاكاللىرى ۋە ھايۋانلارنىڭ قىغ - ما - ياقلىرىنىڭ ئەڭ چوڭ ئارتۇقچىلىقى ئۇلارنى تازىلىۋېتىشكە بولىدىغانلىقىدا، ئاساسلىق كەمچىلىكى ئۇلارنىڭ ھەجىمىنىڭ چوڭ - لۇقى، ساقلاش، توشۇشقا ئەپسىز ئىكەنلىكىدە. لېكىن تەبىئىي بىئولوگىيەلىك ماددىلارنى بىر قەدەر ئەپلىك قاتتىق جىسىم، سۇيۇق جىسىم ياكى گاز جىسىمغا ئايلاندۇرۇش جەريانىدا، ئۇلارنىڭ بۇ يېتەرسىزلىكىنى تۈگەتكىلى بولىدۇ.

بۇنىڭدىن باشقا، ئىنسانلار قەدىمدىن تارتىپ ئۆسۈملۈكلەرنىڭ شاخ - شۇمىلىرىنى يېقىلغۇ قىلىپ كەلگەن، ھازىرمۇ نۇرغۇن دۆلەت ۋە رايونلاردىكى زور بىر قىسىم كىشىلەر (تەخىمەن 1 مىلياردتىن ئارتۇق ئاھالە) ئوتۇن، شاخ - شۇمىلارنى يېقىلغۇ قىلىپ ھايات كەچۈرمەكتە.

بەزى ماتېرىياللارغا قارىغاندا، ئېرلاندىيە ئالىملىرى يېشىل ئۆسۈملۈكلەردىن ئىسپىرت ئىشلەپچىقىرىپ، ئاپتوموبىللارنىڭ يېقىلغۇسى قىلىشنىڭ بىر خىل ئۇسۇلىنى تەتقىق قىلىپ چىققان. ئۇلار بۇنىڭغا ئىتالىيىدە ئۆسىدىغان بىر خىل ئۆسۈملۈك — مەستەكنى ئىشلەتكەن. ئاۋۋال ئۇنى سىقىپ سۈيىنى چىقىرىپ، ئاجىز كىسلاتا بىلەن پارچىلاپ، ئاندىن قىزىدۇرۇپ، ئېچىتقۇ زامبۇرۇغى بىلەن ئېچىتىپ ئىسپىرت ئىشلەپ چىقارغان. ئۆزگەرتىپ قۇراشتۇرۇلغان ئاپتوموبىل ماتورىغا بۇ خىل ئىسپىرتنى ئىشلەتكەندە ئۈنۈمى بېنزىن ماتورى ئۇ - فۇمنىڭ 80 پىرسەنتىگە باراۋەر كەلگەن. سابىق سوۋېت ئىتتىپاقىدىكى ئالىملار يېتەكلەش خاراكتېرلىك تەجرىبە ئارقىلىق ياغاچتىن سۈنئىي نېفىت ئېلىش مۇمكىنلىكىنى ئىسپاتلىدى. بۇ ئۇسۇلنى قوللانغاندا ئۈنۈملۈك مەھسۇلات نىسبىتى 70—92 پىرسەنتكىچە يەتكۈزۈلۈپ، يېقىلغۇ گاز، بېنزىن ۋە ماي تېرىپ

ئىشلەپچىقىرىلىدىكەن. سابىق سوۋېت ئىتتىپاقى ئالىملىرىنىڭ تەتقىقاتچە، بۇ خىلدىكى ئۆسۈملۈك ئېنېرگىيىسىنىڭ قوللىنىلىشى نېفىت ۋە كۆمۈر كۆيدۈرگەنگە قارىغاندا تېخىمۇ زور ئەۋزەللىككە ئىگە ئىكەن. چۈنكى پايدىلانماق ئوڭاي، توشۇش قولايلىق، تەننەرخى تۆۋەن بولىدىكەن. ئۆسۈملۈك ئېنېرگىيىسىنى يېقىلغۇ قىلغاندا زىيانلىق ماددىلار بولمايدىكەن. ئالىملارنىڭ بۇ تەتقىقات تەجرىبىسى دۇنيادىكى نۇرغۇن دۆلەت ۋە رايونلارنىڭ دىققەت ئېتىبارىنى قوزغىماقتا.

(3) يېشىل ئۆسۈملۈكلەر ئىنسانىيەتنىڭ ياشىشى ئۈچۈن گۈزەل ماكان، ياخشى تۇرمۇش شارائىتى يارىتىپ بېرىدۇ. يېشىل ئۆسۈملۈكلەر ئىنسانلارغا ھايات كەچۈرۈشتە زۆر بولغان ئوكسىگېن ۋە ئېنېرگىيە ئاتا قىلىپلا قالماستىن، بەلكى يەنە ئۇلارنىڭ ياشىشى ئۈچۈن گۈزەل ماكان، ياخشى تۇرمۇش شارائىتى يارىتىپ بېرىدۇ. مەسىلەن، جان-جانىۋارلارنىڭ كۆپىيىشى، سۇ ۋە تۇپراقنى ئاسراش، ھاۋا كىلىماتىنى تەڭشەش، كەلكۈن، قۇرغاقچىلىق، مۆلدۈر ئاپەتلىرىنى ئازايتىش، چاڭ - توزان، ئىس - تۈتەك، زەھەرلىك گاز ۋە كېسەللىك مىكروبلاردىن بۇلغانغان ھاۋا ۋە سۇلارنى تازىلاش، شاۋغۇن ۋە پىرقىرىم تومۇز ئىسسىقلىقنىڭ ئىنسانلارغا كەلتۈرىدىغان زىيانلىرىنى يېنىكلىتىش قاتارلىق جەھەتلەردە ئۆسۈملۈكلەر غايەت زور، بەلكى كۆپ ھاللاردا باشقا سۈنئىي ۋاسىتىلاردىن پايدىلىنىپ ئورۇنلاش قىيىن بولغان روللارنى ئوينايدۇ. بۇنىڭدىن باشقا، يېشىل ئۆسۈملۈكلەرنىڭ قۇم - بوراننى تىزگىنلەش، نىسپىي نەملىك تەڭپۇڭلۇقىنى ساقلاشتىكى رولى ئىنتايىن چوڭ. ھەممىمىزگە مەلۇمكى، يېشىل ئۆسۈملۈكلەرنىڭ تەبىئىي ھالدا قۇمنى تىزگىنلەپ، بوران سۈرئىتىنى پەسەيتىش ئىقتىدارى ناھايىتى كۈچلۈك، كۆزىتىشلەرگە قارىغاندا، بىر كۋادرات مېتر

يەردىكى يۇلغۇن قاتارلىق چاتقال ئۆسۈملۈكلەر بىر يىلدا 0.20 — 0.30 كۇب مېتر كۆچمە قۇمنى تىزگىنلەپ قالالايدىكەن. (4) يېشىل ئۆسۈملۈكلەر مۇھىتنى گۈزەللەشتۈرۈپ، ئىنسانلارنىڭ، سەيلە - ساياھەت ۋە دەم ئېلىشىغا قولايلىق يارىتىپ بېرىدۇ.

يېشىل ئۆسۈملۈكلەر مۇھىتنى گۈزەللەشتۈرۈش، كۆكەر - تىش، رەڭمۇرەڭ گۈل - چېچەكلەر ئېچىلغان گۈزەل مۇھىت يارىتىش ئارقىلىق ئىنسانلارنىڭ سەيلە - ساياھەت قىلىشى، دەم ئېلىشى، داۋالىنىشى ئۈچۈن پايدىلىق شارائىت ھازىرلاپ بېرىدۇ. ھاۋاسى ساپ، مەنزىرىسى گۈزەل، رەڭمۇرەڭ گۈل - چېچەكلەرگە پۈركەنگەن ياپيېشىل باغۇ - بوستانلىقلار كىشىلەر قەلبىنى ئۆزىگە مەپتۇن قىلىدىغان تەبىئىي مەنزىرىلىك جاي ھېسابلىنىدۇ. بۇنداق گۈزەل مەنزىرىلىك جايلار كاتتا ئىمزا - رەتلەردىن ئەمەس، بەلكى ئەنە شۇنداق يېشىل ئۆسۈملۈكلەر تۈركۈمىدىن ھاسىل بولىدۇ. ئۇ كىشىلەرنىڭ ئۆگىنىش، دەم ئېلىش، خىزمەت قىلىش، داۋالىنىش، ئېكسكۇرسىيە قىلىش، كۆڭۈل ئېچىش قاتارلىق مەنىۋى مەدەنىيەت جەھەتتىكى تەلىپىنى قاندۇرىدۇ، كىشىلەرنىڭ كېسەللىگە شىپا بولىدۇ، خىزمەتتىكىگە ئىلھام بېرىدۇ.

(5) يېشىل ئۆسۈملۈكلەر ئىنسانلارنى دورا ماتېرىياللىرى بىلەن تەمىنلەيدۇ.

يېشىل ئۆسۈملۈكلەر تىببىي دورىگەرلىك، ساقلىقنى ساقلاش، مېۋە - چېۋە، دورا ماتېرىياللىرىنى پىششىقلاپ ئىشلەش سا - ئائىتىنىڭ مۇھىم خام ئەشياسى. ئۇ ئىنسانلار ئۈچۈن ئەڭ شىپالىق بولغان ھەر خىل مېۋە - چېۋە ۋە كۆپلىگەن دورا ئۆسۈملۈكلىرىنىڭ بايلىق مەنبەسى ھېسابلىنىدۇ. مېۋىلىك دەرەخلەرنىڭ مېۋە - چېۋىلىرى تەركىبىدە كىشىلەرنىڭ سالامەتلىكىگە

پايدىلىق كۆپ خىل ئوزۇقلۇق ماددىلار مول بولۇپ، ئۇ ھەرخىل
 كېسەللىكلەرگە شىپا بولىدۇ. مەسىلەن، ياكى، پىستە، بادام،
 چىلان، پىنداق ياڭىقى، ئەينۇلا، ئەنجۈر، ئانار، بېھى قاتارلىق
 لار مىللىي تىبابەتچىلىكتە مۇھىم دورا قىلىنىدۇ. نۆۋەتتە ئىنسان
 لار پايدىلىنىپ كېلىۋاتقان بارلىق دورىلارنىڭ 40 پىرسەنتى
 ئورگانىزىملاردىن كەلگەن. بۇنىڭ ئىچىدە ئۆسۈملۈك تىپىدىكى
 دورىلار 5000 خىل بولۇپ رايون كېسەللىك شىپا بولىدىغانلىرى
 2200 خىلغا يېتىدۇ. بۇنىڭدىن ياغاچ غوللۇق ئۆسۈملۈكلەر
 تەخمىنەن 1000 تۈردىن ئارتۇق، بۇ ئۆسۈملۈكلەرنىڭ يىلتىزى،
 غولى، پوستى، يوپۇرمىقى، گۈلى، مېۋىسى، ئۇرۇقى قاتارلىقلار
 ھەرخىل كېسەللىكلەرگە داۋا. مەسىلەن، چۈچۈكبۇيىنىڭ ئەيدىز
 كېسەللىك شىپا بولىدىغانلىقىنى ئالىملار تەتقىق قىلىش ئارقىلىق
 ئىسپاتلاپ چىقتى. ياپونىيە فۇداۋ تىببىي داشۆسىنىڭ دوتسىنى
 تىيىنىڭ جىنيەننىڭ تەتقىق قىلىشىچە، چۈچۈكبۇيىدىكى دۈلىس-
 تىن ئەيدىز ۋىرۇسىنىڭ كۆپىيىشىنى ئومۇميۈزلۈك تورموزلىيالايدىكەن،
 ئۇنىڭ تورموزلاش نىسبىتى 98 پىرسەنتكە يېتىپ، ئاغرىقلار-
 نىڭ ئىممۇنىتېت ئىقتىدارىنى كۈچەيتىشكە كۆرۈنەرلىك تەسىر كۆرسەتكەن.
 ئامېرىكىنىڭ كاليفورنىيىدىكى جۇڭگوچە داۋالاش دوختۇرخانىسىنىڭ
 باشلىقى شېمىس بىلەن كالوس ئىزچىل ھالدا چۈچۈكبۇيا قاتارلىق
 ئەنئەنىۋىي جۇڭگوچە دورىلارنى ئىشلىتىپ، ئەيدىز كېسەللىكىنى داۋالاپ
 كۆرۈنەرلىك ئۈنۈم ھاسىل قىلغان. نۇرغۇن چەتئەللىك ئالىملار 70 - يىللاردا
 ئۆرۈك قېقى (گۈلە) نىڭ رايون كېسەللىكىنى داۋالاش ئۈنۈمىنىڭ يۇقىرى
 ئىكەنلىكىنى ئىسپاتلىغان. ياپونىيىدىكى تىببىي ئالىملارنىڭ
 تەتقىقاتىغا قارىغاندا، ئۆرۈك مېغىزىدىكى شىپانىڭ كىسلاتالىق
 گلىيوكوزى (ئاچچىق مېغىز گلىيوكوزىت) رايون كېسەللىكىنىڭ ئالدىنى
 ئېلىشتا ئۈنۈملۈك رول ئوينايدىكەن. ئاچچىق مېغىز گلىيوكوزىتى

ئەمەلىيەتتە ھازىر ئامېرىكا ئالىملىرى ئېيتىپ كېلىۋاتقان راكنىڭ ئالدىنى ئالىدىغان ئالاھىدە ئۈنۈملۈك دورا B_{17} ۋېتامىن بىلەن ئوخشاش ماددا. ئامېرىكىدا ۋېتامىن B_{17} بىلەن داۋالىغان 250 نەپەر ئاغرىقنىڭ 248 نەپىرى ساقىيىپ كەتكەن. ۋېتامىن B_{17} ئالدى بىلەن ئۆرۈك مېغىزىدا بولىدىغانلىقى بايقالغان. ۋېتامىن B_{17} يەنە قارىمۇرۇك، شاپتۇل، ئالما، نەشپۈت، ئالۇچا قاتارلىق مېۋىلەرنىڭ تەركىبىدىمۇ ئەڭ كۆپ بولىدىكەن. بۇنىڭدىن باشقا، ئارپا، قوناق، قارا بۇغداي قاتارلىق ئاشلىقلاردا ۋە كۈنجۈت، كاۋا ئۇرۇقى، ئۈجمە، كىشمىش ئۈزۈملەردىمۇ خېلى كۆپ ۋېتامىن B_{17} بولىدىكەن. ھازىر نۇرغۇن دۆلەتلەر ئۆرۈك قېقى، ئۆرۈك مېغىزى، چىلان قاتارلىق بىر قىسىم مېۋىلەرنى راك كېسىلىنى داۋالاشنىڭ ئۈنۈملۈك دورىسى قىلىپ ئىشلىتىپ كەلمەكتە. ئالىملار تەتقىق قىلىش ئارقىلىق سەۋزە، شوخلا، قىزىل ئالما قاتارلىق مېۋە، كۆكتاتلار تەركىبىدە زۇكامغا قارشى بىر خىل فاكىتورنىڭ بارلىقىنى ئىسپاتلىغان. تەجرىبە نەتىجىسىدىن قارىغاندا، بۇ خىل مېۋە ۋە كۆكتاتلار تەركىبىدىكى فاكىتور بەدەننىڭ زۇكامغا قارشى تۇرۇش ئىقتىدارىنى ئاشۇرىدىكەن. بۇنىڭدىن باشقا، ياپونىيىنىڭ مىكرو ئورگانىزم سانائىتى تېخنىكا تەتقىقات ئورنىدىكى تەتقىقاتچىلار يېقىندا ئەنجۈر شەرىتىنىڭ يۇقىرى قان بېسىمىنى چۈشۈرۈش رولى بارلىقىنى بايقىغان. شۇنىڭغا ئوخشاش نۇرغۇن ئۆسۈملۈكلەر ھازىر مىللىي تىبابەتچىلىكتە ۋە خەلق تۇرمۇشىدا كۆپ ئىشلىتىلىدىغان مۇھىم ماتېرىيال بولۇپ قالماقتا.

(6) يېشىل ئۆسۈملۈكلەر ئىنسانلارنى مېۋە - چېۋە بىلەن تەمىنلەيدۇ.

بىز كۈندىلىك تۇرمۇشىمىزدا ئىستېمال قىلىپ كېلىۋاتقان ھۆل-قۇرۇق مېۋىلەرنىڭ ھەممىسى يېشىل ئۆسۈملۈكلەرنىڭ

مەھسۇلاتلىرىدۇر. ئورمانلار تۈركۈمىدىكى ھەر خىل مېۋىلىك
 دەرەخلەر يېشىل ئۆسۈملۈكلەرنىڭ مۇھىم تەركىبىي قىسمى.
 يەر شارىدا ئىنسانلار پايدىلىنىپ كېلىۋاتقان مېۋىلىك دەرەخ-
 لەرنىڭ خىللىرى ناھايىتى كۆپ، سورتلىرى خىلمۇ خىل،
 ئىستېمال قىممىتىمۇ ناھايىتى يۇقىرى، ھەر خىل مېۋە - چېۋىلەر
 تەركىبىدە ئىنسانلارنىڭ ئورگانىزىمغا پايدىلىق كۆپ خىل
 ئوزۇقلۇق ماددىلار ناھايىتى مول بولۇپ، ئۇنى ئادەتتە ھۆل
 ياكى قۇرۇق پىتى ئىستېمال قىلىشقا بولىدۇ. ئۇ خەلق تۇرمۇ-
 شىدا كەم بولسا بولمايدىغان بىر خىل يېمەكلىك بولۇپ، ئۇ-
 نىڭ جەمئىيەتتە ئىشلىتىلىش ئورنى ناھايىتى كەڭ. سانائەتتە
 ھەر خىل مېۋە - چېۋىلەردىن مۇراپىيا، شەربەت، كونسېرۋا،
 كەمپۇت، سىركە ۋە ھەر خىل ئىچىملىك ياسىلىدۇ. بەزى مېۋ-
 لەردىن ھاراق، جاڭيۇ، ئاچچىقسۇ قاتارلىقلار ئىشلەپچىقىرىلىدۇ.
 بەزىلىرىدىن ئەلا سۈپەتلىك ياغ ئىشلەپچىقىرىلىدۇ.
 مېۋە - چېۋىلەرنىڭ ئىنسانلار سالامەتلىكىگە بولغان ئەھ-
 مىيىتى ناھايىتى چوڭ. تەتقىقاتلارغا قارىغاندا، قۇر-
 مىغايەتكەن كىشىلەر ئۆزىگە ھەركۈنى كېتىدىغان ئوزۇقلۇق
 ئۆلچىمىنىڭ 60 - 70 پىرسەنتىنى مېۋە - چېۋىلەردىن
 قوبۇل قىلىدىكەن. مېۋە - چېۋە تەركىبىدە ۋىتامىن C مول.
 ئاپتونوم رايونىمىزدىن چىقىدىغان نۇرغۇن مېۋىلەردە، بولۇپ-
 مۇ چىلان، ئالما، ئامۇت، ئۈزۈم، شاپتۇل، ئۆرۈك، قارىئۆ-
 رۈك، ئەينۇلا، ئالرات ۋە گىلاس قاتارلىق مېۋىلەرنىڭ تە-
 كىبىدە ۋىتامىن C ناھايىتى كۆپ، ۋىتامىن C نىڭ زەھەرنى
 چەكلەش، زەھەر قايتۇرۇش رولى بولۇپ، راك كېسىلىنىڭ
 ئالدىنى ئالىدۇ، ئادەم تېنىدىكى قان دانچىلىرىنىڭ مىكرو-
 لارنى يوقىتىش ئىقتىدارىنى ئاشۇرىدۇ. مېۋە - چېۋىلەردە
 ئادەم بەدىنىدە كەم بولسا بولمايدىغان مانىگان، كالىتسىي،

كۆمۈر، فوسفور، ئازوت، كالىي، مىس، مولىبدىن ۋە سېنىك قاتارلىق ئېلېمېنتلار بولۇپ، بۇلار بەدەننىڭ ماددا ئالماشتۇرۇش ئىقتىدارىنى كۈچەيتىدۇ. دېمەك، تەبىئەت دۇنياسىنىڭ ئىنسانلارغا ئاتا قىلغان ھېسابسىز نازۇ - نىمەتلىرى ئىچىدە شېرىن - شېكەر مېۋە - چېۋىلەر ئىنسانلارنىڭ ئەڭ ياخشى ھۇزۇر - ھالاۋەتلىرىنىڭ بىرىدۇر. ئەلۋەتتە، مېۋە - چېۋىلەر ئىنسانلارنىڭ باغۋەنچىلىك ساھەسىگە سەرپ قىلغان جاپالىق ئەمگىكى، ئەقىل - پاراسىتى ۋە تىرىشچانلىقىنىڭ نەتىجىسى ھېسابلىنىدۇ.

بىئولوگىيە ئالىملىرىنىڭ مۆلچەرلىشىچە، ھازىر يەر شارىدا تەخمىنەن 80 مىڭ خىل ئۆسۈملۈكنى ئىنسانلار ئىستېمال قىلىشقا بولىدىكەن. لېكىن ھازىر بۇندىن 3.000 خىلغا يېقىن تۈردىن پايدىلىنىلىدىكەن. مۇشۇ 3.000 خىل ئۆسۈملۈك ئىچىدە ئىنسانلارغا ئېھتىياجلىق ئۆسۈملۈك ئاقسىلى 30 خىللا بولۇپ، يېرىمىدىن كۆپرەك ئۆسۈملۈك ئاقسىلى بۇغداي، گۈرۈچ، قوناقتىن كېلىدۇ. پۇرچاق ئائىلىسىگە كىرىدىغان ئۆسۈملۈك 10 مىڭ خىلغا يېتىدۇ. ئۇ، ئۆسۈملۈكلەر دۇنيا - سىدىكى ئەڭ چوڭ ئاقسىل مەنبەسى. ئاقسىل ماددىسى ئەڭ يۇقىرى بولغان موگونىڭ ئىستېمال قىلغىلى بولىدىغان تۈرلەرنەچچە مىڭغا يېتىدۇ. يەر شارىنىڭ «كىچىك ئاھالىسى» - ئېچىتىقۇ، زامبۇرۇغ، كىچىك تىپتىكى يۈسۈنلەر ۋە باشقا مىكرو ئورگانىزىملار تېخى «يېتىلىۋاتقان» ئاقسىل ئامبىرى.

(7) يېشىل ئۆسۈملۈكلەر ھاياتلارنى يەم - خەشەك ۋە ئوت - چۆپ بىلەن تەمىنلەيدۇ. يېشىل ئۆسۈملۈكلەر تەبىئەتنى يېشىللىققا پۈركەپ، ئىنسانلارنىڭ ھاياتى ۋە سالامەتلىكىنى قوغداش ئۈچۈن ئاڭ

تىپ خىزمەت قىلىپلا قالماستىن، بەلكى چارۋا ماللارنى يەم-خەشەك ۋە ئوت - چۆپ بىلەن تەمىنلەپ، چارۋىچىلىق ئىشلەپچىقىرىشىنى تەرەققىي قىلدۇرۇش ئۈچۈن ياخشى شارائىت ھازىرلاپ بېرىدۇ. ئاپتونوم رايونىمىزنىڭ ئومۇمىي ئوتلاق كۆلىمى 57 مىليون 250 مىڭ گېكتار بولۇپ، شىنجاڭ تەۋەسىدە ئۆسىدىغان يۇقىرى دەرىجىلىك ئۆسۈملۈك تۈرى 3.430 خىلغا يېتىدۇ. بۇنىڭ ئىچىدە چارۋا ماللار يەيدىغان تەبىئىي ئوت - چۆپ 2.930 خىل بولۇپ، شىنجاڭدىكى ئومۇمىي ئۆسۈملۈك تۈرىنىڭ 92 پىرسەنتىنى ئىگىلەيدۇ. بۇ ئوت-چۆپلەردىن ئوزۇقلۇق قىممىتى يۇقىرى ۋە كەڭ تارقالغانلىرى 382 تۈر. بۇ ئۆسۈملۈكلەر ئاپتونوم رايونىمىزنىڭ چارۋىچىلىق ئىشلەپچىقىرىشى ئۈچۈن مول ئوتلاق مەنبەسى ھېسابلىنىدۇ.

(8) يېشىل ئۆسۈملۈكلەر يەر ئاستى كان بايلىقلىرىنى كۆرسىتىپ بېرەلەيدىغان «كومپاس».

سانائەت ئۇچقاندەك تەرەققىي قىلىۋاتقان بۈگۈنكى دەۋردە، پەن - تېخنىكىغا تايىنىپ، يېشىل ئۆسۈملۈكلەرنىڭ ياردىمى ئارقىلىق يەر ئاستى كان بايلىقلىرىنى تاپقىلى بولىدۇ. بەزى دۆلەتلەردىكى ئالىملارنىڭ پەرەز قىلىشىچە، ئۆسۈملۈكلەر ئارقىلىق ئالتۇن كانلىرىنى تاپقىلى بولىدىكەن. ئادەتتە 1.000 توننا ئۆسۈملۈك يوپۇرمىقى تەركىبىدە بىر قانچە گراملا ئالتۇن بولىدىكەن. بۇ ئىش ئالىملاردا كۈچلۈك قىزىق قىش قوزغىغان. ئۇلار ئۆسۈملۈكلەر تەركىبىدىكى ئالتۇن مىقدارىنى تەكشۈرۈش ئارقىلىق يەر ئاستى ئالتۇن كانلىرىنى تېپىشنى ئويلىغان. ئالىملارنىڭ تەتقىقاتىغا ئاساسلانغاندا، ئۆسۈملۈكلەر ئۆسۈپ - يېتىلىش جەريانىدا ھەرخىل ئېلېمېنتلارنى سۈمۈرۈۋالىدىكەن. 1934 - يىلى چېخوسلوۋا-

كىيىلىك خىمىيە ئالىملىرىدىن بابېچكا بىلەن نىمېك كۆممىقۇ-
ناقنى كۆيدۈرۈپ كۈلگە ئايلاندۇرۇپ تەكشۈرۈپ، ئۇنىڭ
تەركىبىدە ئالتۇن بارلىقىنى بايقىغان، ئۇلار تەجرىبە ئارقىلىق
بەزى ئۆسۈملۈكلەرنىڭ مەلۇم ئېلېمېنتلارنى تاللاپ قوبۇل
قىلىش خۇسۇسىيىتىگە ئىگە ئىكەنلىكىنى ئىسپاتلاپ چىققان.
مەسىلەن، ئاق قېيىن دەرىخى سېنىكىنى ياخشى سۈمۈرىدىكەن.
ئۇنىڭ تەركىبىدىكى سېنىكىنىڭ مىقدارى باشقا ئۆسۈملۈكلەر-
گە قارىغاندا يۇقىرى بولىدىكەن. ئەگەر ئالتۇن زاپىسى
يۇقىرى تۈپراقتا ئالتۇننى ياخشى سۈمۈرىدىغان بىر خىل
ئۆسۈملۈك ئۆسكەن بولسا، ئالتۇن كانىنىڭ ئورنىنى بۇ ئۆ-
سۈملۈك تەركىبىدىكى ئالتۇن مىقدارىنىڭ ئۆزگىرىشىگە
قاراپ بەلگىلىگىلى بولىدىكەن. بۇنىڭدىن باشقا، ئالىملار كۆپ-
لىگەن ئۆسۈملۈكلەرنىڭ تېنىدىكى ماددىلارنى ئىلمىي تەكشۈ-
رۇش ئارقىلىق، شۇ ئۆسۈملۈكلەر ئۆسۈۋاتقان جايدا مىس،
قوغۇشۇن قاتارلىق يەر ئاستى كان بايلىقلىرىنىڭ بارلىقىنى
ئىسپاتلاپ چىققان. ھازىر بىر قىسىم دۆلەت ۋە رايونلاردىكى
ئالىم، تەتقىقاتچى ۋە گېئولوگلار ئۆسۈملۈكلەرنىڭ ياردىمى
ئارقىلىق يەر ئاستى كان بايلىقلىرىنى تېپىش بۇرۇن قوللى-
نىپ كەلگەن تېخنىكىلىق ئۇسۇللارغا قارىغاندا ئاسان ھەم
ئىشەنچلىك دەپ قارىماقتا. ئۇنىڭ ئۈستىگە، ئۆسۈملۈكلەر-
دىن پايدىلىنىپ كان بايلىقلىرىنى ئىزدىگەندە چىقىمى زور
دەرىجىدە تېجەپ قالغىلى بولىدىكەن.

(9) يېشىل ئۆسۈملۈكلەر يەر تەۋرەشتىن بىشارەت بېرى-
دىغان «خەۋەرچى». بەزى ئالىملار ئۆسۈملۈكلەرنىڭ يەر
تەۋرەشتىن بىشارەت بېرىشىدىكى سىرنى تەتقىق قىلغان.
ئالىملار مۇنداق دەپ قارىغان، يەر تەۋرەشنىڭ شەكىللىنىشى
جەريانىدا، يەر شارىنىڭ چوڭقۇر قاتلىمىدىكى غايەت زور

بېسىم تۈپەيلىدىن كۋارتىس تاش قاتلىمىدا ئېلېكتر بېسىمى
 پەيدا بولىدۇ. شۇنىڭ بىلەن توك ھاسىل بولۇپ، تاش قات
 لىمىدىكى سۇ پارچىلىنىپ، زەرەتلىەنگەن زەررىچە ھاسىل
 بولىدۇ. بۇ زەررىچىلەرنىڭ ئالاھىدە گېئولوگىك قۇرۇلمىدا
 يەرشارى يۈزىگە، ھاۋاغا سىقىپ چىقىرىلىشى نەتىجىسىدە
 زەرەتلىەنگەن لەيلىمە زەررىچە ياكى ئىئون پەيدا بولىدۇ. بۇ
 ئۆزگىرىش بەزى ئۆسۈملۈكلەردە ئەكس ئەتكەندە نورمال بول-
 مىغان ھادىسە يۈز بېرىدۇ. كۆزىتىشلەرگە قارىغاندا، 1970 -
 يىلىدىن بۇيان مەملىكىتىمىزدە ۋە چەت ئەللەردە يۈز بەرگەن
 يەر تەۋرەش ھادىسىلىرىدا، يەر تەۋرەشتىن بىر نەچچە ئاي
 بۇرۇن بەزى ئۆسۈملۈكلەردە غەلىتە ئۆزگىرىش يۈز بېرىپ،
 بۇ يەردىكى ئۆسۈملۈكلەرنىڭ بەزىلىرى مۇددەتتىن بۇرۇن
 چېچەكلىگەن. شەھەرلەردە ئۆستۈرۈلگەن دەل - دەرەخ، گۈل -
 گىياھ ۋە ئوت - چۆپلەر شەھەر مۇھىتىنى گۈزەللەشتۈرۈپلا
 قالماي، بەلكى تۈرلۈك ئايەتلەر، بولۇپمۇ يەر تەۋرەش ۋە
 كەلكۈن ئاپىتىنىڭ زىيىنىنى ئازايتىشتا چوڭ رول ئوينايدۇ.
 مەسىلەن، 1923 - يىل 9 - ئاينىڭ 1 - كۈنى ياپونىيىنىڭ كان-
 تون رايونىدا 8.3 بال يەر تەۋرەپ، يەر تەۋرەش مەركى-
 زىگە 100 كىلومېتىر كەلمەيدىغان دۇڭجىڭ شەھىرىدە يېرىم
 سائەتكە يەتمىگەن ۋاقىت ئىچىدە 136 ئورۇندا ئوت ئاپىتى
 يۈز بەرگەن. دەل مۇشۇ پەيتتە دۇڭجىڭ شەھىرىدىكى بوس-
 تانلىقلار كىشىلەرنىڭ پاناھگاھىغا ئايلانغان. كۆلىمى 83.4
 گېكتار كېلىدىغان ئورمانلىق 500 مىڭ ئادەمنى، 31 گېكتار
 ئوتلاق 70 مىڭ ئادەمنى، 48 گېكتار چوڭ - كىچىك باغچا
 50 مىڭ ئادەمنى سىغدۇرۇپ، پۈتۈن شەھەردىكى 70 پىر-
 سەنتتىن كۆپرەك ئادەمنىڭ ھاياتىنى ساقلاپ قالغان. 1976 -
 يىل 7 - ئاينىڭ 28 - كۈنى تاڭشەندە يەر تەۋرەپ، بېيجىڭ

بىلەن تىيەنجىنگە تەسىر كۆرسەتتى. ساراسىمگە چۈشكەن شە-
ھەر ئاھالىلىرى باغچا ۋە ئورمانلىقلاردا پاناھلاندى، شۇڭا
نۇرغۇن كىشىلەر ئورمان ۋە گۈل - گىياھلار بىلەن قاپلان-
غان بوستانلىقلارنى يەر تەۋرەش ئاپىتى يۈز بەرگەندە پاناھ-
لىنىدىغان «بىخەتەر جاي» دەپ ئاتايدۇ. ياپونىيە يەر تەۋ-
رەش ئاپىتى جەريانىدىكى تەجرىبە - ساۋاقلارنى يەكۈنلەپ،
1971 - يىلى شەھەرلەرنىڭ ئاپەتكە بەرداشلىق بېرىش ئىق-
تىدارىنى ئاشۇرۇش ئۈچۈن، شەھەرلەردىكى ئومۇمىي باغچا
كۆلىمىنى 8.300 گېكتار (124.500 مو) غا يەتكۈزگەن.
ئېلىمىزنىڭ بېيجىڭ شەھىرىدىلا 15 ئورۇندا باغچا بولۇپ،
ئومۇمىي كۆلىمى 400 گېكتار (6.000 مو) كېلىدۇ، بۇ باغ-
چىلاردا جەمئىي 200 مىڭدىن ئارتۇق كىشىنىڭ پاناھلىنىشىغا
بولىدۇ.

10) يېشىل ئۆسۈملۈكلەر مۇھىتىنىڭ بولغىنىشىنى
تىزگىنلەيدىغان «مۇھاپىزەتچى». مۇھىتنىڭ بۇلغىنىشى دېگەنلىك،
ھەرخىل زىيانلىق ماددىلارنىڭ سۇ، ئاتموسفېرا، تۇپراق
ۋە يېمەكلىكلەرنى بۇلغىغانلىقىنى، بۇلغاشنىڭ جانلىقلارغا زىيان
يەتكۈزۈش دەرىجىسىگە بېرىپ يەتكەنلىكىنى، شۇنىڭدەك شاۋ-
قۇن، سېسىقچىلىق مەينەتچىلىك ۋە رادىئوئاكتىپ ماددىلار-
نىڭ مۇھىتقا كۆرسىتىۋاتقان زىيىنىنى كۆرسىتىدۇ. مۇھىتنىڭ
بۇلغىنىشى بۈگۈنكى كۈندە دۇنيادىكى ھەرقايسى ئەللەر
ئومۇميۈزلۈك دىققەت قىلىۋاتقان مۇھىم مەسىلە بولۇپ
قالدى.

مۇھىتنىڭ بۇلغىنىشى ئومۇمەن مۇنداق ئۈچ سەۋەب-
تىن، يەنى خىمىيىلىك، فىزىكىلىق ۋە ئېكولوگىيىلىك
سەۋەبتىن بولىدۇ. ئۇنىڭ دائىرىسى ئىنتايىن كەڭ.
مۇھىتنى بۇلغىغۇچى ماددىلار گاز ھالەتتە، سۇيۇق ھالەتتە،

قاتتىق ۋە يېپىشقاق ھالەتلەردە بولۇپ، ئاتموسفېرا، سۇ، تۇپراق، يېمەكلىك ۋە جانلىقلارنى بۇلغايدۇ. نەتىجىدە پۈتۈن ئېكولوگىيىلىك مۇھىتقا يامان تەسىر كۆرسىتىپ، ئىنسانلارنىڭ جۈملىدىن بارلىق جانلىق مەۋجۇداتلارنىڭ ھاياتىغا خەۋپ يەتكۈزىدۇ. يېشىل ئۆسۈملۈكلەر مۇھىتنىڭ ئاشۇنداق يوللار بىلەن بۇلغىنىشىنى تىزگىنلەيدىغان «يېشىل كىيىملىك مۇھاپىزەتچى». يېشىل ئۆسۈملۈكلەرنىڭ بۇلغىنىشقا قارشى تۇرۇش ئىقتىدارى ھەقىقەتەن كۈچلۈك. چۈنكى يېشىل ئۆسۈملۈكلەر ھاۋادىكى كاربون (Ⅳ) ئوكسىدنى ئۆزىگە سۈمۈرۈۋېلىپ ئۈزلۈكسىز ھالدا ئوكسىگېن ئىشلەپچىقىرىدۇ، ھەر خىل زىيانلىق مىكروبلارنى يوقىتىدۇ، چاڭ - توزانلارنى ئۆزىگە يېپىشتۇرۇۋېلىپ ھاۋانى ساپلاشتۇرىدۇ. بۇلغانغان سۇلارنى دېزىنېكسىيە قىلىپ تازىلايدۇ، مۇھىتنى گۈزەللەشتۈرىدۇ. يېشىل ئۆسۈملۈكلەرنىڭ ھەممىسىنىڭ بۇلغىنىشقا قارشى تۇرۇش رولى بولسىمۇ، لېكىن ئۇلارنىڭ بۇلغىنىشقا قارشى تۇرۇش ئىقتىدارى ئوخشاش بولمايدۇ، ئادەتتە ياغاچ غوللۇق ئۆسۈملۈكلەرنىڭ بۇلغىنىشقا قارشى تۇرۇش ئىقتىدارى سامان غوللۇق ئۆسۈملۈكلەرگە قارىغاندا كۈچلۈك بولىدۇ. مەسىلەن، چۈلۈك، تىكەنلىك ئاكا تىسىيە، مەجنۇنتال، كانادا تېرىكى، سېسىق چۈلۈك، يۇلغۇن، سوپۇن دەرىخى، چاۋشېن ئۇچقېتى قاتارلىقلارنىڭ بۇلغىنىشقا قارشى تۇرۇپ ھاۋانى ساپلاشتۇرۇش ئىقتىدارى ناھايىتى كۈچلۈك. كەڭ يوپۇرماقلىق ئۆسۈملۈكلەرنىڭ بۇلغىنىشقا قارشى تۇرۇش ئىقتىدارى يېڭى يوپۇرماق ئۆسۈملۈكلەرگە قارىغاندا كۈچلۈك. دائىم كۆكرىپ تۇرىدىغان دەرەخلەرنىڭ بۇلغىنىشقا قارشى تۇرۇش ئىقتىدارى يوپۇرماق تاشلايدىغان دەرەخلەرگە قارىغاندا كۈچلۈك، ياش دەرەخلەرنىڭ بۇلغىنىشقا قارشى

تۇرۇش ئىقتىسادى قېرى دەره خەلەرگە قارىغاندا كۈچلۈك. بۇلغىنىشقا قارشى تۇرۇش ئىقتىسادى ئاجىز ئۆسۈملۈكلەر بۇلغىغۇچى ماددىلارغا ناھايىتى سەزگۈر بولۇپ، مۇھىتتىكى بۇلغانغان ماددىلارنىڭ قويۇقلۇقى سەل - پەل ئېشىپ كەتسەلا، بۇ ئۆسۈملۈكلەردە نورمال بولمىغان ئىنكاس يۈز بېرىدۇ. بۇ ئۆسۈملۈكلەردىن مۇھىتنىڭ بۇلغىنىش دەرىجىسىنى كۆرسەتۈش پائىدىلىنىشقا بولىدۇ. مەسىلەن، سۆسۈن گۈللۈك بېدە، مۇخ، سەۋزە، ئەنجەن كاۋا، كۈنجۈت، سامسرىن، لاپىن دەرىخى قاتارلىقلارنىڭ سۇلفۇردىئوكسىدغا قارشى تۇرۇش ئىقتىسادى ئاجىز، ئەگەر ھاۋا تەركىبىدە بۇخىل گاز كۆپىيىپ كەتسە، بۇ ئۆسۈملۈكلەر دەرھال ئىنكاس قايتۇرىدۇ. ئۈزۈم، مايلىق قارىغاي، كېلەن، ئۆرۈك قاتارلىقلار گىدوفتورىد گازىغا سەزگۈر كېلىدۇ، مايلىق قارىغاي، تۇرۇپ، كېلەن، شاپتۇل، ئەگىز ئوت، قوڭۇر باش، ئۆسۈك، تاماكا قاتارلىقلار خەلور گازى بىلەن نېترات تۈزلىرىنىڭ تەسىرىگە ئۇچرىغاندا ئوڭايلا ئۆسۈشتىن توختاپ، مۇھىتنىڭ بۇخىل گازى بىلەن بۇلغانغانلىقىغا ئىنكاس قايتۇرىدۇ. تاماكا، ياڭىيۇ، خاسىڭ، پىياز، تۇرۇپ، بۇرچۇن، ئۈزۈم، پۇرچاق، پالەك، ئۈچ قۇلاق ئوت، ئاپىخان، كۆممىقۇناق، نوقۇت، ئاپتاپپەرەس، تاش ئالما، شوخلا، سۆڭەك قاتارلىق ئۆسۈملۈكلەر ئوزۇن، نىترىك دىئوكسىد، سىماب دىئوكسىدلىرىنىڭ تەسىرىگە ئۇچرىغاندا دەرھال ئىنكاس قايتۇرىدۇ. بۇنىڭغا قاراپ ئاتموسفېرانىڭ بۇخىل ماددىلار بىلەن بۇلغانغانلىقىنى بىلىۋېلىشقا بولىدۇ. بۇنىڭدىن باشقا، سۆسۈن گۈللۈك بېدە، سەۋزە، پالەك ئارقىلىق ھاۋانىڭ گۈڭگۈرت (IV) ئوكسىدى بىلەن بۇلغانغانلىقىنى كۆزەتكىلى، ئۆسۈملۈكلەر بەرگەن سىگنالدىن پايدىلىنىپ بۇلغىنىشنى كۆزىتىپ، ۋاقتىدا تەدبىر قوللانغىلى بولىدۇ.

11. ئۆسۈملۈكلەردىن پايدىلىنىپ ھايۋاناتلارنىڭ دەل - دەرەخلەرگە زىيان سېلىشىدىن ساقلانغىلى بولىدۇ. بەزى دۆلەتلەردىكى ئالىملار دەل - دەرەخلەرنى ئۆسۈملۈكلەردىن پايدىلىنىپ ئاسراش ئۇسۇلىنى تەتقىق قىلغان. ئامېرىكىنىڭ ۋاشىنگتون شتاتىدىكى شەمشات ئورمانلىقى داۋاملىق ياۋا بۇغىلارنىڭ زىيانكەشلىكىگە ئۇچراپ، ھەر يىلى نۇرغۇن دەل - دەرەخلەر قۇرۇپ، ئىقتىسادىي جەھەتتىن زور زىيان بولغان. ۋاشىنگتون داشۆسىنىڭ ئىلمىي تەتقىقات خادىملىرى ياۋا بۇغىلارنىڭ سۇڭپىيازنىڭ ھىددىدىن قاچىدىغانلىقىنى بايقاپ (سۇڭپىيازدا نۇرغۇن مىقداردا سېلىن ئېلېمېنتى بار)، نۇرغۇن سېلىن تابلېتكىسىنى دەرەخ ئاستىغا چېچىپ قويغان. يامغۇردىن كېيىن سېلىن تۇپراققا سىڭگەندە، دەرەخلەر ئۇنى تۇپراقتىن سۈمۈرۈۋېلىپ، دەرەخلەرنىڭ قوۋزىقى ۋە غوللىرىغا تارقاتقان. شۇنداق قىلىپ بۇ تەجرىبە ئوبدان ئۈنۈم بېرىپ، بۇغىلار سۇڭپىياز ھىدى بولغان بۇ شەمشات ئورمانلىقىغا كىرمەيدىغان بولغان. تاجىكىستاندا بىر قىسىم مېۋىلىك باغلار ياۋا توشقانلارنىڭ زىيانكەشلىكىگە ئۇچرىغان. توشقانلار مېۋىلىك دەرەخ كۆچەتلىرىنى يەپ، چوڭ دەرەخلەرنى غاجلىغان. باغۋەنچىلىك ئالىملىرى بۇنىڭغا ھەم مېۋىلىك دەرەخلەرگە زىيان يەتكۈزمەيدىدىغان، ھەم ھايۋانلارنىڭ زىيان سېلىشىدىن ساقلانغىلى بولىدىغان بىر خىل چارە تاپقان. ئۇلار دېڭىزدىن نۇرغۇن مىقداردىكى يۈسۈنلەرنى سۈزۈۋېلىپ دەرەخنىڭ غولىغا ئېسىپ قويغان، توشقانلار مېۋىلىك دەرەخلەرنى غاجلىغاندا تەمى قېرىق بۇ يۈسۈنلەرنى چىشلىۋالغاندىن كېيىن يىرگىنىپ، مېۋىلىك باغلارغا ئىككىنچى يولمايدىغان بولغان. ھازىر بۇ تەجرىبىلەر كۆپلىگەن دۆلەتلەردە ئورمانلارنى ئاسراشتا ئۈنۈملۈك تەدبىر سۈپىتىدە قوللىنىلماقتا.

بۇنىڭدىن باشقا، يېشىل ئۆسۈملۈكلەر سۇ مەنبەسىنى قوغداش، تۇپراق ئېقىپ كېتىشنىڭ ئالدىنى ئېلىش، تۇپراقنى ياخشىلاش، قۇرغاقچىلىققا، كەلكۈنگە قارشى تۇرۇشتا زور رول ئوينايدۇ. بولۇپمۇ يېشىل ئۆسۈملۈكلەرنىڭ تۇپراقنى قوغداش ئۈنۈمى يۇقىرى بولغانلىقتىن، كەلكۈن ئاپىتىنىڭ زىيىنىنى كۆرۈنەرلىك دەرىجىدە ئازايتالايدۇ. 1991 - يىل 7-، 8-ئايلىرىدا جەنۇبىي جۇڭگو ۋە ئوتتۇرا جۇڭگو رايونلىرىدىكى بىر قانچە ئۆلكىدە زور كۆلەملىك كەلكۈن ئاپىتى يۈز بەرگەندە، ئورمان بار يەرلەرنىڭ تۇپرىقىنىڭ ئېقىپ كېتىش نىسبىتى ئورمان يوق تاقىر يەرلەرگە قارىغاندا كۆرۈنەرلىك دەرىجىدە ئاز بولغان. يېشىل ئۆسۈملۈكلەر دېھقانچىلىق، چارۋىچىلىق، ئورمانچىلىق، بېلىقچىلىق ئىشلەپچىقىرىشنى راۋاجلاندۇرۇشتا، دۆلەت مۇداپىئەسىنى مۇستەھكەملەشتە، خەلق تۇرمۇشىنى ياخشىلاشتا، مۇھىتنى ئاسراشتا، سانائەت، پەن - تېخنىكا تەرەققىياتىنى ئىلگىرى سۈرۈشتە يۇقىرىقىدەك مۇھىم ئەھمىيەتكە ئىگە، ئۇ ھازىرقى دۇنيا ئۈچۈن غايەت زور ئەھمىيەتكە ئىگە بولۇپلا قالماستىن، بەلكى كەلگۈسى دۇنيا ئۈچۈن، كەلگۈسى ئەۋلادلارنىڭ ھاياتى ۋە بەخت-سائادىتى ئۈچۈن تېخىمۇ چوڭ رول ئوينىغۇسى. دېمەك، يېشىل ئۆسۈملۈكلەرنىڭ بۇنداق غايەت چوڭ رولىنى ئۇنىڭ ئۆزىگە خاس ئومۇمىي ئالاھىدىلىكىدىن باشقا، ئىنسانلارنىڭ ھاياتلىق پائالىيەتلىرى ئۈچۈن قوشقان تۆھپىسىدىن ئايرىپ قارىغىلى بولمايدۇ. شۇڭا يېشىل ئۆسۈملۈكلەر تەبىئەت دۇنياسىدىكى بارلىق جانلىق مەۋجۇتلارنىڭ ھايات كەچۈرۈشىدە ئىنتايىن مۇھىم رول ئوينايدۇ.

دۇنيادىكى ئالاھىدە ئەھمىيەتلىك ئۆسۈملۈكلەر ۋە ئۇلارنىڭ تارقىلىشى

ھازىر دۇنيادىكى ھەرقايسى دۆلەتلەر ئۆز تېررىتورىيىسى ئىچىدە ئۆسۈۋاتقان ئالاھىدە ئەھمىيەتلىك ئۆسۈملۈكلەرنى مۇھاپىزەت قىلىپ كۆپەيتىشكە ئېتىبار بەرمەكتە. بەزى ئەل-لەردە، دۇنيادا ئاز ئۇچرايدىغان، نەسلى قۇرۇپ كېتىش گىردابىغا بېرىپ قالغان بىر قىسىم ئۆسۈملۈكلەرنى قوغداش ئۈچۈن مەخسۇس قانۇن - نىزاملار بەلگىلىنىپ، باشقۇرۇش كۈچەيتىلدى. بەزى دۆلەتلەر ھەتتا ئۆز زېمىنىدا ئەڭ كۆپ ئۆستۈرۈلۈۋاتقان بىر قىسىم ئۆسۈملۈكلەرنى دۆلەت نامى قىلىپ ياكى دۆلەت گېربى، دۆلەت بايرىقىغا چۈشۈرۈپ، ئۇنى ئۆز ئالاھىدىلىكىگە سىمۋول قىلىپ كەلمەكتە. مەسىلەن، لاتىن ئامېرىكىسىدىكى برازىلىيىنىڭ نامى ئەسلىدە بىرخىل قىممەتلىك قىزىل ياغاچنىڭ نامى ئىدى، بۇنداق دەرىخ 15 مېتىردىن ئېگىز ئۆسەتتى، دىئامېتىرى بىر مېتىر كېلەتتى. تەركىبىدە ئەينى ۋاقىتتا ناھايىتى قىممەتلىك ھېسابلىنىدىغان قىزىل بوياق بار ئىدى. XVI ئەسىرنىڭ دەسلەپكى مەزگىلىدە پورتوگالىيە مۇستەملىكىچىلىرى بۇ يەردە مۇشۇ قىممەتلىك ياغاچنى بايقاپ قېلىپ، ئۇنى «بrazىلىيە ياغىچى» ياكى قىسقارتىپ «بrazىلىيە» دەپ ئاتىغان. كېيىنچە بۇ يەر بارابارا «بrazىلىيە» دەپ ئاتىلىدىغان بولغان. بەزى دۆلەت-لەردە ئالاھىدە ئەھمىيەتلىك ئۆسۈملۈكلەرنى ئاسراش ھەققىدە مەخسۇس قانۇن تۈزۈلۈپ، پۇقرالارنىڭ قەتئىي ئەمەل قىلىشى تەلەپ قىلىنغان، ھەرقايسى دۆلەتلەرنىڭ قەدىمكى دەرىخلەرنى ئاسراش، گۈل - گىياھ ئۆستۈرۈش، ئالا-

ھىدە ئەھمىيەتلىك ئۆسۈملۈكلەرنى مۇھاپىزەت قىلىپ باشقۇرۇش جەھەتلەردە ئۆزىگە خاس ئالاھىدىلىكلىرى ۋە ئارتۇقچىلىقلىرى بار. ھەرقايسى رايونلار ۋە دۆلەتلەرنىڭ جۇغراپىيىلىك شارائىتى ئوخشاش بولمىغانلىقى ئۈچۈن ئالاھىدە ئەھمىيەتلىك ئۆسۈملۈكلەرنىڭ بۇ رايونلار ۋە دۆلەتلەرگە تارقىلىشىمۇ تەكشى ئەمەس، ئەمما ئۇلارنىڭ ئالاھىدە ئەھمىيەتلىك ئۆسۈملۈكلەرنى قوغداش يولىدا كۆرسەتكەن تىرىشچانلىقلىرى دۇنيا ئۆسۈملۈكلەر خەزىنىسىنى بېيىتىشتا ئىنتايىن مۇھىم رول ئوينىماقتا.

1. ھەرقايسى ئەللەردە ئەڭ كۆپ ئۆستۈرۈلىدىغان ئۆسۈملۈكلەر

ھازىر دۇنيادىكى كۆپلىگەن دۆلەتلەر ئۆزبېرگە باب كېلىدىغان قىممەتلىك، ئىقتىسادىي ئەھمىيەتلىك ئۆسۈملۈكلەرنى نۇقتىلىق ھالدا تەرەققىي قىلدۇرۇپ، پۈتۈن دۇنيادا داڭ چىقارماقتا، مەسىلەن، كانادادا زەرەڭ دەرىخى، برازىلىيىدە كافېي، بىكسادەرىخى، سىرلانكىدا پەمىل چاي دەرىخى، بېرمىدا تىكتونا دەرىخى، تانزانىيىدە ئاق ئاڭگارا دەرىخى، مالايسىيادا كاۋچۇك دەرىخى، پاناما ۋە ھوندۇراسىتا بانان دەرىخى، گانادا كاكاۋۇ دەرىخى، فىلىپپىندە كوكۇس دەرىخى، تۇنىستى زەيتۇن دەرىخى، نېگىرىيىدە پالما دەرىخى، ئىراندا خورما دەرىخى، پورتۇگالىيىدە پوروپىكا دەرىخى ناھايىتى كۆپ ئۆستۈرۈلىدۇ. ئۇنىڭ سورتلىرىمۇ ھەرخىل بولۇپ، بۇ دەرەخلەر شۇ دۆلەتلەرنىڭ ئورمان خىللىرى ئىچىدىكى ئاساسلىق ئالاھىدە دەرەخ ھېسابلىنىدۇ. بۇنىڭدىن باشقا، سېنگالدا خاسىڭ، بېنگالدا سېرىق كەندىر، پورتۇگالىيىدە تال (ئۈزۈم)، بېرمىدا شال، سۇداندا تالالىق ياختا، پاكىستاندا كېۋەز قاتارلىق ئىقتىسادىي ئۆسۈملۈكلەر شۇ رايوندا ئۆسۈۋاتقان ئۆسۈملۈكلەرنىڭ

ئاساسىي نىسبىتىنى ئىگىلەيدۇ. گوللاندىيىنىڭ دۇنيا بويىچە «گۈل - چېچەككە پۈركەنگەن دۆلەت» دېگەن نامى بار. گۈل - گىياھنىڭ خىللىرى ئەڭ كۆپ دۆلەت بوتان بولۇپ، ئۇنىڭ «گۈل - گىياھ دۆلىتى» دېگەن داڭقى بار. ئاۋستىرىيەنىڭ پۈتۈن زېمىنى يېشىللىق بىلەن قاپلانغان بولۇپ، بۇ دۆلەتنىڭ ئورمان بىلەن قاپلىنىش نىسبىتى يۇقىرى، شۇڭا دۇنيا ئەللىرى بۇ دۆلەتنى دۇنيادىكى «يېشىللىق پادىشاھلىقى» دەپ ئاتايدۇ. فىلىپپىن ۋە سېنگاپوردا گۈل - گىياھ ۋە ئورمان ياغىچىلىرى ناھايىتى كۆپ بولۇپ، بۇ ئىككى دۆلەت دۇنيا بويىچە «باغچا دۆلىتى» دەپ ئاتىلىپ كەلمەكتە. «كاكتوس دۆلىتى» مېكسىكىنى ئالسا، ئۇ يەردە كاكتوسلار ئىنتايىن كۆپ. ئۇلارنىڭ بەزىلىرى توپىلىشىپ ئۆسكەن چاتقالغا، بەزىلىرى ئاسمانغا بوي سوزغان ئېگىز دەرەخلەرگە ئوخشايدۇ؛ كۆرۈنۈشى ئاجايىپ - غارايىپ بولۇپ، شارىسمان، يۇلتۇزىسمان، تۇۋرۇكىسمان، قامچىسىمان، ئالقانىسمان ياكى شامدانىسمان ئۆسكەن؛ بەزىلىرىنىڭ ئۇزۇن تىكىنى بار، بەزىلىرىنىڭ يوق؛ بەزىلىرى پەسىللەرنىڭ ئۆزگىرىشىگە ئەگىشىپ رەڭگىنى ئۆزگەرتىپ تۇرىدۇ. بەزىلىرى گۈللەپ تۇرىدۇ، بەزىلىرى چوڭلىقنى ئاز تۇخۇمىدەك كېلىدىغان بېغىررەك مېۋىلەرنى بېرىدۇ... دۇنيادىكى كاكتوسلارنىڭ تۈرى 1000 غا يەتمەيدۇ، ئەمما مېكسىكىدىكى كاكتوسلارنىڭ تۈرى 500 دىن ئاشىدۇ. بۇنىڭ ئىچىدىكى 200 دىن كۆپرەكى مېكسىكىنىڭ ئالاھىدە مەھسۇلاتى ھېسابلىنىدۇ. كاكتوس مېكسىكىلىقلار ياخشى كۆرىدىغان يېمەكلىك بولۇپ، ئۇنىڭ «چۆلدىكى بۇلاق» دېگەن نامىمۇ بار. ئېلىمىزدىمۇ دۇنياغا مەشھۇر بىر قىسىم دەل - دەرەخ ۋە ئۆسۈملۈكلەر بار، بولۇپمۇ شەندۇڭ ئۆلكىسىنىڭ خىزى ناھىيىسىدە ئۆستۈرۈلىدىغان مۇدەنگۈل، خۇبېي ئۆلكىسىنىڭ

شەنىڭ ناھىيىسىدە ئۆستۈرۈلىدىغان گۈيخۇاگۈلى، شەندۇڭ،
ئۆلكىسىنىڭ پىڭيىڭ ناھىيىسىدە ئۆستۈرۈلىدىغان ئەتىر گۈل
لەرنىڭ تۈرى كۆپ، رەڭگى چىرايلىق، پۇرىقى ئۆتكۈر بولۇپ،
بۇ رايونلار خىلمۇ خىل گۈل - گىياھ ئۆستۈرۈش ئالاھىدى-
دىلىكى بىلەن دۇنياغا تونۇلغان، دۇنيادا كەم ئۇچرايدىغان
بىر قىسىم دەل - دەرەخ، گۈل - گىياھ ۋە ئۆسۈملۈك تۈر-
لىرى پەقەت مەملىكىتىمىزدىلا بار. مەسىلەن، مەملىكىتىمىز
جۇخارگۈلىنىڭ ماكانى بولۇپ، ئۆستۈرۈش تارىخى ئۇزاق.

2. دۇنيادا ئاز ئۇچرايدىغان مەشھۇر مەنزىرە دەرەخلىرى

دۇنيا ئۆسۈملۈكلەر خەزىنىسىدىكى ئۆسۈملۈكلەرنىڭ
تۈرى ناھايىتى كۆپ بولسىمۇ، لېكىن مەشھۇر مەنزىرە دەرەخ-
لىرىنىڭ خىللىرى ئانچە كۆپ ئەمەس، دۇنيادىكى مەشھۇر-
جالارىكس دەرەخى، كېدىر دەرەخى، مامۇند دەرەخى، ياپو-
نىيە يالغان بال قارىغىيى، ئاراۋكارىيە دەرەخى قاتارلىق
بەش خىل مەنزىرە دەرەخىدىن جالارىكس دەرەخى، كېدىر
دەرەخى قاتارلىق ئىككى خىل دەرەخ تۈرى مەملىكىتىمىزدە
ئۆستۈرۈلىدىغان ئالاھىدە مەنزىرە دەرەخى ھېسابلىنىدۇ.
جالارىكس دەرەخى چاڭجياڭ دەرياسىنىڭ ئوتتۇرا ۋە تۆۋەن
ئېقىنىغا جايلاشقان ئۆلكىلەردە، بولۇپمۇ جياڭشى ئۆلكىسىدە
كىيىن لۈشەن ئۆسۈملۈكلەر باغچىسى ۋە جياڭسۇ ئۆلكىسىدىكى
نەنجىڭ شەھىرىدىمۇ ئۆستۈرۈلىدۇ. بۇ دەرەخ ئۆزىنىڭ گۈ-
زەللىكى، شەكلىنىڭ كۆركەملىكى بىلەن پۈتۈن ئالەمگە داڭ
چىقارغان. كېدىر دەرەخى بېيجىڭ، لۈيشۈن، داليەن، شۈيجۈ،
شاڭخەي، نەنجىڭ، لۈشەن تېغى، كۈنىڭ قاتارلىق جايلاردا
ئۆسىدىغان يىڭنە يوپۇرماقلىق دەرەخ بولۇپ، ئېگىزلىكى
ئادەتتە 40 مېتىردىن ئاشىدۇ، ھەيۋەتلىك ئۆسۈپ، يىل بويى.

ياپېشىل تۇرىدۇ؛ دەرەخ پورمىسى ناھايىتى گۈزەل، بويى كۆككە تاقاشقان بولۇپ، كىشىلەرنى ئۆزىگە ئالاھىدە جەلپ قىلىدۇ. بۇ دەرەخ دۇنيانىڭ باشقا جايلىرىدا ئۇچرىمايدۇ. يۇقىرىدا كۆرسىتىپ ئۆتۈلگەن بەش خىل مەشھۇر مەنزىرە دەرەخىنىڭ بىرىسى مامۇند دەرەخى بولۇپ، ئۇ ئامېرىكىنىڭ كاليفورنىيە شتاتىدا ئۆستۈرۈلىدۇ. بۇ دەرەخنىڭ ئېگىزلىكى 90 مېتىردىن، دېئامېترى 10 مېتىردىن ئېشىپ، ئۈچ مىڭ يىلدىن ئارتۇق ئۆمۈر كۆرىدۇ. ھازىر بۇ دەرەخ مەملىكىتىمىزنىڭ شاڭخەي، نەنجىڭ، خاڭجۇ شەھەرلىرىدىمۇ ئۆستۈرۈلمەكتە. ياپونىيە يالغان بال قارىغىيى ياپونىيىنىڭ تەبىئىي ئورمانلىقلىرىدا ئۆسىدىغان مەنزىرىلىك دەرەخ بولۇپ، ئۇنىڭ دەرەخ تاجىسى گۈزەل، يوپۇرمىقى رەڭدار ۋە چىرايلىق. ئۇ ئېلىمىزنىڭ چىڭداۋ، شاڭخەي، نەنجىڭ، خاڭجۇ، ۋۇخەن قاتارلىق چوڭ شەھەرلىرىگە يۆتكەپ كېلىنىپ ئۆستۈرۈلمەكتە. ئاراۋكارىيە دەرەخىنىڭ «دۇنياۋى باغ دەرەخى» دەپ نامى بار. ئۇ يىل بويى يېشىل تۇرىدىغان دەرەخ بولۇپ، ئاۋسترالىيە قىتئەسىدە ئۆستۈرۈلىدۇ. ئازادلىقتىن كېيىن مەملىكىتىمىزنىڭ گۇاڭجۇ، شىيامەن ۋە تەيۋەن قاتارلىق جايلارىغا كەلتۈرۈلۈپ ئۆستۈرۈلگەنلىرى ھازىر بۇ يەرلەردە يەرلىشىپ قالماقتا. بۇ مەشھۇر بەش خىل مەنزىرە دەرەخىدىن باشقا، ئۇزاق ئۆمۈر كۆرىدىغان دەرەخلەر دۇنيانىڭ ھەر مىللەتلىرىدىن تېپىلىدۇ. ماتېرىياللارغا قارىغاندا، ياپونىيىدىكى ياكوسىما ئارىلىدا بىر تۈپ كېدىر دەرەخى بولۇپ، ئۇنى ئەسۋاب بىلەن ھېسابلىغاندا 7.200 ياشقا كىرگەن. ئافرىقىنىڭ گانارىيە ئارىلىدىكى ئەجدىھار دەرەخىمۇ 6.000 ياشقا كىرگەن. ئامېرىكىنىڭ كاليفورنىيە شتاتىدىكى چوڭ كونسىنگاھىيە دەرەخى بولغان «مامۇند دەرەخى» تازا مەشھۇر.

دەرەخ تۈرلىرىنىڭ بىرى بولۇپ، 3.000 ياشقا كىرگەن. مەملىكىتىمىز ئۇزاق مەدەنىيەت تارىخىغا ئىگە چوڭ مەملىكەت. مەملىكىتىمىز دە قەدىمكى ئىبادەتخانىلار كۆپ بولغانلىقتىن، قەدىمكى مەشھۇر دەرەخلەرمۇ كۆپ ئۇچرايدۇ. شەنشى ئۆلكىسىنىڭ خۇاڭلىڭ ناھىيىسىدە، شەندۇڭ ئۆلكىسىنىڭ چۇيڧۇ كۇڭزى ئىبادەتخانىسىدا، شەنشى ئۆلكىسىنىڭ تەييۈەن شەھىرى ئەتراپىدا، سىچۈەن ئۆلكىسىنىڭ چىڭدۇ شەھىرىدە، جياڭسۇ ئۆلكىسىنىڭ سۇجۇ شەھىرىدە، شەندۇڭ ئۆلكىسىنىڭ جۇيشەن ناھىيىسىدە 1.800 ياشتىن يۇقىرى، ھەتتا 5.000 يىللىق تارىخقا ئىگە قەدىمكى دەرەخلەرنى ئۇچرىتىشقا بولىدۇ.

دۇنيادا خىلمۇ خىل دەرەخلەر بولۇپ، بۇ ھەقتىكى مەلۇمات كىشىلەرگە تولمۇ قىزىقارلىق تۇيۇلىدۇ. مەسىلەن، سابىق سوۋېت ئىتتىپاقىنىڭ قارا خال قۇملۇقىدا ئۆسدىغان بوۋىچاد دېگەن بىر خىل ئىنتايىن پاكار دەرەخ بار. ئۇنىڭ شەكلى يۇمىلاق بولۇپ، ئۇدۇلدىن قارىغاندا قۇملۇق يەرگە قويۇلغان كىچىك يۇمىلاق جۈزىغا ئوخشايدۇ. ئۇ 100 يىلدا ئاران 30 سانتىمېتر ئۆسىدۇ. بۇ، دۇنيادىكى «ئەڭ ئاستا ئۆسىدىغان دەرەخ» تۇر. سىتلىسىيە ئارىلىدىكى گاتنا تېغىدا بىر تۈپ كاشتان دەرەخى بار. ئۇنىڭ غولىنىڭ ئايلانمىسى 50 مېتىردىن ئارتۇق كېلىدۇ. بۇ دەرەخنىڭ ئاستىدىكى كامار كاشتان مېۋىسىنى يىغىدىغان كىشىلەرنىڭ تۇرالغۇ جايى ۋە ئامبىرى بولۇپ قالغان. بۇ دەرەخ دۇنيادىكى «ئەڭ توم دەرەخ» تۇر. چاۋشيەن بىلەن ئېلىمىز چېگرىلىنىدىغان جايدا ئۆسىدىغان تۆمۈر قېيىن دەرەخنىڭ ئېگىزلىكى 20 مېتر، دىئامېترى 70 سانتىمېتر كېلىدۇ. 300 يىلدىن ئارتۇق ئۆمۈر كۆرىدىغان بۇ دەرەخ ئادەتتىكى پولاتتىن بىر ھەسسە قاتتىق، ئۇنىڭغا ئوق ئاتىسىڭىز، پولات تاختايغا ئوق تەگكەنگە ئوخ

شاشلا ئىز قالمايدۇ. بۇ دەرەخ دۇنيادىكى «ئەڭ قاتتىق دە-
 رەخ» تۇر. ئاۋسترالىيە قىتئەسىدە ئۆسەدىغان ئېۋكالىپت دە-
 رىخنىڭ ئېگىزلىكى 150 مېتىردىن ئاشىدۇ. بۇ دەرەخنىڭ
 غولى تۈز بولۇپ، ئېگىزلىكى 50 قەۋەت بىنا دەك
 كېلىدۇ. بۇ دەرەخنىڭ ئۈچىدا تۇرۇپ ناخشا ئېيتىشقىز، دە-
 رەخ تۈۋىدە پاشا غىڭشىغاندەك ئاڭلىنىدۇ. بۇ دەرەخ دۇنيا-
 دىكى «ئەڭ ئېگىز دەرەخ» تۇر. مەملىكىتىمىزنىڭ جېجياڭ
 ئۆلكىسىدە تىيەنمۇ دېگەن بىر خىل دەرەخ بار. ئۇ بىر تۈپلا
 بولۇپ، تىيەنمۇ تېغىدا ئۆسىدۇ. شۇڭا ئۇ دۇنيا بويىچە
 «ئەڭ كەم دەرەخ» تۇر. لاتىن ئامېرىكىسىدىكى يايلاقلاردا
 ئۆسەدىغان ئورچۇقسىمان دەرەخنىڭ شەكلى چوڭ تۇرۇپقا
 ئوخشايدۇ. ئۇ غولىدا ئىككى تۈننىدىن ئارتۇق سۈنى ساقلى-
 يالايدۇ. تۆت نوپۇسى بار بىر ئائىلىدە، ئەگەر ھەر بىر كى-
 شى كۈنىگە ئۈچ كىلوگرامدىن سۇ ئىشلىتىدۇ دەپ ھېسابلى-
 غاندا، بىر تۈپ ئورچۇق دەرەخنىڭ سۈيى بۇ ئائىلىدىكى
 تۆت كىشىنىڭ يېرىم يىل ئىشلىتىشىگە يېتىدۇ. بۇ، دۇنيادىكى
 «ئەڭ كۆپ سۇ ساقلىيالايدىغان دەرەخ» تۇر. شەرقىي جە-
 نۇبىي ئاسىيادا ئۆسەدىغان يا ئوقى زەھىرى دەرەخنىڭ ئې-
 گىزلىكى 70 مېتىردىن ئاشىدۇ. بۇ دەرەخنىڭ پوستىنى يارغان-
 دا سۈت رەڭ سۇيۇقلۇق ئېقىپ چىقىدۇ. بۇ سۇيۇقلۇق ئىن-
 تاين زەھەرلىك بولۇپ، يا ئوقىنىڭ ئۈچىغا سۈركەپ يىرت-
 قۇچ ھايۋانلارنى ئوۋلاشقا ئىشلىتىلسە، ئوق تەگكەن ھايۋان
 3-4 قەدەم مېڭىپلا ئۆلىدۇ. بۇ، دۇنيادىكى «ئەڭ زەھەرلىك
 دەرەخ» تۇر. يا ئوقى زەھىرى دەرەخىدىن باشقا، يەنە ئېلى-
 مىزنىڭ خەينەنداۋ ئارىلىدا ئانتىئارس دەپ ئاتىلىدىغان
 بىر خىل دەرەخ بولۇپ، بۇ دەرەخنىڭ سۈنۈپ كەتكەن غول
 ۋە شاخلىرىدىن بىر خىل سۈت رەڭلىك يېپىشقاق سۇيۇقلۇق

چىقىدۇ. بۇ سۇيۇقلۇقنى ئادەم ياكى ھايۋانلار يەپ قالسا شۇ زامانلا ئۆلىدۇ. ئافرىقا ئورمانلىقلىرىدا ئوت ئۆچۈرەلەيدىدىغان ئاجايىپ بىر خىل دەرەخ بار. ئاڭلاشلارغا قارىغاندا، بۇنداق دەرەخ يېنىدا تۇتىشىپ كەتكەن ئوتنى ئۆزلۈكىدىن ئۆچۈرۈۋالىدىكەن. ئوت ئۆچۈرۈش سايەمىنى بار بۇنداق دەرەخنىڭ ئىسمى «كاتالفا دەرەخى» دەپ ئاتىلىدىكەن. غولى چوڭ، يوپۇرمىقى قويۇق، داۋاملىق كۆكسىپ تۇرىدىغان بۇ دەرەخنىڭ ئېگىز ئۆسكەن شاخ - غوللىرى ئارىسىدا ئادەمنىڭ مۇشتۇمىچىلىك كېلىدىغان يۇمىلاق نەرسىلەر بولۇپ، ئۇلار سىرتتىن قارىغاندا خۇددى شۇ دەرەخنىڭ مېۋىسىگىلا ئوخشايدۇ. ئەمما ئۇ ئەمەلىيەتتە ئاپتوماتىك ئوت ئۆچۈرۈش ئەسۋابى بولۇپ، ئۇنى بوتانىكا ئالىملىرى «خىسلەتلىك بوقچا» دەپ ئاتايدۇ. بۇ «خىسلەتلىك بوقچا» دىكى نۇرغۇن ئۇششاق تۆشۈكچىلەردە سۈزۈك سۇيۇقلۇق بار. خىمىيە ئالىملىرىنىڭ تەتقىق قىلىشىچە، بۇ سۇيۇقلۇقنىڭ تەركىبىدىكى تېتراخلور كاربونى بۈركۈپ چىقىرىلغان ھامان ماغزا پىچىغا ئايلىنىپ، ئوتنى ناھايىتى تېزلا ئۆچۈرۈۋالىدىكەن. بۇ سۇيۇقلۇق ئىنسانلار ئەڭ دەسلەپ ئىشلەتكەن ئوت ئۆچۈرۈش سۇيۇقلۇقى ئىكەن. ھاۋانىڭ بۇلغىنىشىغا تاقابىل تۇرالايدىغان دەرەخلەر - مۇ ئوخشاشلا ئالاھىدە ئەھمىيەتلىك ئۆسۈملۈكلەر ھېسابلىنىدۇ. مەسىلەن، كامفور دەرەخىنىڭ شاخ ۋە يوپۇرماقلىرى باكتېرىيىنى كونتىرول قىلىدىغان ماددا ئىشلەپچىقىرالايدۇ. ئۇنىڭ گۇڭگۇرت (IV) ئوكسىدى، خلور قاتارلىق زىيانلىق گازلارغا قارشى تۇرۇش ئىقتىدارى خېلى كۈچلۈك. ياپىلاق ئارچا باكتېرىيە ئۆلتۈرۈش، زەھەرلىك چاڭ - توزانلارنى سۈمۈرۈۋېلىش ئىقتىدارىغا ئىگە. ئۇنىڭ شاخ ۋە يوپۇرماقلىرى باكتېرىيە ئۆلتۈرگۈچى ئېلېمېنت ئاجرىتىپ چىقىرىپ،

ھۆپكە تۇبېركۇلىيوزى ۋە تولغاق كېسەللىكىنىڭ كېسەللىك ۋىرۇسلىرىنى يوقىتىدۇ، گۇڭگۇرت (IV) ئوكسىدى، خلورگازى، سىئانوفتورىد قاتارلىقلارغا قارشى تۇرۇش ئىقتىدارى بىر قەدەر كۈچلۈك. ئاق ئاكاتسىيە دەپ ئاتىلىدىغان تىكەنلىك ئاكاتسىيىنى ئالماق، ئۇنىڭ ھاۋادىكى گۇڭگۇرت (IV) ئوكسىدى، خلور، گىدروخلورىد قاتارلىق زىيانلىق گازلارنى تازىلاش رولى، قوغۇشۇن پارىنى سۈمۈرۈۋېلىش ئىقتىدارى بىر قەدەر كۈچلۈك. ئارچىنىڭ شاخ ۋە يوپۇرماقلىرى باكتېرىيىنى چەكلەيدىغان ۋە مىكروب ئۆلتۈرۈلەيدىغان ماددا ئاجرىتىپ چىقىرىدۇ، قارىياغاچ بولسا ھەر خىل زىيانلىق گازلار، ھاسارات ۋە ئىس - تۈتەكلەرنىڭ زىيىنىغا تاقابىل تۇرالايدۇ. ئات قۇيرۇقلۇق قارىغاي ئۆزىدىكى دېۋىرقاي ئارقىلىق ئوزۇن گازى چىقىرىدۇ، قويۇقلۇق دەرىجىسى تۆۋەن بولغان ئوزۇن ھاۋانى ساپلاشتۇرالايدۇ. «باھار ئەلچىسى» ھەجنۇنتال گۇڭگۇرت (IV) ئوكسىدى، خلور ۋە گىدريدلارنى سۈمۈرۈۋېلىش ئىقتىدارىغا ئىگە بولۇپ، بىر گېكتار يەردىكى ھەجنۇنتال ئۆسۈش مەزگىلىدە ھەر ئايدا ئون كىلوگرام گۇڭگۇرت (IV) ئوكسىدىنى سۈمۈرۈۋالالايدۇ، ھاۋادىكى زىيانلىق گازلارنىڭ قويۇقلۇق دەرىجىسى ئېشىپ كەتسە، يوپۇرماقلىرىدا ئۆزگىرىش يۈز بېرىدۇ. شۇڭا ئۇ بۇلغىنىشنى كۆزىتىش رولىنى ئوينايدۇ.

ئېلىمىزنىڭ يۈننەن ئۆلكىسىدىكى دۇلۇڭجياڭ دەرياسىنىڭ جەنۇب تەرىپىدىكى ئىسسىق بەلباغ ئورمانلىقىدا ئاز ئۇچرايدىغان قىممەتلىك دەرەخ - كراخمال دەرىخى ئۆسىدۇ. بۇنداق دەرەخنىڭ ئېگىزلىكى 10 مېتىرچە كېلىدۇ. ئۇنىڭ يوپۇرماقلىرى يوغان بولۇپ، كەڭلىكى بىر مېتىر، ئۇزۇنلۇقى ھۆج مېتىرچە كېلىدۇ. كراخمال دەرىخىنىڭ غولىدا ئىنتايىن

كۆپ كراخمال بولىدۇ، ئەڭ كۆپ بولغاندا ھەر تۈپ دەرىخە 150 كىلوگرامچە كراخمال چىقىدۇ. شۇ يەرلىك كىشىلەر بۇ دەرىخىنى پارچىلاپ كېسىپ، سۇغا بىر مەزگىل چىلاپ قويغاندىن كېيىن، تاشنىڭ ئۈستىگە قويۇپ بولغا بىلەن ئۇرسا، نەم ھالەتتىكى كراخمال كاللەك - كاللەك بولۇپ چۈشىدۇ. ئۇلار ئۇنى تىندۈرۈش، سۈزۈش، ئاپتاپتا قۇرۇتۇش ئارقىلىق ساپ كراخمالغا ئايلاندۇرىدۇ. يەرلىك خەلق بۇ خىل كراخمالدىن پىششىقلاپ ئىشلەنگەن يېمەكلىكلەرنى يېيىشنى ئىنتايىن ياخشى كۆرىدۇ.

پاۋلونىيە دەرىخى ئېلىمىز بويىچە ئەڭ تېز ئۆسىدىغان دەرىخىتۇر. ئۇنىڭ نوتىسى تىكىلىگەندىن كېيىن، بىر يىل ئىچىدە يەتتە مېتردەك ئۆسىدۇ، ئۈچ يىلدىن بەش يىلغىچە بولغان ئارىلىقتا ماتېرىيال بولۇپ يېتىشىدۇ. شۇڭلاشقا كىشىلەر ئارىسىدا پاۋلونىيە دەرىخى توغرىلىق «بىر يىلدا چوڭ غول چىقىرار، ئۈچ يىلدا كۈنلۈكتەك بولار، بەش يىلدا تاختاي تىلىنار» ۋە «بولسا كىمىنىڭ بىر مولۇق پاۋلونىيىسى، نەچچە ئەۋلاد كۆرمەس يوقىسوزلۇق ۋە ھەممىسى» دەيدىغان گەپلەر بار. ئۇ دەرىخلەر ئىچىدە «ئەڭ تېز ئۆسىدىغان چېمپيون». پاۋلونىيە يوپۇرماق تاشلايدىغان غوللۇق دەرىخ. ئۇنىڭ كىچىك شاخلىرى يوغان، يوپۇرماقلىرى جۈپ - جۈپ، ياپىيىشلىق ۋە تۇخۇمسىمان يوپۇرماقلىرى پۈتۈن دەرىخىنى يىراقتىن گويا كۈنلۈككە ئوخشاش كۆرسىتىدۇ. پاۋلونىيە دەرىخىنىڭ گۈل - چېچەكلىرىنىڭ ئېچىلىشمۇ ناھايىتى قىزىقارلىق بولۇپ، بىر تال شېخى تۆۋەندىن يۇقىرىغا قاراپ كىچىككىنە گۈل مۇنارى شەكىللەندۈرىدۇ، بىر مۇنچە گۈل مۇنارلىرى يەنە چوڭ بىر گۈل مۇنارىنى ھاسىل قىلىدۇ. ئۇنىڭ ھەر بىر چوڭ گۈل مۇنارىنى ئېگىز ۋە تۈپتۈز كەلگەن،

غولى تېرەپ كۆتۈرۈپ تۇرىدۇ - دە، ئۇ مۇنارلار تەرتىپ
لىك ھالدا قاتار ھاسىل قىلىپ، ئۇزۇنغا قارىغاندا ئۆركەشلەپ
تۇرغان دولقۇندەك گۈل دولقۇنى بولۇپ كۆرۈنىدۇ؛ توغرىسىغا
قارىغاندا، يەنە بىر تۇتاش كەتكەن ئېگىز - پەس گۈل چوق
قىسىدەك تۇيۇلىدۇ. پاۋلونىيە دەرىخىنىڭ گۈل تاجىسى ناھا-
يتى داڭلىق بولۇپ، ئۇزۇن كەتكەن گۈللۈك پوجاڭزا بەش-
كە بۆلۈنۈپ، ھەم مىس قوڭغۇراققا، ھەم كىچىك ھەربىي كا-
نايغا ئوخشىشىپ كېتىدۇ. پاۋلونىيە دەرىخىنىڭ ھەممە يېرى
ئەتىۋارلىق، گۈلنى دورا قىلىشقا بولىدۇ، قان بېسىمى يۇقى-
رى بولۇش، ئانگېنا، ئۆپكە ياللۇغى قاتارلىق كۆپ خىل
كېسەللىكلەرگە شىپا بولىدۇ؛ قوۋزىقى، يوپۇرماقلىرىنىڭ تەر-
كىبىدە ئازوت كۆپ، ئۇنى ئېچىتىپ يېشىل ئوغۇت قىلىشقا
بولىدۇ، ئۇنىڭ قۇۋۋىتى پۇرچاق كۈنجۈرىسىنىڭ قۇۋۋىتىدىن
كۈچلۈك. پاۋلونىيە دەرىخى ئېگىز، يىلتىزى چوڭقۇر، يوپۇر-
ماقنى كېيىنرەك تاشلايدىغان بولغاچقا، شامالدىن مۇداپىئە
كۆرۈپ، قۇم، بوراننى تىزگىنلەشكە، تومۇز ئىسسىقى ۋە
قراۋ، مۇز قاتارلىق تەبىئىي ئاپەتلەرگە تاقابىل تۇرۇشقا
يارايدۇ؛ شەھەرلەرنى يېشىللىققا پۈركەش، ئاتموسفېرانى
ساپلاشتۇرۇش، توپا - چاڭلاردىن مۇداپىئەلىنىش ۋە ئاۋاز
ئۆتكۈزۈشلىك قاتارلىق خۇسۇسىيىتىمۇ بار.

دۆلىتىمىزدە يۇقىرىقىدەك ئالاھىدە ئەھمىيەتلىك ئۆ-
سۈملۈكلەر ۋە قەدىمىي ئۆسۈملۈكلەر ناھايىتى كۆپ. شىن-
جاڭ ئۇيغۇر ئاپتونوم رايونىنى ئالساق، بۇ كەڭ دىياردا
ئالاھىدە ئەھمىيەتلىك ئۆسۈملۈكلەر كەڭ تارقالغان. بۇ ئۆ-
سۈملۈكلەرنىڭ خېلى بىر قىسمى ئۆزلىرىنىڭ قەدىمىيلىكى
بىلەن ئارخېئولوگىيە، تۇپراقشۇناسلىق، ئېتنوگرافىيە ۋە
ياشا تەتقىقاتلار ئۈچۈن قىممەتلىك ماتېرىيال ھېسابلىنىدۇ.

مەسىلەن، يېقىندا، مورى ناھىيىسىنىڭ شەرقىي شىمالىغا جايلاشقان، ناھىيىدىن 200 كىلومېتر يىراقلىقتىكى قارا سەر-كە تېغىنىڭ جەنۇبىي باغرىدا دەل - دەرەخلىرى تاشقا ئاي-لانغان، كۆلىمى تەخمىنەن 1.000 كۋادرات مېتر كېلىدىغان بىر ئورمانلىق تېپىلدى. بۇ ئورمانلىقتىكى تاشقا ئايلانغان دەرەخلەر بىنەپشە رەڭ بولۇپ، ئەڭ يوغانلىرىنىڭ دىئامېترى 1.3 مېتر كېلىدۇ. دەرەخنىڭ قوۋزاقلىرى، قەۋەتلىرى ۋە قوۋزاق ئۈستىدىكى سىزىقچىلىرى ئېنىق كۆرۈنۈپ تۇرىدۇ. تەكشۈرۈش نەتىجىسىدىن قارىغاندا، بۇ ئورمانلىق تۆت دەۋرنى باشتىن كەچۈرگەن بولۇپ، 6.700 يىللىق تارىخقا ئىگە. بۇ ئورمانلىق سوغۇق رايونغا جايلاشقانلىقى، دەل - دەرەخلەر تىك يېتى قۇرۇپ قالغانلىقى ئۈچۈن، بۈگۈنكىدەك ھالەتتە ساقلىنىپ قالغان.

ئاتۇش شەھىرى قارا جۈل يېزىسى 2-كەنتىنىڭ شىمالىدىكى تاغ جىلغىسىنىڭ 18 كىلومېتر ئىچكىرىسىدىن تېپىلغان قەدىمكى سۆڭەكلىك ئالاھىدە ئەھمىيەتكە ئىگە. بۇ سۆڭەكلىكنىڭ ئومۇمىي كۆلىمى 48 مو بولۇپ، جەمئىي 75 تۈپ سۆڭەك بار. بۇ سۆڭەكلەرنىڭ كۆپىنىڭ ئېگىزلىكى 15-18 مېتر، غولىنىڭ ئايلىنىمىسى 2.5 مېتر، شاخلىرىنىڭ جەنۇبتىن شىمالغا يېيىلىش كەڭلىكى 26 مېتر، تۈپلەرنىڭ شەرقتىن غەربكە يەر بېغىرلاپ ئۆسۈپ قايتا يىلتىز تارتقان ۋە يەنە يۇقىرىغا قاراپ تىك ئۆسكەندىن كېيىنكى ئەڭ ئاخىرقى نۇقتىسىغىچە بولغان ئارىلىقى 52 مېتر بولۇپ، ئۇلار خۇددى ئەجدىھادەك تولغىنىپ، بىر - بىرى بىلەن چىرىشىپ كەتكەن، ھەر بىر تۈپ سۆڭەكتە ئوخشاش بولمىغان ھالدا 35-40 كىچە كۆكۈش بادرا بار. ئۇلارنىڭ توملۇقى 22-35 سانتىمېتر كېلىدۇ. بۇ سۆڭەكلىكتىكى كىسسىۋېتىلگەن بىر تۈپ

سۆڭەكنىڭ يىل ھالقىسىغا قاراپ ھېسابلاپ كۆرگەندە، بۇ سۆڭەكلىكنىڭ بەرپا بولغىنىغا 800 يىلدىن ئاشقانلىقى مەلۇم بولغان. شەرقىي جەنۇب تەرەپتىكى تاغنىڭ قاپتىلىدا يەنە ئايرىم ئۆسكەن مۇشۇنداق قەدىمكى سۆڭەكتىن ئۈچ تۈپ بار. بۇلارنىڭ يىلتىزى تاغ جىنسلىرىنىڭ چوڭقۇر قاتلىمىغا ئىچكىرىلەپ كىرىپ كەتكەن بولۇپ، تاغ ئارىسىدا ھەيۋەت بىلەن قەد كۆتۈرۈپ تۇرماقتا.

خوتەن ۋىلايىتىنىڭ ھەرقايسى ناھىيە، يېزىلىرىدىمۇ بۇ خىلدىكى قەدىمىي دەرەخلەر ئۇچرايدۇ؛ نىيە ناھىيىسىنىڭ ئەندىرە چارۋىچىلىق مەيدانى تەۋەلىكىدىكى مىڭ يىللىق بىر تۈپ قەدىمىي توغراق؛ 600 يىللىق ئەرمىدۇن؛ كىرىيە ناھىيىسىنىڭ ئويتوغراق يېزىسى يېزا يۇلغۇن كەنتىدىكى 200 يىللىق تارىخقا ئىگە تېرەك ۋە چىرا ناھىيىسىنىڭ نۇرى يېزا بازىرىدىكى دىئامېتىرى 12.50 سانتىمېتىر كېلىدىغان قەدىمىي تېرەك؛ خوتەن ناھىيىسىنىڭ باغچى يېزىسىدىكى دىئامېتىرى 10.56 سانتىمېتىر كېلىدىغان 560 يىللىق ياڭاق دەرىخى؛ لوپ ناھىيىسىنىڭ چاھار باغ يېزىسىدىكى 60 يىللىق تارىخقا ئىگە ئۈزۈم تېپى؛ قاراقاش ناھىيىسىنىڭ ئاقساراي يېزىسىدىكى دىئامېتىرى 8.50 سانتىمېتىر كېلىدىغان، ئىككى مودىن ئارتۇق يەرگە سايە تاشلايدىغان 600 يىللىق تارىخقا ئىگە چىنار؛ خوتەن ناھىيىسىنىڭ لايىقا يېزىلىق ھۆكۈمەت بېغىدىكى 1.5 مودىنى ئىگىلىگەن، 170 يىللىق تارىخقا ئىگە قەدىمىي ئەنجۈر دەرىخى قاتارلىقلار ئاسارە ئەتىقە ئورۇنلىرى تەرىپىدىن ئالاھىدە قوغدىلىپلا قالماستىن، يۇلتىڭ ئىپتىخارى سۈپىتىدە قەد كۆتۈرۈپ تۇرماقتا.

3. نېمە ئۈچۈن بەزى دۆلەتلەر ئۆزىنىڭ دۆلەت بايرىقىغا ئۆسۈملۈكلەرنىڭ سۈرىتىنى چۈشۈرىدۇ؟

سەز نېمە ئۈچۈن بەزى دۆلەتلەرنىڭ ئۆزلىرىنىڭ دۆلەت بايرىقى ياكى دۆلەت گېربىگە ئۆسۈملۈكلەرنىڭ سۈرىتىنى چۈشۈرىدىغانلىقىنى بەلكىم بىلمەيدىغانسىز. بۇ شۇنىڭ ئۈچۈنكى، ئۇلار ئۆز دۆلىتىدە ئاز ئۇچرايدىغان ئەتىۋارلىق ئۆسۈملۈك ياكى كۆپ ئۆستۈرۈلىدىغان ئۆسۈملۈكلەرنى ۋە نەسلى قۇرۇپ كېتىش گىردابىغا بېرىپ قالغان بىر قىسىم قىممەتلىك ئۆسۈملۈكلەرنى قوغداش ئۈچۈن ئۆز قانۇنلىرىدا شۇ ئۆسۈملۈكنىڭ سۈرىتىنى دۆلەت بايرىقىغا چۈشۈرۈشنى قارار قىلغان. بەزى دۆلەتلەر ئاز ئۇچرايدىغان ئەتىۋارلىق ئۆسۈملۈك، دەل - دەرەخ، گۈل - گىياھلارنى «دۆلەت دەرىخى»، «دۆلەت گۈلى» قىلىپ بېكىتكەن. ئۇ مەلۇم سەۋەبلىك خاراكتېرگە ئىگە بولۇپ، مەزمۇنى چوڭقۇر. مەسىلەن، لىۋانىيىنىڭ دۆلەت بايرىقى قىزىل، ئاق لېنىتىدىن تۈزۈلگەن، بايراقنىڭ ئوتتۇرىسىدا دۆلەت دەرىخى - كېدىر قارىغىيىنىڭ سۈرىتى چۈشۈرۈلگەن بولۇپ، ئۇ، كۈچ - قۇۋۋەت، مۇقەددەسلىك ئۇ ئەبەدىيلىككە سىمۋول قىلىنغان. ھايتىنىڭ دۆلەت بايرىقى قىزىل، كۆك لېنىتىدىن تۈزۈلگەن، بايراق ئوتتۇرىسىدىكى دۆلەت گېربىغا بۇ دۆلەتنىڭ ئالاھىدە مەھسۇلاتى بولغان پالما دەرىخىنىڭ سۈرىتى چۈشۈرۈلگەن. بېلىزنىڭ دۆلەت بايرىقى كۆك بولۇپ، بايراققا چۈشۈرۈلگەن دۆلەت گېربىدا بىر چەمبەر ئىچىگە لاۋېر دەرىخىنىڭ يوپۇرمىقى جايلاشتۇرۇلغان. بۇ شۇ دۆلەتنىڭ مىللىي ئازادلىق ھەرىكىتىگە سىمۋول قىلىنغان. بايراقنىڭ تاۋار لېنىتىسىغا «مەن يېشىل سايە ئاستىدا ئۆسۈپ ئويلىمايمەن» دەپ يېزىلغان. ئېكۋاتور

گېئوئىيىسىنىڭ دۆلەت بايرىقىدىكى دۆلەت گېربىنىڭ ئوتتۇرىسىغا بىر تۈپ قىزىل دەرەخنىڭ سۈرىتى چۈشۈرۈلگەن بولۇپ، بۇ شۇ دۆلەتنىڭ مۇقەددەس دەرىخىگە سىمۋول قىلىنغان. ۋانۇ ئاتۇنىڭ دۆلەت بايرىقىغا ئامىلە دەرىخىنىڭ يوپۇرمىقى چۈشۈرۈلگەن بولۇپ، ئۇ قەبىلىلە باشلىقلىرىغا ۋەكىللىك قىلىدۇ. كانادانىڭ دۆلەت بايرىقىغا ئېرەن دەرەخىنىڭ يوپۇرمىقى چۈشۈرۈلگەن بولۇپ، ئېرەن يوپۇرمىقى كانادا مىللىتىنىڭ سىمۋولى. ئافغانىستاننىڭ دۆلەت گېربىگە بۇغداي باشقىنىڭ سۈرىتى چۈشۈرۈلگەن بولۇپ، دېھقانچىلىققا سىمۋول قىلىنغان. كۇنگونىڭ دۆلەت بايرىقىدىكى دۆلەت گېربىگە بانان دەرىخىنىڭ يوپۇرمىقى چۈشۈرۈلگەن بولۇپ، ئۇ تىنچلىققا سىمۋول قىلىنغان. سىپرۇسنىڭ دۆلەت بايرىقىغا زەيتۇن شېخىنىڭ سۈرىتى چۈشۈرۈلگەن بولۇپ، ئۇ تىنچلىقنىڭ سىمۋولى قىلىنغان. بۇنىڭدىن باشقا، گېرمانىيەنىڭ دۆلەت بايرىقىغا بىر خىل ئۆسۈملۈك قاقىلى، مېكسىكىنىڭ دۆلەت بايرىقىغا كاكىتوس، ئىمەن شېخى، پالما شېخى چۈشۈرۈلگەن. پېرونىڭ دۆلەت بايرىقىغا لاۋېر، پالما، خېنىن دەرەخىنىڭ شېخى چۈشۈرۈلگەن؛ فىجىنىڭ دۆلەت بايرىقىغا شېكەر قومۇشى، خورما، بانان، كاكاۋۇ، زەيتۇن دەرەخلىرىنىڭ شېخى چۈشۈرۈلگەن. سىرلانكىنىڭ دۆلەت بايرىقىغا فىكوس دەرىخىنىڭ يوپۇرمىقى چۈشۈرۈلگەن. ئېلىمىزنىڭ دۆلەت گېربىگە چىشلىق چاق بىلەن بۇغداي باشقىنىڭ سۈرىتى چۈشۈرۈلگەن بولۇپ، ئۇ ئىشچى - دېھقانلارغا ۋەكىللىك قىلىدۇ.

يۇقىرى دەرىجىلىك ئۆسۈملۈكلەرنىڭ تۈرى، تارقىلىشى ۋە ئالاھىدىلىكى

يەر شارىدىكى ئۆسۈملۈكلەرنىڭ تۈرلىرى 400 مىڭ خىلدىن ئارتۇق بولۇپ، بۇنىڭ ئىچىدە يۇقىرى دەرىجىلىك ئۆسۈملۈكلەرلا 300 مىڭ خىلدىن كۆپرەك. ئۇلار تۈزۈلۈش ئالاھىدىلىكىگە ئاساسەن مۇخلار، پاپىروتىئىكسىمانلار ۋە ئۇ-رۇقلۇق ئۆسۈملۈكلەر دەپ ئۈچ چوڭ تۈركۈمگە بۆلۈنىدۇ. ئۇرۇقلۇق ئۆسۈملۈكلەر يالىڭاچ ئۇرۇقلۇق ۋە يېپىق ئۇرۇق-لۇق ئۆسۈملۈكلەر دەپ ئىككى تىپقا ئايرىلىدۇ. يېپىق ئۇ-رۇقلۇق ئۆسۈملۈكلەر بىر پەللىلىك ۋە قوش پەللىلىك ئۇ-سۈملۈكلەر دەپ ئىككى گۇرۇپپىغا ئايرىلىدۇ. بۇ ئۆسۈملۈك-لەرنىڭ جۇغراپىيىلىك تارقىلىشى ۋە ئالاھىدىلىكلىرى ئوخ-شاش ئەمەس. تۆۋەندە يۇقىرى دەرىجىلىك ئۆسۈملۈكلەرنىڭ جۇغراپىيىلىك تارقىلىشى ۋە ئۇلارنىڭ ئالاھىدىلىكى ئۈستىدە ئايرىم - ئايرىم توختىلىپ ئۆتىمىز.

1. مۇخلار

مۇخلار يۇقىرى دەرىجىلىك ئۆسۈملۈكلەر ئىچىدىكى تۈزۈلۈش ئاددىي، پاكار ئۆسىدىغان ئۆسۈملۈكلەر بولۇپ، ئېگىزلىكى 3—20 سانتىمېتر كېلىدۇ. ئۇلار ئۆسۈملۈكلەرنىڭ سۇدا ياشاشتىن قۇرۇقلۇقتا ياشاشقا قاراپ تەرەققىي قىلىش-تىكى ئۆتكۈنچى تۈرى بولغانلىقى ئۈچۈن، كۆپ ساندىكىلى-رى يەنىلا نەم ئورۇنلاردا ئۆسىدۇ. مۇخلارنىڭ بەزىلىرى ئاددىي غول، يوپۇرماققا ئىگە، بەزىلىرىنىڭ غول بىلەن يوپۇرماقنىڭ روشەن پەرقى بولمايدۇ. ئۇلاردا ھەقىقىي يىلتىز

بولمايدۇ، بەلكى مۇكەممەل بولمىغان يالغان يىلتىزلىرى بولىدۇ. يالغان يىلتىزنىڭ ئۆتكۈزگۈچى نەيچىلىرى بولمىغانلىقتىن، سۇنى سۈمۈرۈۋېلىش ئىقتىدارى ئاجىز. مۇخلارنىڭ قۇرۇلمىسى ئاددىي، بويۇرماقلىرى كۆپىنچە بىر قەۋەت ھۈ-جە بىرلىرىدىن تۈزۈلگەن، ئۇ فوتوسىنتېز رولىنى ئۆتىگەندىن باشقا، سۇ ۋە ئوزۇقلۇق ماددىلارنى بىۋاسىتە سۈمۈرۈۋېلىش رولىنى ئۆتەيدۇ. مۇخلار يەر شارىغا ناھايىتى كەڭ تارقالغان. ئۇلارنى دۇنيانىڭ ھەرقايسى جايلىرىدا (سۇ ئاستىدا، ئورمانلىقلاردا، ئېرىق-ئۆستەڭ بويلىرىدا، تاغ-دەريالاردا، شورلۇقلاردا، سازلقلاردا شۇنداقلا نەم يەرلەرنىڭ ھەممىسىدە) ئۇچراتقىلى بولىدۇ. مۇخلار قەھرىستان سوغۇققا، قۇرغاقچىلىققا، ھۆلچىلىككە ئىنتايىن چىداملىق. ھەتتا ئۇلارنىڭ ھەر خىل ناچار تەبىئىي شارائىتلارغا بەرداشلىق بېرىش ئىقتىدارىمۇ ناھايىتى كۈچلۈك. يەر شارىدىكى مۇخلارنىڭ تۈرلىرى ناھايىتى كۆپ بولۇپ، 2300 تۈردىن ئاشىدۇ. بۇلاردىن مەملىكىتىمىزگە تارقالغانلىرى تەخمىنەن 2000 تۈردىن كۆپرەك. ئاپتونوم رايونىمىزدا مەلۇم بولغان مۇخلار تەخمىنەن 360 تۈردىن ئارتۇق بولۇپ، بۇلارنىڭ بەزىلىرى مۇھىم ئىقتىسادىي ئەھمىيەتكە ئىگە. مۇخلارنىڭ كۆپلىگەن تۈرلىرى جۈڭگۈچە داۋالاش ۋە مىللىي تىبابەتچىلىكتە دورا قىلىنىدۇ. مەملىكىتىمىزدە، ھازىرغىچە مۇخنىڭ 50 نەچچە خىلى دورا ئۆسۈملۈكى سۈپىتىدە ئىشلىتىلمەكتە.

ئۇنىڭدىن باشقا، قاپچاق مۇخنىڭ ئائىلىلىق شېخنىڭ چوققىسىدا ئۇزۇن بويۇنلۇق تۇخۇم ئورگىنى بولۇپ، ئىچىگە تۇخۇم ھۈجەيرىسى جايلاشقان. ئائىلىلىق شېخنىڭ چوققىسىدا ئۇزۇن ئۇرۇق ئورگىنى بولۇپ، ئىچىگە ئۇرۇق جايلاشقان. ئۇرۇق سۇنىڭ ياردىمى بىلەن تۇخۇم ئورگىنىغا ئۇزۇپ با-

رىدۇ ۋە تۇخۇم ھۈجەيرىسى بىلەن بىرىكىپ زىگوتا (ئۇرۇق-
لانغان تۇخۇم) ھاسىل قىلىدۇ. زىگوتا بويۇنلۇق تۇخۇم ئىس-
چىدە تۆرەلمە بولۇپ ئۆسۈپ، سپوروسلىق تەنچىنى ھاسىل
قىلىدۇ. سپورا تەنچىسى ئىنچىكە، ئۇزۇن خالتا سېپى بىلەن
خالتىسىمان سپورا خالتىسىدىن تۈزۈلگەن بولۇپ، پىشقاندىن
كېيىن سپورا خالتىسىنىڭ ئىچىدىن ئەتراپقا چېچىلىپ چىقىپ،
مۇۋاپىق شارائىتتا بىخلىنىدۇ ۋە ئىپتىدائىي يېپچە تەنچىنى
ھاسىل قىلىدۇ. يېپچە تەنچە ئۆسۈپ قاپاق مۇخ ھاسىل بو-
لىدۇ. دېمەك، يۇقىرىقى سېلىشتۇرمىدىن مۇخلارنىڭ ئاددىي
قۇرۇلمىغا ئىگە بولۇپ، پەقەت بىر قەۋەتلا ھۈجەيرىدىن
تۈزۈلگەنلىكىنى ناھايىتى ئېنىق كۆرۈۋالالايمىز.

2. پاپىرۇتتىكىسىمانلار

پاپىرۇتتىكىسىمانلار يۇقىرى دەرىجىلىك ئۆسۈملۈكلەر-
نىڭ چوڭ بىر گۇرۇپپىسى بولۇپ، ھەر خىل تەبىئىي شارائىت-
لىقلاردا ھايات كەچۈرىدۇ. بۇلارنىڭ كۆپ قىسمى قۇرۇقلۇق-
تا، ئازراق بىر قىسمى سۇدا ئۆسىدۇ. قۇرۇقلۇقتا
ئۆسىدىغانلىرىنىڭ مۇتلەق كۆپ قىسمى تاغلارغا،
ئورمانلىقلارغا، ئېتىز - ئېرىق بويلىرىغا، سازلىقلارغا، دەريا
ۋە سۇ بويلىرىغا تارقالغان. ئۇلار ئاساسەن سامان غوللۇق
ئۆسۈملۈكلەر بولۇپ، ئاز ساندىكىلىرى دەرەخ ۋە چاتقاللار-
دىن ئىبارەت. ھازىر يەر شارىدىكى پاپىرۇتتىكىسىمانلارنىڭ
تۈرلىرى 12 مىڭدىن ئاشىدۇ. ئۇلار ئىسسىق، مۆتىدىل، سۇ-
غۇق شۇنداقلا نەم تىروپىك بەلباغلارغا كەڭ تارقالغان.
لېكىن مۇتلەق كۆپ خىلى ئىسسىق ۋە سۇبتروپىك بەلباغلار-
دا بۈك-باراقسان ئۆسىدۇ، بۇلارنىڭ كۆپىنچىسى دورا ئۆ-
سۈملۈكلىرىدۇر.

پاپوروتىنكىسىمانلار مۇخلىرىغا قارىغاندا تەرەققىي قىلغان، ئەمما ئۇرۇقلۇق ئۆسۈملۈكلەرگە سېلىشتۇرغاندا تۈزۈلۈشى ئاددىي بولغاچقا يۇقىرى دەرىجىلىك سپورلىق ئۆسۈملۈكلەر دەپمۇ ئاتىلىدۇ. ئۇلارنىڭ ھايات تارىخى مۇنداق: كۆپ يىللىق ئۆسۈملۈك بولغان پاپوروتىنكىسىمانلار يىلتىز، غول ۋە يوپۇرماقلاردىن تۈزۈلگەن. ئۇلارنىڭ توشۇغۇچى توقۇلما ۋە مېخانىك توقۇلمىلىرى بولىدۇ. كۆپىيىش ۋاقتىدا پېشىپ يېتىلگەن يوپۇرماقلىرىنىڭ دۈمبە تەرەپ گىرۋىكىدىن سپورا خالىتلىرى ئۆسۈپ چىقىدۇ. ھەر بىر سپورا خالىتىدا نۇرغۇن سپورلار بولىدۇ. سپورلار يېتىلگەندىن كېيىن ئەتراپقا چېچىلىپ تارقىلىدۇ ۋە مۇۋاپىق شارائىتتا بىخلىنىپ ئەسلىدىكى يوپۇرماق تېنىگە ئايلىنىدۇ. ئەسلىدىكى يوپۇرماق تېنىدە بويۇن تۇخۇم ئورگىنى (ئىچىدە تۇخۇم ھۈجەيرىسى بولغان) ۋە سىپىرما ئورگىنى (ئىچىدە ئۇرۇق بولغان) بولىدۇ. سىپىرما سۇنىڭ ياردىمى بىلەن بويۇن تۇخۇم ئورگىنىغا ئۇزۇپ بېرىپ، ئۇنىڭ ئىچىدىكى تۇخۇم ھۈجەيرىسى بىلەن قوشۇلۇپ زىگوتا ھاسىل قىلىنىدۇ. ھاسىل بولغان زىگوتا يەنە بىخلىنىپ يۇمران پاپوروتىنىكا ئايلىنىدۇ.

مەملىكىتىمىزدە پاپوروتىنكىسىمانلارنىڭ تەخمىنەن 2600 خىلدىن كۆپرەكى بولۇپ، ئۇلارنىڭ مۇتلەق كۆپچىلىكى چاڭجياڭ دەرياسىنىڭ جەنۇبىدىكى ئۆلكىلەردە ئۆسىدۇ. پاپوروتىنكىسىمانلارنىڭ ئاپتونوم رايونىمىزدا 18 ئائىلىنىڭ 29 ئۇرۇقدىشىغا تەۋە 63 تۈرى بولۇپ، بۇلارنىڭ كۆپ قىسمى كۆپ يىللىق سامان غوللۇق ئۆسۈملۈكلەردىن ئىبارەت. بۇلار ئالتاي، تىيانشان، كۈئېنلۇن تاغلىرىغا، تەبىئىي ئوتلاقلىرىغا شۇنداقلا كۆل، دەريا، بۇلاق ۋە ئېتىز - ئېرىق بويلىرىغا تارقالغان. پاپوروتىنكىسىمانلارنىڭ 200 خىلدىن كۆپ

دەكى تىبابەتچىلىكتە كەڭ تۈردە ئىشلىتىلگەندىن باشقا، قىس-
مەنلىرى سانائەتنىڭ مۇھىم خام ئەشياسى قىلىنماقتا. پاپو-
روتىنكىسىمانلار تۆت سىنىپقا بۆلۈنىدۇ. ئۇلار: يالىڭاچ پاپو-
روتىنكىلار سىنىپى، پىلائونلار سىنىپى، قىرىق بوغۇملۇقلار سى-
نىپى ۋە ھەقىقىي پاپوروتىنكىلار سىنىپىدىن ئىبارەت. تۆۋەندە
كۆپ ئۇچرايدىغان پاپوروتىنكىسىمانلارنىڭ (پەقەت تۆت خى-
لىنىڭ) تۈزۈلۈشى ۋە ئىشلىتىلىشىنى كۆرۈپ ئۆتەيلى:

No	تۈزۈلۈشى	ئىشلىتىلىشى
۱. ئىمۇرۇزىر تۈزۈلۈشى	كۆپ يىملىق سامان غوللۇق ئۆسۈملۈك. ئوزۇقلۇق ۋە كۆپىيىش شاخلىرى بار. كۆپىيىش شاخچىسى سۇس سېرىق بولۇپ، شاخلىنىدۇ. ئۇچىدا سېورا شارچىسى بولىدۇ. ئوزۇقلۇق شاخچىسى سۇس يېشىل بولۇپ، بوغۇملىرىدىن شاخلىنىپ ئۆسۈپ چىقىدۇ.	قان توختىتىش ئۈچۈن دورا ئورنىدا ئىشلىتىلىدۇ
۲. ئارغاقى	كۆپ يىملىق سامان غوللۇق ئۆسۈملۈك. غولىدا شاخلىغان شاخلىرى بار. يىڭىسىمان يوپۇرماقلىرى غولغا زىچ جايلاشقان. سېورىسى سېرىق.	سېورىسى ۋە غولى دورىغا ئارىلاشتۇرۇپ ئىشلىتىلىدۇ
۳. پاپوروتىنكىلار ھەممىسى	پاپوروتىنكىلار ئىچىدىكى ئەڭ چوڭ تۈرلەرنىڭ بىرى. يوپۇرمىقى چوڭ، يوپۇرمىقىنىڭ دۈمبە تەرىپىدە سېورا خالتىلىرى توپلىشىپ تۇرىدۇ.	سېورا خالتا تۈپلىرى دورا ياساشتا ئىشلىتىلىدۇ. بەزىلىرىنىڭ غولىدىكى كراخمال ئوزۇقلۇق قىلىنىدۇ
۴. قىزىل مىڭا	سۇ ئۈستىدە لەيلەپ تۇرىدىغان ئۆسۈملۈكلەر تۈرى. كۆپىنچە كۆك يۈسۈنلەر بىلەن بىللە ياشايدۇ.	يەم - خەشەك ياكى دورا ئورنىدا ئىشلىتىلىدۇ

3. ئۇرۇقلۇق ئۆسۈملۈكلەر

ئۇرۇقلۇق ئۆسۈملۈكلەر يەر شارىدا ئەڭ كۆپ تارقال-
خان ۋە ئەڭ تاقامۇللاشقان يۇقىرى دەرىجىلىك ئۆسۈملۈكلەر

ھېسابلىنىدۇ. ئۇلار 300 دىن ئارتۇق ئائىلە بولۇپ، سۈرى تەخمىنەن 250 مىڭدىن ئاشىدۇ. ھەر خىل جۇغراپىيىلىك بەل-پاغلاردا، بولۇپمۇ تاغلار، ئورمانلىقلار، ئوتلاقىلار، چىملىقلار، سازلىقلار، چۆل - سەھرالار ۋە تۇپرىقى مۇنبەت ئېتىز - ئېرىق بويلىرىدا ئۆسىدىغان بۇ ئۇرۇقلۇق ئۆسۈملۈكلەر چۆل يېپىنچا ئۆسۈملۈكلىرىنىمۇ ئۆز ئىچىگە ئالىدۇ.

مەملىكىتىمىز دائىرىسىدە ئۆسىدىغان ئۇرۇقلۇق ئۆسۈملۈكلەرنىڭ 2000 دىن ئارتۇق ئۇرۇقدىشى، 30 مىڭغا يېقىن تۈرى بولۇپ، ئاپتونوم رايونىمىزدىلا بۇلاردىن 114 ئائىلە، 921 ئۇرۇقداشقا تەۋە 3397 تۈر ئۆسىدۇ. ئىنسانلار تېرىپ ئۆس-تۈرىدىغان بارلىق دېھقانچىلىق زىرائەتلىرى، ئىقتىسادىي ئورمانلار، مېۋىلىك دەرەخلەر، چارۋا ماللارنىڭ يەم - خەشەكلىرى، دورا ئۆسۈملۈكلىرى ۋە سانائەت، قۇرۇلۇش خام ئەش-يالىرىنىڭ كۆپ قىسمى ئۇرۇقلۇق ئۆسۈملۈكلەردۇر. ئۇرۇقلۇق ئۆسۈملۈكلەر ئۇرۇق ئىشلەپچىقىرىشتىن ئىبارەت ئەڭ مۇھىم خۇسۇسىيەتكە ئىگە، ئۇلار تەرەققىي قىلغان يىلتىز سىستېمىسىغا، مۇكەممەل غول، يوپۇرماققا، بەلگىلىك گۈل - چېچەككە ۋە روشەن ئۇرۇق ھەم مېۋىگە ئىگە. بۇلارنىڭ ئىچىدىكى سامان غول-لىق ۋە باشاقلىق ئۆسۈملۈكلەرنىڭ كۆپ قىسمى ئېتىزلىقلاردا ۋە ئوتلاقىلاردا ئۆسىدۇ. ئۇرۇقلۇق ئۆسۈملۈكلەر ئىچىدە مۇرەككەپ گۈللۈكلەر ئائىلىسى، تۈلكە مايىقى ئائىلىسى، پۇرچاق ئائىلىسى، باشاقلىقلار ئائىلىسى، ئەتىرگۈل ئائىلىسى قاتارلىق بەش ئائىلە ئۆز ئىچىگە ئالىدىغان تۈرلەر ھەممىدىن كۆپ بولۇپ، جەمئىي 70 مىڭ خىلدىن ئارتۇق. ئۇلار ئومۇمىي ئۇرۇق-لىق ئۆسۈملۈكلەر تۈرىنىڭ تەخمىنەن $\frac{1}{4}$ قىسمىنى تەشكىل قىلىدۇ. بۇلاردىن مۇرەككەپ گۈللۈكلەر ئائىلىسى ئۇرۇقلۇق ئۆ-

سۈملۈكلەر ئىچىدىكى ئەڭ چوڭ ئائىلە بولۇپ، تۈر سانىنىڭ كۆپلۈكى ۋە تارقىلىش دائىرىسىنىڭ كەڭلىكى جەھەتتە ئۇرۇق-لۇق ئۆسۈملۈكلەرنىڭ جەمئىيىتىنى دەپ نام ئالغان. ئاپتونوم رايونىمىزغا تارقالغان ئۇرۇقلۇق ئۆسۈملۈكلەر ئىچىدە مۇرەككەپ گۈللۈكلەر ئائىلىسى، باشاقلقلار ئائىلىسى، كۈنلۈكسىمان گۈللۈكلەر ئائىلىسى، كرسىت گۈللۈكلەر ئائىلىسى، پۇرچاق ئائىلىسى، كالىپۇكسىمان گۈللۈكلەر ئائىلىسى، لويلا ئائىلىسى، ئەتىرگۈل ئائىلىسى قاتارلىق سەككىز ئائىلە ئۆز ئىچىگە ئالدىغان تۈرلەر ھەممىدىن كۆپ بولۇپ، جەمئىي 469 ئۇرۇقداش، 1660 تۈر بار. بۇلار شىنجاڭدىكى ئۇرۇقلۇق ئۆسۈملۈكلەرنىڭ ئەڭ ئاساسىي قىسمىنى تەشكىل قىلىدىغان چوڭ ئائىلىدۇر. بۇلارنىڭ ئىچىدە مۇرەككەپ گۈللۈكلەر ئائىلىسىدىكى ئۆسۈملۈكلەر 120 ئۇرۇقداشقا مەنسۇپ تەخمىنەن 470 دىن ئارتۇق تۈر بولۇپ، شىنجاڭدىكى ئۆسۈملۈك تۈرلىرىنىڭ 12.1 پىرسەنتىنى ئىگىلەيدۇ. ئۇرۇقلۇق ئۆسۈملۈكلەر ئۆزئورۇقلىرىنىڭ سىرتىدا يېپىنچىسىنىڭ بار - يوقلۇقىغا قاراپ يالىڭاچ ئۇرۇق-لۇق ئۆسۈملۈكلەر ۋە يېپىق ئۇرۇقلۇق ئۆسۈملۈكلەر دەپ ئىككى چوڭ تىپقا ئايرىلىدۇ.

(1) يالىڭاچ ئۇرۇقلۇق ئۆسۈملۈكلەر
يالىڭاچ ئۇرۇقلۇق ئۆسۈملۈكلەرنىڭ ئۇرۇقىنىڭ سىرتىدا يېپىنچىسى بولمايدۇ، ئۇرۇقى يالىڭاچ ھالەتتە بولغانلىقى ئۈچۈن ئۇلار يالىڭاچ ئۇرۇقلۇق ئۆسۈملۈكلەر دەپ ئاتىلىدۇ. يالىڭاچ ئۇرۇقلۇق ئۆسۈملۈكلەرنىڭ كۆپ قىسمى دەل - دەرەخ ياكى چاتقالار بولۇپ، ئاز ساندىكىلىرى ياغاچ غوللۇق ۋە يېلەكلىك ئۆسۈملۈكلەردۇر. ئۇلارنىڭ مۇتلەق كۆپچىلىكى يىل بويى ياپىيىش تۇرىدۇ. يالىڭاچ ئۇرۇقلۇق ئۆسۈملۈكلەرنىڭ ئائىلە، ئۇرۇقداش، تۈر سانى ئانچە كۆپ ئەمەس. ئۇلار

جەمئىي 13 ئائىلىنىڭ 71 ئۇرۇقدىشىغا مەنسۇپ 760 تۇرۇپ-
لۇپ، يەر شارىنىڭ ھەر قايسى جايلىرىغا ئوخشاشمىغان دەرىجىدە تارقالغان. بولۇپمۇ شىمالىي يېرىم شارىنىڭ سۈبىتروپىك بەلباغ رايونلىرىغا، مۆتىدىل ۋە سوغۇق بەلباغلارنىڭ يېڭى يوپۇرماقلىق ۋە ئارىلاش ئورمانلىقلىرىغا كەڭ تارقالغان.

مەملىكىتىمىزدە يالىڭاچ ئۇرۇقلۇق ئۆسۈملۈكلەردىن 12 ئائىلىنىڭ 40 ئۇرۇقدىشىغا مەنسۇپ 230 غا يېقىن تۈرى ۋە 48 ئۆزگەرگەن تۈرى ئۆسۈدۇ، بۇنىڭ ئىچىدە 50 كە يېقىن تۈرى كۆكەرتىش مەقسىتىدە سۈنئىي ئۆسۈلدا تېكىپ ئۆستۈرۈلىدۇ. بۇنىڭدىن ئاپتونوم رايونىمىزدا قارىغاي ئائىلىسى، كىپارس ئائىلىسى، چاكاندا ئائىلىسىدىن ئىبارەت ئۈچ ئائىلىنىڭ سەككىز ئۇرۇقدىشىغا كىرىدىغان 35 تۈرى ئۆسۈدۇ. يالىڭاچ ئۇرۇقلۇق ئۆسۈملۈكلەرنىڭ كۆپلىگەن تۈرلىرى مەملىكىتىمىزنىڭ ئورمانچىلىق ئىشلەپچىقىرىشىنى راۋاجلاندۇرۇشتىكى مۇھىم دەرەخ تۈرلىرى ھېسابلىنىدۇ. تۆۋەندە كۆپ ئۇچرايدىغان يالىڭاچ ئۇرۇقلۇق ئۆسۈملۈكلەر ۋە ئۇلاردىن پايدىلىنىش ئەھۋالىنى جەدۋەلدىن كۆرۈپ ئۆتەيلى:

ئۆسۈملۈك نامى	يوپۇرماق	ئائىلىق گۈلى	ئىشلىتىلىشى
قارىغاي (ئاتقۇپ سۇنۇقلۇق قارىغاي)	يوپۇرماقنى يىڭىنىمى- مان بولۇپ، ئىككى- سى قوشۇلۇپ بىر باغ- لامنى شەكىللەندۈرىدۇ.	مەدەكىسىمان بولۇپ، ھەر بىر قاسراقچىسىدا ئىككى تۆرەلمە تۈگۈنى ئۆسىدۇ.	قۇرۇلۇش ماتېرىيالى، سانائەت ۋە دورىلەكلىكتە خام ماتېرىيال قىلىنىدۇ.
ئۆلچەك	يوپۇرماقنى يىڭىنىمى- مان بولۇپ، شاخلىرىدا ھاۋا بۇرمىسىمان ھالەتتە تىزىلغان بولىدۇ.	مەدەكىسىمان بولۇپ، ھەر بىر قاسراقچىسىدا ئۈچ دانە تۆرەلمە تۈگۈنى ئۆسىدۇ.	قۇرۇلۇش ماتېرىيالى، شىمال، ئەغەز ياساشقا خام ماتېرىيال قىلىنىدۇ.

[illegible]

دېمەك، يالڭاچ ئۇرۇقلۇق ئۆسۈملۈكلەردىن تاننىن،
دېۋىرقاي ۋە تالالار ئاجرىتىپ ئېلىنغاندىن باشقا، گۈل چېڭى
ۋە خۇش پۇراقلىق ماتېرىياللار ئېلىنىدۇ. يالڭاچ ئۇرۇقلۇق
ئۆسۈملۈكلەر تىپى ئۈچ سىنىپقا، يەنى سىكاسلار سىنىپى، قار-
غاي - كىپارسلار سىنىپى ۋە نېتۇملار سىنىپىغا بۆلۈنىدۇ.

(2) يېپىق ئۇرۇقلۇق ئۆسۈملۈكلەر

يېپىق ئۇرۇقلۇق ئۆسۈملۈكلەر يەر شارىدىكى ئۆسۈم-
لۈكلەر ئىچىدە ئەڭ تاقىمۇلاشقان، يالڭاچ ئۇرۇقلۇق ئۆسۈم-
لۈكلەرگە سېلىشتۇرغاندا يۇقىرى تەرەققىيات دەۋرىگە كىرگەن.
ئۆسۈملۈكلەر بولۇپ، ئۇلاردا تەرەققىي قىلغان مۇكەممەل
يىلتىز، غول، يوپۇرماق، گۈل، مېۋە ۋە ئۇرۇق بولىدۇ. بۇ ئە-
زالار ئوخشاشمايدىغان كۆپ خىل توقۇلمىلاردىن تۈزۈلگەن،
ئۇلار مۇئەييەن شەكىل تۈزۈلۈشىگە ۋە بەلگىلىك فىزىئولوگى-
يىلىك روللارغا ئىگە. ئائىلە، ئۇرۇقداش ۋە تۈر سانى باشقا
ئۆسۈملۈكلەرگە قارىغاندا كۆپ بولغان يېپىق ئۇرۇقلۇق ئۆ-
سۈملۈكلەر ئۇرۇق كۆتىكىنىڭ سىرتىدا ئۇنى ئوراپ تۇرىدۇ.
غان يېپىنچىسى بولغانلىقى ئۈچۈن شۇ نام بىلەن ئاتالغان. ئۇ-
لارنىڭ كۆپىيىش ۋە ئەۋلاد قالدۇرۇش ئىقتىسادى ناھايىتى
كۈچلۈك. يېپىق ئۇرۇقلۇق ئۆسۈملۈكلەر ھەر خىل ناچار تە-
بىئىي شارائىت ۋە مۇرەككەپ جۇغراپىيىلىك مۇھىتلارغا ماس-
لاشقان. بۇلار ئىچىدە غوللۇق دەرەخلەر، چاتقاللار، پېلەكلىك
ئۆسۈملۈكلەر شۇنىڭدەك بىر يىللىق، ئىككى يىللىق ۋە كۆپ
يىللىق سامان غوللۇق ئۆسۈملۈكلەر بار. يېپىق ئۇرۇقلۇق ئۆ-
سۈملۈكلەرنىڭ ئەڭ روشەن ئالاھىدىلىكى ئۇلارنىڭ تاقىمۇلا-
لاشقان گۈلى ۋە ئۇرۇقدىن بولغانلىقىدا. شۇڭا ئۇلار گۈللۈك
ئۆسۈملۈكلەر دەپ ئاتىلىدۇ. يېپىق ئۇرۇقلۇق ئۆسۈملۈكلەر
يەر شارىنىڭ بارلىق جۇغراپىيىلىك بەلباغلىرىغا كەڭ تارقال-

غان، ئۇلار تۈزلەڭلىكلەردە، ئېگىز تاغلاردا، چۆل - قۇملۇقلاردا، شور - زەيكەش يەرلەردە، ئېتىز - ئېرىق بويلىرىدا، بىر قىسىملىرى دەريا ۋە كۆل بويلىرىدا ئۆسىدۇ. ھازىر يەر شا-رىدىكى يېپىق ئورۇقلۇق ئۆسۈملۈكلەر 250 مىڭ تۈردىن ئارتۇق بولۇپ، 20 سىنىپ، 60 تىن ئارتۇق ئەتىز، 300 دىن كۆپرەك ئائىلە، 10 مىڭدىن كۆپرەك ئورۇقداشقا مەنسۇپ. مەملىكىتىمىزگە تارقالغان تۈرلىرى تەخمىنەن 30 مىڭ تۈردىن ئارتۇق. ئاپتونوم رايونىمىزدىمۇ 3300 دىن ئارتۇق تۈرى ئۆسىدۇ. يېپىق ئورۇقلۇق ئۆسۈملۈكلەر ئىنتايىن مۇھىم ئىقتىسادىي ئەھمىيەتكە ئىگە. ئۇلار ئاشلىق زىرائەتلىرى، قەنت-شېكەر ئۆسۈملۈكلىرى، ھەر خىل مېۋىلىك دەرەخلەر، مايلىق دان زىرائەتلىرى، ھەر خىل كۆكتاتلار ۋە ھەر خىل دورا ئۆسۈملۈكلىرىنى ئۆز ئىچىگە ئالىدۇ. يېپىق ئورۇقلۇق ئۆسۈملۈكلەر پەللىسىنىڭ ئاز - كۆپلۈكىگە قاراپ قوش پەللىلىك ئۆسۈملۈكلەر ۋە بىر پەللىلىك ئۆسۈملۈكلەر دەپ ئىككىسىنىچىقا بۆلۈنىدۇ.

(1) قوش پەللىلىك ئۆسۈملۈكلەر. قوش پەللىلىك ئۆسۈملۈكلەر دەل - دەرەخ، چاتقال ۋە سامان غوللۇق ئۆسۈملۈكلەردىن تەركىب تاپقان بولۇپ، ئۇلارنىڭ ئورۇقلىقى تۈزلەڭلىك، يەللىك بولىدۇ. مەسىلەن، ھەر خىل پۇرچاق، خاسىك، گازىر قاتارلىقلار. قوش پەللىلىك ئۆسۈملۈكلەرنىڭ گۈل تەركىبىي قىسىملىرىنىڭ سانى بەش ياكى تۆت بولىدۇ. بىر پەللىلىك ئۆسۈملۈكلەر بىلەن قوش پەللىلىك ئۆسۈملۈكلەرنىڭ يىلتىز، غول، يوپۇرماقلىرىنىڭ تۈزۈلۈشى ۋە شەكلىدە تۈپ پەرقلەر بولىدۇ. قوش پەللىلىك ئۆسۈملۈكلەرنىڭ يوپۇرماق تۈمۈرلىرى تورسىمان بولىدۇ. مەسىلەن، كاۋا، ئاپ-تاپپەرەس قاتارلىقلار. يەر شارىدىكى قوش پەللىلىك ئۆسۈملۈكلەر

لۈكلەرنىڭ تۈرلىرى بىر پەللىلىك ئۆسۈملۈكلەردىن كۆپ بو-
لۇپ، تەخمىنەن 76 ئەترەتكە مەنسۇپ 270 ئائىلە بار تۈر
سانى بارلىق يېپىق ئۇرۇقلۇق ئۆسۈملۈكلەرنىڭ $\frac{4}{5}$ قىسمىنى

تەشكىل قىلىدۇ. ئاپتونوم رايونىمىز دائىرىسىدە قوش پەللىلىك
ئۆسۈملۈكلەردىن 87 ئائىلە، 692 ئۇرۇقداشقا مەنسۇپ تەخ-
مىنەن 2720 تۈر تارقالغان. قوش پەللىلىك ئۆسۈملۈكلەرنىڭ
ئوق يىلتىزلىرى تەرەققىي قىلغان، ئۇلارنىڭ كۆپلىگەن تۈر-
لىرى ئېگىز دەرەخ. مەسىلەن، تېرەك، سۆگەت، ئەرمىدۇن، قا-
ربىياغاچ قاتارلىقلار. قوش پەللىلىك ئۆسۈملۈكلەر ئىچىدە ئال-
ما، نەشپۈت، بادام، شاپتۇل، چىنار قاتارلىق ياغاچ غوللۇق
دەرەخلەر، ئانار، قارمۇرۇك، ئەينۇلا، جىنەستە قاتارلىق چاتقالار؛
تاجىگۈل، ئالتۇنگۈل، لەيلىگۈل، خېنىگۈل، رەيھانگۈل قاتارلىق
گۈل - گىياھلار؛ رەۋەن، زۇپا، گۈلبەسمەن، نېلۇپەر، سۈم-
بۇل قاتارلىق دورا ئۆسۈملۈكلىرى ۋە كۆپلىگەن چۆل، يېپىن-
چا، يايلاق ئۆسۈملۈكلىرى بار. بۇلارنىڭ مۇتلەق كۆپچىلىكى
ئىقتىسادىي قىممەتكە ئىگە مېۋىلىك دەرەخلەر، ئىجتىمائىي ئۆ-
نۈم بېرىدىغان گۈل - گىياھلار ۋە ئىنسانلار ئۈچۈن شىپالىق
دورا قىلىنىۋاتقان ھەر خىل دورا ئۆسۈملۈكلىرىدىن ئىبارەت.
(2) بىر پەللىلىك ئۆسۈملۈكلەر. بىر پەللىلىك ئۆسۈم-

لۈكلەر ئاساسەن سامان غوللۇق ئۆسۈملۈكلەر بولۇپ، ئۇلارنىڭ
ئۇرۇقىدىكى تۆرەلمە پەللىسى بىر دانە بولىدۇ. مەسىلەن، بۇغ-
داي، ئارپا، شال، كۆممىقۇناق قاتارلىقلار. يەر شارىغا تار-
قالغان بىر پەللىلىك ئۆسۈملۈكلەر تەخمىنەن 29 ئەترەتكە مەن-
سۇپ 68 ئائىلە بولۇپ، ئۇلارنىڭ تۈر سانى بارلىق يېپىق ئۆ-

رۇقلۇق ئۆسۈملۈكلەر تۈر سانىنىڭ $\frac{1}{5}$ قىسمىنى تەشكىل قىلىدۇ.

دۇ. بىر پەللىلىك ئۆسۈملۈكلەردىن ئاپتونوم رايونىمىزدا 22 ئائىلە 153 ئۇرۇقداشقا مەنسۇپ 660 تۈر تارقالغان. بۇلار - نىڭ ئىچىدە بۇغداي، ئارپا، شال، كۆممىقۇناق قاتارلىق ئاشلىق زىرائەتلىرى؛ ئېگىر، سەبزە، گۈلسامساق، گۈلسۈسەر قاتارلىق دورا ئۆسۈملۈكلىرى، خۇش پۇراقلىق ماي ئېلىنىدىغان بىر قىسىم ئوت - چۆپ، گۈل - گىياھلار بار. بىر پەللىلىك ئۆسۈملۈكلەرنىڭ گۈل تەركىبىي قىسىملىرىنىڭ سانى ئۈچ، يوپۇرماق تومۇرلىرى پاراللېل ياكى يايىسىمان، يىلتىزى چاچما يىلتىز بولۇپ، كۆپىنچىسى سامان غوللۇق ئۆسۈملۈكلەردىن ئىبارەت.

شىنجاڭدىكى ئۆسۈملۈكلەرنىڭ جۇغراپىيىلىك تارقىلىشى

1. شىنجاڭنىڭ تەبىئىي شارائىتى

شىنجاڭ ئۇيغۇر ئاپتونوم رايونى مەملىكىتىمىزنىڭ غەربىي شىمال قىسمىغا جايلاشقان ئەڭ چوڭ مەمۇرىي رايونلارنىڭ بىرى. ئۇنىڭ شەرقتىن غەربكىچە ئومۇمىي ئۇزۇنلۇقى 1900 كىلومېتىر، جەنۇبتىن شىمالغىچە بولغان ئەڭ كەڭ ئارىلىقى 1500 كىلومېتىر كېلىدۇ. ئومۇمىي يەر مەيدانى بىر مىليون 660 مىڭ كۋادرات كىلومېتىر بولۇپ، مەملىكىتىمىز ئومۇمىي يەر مەيدانىنىڭ $\frac{1}{6}$ قىسمىنى تەشكىل قىلىدۇ.

شىنجاڭ ياۋروپا - ئاسىيا چوڭ قۇرۇقلۇقىنىڭ مەركىزىي قىسمىدىكى شەرقىي مېرىدىئان $73^{\circ}32' - 69^{\circ}21'$ ، شىمالىي پاراللېل $34^{\circ}21' - 49^{\circ}33'$ ئارىلىقىغا جايلاشقان، ئاپتونوم رايونىمىزنىڭ غەربى ۋە غەربىي شىمال قىسمى مۇستەقىل دۆ-

لەتلەر بىرلەشمە گەۋدىسىدىكى دۆلەتلەر بىلەن، شەرقىي شىمال قىسمى ئالتاي تاغلىرى ئارقىلىق موڭغۇلىيە خەلق جۇمھۇرىيىتى بىلەن، غەربىي جەنۇب تەرىپى پامىر ئېگىزلىكى ۋە قاراقۇرۇم، كوئېنلون تاغلىرى ئارقىلىق ئافغانىستان، پاكىستان ۋە ھىندىستانلار بىلەن چېگرىلىنىدۇ. جەنۇبىي تەرىپىنىڭ ناھايىتى كەڭ بىر قىسمى كوئېنلون تاغ تىزمىلىرى ئارقىلىق مەملىكىتىمىزنىڭ شىزاڭ ئاپتونوم رايونى بىلەن، شەرقىي جەنۇبىي قىسمى چىڭخەي ئۆلكىسى بىلەن، شەرقىي تەرىپى گەنسۇ ئۆلكىسىنىڭ خېشى كارىدورى بىلەن تۇتىشىدۇ. شىنجاڭ دائىرىسىدە ئالتاي تېغى، تېيانشان تېغى، پامىر ئېگىزلىكى، كوئېنلون تېغى، ئالتۇن تاغ، شىمالىي شىزاڭ ئېگىزلىكى قاتارلىق دۇنياغا مەشھۇر ھەيۋەتلىك تاغلار ۋە ئېگىز چوققىلار بار. تېيانشان تاغ تىزمىلىرى شەرقتىن غەربكە سوزۇلۇپ، شىنجاڭنى شىمالىي شىنجاڭ ۋە جەنۇبىي شىنجاڭ دەپ ئىككىگە ئايرىپ تۇرىدۇ. بۇ خىل ئالاھىدە جۇغراپىيىلىك شارائىت شىنجاڭنىڭ تۇپراق تۈرلىرى، ئۆسۈملۈكلەر تەركىبىنىڭ مۇرەككەپ ۋە ئالاھىدە بولۇشىغا، ئۆسۈملۈك بايلىقىنىڭ مول بولۇشىغا تەسىر كۆرسەتكەندىن باشقا، ھاۋا كىلىماتىغىمۇ كۆرۈنەرلىك تەسىر كۆرسىتىدۇ.

شىنجاڭنىڭ يەر بايلىق ئالاھىدىلىكى ئومۇمەن مۇنداق: يېرى كەڭ، تېرىلغۇ يېرى چەكلىك، زاپاس بايلىقى بىرقەدەر مول. پۈتۈن مەملىكەت يەر كۆلىمىنىڭ 17.3 پىرسەنتى تەشكىل قىلغان شىنجاڭنىڭ 14 مىليون 260 مىڭ نوپۇسى بويىچە ھېسابلىغاندا ھەر كۋادرات كىلومېتر بەرگە 8.6 ئادەم توغرا كېلىدۇ. بۇ پۈتۈن مەملىكەتنىڭ ھەر كۋادرات كىلومېتر بەرگە 116.7 دىن ئادەم توغرا كېلىش زىچلىق سەۋىيىسىدىن خېلىلا تۆۋەن تۇرىدۇ. ئەمما شىنجاڭنىڭ ياشاشقا بولىدىغان بوستان

لىق كۆلىمى ئاران 58 مىڭ 700 كۋادرات كىلومېترلا بولۇپ، پۈتۈن شىنجاڭ يەر كۆلىمىنىڭ 3.56 پىرسەنتىنى تەشكىل قىلىدۇ. دېمەك، بوستانلىقتىكى نوپۇسنىڭ زىچلىقى ھەر بىر كۋادرات كىلومېترغا 242.9 دىن توغرا كېلىدۇ. بۇلارغا ئاساسلانغاندا، شىنجاڭنىڭ يېرى كەڭ، ئادىمى شالاڭ دېيىشكە بولمايدۇ. شىنجاڭدا 46 مىليون مو تېرىلغۇ يەر، 73 مىليون مو دىن كۆپرەك ئۆزلەشتۈرۈشكە بولىدىغان يەر، 87 مىليارد 800 مىليون كۇب مېتىرسۇ بايلىقى بار. ھازىر بار 46 مىليون مو تېرىلغۇ يەرنىڭ تەخمىنەن تۆتتىن ئۈچ قىسمىنى ئوتتۇرا ۋە تۆۋەن مەھسۇلاتلىق يەر تەشكىل قىلىدۇ؛ تەبىئىي ئوتلاق 960 مىليون مو بولۇپ، بۇنىڭ كۆپ قىسمى سۈپەتسىز، چۆللۈك ئوتلاق؛ ئورمان بىلەن قاپلىنىش نىسبىتى ئاران %1.14 بولۇپ، پۈتۈن مەملىكەتنىڭ ئورمان بىلەن قاپلىنىش نىسبىتىنىڭ ئوندىن بىرىگىمۇ توغرا كەلمەيدۇ؛ %60 ئەتراپىدىكى يەرنى قۇملۇق ۋە چۆللۈك ئىگىلەپ تۇرىدۇ.

شىنجاڭ ياۋروپا - ئاسىيا چوڭ قۇرۇقلۇقىنىڭ مەركىزىي قىسمىغا جايلاشقانلىقى ئۈچۈن، دېڭىز - ئوكيانلار بىلەن بولغان ئارىلىقى ناھايىتى يىراق. ئۈرۈمچى شەھىرىنى مەركەز قىلغاندا، غەربىي قىسمى ئاتلانتىك ئوكياندىن تەخمىنەن 5.000 كىلومېتر، شىمالىي قىسمى مۇز ئوكيانىدىن 4.500 كىلومېتر، شەرقىي قىسمى تىنچ ئوكياندىن 4.000 كىلومېتر، جەنۇبىي قىسمى ھىندى ئوكياندىن 2.500 كىلومېتردىن ئارتۇق كېلىدۇ. شىنجاڭنىڭ دېڭىز - ئوكيانلار بىلەن بولغان ئارىلىقى ئاشۇنداق يىراق بولغاچقا، نەم ھاۋا ئېقىمى بۇ رايونغا يېتىپ كەلگۈچە زور مىقداردا خوراپ كېتىدۇ. شۇڭا شىنجاڭنىڭ كىلىماتى ناھايىتى قۇرغاق ياكى يېرىم قۇرغاق بولۇپ، تىپىك كونتىنېنتال ئىقلىم شارائىتىغا ئىگە بولغانلىقى ئۈچۈن، چۆل، قاقاسلىقلار

ۋە قۇملۇقلار ناھايىتى كۆپ سالماقنى ئىگىلەيدۇ. شىنجاڭنىڭ يېپىنچا ئۆسۈملۈكلىرى ئىچىدە قۇرغاق كىلىماتقا چىداملىق چۆل قۇملۇق ئۆسۈملۈكلىرى ئاساسىي ئورۇندا تۇرىدۇ. شىنجاڭنىڭ بۇ كەڭ دائىرىسى ئىچىدىكى ھەر خىل جۇغراپىيىلىك بەلباغلارغا ئوتلاق، تاغ يىڭنە يوپۇرماقلىق ئورمانلار، كەڭ يوپۇرماقلىق ئورمانلار، چاتقاللار، ئېگىز تاغ چىملىقلىرى، تاغ تۈندىرىسى ۋە سازلقلاردىن ئىبارەت خىلمۇ خىل يېپىنچا ئۆسۈملۈكلەر تارقالغان. شىنجاڭنىڭ ھاۋا كىلىماتى قۇرغاق بولغانلىقتىن ئورمان ۋە يېپىنچا ئۆسۈملۈكلەرنىڭ تارقىلىشىمۇ ئوخشاش ئەمەس، ئۇنىڭ ئۈستىگە ئۆسۈملۈك تۈپلىرىدە قۇرغاقلىشىش ئالامىتىمۇ روشەن ئىپادىلىنىپ تۇرىدۇ.

شىنجاڭدا تەخمىنەن 421 مىڭ 683 كىۋادرات كىلومېتىر كېلىدىغان قۇملۇق بولۇپ، مەملىكىتىمىزدىكى ئومۇمىي قۇملۇق كۆلىمىنىڭ 63 پىرسەنتىنى، شىنجاڭدىكى ئومۇمىي يەر كۆلىمىنىڭ 25 پىرسەنتىنى تەشكىل قىلىدۇ. بۇ قۇملۇق شىنجاڭدىكى 86 ناھىيە، شەھەرنىڭ 50 دىن كۆپرەكىگە تارقالغان. شىنجاڭدا ھەر يىلى ئەتىياز ۋە ياز پەسلىدە چىقىدىغان غەربىي-شىمال بۇرىنى قۇرغاق كۆچمە قۇم دانىچىلىرىنى ئۇچۇرتۇپ، مۇنبەت ئېتىزلارنى كۆمۈپ تاشلاپ، شىنجاڭنىڭ ئىشلەپچىقىرىش، قۇرۇلۇش ئىشلىرىغا ناھايىتى كۆپ زىيانلارنى كەلتۈرىدۇ.

شىنجاڭ ھۆل - يېغىن ئاز، سۇ قىس، كىلىماتى قۇرغاق رايون بولسىمۇ، لېكىن دېھقانچىلىق، ئورمانچىلىق، چارۋىچىلىق ئىشلەپچىقىرىشنى تەرەققىي قىلدۇرۇشتا ناھايىتى ئەۋزەل تەبىئىي شارائىتلارغا ئىگە. يەر شەكلى جەھەتتىن ئېيتقاندا، شىنجاڭنىڭ يەرلىرى ئاساسەن تۈزلەڭلىك، تاغلىق رايونلاردا كۆلىمى چوڭ مول ئوتلاق بايلىقلىرى ۋە تەبىئىي ئورمان بايلىقلىرى بار. ئۇ، ئورمانچىلىق، چارۋىچىلىقنى راۋاجلاندۇرۇش

قا زۆرۈر شەرت - شارائىت ھازىرلاپ بېرىدۇ.
شىنجاڭدا كۈن نۇرىنىڭ چۈشۈش ۋاقتى ئۇزاق، ئىسسىقلىق ئېنېرگىيىسى يېتەرلىك بولۇپ، ھەر خىل زىرائەت ئۆس-تۈرۈپ دېھقانچىلىقنى تەرەققىي قىلدۇرغىلى، ئوتلاقنى كېڭەيتىپ چارۋىچىلىق ئىشلەپچىقىرىشنى راۋاجلاندۇرغىلى، ئورمان بىنا قىلىپ قاقاسلىقلارنى كۆكەرتكىلى، ئۆسۈملۈك ئۆستۈرۈپ مۇھىتنى گۈزەللەشتۈرگىلى بولىدۇ.

2. شىنجاڭنىڭ تەبىئىي ئەقلىمى

ئۆسۈملۈكلەرنىڭ جايلارغا تارقىلىشى جۇغراپىيىلىك شارائىتقا باغلىق بولغاندىن تاشقىرى، ئەڭ مۇھىمى، شۇ ئورۇننىڭ ئىقلىمىنىڭ قانداق بولۇشى بىلەنمۇ زىچ مۇناسىۋەتلىك. شىنجاڭنىڭ ئىقلىمىنى ئوخشاش كەڭلىكتىكى باشقا رايونلار بىلەن سېلىشتۇرغاندا كۈننىڭ خاراكتېرى روشەن ئىپادىلىنىپ تۇرىدۇ. شىنجاڭ ئىقلىمىنىڭ كۈننىڭ ئالدى بىلەن تېمپېراتۇرا جەھەتتىن ئېنىق كۆرۈلىدۇ. شىنجاڭ ئۆزىنىڭ جۇغراپىيىلىك ئورنى جەھەتتىن ئوتتۇرا كەڭلىك بەلبېغىغا جايلاشقانلىقى، ئۇنىڭ ئۈستىگە، شىمالىي شىنجاڭ بىلەن جەنۇبىي شىنجاڭنىڭ ئىقلىمىدا زور پەرق بولغانلىقى ئۈچۈن، مەملىكىتىمىزنىڭ كىلىمات رايونى ئايرىمىسىدا شىمالىي شىنجاڭ مۆتىدىل بەلباغقا، جەنۇبىي شىنجاڭ مۆتىدىل ئىسلىق بەلباغقا ئايرىلغان. تىيانشان تېغى ئۇلارنىڭ ئوتتۇرىسىدىكى تەبىئىي چېگرا بولۇپ، شىنجاڭنى شەرقتىن غەربكە قاراپ ئوتتۇرىسىدىن كېسىپ ئۆتۈپ، شىمالىي شىنجاڭ ۋە جەنۇبىي شىنجاڭ دەپ ئىككىگە ئايرىپ تۇرىدۇ. ئۇنىڭ ئۈستىگە شىنجاڭ دېڭىز - ئوكيانلاردىن ناھايىتى يىراق (تەخمىنەن 2.500 كىلومېتىردىن ئارتۇق)، يەنە بىر قەدەر پەيتىن تۆت ئەتراپىنى ئېگىز تاغ ۋە ئېگىز تۆپىلىكلەر ئوراپ

تۇرغانلىقتىن، ئىچكى قۇرۇقلۇق ئىچىگە جايلاشقان بۇ يېپىق رايونغا دېڭىز - ئوكيانلارنىڭ نەم ھاۋا ئىقلىمى ئاساسەن يېتىپ كېلەلمەيدۇ. شۇڭا كىلىماتنىڭ كۈنتىناتالىقى بىلەن قۇرغاقلىقى ئىنتايىن يۇقىرى بولۇپ، ئاساسىي جەھەتتىن قۇرغاق چوڭ كىلىماتقا كىرىدۇ. شىنجاڭدا قىشلىق ۋە يازلىق تېمپېراتۇرىنىڭ يىللىق پەرقى چوڭ بولۇپلا قالماستىن، بەلكى تېمپېراتۇرىنىڭ سۈتكىلىق پەرقىمۇ چوڭ. ھۆل - يېغىن جەھەتتىن ئالغاندىمۇ چوڭ پەرق بار. شىنجاڭ ئىقلىمىدىكى بۇ خىل ئالاھىدىلىك تېمپېراتۇرا ۋە ھۆل - يېغىن جەھەتتىلا ئىپادىلىنىپ قالماي، بەلكى رايونلار ئارا بولغان پەرقلەردىمۇ ئىپادىلىنىدۇ. شىمالىي شىنجاڭدا قىش پەسلى ئۇزاق ھەم سوغۇق بولىدۇ، ياز پەسلىنىڭ تېمپېراتۇرىسى كۆرۈنەرلىك يۇقىرى بولمايدۇ. ئەمما كىلىماتنىڭ ئۆزگىرىشى جىددىي بولىدۇ. يىللىق ھۆل - يېغىن مىقدارىمۇ يېرىم قۇرغاق تىپىغا ئىگە. جەنۇبىي شىنجاڭنىڭ كۆپلىگەن رايونلىرىدا يىللىق ھۆل - يېغىن مىقدارى 100 مىللىمېتىردىن تۆۋەن بولىدۇ. بەزى جايلاردا يىل بويى ھۆل - يېغىن ياغمايدىغان، ئىنتايىن قۇرغاقچىلىق بولىدىغان ئەھۋاللارمۇ كۆرۈلىدۇ. سىبىرىيىنىڭ قىش پەسلىدىكى سوغۇق ھاۋا ئېقىمىنى تىيانشان تاغلىرى تۈسۈپ تۇرىدىغانلىقى، ئۇنىڭ ئۈستىگە كەڭلىك گرادۇسى جەنۇبتىن راق بولغانلىقى ئۈچۈن، جەنۇبىي شىنجاڭنىڭ قىش پەسلى شىمالىي شىنجاڭنىڭ قىش پەسلىدىن قىسقا ۋە ئىللىقراق بولىدۇ. جەنۇبىي شىنجاڭ ئىقلىمىنىڭ قۇرغاق بولۇشى شىنجاڭنىڭ ئىچكى قۇرۇقلۇققا جايلاشقانلىقىدىلا ئەمەس، بەلكى ئەڭ مۇھىمى، كۈننىڭ ئۇزۇن تاغلىرىنىڭ ھىندى ئوكياندىن كەلگەن نەم موسۇننى تۈسۈپ، قۇرغاق ھاۋا ئېقىمى ئېلىپ كەلگەنلىكىدىندۇر. شىنجاڭنىڭ غەربىي قىسمىدا قۇرغاق شەرقىي شىمالىي

مال شامىلى ئاجىزلىشىپ، غەربىي شىمالدىن كەلگەن نەم ھا-
ۋانىڭ پائالىيىتى نىسپىي ھالدا ئېشىپ بارىدۇ. شۇنىڭ ئۈچۈن-
مۇ شىنجاڭنىڭ چۆللۈكلىرى شەرقتىن غەربكە قاراپ پەيدىنپەي
ئازىيىپ بارىدۇ. شىنجاڭنىڭ شەرقىي قىسمىدىكى قۇملۇقلار ئال-
تاي تاغلىرى، تىيانشان تاغلىرى، كوئېنلۇن (ئالتۇن تاغ قىس-
مى) تاغلىرىنىڭ مۇشۇ جايغا كەلگەندە تۆۋەنلەپ بېرىشى
بىلەن مۇناسىۋەتلىك بولغانلىقتىن، ئاتموسفېرانىڭ يۈ-
قىرى قاتلىمىدىن سۇ مولېكۇلىلىرىنى قوبۇل قىلالمايدۇ.

شىنجاڭ ئىقلىمىنىڭ خۇسۇسىيەتلىرى تېمپېراتۇرا ۋە ھۆل -
يېغىن جەھەتتىلا ئىپادىلىنىپ قالماستىن، بۇلۇت قاتلىمىنىڭ
ناھايىتى شالاڭ بولۇشىمۇ ئىپادىلىنىدۇ. شىنجاڭدا قۇياشنىڭ
يورۇتۇش ۋاقتى ناھايىتى ئۇزاق، ئىسسىقلىق مىقدارى يېتەر-
لىك، يەر يۈزىنىڭ قۇياشتىن ئالدىنغان يورۇقلۇقى يەر شار-
نىڭ ھەر قانداق يېرىدىن كۆپ. شىنجاڭ ئىقلىمىدىكى بۇ خىل
ئالاھىدىلىك تېمپېراتۇرا ۋە ھۆل - يېغىن جەھەتتە ئىپادىلە-
نچىلا قالماي، رايونلار ئارىسىدىكى پەرقىمۇ ئىپادىلىنىدۇ. شىن-
جاڭنىڭ ھاۋا تېمپېراتۇرىسى جەھەتتىن ئېيتقاندا، شىمالىي
شىنجاڭنىڭ جەنۇبىي شىنجاڭدىن تۆۋەن، تاغ رايونلىرىنىڭ تۈز-
لەڭلىكلەردىن تۆۋەن، شىمالىي شىنجاڭ تۈزلەڭلىكلىرىنىڭ ئوت-
تۇرىچە تېمپېراتۇرىسى 5 - 9 سېلسىيە گرادۇس، جەنۇبىي
شىنجاڭنىڭ 10 - 11 سېلسىيە گرادۇس بولىدۇ، ئەڭ ئىسسىق
بولغاندا جەنۇبىي شىنجاڭدا تېمپېراتۇرا 25 ~ 30 سېلسىيە
گرادۇس، شىمالىي شىنجاڭدا 20 ~ 25 سېلسىيە گرادۇس بو-
لىدۇ. جەنۇبىي شىنجاڭدا يىلنىڭ تەڭدىن تولىسىدا ھاۋا ئو-
چۇق بولىدۇ. قۇياشنىڭ يىللىق يورۇتۇش ۋاقتى 2060 - 3600
سائەت بولۇپ، ئوتتۇرىچە سۈرئەتلىك يورۇتۇش نىسبىتى 60 - 80
پىرسەنتكە يېتىدۇ، شىنجاڭنىڭ بۇ خىلدىكى كىلىمات شارائىتى

ئۆسۈملۈكلەرنىڭ جۇغراپىيىلىك تارقىلىشى بىلەن ئۆسۈپ - يېتىلىشىگە كۈچلۈك تەسىر كۆرسىتىدۇ. ھۆل - يېغىننىڭ مىقدارى ۋە ئۇنىڭ پەسىللىك ئۆزگىرىشىمۇ ئۆسۈملۈكلەرنىڭ ئۆسۈش، راۋاجلىنىش ۋە جۇغراپىيىلىك تارقىلىشىدا ئىنتايىن مۇھىم رول ئوينايدۇ. ئومۇمەن، شىنجاڭنىڭ ئىقلىمىنىڭ مۇرەككەپ، خىلمۇ خىل بولۇشى ۋە ئۇنىڭ كۆپلىگەن قولايلىق تەرەپلىرى شىنجاڭنىڭ خەلق ئىگىلىكىنى بولۇپمۇ دېھقانچىلىق ئىشلەپچىقىرىشى بىلەن ئورمانچىلىق، چارۋىچىلىق ئىشلەپچىقىرىشىنى پايدىلىق شارائىتلار بىلەن تەمىنلەيدۇ. شىنجاڭنىڭ بۇ جەھەتتىكى پايدىلىق شارائىتى شىنجاڭغا نىسبەتەن ئېيتقاندا بىر خىل ئالاھىدىلىك بولۇپ، ئۆزى بىلەن ئوخشاش كەڭلىكتە تۇرغان باشقا رايونلاردىن ئالاھىدە ئۈستۈن تۇرىدۇ. شىنجاڭنىڭ تۇپرىقى مۇنبەت، يېپىنچا ئۆسۈملۈكلىرى مول، تاغلىرى بۈك باراقسان ئورمانلىق بولۇپ، دېھقانچىلىق، ئورمانچىلىق، چارۋىچىلىق، تىببىي دورىگەرلىك ئىشلىرىنى راۋاجلاندۇرۇشقا ئىنتايىن باب كېلىدۇ.

3. شىنجاڭدىكى ئۆسۈملۈكلەرنىڭ جۇغراپىيىلىك

تارقىلىشى

چۆل - قاقاسلىقلار ناھايىتى زور سالماقنى ئىگىلىگەن، يېرىم قۇرغاق كىلىماتلىق شىنجاڭنىڭ بۇ كەڭ دائىرىسىگە 3400 گە يېقىن ئۆسۈملۈك تۈرى تارقالغان، ئىقتىسادىي ئۆسۈملۈكلەرنىڭ تۈرىمۇ 800 خىلدىن ئاشىدۇ. شىنجاڭدا كىشىلەر ئۆستۈرۈپ پايدىلىنىۋاتقان مەدەنىي ئۆسۈملۈكلەردىن باشقا، ئىقتىسادىي قىممىتى يۇقىرى نۇرغۇن ياۋايى ئۆسۈملۈك تۈرلىرى مەسىلەن، دورا ئۆسۈملۈكلىرى، سانائەتتە خام ئەشيا قىلىنىدىغان ئۆسۈملۈكلەر، مېۋىلىك ئۆسۈملۈكلەر، ياغلىق ئۆسۈملۈكلەر بار.

سۈملۈكلەر، ياغاچ ماتېرىيال — يېقىلغۇ ئۆسۈملۈكلەر، قۇم
نى تۇراقلاشتۇرىدىغان، چۆل ئېكولوگىيىسىنى قوغدايدىغان،
شورلۇقنى ئۆزگەرتىدىغان، تۇپراقنى ياخشىلايدىغان ئۆسۈم-
لۈكلەر، مەنزىرە ئۆسۈملۈكلىرى بار. بۇلار سامان غوللۇق ۋە
ياغاچ غوللۇق ئۆسۈملۈكلەر، يەنى ئوتلاق، يىڭنە يوپۇرماق-
لىق ئورمانلار، يوپۇرماق تاشلايدىغان كەك يوپۇرماقلىق
ئورمانلار، چاتقاللار، ئېگىز تاغ چېملىقلىرى، ساقلىقلار قاتار-
لىق خىلمۇ خىل يېپىنچا ئۆسۈملۈكلەردۇر. بۇ ئۆسۈم-
لۈكلەر شىنجاڭنىڭ جۇغراپىيىلىك تۈزۈلۈشىگە خاس تەبىئىي
مەنزىرىگە ئىگە بولۇپ، ھەر قايسى خىللىرىنىڭ ئۆز ئالدىغا
مەلۇم ئالاھىدىلىكلىرى بار. شىنجاڭنىڭ يېپىنچا ئۆسۈملۈكلىرى
ئىچىدە ئاساسەن قۇرغاق كىلىماتقا چىداملىق چۆل ۋە ئوتلاق
ئۆسۈملۈكلىرى بىر قەدەر كۆپ سالماقنى ئىگىلەيدۇ. چۈنكى
قۇرغاق كىلىمات ئورمان ۋە يېپىنچا ئۆسۈملۈكلەرنىڭ تارقى-
لىشىنى مەلۇم دائىرە ئىچىدە تىزگىنلەيدۇ. شۇڭا تەبىئىي ئور-
مانلار ئاساسەن شىنجاڭنىڭ ئوتتۇرا تاغلىق رايونلىرىغا ۋە چۆل-
لەردىكى دەريا ئېقىن بېلىرىغا، يەر ئاستى سۇ ئورنى يۇقىرى
دەريا ۋادىلىرىغا تارقالغان. شىنجاڭدىكى تاغ تىزمىلىرىنىڭ
ئېتەكلىرىدە ۋە دەريا، جىلغىلارنىڭ ئەتراپلىرىدا دائىرىسى
بىر قەدەر كەڭ قەدىمكى بوستانلىقلار بولۇپ، ئۇ شىنجاڭدىكى
ھەر مىللەت ئەمگەكچى خەلقىنىڭ قەدىمدىن تارتىپ دېھقانچىلىق،
ئورمانچىلىق، چارۋىچىلىق بىلەن شۇغۇللىنىپ كېلىۋاتقان ئىشلەپ-
چىقىرىش مەيدانىدۇر. ئالتاي، تىيانشان، پامىر، كوئېنلۇن
تاغلىرىغا ئۆسۈملۈك تۈرلىرى ناھايىتى كەڭ تارقالغان، بۇ
رايونلار ئاپتونوم رايونىمىزنىڭ مۇھىم چارۋىچىلىق بازىلىرى
ھېسابلىنىدۇ.

شىنجاڭ مەملىكىتىمىز بويىچە تىپىك قۇرغاق رايونلارنىڭ

بىرى بولۇپ، پۈتۈن زېمىننىڭ 88.7 پىرسەنتىنى قۇرغاق ۋە يېرىم
 قۇرغاق رايونلار، 11.3 پىرسەنتىنى ھۆل-يېغىن مىقدارى كۆپ، سۇ
 يى بىر قەدەر مول رايونلار تەشكىل قىلىدۇ. شۇنىڭ ئۈچۈن،
 ھەر قايسى رايونلارنىڭ كىلىماتى ۋە قۇرغاقچىلىق دەرىجىسىدە
 روشەن پەرقلەر بولىدۇ. بەزى تۈزلەڭ رايونلاردا قۇرغاقچى-
 لىق ئىنتايىن ئېغىر بولۇپ، ئۇلار ئالاھىدە قۇرغاق رايونلار
 قاتارىغا كىرىدۇ. ئېگىز تاغلار ۋە تاغ ئوتلاقلىرى تارقالغان
 رايونلارنىڭ مۇتلەق كۆپچىلىكى قۇرغاق ياكى يېرىم قۇرغاق
 رايونلار ھېسابلىنىدۇ. ئىقلىمنىڭ قۇرغاق ياكى يېرىم قۇرغاق
 بولۇشى شىنجاڭنىڭ كۈننىڭ ئىقلىم ئالاھىدىلىكىنى ئەكس
 ئەتتۈرىدۇ. بۇنداق ئالاھىدە جۇغراپىيىلىك ئورۇن ۋە يەر
 شەكلى، ئىقلىم شارائىتى شىنجاڭنىڭ چۆل، يېرىم چۆل مەنزى-
 رىسىنى شەكىللەندۈرۈش بىلەن بىرگە، ئۆزگىچە فلورا تەركى-
 بىگە ئىگە يېپىنچا ئۆسۈملۈك تۈرلىرىنى شەكىللەندۈرگەن.
 بۇ رايوندا يېپىنچا ئۆسۈملۈكنىڭ گۈربۇزى ئىنتايىن ۋە ۋېرتىكال
 بەلباغلىرى بىر قەدەر مۇكەممەل بولۇپ، چۆللەر، تۈزلەڭلىك-
 لەر ۋە قار - مۇز قاپلىغان ئېگىز تاغ بەلباغلىرىغا ماس كېلىد-
 ىغان ئۆسۈملۈك تۈرلىرىنىڭ ھەممىسىنى دېگۈدەك ئۇچرىتىشقا
 بولىدۇ. ئۇنىڭدىن باشقا، بۇ رايوننىڭ يېپىنچا ئۆسۈملۈكلىرى،
 مەركىزىي ئاسىيا ئۆسۈملۈك تەركىبى، ئوتتۇرا دېڭىز ئۆسۈملۈك
 تەركىبى، ئوتتۇرا قىسىم ئاسىيا ئۆسۈملۈك تەركىبى ۋە جۇڭگو
 ھىمالايا ئۆسۈملۈكلىرى تەركىبى ئاسىيادا شەكىللەنگەن بولغاچ-
 قا، فلورا تەركىبى ئىنتايىن مۇرەككەپ، ئۆسۈملۈك تۈرلىرى
 خىلمۇ خىل، تارقىلىشى ناھايىتى كەڭ، ھاياتىي كۈچى زور
 بولۇشتەك ئالاھىدىلىكلەرگە ئىگە. گەرچە شىنجاڭنىڭ
 ئۆسۈملۈك بىلەن قاپلىنىش نىسبىتى مەملىكىتىمىزنىڭ ئۆسۈم-
 لۈك بىلەن قاپلىنىش ئوتتۇرىچە سەۋىيىسىدىن خېلىلا تۆۋەن

بولسىمۇ، لېكىن ئۆسۈملۈك تۈرلىرىنىڭ كۆپلۈكى جەھەتتە خېلى چوڭ سالماقنى ئىگىلەيدۇ. شىنجاڭدا يۇقىرى دەرىجىلىك ئۆسۈملۈكلەردىن 129 ئائىلە 943 ئۇرۇقداشقا مەنسۇپ 3.430 تۈر (مۇخلازنى ئۆز ئىچىگە ئالمايدۇ) تارقالغان بولۇپ، پۈتۈن مەملىكىتىمىزدىكى يۇقىرى دەرىجىلىك ئۆسۈملۈكلەرنىڭ $\frac{1}{10}$ قىسمىنى ئىگىلەيدۇ. بۇ ئۆسۈملۈكلەرنىڭ زور كۆپچىلىكى

ياۋايى ھالەتتە ئۆسىدىغان ئۆسۈملۈكلەر بولۇپ، ئاساسەن ئالتاي، تېيانشان تاغلىرى، تارم، جۇڭغار ئويمانلىقلىرىدىكى چۆللەرگە مەركەزلىك ھالدا تارقالغان. بۇنىڭ ئىچىدە ياغاچ غوللۇق ئېگىز دەرەخلەرنىڭ تەخمىنەن 140 دىن ئارتۇق تۈرى بار. ئۇلار يېڭە يوپۇرماقلىق دەرەخلەردىن 9 تۈر، كەڭ يوپۇرماقلىق دەرەخلەردىن 49 تۈر، ئىقتىسادىي دەرەخلەردىن 6 تۈر، مېۋىلىك دەرەخلەردىن 76 تۈر، چاتقاللاردىن تەخمىنەن 50 دىن ئارتۇق تۈرنى ئۆز ئىچىگە ئالىدۇ.

شىنجاڭنىڭ پايدىلىنىشقا بولىدىغان ئوتلاق مەيدانى 760 مىليون مو (بۇنىڭ ئىچىدە تاغ ئوتلاقلىرى 450 مىليون مو، تۈزلەڭ ئوتلاقلىرى 310 مىليون مو) بولۇپ، شىنجاڭنىڭ ئومۇمىي يەر مەيدانىنىڭ تەخمىنەن 30 پىرسەنتىنى ئىگىلەيدۇ. بۇ جايلارنىڭ سۇ مەنبەلىرى مول، ھۆل - يېغىن مىقدارى كۆپ، ھاۋا كىلىماتى ياخشى بولۇپ، چارۋىچىلىق رايونلىرى بىلەن چارۋىچىلىق مەيدانلىرى ئاساسەن مۇشۇ يەرلەرگە جايلاشقان.

شىنجاڭدا ئون پارچە چوڭ قۇملۇق بولۇپ، ئومۇمىي يەر مەيدانى 421 مىڭ كۋادرات كىلومېتىر. بۇ شىنجاڭنىڭ ئومۇمىي يەر مەيدانىنىڭ 25 پىرسەنتىنى، پۈتۈن مەملىكەتتىكى قۇملۇق كۆلىمىنىڭ 63 پىرسەنتىنى ئىگىلەيدۇ. بۇ جايلارغا

300 خىلدىن ئارتۇق قۇملۇق تۈسىدىغان ئۆسۈملۈكلەر تارقالغان، ئۇلار چۆل ئېكولوگىيە سىستېمىسىنى ھاسىل قىلىدۇ. بۇلارنىڭ ئىچىدە سوك - سوك، توغراق، يۇلغۇن، چۈجگۈن، چۈچۈكبۇيا، يانتاق، چاكاندا قاتارلىق قۇرغاق رايون ئۆسۈملۈكلىرى بار. شىنجاڭ قۇملۇقلىرىدا ئۆسۈملۈكلەر، نىڭ ئومۇمىي كۆلىمى 120 مىليون مودىن كۆپرەك بولۇپ، ئۇلار قۇم كۆچۈشنى توسۇشتا، ھاۋا كىلىماتىنى ياخشىلاشتا، ئېتىز - ئېرىق ۋە ئوتلاقلىرىنى قوغداشتا، قۇم - بوراننىڭ زاۋۇت - كان، تاشيول، تۆمۈر يول، پوچتا - تېلېگراف يوللىرىغا كەلتۈرىدىغان زىيىنىنى ئازايتىشتا ناھايىتى زور رول ئوينايدۇ.

شىنجاڭنىڭ شىمالىدىكى ئالتاي تاغلىرى غەربىي شىمالدىن شەرقىي جەنۇبقا قاراپ سوزۇلغان بولۇپ، دېڭىز يۈزىدىن ئېگىزلىكى 2.800 مېتىردىن يۇقىرى جايلىرىدا مۇخلار ۋە لىشانىكلاردىن شەكىللەنگەن تاغ تۈندىرىسى تارقالغان، دېڭىز يۈزىدىن 1.600—2.000 مېتىر بولغان جايلىرىدا تاغ ئوتلاقلىرى تارقالغان. جۇڭغار ئويمانلىقى، جۇڭغار چېگرا تاغلىرى، شەرقىي شىمالدا بەيتىك تېغى ۋە تىيانشان تاغلىرى ئەتراپلىرىغا ئاساسەن تاغ ئوتلاقلىرى تارقالغان.

جۇڭغار ئويمانلىقى ئاپتونوم رايونىمىزنىڭ شىمالىي قىسمىغا، تىيانشان ۋە ئالتاي تاغلىرىنىڭ ئارىسىغا جايلاشقان ئۈچ بۈلۈك شەكىلىدىكى ئويمانلىق بولۇپ، شەرقتىن غەربكە ئۇزۇنلۇقى 1.200 كىلومېتىر، جەنۇبتىن شىمالغا كەڭلىكى تەخمىنەن 800 كىلومېتىر. بۇ ئويمانلىق ئاپتونوم رايونىمىز ئومۇمىي يەر مەيدانىنىڭ 23 پىرسەنتىنى ئىگىلەيدۇ. ئومۇمىي يەر مەيدانى تەخمىنەن 380 مىڭ كۋادرات كىلومېتىر، ئويمانلىقنىڭ ئەتراپىنى بوستانلىقلار قاپلاپ تۇرىدۇ. ئوتتۇرا قىس

ھىدا ئوتلاق، قۇملۇق ۋە سازلىقلار بار. تىيانشان تاغلىرى شەرقتىن غەربكە سوزۇلغان بولۇپ، دېڭىز يۈزىدىن 1.800 — 2.600 مېتر بولغان ئوتتۇرا تاغ قىسىملىرىدا تەبىئىي ئورمانلار ۋە تاغ چىملىقلىرى تارقالغان. بۇغدا تېغىنىڭ دېڭىز يۈزىدىن 1.700—3.000 مېتر بولغان ئوتتۇرا تاغلىق رايونلىرىدا يېڭى يوپۇرماقلىق ئورمانلار ۋە چىملىقلار، 800—1.700 مېتر بولغان ئىقلىمى قۇرغاق پەس تاغلىقلىرىدا تاغ ئوتلاقلىرى تارقالغان. تارىم ئويمانلىقىنىڭ غەربتىن شەرقتە ئۇزۇنلۇقى 1.500 كىلومېتر، شىمالدىن جەنۇبقا كەڭلىكى 600 كىلومېتر، ئەڭ پەس جايلىرىنىڭ دېڭىز يۈزىدىن ئېگىزلىكى 815—870 مېتر بولۇپ، شەرقتە گەنسۇ ئۆلكىسىنىڭ خېشى كارىدورى بىلەن تۇتىشىپ تۇرىدۇ. تارىم ئويمانلىقىنىڭ ئوتتۇرا قىسمىدا تەكلىماكان قۇملۇقى، شەرقىدە لوپنۇر ئويمانلىقى، غەربىدە قەشقەر تۈزلەڭلىكى بار. تارىم ئويمانلىقىنىڭ كىلىماتى ئىنتايىن قۇرغاق بولۇپ، يالىڭاچ قۇم دۆۋىلىرى بىلەن قاپلانغان. لېكىن بۇ يەرنىڭ كۈن نۇرى تولۇق، ئىسسىقلىق مىقدارى ئىنتايىن مول. ئوتلاق كۆلىمى چوڭ، بۇ جايغا تەخمىنەن 500 خادىم ئارتۇق ئۆسۈملۈك تۈرى تارقالغان. توغراق يۇلغۇن قاتارلىق تەبىئىي ئورمانلارنىڭ كۆلىمى كىچىك ئەمەس. توغراق ئورمانلىقى ئاساسەن تارىم دەرياسىنىڭ غول ئېقىنى ۋە كەلكۈن سۇ يامراپ ئاقىدىغان جايلارنىڭ ئىككى قىرغىقىنى بويلاپ جايلاشقان. ھازىر تارىم ئويمانلىقى دائىرىسىدە 174 مىڭ 800 گېكتار (2 مىليون 622 مىڭ مو) توغراق ئورمانلىقى ۋە يۇلغۇن قاتارلىق چاتقاللىقلار ساقلىنىپ قالماقتا.

پامىر تاغلىرىنىڭ دېڭىز يۈزىدىن ئېگىزلىكى 3.200 —

3.700 مېتر بولغان كەڭ تاغ جىلغىلىرىدا تاغ ئوتلاقلىرى،
3.000 مېتردىن تۆۋەن بولغان قۇرغاق رايونلاردا چۆل يې-
پىنچا ئۆسۈملۈكلىرى تارقالغان.

كوئېنلۇن تاغلىرىنىڭ جەنۇبىغا جايلاشقان قارا قۇرۇم
تاغلىرىنىڭ دېڭىز يۈزىدىن ئېگىزلىكى 3.700 — 3.900 مېتر
بولغان قىسمەن جايلىرىدا زىچلىقى ئوخشاش بولمىغان ھا-
لەتتە تاغ ئوتلاقلىرى تارقالغان.

تارىم ئويمانلىقىنىڭ شەرقىي جەنۇبىغا جايلاشقان ئالتۇن
تاغنىڭ دېڭىز يۈزىدىن ئېگىزلىكى 4.000 مېتردىن تۆۋەن
بولغان تاغ ئېتەكلىرىدە شالاڭ تاغ ئوتلاقلىرى تارقالغان.
ئاپتونوم رايونىمىزنىڭ ھەرقايسى جايلىرىغا تارقالغان
بۇ ئۆسۈملۈكلەر كىلىمات، تۇپراق، سۇرايى ۋە گىدرو گېئولو-
گىيە قاتارلىق كۆپ خىل يېزا ئىگىلىك تەبىئىي شەرت - شا-
راىتلىرىنى ئىپادىلەپ بېرىدىغان ئەڭ جانلىق؛ ئەڭ روشەن ئالا-
مەت ھېسابلىنىدۇ. ئۇنىڭ بوزيەر ئۆزلەشتۈرۈش، ئوتلاق قۇرۇلۇشى،
دېھقانچىلىق، ئورمانچىلىق، چارۋىچىلىق، مۇھىت ئاسراش،
ئېكولوگىيىلىك تەڭپۇڭلۇق قاتارلىقلار بىلەن زىچ مۇناسىۋ-
تى بار. شۇنىڭ ئۈچۈن ئۆسۈملۈكلەرنىڭ تارقىلىشىنى جۇغ-
راپىيىلىك رايونلارغا ئايرىش مۇھىم خىزمەتلەرنىڭ بىرى
ھېسابلىنىدۇ.

4. شىنجاڭدىكى يۇقىرى دەرىجىلىك ئۆسۈملۈكلەر ۋە

ئۇلارنىڭ جۇغراپىيىلىك تارقىلىشى

ئاپتونوم رايونىمىزنىڭ كۆلىمى چوڭ، ئۆسۈملۈكلەرنىڭ
تارقىلىش دائىرىسى كەڭ، تۈرلىرىمۇ كۆپ. ستاتىستىكىلىق
مەلۇماتلارغا ئاساسلانغاندا، شىنجاڭ دائىرىسىدىكى يۇقىرى
دەرىجىلىك ئۆسۈملۈكلەر تەخمىنەن 129 ئائىلە، 943 ئۇرۇق

داشقا مەنسۇپ 3430 تۈر (بۇ مۇخلارنى ئۆز ئىچىگە ئالمايدۇ) ئەتراپىدا بولۇپ، بۇنىڭ ئىچىدە پاپىرۇتتىكىسىمانلار 15 ئائىلە، 22 ئۇرۇقداش، 48 تۈرنى، يالىڭاچ ئۇرۇقلۇق ئۆسۈملۈكلەر ئۈچ ئائىلە، يەتتە ئۇرۇقداش 28 تۈرنى، يېپىق ئۇرۇقلۇق ئۆسۈملۈكلەر 111 ئائىلە، 914 ئۇرۇقداش، 3.369 تۈرنى ئىگىلەيدۇ. ئاپتونوم رايونىمىزدىكى يۇقىرى دەرىجىلىك ئۆسۈملۈكلەر پۈتۈن مەملىكەتتىكى يۇقىرى دەرىجىلىك ئۆسۈملۈكلەر تۈرىنىڭ تەخمىنەن $\frac{1}{10}$ قىسمىنى، ئۇرۇقلۇق ئۆسۈملۈكلەر

پۈتۈن مەملىكەتتىكى ئۇرۇقلۇق ئۆسۈملۈكلەر تۈرىنىڭ سەككىز پىرسەنتىنى تەشكىل قىلىدۇ. گەرچە ئاپتونوم رايونىمىزدا تارقالغان ئۇرۇقلۇق ئۆسۈملۈكلەرنىڭ تۈرى پۈتۈن مەملىكەتكە سېلىشتۇرغاندا ئاز بولسىمۇ، لېكىن پۈتۈن مەملىكەتتىكى ئۇرۇقداش سانىنىڭ 22 پىرسەنتىنى، ئائىلە سانىنىڭ 32 پىرسەنتىنى تەشكىل قىلىدۇ. شىنجاڭدا تارقالغان ئۆسۈملۈكلەرنىڭ تۈرى باشقا قۇرغاق رايونلارغا سېلىشتۇرغاندا خېلى كۆپ. مەسىلەن، يەر مەيدانى شىنجاڭ بىلەن ئوخشاش كېلىدىغان موڭغۇلىيە خەلق جۇمھۇرىيىتىنىڭ يۇقىرى دەرىجىلىك ئۆسۈملۈكلىرىنىڭ تۈرى 1.900 ئەتراپىدا بولۇپ، شىنجاڭدىكى ئۆسۈملۈكلەر تۈرىنىڭ 55 پىرسەنتىگىلا باراۋەر كېلىدۇ. ئۆسۈملۈك تۈرلىرىنىڭ جۇغراپىيىلىك تارقىلىش ئالاھىدىلىكىدىن قارىغاندا، مۇتلەق كۆپ قىسىم ئۆسۈملۈكلەر تاغ رايونلىرىغا تارقالغان بولۇپ، پەقەت تىيانشان تاغلىق رايونلىرىغا تارقالغان ئۆسۈملۈك تۈرلىرىلا 2.300 گە يېتىدۇ. بۇ سان شىنجاڭدىكى يۇقىرى دەرىجىلىك ئۆسۈملۈكلەر تۈرىنىڭ تەخمىنەن 70 پىرسەنتىنى تەشكىل قىلىدۇ. بۇ ئۆسۈملۈكلەر تىيانشان تاغلىق رايونلىرىغا مەركەزلىك تارقالغاندىن

باشقا، يەنە تارىم ئويمانلىقى، جۇڭغار ئويمانلىقى ۋە ئالتاي، كوئېنلۇن، پامىر قاتارلىق تاغلىق رايونلارغا ماكانلىشىپ ھەر خىل يېپىنچا ئۆسۈملۈكلەرنى ۋۇجۇدقا كەلتۈرىدۇ. بۇ ئۆسۈملۈكلەر بىزنى تەبىئىي بايلىقلار بىلەن تەمىن ئېتىپلا قالماي، يەنە ھەر خىل ئوتلاق تۈرلىرىنىمۇ شەكىللەندۈرىدۇ. بۇنىڭ چارۋىچىلىقىنى راۋاجلاندۇرۇشتىكى رولى ئىنتايىن چوڭ. شىنجاڭدىكى يۇقىرى دەرىجىلىك ئۆسۈملۈكلەرنىڭ تۈرى باشقا قۇرغاق رايونلارغا سېلىشتۇرغاندا خېلى كۆپ بولۇپلا قالماي، شىنجاڭ دائىرىسىدىن ئالغاندىمۇ تاغلىق رايونلاردىكى يۇقىرى دەرىجىلىك ئۆسۈملۈكلەرنىڭ تۈرى تۈزلەڭلىكلەرگە سېلىشتۇرغاندا تېخىمۇ كۆپ. مەسىلەن، تىيانشان تاغلىرىغا تارقالغان يۇقىرى دەرىجىلىك ئۆسۈملۈكلەرنىڭ تۈرلىرى تەخمىنەن 2300 دىن ئارتۇق، ئەمما جۇڭغار، تارىم ئويمانلىقلىرىغا تارقالغان يۇقىرى دەرىجىلىك ئۆسۈملۈكلەرنىڭ تۈرى تەخمىنەن 600 گە يېقىن، تەكلىماكان قۇملۇقىغا تارقالغان قۇرغاقچىلىققا چىداملىق يۇقىرى دەرىجىلىك ئۆسۈملۈكلەرنىڭ تۈرى ئاران 300 خىلغا يېتىدۇ. تاغلىق رايونلاردىكى ئۆسۈملۈكلەرنىڭ تۈرى نېمە ئۈچۈن تۈزلەڭ رايونلارغا قارىغاندا كۆپ بولىدۇ؟ بۇنىڭ سەۋەبى شۇكى، ئېگىز تاغلارنىڭ ھەممىسى قاتمۇ قات چوققىلار ۋە چوڭقۇر جىلغىلار بولۇپ، يەر تۈزۈلۈشى ئېگىز - پەس بولغانلىقتىن، ھاۋانىڭ ئۆزگىرىشىگە تەسىر كۆرسىتىدۇ. مەسىلەن، تاغ ئاستى بىلەن تاغ ئۈستىنىڭ كىلىماتى ئوخشاش بولمايدۇ؛ يەنە بىر تەرەپتىن، تاغدا يامغۇر بىلەن تۇمان تۈزلەڭلىكتىكىگە قارىغاندا كۆپ بولىدۇ. قۇياش نۇرىمۇ كۈچلۈك بولىدۇ. شۇڭا تاغ ئۈستى بىلەن تاغ ئاستىدىكى ئۆسۈملۈك تۈرلىرىدە پەرق بولىدۇ، ئوخشاش بولمىغان ئۆسۈملۈكلەر ئوخشاش بولمىغان ئېگىزلىككە جايلاشقان بولىدۇ. مەسى-

لەن، خوتەن ۋىلايىتى تەۋەسىگە سوزۇلغان كوئېنلۇن تېغىنىڭ دېڭىز يۈزىدىن 5.000 مېتىردىن ئېگىز جايلىرىدا مەڭگۈ مۇز ئېرىمەيدۇ. دېڭىز يۈزىدىن 3.200—4.000 مېتىر جايلىرىدا تاغ چىملىقلىرى ۋە يېپىنچا ئۆسۈملۈكلەرنىڭ تۈرى كۆپ بولۇپ، بۇ ۋىلايەتنىڭ مول ئوتلاق بايلىقى ھېسابلىنىدۇ. تاغ مۇستىدىن تۆۋەنگە قاراپ دېڭىز يۈزىدىن 2.300—2.800 مېتىر پەسلىگە نىسبەتەن ئۆسۈملۈك تۈرلىرى شالاڭلاپ قالىدۇ. چۈنكى تۈزلەڭلىكتىكى يەرلەر بىر قەدەر تەكشى، كىلىماتى بىر خىل بولغانلىقتىن ئۆسۈملۈك تۈرلىرى بەك ئاز بولىدۇ. شۇڭا ئېگىز تاغلاردا ئۆسۈپ، سوغۇق كىلىماتقا ماسلاشىپ كەتكەن رەۋەن (*Rheum Wittrockii* Lundstr)، ئەنجىبار ياۋا گۈلسامساق (*Lilium martagon* L)، كۆپلىگەن (*Polygonum nitens* V. Petrov) قاتارلىق ئۆسۈملۈك تۈرلىرى تاغ ئاستىدىكى تۈزلەڭلىكلەردە ئۆسمەيدۇ، ئەكسىچە، تاغ ئاستىدىكى تۈزلەڭلىكلەرنىڭ تەبىئىي شارائىتىغا ماسلاشالايدىغان ئۆسۈملۈكلەر ئۆسەلەيدۇ.

شىنجاڭدىكى يۇقىرى دەرىجىلىك ئۆسۈملۈكلەر تاغلىق رايونلارغا كەڭ تۈردە تارقالغانىدىن باشقا، مۇنبەت ئېتىز - ئېرىقلارغا، شورلۇقلارغا، قۇملۇقلارغا، چۆل - جەزىرە، بۇلاق ۋە دەريا بويلىرىغا زىچلىقى ئوخشاشمىغان دەرىجىدە تارقالغان. بۇلارنىڭ زور بىر قىسمى سامان غوللۇق ئۆسۈملۈكلەر، يەنە بىر قىسمى ياغاچ غوللۇق دەل - دەرەخ ۋە چاتقاللاردىن ئىبارەت. شىنجاڭدىكى يۇقىرى دەرىجىلىك ئۆسۈملۈكلەر ئىچىدە ئۇرۇقلۇق ئۆسۈملۈكلەرنىڭ تۈرلىرى ھەممىدىن كۆپ بولۇپ، بۇلار بۇ رايوندىكى ئۆسۈملۈكلەر فىلورىسىنىڭ ئاساسىي قىسمىنى تەشكىل قىلىدۇ. مەسىلەن، شىنجاڭدا تارقالغان مۇرەككەپ گۈللۈكلەر ئائىلىسىدىكى ئۆسۈملۈكلەر

120 ئۇرۇقداشقا مەنسۇپ تەخمىنەن 470 تۈر بولۇپ، شىنجاڭدىكى يېپىنچا ئۆسۈملۈكلەرنى شەكىللەندۈرگەن ئەڭ چوڭ ئائىلە ھېسابلىنىدۇ. شۇڭا شىنجاڭ مول يۇقىرى دەرىجىلىك ئۆسۈملۈكلەر بايلىقىغا ئىگە بولۇپلا قالماستىن، مەملىكىتىمىزنىڭ يېپىنچا ئۆسۈملۈكلەر جۇغراپىيىسىدىمۇ ئالاھىدە مۇھىم ئورۇن تۇتىدۇ.

5. شىنجاڭدىكى ئىقتىسادىي ئۆسۈملۈكلەر ۋە ئۇلاردىن

پايدىلىنىش

شىنجاڭدىكى ئىقتىسادىي ئۆسۈملۈكلەر تىپى ياغاچ غول لۇق ئۆسۈملۈكلەر، سامان غوللۇق ئۆسۈملۈكلەر ۋە چات قاللاردىن تەركىب تاپقان بولۇپ، ھەر خىل جۇغراپىيىلىك مۇھىتلاردا ئۆسىدۇ. ئۇلارنىڭ تارقىلىش دائىرىسى كەڭ، تۈرى كۆپ بولغانلىقتىن شىنجاڭدىكى قۇرۇقلۇق ئۆسۈملۈكلىرى تەركىبىنىڭ تەخمىنەن 40 پىرسەنتىدىن كۆپرەكىنى تەشكىل قىلىدۇ. شىنجاڭدا تارقالغان ئىقتىسادىي ئۆسۈملۈكلەر بايلىقى مول، ئوزۇقلۇق مىقدارى كۆپ، ئىشلىتىلىش دائىرىسى كەڭ، ئىقتىسادىي قىممىتى يۇقىرى بولۇشتەك ئالاھىدىلىكى بىلەن مەملىكىتىمىزگە، جۈملىدىن دۇنياغا مەشھۇر. بۇ ئۆسۈملۈكلەرنىڭ خېلى كۆپ قىسمى شىنجاڭ خەلقىنىڭ ئوزۇقلۇق ۋە دورا مەنبەسى بولۇپلا قالماي، زور بىرقىسمى ھاياتىيەتنىڭ ئوت - چۆپ، يەم - خەشەك مەنبەسىدۇر. ئۇلار يەنە يېمەك - ئىچمەك، كىيىم - كېچەك، دورا ۋە خۇش پۇراقلىق ماتېرىيال ئىشلەپچىقىرىش سانائىتىنىڭ مۇھىم خام ئەشياسى ھېسابلىنىدۇ. مەسىلەن، شىنجاڭدا ئۈزۈمزارلىق كۆلىمى كەڭ، شىنجاڭ ئۈزۈمى مەھسۇلات مىقدارى ۋە قەنت تەركىبىنىڭ يۇقىرىلىقى جەھەتتىن مەملىكىتىمىز بويىچە ئالدىنقى قاتاردا تۇرىدۇ.

رىدۇ. شىنجاڭدا قوغۇن سورتى كۆپ، مەھسۇلاتى يۇقىرى، قەنت تەرىپى كىيى يۇقىرى، بۇجەھەتتىمۇ مەملىكىتىمىز بويىچە ئالدىنقى قاتاردا تۇرىدۇ. شىنجاڭدا ئۇزۇن تالالىق كېۋەزنىڭ مەھسۇلات مىقدارى ئەڭ يۇقىرى بولۇپ، پۈتۈن مەملىكەتتىكى ئۇزۇن تالالىق كېۋەز مەھسۇلاتىنىڭ 90 پىرسەنتىنى تەشكىل قىلىدۇ. شىنجاڭدىكى تەبىئىي تۇغراقلىق ۋە ياۋا ئالما ئورمانلىقىنىڭ كۆلىمى مەملىكىتىمىز بويىچە بىرىنچى ئورۇندا تۇرىدۇ. شىنجاڭدىكى ئۈستى قۇددۇس (خۇش پۇراقلىق ماي چىقىدىغان بىر خىل ئۆسۈملۈك) مېيى ۋە قۇلماقنىڭ مەھسۇلات مىقدارى مەملىكەت بويىچە ئالدىنقى قاتاردا تۇرىدۇ. دېمەك، ئاپتونوم رايونىمىز بىر قىسىم ئىقتىسادىي ئۆسۈملۈكلەرنىڭ تارقىلىشى، كۆلىمىنىڭ كۆپلۈكى، مەھسۇلات مىقدارى، مەھسۇلات سۈپىتى جەھەتتە مەملىكەت بويىچە ئالدىنقى قاتاردا تۇرۇپلا قالماستىن، بىر قىسىم ئالاھىدە يەرلىك مەھسۇلاتلارنى ئېكسپورت قىلىشتىمۇ ئالدىنقى قاتاردا تۇرىدۇ. ئاپتونوم رايونىمىزغا نىسبەتەن ئېيتقاندا، ئىقتىسادىي ئۆسۈملۈكلەرنىڭ تارقىلىشى جەھەتتىمۇ جايلارنىڭ ئۆزىگە خاس ئالاھىدىلىكلىرى بار. مەسىلەن، نەشپۈت كورلىغا، ئالما غۇلجىغا، چىلان قۇمۇلغا، ياڭاق ئاقسۇغا، گىلاس، پىستە، ئۆرۈك قەشقەرگە، بادام يەكەنگە، ئەنجۈر ئاتۇشقا، ئانار خوتەنگە، ئۆزۈم تۇرپانغا مەركەزلىك ھالدا تارقالغان. بۇ ھەر قايسى جايلارنىڭ ئەزەلدىن تارتىپ ئۆزىنىڭ تەبىئىي شارائىتىغا ماس كېلىدىغان ئىقتىسادىي ئۆسۈملۈكلەرنى ئۆستۈرۈشكە ئەھمىيەت بېرىپ كېلىۋاتقانلىقىنى ئىسپاتلاپ بېرىدۇ. شىنجاڭدىكى ئىقتىسادىي ئۆسۈملۈكلەرنى ئۇلارنىڭ تارقىلىشى، ئۆستۈرۈلۈشى، ئۆزىگە خاس ئالاھىدىلىكى ۋە ئىشلىتىلىشىگە قاراپ ئىقتىسادىي مەدەنىي ئۆسۈملۈكلەر (تېرىپ ئۆستۈرۈلىدىغان ئۆسۈملۈكلەر) ۋە ئىقتىسادىي ياۋايى

ئۆسۈملۈكلەر دەپ ئىككى چوڭ تۈرگە ئايرىش مۇمكىن.

1) ئىقتىسادىي مەدەنىي ئۆسۈملۈكلەر

شىنجاڭنىڭ مەدەنىي ئۆسۈملۈكلىرى شىنجاڭ خەلقىنىڭ ئۇزاق يىللاردىن بۇيان ياۋايى ئۆسۈملۈكلەرنى «كۆندۈرۈپ» سۈنمى ئۆسۈلدا پەرۋىش قىلىپ ئۆستۈرۈشى نەتىجىسىدە بارلىققا كەلگەن. شۇڭا ئۇلار تېرىپ ئۆستۈرۈلىدىغان مەدەنىي ئۆسۈملۈكلەر دەپ ئاتىلىدۇ. ھازىر شىنجاڭدا تېرىپ ئۆستۈرۈلۈۋاتقان مەدەنىي ئۆسۈملۈكلەرنىڭ تۈرى تەخمىنەن 800 خىلدىن ئارتۇق. بۇنىڭ ئىچىدە مۇھىم ئىقتىسادىي ئەھمىيەتكە ئىگە بولغىنىنى تەخمىنەن 530 تۈردىن ئارتۇق، بۇنىڭ ئىچىدە ئىقتىسادىي ئەھمىيەتلىك ياغاچ غوللۇق ۋە چاتقال ئۆسۈملۈكلىرىدىن تەخمىنەن 80 تۈر، ئاشلىق، مايلىق ۋە ئىقتىسادىي زىرائەتلەردىن تەخمىنەن 60 تۈر، دورا ئۆسۈملۈكلىرىدىن تەخمىنەن 260 تۈر، سەي - كۆكتاتلاردىن 30 تۈر، گۈل-گىياھلاردىن تەخمىنەن 100 تۈر بار.

بۇلارنىڭ مۇتلەق كۆپچىلىكى تۈزلەڭلىكلەردە، مۇنبەت يەرلەردە، ئېتىز-ئېرىق، يول بويلىرىدا، ئاشلىق، كۆكتات زىرائەتلىرى ئارىسىدا، ئورمانلىقلاردا ۋە بىر قىسىملىرى ھويلا-ئارام، شەھەر ۋە شەھەر باغچىلىرىدا تېرىپ ئۆستۈرۈلىدۇ. (1) ياغاچ غوللۇق ئىقتىسادىي ئۆسۈملۈكلەر. ھەر خىل مېۋە - چېۋىلەر ئىنسانىيەتنىڭ باشلانغۇچ دەۋرلىرىدىن باشلاپلا ئادەملەرنىڭ كۈندىلىك ئوزۇق - تۈلۈكى بولۇپ كەلگەن. بەزى ئالىملار شۇ دەۋرلەردە ئىنسانلار ھەر خىل مېۋە ياكى ئۇنىڭ مېغىزلىرى بىلەن ئوزۇقلانغانلىقى ئۈچۈن تېنى ساغلام، ئۆمرى ئۇزاق بولغان دەپ بايان قىلغان. مېۋە ۋە مېغىزلارنىڭ تەركىبىدە ئاساسەن مېۋە قەتىلىرى، ئاددىي قەنتلەر، ئاقسىل، ياغ، ۋىتامىنلار ۋە ئىنسانلارنىڭ سالامەتلىكىگە

پايدىلىق كالتىسى، فوسفور، تۆمۈر، مانگان، ئازوت، كالىي، مىس، مولېبدىن ۋە سىنك قاتارلىق ئېلېمېنتلار بار. شۇڭا مېۋىلەر بەدەنگە نىسبەتەن ئوزۇقلۇق، بەدەن ئىچىدىكى ئەزالارغا نىسبەتەن ماددا ئالماشتۇرۇش پائالىيەتلىرىنى تەكشۈرۈش رولىنى ئوينايدۇ. شۇنىڭ ئۈچۈن ھەر خىل مېۋە - چېۋىلەر ئىنسانلارنىڭ كۈندىلىك تۇرمۇشىدا مۇھىم ئەھمىيەتكە ئىگە بولۇپلا قالماي، بەلكى ئىنسانلارنىڭ ھاياتى ۋە سالامەتلىكىنى قوغداشتا مۇھىم رول ئوينايدۇ. ئاپتونوم رايونىمىزدا تارقالغان ياغاچ غوللۇق ئىقتىسادىي ئۆسۈملۈكلەردىن بادام، ياڭاق، چىلان، پىنداق ياڭىقى، پىستە، چوڭ جىگدە، ئۈجمە قاتارلىقلار؛ ياغاچ غوللۇق مېۋىلىك دەرەخلەردىن ئالما، ئامۇت، نەشپۈت، ئالرات، ئانار، ئۇرۇك، شاپتۇل، توغاچ، قارىئورۇك، ئەينۇلا، جۈزە، بانان، ئۈزۈم، ئەنجۈر، بېلى، شاتۇت، غەزمەت، جىگدە قاتارلىقلار بولۇپ، بۇلارنىڭ تۈرلىرى كۆپ، سۈرتىلىرى خىلمۇ خىل، ئوزۇقلۇق قىممىتى يۇقىرى. خەلقىمىز بۇ ئۆسۈملۈكلەرنىڭ مېۋە، ياغ ۋە شەربەتلىرىنى ئىستېمال قىلغاندىن باشقا، ئۇنىڭ مېغىز، ئۇرۇق، چېچەك، قوۋزاق، ياغاچ، يوپۇرماقلىرىدىنمۇ ئومۇميۈزلۈك پايدىلىنىپ كەلمەكتە. بۇلارنىڭ نۇرغۇنلىرى يېمەكلىك ۋە دورا ئورنىدا ئىستېمال قىلىنغاندىن تاشقىرى، بەزىلىرى پىششىقلاپ ئىشلەنگەندىن كېيىن ئېكسپورت قىلىنماقتا. شۇڭا شىنجاڭ ئەزەلدىن «مېۋە - چېۋە ماكانى» دېگەن نام بىلەن پۈتۈن دۇنياغا مەشھۇر.

(2) ئىقتىسادىي چاتقال ئۆسۈملۈكلەر. ئاپتونوم رايونىمىزدا سۈنئىي ئۆسۈلدا تىكىپ ئۆستۈرۈلۈۋاتقان ئىقتىسادىي چاتقال ئۆسۈملۈكلەرنىڭ تۈرمۇ خېلى كۆپ. بۇلاردىن مۇھىمراق بولغانلىرى جىغان، ئالۇچا، گىلاس، جىنەستە، ئىرغاي،

قىزىلگۈل قاتارلىقلار. بۇلارنىڭ ئىقتىسادىي ئەھمىيىتى خېلى يۇقىرى بولۇپ، بەزىلىرىنى شۇ يېتى ئىستېمال قىلغىلى، بەزىلىرىنى پىششىقلاپ ئىشلىگەندىن كېيىن ئىستېمال قىلغىلى بولىدۇ. بۇ مېۋىلەرنىڭ تەركىبىدە ئادەم بەدىنىگە پايدىلىق ئېلېمېنتلار كۆپ بولۇپ، كۆپ ھاللاردا مۇراببا ۋە شەربەت تەييارلىنىپ، كېسەل داۋالاش ئۈچۈن ئىشلىتىلىدۇ. مەسىلەن، جىغان مېۋىسىدىن جىغان شەربىتى، مۇراببا، ھاراق ئىشلەپ چىقىرىلىدۇ. قىزىلگۈلدىن گۈلچەنت ياسىلىدۇ. ئالۇچا، گىلاس، جىنەستە قاتارلىقلارنىڭ مېۋىسىدىن شەربەت ياكى مۇراببا ياساشقا بولىدۇ. بۇلارنىڭ ھەممىسى خەلق تۇرمۇشىدا كۆرۈنەرلىك ئىقتىسادىي ئەھمىيەتكە ئىگە.

(3) سامان غوللۇق ئىقتىسادىي ئۆسۈملۈكلەر. سامان غوللۇق ئۆسۈملۈكلەر ئىچىدىكى بۇغداي، ئارپا، قوناق، گۈرۈچ، پۇرچاق قاتارلىق دانلىق زىرائەتلەر ئوزۇقلۇق ئەش يالىرىنىڭ ئاساسىي مۇھىم بىر قىسمىنى تەشكىل قىلىدۇ. بۇلارنىڭ تەركىبىدە كراخمال، ئاقسىل، ياغ، ۋىتامىن قاتارلىقلار بولغاندىن باشقا ئاز مىقداردا فوسفور تۇزلىرى، ئورگانىك كىسلاتالار، قەنتلەر ۋە ئادەم بەدىنىگە پايدىلىق باشقا ئېلېمېنتلار بار. ئاپتونوم رايونىمىزدا تېرىلغۇ يەرلەرنىڭ كۆپ قىسمىغا ئاشلىق زىرائەتلىرى تېرىلىدۇ. بۇنىڭدىن باشقا ئىقتىسادىي زىرائەتلەردىن زىغىر، زاغۇن، كەندىر، قىچا، ئاپ تاپپەرەس، كېۋەز، كۈنجۈت، سىيادان، مۇنوسكا، زاراڭزا، خاسىك قاتارلىقلارمۇ خېلى كۆپ تېرىلىدۇ. ئۆسۈملۈك ياغلىرىنىڭ قۇۋۋىتى ياخشى، ئەكسى تەسىرى ئاز بولۇپ، تەركىبىدە ئاز مىقداردا مىكرو ئېلېمېنتلار ۋە ياغدا تېرىيدىغان ۋىتامىنلار بولىدۇ. شۇڭا ئۆسۈملۈك ياغلىرى ئادەم بەدىنى ئۈچۈن كېرەكلىك قۇۋۋەتنىڭ مۇھىم كېلىش مەنبەسى ھېسابلىنىدۇ.

دۇ. سەي كۆكتاتلار تېرىپ ئۆستۈرۈلىدىغان سامان غوللۇق ۋە پىلەكلىك ئۆسۈملۈكلەر بولۇپ، بۇلارنىڭ تەركىبىدە %90 سۇ، %2 ئاقسىل، %4 كراخمال، %0.5 ياغ ۋە مەلۇم مىقداردا ۋىتامىن بولغاندىن باشقا، كۆپ خىل ئورگانىك ماددىلار (تۆمۈر، تۇز، قەنت، كالتسىي، فوسفور، كاروتىن قاتارلىقلار) بولىدۇ.

ئۇيغۇر خەلقى ئۇزاق تارىخىي دەۋرلەردىن بۇيان ھەر خىل كۆكتاتلاردىن ئوزۇق - تۈلۈك قاتارىدا پايدىلىنىپ كەلگەن. يېقىنقى يىللاردا بىر قىسىم كۆكتاتلار باشقا مىللەتلەردىن قوبۇل قىلىنغانىدەك، نۇرغۇن كۆكتات ئۇرۇقلىرى جاڭ چەن ۋە باشقا كىشىلەر ئارقىلىق ئىچكى ئۆلكىلەرگە يۆتكىلىپ، قېرىنداش مىللەتلەر خەلقلىرىنىڭ كۆكتات تۈرلىرىنى كۆپەيتكەنلىكى تارىخىي خاتىرىلەردە قەيت قىلىنغان. ئۇيغۇرلار كۆپرەك ئىستېمال قىلىدىغان كۆكتاتلار سەۋزە، چامغۇر، تۇرۇپ، بەسەي، كالىكسەي، پىياز، سۇڭپىياز، كاۋا، قاپاق لازا، شوخلا، چىڭسەي، كۈدە، يۇمىغاقسۇت، پالەك، سامساق، چەيزە، ئۇسۇڭ، قىزىلچا، لوۋيا، ماش، جاڭدۇ، ياڭيۇ، بېدە كۆكى قاتارلىق 30 نەچچە خىل بولۇپ، ئۇلار خەلقىمىزنىڭ كۈندىلىك تۇرمۇشىدا مۇھىم رول ئوينايدۇ، شۇنداقلا ئوزۇقلۇق بولۇشتىن سىرت، ھەر خىل كېسەللىكلەر ئۈچۈن شىپالىق خۇسۇسىيىتىگە ئىگە. بۇنىڭدىن باشقا، مېۋە - چېۋىلەردىن قوغۇن - تاۋۇزغا ئوخشاش پىلەكلىك ئۆسۈملۈكلەر؛ زىرە، پىننىگە ئوخشاش تەم تەڭشىگۈچى ئۆسۈملۈكلەر؛ سىيان، دان، ئوسما، نېلۇپەر، قۇلماق، كاسىنە، جۇۋىنە، بىدىيان، شۇمشا، ئېگىر، ئەپيۇنگۈل، گولامشۇا، ئاق لەيلىگۈل قاتارلىق دورا ئۆسۈملۈكلىرى؛ رەيھانگۈل، گۈلبەسمەن، تاجىگۈل، قامچىگۈل، قىزىل لەيلىگۈل، مودەنگۈل، ھەپىرەڭ، نەغەزگۈل،

خېنىگۈل، ھەشقىپچەك، چىمەنگۈل، ئالتۇنگۈل، ئامىدنگۈل، چىگىسەيگۈل، سەبدىگۈل، قوناگۈل قاتارلىق سامان غوللۇق گۈل-گىيارھلار بار. كۆپ ساندىكى گۈل-گىياھلار مۇھىتنى گۈ-زەللەشتۈرۈشتە ئىجتىمائىي ئۈنۈمگە، دورىگەرلىكتە مەلۇم ئىقتىسادىي ئەھمىيەتكە ئىگە بولۇپ، تەبىئەت ۋە ئىنسانلار ئۈچۈن پايدىلىق رول ئويناپ كەلمەكتە.

(2) ئىقتىسادىي ياۋايى ئۆسۈملۈكلەر

ھەر خىل جۇغراپىيىلىك شارائىتتا تەبىئىي ھالەتتە ئۈنۈپ، ياۋايى ئۆسىدىغان، بىۋاسىتە پايدىلانغىلى ياكى بەلگىلىك ئىقتىسادىي ئەھمىيەتكە ئىگە ماددىلارنى ئايرىۋالغىلى بولىدىغان ئۆسۈملۈكلەر ئىقتىسادىي ياۋايى ئۆسۈملۈك ھەر دەپ ئاتىلىدۇ. شىنجاڭدا ئىقتىسادىي قىممىتى بىر قەدەر يۇقىرى ئىقتىسادىي ياۋايى ئۆسۈملۈكلەر تەخمىنەن 800 تۈرگە يېقىن بولۇپ، شىنجاڭدىكى يۇقىرى دەرىجىلىك ئۆسۈملۈكلەر تۈرىنىڭ 23.5 پىرسەنتىنى ئىگىلەيدۇ. بۇلار ئاپتونوم رايونىمىزنىڭ مۇھىم تەبىئىي بايلىقلىرى ھېسابلىنىدۇ. شىنجاڭدىكى ئىقتىسادىي ياۋايى ئۆسۈملۈكلەر ئۆزلىرىنىڭ ئىشلىتىلىش ئورنىغا قاراپ، ياۋايى دورا ئۆسۈملۈكلىرى، يەم-خەشەك ئۆسۈملۈكلىرى، ياۋايى يېمەكلىك ئۆسۈملۈكلىرى، ھەسەل مەنبەسى ئۆسۈملۈكلىرى، مۇھىتنى قوغداش، مۇھىتنى ياخشىلاش ئۆسۈملۈكلىرى، قۇم تىزگىنلەش ئۆسۈملۈكلىرى، ياغاچ ماتېرىيال ئۆسۈملۈكلىرى، تالالىق ئۆسۈملۈكلەر، خوشپۇراق مايلىق ئۆسۈملۈكلەر، ئىرسىيەت بايلىقى ئۆسۈملۈكلىرى دەپ بىر قانچە تۈرگە بۆلۈنىدۇ. شىنجاڭدا دۇنيانىڭ كۆپلىگەن جايلىرىدا تارقالغان ئەلا سۈپەتلىك يەم-خەشەك ئۆسۈملۈكلىرىنىڭ مۇتلەق كۆپ قىسمى ئۇچرايدۇ. مەملىكىتىمىز بويىچە پەقەت شىنجاڭدىلا ئۇچرايدىغان ئۆسۈملۈك تۈر-

لېرىمۇ بەلگىلىك نىسبەتنى ئىگىلەيدۇ. بۇ ئۆسۈملۈكلەر ئۆز-
لىرىنىڭ ئوخشاشمىغان دەرىجىدىكى ئىقتىسادىي ئەھمىيىتى
بىلەن خەلق ئىگىلىكىنىڭ ھەر قايسى ساھەلىرىدە، جۈملىدىن
تىببىي دورىگەرلىك، يېمەك - ئىچمەك سانائىتى، توقۇمىچىلىق،
قەغەزچىلىك ۋە باشقا سانائەت تارماقلىرى، دېھقانچىلىق،
چارۋىچىلىق، بىناكارلىق ۋە شەھەر مۇھىتىنى گۈللەندۈرۈش
قاتارلىق جەھەتلەردە ئۆزۈرلىنى مۇئەييەن دەرىجىدە نامايان
قىلماقتا. تۆۋەندە شىنجاڭنىڭ ئىقتىسادىي ياۋايى ئۆسۈملۈك
بايلىقىنىڭ ئاساسىي تۈرلىرى ئۈستىدە قىسقىچە توختىلىپ
ئۆتىمىز.

(1) ئىقتىسادىي ياۋايى دورا ئۆسۈملۈكلىرى. ياۋايى
دورا ئۆسۈملۈكلىرى شىنجاڭنىڭ ئىقتىسادىي ياۋايى ئۆسۈم-
لۈكلەر بايلىقى ئىچىدە تۈرى كۆپ، تارقىلىشى كەڭ، زاپىسى
ئەڭ مول بولغان بىر تىپ. تەكشۈرۈش نەتىجىلىرىگە قارى-
غاندا، شىنجاڭنىڭ ھەر قايسى مىللەت دورىگەرلىكىدە پايدىلى-
نىۋاتقان ۋە پايدىلىنىشقا بولىدىغان ياۋايى دورا ئۆسۈملۈك-
لىرى 720 تۈرگە، بۇنىڭدىن ئۇيغۇر تىبابەتچىلىكىدە پايدى-
لىنىشقا بولىدىغانلىرى 370 تۈرگە، ئەمەلىيەتتە پايدىلىنىپ
كەلگەنلىرى 130 تۈرگە يېتىدىكەن. ياۋايى دورا ئۆسۈملۈك-
لىرى تاغلىق رايونلارغا ئەڭ كۆپ تارقالغان بولۇپ، بۇ-
لارنىڭ ئىچىدە قەمەتلىك دورا سۈپىتىدە پايدىلىنىدىغانلىرى
خېلى كۆپ نىسبەتنى ئىگىلەيدۇ («شىنجاڭدىكى دورا ئۆسۈم-
لۈكلىرى» دە ئايرىم توختىلىمىز).

(2) ئىقتىسادىي ياۋايى يېمەكلىك ئۆسۈملۈكلىرى. شىن-
جاڭدا ئىقتىسادىي ياۋايى يېمەكلىك ئۆسۈملۈكلىرىنىڭ تۈر-
لىرى كۆپ، تارقىلىشى كەڭ، زاپاس مىقدارى مول بولۇپ،
ئاساسەن تاغ ۋە تۈزلەڭ رايونلاردا ھەر خىل يايلاق ۋە

يېپىنچا ئۆسۈملۈك تۈرلىرىنى شەكىللەندۈرۈپ، ئىقتىسادىي جەھەتتىن مەلۇم ئۈنۈم بېرىپ كېلىۋاتىدۇ. ئىقتىسادىي ياۋايى ئۆسۈملۈكلەرنى ئوزۇق بولىدىغان ياۋايى يېمەكلىك ئۆسۈملۈكلىرى، يەم - خەشەك بولىدىغان ياۋايى يېمەكلىك ئۆسۈملۈكلىرى، مايلىق ياۋايى ئۆسۈملۈكلەر ۋە ھەسەل مەنبەسى ياۋايى ئۆسۈملۈكلىرى دەپ تۆت تۈرگە ئايرىشقا بولىدۇ.

ياۋايى يېمەكلىك ئۆسۈملۈكلىرى كىشىلەر تەرىپىدىن بىۋاسىتە ياكى ۋاسىتىلىق تۈردە ئوزۇق سۈپىتىدە ئىستېمال قىلىنىدىغان ئۆسۈملۈكلەردۇر. شىنجاڭدا ياۋايى يېمەكلىك ئۆسۈملۈكلىرىدىن 110 تۈر بولۇپ، بۇنىڭ ئىچىدە ئىقتىسادىي قىممىتى يۇقىرى، ئىنسانلار بىۋاسىتە ئىستېمال قىلىپ كەلگەن ياۋايى يېمەكلىك ئۆسۈملۈكلىرىدىن 52 تۈر بار. بۇلار ئاساسەن كىچىك دەرەخ، چاتقال ۋە سامان غوللىق ئۆسۈملۈكلەردىن ئىبارەت. ياۋايى يېمەكلىك ئۆسۈملۈكلىرى تاغلىق رايونلارغا، يايلاقلارغا، دەريا ۋادىلىرىغا، تۈزلەڭلىكلەرگە شۇنىڭدەك ئېتىز - ئېرىق، سۇ بويلىرىغا مەركەزلىك تارقالغان. ئۇنىڭ بەزى تۈرلىرىنى تاغ، دەريا جىلغىلىرىدا ۋە ئېقىن بويلىرىدىمۇ ئۇچرىتىشقا بولىدۇ. ياۋايى يېمەكلىك ئۆسۈملۈكلىرى ئىچىدە ياغاچ غوللۇق، كىچىك دەرەخلەر بىلەن چاتقاللار پايدىلىنىش قىممىتى جەھەتتە ئەڭ يۇقىرى ئورۇنداتۇرىدۇ. بۇلاردىن مۇھىملىرى ياۋا ئالما (*Malussieversii*)، ياۋا ئۆرۈك (*Armeniacavulgaris*)، قاغا جىگدە (*Elae*)، *agnus oxycarpa*، ياۋا ئالۇچا (*Prunus divaricata*)، جىغان (*Hippopae rhamnoidis*)، مالنا (*Rubus sachalinesis*)، دولانە تۈرلىرى (*Grataegus spp*)، ئازغان تۈرلىرى (*Rosasp*)، قارىقات تۈرلىرى (*Ribesspp*)، يالىپۇز (*Mentha arvense*)، ياۋاپىياز (*Allium spp*) قاتار-

لىقلار، بۇنىڭدىن باشقا، بېدە تۈرلىرى (Medicago spp)، ئاق لويلا (Chenopodium album)، سېمىز ئوت (Portulaca oleracea.L)، ئەنجىبار (ئۆرگىنەك) (Polaygonum bistorta) غا ئوخشاش تەركىبىدە ۋىتامىن، كراخمال، شېكەر كۆپ بولغان سامان غوللۇق ياۋايى يېمەكلىك ئۆسۈملۈكلىرىمۇ كۆپ ئۇچرايدۇ.

شىنجاڭدا ياۋايى يەم - خەشەك ئۆسۈملۈكلىرىنىڭ تۈر - لىرىمۇ كۆپ، ئۇ پۈتۈن شىنجاڭدىكى فلورا تەركىبىنىڭ 92 پىرسەنتىنى تەشكىل قىلىدۇ. ئۇ ئاساسەن تاغلىق رايونلارغا كۆپرەك تارقالغان بولۇپ، مول ئوتلاق مەنبەسىنى تەشكىل قىلىدىغان ئۆسۈملۈك توپى ھېسابلىنىدۇ. ئومۇمەن، تەبىئىي يايلاقلاردا ئۆسىدىغان، ھەر خىل چارۋا ماللار ئۈچۈن ئوزۇق - لۇق قىلىنىدىغان ئۆسۈملۈكلەر ياۋايى يەم - خەشەك ئۆسۈم - لۈكلىرى دېيىلىدۇ. ئۇلار چاتقال ۋە يېرىم چاتقاللار شۇنداقلا سامان غوللۇق ئۆسۈملۈكلەرنى ئۆز ئىچىگە ئالىدۇ. مائى تېرىياللارغا ئاساسلانغاندا، شىنجاڭنىڭ ھەر خىل تىپتىكى ياي - لاقلىرىدا ئۆسىدىغان تەبىئىي يەم - خەشەك ئۆسۈملۈكلىرى 2.700 تۈرگە يېتىدىكەن. بۇلارنىڭ ئىچىدە يەم - خەشەكلىك قىممىتى يۇقىرى بولغانلىرى 390 تۈرگە يېقىن بولۇپ شىنجاڭدىكى بارلىق يەم - خەشەك تۈرلىرىنىڭ 14 پىرسەنتىنى تەشكىل قىلىدىكەن. يەم - خەشەك قىلىنىدىغان ئۆسۈملۈكلەرنىڭ مول بولۇشى - شىنجاڭ چارۋىچىلىقىنى تەرەققىي قىلدۇرۇشنىڭ تۈپ ئاساسى. شۇڭا ئاپتونوم رايونىمىز مەملىكەت بويىچە ئەڭ چوڭ يەم - خەشەك بازىسى ھەم ئاساسلىق چارۋىچىلىق رايونى ھېسابلىنىدۇ.

شىنجاڭدا يايلاقلارنىڭ ئاساسىي تۈركۈمىنى ھاسىل قىلىدىغان ياۋايى يەم - خەشەك ئۆسۈملۈكلىرىدىن 10 ئائىلىگە

مەنسۇپ 1.927 تۈر ئاساسىي ئورۇندا تۇرىدۇ، بۇنىڭ ئىچىدە يەم - خەشەك قىممىتى يۇقىرى بولغانلىرى 309 تۈر، بۇ 10 ئائىلىدىن باشقا ئائىلىلەرگە مەنسۇپ تەبىئىي يەم - خەشەك ئۆسۈملۈكلىرى 990 تۈردىن، ئۇلارنىڭ ئىچىدە يەم - خەشەكلىك قىممىتى يۇقىرى بولغانلىرى 70 تۈردىن ئاشىدۇ. بۇلار - دىن يەم - خەشەك تۈرى تېخىمۇ كۆپ، قىممىتى يۇقىرى يايلاق ئۆسۈملۈك بايلىقىنىڭ ئاساسىي تەركىبىي قىسمىنى تەشكىل قىلىدىغان ئائىلىلەردىن باشقا قىلقلار ئائىلىسى، مۈرەككەپ گۈللۈكلەر ئائىلىسى، پۇرچاق ئائىلىسى، لويلا ئائىلىسى، قىياق لار ئائىلىسى قاتارلىق بەش ئائىلە بولۇپ، بۇلار ئۆز ئىچىگە ئالىدىغان ياۋايى يەم - خەشەك ئۆسۈملۈكلىرى 1.400 تۈردىن، بۇلارنىڭ ئىچىدە ئالاھىدە يەم - خەشەك قىممىتىگە ئىگە بولغانلىرى 234 تۈردىن ئاشىدۇ. ئۇلارنىڭ مۇھىم تۈرلىرىدىن ياۋا كۆك پۇرچاق، تاغاق ئوت، ھىكەنباش، مەستەك، كەترا، قىزىل تىپچاق، ئوتلاق تىپچىقى، ئاپىخان، نىجم، سىلو، ئەمەن، مامكاپ، ئۈچ قۇلاق، قوڭۇر باش، چىغ، شىتر، گۈلد باغ ئوتى، ياۋا شۇمشا، تەسۋى ئوت، بېدە ياۋا بېدە، چۆل خىرغىسى قاتارلىقلار بار. بۇ ئۆسۈملۈكلەرنىڭ تەركىبىدە ئاقسىل، يىرىك ماي قاتارلىق ماددىلارنىڭ مىقدارى كۆپ بولغاچقا، ئۇلار ئات، كالا، تۆگە، قوي - ئۆچكىلەر ياخشى يەيدىغان سۈپەتلىك ئۆسۈملۈكلەر ھېسابلىنىدۇ.

مايلىق ياۋايى ئۆسۈملۈكلەر ئىقتىسادىي ياۋايى ئۆسۈملۈكلەرنىڭ مۇھىم بىر قىسمى بولۇپ، بۇلارنىڭ تەركىبىدە يېمەكلىك مايلىرى بولغاندىن باشقا، سانائەتتە خۇش پۇراقلىق مايلىرىنى ئاجرىتىپ ئېلىپ ئەتىر، ئەتىر سويۇن، مۇئەتتەر ۋە سىر ئىشلەپچىقىرىلىدۇ. ئومۇمەن تەركىبىدە ماي مىقدارى ئون پىرسەنتتىن يۇقىرى بولغان ئۆسۈملۈكلەر مايلىق ياۋايى

ئۆسۈملۈكلەر دەپ ئاتىلىدۇ. مەملىكىتىمىزدە مايلىق ياۋايى ئۆسۈملۈكلەرنىڭ تۈرلىرى 300 خىلدىن ئارتۇق بولۇپ، بۇنىڭدىن 100 گە يېقىن تۈرنى ئاپتونوم رايونىمىزدىن تاپقىلى بولىدۇ. شىنجاڭدىكى مايلىق ياۋايى ئۆسۈملۈكلەرنىڭ مۇتلەق كۆپ قىسمى سامان غوللۇق ئۆسۈملۈكلەر، ئازراق بىر قىسمى كىچىك چاتقاللار. بۇلاردىن ئىقتىسادىي قىممىتى يۇقىرىراقلىرى ياۋا ياڭاق (*rigiaJuglans*)، چۈپۈرشاڭ، ياۋا يادام، سىبىرىيە قارىغىيى، ئادراسمان، جىغان قاتارلىقلار. بۇنىڭ ئىچىدە، جىغان تەركىبىدىكى تويۇنمىغان ماي كىسلاتاسىنىڭ مىقدارى 70 پىرسەنتتىن، تويۇنغان ماي كىسلاتاسىنىڭ مىقدارى 30 پىرسەنتتىن ئىگىلەيدۇ. ئۇنىڭ تەركىبىدىكى لىنول كىسلاتاسىنىڭ مىقدارى چىگىت يېغى، زىغىر يېغى، ئاپتاپپەرەس يېغىدىن قېلىشمايدۇ. ھازىر خەلقئارا بازاردىكى بىر كىلوگرام جىغان يېغى 50 نەچچە ئامېرىكا دوللىرىدىن سېتىلىۋاتقان بولسىمۇ، لېكىن بازار ئېھتىياجىنى قاندۇرالمىۋاتىدۇ. جىغان مېۋىسى مول ئوزۇقلۇق قىممىتىگە ئىگە بولۇپ، ئۇنىڭ مېۋىسى تەركىبىدە 20 خىلدىن ئارتۇق مىكرو ئېلېمېنت ۋە ئامىنو كىسلاتاسى بار. جىغان مېۋىسى ھازىرقى زامان تىبابىتىدە ناھايىتى كۆپ ئىشلىتىلىمەكتە. ھازىر بەزى دۆلەتلەر جىغانلىق كۆلىمىنى كېڭەيتىشكە ئەھمىيەت بەرمەكتە.

ھەسەل مەنبەسى ئۆسۈملۈكلىرى ئاپتونوم رايونىمىز دائىرىسىدە ناھايىتى كۆپ، تۈرلىرى خىلمۇ خىل، بايلىقى ئىنتايىن مول. ئومۇمەن، ھەسەل ھەر يىلىنى نىكتار، گۈل، چېچى ۋە تاتلىق ھەسەل شىرنىسى بىلەن تەمىنلەيدىغان ئۆسۈملۈكلەر ھەسەل مەنبەسى ئۆسۈملۈكلىرى دەپ ئاتىلىدۇ. ئاپتونوم رايونىمىزدا ھازىرغىچە ئېنىقلاپ چىقىلغان ھەسەل مەنبەسى ئۆسۈملۈكلىرى تەخمىنەن 57 ئائىلىنىڭ 160 ئورۇقدىشىغا تەۋە 371

تۈر بولۇپ، بۇلار تېرىپ ئۆستۈرۈلىدىغان ھەسەل مەنبەسى ئۆسۈملۈكلىرى ۋە ياۋايى ھەسەل مەنبەسى ئۆسۈملۈكلىرىدىن ئىبارەت ئىككى چوڭ گۇرۇپپىغا ئايرىلىدۇ. شىنجاڭدا تېرىپ ئۆستۈرۈلىدىغان زىرائەت تىپىدىكى ھەسەل مەنبەسى ئۆسۈملۈكلىرىنىڭ ھەر يىللىق تېرىلىش كۆلىمى تەخمىنەن 20 مىليون مو ئەتراپىدا بولۇپ، تېرىلغان ئومۇمىي زىرائەت كۆلىمىنىڭ 40 پىرسەنتىنى ئىگىلەيدۇ. بۇنىڭ ئىچىدە ئەڭ ياخشى ھەسەل مەنبەسى ئۆسۈملۈكلىرى كېۋەز، زاراڭزا، قىچا، ئاپتاپپەرەس، بېدە، زىغىر، كۆممىقوناق، ئاق قوناق، قوغۇن، تاۋۇز، كۆكتات ۋە ھەر خىل مېۋىلىك دەرەخلەر، جۈملىدىن جىگدە، ئاكا تىسپە، جىغان، ئالقات، ئۈجمە، يۇلغۇن قاتارلىقلار شۇنداقلا ھەر خىل گۈل-گىياھلاردىن ئىبارەت. بۇ ئۆسۈملۈكلەر ھەسەل ئىشلەپچىقىرىش جەھەتتە بەلگىلىك ئىقتىسادىي قىممەتكە ئىگە. رايونىمىزدىكى ھەسەل مەنبەسى ئۆسۈملۈكلىرى تاغلاردىن تۈزلەڭلىككە، لەرگىچە، چۆللەردىن بوستانلىقلارغىچە ھەممىلا يەرگە كەڭ تارقالغان. ھەسەل مەنبەسى بولىدىغان بۇ ئۆسۈملۈكلەرنىڭ شىرنە تەركىبىدە 30—60 پىرسەنت شېكەر، گۈل چاڭلىرىنىڭ تەركىبىدە 13—28 پىرسەنتكىچە ئاقسىل، 1—7 پىرسەنتكىچە مايىلار، 25—30 پىرسەنتكىچە سېلىلۇلوزا، بۇنىڭدىن باشقا مەلۇم مىقداردا شېكەر، كىراخمال، ئامنىو كىسلا تالىرى ۋە ۋىتامىنلار بولىدۇ.

شىنجاڭدا ياۋايى ھەسەل مەنبەسى ئۆسۈملۈكلىرىنىڭ تارقىلىش دائىرىسى تېخىمۇ كەڭ، زاپىسى بىر قەدەر مول بولۇپ، كەڭ تاغلىق رايونلار، ئوتلاقلىرى ۋە تاغ باغرى تۈزلەڭلىكلىرىدە كۆپلىگەن سۈپەتلىك ياۋايى ھەسەل مەنبەسى ئۆسۈملۈكلىرى تارقالغان. بۇلاردىن تۈرى بىر قەدەر كۆپ، زاپىسى بىر قەدەر مول بولغانلىرى ئاساسەن گۈللۈك ئۆسۈملۈكلەر

بولۇپ، بۇلار ئەتىراپىدا (Rosaceae)، كاپۇكسىمان گۈللۈكلەر ئائىلىسى (Labiaceae)، قوڭغۇراق گۈل ئائىلىسى (Campanulaceae)، جىگدە ئائىلىسى (Elaeagnaceae)، پۇرچاق ئائىلىسى (Leguminosae)، كرسىت گۈللۈكلەر ئائىلىسى (Cruciferae) قاتارلىقلاردىن ئىبارەت. بۇنىڭ ئىچىدە ئىقتىسادىي ئۈنۈمى يۇقىرى مۇھىم ئەھمىيەتلىك تۈرلەردىن غەربىي تىيانشان ۋە ئالتاي تاغلىق رايونلىرىدا كۆپرەك ئۇچرايدىغان جۇلاخ (*Nepeta Pannonia* L)، مەرۋەرەك تۈرلىرى (*Phlomis* Spp)، جەمبىل (*Origanum vulgare* L)، چوڭ يوپۇرماقلىق ياۋاققان گۈل، ياۋا كۈنجۈت (*Lamium album* L. C)، گۈلبۇغۇم (*Leonurus heterophyllus* Sweet)، چوڭ خوخاۋە ئوتتۇرا تىيانشان، گۈچىك تاغلىق رايونلىرىغا مەركەزلىك تارقالغان يالغان رەيھان (*Elsholtzia densa* Benth)، چۆل رەيھىنى (*Thymus mongolicus* R)، يالپۇز (*Mentha arvensis* L)، قان تېپەر (*Codonopsis clematide* (Schrenk) Clarke)، سۈزە (*Ziziphora clinopodioides* Lam.)، ئۈچ قۇلاق قاتارلىق تۈرلەر پايدىلىنىش قىممىتى يۇقىرى، ئەلا سۈپەتلىك ياۋايى ھەسەل مەنبەسى ئۆسۈملۈكلىرى ھېسابلىنىدۇ. بۇلاردىن باشقا يەنە، ئازغان، ئالسىنا، بىنەپشە، قارازىرىق، چۆل يالپۇزى (*Salvia deserta*)، گۈلچىيا قاتارلىق ياۋايى ئۆسۈملۈكلەردە ھەسەل مەنبەسى ئىنتايىن مول، ھەسەل ئىشلەپچىقىرىشتا ئۇلاردىن پايدىلىنىشقا بولىدۇ.

(3) سانائەتتە ئىشلىتىلىدىغان ئىقتىسادىي ياۋايى ئۆسۈملۈكلەر. بۇ خىل ئۆسۈملۈكلەر سانائەتنى ھەر خىل خام ئەشيا مەنبەلىرى بىلەن تەمىنلەيدۇ. ئۇلارنى ئىشلىتىش ئورنىغا قاراپ ياغاچ ماتېرىياللار بايلىقى ئۆسۈملۈكلىرى، تالالىق ئۆسۈملۈكلەر، تاننىن (ئاشلىغۇچى ماددا) ئايرىپ ئېلىنىدىغان

ئۆسۈملۈكلەر، تەركىبىدە خۇش پۇراق ماي لار بولغان ئۆسۈملۈكلەر دەپ تۆت خىلغا ئايرىشقا بولىدۇ.

شىنجاڭنىڭ تەبىئىي ئورمان بايلىقى مول، ئۇ كەڭ ئېگىز-لوگىيىلىك مۇھىت بەرپا قىلغاندىن باشقا، بىزنى ياغاچ ماتېرىيال زاپىسى بىلەن تەمىنلەيدۇ. بۇلار ئاساسەن ئالتاي، تىيانشان تاغلىرى ۋە تىيانشان تاغلىرىنىڭ قۇمۇل، بارسكۆل دائىرىسىگە، ئىلى ۋادىسىغا شۇنداقلا جۇڭغار چېگرا تاغلىرىغا تارقالغان، سىبىرىيە بال قارىغىيى (*Larix Sibirica Ldb*)، سىبىرىيە شەمشىتى (*Picea obovata Ldb*)، سىبىرىيە ئاق قارىغىيى (*Abies Sibirica Ldb*)، ياۋروپا تاغ تېرىسكى (*Populus tremula L*)، تىيانشان قىيىنى (*Betula tianschanica RuRr*)، كىچىك يوپۇرماقلىق قىيىن (*B. pendula Roth*)، ئاق قىيىن (*B. microphylla Bge*)، سۆگىتى (*Salix depressa L*)، ياۋا ئالما (*Malus Sieversii Ldb Roem*)، ياۋا ئۆرۈك (*Armeniaca vulgaris Lam*) قاتارلىقلار ۋە سۇب ئالىپ بەلباغ چاتقال ئورمانلىرىدىن سىبىرىيە قارا ئارچىسى (*Juniperus Sibirica Burgsd*)، كۈلرەڭ سۆگەت (*Salix glauca L*) قاتارلىقلار بار. بۇنىڭدىن باشقا، جەنۇبىي شىنجاڭغا تارقالغان توغراق (*Populus euphratica*) ئورمانلىقىنىڭ كۆلىمى كەڭ بولۇپ، ياغاچ ماتېرىيال زاپىسى ئىنتايىن كۆپ.

شىنجاڭدا تالالىق ئۆسۈملۈكلەردىن 30 غا يېقىن تۈر بولۇپ، ئۇلارنىڭ غول، يىلتىز ۋە باشقا قىسىملىرىدىن سانائەتتە ھەر خىل تالالارنى ئايرىۋېلىپ پايدىلىنىشقا بولىدۇ. شىنجاڭدا پايدىلىنىش قىممىتى كۆپرەك بولغان تالالىق ئۆسۈملۈكلەردىن لوپنور كەندىرى (*Apocynum lancifolium*)، چىغ (*Achnatherum splendens*)، قومۇش

(Phragmites communis) قاتارلىقلار بار. تالالىق ئۆسۈملۈك-
لەر توقۇمىچىلىق، قەغەزچىلىك سانائىتىنىڭ مۇھىم خام ئەشيا-
سى بولۇپ، ئۇلاردىن ھەر خىل سۈپەتلىك رەخت، قەغەز، قەغەز
پەنەركىسى قاتارلىق كۆپلىگەن بۇيۇملار ئىشلەپچىقىرىلىدۇ.
تەركىبىدىن تاننىن ئاجرىتىۋېلىنىدىغان ياۋايى ئۆسۈم-
لۈكلەر كۆن-خۇرۇم سانائىتىنىڭ مۇھىم خام ئەشياسى بولۇپلا
قالماي، بوياقچىلىق، نېفىت - خىمىيە، توغرىغا، سودا
ئىشلەپچىقىرىش سانائىتىنىڭ مۇھىم خام ئەشياسى قىلىنىدۇ.
شىنجاڭدا بۇ خىلدىكى ئۆسۈملۈكلەردىن قېلىن يوپۇرماقلىق
چاغىر چاي (*Bergenia crassifolia*)، توشقان ئوتى
(*Sanguisorba* spp)، ئات قۇلاق (*Rumex* spp)، توغراق
(*Populus euphratica*)، يۇلغۇن (*Tamarix* spp) قاتار-
لىق 25 تۈر بولۇپ، بۇلارنىڭ تەركىبىدە تاننىننىڭ مىقدارى
15—25 پىرسەنتكە يېتىدۇ.

تەركىبىدە خۇش پۇراق ماي بولغان ياۋايى ئۆسۈملۈكلەر
سانائەتنىڭ مۇھىم خام ئەشياسى بولۇپ، ئۇلار ئۇزۇق-تۇلۇك،
ھەر خىل گىرىم بۇيۇملىرى، ئەتىر، ئەتىر سۇيۇن، مۇئەتتەر
ۋە دورىگەرلىك ساھەلىرىدە كەڭ تۈردە ئىشلىتىلىدۇ. بۇ
خىلدىكى ئۆسۈملۈكلەردىن شىنجاڭدا 30 دىن ئارتۇق تۈر
بولۇپ، ئۇلارنىڭ تەركىبىدە 0.001—20 پىرسەنت خۇش پۇ-
راقلىق ماي بولىدۇ. بۇلاردىن ئادەتتە چۆل رەيھىنى
(*Thymus serpyllum* L)، يالپۇز (*Mentha arvensis* L)،
ئەتىرگۈل تۈرلىرى (*Rosa* spp)، قارا ئارچا (*Juniperus* spp)،
چۈچۈكبۇيا تۈرلىرى (*Glycyrrhiza* spp)،
ئەمەن تۈرلىرى (*Artemisia* spp)، ئېگىر (*Acorus calamus*)
قاتارلىقلار كۆپرەك ئىشلىتىلىدۇ. يەنە بويلاق ماتېرىيالى
قىلىشقا بولىدىغان، يېلىم ۋە دېۋىرقاي ئېلىشقا بولىدىغان،

تەم تەكشۈرۈش ۋە ئىشلىتىلىدىغان، مۇھىتى گۈزەللەشتۈرۈشكە باب كېلىدىغان ئىقتىسادىي ياۋايى ئۆسۈملۈك تۈرلىرىمۇ شىنجاڭدا خېلىلا كۆپ.

ئۆسۈملۈكلەرنى تونۇش ۋە ئۇنىڭدىن پايدىلىنىش

1. ئۆسۈملۈكلەرنى تونۇشنىڭ ئەھمىيىتى

يۇقىرىدا يەر شارى، مەملىكىتىمىز ۋە شىنجاڭ رايونىدىكى ئۆسۈملۈك تۈرلىرىنىڭ ناھايىتى كۆپ، خېلىمۇ خىل ئىكەنلىكىنى، ئۇلارنىڭ تارقىلىش دائىرىسى ۋە ياشاش شارائىتىنىڭ ئوخشاش بولمايدىغانلىقىنى، شۇنىڭ ئۈچۈن ئۇلارنى بىر - بىرىدىن پەرقلەندۈرۈشنىڭ قىيىن ئىكەنلىكىنى سۆزلىدىمۇ. خەلقىمىز ناھايىتى ئۇزاق مۇددەتلىك تەكرار ئەمەلىيەت جەريانىدا كۆپلىگەن ئۆسۈملۈكلەرنى تونۇش ۋە ئىشلىتىش ئارقىلىق، ئىنتايىن مول تەجرىبىلەرنى توپلىدى. ئۇلار قايسى خىلدىكى ئۆسۈملۈكلەرنىڭ قانداق كېسەلگە شىپا بولىدىغانلىقىنى، قايسى خىلدىكى ئۆسۈملۈكلەرنىڭ مەۋسىمى ئىستېمال قىلغىلى بولىدىغانلىقىنى، قايسى خىلدىكى ئۆسۈملۈكلەرنىڭ زەھەرلىك ئىكەنلىكىنى، قايسى خىلدىكى دەل - دەرەخلەرنىڭ قانداق تەبىئىي شارائىتتا ئۆسىدىغانلىقىنى، قايسى خىلدىكى دورا ئۆسۈملۈكلەرنىڭ قانداق جايغا تارقالغانلىقىنى خېلى بۇرۇندىن باشلاپلا ناھايىتى پىششىق ئىگىلەپ، ئۇلاردىن ئەۋلادمۇ ئەۋلاد پايدىلىنىپ كەلدى. لېكىن ئۆسۈملۈكلەر دۇنياسىدىكى مۇرەككەپلىك تۈپەيلىدىن، ئۇلارنىڭ ھەممىسىنى تولۇق تونۇپ يېتىش قىيىن، شۇڭا، ئەمەلىيەتكە چوڭقۇر چۆكۈپ، داۋاملىق ئىزدىنىش ۋە تەتقىقات تەجرىبىلىرىنى ئومۇملاشتۇرۇش ئارقىلىق ئۆسۈملۈكلەر دۇنياسىنىڭ سىرىنى داۋاملىق ئېچىپ

پايدىلىنىشقا توغرا كېلىدۇ.

تەبىئەتتە گۈللۈك ئۆسۈملۈكلەر ناھايىتى كەڭ تارقالغان، ئۇلارنىڭ تۈرى 230 مىڭدىن ئاشىدۇ. ئۇلارنى تونۇپ، بىر - بىرىدىن پەرقلەندۈرۈشتە گۈل ۋە مېۋىسىنىڭ شەكلى شۇنداقلا ئۇلارنىڭ تۈزۈلۈشى ئاساس قىلىنىدۇ. ئۇنىڭدىن باشقا، يوپۇرماق، غول ۋە يىلتىزلىرىنىڭ تۈزۈلۈش ئالاھىدىلىكىمۇ كۆزدە تۇتۇلىدۇ. لېكىن ئۆسۈملۈكلەرنى تونۇپ تۈرگە ئايرىشتا ئەڭ ئىشەنچلىك ئۇسۇل گۈلنى ئاساس قىلىشتىن ئىبارەت. چۈنكى ئۆسۈملۈكلەرنىڭ گۈللىرى ئۆزىگە خاس ئالاھىدىلىككە ئىگە بولغاندىن باشقا، تۇراقلىق بولىدۇ. ئىقتىسادىي قىممەتكە ئىگە ئۆسۈملۈكلەرنىڭ مەنبەسى ئىنتايىن مول. ئۇلارنى توغرا تونۇپ، بىر - بىرىدىن ئىنچىكە پەرقلەندۈرۈشكە نە، ئۇنىڭدىن ئۈنۈملۈك پايدىلىنىشتىن سۆز ئاچقىلى بولمايدۇ. شۇنىڭ ئۈچۈن، ئالدى بىلەن ئۆسۈملۈكلەرنى ياخشى تونۇشىمىز ۋە ئۆسۈملۈكلەرگە دائىر ئاتالغۇلار ھەققىدە مەلۇم ساۋاتقا ئىگە بولۇشىمىز لازىم.

بىزنىڭ ئۆسۈملۈكلەر بىلەن تونۇشۇشتىن مەقسىتىمىز ئۇلارنى تېخىمۇ ياخشى ئۆزگەرتىش ۋە ئۇلاردىن پايدىلىنىش. شۇڭا ئۆسۈملۈكلەرنىڭ ھەر قايسى قىسىملىرىنى تونۇپلا قالماستىن، ئۇلارنى بىر پۈتۈن گەۋدە ھالىتىدە تونۇشىمىز، ئۇلارنىڭ ھازىرقى ھالىتىنىلا ئەمەس، بەلكى تېخىمۇ مۇھىمى، ئۇلارنىڭ تارىخىنى بىلىشىمىز تەلپ قىلىنىدۇ. ئۆسۈملۈكلەردە ئۆسۈش ۋە يېتىلىشتىن ئىبارەت ئىككى خىل ھاياتلىق ھادىسىسى بولىدۇ. ئۆسۈش دېگەنىمىز، ئىندىۋىدنىڭ ياكى ئۇنىڭ ئەزالىرىنىڭ كىچىكتىن چوڭىيىش، ئازدىن كۆپىيىش، يېنىكتىن ئېغىرلىشىش قاتارلىق سان جەھەتتىن ئېشىش جەريانىدۇر. مەسىلەن، ئۆسۈملۈكنىڭ يىلتىز تارتىش، شاخ ئايرىش، يوپۇر-

ماق چىقىرىش جەريانى ئۆسۈملۈك تېنىنىڭ ئۆسۈشى دەپ؛ مې-
 ۋىلەش، مېۋىنىڭ ئۆسۈش جەريانى بولسا مېۋىنىڭ ئۆسۈشى
 دەپ ئاتىلىدۇ. يېتىلىش دېگىنىمىز، ئىندېۋىدنىڭ ھاياتى دا-
 ۋامىدا يېڭى ئەزالىرىنىڭ پەيدا بولۇش ۋە شەكىللىنىش جە-
 يانىدىن ئىبارەت. مەسىلەن، كۆممىقۇناقنىڭ باشاق چىقىرىشقا
 باشلىغىنى، كېۋەزنىڭ غۇنچە تۇتۇشقا باشلىغىنى قاتارلىقلار
 زىرائەتلەرنىڭ «يېتىلىشكە باشلىشى» ھېسابلىنىدۇ. ئۆسۈش
 ۋە يېتىلىشتىن ئىبارەت بۇ ئىككى خىل ھاياتلىق ھادىسىسىنىڭ
 مۇھىت شارائىتىغا قويدىغان تەلىپى ئادەتتە ئوخشاش بولماي-
 دۇ. مەسىلەن، كۈزگى بۇغداي ئەتىيازدا تېرىلسا، ئۆزىنىڭ يې-
 تىلىشى ئۈچۈن زۆرۈر بولغان تېمپېراتۇرىغا ئېرىشەلمىگەنلىك-
 تىن پەقەت غول ۋە يوپۇرماقلىرىلا ئۆسۈپ چىقىدۇ، لېكىن باشاق-
 لىممايدۇ. شۇڭا ئۆسۈملۈكلەرنىڭ ئۆسۈش ۋە يېتىلىش قانۇ-
 نىيىتىنى چۈشىنىشنى خالايدىغان شۇنداقلا ئۆسۈملۈكلەر ئىلمى-
 گە ھەۋەس قىلىدىغانلارنىڭ پايدىلىنىشى ئۈچۈن، تۆۋەندە ئۆ-
 سۈملۈكلەرگە دائىر بەزى ئاتالغۇلار ئۈستىدە توختىلىپ ئۆ-
 تىمىز.

1) غوللۇق دەرەخ

غوللۇق دەرەخ كۆپ يىللىق ياغاچ غوللۇق ئۆسۈملۈك
 بولۇپ، دەرەخ غولى ئېگىز، ئاساسىي غولى كۆرۈنەرلىك چوڭ،
 دىئامېترى كەڭ بولىدۇ. ئۇنىڭ ئاساسىي ئالاھىدىلىكى: تىك
 ۋە ئېگىز ئۆسىدۇ. نۇرغۇن شاخلىرى بولۇپ، چوڭ دەرەخ تا-
 جىسىنى شەكىللەندۈرىدۇ. ئادەتتە ئۇنى دەرەخ تاجىسى ۋە دە-
 رەخ شاخچىسى ئاستىدىكى ئېگىز غولدىن ئىبارەت ئىككى قى-
 سىمغا بۆلۈشكە بولىدۇ. دەرەخ تاجىسى پۈتكۈل شاخچىسى ۋە
 يوپۇرمىقىنىڭ ئومۇمىي گەۋدىسىنى كۆرسىتىدۇ. شاخچىسى ئاس-
 تىدىكى ئېگىز غولى بولسا ئەڭ تۆۋەنكى بىرىنچى يان شاخچى-

سىنىڭ ئاستىدىكى ئاساسىي غولىنى كۆرسىتىدۇ. مەسىلەن، تېرەك، ئۆرۈك، قارىياغاچ، چىلان، جىگدە، چىنار قاتارلىقلار.

(2) چاتقاللار

چاتقاللار كۆپ يىللىق ياغاچ غوللۇق ئۆسۈملۈك بولۇپ، ئېگىزلىكى ئۈچ مېتىردىن تۆۋەن بولىدۇ، ئادەتتە ئاساسىي غولى ئېنىق بولمايدۇ، ئۇششاق غوللىرى كۆپ، پاكار، بەزىلىرى يەرگە ئېگىلىپ ئۆسىدۇ. ئۇنىڭ شاخچىلىرى دەرەخ غولىنىڭ يەر يۈزىگە يېقىن جايىدىن شاخلانغان بولۇپ، دەرەخ تاجىسى ۋە شاخچىسى ئاستىدىكى ئېگىز غولى دەپ ئايرىلمايدۇ. مەسىلەن، جىغان، يۇلغۇن، ئامۇرغا، قىزىلگۈل، چۈجگۈن، ئازغان قاتارلىقلار.

(3) ياغاچ غوللۇق پېلەكلىك ئۆسۈملۈكلەر

بۇ كۆپ يىللىق ياغاچ غوللۇق، پېلەك تارتىپ ئۆسىدۇ. ئۆسۈملۈك بولۇپ، غولى ئىنچىكە ۋە ئۇزۇن بولىدۇ، تىك ئۆسەلمەيدۇ، پەقەت دەل - دەرەخ ۋە باشقا نەرسىلەرنىڭ ياردىمى بىلەن يامىشىپ ئۆسىدۇ. مەسىلەن، ئۈزۈم تېلى، ماڭدار قاتارلىقلار.

(4) سامان غوللۇق پېلەكلىك ئۆسۈملۈكلەر

بۇ بىر يىللىق ياكى كۆپ يىللىق سامان غوللۇق پېلەك تارتىپ ئۆسىدىغان ئۆسۈملۈك بولۇپ، غولى ئۇزۇن، ئىنچىكە ۋە يۇمشاق بولىدۇ، تىك ئۆسەلمەيدۇ. يېنىدىكى باشقا نەرسىلەرگە يامىشىپ ياكى يۆگىشىپ ئۆسىدۇ. مەسىلەن، قۇلدېاق، ھەشقىپچەك قاتارلىقلار.

(5) سامان غوللۇق ئۆسۈملۈكلەر

سامان غوللۇق ئۆسۈملۈكلەر قىشتا يەر ئۈستىدىكى قىسمى ۋە پۈتۈن تېنى قۇرۇپ كېتىدىغان ئۆسۈملۈكلەردۇر. مەسىلەن، پاقا يوپۇرمىقى، ئىت ئۈزۈمى قاتارلىقلار.

6) بىر يىللىق سامان غوللۇق ئۆسۈملۈكلەر
بۇ شۇ يىلى ئۆسۈپ، شۇ يىلى چېچەكلەپ مېۋە بېرىپ،
شۇ يىلى قۇرۇپ كېتىدىغان ئۆسۈملۈكلەردۇر. مەسىلەن، قو-
ناق، كېۋەز، سېمىز ئوت، خېنىگۈل قاتارلىقلار.

7) ئىككى يىللىق سامان غوللۇق ئۆسۈملۈكلەر
بۇ، بىرىنچى يىلى يىلىتىز، غول، يوپۇرماقلىرى ئۆسۈپ،
ئىككىنچى يىلى چېچەكلەپ، مېۋە بېرىپ، قۇرۇپ كېتىدىغان ئۆ-
سۈملۈكلەردۇر. مەسىلەن، تۇرۇپ، چۈپۈرشاڭ قاتارلىقلار.

8) كۆپ يىللىق سامان غوللۇق ئۆسۈملۈكلەر
بۇ، ئىككى يىلدىن ئارتۇق ياشايدىغان سامان غوللۇق
ئۆسۈملۈكلەر بولۇپ، قىشتا يەر ئۈستىدىكى قىسىملىرى قۇرۇپ
كەتسەمۇ، يەر ئاستىدىكى قىسمى ئۇزۇن يىل ياشايدۇ. 3 - يىلى
يەنە يەر ئاستىدىكى قىسمىدىن يېڭى مايسا چىقىرىپ، شۇ يىلى
چېچەكلەپ مېۋە بېرىدۇ. مەسىلەن، ئوسما، لەيلىگۈل، چىڭسەي،
مامكاپ قاتارلىقلار.

9) پارازىت (تەييار تاپ) ئۆسۈملۈكلەر
بۇ باشقا ئۆسۈملۈكلەرنىڭ غولى ۋە شاخلىرىغا يۆڭىشىپ
ياكى ئۇلارنىڭ يىلتىزىغا يېپىشىپ، ئۇلاردىن ئوزۇقلۇق سۈمۈ-
رۈپ پارازىت ھالەتتە ياشايدىغان تەييار تاپ ئۆسۈملۈكلەر-
دۇر. مەسىلەن، سېرىق يۆگەي، توشقان زەدىكى، شۇمبۇيا قا-
تارلىقلار.

ئۆسۈملۈكلەرنى تونۇش، ئۇلارنى بىر - بىرىدىن پەرق
لەندۈرۈش ئۈچۈن، بىرىنچىدىن كۆرۈش (كۆزىتىش)، ئىككىن-
چىدىن پۇراش، ئۈچىنچىدىن تېتىپ بېقىش، تۆتىنچىدىن تۇتۇپ
كۆرۈش، بەشىنچىدىن سېلىشتۇرۇش، ئالتىنچىدىن سۈرەتكە ئې-
لىش، يەتتىنچىدىن ئەۋرىشكە توپلاش قاتارلىق مەشغۇلىيەت-
لەرنى ئىشلەش تەلەپ قىلىنىدۇ.

2. ئۆسۈملۈكلەرنى پەرقلەندۈرۈش ۋە ئۇنىڭدىن

پايدىلىنىش

ئاپتونوم رايونىمىزدا يېپىق دۇرۇقلۇق ئۆسۈملۈكلەرنىڭ قامچا ئوت ئائىلىسىدىن سەككىز ئۇرۇقداشقا مەنسۇپ 80 تۈر ئۆسىدۇ. بۇنىڭ ئىچىدە، رەۋەن ئۇرۇقىدىشىنىڭ يەتتە تۈرى بولۇپ، ئۇلارنى بىر - بىرىدىن پەرقلەندۈرۈش ناھايىتى قىيىن. شۇڭا بىر - بىرىگە ئوخشىشىپ كېتىدىغان ئۆسۈملۈكلەر - نى ئەتراپلىق كۆزىتىپ، ئېنىق تونۇۋالغاندىن باشقا، ئىنچىكە سېلىشتۇرۇپ، ئۇلارنىڭ تۈرلىرىنى بىر - بىرىدىن پەرقلەندۈرۈش كېرەك. ئۆسۈملۈكلەرنى تەكشۈرگەندە ئۇلارنىڭ جۇغراپىيىلىك تارقىلىشى ۋە ئۆسۈۋاتقان مۇھىت شارائىتىغىمۇ قاراش كېرەك. چۈنكى مۇھىت شارائىتىنىڭ ياخشى - يامان بولۇشى بىر تۈردىكى ئۆسۈملۈكلەرنىڭ ھەر خىل، ھەر ياكىزا ئۆزگىرىپ كېتىشىگە سەۋەبچى بولىدۇ. بۇنىڭ ئۈچۈن، ئۆسۈملۈكلەرنىڭ پۈتۈن كۆرۈنۈشى شۇنداقلا گۈلى، يوپۇرمىقى، گەۋدىسى، يىلتىزى، غولى، مېۋىسى، ئۇرۇقى قاتارلىقلارنىڭ ئوخشاش بولمىغان مۇھىت شارائىتىدىكى ئوخشاش بولمىغان ھالەتلىرىنى قايتا - قايتا كۆزىتىپ، ئۇلاردىكى ئالاھىدىلىك ۋە ئومۇملۇقنى ئەتراپلىق ئېنىقلاشقا توغرا كېلىدۇ. يېپىق دۇرۇقلۇق ئۆسۈملۈكلەرنى بىر - بىرىدىن پەرقلەندۈرۈشتە، مۇھىمى ئۇلارنىڭ گۈل ۋە مېۋىلىرىنى ئاساس قىلغاندىن باشقا، يىلتىز، غول ۋە يوپۇرماق تۈزۈلۈشىنى كۆزىتىش كېرەك. تۆۋەندە ئۆسۈملۈكلەرنى بىر - بىرىدىن پەرقلەندۈرۈشنىڭ بىر قانچە خىل ئۇسۇلىنى تونۇشتۇرىمىز.

(1) كۆزىتىش

(1) پۈتۈن كۆرۈنۈشىنى كۆزىتىش. ئۆسۈملۈكلەرنىڭ پۈتۈن

تۈن كۆرۈنۈشى (گەۋدسى) نى كۆزەتكەندە، مۇھىمى بويىنىڭ ئېگىز - پاكارلىقىغا، ياغاچ غوللۇق، چاتقال ياكى سامان غوللۇق ئىكەنلىكىگە، تىك ياكى يەر بېغىرلاپ ئۆسۈمچانلىقىغا قاراپ، بىر - بىرىدىكى مورفولوگىيىلىك خۇسۇسىيەتلەرنىڭ روشەن پەرقىنى تېپىپ چىقىش لازىم. مەسىلەن، قارىياغاچ، تېرەك، سۆگەت، چىنار، جىگدە قاتارلىقلار ياغاچ غوللۇق ئۆسۈملۈكلەر بولۇپ، ئېگىز ئۆسۈدۇ. ئازغان، زىرىق، ئانار، جىغان، يۇلغۇن، چۈچۈگۈن قاتارلىقلار چاتقال ئۆسۈملۈكلەر بولۇپ پاكار ئۆسۈدۇ. شال، بۇغداي، زاراڭزا، كېۋەز قاتارلىقلار سامان غوللۇق بىر يىللىق ئۆسۈملۈكلەر بولۇپ، تېخىمۇ پاكار ئۆسۈدۇ. ئۇنىڭدىنمۇ پاكار، ئېگىزلىكى 15 - 50 سانتىمېتر ئۆسۈمچان زىرە، زىغىر، ماش قاتارلىق بىر يىللىق ياكى كۆپ يىللىق سامان غوللۇق ئۆسۈملۈكلەر ناھايىتى كۆپ ئۈچىدايدۇ. ئوغرى تىكەن (*Tridulasterretris Lnn*)، سېمىز ئوت، چۆل رەيھىنى (*Thymus serpyllum L*) قاتارلىق ئۆسۈملۈكلەر يەر بېغىرلاپ ئۆسۈدۇ. ئۆسۈملۈكلەرنىڭ ئۆزىگە خاس مۇنداق ئالاھىدىلىكلىرىنى پىششىق ئىگىلىۋېلىشىمىز لازىم.

(2) يىلتىزنى كۆزىتىش

يىلتىز دەرەخلەرنى تۇپراقتا مۇقىملاشتۇرۇپ تۇرۇش بىلەن بىر چاغدا تۇپراقتىكى سۈۋە سۇدا ئېرىگەن مېنېرال ماددىلارنى سۈمۈرۈپ، غول، يوپۇرماق ئارقىلىق كۆپىيىش ئەزا-لىرى (چېچەك، مېۋە، ئۇرۇق) غايەتكۈزۈپ بېرىدىغان مۇھىم ئەزا. ئۇ، ئۆسۈملۈكلەرنىڭ پۈتۈن ھاياتلىق پائالىيىتىنى كاپالەتكە ئىگە قىلىدۇ. يىلتىزلار شەكىللىنىش ئەھۋالىغا قاراپ ئاساسىي يىلتىز، يان يىلتىز ۋە تۇراقسىز يىلتىز دەپ ئۈچ تۈرگە بۆلۈنىدۇ. ئۇلار يەنە ئوخشاشمىغان شەكىلگە قاراپ ئوق

يىلتىز سىستېمىسى ۋە چاچما يىلتىز سىستېمىسى دەپ ئىككى تۈرگە بۆلۈنىدۇ. بۇلار يەنە كونۇسسيمان يىلتىز، يۇمىلاق تۈۋرۈكسىمان يىلتىز، تۈگۈنەك يىلتىز، ئۇرچۇقسيمان يىلتىز قاتارلىقلارغا ئايرىلىدۇ. مەسىلەن، چاچما يىلتىز—سۇڭپىياز، ئوق يىلتىز — ئىت ئۈزۈمى، كونۇسسيمان يىلتىز — شىنجاڭ ھېڭى، يۇمىلاق تۈۋرۈكسىمان يىلتىز — كەۋرەك، تۈگۈنەك يىلتىز — جۇڭغار بۇۋانىسى، ئۇرچۇقسيمان يىلتىز — قىزىل چوغلۇق.

(3) غولىنى كۆزىتىش

غول — ئۆسۈملۈكلەرنىڭ يەر ئۈستىدىكى تايانچ قىسمى. غولنىڭ ئاساسىي ۋەزىپىسى سۇ، مىنېرال ماددىلار، ئورگانىك ماددىلار ۋە ھاۋا قاتارلىقلارنى يۇپۇرماق ۋە چېچەك، مېۋىلەرگە يەتكۈزۈپ بېرىش. ئۆسۈملۈكلەرنىڭ غولى ئادەتتە يەر ئۈستى غول ۋە يەر ئاستى غول دەپ ئىككىگە بۆلۈنىدۇ.

دائىم ئۇچرايدىغان يەر ئاستى غوللار: ① يىلتىزسىمان غول. مەسىلەن، چىغىر تىماق قاتارلىقلار. ② تۈگۈنەك غول. مەسىلەن، قوچاق قول، تاغ دېنى قاتارلىقلار. ③ تەڭگىسىمان غول. مەسىلەن، ئىلى سوغا گۈلى، ياۋا گۈلسامساق.

دائىم ئۇچرايدىغان يەر ئۈستى غوللار: ① يەر بېغىر—لىغۇچى غول. مەسىلەن، ئوغرى تىكەن، يالمان قۇلاق. ② يېرىم يەر بېغىر لىغۇچى غول. مەسىلەن، قۇشقاق تىل، سېمىز ئوت. ③ تىك غول. مەسىلەن، تېرەك، سۆگەت، قېرىق قاتارلىقلار. ④ ياماشقۇچى غول. مەسىلەن، سېرىق يۆگەي. ⑤ يۆگىمەچ غول. مەسىلەن، ھەشقىپىچەك، يۆگىمەچ، چىڭگىلىك قاتارلىقلار.

ئۆسۈملۈكلەرنىڭ غول، شاخلىرىنى كۆزەتكەندە، مۇھىم مى ئۇلارنىڭ غول، شاخلىرىنىڭ شەكلىگە، يەنى غول، شاخلىرىنىڭ قىرلىق ياكى سىلىق ئىكەنلىكىگە، بوغۇملىق ياكى بوش

غۇمىز ئىكەنلىكىگە، تىكەنلىك ياكى تىكەنسىز ئىكەنلىكىگە، قوۋزاق رەڭگىنىڭ يېشىل ياكى ئاق ئىكەنلىكىگە، غول پوستىنىڭ سىلىق ياكى مودۇر ئىكەنلىكىگە قاراپ، ئۇلارنى بىر ئۇرۇقداش ياكى ئوخشاش بىر تۈردىن پەرقلەندۈرۈشىمىز كېرەك. مەسىلەن، كالىپۇكىسىمان گۈللۈكلەر ئائىلىسىدىكى ئۆسۈملۈكلەرنىڭ غولى تۆت قىرلىق بولىدۇ، قىياق ئائىلىسىدىكى ئۆسۈملۈكلەرنىڭ غولى ئۈچ قىرلىق بولىدۇ. ئەتىرگۈل ئائىلىسىدىكى ئۆسۈملۈكلەرنىڭ بىر قىسمى تىكەنلىك بولىدۇ. قىرىق بوغۇم ئائىلىسىدىكى ئۆسۈملۈكلەرنىڭ غولى كاۋاك بولۇپ، كۆپلىگەن بوغۇملارغا بۆلۈنىدۇ. خورۇز ئائىلىسىدىكى چىلان، ياۋا چىلان قاتارلىقلارنىڭ ئاساسىي غوللىرى قالايمىقان يېرىلغان بولىدۇ. يۆگىمەچىگۈل ئائىلىسىدىكى ئۆسۈملۈكلەر يەر بېغىرلاپ ياكى يۆگىشىپ ئۆسىدۇ. دېمەك، ئۆسۈملۈك غوللىرىنى ئىنچىكە كۆزىتىپ، بىر - بىرىگە ئەستايىدىل سېلىشتۇرىدىغان بولساقلا ھامان بەزى پەرقلەرنىڭ بارلىقىنى ھېس قىلالايمىز.

(4) يوپۇرمىقىنى كۆزىتىش

ئۆسۈملۈكلەرنىڭ يوپۇرمىقىنى كۆزەتكەندە، مۇھىمى ئۇنىڭ ئاددىي ياكى مۇرەككەپ يوپۇرماق ئىكەنلىكىگە، ئۇدۇل ئۆسكەن ياكى نۆۋەتلىشىپ ئۆسكەنلىكىگە، يوپۇرماق ئالغىنىنىڭ تېپىز ياكى چوڭقۇر يېرىلىغا ئىشلىتىشقا، يوپۇرماق گىرۋىكىنىڭ تولۇق ياكى ھەرەچىشىسىمان ئىكەنلىكىگە، يوپۇرماق يۈزىدە ئۇششاق تۈكچىلەرنىڭ بار - يوقلۇقىغا قارىشىمىز كېرەك. مەسىلەن، كالىپۇكىسىمان گۈللۈكلەر ئائىلىسىدىكى ئۆسۈملۈكلەرنىڭ يوپۇرماقلىرى ئۇدۇل ئۆسىدۇ، كۈنلۈكىسىمان گۈللۈكلەر ئائىلىسىدىكى ئۆسۈملۈكلەرنىڭ يوپۇرماق سېپىنىڭ تۈۋى كېڭىيىپ غولنى غىلاپ شەكىلدە ئوراپ تۇرىدۇ. قامچا ئوت ئا-

ئىلىسىدىكى ئۆسۈملۈكلەرنىڭ قوشۇمچە يوپۇرماقلىرى پەردىسىمەن غىلاپلىق بولىدۇ. بەزى ئۆسۈملۈكلەرنىڭ يوپۇرماقلىرى ئاددىي، بەزى ئۆسۈملۈكلەرنىڭ يوپۇرماقلىرى مۇرەككەپ بولىدۇ. بىر يوپۇرماق سېپىدا بىرلا يوپۇرماق بولسا ئاددىي يوپۇرماق دەپ ئاتىلىدۇ. مەسىلەن، ئاپتاپپەرەس، لازا قاتارلىقلار. بىر يوپۇرماق سېپىدا ئىككىدىن ئارتۇق يوپۇرماق بولسا مۇرەككەپ يوپۇرماق دەپ ئاتىلىدۇ. مۇرەككەپ يوپۇرماقنىڭ سېپى ئومۇمىي يوپۇرماق سېپى ياكى يوپۇرماق ئوقى دەپ ئاتىلىدۇ. مەسىلەن، كەندىر، ئوغرى قىسكەن، ئەر-مىدۇن قاتارلىقلار. يوپۇرماقلار ئورۇنلىشىش ئالاھىدىلىكىگە قاراپ يەككە يوپۇرماق (ئاپتاپپەرەس)، تاق سانلىق پەيسەمان مۇرەككەپ يوپۇرماق (كىچىك يوپۇرماقلىق ئەر-مىدۇن، چۈچۈكبۇيا)، جۈپ سانلىق پەيسەمان مۇرەككەپ يوپۇرماق (ئوغرى قىسكەن، خاسىك)، ئالغانسىمان مۇرەككەپ يوپۇرماق (كەندىر)، ئۈچ قۇلاقلىق مۇرەككەپ يوپۇرماق (مالىنا، بېدە)، ئىككى قايتىلانغان پەيسەمان مۇرەككەپ يوپۇرماق (داڭگۈي، يىپەك ئاكا تىسىيىسى)، ئۈچ قايتىلانغان پەيسەمان مۇرەككەپ يوپۇرماق (بالدىرغان) قاتارلىق بىر قانچە تۈرگە بۆلۈنىدۇ.

يوپۇرماقلار ئۆسۈملۈك شاخلىرىدا مەلۇم قانۇنىيەت بويىچە بەلگىلىك تەرتىپتە ئورۇنلاشقان بولىدۇ، بۇ ئادەتتە يوپۇرماق تىزمىسى ياكى يوپۇرماق رېتى دەپ ئاتىلىدۇ. يوپۇرماقلارنىڭ شاخقا ئورۇنلىشىش شەكلى نۆۋەتلىشىپ تىزىلىش (ئۆرۈك، خوخا، ئاپتاپپەرەس)، قارىمۇ قارشى ياكى ئۈدۈل تىزىلىش (سۈمبۈل، سۈرەيھىنى، يالىپۇز)، چۆرىدەپ تىزىلىش (گۈلبەسمەن، چاكامۇخ)، توپىلىشىپ تىزىلىش (تۈمۈنە يوپۇرماقلىق ياۋا ماش، قارازىرىق، قارىغان) دەپ تۆت خىل شەكىلدە بولىدۇ.

ئۆسۈملۈكلەرنىڭ يوپۇرماق شەكىللىرىمۇ ھەر خىل، ھەر ياڭزا بولىدۇ. مەسىلەن، يېڭى يوپۇرماق (مايلىق قارىغاي، موڭغۇلىيە قارىغايى)، قاسراقسىمان يوپۇرماق (كۈلى ئارچىسى، سۆكسۆك)، كۈنۈسىمان يوپۇرماق (تىكەنلىك ئارچا)، تاسمىسىمان يوپۇرماق (چىغرىتماق، قوناق، نە-غەزگۈل، سامساق، يىكەن)، ئۇزۇنچاق يوپۇرماق (شاقاقۇل، جىگدە، بادام)، تۈمۈنسىمان يوپۇرماق (تاجىگۈل، يالغان رەيھان)، تەتۈر تۈمۈنسىمان يوپۇرماق (ئوسما)، سوقچاق يوپۇرماق (ياڭاق)، توخۇمىمان يوپۇرماق (پىستە)، تەتۈر تۈخۇمىمان يوپۇرماق (ھاگۈلىنىيە)، يۇمىلاق يوپۇرماق (ئاق لەيلىگۈل)، قالقانسىمان يوپۇرماق (نېلۇپەر، كاۋا)، موكا (رۇمبا) سىمان يوپۇرماق (ئالتۇن شاخ، بوزۇن، خېنە) ئۈچ بۇرجەكلىك يوپۇرماق (كانادا تېرىكى)، يۈرەكسىمان يوپۇرماق (كېۋەز ئانىسى)، بۆرەكسىمان يوپۇرماق (ھىندى نېلۇپىرى)، ئوقياسىمان يوپۇرماق (چىڭگىلىك)، نەيزىسىمان يوپۇرماق (ئېتىزلىق يۆگىيى)، پەيسىمان چوڭ باشلىق يوپۇرماق (چۆڭ خوخا، چاغچاق ئوت، ئېتىزلىق بوزتىكىنى) قاتارلىقلارغا ئوخشاش.

ئۆسۈملۈكلەرنى تونۇپ پەرقلەندۈرۈشتە، يوپۇرماق گىرۋىكىنىڭ شەكىللىرىگىمۇ دىققەت قىلىشىمىز لازىم. يوپۇرماق گىرۋىكىنىڭ شەكىللىرى كۆپىنچە تولۇق گىرۋەكلىك (چۇكا دەرىخى، ياڭاق، تاجىگۈل)، چىشىسىمان (توغراق، ياۋا قوقان گۈل)، ھەرە چىشىسىمان (ئۈجمە، ئۆرۈك، ئازغان)، دولقۇنسىمان (نېلۇپەر، تەڭگە يوپۇرماق)، گال ھەرە چىشىسىمان (دورلىق لەيلىگۈل، بۇدۇشقاق، قاپاق تېرەك) قاتارلىق بەش خىل شەكىلدە بولىدۇ.

(5) گۈلىنى كۆزىتىش

ئۆسۈملۈكلەرنىڭ گۈل (چېچەك) لىرىنى كۆزەتكەندە، مۇھىمى ئۇلارنىڭ گۈل كاسا، گۈل تاجى، ئاتىلىق، ئانىلىق، گۈل رىستى، گۈل قېتى، گۈل رەڭگى، گۈل شەكلى، گۈل پۇرسىقى، گۈلنىڭ گۈل شېخىغا جايلىشىش ئەھۋالىنى پىششىق ئىگىلەپ، چوڭقۇر تەتقىق قىلىش ئارقىلىق ئۇرۇقداش، تۈرلەرنى بىر - بىرىدىن پەرقلەندۈرۈش لازىم.

گۈل ئۆسۈملۈك ۋە دەل - دەرەخلەرنىڭ جىنسلىق كۆپىيىش ئەزاسى بولۇپ، گۈل كاسا، گۈل تاجى، ئاتىلىق، ئانىلىق قاتارلىق تۆت ئاساسىي قىسمىدىن تەركىب تاپقان، گۈل كاسىسى گۈل كاسا ياپراقچىلىرىنى ئۆز ئىچىگە ئالىدۇ. گۈل تاجى گۈل تاجى ياپراقچىلىرىنى ئۆز ئىچىگە ئالىدۇ. گۈل كاسىسى بىلەن گۈل تاجىسى ئومۇملاشتۇرۇلۇپ گۈل يېپىنچىسى دەپ ئاتىلىدۇ. ئۆسۈملۈكلەر ئانىلىق ۋە ئاتىلىقتىن ئىبارەت ئىككى جىنسقا ئايرىلىدۇ. ئەگەر بىر تۈپتە ئاتىلىق ۋە ئانىلىق گۈل بولسا قوش جىنسلىق تۈپ دەپ، بىر گۈلدە ئاتىلىق ۋە ئانىلىق گۈل بولسا قوش جىنسلىق گۈل دەپ ئاتىلىدۇ. مەسىلەن، كاۋا، قوغۇن، تەرخەمەك قاتارلىقلار. ئۆسۈملۈكلەرنىڭ بەزىلىرى تاق جىنسلىق بولۇپ، ئاتىلىق بىلەن ئانىلىقى ئايرىم - ئايرىم تۈپتە بولىدۇ. ئەگەر بۇ ئىككىسىدىن بىرى بولسا تاق جىنسلىق گۈل دەپ ئاتىلىدۇ. شۇنىڭ ئۈچۈن، ئاتىلىق ياكى ئانىلىق گۈل بولغان دەرەخ تاق جىنسلىق دەرەخ دەپ ئاتىلىدۇ. مەسىلەن، كەندىر، جىگدە، ئاق شاكال دەرەخى قاتارلىقلار. مەيلى ئاتىلىق ياكى ئانىلىق تۈپ بولسۇن، مەيلى ئاتىلىق ياكى ئانىلىق گۈل بولسۇن، ئۇنىڭ ئانىلىق تۈپى (گۈلى) لا چېچەككەپ مېۋە بېرىدۇ. ئاتىلىق تۈپى (گۈلى) چېچەككەپ مېۋە بېرمەيدۇ. كۆممىقۇناقنىڭ ئۈستىدىكى چېچىكى (پۆپۈكىدە چېچىكى بولىدۇ) ئاتىلىق، ئاستىدىكى غۇژمەك

باشاق قىسمى ئائىلىق بولىدۇ. يەنە بەزى ئۆسۈملۈكلەرنىڭ ئائىلىقى بىلەن ئائىلىقى بىر چېچەكتە بولۇپ ئۆزىدىن چاڭلىشىدۇ. بۇلار ئۆزىدىن چاڭلىشىدىغان ئۆسۈملۈكلەر دەپ ئاتىلىدۇ. يەر شارىدىكى ئۆسۈملۈكلەرنىڭ گۈللىرى خىلمۇ خىل شەكىللەردە بولىسىمۇ، لېكىن ئاساسەن تۆۋەندىكى بىر قانچە خىللىرى كۆپ ئۇچرايدۇ. مەسىلەن، ① ئۆرۈك، شاپتۇل، ئازغان، كېۋەزنىڭ گۈللىرىگە ئوخشاش رەتلىك گۈللەر. ② پۇرچاق تۈرىدىكىلەر، بۇغداي، ئارپا، شال، سۈمبۇلنىڭ گۈللىرىگە ئوخشاش رەتسىز گۈللەر. ③ شاپتۇل، ئازغان، قىچا قاتارلىق ئۆسۈملۈكلەرنىڭ گۈللىرىگە ئوخشاش گۈل كاسا، گۈل تاجى، ئائىلىق، ئائىلىقلارنىڭ ھەممىسى بولغان تولۇق گۈللەر. ④ كاۋا، كۆممىقۇناق، سۆگەت قاتارلىق ئۆسۈملۈكلەرنىڭ گۈللىرىگە ئوخشاش گۈلنىڭ تۆت تەركىبىي قىسمىنىڭ بىرەر-سى كەم بولغان تولۇقسىز گۈللەر. ⑤ شاپتۇل، قىچىنىڭ گۈللىرىگە ئوخشاش گۈل كاسا بىلەن گۈل تاجىسىنىڭ ھەر ئىككىسى بولغان قوش يېپىنچىلىق گۈللەر. ⑥ گۈل كاسا بىلەن گۈل تاجىسىدىن بىرەرسى كەم بولغان يالغۇز يېپىنچىلىق گۈللەر. ⑦ سۆگەتنىڭ گۈلىگە ئوخشاش گۈل كاسا ۋە گۈل تاجىسىنىڭ ھەر ئىككىسى بولمىغان يالىڭاچ گۈللەر. ⑧ قىچا، شالغا ئوخشاش ئائىلىق ۋە ئائىلىقنىڭ ھەر ئىككىلىسى بولغان قوش جىنسلىق گۈللەر. ⑨ ئائىلىق ۋە ئائىلىقلىرىنىڭ بىرەرسى كەم بولغان بىر جىنسلىق گۈللەر ⑩ ئاپتاپپەرەسنىڭ گۈلىگە ئوخشاش ئائىلىقى بىلەن ئائىلىقنىڭ ھەر ئىككىسى بولمىغان جىنسىز گۈللەر.

ئۆسۈملۈكلەرنىڭ گۈل تاجلىرى ھەر خىل شەكىللەردە بولۇپ، گۈل كاسىنىڭ ئىچىدە ئۆسىدۇ. ئۆسۈملۈك گۈل تاجلىرىنىڭ ئاساسەن كۆپرەك ئۇچرايدىغان شەكىللىرى: چاقپەلەك

سىمان (ئازغان، تاۋۇزەك، شاپتۇل)، كرىست (+) شەكىلىدە (بەسەي، قىچا، تۇرۇپ)، كالىپۇكىسىمان (يالىپۇز، گۈلبوغۇم)، ۋارونكىسىمان (ھەشقىپچەك، يۆگىمەچىگۈل)، قوڭغۇراقسىمان (قانتېپەر، قوڭغۇراقگۈل)، نەيچىسىمان، تىلىسىمان، كېپىنەكسىمان قاتارلىقلار.

گۈل رېتى دېگەنىمىز، گۈلنىڭ گۈل رېتى ئوقىدا (ياكى گۈل شېخىدا) ئورۇنلىشىش شەكلىدىن ئىبارەت. گۈل رېتى ئۆسكەن گۈل شېخى گۈل ئوقى دەپ ئاتىلىدۇ. ئادەتتە كۆپرەك ئۇچرايدىغان گۈل رېتىنىڭ شەكىللىرى: ① ئومۇمى گۈل رېتى، مەسىلەن، قارىقات، تۇرۇپ، چۈپۈرشاڭ. ② باشاقسىمان گۈل رېتى، مەسىلەن، پاقا بويۇرمىقى. ③ گۆشلۈك باشاقسىمان گۈل رېتى، مەسىلەن، كۆممىقۇناق. ④ كۈنلۈكىسىمان گۈل رېتى، مەسىلەن، ئالۇچا، پىياز، ⑤ سېۋەتسىمان گۈل رېتى، مەسىلەن، قېرىقز. ⑥ باشسىمان گۈل رېتى، مەسىلەن، ئۇچقۇلاق. ⑦ پوتلىسىمان گۈل رېتى، مەسىلەن، سۆگەت، قېرىقز، تېرەك. ⑧ مۈرەككەپ باشاقسىمان گۈل رېتى، مەسىلەن، بۇغداي، ئارپا. ⑨ كۈنۈسىسىمان گۈل رېتى، مەسىلەن، قوڭۇر باش، سۇلۇ. ⑩ ئۆگزىسىمان گۈل رېتى، مەسىلەن، ئالما، نەشپۈت. ⑪ يوشۇرۇن باشاقسىمان گۈل رېتى، مەسىلەن، ئەنەجۈر. ⑫ مۈرەككەپ كۈنلۈكىسىمان گۈل رېتى، مەسىلەن، سەۋزە. ⑬ يالغۇز ئوقلۇق چەكلىك كۈنلۈكىسىمان گۈل رېتى، مەسىلەن، بوتاكۆز، دورىلىق ئەڭلىك ئوت، چىغىرتماق. ⑭ ئىككى ئاچماقلىق چەكلىك كۈنلۈكىسىمان گۈل رېتى، مەسىلەن، چىنىگۈل، چەيزە (پىدىگەن)، پەرمۇق. ⑮ كۆپ ئاچماقلىق چەكلىك كۈنلۈكىسىمان گۈل رېتى، مەسىلەن، جۇڭغار سۈتلۈك ئوتى (*Euphorbiasoongarica* Boiss) قاتارلىقلار.

ئۆسۈملۈكنىڭ گۈل بىخىدىن بىرلا گۈل ئېچىلسا يەككە گۈل دەپ ئاتىلىدۇ. مەسىلەن، كېۋەز، شاپتۇللارنىڭ گۈللىرىگە ئوخشاش بەزى ئۆسۈملۈكلەرنىڭ گۈل قېتى بىر قەۋەتلىك، بەزىلىرىنىڭ كۆپ قەۋەتلىك بولىدۇ. مەسىلەن، گۈلى بىر قەۋەتلىك ئېچىلىدىغان ئۆسۈملۈكلەرگە ئازغان، ئالما، ئۆرۈك، ئاق لەيلىگۈل، ھەپىرەڭ قاتارلىقلار؛ گۈلى كۆپ قەۋەتلىك ئېچىلىدىغان ئۆسۈملۈكلەرگە قىزىلگۈل، ئەتىر گۈل، مودەنگۈل، ئامىدىگۈل، سەبىدگۈل قاتارلىقلار كىرىدۇ.

تەبىئەتتىكى گۈللۈك ئۆسۈملۈكلەر خېلىمۇ خىل رەڭلەردە ئېچىلىدۇ. گۈللۈك ئۆسۈملۈكلەرنى ئۆزىگە خاس گۈل رەڭگىگە قاراپ پەرقلىنىدۇرۇش ئۆسۈملۈكلەرنى كۆزىتىشنىڭ بىر خىل ئۇسۇلى. مەسىلەن، بەزى ئۆسۈملۈكلەرنىڭ گۈللىرى قىزىل، بەزىلىرىنىڭ سېرىق ئېچىلىدۇ. بىر ئۇرۇقداشقا تەۋە ئوخشاش بىر تۈردىكى بەزى ئۆسۈملۈكلەرنىڭ گۈللىرى خىلمۇ خىل ئېچىلىدۇ. ئەتىر گۈلىنىڭ بىر قىسمى تۈرلىرى قىزىل ئېچىلسا، يەنە بىر قىسىم تۈرلىرى ئاق ياكى سۇس قىزىل ئېچىلىدۇ. بۇنىڭدىن باشقا، بەزى ئۆسۈملۈكلەر (مەسىلەن، تۈگمىگۈل ئائىلىسى) نىڭ گۈلى يوپۇرماق قولىتىقىدا ئۆسىدۇ. دېمەك، ھەر خىل ئۆسۈملۈكلەرنى ئۇنىڭ گۈل رەڭگى ۋە گۈل شەكلىگە قاراپ پەرقلىنىدۇرگەندىن باشقا، بىر تۈردىكى ئوخشاش ئۆسۈملۈكلەرنىمۇ ئەتراپلىق كۆزىتىپ، ئۇلارنىڭ ئالاھىدىلىكىگە قاراپ پەرقلىنىدۇرۇش لازىم.

(6) مېۋىسىنى كۆزىتىش. ئۆسۈملۈكلەرنىڭ مېۋىسىنى كۆزەتكەندە، مۇھىمى ئۇنىڭ مېۋە شەكلى (ئاددىي مېۋە، غۇزمەك مېۋە ياكى مۇرەككەپ مېۋە ئىكەنلىكى) گە، مېۋىنىڭ رەڭگىگە، ئىچكى تۈزۈلۈشىگە، چوڭ - كىچىكلىكىگە، تۈكلۈك

ياكى سىلىقلىقىغا قاراپ پەرقلەندۈرۈش لازىم. ئاددىي مېۋىلەر گۆشلۈك مېۋە ۋە قۇرۇق مېۋە دەپ ئىككى خىلغا بۆلۈنىدۇ. گۆشلۈك مېۋىلەر يەنە، شىرنىلىك مېۋە (پەمىدۇر، ئۈزۈم، بانان قاتارلىقلار)، ئاپىلىسىمان مېۋە (لىمون، ئاپىلىسىن، ماندارىن قاتارلىقلار)، كاۋىسىمان مېۋە (تەرخەمەك، قوغۇن، تاۋۇز، كاۋا قاتارلىقلار)، نەشپۈتسىمان مېۋە (ئالما، نەشپۈت، دولانە قاتارلىقلار)، ئۈچكىلىك مېۋە (شاپتۇل، ئۆرۈك، ئالۇچا قاتارلىقلار) دەپ بەش خىلغا بۆلۈنىدۇ. قۇرۇق مېۋىلەر مېۋە پوستىنىڭ يېرىلىش ياكى يېرىلماسلىقىغا قاراپ يېرىلىدىغان مېۋىلەر ۋە يېرىلمايدىغان مېۋىلەر دەپ ئىككى خىلغا بۆلۈنىدۇ. يېرىلىدىغان مېۋىلەر قاسراقلىق مېۋە (كۆك ماش، دادۇر)، مۈڭگۈزلۈك مېۋە (قىچا، تۇرۇپ)، چاناقلىق مېۋە (كېۋەز، چىغىرتماق)، غۇنچىسىمان مېۋە (گۈلەمبەر، بۇۋانە) دەپ تۆت خىلغا بۆلۈنىدۇ. يېرىلمايدىغان مېۋىلەر ئۇرۇق مېۋە (مامكاپ، ئاپتاپپەرەس)، قىلىتىرىقلىق مېۋە (شال، بۇغداي، كۆممىقۇناق)، جۈپ ئاسماق مېۋە (جۇۋىنە، تۈمۈن)، قاناتلىق مېۋە (قارىياغاچ، زەرەڭ)، قاتتىق مېۋە (دۈپ دەرىخى) دەپ بەش خىلغا بۆلۈنىدۇ. مۇرەككەپ مېۋىلەرگە ئۈجمە، ئەنجۈر قاتارلىقلار، غۇژمەك مېۋىلەرگە مالىنە، بۆلدۈرگەن قاتارلىقلار كىرىدۇ.

(3) پۇراش

ئۆسۈملۈكلەر دۇنياسىدىكى نۇرغۇن ئۆسۈملۈكلەرنىڭ پۇرىقى بولىدۇ. بەزىلىرىنىڭ پۇرىقى ناھايىتى ئۆتكۈر، بەزىلىرىنىڭ ئانچە ئەمەس، بەزىلىرىنىڭ پۇرىقى يوق دېيەرلىك بولىدۇ. ئۆسۈملۈكلەرنىڭ پۇرىقىنى ئاساسەن ئۇنىڭ گۈل-چىچەكلىرى ياكى غول، يوپۇرماقلىرى تارقىتىدۇ. مەسىلەن، قىزىلگۈل، ئەتىر گۈل، رەيھانگۈل، ئايگۈل، پىننە، چىڭشىي.

قاتارلىق ئۆسۈملۈكلەرنىڭ گۈل، يوپۇرماقلىرى ئۆندۈر خۇش پۇراق تارقىتىدۇ. يۇمىلاقسۇت، سېرىق چېچەك قاتارلىقلارنىڭ گۈل، يوپۇرماقلىرى بىر خىل چۈچۈمەل (قاڭسىق) پۇراق تارقىتىدۇ، قاشقا بېدە، روشەنگۈل، ئىت ياڭىقى قاتارلىق ئۆسۈملۈكلەرنىڭ گۈللىرى ئاچچىق پۇراق تارقىتىدۇ. قان تېپەر ئۆسكەن تاغ باغرىدا يىراقتىنلا ئۇنىڭ سېسىق پۇرىقى كېلىپ تۇرىدۇ. بەزى ئۆسۈملۈكلەرنىڭ مېۋىلىرىمۇ پۇراق تارقىتىلايدۇ، شۇنىڭ ئۈچۈن پۇراش سېزىمى ئارقىلىقمۇ بەزى ئۆسۈملۈكلەرنىڭ تۈرلىرىنى بىر - بىرىدىن روشەن پەرقلەنە دۈرۈشكە بولىدۇ.

(3) تېتىپ بېقىش

ئۆسۈملۈكلەر دۇنياسىدا بىزگە ناتونۇش ئۆسۈملۈكلەر ناھايىتى كۆپ، ئىلگىرى بىز كۆرۈپ باقمىغان ۋە ئىشلىتىپ باقمىغان ئۆسۈملۈكلەرنىڭ مېۋە، غول، يوپۇرماق ۋە يىلتىزىدىن ئازراق ئېلىپ تېتىپ بېقىش (دېققەت! بەزى ئۆسۈملۈكلەر ئىنتايىن زەھەرلىك، زۆرۈر بولمىغاندا ئېغىزغا ئالماسلىق لازىم)، بۇ جەرياندا زەھەرلىنىپ قېلىشتىن ساقلىنىش ئۈچۈن، ئۇنىڭ تەمىنىڭ قانداق ئىكەنلىكىنى بىلگەندىن كېيىنلا دەرھال تۈكۈرۈۋېتىپ، ئېغىزنى چايقىۋېتىش كېرەك، مەسىلەن، سۈمبۈلىنىڭ غول ۋە يوپۇرمىقى تەركىبىدە ئوكسالىت تۈزى ۋە زور مىقداردا تارتارىك كىسلاتاسى، سىئانىد كىسلاتاسى قاتارلىق زەھەرلىك ماددىلار بولغانلىقى ئۈچۈن، ئۇنى ھۆل پېتى ئىستېمال قىلىشقا ياكى چارۋا ماللارنى قويۇپ بېرىپ يېگۈزۈشكە بولمايدۇ. ئەمىرگۈل (قوڭ غۇراق باش) نىڭ گۈلى سۆسۈن، كۆك، سېرىق ياكى ئاق بولۇپ، كۆك ۋە قۇرۇق ئوت - چۆپلىرى، يوپۇرماق، غوللىرى ۋە ئۇرۇقى زەھەرلىك. ئۇنىڭ تەركىبىدە سىئانىدىن قاتارلىق

ئالكا اللوئىدلار بار. بۇلاردىن باشقا گۈلەمبەر، قىرىق بوغۇم، بۇۋانە، ئىت سىيگەك، جەز بۇزار، ياۋا زاغۇن، ياۋا ئەپيۇن گۈل، تەلۋە بېدە، ئادراسمان، مىڭ دىۋانە، مارجان شوخلا، ئاتروپا، رەزەنە گۈل، چوغۇندىن، تۇدارى، قۇندۇز ئوت، شاقاقۇل، لاندىشگۈل، بابۇنە، ئىزمۇق، ئابدىمىلىك، تۇربۇت قاتارلىق بىر قىسىم ئۆسۈملۈكلەرنىڭ گۈل، مېۋە، يوپۇرماق، غول ياكى يىلتىز قىسمىدا ئورگانىك كىسلاتالار، ئالكا للوئىدلار، گلىكوزىتلار ياكى فىلورىس قاتارلىق كۆپلىگەن زەھەرلىك ماددىلار بولغاچقا، يەر ئۈستىدىكى پۈتۈن يېشىل تېنى ئادەم ۋە ھايۋانلار ئۈچۈن زەھەرلىك، لېكىن بۇنىڭ بىر قىسىملىرىنى يىغىۋېلىپ قۇرۇتقاندىن كېيىن مىللىي تىبابەتچىلىكتە دورا سۈپىتىدە ئىشلەتكىلى بولىدۇ، مەسىلەن، گۈلەمبەر، بۇۋانە، ئادراسمان، مارجان شوخلا، تۇدارى، شاقاقۇل، بابۇنە، ئابدىمىلىك، تۇربۇت قاتارلىقلار. ئۆسۈملۈكلەرنىڭ مەلۇم بىر قىسمىنى ئېغىزغا ئېلىپ تېتىپ بېقىش شۇ ئۆسۈملۈكنى تونۇپ، ئۇنىڭدىن ئەتراپلىق پايدىلىنىشنى مەقسەت قىلىدۇ. لېكىن تۈرلەرنىڭ ئۇرۇقداشلىرىنى ئېنىقلاشتا ئاساس بولالمايدۇ.

(4) تۇتۇپ كۆرۈش

بەزى ئۆسۈملۈكلەرنىڭ غول، يوپۇرماقلىرى سىلىق، پارىقراق بولىدۇ، بەزى ئۆسۈملۈكلەرنىڭ بولسا يىرىك ياكى ئىككەككە ئوخشاش مودۇر بولىدۇ. بىر قىسىم ئۆسۈملۈكلەردىكى بۇنداق خۇسۇسىيەتلەرنى ئايرىم ئەھۋال ئاستىدا كۆز بىلەن پەرق ئېتەلەشمىز ناتايىن. شۇڭا بۇ خىل ئۆسۈملۈكلەرنىڭ غول، يوپۇرماقلىرىنى تۇتۇپ كۆرۈش ئارقىلىق ئانا-لىز قىلىپ، ئۇلارنىڭ ئالاھىدىلىكلىرىنى بىر-بىرىدىن پەرقلەندۈرۈشمىز كېرەك. مەسىلەن، ئەڭلىك ئوتنىڭ غول، يوپۇر-

ماقلىرى يىرىك، قىرىق بوغۇمنىڭ غولى ئىكەنكە ئوخشاش بولىدۇ. گۈلبە سەننىڭ غولى ۋە تۈكلۈك ئوتىنىڭ يوپۇر-ماقلىرىدا ئۇششاق تۈكچىلەر بولىدۇ. رويان (ئوردان) نىڭ غولىدا ئۇششاق تەتۈر تىكەنلىرى بولىدۇ، سۈمبۇلنىڭ مېۋىسىنىڭ ئۇچىدا ئۇششاق پەيسىمان تۈكچىلىرى بولىدۇ. بۇدۇشقا قىنىڭ ئۇرۇقى كىيىم - كېچەكلەرگە ۋە چارۋا ماللارغا چاپلىشىۋالسا ئاسانلىقچە ئاجرىمايدۇ. دېمەك، نۇرغۇن ئۆسۈملۈكلەرنىڭ غول ۋە يوپۇرماقلىرىدا ئۇششاق تىكەن ياكى تۈكچىلەر بولۇپ، ئۆزگىچە ئالاھىدىلىككە ئىگە. ئۇنى تۇتۇپ كۆرۈش ئارقىلىق بىر - بىرىدىن پەرقلەندۈرگىلى بولىدۇ.

(5) سېلىشتۇرۇش

ئۆسۈملۈكلەر دۇنياسىدىكى بىر قىسىم ئۆسۈملۈكلەرنىڭ شەكلى، رەڭگى ۋە تۈر بىلەن تۈر ئوتتۇرىسىدىكى مۇناسىۋەتلىرىدە ئۆزئارا ئوخشىشىپ قېلىش ئەھۋاللىرى ناھايىتى كۆپ ئۇچرايدۇ. بۇنداق ئەھۋال ئاستىدا، ئۇلارنىڭ ئۆزىگە خاس ئالاھىدىلىكلىرىنى تەپسىلىي كۆزىتىپ، ئەستايىدىل سېلىشتۇرغاندىلا ئاندىن بىر - بىرىدىن پەرقلەندۈرگىلى بولىدۇ، مەسىلەن، ئائىلىلەردە ئۆستۈرۈلىدىغان ئادەتتىكى رەيھان بىلەن چۆل رەيھىنى، چوڭ يوپۇرماقلىق ياسىن بىلەن زەرەڭ دەرىخى، يۇمىغاقسۇت بىلەن چىڭگەي، چوڭ خوخا بىلەن كەررەك، چىم ئوت بىلەن قىياق، ئىشەك قومىچى بىلەن بېسىلغاق، شۇنداقلا چاكاندا، ئەمەن قاتارلىقلارنىڭ ئۇرۇق-داش تۈرلىرى ۋە ئۇلارنىڭ غول، يوپۇرماق شەكىللىرى ئۆزئارا ئوخشىشىپ كەتكەنلىكتىن، ئۇلارنى بىر قاراپلا بىر بىرىدىن پەرقلەندۈرۈش قىيىن. لېكىن تەپسىلىي كۆزىتىپ دىغانلا بولساق، ئۇلارنىڭ تۈزۈلۈشى، شەكلى، گۈلى، مېۋىسى، پۇرىقى ئارقىلىق ئوخشاش بىر خىل ئۇرۇقداش

ياكى ئوخشاش تۈردىكى ئۆسۈملۈك ئەمەسلىكىنى پەرقلەندۈرۈپ كېتەلەيمىز. مەسىلەن، ئائىلىلەردە ئۆستۈرۈلىدىغان ئادەتتىكى رەيھان بىلەن چۆل رەيھىنىنى سېلىشتۇرغاندا، ئادەتتىكى رەيھان تىك ئۆسىدۇ، شاخ ئۈچىدا مۇنارسىمان كۆپ قەۋەتلىك ئاق ياكى سۇس سېرىق گۈلى بولۇپ، ئۆتكۈر خۇش پۇراق تارقىتىدۇ. چۆل رەيھىنىنى، سېدە رەيھان، بېدە رەيھان قاتارلىقلار كۆپ شاخلاپ، يان شاخلىرى يەر بېغىر-لاپ ئۆسىدۇ، ئۇلارنىڭ گۈلى ئاچ سېرىق، ئاق، قاراڭغۇ، بىنەپشە چېچەكلەيدۇ، پۇرىقى ئۆتكۈر ئەمەس.

ئۆز ئارا يېقىنچىلىقى ۋە تۇغقانچىلىقى بار ئۆسۈملۈك لەرنى مۇشۇ ئۇسۇل ئارقىلىق ئەتراپلىق كۆزىتىپ، ئۆز ئارا ئوبدان سېلىشتۇرىدىغان بولساق، ئۇلارنىڭ پەرقىنى تېپىش ئانچە تەسكە چۈشمەيدۇ.

6) سۈرەتكە ئېلىش

سۈرەتكە ئېلىش ۋە ئەۋرىشكە يىغىش ئۆسۈملۈكلەرنى تونۇش ۋە تەتقىق قىلىش جەريانىدا ئېلىپ بېرىلىدىغان دالامەشغۇلىيە تىلىرىنىڭ بىرى. بىز يۇقىرىدا ئۆسۈملۈكلەرنىڭ جۇغراپىيىلىك تارقىلىشى ۋە مورفولوگىيىلىك خۇسۇسىيەتلىرىنىڭ ئۆزئارا ئوخشاشمايدىغانلىقىنى سۆزلەپ ئۆتتۇق. بۇنىڭغا ئاساسەن، شارائىت بولغاندا ئۆسۈملۈكلەرنىڭ رايونلارغا ئايرىلىش تەرتىپى بويىچە سۈرەتكە ئېلىپ ئارخىپ قالدۇرۇش لازىم. ئۆسۈملۈكلەرنى سۈرەتكە ئالغاندا تۆۋەندىكى نۇقتىلارغا دىققەت قىلىش كېرەك: ① ئۆسۈملۈك تۈرلىرى تارقالغان رايون (جاي) نىڭ ئومۇمىي كۆرۈنۈشى تولۇق گەۋدىلەنگەن بولۇش. ② شۇ رايوندا تارقالغان ئۆسۈملۈك تۈرلىرىنىڭ ئومۇمىي گەۋدىسى تولۇق ئىپادىلەنگەن بولۇش. ③ شۇ ئۆسۈملۈكنىڭ مەلۇم قىسمى (غولى، شېخى، يوپۇرمىقى)

تولۇق چوڭايتىپ كۆرسىتىلگەن بولۇش. ④ شۇ ئۆسۈملۈك نىڭ گۈلى (چېچىكى)، مېۋىسى، يىلتىزى ياكى ئۇرۇقى ئالاھىدە چوڭايتىپ كۆرسىتىلگەن بولۇش. ⑤ سۈرەتكە شۇ تۈردىكى ئۆسۈملۈكنىڭ ئۆسۈش ئورنى، ئۆسۈملۈك تۈرى، ئۆسۈملۈك نامى ئېنىق يېزىلىشى لازىم. ⑥ ئۆسۈملۈك تۈرلىرى ئۈستىدىن ئېلىنغان سۈرەتلەرگە نومۇر قويۇپ رەتلەپ ئارخىپ تۇرغۇزۇلۇشى لازىم. بۇنداق قىلىش ئۆسۈملۈكلەرنى تەتقىق قىلىش ۋە ئۇنىڭدىن پايدىلىنىشتا ئەھمىيەتلىك رول ئوينايدۇ.

(7) ئەۋرىشكە يىغىش

ئۆسۈملۈك ئەۋرىشكىلىرىنى مەخسۇس ئىشلىتىلىدىغان ئەسۋابلاردىن پايدىلىنىپ يىغىپ، ئىلمىي تەتقىقات ئېلىپ بېرىشقا ئاساس يارىتىش كېرەك. ئۆسۈملۈك تۈرلىرىنىڭ خىل مۇخىل بولۇشى بىزنىڭ ئۇلاردىن ئەتراپلىق پايدىلىنىش مىزغا زور ئىمكانىيەت يارىتىپ بېرىدۇ. گەپ ئۇنى قانداق تونۇشتىلا ئەمەس، بەلكى، قانداق قىلىپ بىر - بىرىدىن توغرا پەرقلەندۈرۈپ، جايىدا ئىشلىتىش ۋە ئۇنىڭدىن ئۈنۈملۈك پايدىلىنىشتا. ئۆسۈملۈكلەرنى ئېنىق تونۇپ، بىر - بىرىدىن پەرقلەندۈرۈش ئۈچۈن، ئۇلارنىڭ قايسى ئائىلىگە مەنسۇپ ئىكەنلىكىنى بىلىگەندىن باشقا، تېخىمۇ ئىلگىرىلىگەن ھالدا ئۇلارنىڭ قايسى ئۇرۇقداشقا مەنسۇپ، قانداق تۈر ئىكەنلىكىنى ئېنىق بىلىشىمىز لازىم. شۇنداق قىلغاندىلا ئۆسۈملۈكلەرنى ئېنىق تونۇش مەقسىتىگە يەتكىلى بولىدۇ. تەبىئەتنى ئۆزگەرتىش ۋە ئۇنى كەڭ خەلق ئاممىسىنىڭ مەنپەئىتى ئۈچۈن تېخىمۇ ئوبدان خىزمەت قىلدۇرۇش ئۈچۈن، جانلىق تەبىئەتنىڭ ئەڭ مۇھىم بىر قىسمى بولغان ئۆسۈملۈكلەرنى توغرا تونۇپ پەرقلەندۈرۈش ۋە ئۇلارنىڭ قېرىنداشلىق مۇناسىۋىتىنى

سۋىتىنى ئېنىقلاش ئۆسۈملۈكلەرنىڭ تەدرىجىي تەرەققىيات جەريانىدا قانداق ۋۇجۇدقا كەلگەنلىكىنى، ئاددىيلىقتىن مۇرەككەپلىككە، تۆۋەن دەرىجىلىكتىن يۇقىرى دەرىجىلىككە قانداق تەرەققىي قىلغانلىقى قاتارلىق مۇھىم نەزەرىيىۋى مەسىلىلەرنى ھەل قىلىش جەھەتتىلا ئەمەس، بەلكى ھازىرقى ئۆسۈملۈكلەر دۇنياسىدا مەۋجۇت ئۆسۈملۈكلەردىن قانداق پايدىلىنىش، ئۇلارنى قانداق ئۆزگەرتىش ۋە ئۆسۈملۈك مەنبەلىرىنى ئاسراش قاتارلىق ئەمەلىي ئىشلىتىمۇ مۇھىم ئەھمىيەتكە ئىگە.

3. كۆپ ئۇچرايدىغان بىر قىسىم يېپىق ئۇرۇقلۇق ئۆسۈملۈكلەرنىڭ ئائىلە ۋە ئۇرۇقداشلىرىنىڭ ئالاھىدىلىكى

تۆۋەندە ئۇرۇقلۇق ئۆسۈملۈكلەرنىڭ كۆپ قىسمىنى تەشكىل قىلىدىغان يېپىق ئۇرۇقلۇق ئۆسۈملۈكلەرنىڭ بىر قىسىم ئائىلىسى ۋە ئۇنىڭ ئالاھىدىلىكى ئۈستىدە قىسقىچە توختىلىپ ئۆتىمىز.

(1) قامچا ئوت ئائىلىسى

بۇ ئائىلىدىكى ئۆسۈملۈكلەرنىڭ مۇتلەق كۆپچىلىكى بىر يىللىق ياكى كۆپ يىللىق سامان غوللۇق ئۆسۈملۈكلەر ۋە چاتقاللار، ناھايىتى ئاز قىسمى پېلەكلىك ئۆسۈملۈكلەر بولۇپ، يورپۇرماق سېپىنىڭ تۈۋىدىكى ھەمراھ يوپۇرماقلىرى ئادەتتە غىلاپ شەكلىدە بولىدۇ. ئۇنىڭ بۇ ئالاھىدىلىكىگە قاراپ باشقا ئائىلىدىكى ئۆسۈملۈكلەردىن ئوڭاي پەرقلەن دۈرگىلى بولىدۇ. بۇنىڭ ئىچىدە رەۋەن (*Rheum Wittroekii*)، ئات قۇلاق (*Rumex crispus* L.) قاتارلىق بىر قىسىم تۈرلىرى تىببىي دورىگەرلىكتە ئىشلىتىلىدۇ.

(2) لويلا ئائىلىسى

بۇ ئائىلىدىكى ئۆسۈملۈكلەرنىڭ مۇتلەق كۆپچىلىكى چۆل - باياۋانلاردا، قۇرغاق، شورلۇق، زەيكەش تۇپراقلاردا ياشايدۇ. ئۇلارنىڭ ئورتاق ئالاھىدىلىكى شۇكى، شاخ ۋە يوپۇرماقلىرىدا ئاق پاراشوك بولۇپ، تۇتقاندا سىلىق بىلىنىدۇ، گۈللىرى كىچىك، گۈل تاجىسى يوق، شۇڭا گۈللىرى كۆرۈمىسىز كېلىدۇ. بۇ ئائىلىدە قىزىلچا، پالەك، سارسازان، لويلا قاتارلىق ئىقتىسادىي ئۆسۈملۈكلەر بار.

(3) ئېيىق تاپانلار ئائىلىسى

بۇ قوش پەللىلىك سامان غوللۇق ئۆسۈملۈكلەر ئىچىدىكى ئەڭ ئىپتىدائىي ئۆسۈملۈك بولۇپ، بۇلارنىڭ مۇتلەق كۆپچىلىكى بىر يىللىق ۋە كۆپ يىللىق سامان غوللۇق ئۆسۈملۈكلەر، ئازراق بىر قىسمى كىچىك چاتقال ياكى پىلەكلىك ئۆسۈملۈكلەردىن ئىبارەت. مەملىكىتىمىزدە بۇ ئائىلىدىكى 42 ئۇرۇقداشقا مەنسۇپ تەخمىنەن 720 تۈر بولۇپ، بۇنىڭ ئىچىدە بۇۋانە، ئاچچىق چىچەك، جەزبوزار، گۈلەمبەر، چوغلۇق، شەردان قاتارلىق ئۇرۇقداشلاردىكى نۇرغۇن ئۆسۈملۈكلەر جۇڭگىيى ۋە ئۇيغۇر تىبابەتچىلىكىدە دورا سۈپىتىدە قوللىنىلماقتا، بۇ ئائىلىدە بىر قىسىم زەھەرلىك ئۆسۈملۈكلەر ۋە چوغلۇق، مودەنگۈل، گۈلەمبەر قاتارلىق دورا ۋە مەنزىرە ئۆسۈملۈكلىرىمۇ بار.

(4) كرىست گۈللۈكلەر ئائىلىسى

بۇ ئائىلىدىكى ئۆسۈملۈكلەرنىڭ مۇتلەق كۆپچىلىكى سامان غوللۇق ئۆسۈملۈكلەر، ئازراقى يېرىم چاتقاللار بولۇپ، يوپۇرماقلىرى ئاددىي، نۆۋەتلىشىپ ئۆسىدۇ. بۇ ئائىلىدە بەسەي، چامغۇر، تۇرۇپ، كاپوستا قاتارلىق كوكتاتلار، قىچا قاتارلىق مايلىق زىرائەتلەر، چۇغۇندىن، ئوسما، تۇدارى، چۈپۈرشاڭ قاتارلىق دورا ئۆسۈملۈكلىرى ناھايىتى كۆپ.

بۇ ئائىلىدىكى ئۆسۈملۈكلەرنىڭ ئاساسىي ئالاھىدىلىكى، شۇكى گۈل تاجى ياپرىقى تۆت تال بولۇپ، كرست (+) شەكلىدە جايلاشقان بولغاچقا كرست گۈللۈكلەر ئائىلىسى دەپ نام بېرىلگەن. شۇڭا بۇ ئائىلىدىكى ئۆسۈملۈكلەرنى باشقا ئائىلىلەردىكى ئۆسۈملۈكلەردىن پەرق ئېتىش ئاسان.

(5) ئەتىر گۈل ئائىلىسى

بۇ ئائىلىدە مېۋىلىك دەرەخلەردىن ئالما، نەشپۈت، ئۆرۈك، شاپتول، بادام، ئالۇچا، بېھى، گىلاس، ئەينۇلا، غەزمەت قاتارلىقلار؛ ياۋايى يېمەكلىك ئۆسۈملۈكلىرىدىن دولانە، بۆل-دۈرگەن، مالىنە قاتارلىقلار؛ دورا ئۆسۈملۈكلىرىدىن ئازغان، غاز تاپان، سۇ بۆلجۈرگىنى قاتارلىقلار ۋە قىزىلگۈل، ئەتىر گۈل قاتارلىق خوش پۇراقلىق مەنزىرىلىك ئۆسۈملۈكلەر بار. شۇڭا بۇ ئائىلىگە ئازغان ئۇرۇقدىشى (*Rosa*) (ئەتىرگۈلۈمۈ مۇشۇ ئۇرۇقداشقا مەنسۇپ) نىڭ ئىسمى بويىچە ئەتىرگۈل ئائىلىسى (*Rosaceae*) دەپ نام بېرىلگەن. بۇ ئائىلىلە ئېگىز دەرەخلەر، چاتقالار ۋە سامان غوللۇق ئۆسۈملۈكلەردىن تەركىب تاپقان بولۇپ، ئۇلارنىڭ مېۋىسى خىلمۇ خىل، ئوزۇقلۇق قىممىتى يۇقىرى، شۇڭا دېھقانچىلىق، ئورمانچىلىق (باغۋەنچىلىك)، چارۋىچىلىق ئىشلەپچىقىرىشنى تەرەققىي قىلدۇرۇشتا كەڭ ئىستىقبالغا ۋە يۇقىرى ئىقتىسادىي قىممەتكە ئىگە.

(6) پۇرچاق ئائىلىسى

بۇ ئائىلىلە ئۆز ئىچىگە ئالغان ئۆسۈملۈك تۈرلىرى يېپىق ئۇرۇقلۇق ئۆسۈملۈكلەر ئىچىدىكى باشقا ئائىلىلەرگە سېلىشتۇرغاندا ئۈچىنچى ئورۇندا تۇرىدىغان مۇھىم ئىقتىسادىي ئۆسۈملۈكلەر ئائىلىسى ھېسابلىنىدۇ.

بۇ ئائىلىدىكى ئۆسۈملۈكلەرنىڭ ئاساسىي ئالاھىدىلىكى

شۇكى، مېۋىسى قاسراقلىق بولۇپ، پىشقان چاغدا قاسراق سىزىقى بويىچە ئوتتۇرىدىن بېرىلىدۇ. بۇ ئائىلىدە سامان غوللۇق ئۆسۈملۈكلەر، چاتقاللار ۋە بىر قىسىم دەرەخلەر بولۇپ، ئۇنىڭ يەر شارىدا تارقىلىش دائىرىسى كەڭ، تۈرى تەخمىنەن 12.900 دىن ئارتۇق. بۇنىڭدىن ئاپتونوم رايونىمىزدا 42 ئۇرۇقداشقا كىرىدىغان 282 تۈر بار، بۇلارنىڭ ئىچىدە بېدە، ياۋا بېدە، قاشقا بېدە، ياۋا ماش، ئۇچقۇلاق قاتارلىق ئىقتىسادىي ئۆسۈملۈكلەر ۋە يەم - خەشەك ئۆسۈملۈكلىرى، چۈچۈكبۇيا، كەترا قاتارلىق مۇھىم دورا ئۆسۈملۈكلىرى شۇنداقلا خەلق ئىگىلىكى ۋە سانائەتكە ئىشلىتىلىدىغان كۆپلىگەن پايدىلىق ئۆسۈملۈكلەر بار.

(7) كالىپۇكىسىمان گۈللۈكلەر ئائىلىسى

بۇ ئائىلىدىكى ئۆسۈملۈكلەرنىڭ مۇتلەق كۆپچىلىكى سامان غوللۇق ئۆسۈملۈكلەر بولۇپ، ئاز ساندىكىلىرى چاتقاللاردىن ئىبارەت. ئۇلارنىڭ گۈل تاجىسى ئادەتتە يۇقىرى - تۆۋەن ئىككى كالىپۇققا بۆلۈنۈپ تۇرىدۇ. شۇنىڭ ئۈچۈن كالىپۇكىسىمان گۈللۈكلەر ئائىلىسى دەپ نام بېرىلگەن. بۇ ئائىلىدىكى ئۆسۈملۈكلەردە خۇش پۇراقلىق، ئېغىرلىق مايلىق كۆپ. زۇپا، رەيھان، مەرەنجۇش، يالغان رەيھان، گۈلبوغۇم قاتارلىق 160 خىلدىن كۆپرەك دورا ئۆسۈملۈكلىرى مۇشۇ ئائىلىگە تەۋە. بۇنىڭدىن باشقا، نۇرغۇن ئۇرۇقداشتىكى تۈرلەر مەنزىرىلىك گۈل ۋە خۇش پۇراقلىق ماتېرىيال سۈپىتىدە ئۆستۈرۈلىدۇ.

(8) پىدىگەن ئائىلىسى

كۈندىلىك تۇرمۇشىمىزدا دائىم ئىشلىتىلىدىغان ياڭيۇ، پىدىگەن، پەمىدۇر، لازا قاتارلىق كۆكتاتلار، جۇڭيى ۋە مىللىي تىبابەتچىلىكتە ئىشلىتىلىدىغان ئالقات، مىڭ دىۋانە،

ئىت ئۈزۈمى، ئىت ياڭىقى، ئاتروپا، كاكنەچ قاتارلىق دورا
ئۆسۈملۈكلىرى ۋە تاماكا قاتارلىقلار پىدىگەن ئائىلىسىنىڭ
ئۆسۈملۈكلىرىدۇر. بۇ ئائىلىدە تېرىپ ئۆستۈرۈلىدىغان كۆك
تات تۈرلىرى ناھايىتى كۆپ بولۇپ، ئۇنىڭ تارقىلىش دا-
ئىرىسى ناھايىتى كەڭ. بۇ ئائىلىدىكى ئۆسۈملۈكلەرنىڭ مۇت-
لەق كۆپچىلىكى سامان غوللۇق ئۆسۈملۈكلەر ۋە چاتقاللار،
ئازراقى كىچىك دەرەخلەردىن ئىبارەت. ئاپتونوم رايونىمىزدا
بۇ ئائىلىدىكى ئۆسۈملۈكلەرنىڭ 31 تۈرى تارقالغان بولۇپ،
ئۇلار تاغلىقلاردا، چۆل - ئوتلاق، چىملىقلاردا ۋە ئېتىز -
ئېرىق، ھويلا - ئاراملاردا ئۆسىدۇ.

(9) مۇرەككەپ گۈللۈكلەر ئائىلىسى

بۇ ئائىلە ئۇرۇقلۇق ئۆسۈملۈكلەر ئىچىدىكى ئەڭ چوڭ
ئائىلە بولۇپ، جەمئىي 900 دىن ئارتۇق ئۇرۇقداش
23.000 گە يېقىن تۈر بار. مەملىكىتىمىزدە بۇ ئائىلىگە تەۋە
200 دىن ئارتۇق ئۇرۇقداش، 2.000 دىن ئارتۇق تۈر ئۆس-
دۇ. بۇنىڭدىن ئاپتونوم رايونىمىزغا 122 ئۇرۇقداشقا مەنسۇپ
470 تۈر تارقالغان بولۇپ، بۇلار ئاپتونوم رايونىمىزنىڭ
تۈرلۈك جۇغراپىيىلىك شارائىتلىرىدا ماكانلاشقان، بۇ ئائى-
لىدىكى ئۆسۈملۈكلەرنىڭ مۇتلەق كۆپچىلىكى سامان غوللۇق
ئۆسۈملۈكلەر بولۇپ، غوللۇق دەرەخ ۋە چاتقاللارنىڭ تۈرى
ناھايىتى ئاز. بۇ ئائىلىدىكى ئۆسۈملۈكلەرنىڭ گۈل شەكلى
سېۋەتسىمان ياكى باشسىمان بولۇپ، ئۇلارنى باشقا ئۆسۈم-
لۈكلەردىن پەرقلەندۈرۈش ئاسان، لېكىن بۇ خىل گۈل رېتى
بۇ ئائىلىنىڭ ھەر قايسى ئۇرۇقداشلىرىدا ئۆزگىرىپ تۇرىدۇ،
مۇرەككەپ گۈللۈكلەرنىڭ مۇتلەق كۆپ تۈرلىرىنىڭ ئاق شىر-
نىسى بولۇپ، تەركىبىدە كاۋچۇك، كاربون - سۇ بىرىكمىسى
بولغان ئىنسۇلىن، بەزى تۈرلىرىدە ئالكا لىئىدلار، گلۇكوزىد

ۋە كومارنىلار بولىدۇ. بۇ ئائىلىدىكى ئۆسۈملۈكلەرنىڭ كۆپ قىسمى دورا ۋە مەنزىرە ئۆسۈملۈكلىرى، يەنە زور بىر قىسمى تۈرلۈك ئىقتىسادىي ئەھمىيەتكە ئىگە ئۆسۈملۈكلەردۇر.

(10) گۈلسامساق ئائىلىسى

گۈلسامساق ئائىلىسىدە مەنزىرىلىك گۈل ۋە دورا ئۆسۈملۈكلىرى ئەڭ كۆپ بولۇپ ئۇ، بىر پەللىلىك ئۆسۈملۈكلەر ئىچىدىكى چوڭ ئائىلىلەرنىڭ بىرى ھېسابلىنىدۇ. بۇ ئائىلىدە دۇنيا بويىچە 200 ئۇرۇقداشقا مەنسۇپ 3.000 دىن ئارتۇق تۈر بار. ئاپتونوم رايونىمىزدا 18 ئۇرۇقداشقا مەنسۇپ تەخمىنەن 124 تۈر ئۆسىدۇ، ئۇلارنىڭ مۇتلەق كۆپ چىلىكى كوئېنلۇن، پامىر، تىيانشان، ئالتاي تاغلىق رايونلىرىغا تارقالغان، بۇ ئائىلىدىكى ئۆسۈملۈكلەردىن نەغەزگۈل، قاغا تىرىنقى، قىزەت، لاندېشگۈل، سوغىگۈل، پىچەكگۈل، شاقا-قول قاتارلىق دورا ئۆسۈملۈكلىرى، باش پىياز، سۇڭپىياز، كۈدە، سامساق قاتارلىق كۆكتاتلار يۇقىرى ئىقتىسادىي قىممەتكە ئىگە.

(11) باشاقلقلار ئائىلىسى

بۇ ئائىلە بىر پەللىلىك ئۆسۈملۈكلەر ئىچىدىكى ئاشلىق زىرائەتلىرى ئەڭ كۆپ بولغان چوڭ ئائىلە بولۇپ، تەخمىنەن 600 دىن ئارتۇق ئۇرۇقداش، 6.000 دىن ئارتۇق تۈرنى ئۆز ئىچىگە ئالىدۇ. بۇلار يەر شارىدىكى بارلىق جۇغراپىيىلىك بەلباغلارغا ئومۇميۈزلۈك تارقالغان. بۇ ئائىلىدىن ھەملىكىتىمىزدە 190 دىن ئارتۇق ئۇرۇقداشقا مەنسۇپ 1.200 تۈر، ئاپتونوم رايونىمىزدا تەخمىنەن 70 ئۇرۇقداشقا مەنسۇپ 230 تۈر ئۆسىدۇ. بۇ ئائىلىدىكى ئۇرۇقداش تۈرلىرىدىن بۇغداي، شال، كومىسقۇناق، ئارپا، تېرىق قاتارلىقلارنى ئىنسانلار قەدىمدىن تارتىپ ئاشلىق زىرائەتلىرى سۈپىتىدە

تېرىپ ئۆستۈرۈپ كەلگەن، باشاقلقلار ئائىلىسىدىكى ئۆسۈم-
لۈكلەرنىڭ ھەممىسى (بامۇكتىن باشقا) بىر يىللىق ۋە كۆپ
يىللىق سامان غوللۇق ئۆسۈملۈكلەر بولۇپ، ئۇلارنىڭ غول،
يوپۇرماق، گۈل ۋە مېۋىسىنىڭ تۈزۈلۈشى ئۆزىگە خاس ئالا-
ھىدىلىككە ئىگە. شۇڭا باشقا ئائىلىلەردىكى ئۆسۈملۈكلەر-
دىن پەرقلەندۈرۈش ئاسان، لېكىن قىياقلار ئائىلىسىدىكى
ئۆسۈملۈكلەر بىلەن سىرتقى كۆرۈنۈشى ئاساسەن ئوخشىشىپ
كەتكەچكە، بەزىدە ئۇلارنى بىر - بىرىدىن پەرقلەندۈرۈش
تەسەرەك. بۇ ئىككى ئائىلە ئۆسۈملۈكلىرىنىڭ پەرقى شۇ
يەردىكى، باشاقلقلار ئائىلىسىدىكى ئۆسۈملۈكلەرنىڭ غولى
كۆپىنچە سىلىندىر سىمان، ئىچى كاۋاك، غولىدا ئېنىق پەرق-
لىنىپ تۇرىدىغان بۇغۇچى بولىدۇ. قىياقلار ئائىلىسىدىكى ئۆ-
سۈملۈكلەرنىڭ غولى كۆپىنچە ئۈچ قىرلىق بولۇپ، ئىچى
كاۋاك ئەمەس، غولىدا بوغۇملىرى يوق. باشاقلقلار ئائىلى-
سىدىكى ئۆسۈملۈكلەرنىڭ مېۋىسى قاسراقلىق، قىياقلار
ئائىلىسىدىكى ئۆسۈملۈكلەرنىڭ مېۋىسى كىچىك، قاتتىق،
بۇ ئىككى ئائىلىدىكى ئۆسۈملۈكلەرنى غول، يوپۇرماق
ۋە مېۋە شەكلىگە قاراپ پەرقلەندۈرۈشكە بولىدۇ.

12) كۈنلۈكسىمان گۈللۈكلەر ئائىلىسى

بۇ ئائىلىدىكى ئۆسۈملۈكلەرنىڭ مۇتلەق كۆپچىلىكى
سامان غوللۇق ئۆسۈملۈكلەر بولۇپ، بارلىق تۈرلىرىنىڭ
تەركىبىدە ئۇچۇچان مايىلار بولغانلىقتىن ئۆتكۈر پۇراققا
ئىگە، بۇ ئائىلىدىكى ئۆسۈملۈكلەر كۈنلۈكسىمان گۈل رېتى
ۋە قوش ئاسماق مېۋىسى بولۇشتىن ئىبارەت ئىككى مۇھىم
ئالاھىدىلىككە ئىگە. شۇڭا ئۇلارنى باشقا ئائىلىلەردىن
پەرقلەندۈرۈش ئوڭاي، ئەمما ئۆز ئائىلىسى ئىچىدىكى
ئۇرۇقداش ۋە تۈرلىرىنى بىر - بىرىدىن پەرقلەندۈرۈش

ئانچە ئاسان ئەمەس. بۇنىڭ ئۈچۈن ئۇلارنىڭ يوپۇرماق ۋە يوپۇرماق تۈۋىنىڭ شەكلىگە، گۈل رېتىگە، گۈلنىڭ شەكلى ۋە رەڭگىگە، غولىنىڭ قىرلىرىغا قاراپ بىر - بىرىدىن پەرقلەندۈرۈش كېرەك. كۈنلۈكسىمان گۈللۈكلەر ئائىلىسى قوش پەللىلىك ئۆسۈملۈكلەرنىڭ چوڭ ئائىللىرىدىن بىرى بولۇپ، دۇنيادا 275 ئۇرۇقداش، تەخمىنەن 2900 تۈرى بار. ئاپتونوم رايونىمىزدا ئۇنىڭ 62 ئۇرۇقداشقا مەنسۇپ تەخمىنەن 102 تۈرى ئۆسىدۇ. ئۇلارنىڭ تارقىلىش دائىرىسى كەڭ بولۇپ، ئومۇمەن يايلاق ۋە ئېگىز تاغلاردا ئۆسىدۇ. بۇ ئائىلىدىكى ئۆسۈملۈكلەرنىڭ ئوزۇقلۇق قىممىتى ناھايىتى يۇقىرى بولۇپ، تەركىبىدە يىرىك ئاقسىل، ۋىتا - مىن C قاتارلىقلار مول، بۇ ئائىلە دورا ئۆسۈملۈكلىرىنىڭ كۆپلۈكى بىلەن مەشھۇر، كىرەش، ئەنجۈدان (ھىڭ)، پەربۇن، بالدېرغان، ئارپىبەدىيان، نارجى قاتارلىقلار قەدىمدىن بۇيان كۆپلىگەن مىللەتلەرنىڭ تىبابەتچىلىكىدە دورا ئۆسۈملۈكى سۈپىتىدە پايدىلىنىلغان. ئاپتونوم رايونىمىزدا كۈنلۈكسىمان گۈللۈكلەر ئائىلىسىدىكى ئۆسۈملۈكلەردىن سەۋزە، چىڭسەي، يۇمىغا قىسۇت، ئارپىبەدىيان قاتارلىقلار كۆكتات ۋە دورا ئۆسۈملۈكلىرى سۈپىتىدە تېرىپ ئۆستۈرۈلمەكتە، لېكىن بۇ ئائىلىدىكى ئۆسۈملۈك تۈرلىرى ئىچىدە تەركىبىدە سىڭىۋىك سىن قاتارلىق زەھەرلىك ماددىلار بولغان بىر قىسىم ئۆسۈملۈكلەرمۇ بار.

ئورمان ۋە ئىنسانلار

1. ئورمان ۋە ئورمان ئېكولوگىيىسى ھەققىدە چۈشەنچە
ئورمان ھەر خىل ئورمان تىپلىرى (غوللۇق دەرەخ،

چاتقال، سامان غوللۇق ئۆسۈملۈك ۋە باشقا جانلىقلار) نىڭ جۇغراپىيىلىك توپىدىن تەشكىل تاپقان بىر خىل جۇغراپىيىلىك ھەزىرىدىن ئىبارەت.

ئېكولوگىيە ① ئىلمىدە، ئورمان بىر ئېكولوگىيىلىك سىستېما دەپ قارىلىدۇ. دەل - دەرەخ ئورمان ئىچىدىكى بارلىق غوللۇق دەرەخلەرنىڭ ئومۇمىي ئاتىلىشى، ئورماننى تەشكىل قىلغۇچى ئاساسىي گەۋدىدۇر. ئورمانلار ھاۋا كىلىماتى ۋە جۇغراپىيىلىك تارقىلىش ئورنىغا قاراپ، ئىسسىق بەلباغ يامغۇرغا ماس ئورمانلار. ئىسسىق بەلباغ يامغۇر پەسىللىك ئورمانلار. مۆتىدىل بەلباغ يوپۇرماق تاشلايدىغان كەڭ يوپۇرماقلىق ئورمانلار. تروپىك بەلباغدىكى يىل بويى كۆكلەپ تۇرىدىغان كەڭ يوپۇرماقلىق ئورمانلار. يىڭنە يوپۇرماقلىق ئورمانلار. كەڭ يوپۇرماقلىق ئارىلاشما ئورمانلار. سوغۇق بەلباغ يىڭنە يوپۇرماقلىق ئورمانلار دەپ يەتتە خىلغا بۆلۈنىدۇ.

ئورمانلار تەبىئەتتىكى ئۈنۈمى ۋە ئوبنايدىغان رولغا قاراپ يەنە تۆۋەندىكىدەك بەش خىلغا ئايرىلىدۇ:

(1) ئىھاتە ئورمىنى. ئۇ مۇھاپىزەت قىلىشنى ئاساسىي مەقسەت قىلغان ئورمان بولۇپ، سۇ - تۇپراقنى ئاسراش ئورمانلىرى، سۇ مەنبەسىنى ساقلاش ئورمانلىرى، بوراندىن مۇداپىئە كۆرۈپ قۇمنى تۇراقلاشتۇرۇش ئورمانلىرى، ئېتىز - ئېرىق ۋە يايلاقنى مۇھاپىزەت قىلىش ئورمانلىرى، يول ئاسراش ئىھاتە

① ئېكولوگىيە (ecology) دېگەن بۇ ئاتالغۇنى 1869 - يىلى گېرمانىيىلىك

ھاياتشۇناس خېكىر (Haeckle) ئوتتۇرىغا قويغان. خېكىر «ئېكولوگىيە» ئورگانىك جىسم ۋە ئۇلارنىڭ مۇھىتى توغرىسىدىكى مۇناسىۋەتنى تەتقىق قىلىدىغان پەن، دەپ تەبىر بەرگەن.

1 ئورمانلىرى، دۆلەت مۇداپىئە ئىھاتە ئورمانلىرىنى ئۆز ئىچىگە ئالىدۇ.

(2) ماتېرىيال ئورمىنى. ئۇ ياغاچ ماتېرىيالى، بامبۇك ماتېرىيالى ئىشلەپچىقىرىشنى ئاساسىي مەقسەت قىلغان ئورمانلارنى ئۆز ئىچىگە ئالىدۇ.

(3) ئىقتىسادىي ئورمان. ئۇ مېۋە مەھسۇلاتلىرى، يېمەكلىك ياغ، سانائەت خام ئەشيالىرى ۋە دورا ماتېرىياللىرى ئىشلەپچىقىرىشنى ئاساسىي مەقسەت قىلغان غوللۇق دەرەخ ۋە چاتقاللارنى ئۆز ئىچىگە ئالىدۇ.

(4) يېقىلغۇ ئورمان. ئۇ يېقىلغۇ ماتېرىيال ئىشلەپچىقىرىشنى ئاساسىي مەقسەت قىلغان غوللۇق دەرەخ ۋە چاتقاللارنى ئۆز ئىچىگە ئالىدۇ.

(5) ئالاھىدە ئورمان. ئۇ مۇھىتنى قوغداش، ئىلمىي تەتقىقات ئېلىپ بېرىش قاتارلىق ئىشلاردا ئالاھىدە رول ئوينايدىغان ئورمان ۋە دەل - دەرەخلەر، يەنى تەجرىبە ئورمانلىرى، مەشھۇر تارىخىي يادىكارلىق ۋە ئاسارە - ئەتىقىلەر، ئانا دەرەخ ئورمانلىرى، مۇھىتنى قوغداش ئورمانلىرى، مەنزىرە ئورمانلىرى، ئاز ئۇچرايدىغان ئەتىۋارلىق دەل - دەرەخلەر ۋە تەبىئىيلىكى مۇھاپىزەت قىلىنىدىغان رايونلاردىكى دەل - دەرەخلەرنى ئۆز ئىچىگە ئالىدۇ.

ئورمان ئۆمرى ئۇزاق، قۇرۇلما تەركىبى مۇرەككەپ، مۇھىتقا تەسىر قىلىش رولى چوڭ ھەمدە تەبىئىي يېڭىلىنىش ئىقتىدارى كۈچلۈك بولۇشتەك مۇھىم ئالاھىدىلىكلەرگە ئىگە. ئورمان پۈتۈن قۇرۇقلۇق ئېكولوگىيە سىستېمىسىنىڭ مۇھىم تەركىبىي قىسمى؛ تەبىئەت دۇنياسىدىكى ماددا ۋە ئېنېرگىيە ئالماشتۇرۇشنىڭ مۇھىم تۈگۈنىدىن ئىبارەت. ئورماننىڭ تۈرى يەنە قۇرۇقلۇق ئېكولوگىيە سىستېمىسىدىكى كۆلىمى ئەڭ چوڭ،

تۈزۈلمىسى ئەڭ مۇرەككەپ، رولى ئەڭ مۇھىم، جانلىقلار ئومۇمىي مىقدارى ئەڭ يۇقىرى بولغان بىر سىستېما بولۇپ، پۈتۈن قۇرۇقلۇق ئېكولوگىيە سىستېمىسىغا ھەل قىلغۇچ تەسىر كۆرسىتىدۇ. ئورمان ئىچىدە زور مىقداردىكى جانلىقلار بايلىقى، يەنى يەر شارىدىكى يوشۇرۇن مول جانلىقلار توپى بولۇپ، بۇلار جانلىقلار تۈرلىرىنىڭ ئىرسىيەت گېن بايلىقى خەزىنىسى ھېسابلىنىدۇ. ئورمان ئىچىدىكى ئۆسۈملۈك، ھايۋانات، مىكرو ئورگانىزمدىن ئىبارەت جانلىق ئېلېمېنتلار ۋە تۇپراق نەملىكى، ئاتموسفېرا، كۈن نۇرى، تېمپېراتۇرا قاتارلىق غەيرىي جانلىق ئېلېمېنتلارنىڭ ھەر قايسىسى يەككە - يىگانە مەۋجۇت ئەمەس؛ ئۇلار ئۆز ئارا زىچ مۇناسىۋەتلىك بولۇپ، بىر - بىرىگە بېقىندۇ ۋە بىر - بىرىنى چەتكە قاقىدۇ. ھەر بىر ئېلېمېنت ئەتراپىدىكى باشقا ئېلېمېنتلارغا تەسىر كۆرسىتىدۇ، بۇ خىل مۇرەككەپ ئۆزئارا تەسىر قىلىش تەبىئەت دۇنياسىدا ئايرىلماس بىر پۈتۈن ئومۇمىي گەۋدىنى تەشكىل قىلىدۇ. بۇ ئومۇمىي گەۋدە ئورماننىڭ ئېكولوگىيىلىك سىستېمىسى دەپ ئاتىلىدۇ. ئورمان ئېكولوگىيە سىستېمىسى ئەڭ زور ئېكولوگىيە بوشلۇقىغا، ئەڭ مۇرەككەپ تەشكىلى قۇرۇلمىغا ئىگە بولۇپ، ئەڭ مۇكەممەل ۋە ئۈنۈملۈك دەرىجىدە ئۆز ئىچىدىن تەكشىلىپ تۇرىدىغان بولغاچقا، ئۇنىڭ مۇقىملىق دەرىجىسى ناھايىتى روشەن ئىپادىلىنىدۇ. ئورماندا ھاسىل بولغان بىئولوگىيىلىك ماددا بىر تەرەپتىن ئورمان ئېكولوگىيە سىستېمىسى ئىچىدىكى ھايۋانات ۋە ئۆسۈملۈكلەرنىڭ مول ئوزۇقلۇق مەنبەسى بولسا، يەنە بىر تەرەپتىن، ئەڭ ئىستىقبالىق، تەكرار ھاسىل بولىدىغان قۇۋۋەت مەنبەسىدۇر. قۇرۇقلۇق ئېكولوگىيە سىستېمىسى ئىچىدە ئورمان ئېكولوگىيە سىستېمىسى بىلەن ئېتىز - ئېرىق ئېكولوگىيە سىستېمىسى تەبىئەت دۇنياسىدىكى تەبىئىي ۋە ئۇزاق دەۋرلىك مەنزىرە شۇنداقلا سۈنئىي

ۋە قىسقا دەۋرلىك مەنزىرە بولۇپ، ھەر ئىككىلىسى ئۇزاق تارىخى مەنبەگە، بىر - بىرىنى ئازايتىش ۋە كۆپەيتىش، بىر - بىرىنى تولۇقلاش مۇناسىۋىتىگە ئىگە. شۇڭا ئېكولوگىيىلىك سىستېما بىر تۇتاش گەۋدە سىستېمىسىنى تەشكىل قىلغۇچى ھەممە ئامىللار بىر - بىرىگە باغلانغان، بىر - بىرىنى چەكلەيدىغان بىر پۈتۈن گەۋدە. ئەگەر ئېكولوگىيىلىك سىستېمىدىكى بىر تەبىئىي ئامىلدا ئۆز - گىرىش بولىدىغانلا بولسا، خۇددى بىر - بىرىگە چېتىلغان زەنجىرگە ئوخشاش باشقا ئامىللاردىمۇ بىر قاتار زەنجىر سىمان ئەكس تەسىر يۈز بېرىدۇ. ئورمان ئېكولوگىيىلىك سىستېمىسىنىڭ ئاساسىي گەۋدىسى - ئورمان بىلەن دەل - دەرەخ. ئۇلار جانلىق ئورگانىزم بولۇپ، ئۆسۈپ - يېتىلىش، كۆپىيىش، يوقىلىشتىن ئىبارەت تەبىئىي تەرەققىيات جەريانىنى بېشىدىن كەچۈرىدۇ. ئورماننىڭ ئېكولوگىيىلىك سىستېمىسىنىڭ ئۆزگىرىش، تەرەققىي قىلىش جەريانىدا مۇھىم شارائىتنىڭ ياخشىلىنىشى، ھايۋانات، ئۆسۈملۈكلەر ۋە مىكرو ئورگانىزم سىستېمىسىنىڭ ئېشىشى ۋە ئالمىشىشى بىلەن ئىشلەپچىقارغۇچىدىن ئىستېمال قىلغۇچىغا ۋە ئۇنىڭدىن پارچىلىغۇچىغا ئۆتكۈچىلىك بولغان جەرياندا يېمەكلىك زەنجىرىنىڭ ئوزۇقلۇق دەرىجىسىمۇ ئۆز - لۈكىسىز ئېشىپ بارىدۇ. ئۇنىڭغا ماس ھالدا ئورماننىڭ ئېكولوگىيىلىك سىستېمىسىنىڭ ئېكولوگىيىلىك تۈرلىرىنىڭ ھاسىل بولۇشى، تۈزۈلمىسى ۋە ئىقتىدارىمۇ ئاددىيلىقتىن مۇرەككەپلىككە يۈزلىنىپ، تەرەققىي قىلىپ، يېتىلىش باسقۇچىغا كەلگەندە ھالەت تەڭپۇڭلۇقى شەكىللىنىدۇ.

ئۇزاق تارىخىي دەۋرلەردىن بۇيانقى ئەمەلىيەت شۇنى ئىسپاتلىدىكى، ئېكولوگىيە ئىلمىدىكى يادرولۇق مەسىلە - ئېكولوگىيىلىك تەڭپۇڭلۇق. ئېكولوگىيىلىك تەڭپۇڭلۇق مۇتلەق ئەمەس، بەلكى نىسبىي بولىدۇ. ئېكولوگىيىلىك تەڭپۇڭلۇق

بۇزۇلسا، تەبئەت ئۆچ ئالىدۇ. ھەر خىل تەبئىي ئاپەت ۋە مۇھىت كرىزىسى ۋە كېسەللىك پەيدا بولىدۇ. بۇ ئىنسانلارنىڭ ئېكولوگىيىلىك بەختسىزلىكىگە ئايلىنىدۇ. ئەگەر تەبئىي مۇھىت نورمال ئېكولوگىيىلىك تەڭپۇڭلۇقنى قوغداش ۋە ئاسراشنى مەقسەت قىلغان ھالدا تەرەققىي قىلدۇرۇلسا، پۈتۈن جەمئىيەتنىڭ تەرەققىي قىلىشىنى ۋە گۈللىنىشىنى ئىلگىرى سۈرىدۇ. ئەگەر دۇنيادا ئېكولوگىيىلىك سىستېمىنىڭ مۇھىم تەركىبىنى تەشكىل قىلىدىغان ئورمان بولمىسا، قۇرۇقلۇقتىكى جانلىق ئورگانىزمنىڭ 90 پىرسەنتى تۈگىشىدۇ؛ 4مىليارد 500 مىڭ جانلىق ئورگانىزمنىڭ ئۇرۇقى قۇرۇيدۇ؛ دۇنيا بويىچە %70 تاتلىق سۇ بىكاردىن بىكار دېڭىزغا ئېقىپ كېتىدۇ، بۇنىڭ بىلەن ئىنسانىيەت دۇنياسىدا سۇ كرىزىسى يۈز بېرىدۇ؛ قۇرۇقلۇقتىكى %90 ھايۋانات ۋە ئۆسۈملۈك سۇ ساقلاپ بېرىدىغان ئورمان بولمىغانلىقى سەۋەبىدىن قۇرغاقچىلىق تەھدىتىگە ئۇچرايدۇ؛ يەر شارىدىكى كاربون (IV) ئوكسىدنىڭ مىقدارى زور دەرىجىدە ئېشىپ كېتىدۇ؛ جانلىقلارنىڭ ئوكسىگېن چىقىرىشى %67 ئازىيىپ كېتىدۇ؛ يەر شارىنىڭ تېمپېراتۇرىسى ئۆرلەپ، ئىنسانىيەتنىڭ ھاياتى ئېغىر تەھدىتكە ئۇچرايدۇ؛ نۇرغۇن جايلاردا بوران - شامالنىڭ تېزلىكى 60 پىرسەنتتىن 80 پىرسەنتكىچە ئېشىپ كېتىدۇ. بۇنىڭ بىلەن نەچچە يۈز مىليونلىغان ئادەم بوران ئاپىتىگە ئۇچرايدۇ. ئورمان بولمىسا ئىنسانلار ئوتۇن، قۇرۇلۇش ماتېرىياللىرى ۋە ئورمانچىلىق قوشۇمچە مەھسۇلاتلىرىدىن مەھرۇم قالىدۇ - دە، ئىقتىسادىي تۇرمۇشى غايەت زور قىيىنچىلىقلارغا ئۇچرايدۇ. ئورمان بولمىسا، نۇرغۇن جايلاردا كەلكۈن ئاپىتى يۈز بېرىپ، كۆپلىگەن ئېتىز - ئېرىق ۋە شەھەرلەرنى كەلكۈن سۈيى بېسىپ كېتىدۇ؛ ھاۋانىڭ بۇلغىنىشى، شاۋقۇن - چۇقان، ۋاك - چۈك قاتارلىقلارنىڭ زىيىنى.

ۋە قۇياش رادىئوئاكتىپ نۇرىنىڭ ئىسسىقلىقى ئېشىپ كېتىدۇ؛
نەتىجىدە، ئىنسانىيەتنىڭ ياشاش شارائىتى بەربات بولىدۇ.
شۇڭلاشقا، ئورمان ئىنسانلارنى مۇھاپىزەت قىلىدىغان مۇس-
تەھكەم قورغان، قۇرۇقلۇقتىكى ئەڭ چوڭ ئېكولوگىيىلىك
سىستېما. ھازىر ئىنسانىيەت دۇنياسىدا ئورمانغا ھەدىيە قىلىنغان
ناملار ناھايىتى كۆپ بولۇپلا قالماستىن، ئورمان ھەققىدە
قىزىقارلىق مۇلاھىزىلەرمۇ يۈرگۈزۈلمەكتە. مەسىلەن:

ئىنسانشۇناسلار ئېيتىدۇ: ئورمان — ئىنسانلارنىڭ بۆشۈكى.
تارىخچىلار ئېيتىدۇ: ئورمان — گۈللىنىش ۋە ۋەيران
بولۇش تارىخىنىڭ سىمۋولى.

ئىقتىسادشۇناسلار ئېيتىدۇ: ئورمان — يېشىل بانكا.
ئېكولوگلار ئېيتىدۇ: ئورمان — بىئولوگىيىلىك ئوكسىگېن
ئىشلەش ماشىنىسى.

فىزىكا ئالىملىرى ئېيتىدۇ: ئورمان — قۇياش ئېنېرگىيە
زاپىسىنى ساقلىغۇچى.

تۇپراقشۇناسلار ئېيتىدۇ: ئورمان — تۇپراقنىڭ قوغدى-
غۇچىسى.

گىدرولوگلار ئېيتىدۇ: ئورمان — تەبىئەتنىڭ تەبىئىي
سۇ ئامبىرى.

يەر شارى فىزىكا ئالىملىرى ئېيتىدۇ: ئورمان — يەر شا-
رىنىڭ يۈرىكى.

ئېنېرگىيە شۇناسلار ئېيتىدۇ: ئورمان — كۆمۈرنىڭ ئەجدادى،
دەريالارنىڭ مەنبەسى.

ئەدىبلەر ئېيتىدۇ: ئورمان — ئىلھام بۇلىقى.
ئاپەت شۇناسلار ئېيتىدۇ: ئورمان — ھاۋانىڭ سۈزگۈچى،
شاۋقۇن يوقاتقۇچى، تەبىئىي مىكروپ ئۆلتۈرگۈچى، مۇھىتنى
گۈزەللەشتۈرگۈچى.

قىسقىسى، ئورمان — ئىنسانىيەتنىڭ ئەڭ قىممەتلىك بايلىقى. ئەگەر ئىنسانلار ئورماندىن ئايرىلسا ياشاشقا ئامالسىز قالىدۇ.

2. ئورمانلارنىڭ تەبىئەت ۋە ئىنسانىيەتكە قوشقان

تۆھپىسى

ئورمانچىلىق خەلق ئىگىلىكىنىڭ مۇھىم تەركىبىي قىسمى. شۇنداقلا پۈتكۈل جەمئىيەتتىكى ئومۇمىي ئىشلەپچىقىرىش پائالىيىتىنىڭ مۇھىم بىر تارمىقى بولۇپ، ئۆزىنىڭ تەرەققىيات قانۇنىيىتى ئارقىلىق جەمئىيەتنى باي، ئاۋات قىلىپ، ئىنسانلار ئۈچۈن زور بەخت يارىتىدۇ. ئورمان ئىنسانلارنى ياغاچ ماتېرىياللىرى ۋە ئورمانچىلىق قوشۇمچە مەھسۇلاتلىرى بىلەن تەمىنلەپلا قالماستىن، ئەڭ مۇھىمى ئوكسىگېن ئىشلەپچىقىرىپ، ئىنسانلار ۋە ھايۋاناتنىڭ ساپ ھاۋاغا بولغان ئېھتىياجىنى قاندۇرىدۇ. ئورمان مۇھىتى گۈزەللەشتۈرىدۇ ۋە مۇھىتنىڭ بۇلغىنىشىنى تىزگىنلەيدۇ، كىلىماتنى، تۇپراقنى، سۇ مەنبەسىنى، ھاياتلىق لارنىڭ ياشاش شارائىتىنى ئۆزگەرتىش ۋە ياخشىلاش رولىنى ئوينايدۇ. ئورمان يەنسە، جەمئىيەت ۋە ئىنسانىيەت ئۈچۈن ئېكولوگىيىلىك، ئىقتىسادىي ۋە ئىجتىمائىي ئۈنۈم يارىتىپ، ئۇلارنى گۈزەل مەنزىرىگە ھاياتقا ۋە مول ماددىي تۇرمۇش ئاساسىغا ئىگە قىلىدۇ. ئورمانلارنىڭ يىلتىزى، غولى، يوپۇرمىقى، گۈلى (چېچىكى)، مېۋىسى، ئۇرۇقى، قوۋزىقى، مېۋە پوستى ۋە ئۇنىڭ مېۋىسىدىن تەييارلانغان مۇرايىيا، شەربەتلەر ئىنسانلارنىڭ ھاياتى ۋە كۈندىلىك تۇرمۇشىدا ئالاھىدە ئىقتىسادىي ئەھمىيەتكە ئىگە. شۇڭا كىشىلەر ئورماننى «يېشىل ئالتۇن» دەپ ئاتايدۇ. ئورمانلارنىڭ تەبىئەتكە ۋە ئىنسانلارغا قوشقان تۆھپىسى ئۇنىڭ ئېكولوگىيىلىك ئۈنۈمى، ئىقتىسادىي ئۈنۈمى.

ۋە ئىجتىمائىي ئۈنۈمدە كۆرۈلىدۇ. تۆۋەندە ئورمانلارنىڭ ئۈچ خىل ئۈنۈمدىكى ئاساسىي رولى ۋە ئەھمىيىتى توغرىسىدا قىسقىچە توختىلىپ ئۆتىمىز.

(1) ئورمانلارنىڭ ئېكولوگىيىلىك ئۈنۈمى

ئورماننىڭ ئېكولوگىيىلىك ئۈنۈمى ئورماننىڭ ئېكولوگىيىلىك سىستېمىسى ۋە ئۇنىڭ نەسىر دائىرىسى ئىچىدە تەبىئەت ۋە ئىنسانلارغا پايدىسى بولغان بارلىق ئۈنۈمنى كۆرسىتىدۇ. مەسىلەن، بىر تۈپ دەرەخنىڭ قىممىتىگە باھا بەرگەندە، ھامان ئۇنىڭ قانچىلىك ياغاچ ماتېرىيال بىلەن تەمىنلەيدىغانلىقىنىلا ئۆلچەم قىلماستىن، ئۇنى ئېكولوگىيىلىك ئۈنۈم نۇقتىسىدىن كۆزەتكەندە، نورمال ئۆسكەن 50 يىللىق بىر تۈپ دەرەخنىڭ قىممىتى تەخمىنەن 19 مىڭ ئامېرىكا دوللىرىغا باراۋەر كېلىدۇ. ئۇلار ئايرىم-ئايرىم ھالدا مۇنداق بولىدۇ: شەكىللەندۈرگەن ئوكسىگېننىڭ باھاسى 3.000 ئامېرىكا دوللىرىدىن كۆپرەككە، زىيانلىق گازنىڭ بۇلغىنىشىدىن ساقلاش قىممىتى 6.000 ئامېرىكا دوللىرىدىن كۆپرەككە، سۇ، تۇپراقنىڭ كۆچۈشىنى تىزگىنلەپ تۇپراقنىڭ مۇنبەتلىكىنى ئاشۇرۇش قىممىتى 3.000 ئامېرىكا دوللىرىدىن كۆپرەككە، سۇ مەنبەسىنى ساقلاش قىممىتى 3.000 ئامېرىكا دوللىرىدىن كۆپرەككە، قۇش ۋە باشقا ھايۋاناتقا ياشاش مۇھىتى يارىتىپ بېرىش قىممىتى 3.000 ئامېرىكا دوللىرىدىن كۆپرەككە يېتىدىكەن. دېمەك، ئورماننىڭ ئېكولوگىيىلىك ئۈنۈمى كىلىماتى تەڭشەش، سۇ مەنبەسىنى ساقلاش، سۇ، تۇپراقنى ئاسراش. قۇمنى تىزگىنلەش، ھايۋانى تازىلاش، مۇھىت بۇلغىنىشنىڭ ئالدىنى ئېلىش، جانلىقلار تۇرىنى قوغداش... قاتارلىقلارنى ئۆز ئىچىگە ئالىدۇ.

(1) ئورمانلارنىڭ كىلىماتى ئۆزگەرتىشتىكى رولى. ئورمان قۇياش رادىئاتسىيىسى ۋە ئاتموسفېرانىڭ ئۆتۈشىنى ئۆزگەرت-

تىش ئارقىلىق ھاۋا نەملىكى، تېمپېراتۇرىسى، شامال سۈرئىتى،
 ھۆل - يېغىن قاتارلىق كىلىمات ئامىللىرىغا بىۋاسىتە تەسىر
 كۆرسىتىدۇ. شۇنداقلا ئورماننىڭ كىلىماتىنى ئۆزگەرتىش رولى
 تېمپېراتۇرىنى تەڭشەش، سۇ توپلاش، شامال توسۇشتىن
 ئىبارەت ئۈچ جەھەتتە كونكرېت ئىپادىلىنىدۇ. ئورمانلار كىلىماتنىڭ
 ئۆزگىرىشىنى بەلگىلىك دەرىجىدە ئاستىلىتىش ئىقتىدارىغا ئىگە.
 مەسىلەن، ئورمان ياز كۈنلىرى كۈن نۇرىنىڭ ئىسسىقلىقىنى ئۆزىگە
 قوبۇل قىلىۋېلىپ ھاۋانى ساقىيلىتىدۇ. ئورمان ئىچىدىكى تېمپېراتۇرا
 كۈندۈزى تۆۋەن، كېچىسى يۇقىرى، قىش پەسلى ئىسسىق، ياز پەسلى سالىقىن بولۇشتەك
 ئالاھىدە خۇسۇسىيەتكە ئىگە. ئورمان ئورمانلىق ئىچى بىلەن ئېتىز -
 ئېرىق ئىھاتە ئورمان تورلىرى ئوتتۇرىسىدىكى تېمپېراتۇرا پەرقىنى
 كىچىكلىتىپ، تېمپېراتۇرا ئۆزگىرىشىنى ئىسسىقلىققا يۈزلەندۈرىدۇ.
 ئېتىز - ئېرىق ئىھاتە ئورمان تورلىرىنىڭ ياز پەسلىدىكى تېمپېراتۇرىسى 1 - 4 سېلسىيە گرادۇس تۆۋەن،
 قىش پەسلىدە 1 - 2 سېلسىيە گرادۇس يۇقىرى بولىدۇ. ئورمان تۇپراقنىڭ
 نەملىكى ۋە ھارارىتىگىمۇ بەلگىلىك تەسىر كۆرسىتىدۇ. شامالنىڭ
 سۈرئىتىنى ئاستىلىتىپ، شامال كۈچىنى زور دەرىجىدە ئاجىزلاشتۇرىدۇ،
 دەرەخ ئېگىزلىكىنىڭ 20 - 25 ھەسسسىگە باراۋەر ئارىلىقتا شامال
 سۈرئىتىنى ئوتتۇرا ھېساب بىلەن %30 ئەتراپىدا پەسەيتىدۇ. شامال سۈرئىتىنىڭ
 ئاجىزلىشى، ئورماننىڭ يورۇقلۇق ۋە تېمپېراتۇرىغا كۆرسىتىدىغان تەسىرى
 ئارقىلىق ئورمان تورى ئىچىدىكى سۇنىڭ پارغا ئايلىنىش مىقدارى تەخمىنەن 17 - 38 پىرسەنت تۆۋەنلەيدۇ،
 ھاۋانىڭ نىسپىي نەملىكى 10 - 30 پىرسەنت ئاشىدۇ. كۆپچىلىككە ئايانكى،
 سۇ تەبىئەت دۇنياسىدا توختىماي دەۋر قىلىپ تۇرىدۇ. دەريا، كۆل، دېڭىز ۋە يەر ئۈستىدىكى

نەم ھاۋا تېز سۈرئەتتە يۇقىرى كۆتۈرۈلىدۇ. يۇقىرى ھاۋا بوشلۇقىدىكى ھاۋانىڭ تېمپېراتۇرىسى تۆۋەن بولغانلىقتىن، يۇقىرى كۆتۈرۈلۈش جەريانىدا نەم ھاۋادىكى سۇ پارلىرى قېتىشىپ بۇلۇتقا ئايلىنىدۇ ياكى يامغۇر بولۇپ ياغىدۇ. شۇڭا ئورمانچىلىق رايونلىرىدا ئورمانسىز جايلارغا قارىغاندا ھۆل-يېغىن كۆپرەك بولىدۇ. ئورمان يەنە ھۆل - يېغىن مىقدارىنى ئاشۇرىدۇ. مەلۇماتلارغا قارىغاندا، ئورمانلىقلاردىكى ھۆل - يېغىن مىقدارى ئورمانسىز يەرلەردىكى ھۆل - يېغىندىن ئوتتۇرا ھېساب بىلەن 17.4 پىرسەنتتىن كۆپ، ئەڭ يۇقىرىسى 26.6 پىرسەنتتىن كۆپ، ئەڭ تۆۋىنى 3.8 پىرسەنتتىن كۆپ بولىدىكەن. بىر مۆتىدىل بەلۋاغ رايونىدىكى كەڭ يوپۇرماقلىق ئورمان بىر يازدا ھاۋاغا تەخمىنەن 160 تونناسۇ تارقىتىدىكەن.

(2) ئورمانلارنىڭ سۇ، تۇپراقنى ساقلاشتىكى رولى. ئورمانلار سۇ مەنبەسىنى ئاسراش، تۇپراقنى ياخشىلاش ۋە تۇپراق ئېقىپ كېتىشنىڭ ئالدىنى ئېلىش ئىقتىدارىغا ئىگە. ھەممىمىزگە مەلۇمكى، شىددەتلىك يامغۇر ۋە كەلكۈن سۇلىرى تۇپراقنى ئېقىتىپ كېتىپ ئېغىر دەرىجىدە ۋەيران قىلىدۇ. تۇپراقنىڭ مۇنبەت ئۈستى قاتلىمى ئېقىپ كەتكەنلىكتىن، تۇپراقنىڭ ئۈنۈمدارلىقى، سۇ ئۆتكۈزۈشچانلىقى، نەملىكىنى ساقلاش ئىقتىدارى تۆۋەنلەپ، قۇرغاقلىشىپ، دېھقانچىلىق مەھسۇلاتلىرى تۆۋەنلەپ كېتىدۇ. ئورمان بولسا سۇ مەنبەسىنى ئاسراپ، سۇ ۋە تۇپراقنى ساقلاپ قالالايدۇ. دەل - دەرەخلەر ئۆزىنىڭ مۇرەككەپ يىلتىز سىستېمىلىرى ئارقىلىق تۇپراقنى قامال قىلىپ سۇنىڭ ئېقىتىپ كېتىشىدىن ساقلىسا، ئۇنىڭ غول ۋە باراقسان شاخ، يوپۇرماقلىرى شىددەتلىك ياغقان يامغۇرلارنى توسۇپ قېلىپ قايتىدىن تەقسىملەيدۇ. ئادەتتىكى ئەھۋالدا، يامغۇر ئورمانلىققا چۈشكەندىن كېيىن، تەخمىنەن 20-30 پىرسەنتى،

زىچ ئورمان تاجىلىرى ۋە شاخلىرى تەرىپىدىن توسۇپ قېلىنىپ پارغا ئايلىنىش ئارقىلىق يەنە ھاۋاغا قايتىدۇ، تەخمىنەن 70—80 پىرسەنتى دەرەخلەرنىڭ شاخ، يوپۇرماقلىرىدىن ئۆتۈپ يەرگە چۈشىدۇ، ھەر قانچە شىددەتلىك يامغۇر ۋە زور كەلگۈن يامراپ كەلسەمۇ، ئورمانلار كەلگۈننىڭ سۈرئىتىنى ئاجىزلاشتۇرۇپ ئاپەتنى ئازايتىش رولىنى ئوينايدۇ. ئورمان ئۆسكەن جايلاردا قار، يامغۇر سۇلىرى يەر ئاستىغا چوڭ قۇر سىڭىپ، يەر ئاستى سۈيىنى كۆپەيتىپ، بۇلاق سۇلىرىنىڭ مەنبەسىنى ئۇلغايتىدۇ. ئەگەر دەريالارنىڭ يۇقىرى ئېقىنىدا ئورمان بولسا سۇ مەنبەسىنى ئاسرىغىلى بولىدۇ؛ تاغ باغرىدا ئورمان بولسا سۇ، تۇپراقنى ساقلىغىلى بولىدۇ؛ سۇ ئامبارلىرىنىڭ يۇقىرى ئېقىنىدا ئورمان بولسا سۇ ئامبارلىرىنىڭ ئۆمرىنى ئۇزارتقىلى بولىدۇ. ھېسابلىنىشىچە، بىر مو ئورمان يېرى بىر مو ئاق يەرگە قارىغاندا 20 كۇب مېتىر سۇنى كۆپ ساقلىيالايدىكەن؛ بىر مو ئورمان بىر يازدا 42 توننا، بىر يىلدا 300—500 توننىغا يېقىن سۇنى پارغا ئايلاندۇرالايدىكەن؛ 50 مىڭ مو كۆلەمدىكى بىر پارچە ئورمانلىق بىر مىليون كۇب مېتىر سۇ سىغىدىغان بىر كىچىك سۇ ئامبارىغا باراۋەر كېلىدىكەن. شۇڭا كىشىلەر ئورماننى «يېشىل سۇ ئامبارى» دەپ تەرىپلەيدۇ.

ئورمانلارنىڭ يەنە سۇ سىڭدۈرۈش رولى بار، ئورمانلىقتىكى قۇرۇغان شاخ، يوپۇرماقلار، دەرەخ، ئوت - چۆپ يىلتىزى قاتارلىقلار يامغۇر سۇلىرىنى سۈمۈرۈش نەتىجىسىدە، يانتۇلۇقتىكى سۇ ئېقىنىنىڭ سۈرئىتىنى تۆۋەنلىتىدۇ. ئورمانلىقنىڭ سۇ سۈمۈرۈش، سۇنى سىڭدۈرۈش ئىقتىدارى كۈچلۈك بولغاچقا، ئورمانلىقتىكى يەر ئۈستى ئېقىن مىقدارى ناھايىتى كىچىك، تەخمىنەن 1 پىرسەنت ئەتراپىدا بولىدۇ. ئەگەر بىر

قېتىملىق ھۆل يېغىن مىقدارى 60 مىللىمېتر ئەتراپىدا بولسا، ئادەتتە يەر ئۈستى ئېقىنى پەيدا بولمايدۇ. ئىلمىي تەتقىقاتلارغا قارىغاندا، ئوخشاش شارائىتتا قار - يامغۇر سۇلىرىنىڭ 20 سانتىمېتر قېلىنلىقتىكى تۇپراق يۈزىنى ئېقىتىپ كېتىشى ئۈچۈن تاقىر تاغلاردا 18 يىل، ئورمانلىقلاردا بولسا 575 مىڭ يىل ۋاقىت كېتىدىكەن.

ئورمانلارنىڭ سۇ مەنبەسىنى ساقلاش رولىدىن باشقا، تۇپراقنى ئۆزگەرتىش، تۇپراق قۇرۇلمىسىنى ياخشىلاش رولىمۇ بار. ئادەتتە ئورمان ئۆسكەن يەرلەرنىڭ تۇپراق قاتلىمىنىڭ تۈزۈلۈشى ئورمان ئۆسكەن يەرلەردىكى تۇپراق قاتلىمىنىڭ تۈزۈلۈشىدىن ياخشى بولىدۇ.

تەبىئەت دۇنياسىدا ئىنسانلارنىڭ ئىشلەپچىقىرىش بىلەن شۇغۇللىنىشىغا يېتەرلىك تۇپراق 3000 يىلدىن 12 مىڭ يىلغىچە بولغان ئۇزاق زاماندا ئاران توپلانغان. ئەمما، بۇلار بىر نەچچە سائەت ئىچىدىلا ۋەيران بولۇپ كېتىشى مۇمكىن. سۇ ۋە بوراننىڭ تۇپراقنى خورىتىش دەرىجىسى ئىنتايىن ئېغىر. سۇ ھەر يىلى 25 مىليارد توننا توپىنى ئېقىتىپ كەتسە، بوران بىر سائەتتە بىر گېكتار يەرنىڭ ئۈستۈنكى قاتلىمىدىكى 150 توننا تۇپراقنى ئۇچۇرۇپ كېتەلەيدۇ. دېمەك، ئورمان يەر ئاستى سۇ ئورنىنى پەسلىتىپلا قالماي، سۇنىڭ سۈپىتىنى ياخشىلايدۇ، تۇپراق شورلىشىپ كېتىشنىڭ ئالدىنى ئېلىپلا قالماي، تۇپراقنى سۇ ئېقىتىپ كېتىشنىڭ ۋە بوران ئۇچۇرۇپ كېتىشنىڭ ئالدىنى ئالالايدۇ. (3) ئورمانلارنىڭ تۇپراق ئۈنۈمدارلىقىنى ئاشۇرۇشتىكى رولى. ئورمانلارنىڭ يوپۇرمىقى تەركىبىدە ئازوت، فوسفور، كالىي، ماگنېسىي، كالتسىي، تۆمۈر ماددىلىرى كۆپ، ئۇلار سۈپەتلىك ئوغۇت مەنبەسى ھېسابلىنىدۇ. كەڭ يوپۇرماقلىق ھەر خىل ئورمانلارنىڭ يوپۇرمىقىنى چىرىتىپ ئوغۇت قىلغىلى

بولىدۇ. مەسىلەن، بىر مو ئامورفا ئورمانلىقى ھەر يىلى تۈپ-
راقتىكى غازاڭ، قالدۇق يىلتىز تۈگۈنەك باكتېرىيىسى قاتار-
لىق قۇرۇق ماددىلاردىن 400 كىلوگرام ئوكسىدسىزلاندۇرۇپ،
20 سانتىمېتر چوڭقۇرلۇقتىكى يۈزەكى تۇپراق قاتلامىدىكى
ئازوتنىڭ مىقدارىنى 63.8 ھەسسە كۆپەيتىپ، تۇپراقتىكى تۈز
مىقدارىنى 70 پىرسەنت تۆۋەنلىتىدۇ. ئامورفانىڭ يوپۇرمىقى
تەركىبىدە 1.32 پىرسەنت ئازوت، 0.3 پىرسەنت فوسفور،
0.79 پىرسەنت كالىي بولۇپ، ئۇنىڭ ھەر 500 كىلوگرام
يوپۇرمىقى 66 كىلوگرام ئاممۇنىي سۇلفاتقا، 15 كىلوگرام
كالىتسىي سۇلفاتقا، 158 كىلوگرام كالىي سۇلفاتقا باراۋەر
كېلىدۇ. بۇ ئوغۇتنىڭ ئۈنۈمى قاشقا بېدىدىن 3.2 ھەسسە
كۆپ بولىدۇ. 14 يىل ئۆتكەن بال قارىغاي ئورمانلىقى ھەر
يىلى ئورمان يېرى ئۈچۈن 400—600 كىلوگرام چىرىندى-
ماددا توپلاپ، تۇپراقتىكى كەم ئوغۇتنى تولۇقلاپ بېرەلەيدۇ.
ئۇنىڭدىن باشقا، تىكەنلىك ئاكا تىسيە، ياۋا چاي دەرىخى،
قارىغاي، جىگدە، جىغان، يۇلغۇن قاتارلىقلارنىڭ يۇمران
شاخ، يوپۇرماقلىرى تەركىبىدە ئامورفانىڭ يوپۇرماق تەركى-
بىدىن قېلىشمايدىغان ئېلېمېنتلار بار. بۇلارنىڭ يوپۇرماقلىرى
ئوغۇت قىلىنسا تۇپراقتىكى ئورگانىك ماددىسى تولۇقلىنىپ،
تۇپراق ئۈنۈمدارلىقىنى ئۆستۈرۈش ئارقىلىق مەھسۇلات مىق-
دارىنى 15—25 پىرسەنت ئاشۇرغىلى بولىدۇ. دەل - دەرەخ-
لەرنىڭ شاخ - يوپۇرماقلىرىنى يەم - خەشەك قىلىش ئارقى-
لىقىمۇ ھايۋانلارنىڭ قىغى تەركىبىدىكى ئورگانىك ماددىلار-
نىڭ ئۈنۈمىنى تېخىمۇ ئۆستۈرگىلى بولىدۇ. مەسىلەن، تىكەن-
لىك ئاكا تىسيە، تېرەك، جىگدە، چىلان، ياڭاق قاتارلىق دەرەخ
يوپۇرماقلىرىنىڭ ئوزۇقلۇق قىممىتى يۇقىرى، ئۇ كالا، قوي ۋە
ئۆي قۇشلىرىغا بېرىلسە ياخشى يەيدۇ. بۇ ھايۋانلارنىڭ قىغى

تۇپراقنىڭ ئۈنۈمىنى ياخشىلاشتا، بولۇپمۇ شورلۇق ۋە قۇمسال تۇپراقلارنىڭ قۇرۇلمىسىنى ياخشىلاشتا مۇھىم رول ئويناپلا قالماستىن، تۇپراقنىڭ ئۈنۈمدارلىقىنى ئۇزاق مۇددەت ساقلاش ئىقتىدارىغا ئىگە.

(4) ئورمانلارنىڭ بوراندىن مۇداپىئە كۆرۈپ، قۇمنى تىزگىنلەشتىكى رولى. بوران ئىنسانلارغا دائىم تەسەۋۋۇر قىلىپ بولمايدىغان ئېغىر ئاپەتلەرنى كەلتۈرىدۇ؛ ھەر خىل زىرائەتلەر ئۇنى نابۇت قىلىدۇ، توپا - چاڭلارنى ئۇچۇرتۇپ مۇھىتنى بۇلغايدۇ. مۇنبەت تۇپراقلارنى يالاپ كېتىپ يېزا ئىگىلىكىگە زىيان سالىدۇ. ئالتە بالىدىن ئېشىپ كەتكەن بوران ئاپەتكە ئايلىنىپ، بىر قىسىم ئۆي ۋە دەل - دەرەخلەرنى ئۆرۈپ، ئىنسانلارنىڭ ھاياتىغا ئېغىر خەۋپ يەتكۈزىدۇ. بولۇپمۇ بوراننىڭ دېھقانچىلىق ئېتىزلىرىغا قۇملارنى ئۇچۇرتۇپ كېلىشىدىن بولىدىغان زىيان باشقا زىيانلارغا قارىغاندا تېخىمۇ ئېغىر بولىدۇ. ھازىر دۇنيادىكى بىر قىسىم دۆلەت ۋە رايونلارنىڭ قۇملۇقىدا قاراپ يۈزلىنىشى ئورمانلارنىڭ كەڭ كۆلەمدە ۋەيران بولۇپ كېتىشى، كۆلىمىنىڭ بارغانسېرى كىچىكلىگەپ، زىچلىقى يەلدىن يىلغا شالاڭلاپ، قۇم تۇراقلاشتۇرۇش ئىقتىدارىنىڭ ئاجىزلاپ كېتىشى بىلەن زىچ مۇناسىۋەتلىك. ئورمان ئىنسانلارنىڭ قۇم - بورانغا قارشى كۈرەش قىلىشتىكى ئاساسىي قورالى، شۇنداقلا ئۇ، بوراندىن مۇداپىئە كۆرۈپ، قۇمنى تىزگىنلەشتىكى ئەڭ ياخشى تەبىئىي توساق ھېسابلىنىدۇ. ئورمان ئاپەت خاراكتېرلىك بوران سۈرئىتىنى ئاجىزلاشتۇرۇپ، ئىنسانلار ۋە زىرائەتلەرگە زىيان يەتكۈزمەيدىغان سەلگىن شامالغا ئايلاندۇرىدۇ. بوران ئورماننىڭ توسقۇنلۇقىغا ئۇچرىغاندا، بىر قىسمى ئورماننىڭ ئالدى تەرىپىدىن يۇقىرىغا كۆتۈرۈلۈپ، ئورمانلىقنىڭ ئۈستى بىلەن ئالغا ئىلگىرىلەيدۇ،

يەنە بىر قىسمى ئورمانلىقنىڭ ئىچىگە كىرىدۇ. بۇ ۋاقىتتا، بوراننىڭ كۈچى دەل - دەرەخلەرنىڭ شاخ، يوپۇرماقلىرىنى مىدىرلىتىشقا سەرپ بولىدۇ - دە، بوراننىڭ سۈرئىتى دەرھال تۆۋەنلەيدۇ. شۇنىڭ بىلەن ئورمان، چاتقال ۋە ئورمان ئارىسىدىكى ئوت - چۆپلەر ئۇزئارا گىرەلىشىپ، قۇملۇقلارنى مۇقىملاشتۇرۇپ، قۇمنىڭ يۆتكىلىشىنى توسۇپ قالىدۇ. ئىلمىي تەكشۈرۈش نەتىجىسىگە ئاساسلانغاندا، بىر ياپسا ئېتىز - ئېرىق ئىھاتە ئورمانلىقى زىيانلىق ئالتە بال بوراننىڭ سۈرئىتىنى پەسەيتىپ، ئۇنى ئۈچ بال شامالغا ئايلاندۇرىدىكەن. بىر ياپسا ئىھاتە ئورمان بەلبېغى دەرەخ ئېگىزلىكىنىڭ 20—25 ھەسسىسىگە باراۋەر ئارىلىقتا شامال سۈرئىتىنى 35—50 پىرسەنت تۆۋەنلىتىدىكەن. بوراننىڭ سۈرئىتى ئاستىلىغاندىن كېيىن، ئورمان ئارىسىدىكى تۇپراق نەملىكىنىڭ پارغا ئايلىنىش مىقدارى 17—38 پىرسەنت ئازىيىپ، تۇپراق نەملىكى 20 پىرسەنت ئاشىدىكەن، شورلۇق تۇپراقلاردا شورنىڭ ئۆرلىشىنى كۆرۈنەرلىك دەرىجىدە توسۇپ قالىدىكەن. ئېتىز - ئېرىق ۋە قۇم تىزگىنلەش ئورمانلىرىنىڭ رولىنى ھەرگىز تۆۋەن مۆلچەرلەشكە بولمايدۇ. مەسىلەن، 200 مېتىر كەڭلىكتىكى بىر پارچە ئىھاتە ئورمان بەلبېغى سېكۇنتىغا 10 مېتىر تېزلىكتىكى شامال سۈرئىتىنى 4.6 مېتىرغا تۆۋەنلىتىدۇ. بىر مو ئېتىز - ئېرىق ئىھاتە ئورمانى 100 مودىن ئارتۇق يەردىكى زىرائەتلىرىنى بوران ئاپىتىدىن ساقلاپ قالالايدۇ. ئورمان بەلباغلىرى ئورمان بىلەن تورلاشقان سالا ئېتىزلاردىكى دېھقانچىلىق مەھسۇلاتلىرىنى 20—50 پىرسەنت ئاشۇرالايدۇ.

دېمەك، ئېتىز - ئېرىق ئىھاتە ئورمان بەلباغلىرىنىڭ قۇم، بورانلىق رايونلاردا تەبىئىي ئاپەتنى ئازايتىش ۋە ئۇنىڭدىن ساقلىنىش ئىقتىدارى، مەھسۇلاتنى ئاشۇرۇشتا كۆرۈنەرلىك

ئۇنۇمى بولۇپلا قالماستىن، بەلكى باشقا تاغلىق رايونلاردىمۇ ئوخشاشلا ئاپەتنى ئازايتىش ۋە ئۇنىڭدىن ساقلىنىش، مەھسۇلاتنى ئاشۇرۇش رولى چوڭ، بۇنىڭدىن باشقا، قۇملۇقلاردىكى چاتقال ۋە يېپىنچا ئۆسۈملۈكلەرنىڭ قۇمنى تۇراقلاشتۇرۇش جەھەتتىكى رولىمۇ تۆۋەن مۆلچەرلەشكە بولمايدۇ. قۇملۇقتا ئۆسىدىغان قۇم تىزگىنلەش ئۆسۈملۈكلىرىنىڭ ئېكولوگىيىلىك ئۇنۇمى تېخىمۇ چوڭ. مەسىلەن، ئۆلچەشلەرگە قارىغاندا، قۇملۇقتىكى چاتقال ۋە يېپىنچا ئۆسۈملۈكلەرنىڭ زىچلىقى 30 پىرسەنتتىن يۇقىرى بولغاندا قۇمنى تۇراقلاشتۇرۇشتا كۆرۈنەرلىك رول ئوينايدىكەن. ئېگىزلىكى 0.40 مېتىردىن يۇقىرى، كەڭلىكى 240 مېتىردىن يۇقىرى بولغان چاتقال ۋە يېپىنچا ئۆسۈملۈك بەلبېغى 50 سانتىمېتر ئېگىزلىكتىكى، سېكۇنتىغا 12.4 مېتىرلىق بوراننىڭ سۈرئىتىنى 50 پىرسەنت تۆۋەنلىتىدىكەن، يەنى يۈزىگە يېقىن بولغان سېرى بوران سۈرئىتى شۇنچە ئاستىلاپ، 10 سانتىمېتر ئېگىزلىكتە 90 پىرسەنت تۆۋەنلەيدىكەن. بۇلغۇن، چۈچۈك، ئاق تىمكەن، يانتاق قاتارلىق قۇملۇقتا ئۆسكەن چاتقال ۋە يېپىنچا ئۆسۈملۈكلەرنىڭ ھەر بىر كۋادرات مېتىر بىر يىلدا 0.20—0.30 مېتىر كۆچمە قۇمنى تىزگىنلەپ قالالايدىكەن. ھازىر نۇرغۇن جايلاردا قۇم بارخانلىرىنىڭ يۆتكىلىپ تېرىلغۇ يەرلەرگە ئىچكىرىلەپ كىرىشى، ھەرخىل تەبىئىي ئاپەتلەرنىڭ يىلدىن-يىلغا كۆپىيىشى ئىنسانلارنى ئورنىدىن دەس تۈرۈپ ئورمان ئەھيا قىلىش. قۇم كۆچۈشكە قارشى كۈرەش قىلىشقا مەجبۇر قىلماقتا.

(5) ئورمانلارنىڭ تەبىئىي ئاپەتلەرنى ئازايتىشتىكى رولى. ئورمانلار قۇم، بوران، سۇ ئاپىتىنى ئازايتىش ۋە ئۇنىڭ ئالدىنى ئېلىشتا كۆرۈنەرلىك رول ئوينىغاندىن باشقا، يەنە قۇرغان ئىسسىق شامال، قىراۋ، مۆلدۈر قاتارلىقلارنىڭ يېزائىگەر

ئىك ئىشلەپچىقىرىشىغا كەلتۈرىدىغان زىيىنىنىڭ ئالدىنى ئالىدۇ ۋە ئۇنى كۆرۈنەرلىك دەرىجىدە ئازايتىدۇ. ئۇششۇك ئاپىتى مۇددەتتىن بۇرۇن پەيدا بولۇپ، پىششىق زىرائەتلەرنى نابۇت قىلىۋېتىشنىڭ ئالدىنى ئالىدۇ ۋە ئۇنىڭ كەلتۈرىدىغان زىيىنىنى ئازايتىدۇ. ئورمان تۇپراقنىڭ نەملىكىنى ساقلاش، ھاۋا كىلىماتىنى تەڭشەش ئىقتىدارىغا ئىگە بولغانلىقتىن، ئادەتتە، ئورمان ئەتراپىغا ياكى تۆت ئەتراپى ئورمان بەلبېغى بىلەن تورلاشتۇرۇلغان سالا ئېتىزلارغا تېرىلغان زىرائەتلەرگە كۈز پەسلىدە بالدۇر ئۇششۇك تەگمەيدۇ. بۇنىڭ سەۋەبى، ئورمان بىلەن تورلاشتۇرۇلغان سالا ئېتىزلارنىڭ تېمپېراتۇرىسى ئورمان يوق ئاق يەرگە سېلىشتۇرغاندا كۆپ يۇقىرى بولىدۇ. شۇنىڭ ئۈچۈن، كېچە بىلەن كۈندۈزنىڭ تېمپېراتۇرا پەرقىمۇ كىچىك بولىدۇ. يەنە بىر تەرەپتىن، ئاشلىق زىرائەتلىرى تېرىلغان سالا ئېتىزنىڭ تۆت ئەتراپى پۈتۈنلەي ئورمان بولغانلىقتىن، ئۇششۇكتىن مۇداپىئە قىلىش (ئىس سېلىش) تەدبىرلىرىنى قوللانغاندا، ئىس بىراقلا ھاۋا بوشلۇقىغا كۆتۈرۈلۈپ كەتمەستىن، ئورمانلارنىڭ مۇھاسىرىسى ئارقىلىق زىرائەتلەر ئۈستىدە تەكشى تۇمان ھاسىل قىلىپ سوغۇق ھاۋا ئېقىمىنى توسۇپ قالىدۇ. نەتىجىدە، ئۇششۇك بىر قانچە كۈن كېچىكىپ تېگىپ، ئاشلىق زىرائەتلىرىنىڭ پىششىقلىقى ئىلگىرى سۈرۈلىدۇ. قۇرغاق ئىسسىق شامال ئۇدا بىر نەچچە كۈن داۋام قىلسا، زىرائەتلەردە ھەر خىل كېسەللەك ۋە ھاسارات زىيانداشلىقى پەيدا قىلىدۇ. ئورمان بولسا ھاۋا كىلىماتىنى تەڭشەپ، قۇرغاق ئىسسىق شامالنىڭ تەسىرىنى ئازايتىپ، زىرائەتلىرىنى ساقلىق ھاۋا بىلەن تەمىنلەيدۇ. نەتىجىدە زىرائەتلەر ئىسسىقلىق، نەملىك ۋە ساقلىق ھاۋانىڭ تەسىرىدە كېسەللەك، ھاساراتلارنىڭ زىيان سېلىشىدىن ساقلاپ قېلىنىدۇ. بۇنىڭدىن

باشقا، ئورمان يەنە ەۆلدۈرنىڭ زىيىنىنى ئازايتىدۇ. بۇنىڭ سەۋەبى، دەل - دەرەخلەرنىڭ كۈچلۈك پارغا ئايلاندۇرۇش رولى ئورمان رايونىنىڭ ھاۋا بوشلۇقىدىكى ھاۋا ئېقىمىنىڭ جىددىي ئۆزگىرىشى ۋە تۆۋەنلىشىنى توسىدۇ، شۇڭا ئورمان كۆپ رايونلاردا ئورمان ئاز رايونلارغا سېلىشتۇرغاندا مۆلدۈر ئاپىتى ئاز كۆرۈلىدۇ.

(6) ئورمانلارنىڭ مۇھىتىنى ئاسراشتىكى رولى. ئەگەر بىز ياپيېشىل ئورمان، رەڭگۈر رەڭ گۈل - چېچەكلەر بىلەن قاپلانغان مەنزىرىلىك جايلارغا بارساق، ئۆزىمىزنى ناھايىتى يېنىك ۋە ئازادە ھېس قىلىمىز. بۇ، شۇ يەردە ھاۋا ساپ، ھاۋادىكى مەنپىي ئىئون ناھايىتى مول بولغانلىقىنىڭ ئالامىتى. ھاۋادىكى مەنپىي ئىئون ئادەمنىڭ كەيپىياتىنى كۆتۈرۈش، نېرۋىسىنى سەگەكلەشتۈرۈش ئارقىلىق ھاردۇقىنى چىقىرىپ سالامەتلىكىنى ياخشىلايدۇ، شۇڭا ئۇنىڭغا «ھاۋادىكى ۋىتامىن» دەپ نام بېرىلگەن. ئەمما يېقىنقى يىللاردىن بۇيان، ئاھالىنىڭ تېز كۆپىيىشى، پەن - تېخنىكا ۋە سانائەتنىڭ ئۈچ قاندىك تەرەققىي قىلىشى نەتىجىسىدە، بىز ياشاۋاتقان تەبىئىي مۇھىتنىڭ بۇلغىنىشى بارغانسېرى ئېغىر بولماقتا. بۇنىڭ بىلەن ھاۋادىكى كاربون (IV) ئوكسىدى ھەر يىلىدا بىر پىرسەنتتىن كۆپەيمەكتە. بۇنىڭ ئىچىدە ئاتموسفېرا ۋە سۇ مەنبەلىرىنىڭ بۇلغىنىشى ھەممىدىن ئېغىر بولۇپ، ئىنسانلارنىڭ سالامەتلىكى ۋە ھاياتىغا ئېغىر خەۋپ يەتكۈزمەكتە. مەسىلەن، بەزى ستاتىستىكىلىق مەلۇماتلارغا قارىغاندا، دۇنيا بويىچە ھەر يىلى 450 مىليارد توننا يۇندا دەريا، ئۆستەڭ، كۆل، دېڭىزلارغا قۇيۇلۇپ، ھەر مىنۇتقا 850 مىڭ توننا يۇندا مۇشۇنداق ئۇسۇل بىلەن بىر تەرەپ قىلىنماقتىكەن. دۇنيا بويىچە ھەر يىلى تەخمىنەن 15 مىليون ئادەم، ھەر بىر مىنۇتقا 28 ئادەم

ئىچىدىغان سۇ ۋە مۇھىتنىڭ بۇلغىنىشى سەۋەبىدىن ئۆلۈپ كەتمەكتىكەن. مەملىكىتىمىزدە، ھەر يىلى سانائەتتىن چىقىرىۋېتىدىغان كېرەكسىز سۇ تەخمىنەن 36 مىليارد توننىدىن ئارتۇق، بۇ سۇلارنى بىر تەرەپ قىلىش ئۇسۇلى مۇۋاپىق بولمىغانلىقتىن نۇرغۇن شەھەرلەرنىڭ سۇ مەنبەسى بۇلغانغان. ھازىر ھەر خىل سەۋەبلەر تۈپەيلى يەر شارى ئاتموسفېراسىنىڭ بۇلغىنىش دەرىجىسىمۇ يىلدىن - يىلغا ئېغىرلاشماقتا، ئاتموسفېرانىڭ بۇنداق ئېغىر بۇلغىنىشىنى كۆمۈر ۋە نېفىتنى يېقىلغۇ قىلىش ئەھۋاللىرى كەلتۈرۈپ چىقارغان. بۇنىڭ بىلەن بەزى جايلاردا ئاتموسفېرادىكى زىيانلىق ماددىلارنىڭ قويۇقلۇق دەرىجىسى بەلگىلىمىدىكى قويۇقلۇق دەرىجىسىدىن خېلىلا ئېشىپ كېتىپ، ئۇلارمۇ - يېتىم ۋە كېسەللىكلەرنىڭ كۆپىيىپ كېلىپ چىقىشىغا سەۋەبچى بولماقتا. شۇنىڭ ئۈچۈن، مۇھىتنى ئاسراش ۋە مۇھىت بۇلغىنىشىنىڭ ئالدىنى ئېلىش پۈتۈن دۇنيا ئەللىرى خەلقىنىڭ، جۇملىدىن ئېلىمىزدىكى ھەر مىللەت كەڭ خەلق ئاممىسىنىڭ سالامەتلىكىگە، شۇنداقلا كېيىنكى ئەۋلادلارغا بەخت يارىتىشقا مۇناسىۋەتلىك چوڭ ئىش. ئورمان ئەنە شۇنداق بۇلغانغان مۇھىتنى ئەسلىگە كەلتۈرۈشتە ئوكسىگېن ئىشلەپچىقىرىدىغان چوڭ زاۋۇت ھېسابلىنىدۇ.

① ئورمانلارنىڭ كاربون (IV) ئوكسىدنى سۈمۈرۈپ، ئوكسىگېن ئىشلەپچىقىرىش، ئاتموسفېرا، سۇ ۋە تۇپراقتىكى بۇلغىغۇچى ماددىلارنى سۈمۈرۈۋېلىش ۋە تازىلاش ئىقتىدارى بولىدۇ. تەتقىقات نەتىجىسىگە قارىغاندا، ھاۋادىكى 60% ئوكسىگېن ئورمان ۋە ئۆسۈملۈكلەردىن كېلىدىكەن. دەل - دەرەخلەر ھەر 44 گرام كاربون (IV) ئوكسىدنى سۈمۈرگەندە 32 گرام ئوكسىگېن ئىشلەپچىقىرىدىكەن، بىر گېكتار (15 مو) كەڭ يوپۇرماقلىق ئورمان ئۆسۈش مەزگىلىدە بىر

سائەتتە سۈمۈرگەن كاربون (IV) ئوكسىدى 200 كىشى ئوخشاش ۋاقىتتا چىقارغان كاربون (IV) ئوكسىدىنىڭ يىغىندىسىغا باراۋەر كېلىدۇ. ئورمانلار بىر سۈتكىدا سۈمۈرگەن كاربون (IV) ئوكسىدى تەخمىنەن 1.000 كىلوگرام بولغان بولسا، شۇ مەزگىلدە ئىشلەپچىقارغان ئوكسىگېن 730 كىلوگرامدىن كۆپ بولىدۇ. بىر گېكتار ئورمان چىقارغان ئوكسىگېن 4.000 ئادەمنىڭ نەپەسلىنىشىگە يېتىدۇ. بىر مويەردىكى ئورمان ھەر كۈنى 67 كىلوگرام كاربون (IV) ئوكسىدىنى سۈمۈرۈپ، 49 كىلوگرام ئوكسىگېن ئىشلەپچىقىرىدۇ، بۇ 65 ئادەمنىڭ نەپەسلىنىشىگە يېتىدۇ.

② ئورمان زەھەرلىك گازلارنى سۈمۈرۈپ ھاۋانى ساپلاشتۇرىدۇ. ھازىرقى زامان سانائىتىنىڭ تەرەققىياتى كۆمۈر، نېفىتكە ئوخشاش يېقىلغۇلارنىڭ كۆيۈشىنى بارغانسېرى كۆپەيتىپ، ئۇنىڭدىن ئاجرىلىپ چىققان ئىس ۋە زەھەرلىك گازلار ئارقىلىق ئاتموسفېرانىڭ بۇلغىنىشىنى تېز لەتمەكتە، بۇلاردىن مۇھىملىرى گۈڭگۈرت (IV) ئوكسىدى، خىلور گازى، گىدرو سۇلفىد، فستورىد، ئازوت ئوكسىدى ۋە رادىئوئاكتىپ كېرەكسىز ماددىلاردىن ئىبارەت.

ئورمانلار ئەنە شۇنداق ھەر خىل زەھەرلىك گازلارنى ئۆزىگە سۈمۈرۈۋېلىپ، بۇلغانغان ھاۋانى ساپلاشتۇرىدۇ. مەسىلەن، بىر گېكتار يەردىكى سۆگەت، شەمشاد ئورمىنى ھەر ئايدا 60 كىلوگرام گۈڭگۈرت (IV) ئوكسىدىنى سۈمۈرۈۋالىدۇ، چۈلۈك دەرىخى، سۆگەتگۈل، تۇخۇمەك دەرىخى، سېرىق گۈل، كۈمۈش ئۆرۈك، ئاق ئاكا تىسىيە قاتارلىقلارنىڭ كاربون (IV) ئوكسىدى بىلەن گۈڭگۈرت (IV) ئوكسىدىنى سۈمۈرۈۋېلىش ئىقتىدارى كۈچلۈك. ھەر گېكتار يەردىكى كىرپتومېرىيە ئورمانلىقى ھەر يىلى 720 كىلوگرام گۈڭگۈرت (IV) ئوكسىدىنى

سۈمۈرۈۋالدىدىكەن. قارىغاي ھەر كۈنى بىر كۇب مېتر ھاۋا ۋادىن 20 مىللىگرام گۈڭگۈرت (IV) ئوكسىدنى سۈمۈرۈۋالدىدىكەن، كانادا ئاق تېرىكى، جىگدە قاتارلىقلار كېتون، ئېفىر ۋە بىنزون، يىرولىن قاتارلىق زەھەرلىك گازلارنى سۈمۈرۈۋالدىدىكەن. بىر مو ئارچا ئورمانلىقى بىر كۈندە تۆت كىلوگرام مىكروپ ئۆلتۈرگۈچى ماددا ئاجرىتىپ چىقىرىپ كېتىپ، بوغما، تۈپەر كۈليۈز دېزىتېرىيە باكتېرىيىسى قاتارلىقلارنى يوقىتىدىكەن. ئارچا ئورمانلىقى ئۆسۈۋاتقان مەزگىلدە بىر ئايدا 3.6 كىلوگرام گۈڭگۈرت (IV) ئوكسىدنى سۈمۈرۈۋالدىدىكەن. يەنە بەزى ماتېرىياللاردا كۆرسىتىلىشىچە، بىر مو يەردىكى ئارىلاش ئورمان بىر كېچىدە ئىككى كىلوگرام مىكروپ ئۆلتۈرۈش ماددىسى ئاجرىتىپ چىقىرىدىكەن، ئۆسۈۋاتقان مەزگىلدە تۆت كىلوگرام گۈڭگۈرت (IV) ئوكسىدنى سۈمۈرۈۋالدىدىكەن. تىكەنلىك ئاكا تىسىيە، قارا ئارچا قاتارلىقلارنىڭ فتورىنى سۈمۈرۈۋېلىش ئىقتىسادى بارى بىر قەدەر كۈچلۈك، كامفورا دەرىخى، چىنار دەرىخى قاتارلىقلارنىڭ ئازوتىنى سۈمۈرۈۋېلىش ئىقتىسادى ياخشى. ئۈجمە دەرىخىنىڭ يوپۇرمىقى خىلورىد فتورىدىن، مېتاسىكوۋىيە دەرىخىنىڭ يوپۇرمىقى خىلورگازىنى سۈمۈرۈۋالىدۇ. زەھەرلىك گازلار ئاساسەن چوڭ - كىچىك شەھەرلەرنىڭ ھاۋا-سىغا كۆپرەك تارقالغان بولۇپ، مىكروبلارنىڭ سانىمۇ شەھەرلەردە يېزىلارغا قارىغاندا كۆپرەك بولىدۇ. بۇنىڭدىن باشقا، ئورمان فوتو خىمىيىۋى تۇماندىن بولىدىغان بۇلغىنىشنى ئازايتىشتا چوڭ رول ئوينايدۇ. فوتو خىمىيىۋى تۇمان تەركىبىدىكى زەھەرلىك گاز ئاساسەن ئوزون بولۇپ، ئاق ئۆرۈك، كىرىتومېرىيە، كامفورا قاتارلىق دەرەخلەرنىڭ ئۇنىڭغا بولغان قارشىلىقى كۈچلۈكرەك بولىدۇ.

③ ئورمانلار ئاتموسفېرانىڭ بۇلغىنىشىدىن ئالدىن

سىگنال بېرەلەيدۇ. مەسىلەن، كېدىر دەرىخى گىدروفتور، گۇڭ گۇرت (IV) ئوكسىدى قاتارلىق زەھەرلىك گازلارغا ناھايىتى سەزگۈر كېلىدۇ. ئەگەر بۇ دەرەخ بۇ ئىككى خىل گازنىڭ تەسىرىگە ئۇچرىسا ئۇنىڭ يوپۇرماقلىرى سارغىيىپ قۇرۇپ كېتىدۇ، كىشىلەر بۇنىڭدىن مۇھىتنىڭ گىدروفتور ياكى گۇڭگۇرت (IV) ئوكسىدى ئارقىلىق بۇلغىغانلىقىنى بىلىۋالىدۇ. بۇنىڭدىن باشقا، ئۇرۇك، ئەينۇلا، ئۈزۈم ئارقىلىق گىدروفتورنىڭ بۇلغىشىنى كۆزەتكىلى، ئالما، شاپتۇل ئارقىلىق خاۋرنىڭ بۇلغىشىنى كۆزەتكىلى بولىدۇ.

④ ئورمان چاڭ - توزانلارنى سۈمۈرۈۋالىدۇ. دەل - دەرەخلەرنىڭ شاخ، يوپۇرماقلىرى كۆپ، تاجىسى زىچ بولغانلىقتىن چاڭ - توزان، كۆمۈر دانىچىلىرى، تۆمۈر، چو يۇن، سىماب، قوغۇشۇن زەرىچىلىرى ۋە ياغ، يېقىلغۇ ئىس - تۈتەكلىرىنى يوپۇرمىقىدىكى ھاۋا تۆشۈكچىلىرى ۋە يىرىك تۈكچىلىرى ئارقىلىق ئۆزىگە سۈمۈرۈۋالىدۇ. مەسىلەن، قارىياغاچنىڭ ھەر كۋادرات مېتر ياپراق كۆلىمى بىر سوتكىدا 34 گرام چاڭ - توزاننى يېپىشتۇرۇۋالىدۇ. يول ۋە ئېتىز - ئېرىق بويلىرىدىكى ئىھاتە ئورمانلىقى ھاۋادا لەيلەپ يۈرگەن چاڭ - توزاننىڭ 30-60 پىرسەنتىنى ئۆزىگە يېپىشتۇرۇۋالىدۇ. ئوتلاق يەرلەرنىڭ چاڭ - توزاننى سۈمۈرۈش ئىقتىدارى ئوچۇق يەرلەرگە قارىغاندا 70 ھەسسە، ئورمان بار يەرلەرنىڭ چاڭ - توزاننى سۈمۈرۈش ئىقتىدارى ئوچۇق يەرلەرگە قارىغاندا 75 ھەسسە ئارتۇق بولىدۇ. بىر مو ماي قارىغاي ئورمانلىقى بىر يىلىدا 36 توننا ھەر خىل چاڭ - توزاننى ئۆزىگە يېپىشتۇرۇۋالىدۇ. بىر مو ئورمان يىلىغا 22-60 توننا چاڭ - توزاننى يېپىشتۈرۈۋالىدۇ. بىر گېكتار قارا قىيىن ئورمانلىقى بىر يىلىدا 68 توننا چاڭ - توزاننى ئۆزىگە يېپىشتۇرۇۋالىدۇ. بۇنىڭدىن باش-

قا، تېرەك، ئاق ئاكتاسىيە، ياڭاق، چۈلۈك، ئارچا قاتارلىق دەل - دەرەخلەرمۇ چاڭ - توزاننى ئۆزىگە يېپىشتۇرۇۋېلىپ، ھاۋانىڭ چاڭ - توزان بىلەن بۇلغىنىشىنى توسۇپ، ھاۋانى تازىلىيالايدۇ.

⑤ ئورمانلار مىكروبنى يوقىتىپ، يۇقۇملۇق كېسەللىكلەردىن موداپىئە كۆرىدۇ. چەت ئەللەرنىڭ ماتېرىياللىرىدىن مەلۇم بولۇشىچە، شەھەر ئاتموسفېراسى تەركىبىدىكى مىكروبلار سانى ئورمان بىلەن كۆكەرتىلگەن رايونلارغا قارىغاندا يەتتە ھەسسە كۆپ بولىدىكەن. بۇنىڭ سەۋەبى، ئاپپىلىس، لىمون، يۇمىلاق ئارچا، ياڭاق، تۇخۇمەك، چىنار قاتارلىق كۆپلىگەن دەل - دەرەخ تۈرلىرى مىكروب ئۆلتۈرىدىغان بىر خىل كۈچلۈك ماددىلارنى ئاجرىتىپ چىقىرىپ، ھاۋادىكى زىيانلىق مىكروب ۋە باكتېرىيىلەرنى يوقىتىۋالىدىكەن. ئالما دەرەخىنىڭ ئاستىدا سۈڭىپياز ئۆستۈرۈلسە، كېسەللىكنىڭ ئالدىنى ئالغىلى ۋە ئازايتقىلى بولىدىكەن. يەنە بىر قىسىم دەرەخلەر ئۆسۈملۈك تەركىبىدىكى يۆڭگىنول، سېرىنىگۈل فىنولى، سېسىق يازمېيى، دارچىن مېيى، لىمۇن مېيىغا ئوخشاش ئۇچۇچان مايلىارنىڭ مىكروب ئۆلتۈرگۈچى ماددىسىنى ئاجرىتىپ ئېلىپ ھاۋادىكى ھەر خىل كېسەللىك مىكروبلارنى يوقىتىدىكەن. ئېۋكالىپت دەرەخى ئىنسانلارغا پايدىلىق بولغان تېرىپىن دېگەن بىر خىل ماددىنى تارقىتىۋالىدىكەن. دۆلىتمىزدىكى مۇھىت ئاسراش خىزمەتچىلىرىنىڭ تەتقىقاتىغا قارىغاندا، كپارس، ئېۋكالىپت، كىدىر قارىغىيى، دارچىن، ئاق قوۋزاقلق قارىغاي، ئارچا، كېرىتومبىيە، سىستروس، كامفور، قارىياغاچ، ئاق قىيىن، ياۋا گىلاس قاتارلىق دەرەخلەرنىڭ تەبىئىي مىكروب ئۆلتۈرۈش ماددىسىنى ئىشلەپچىقىرىش ئىقتىدارى خېلىلا يۇقىرى ئىكەن. بەزىلەرنىڭ تەجرىبە قىلىشىچە، ياۋا بادامنىڭ ئىككى گرام

يۇمشىتىلغان بىخىدىن ئېلىنغان ئۆسۈملۈك مىكروب ئۆلتۈرۈش ماددىسى 15 مىنۇت ئىچىدە بىر دانە چوڭ چاشقاننى ئۆلتۈرگەن. دېمەك، ئورمانلار ئىنسانلارغا پايدىلىق زور مىقداردىكى تېرىپىن ماددىلىرىنى ئاتموسفېراغا تارقىتىپ، ھەر خىل يۇقۇم-لۇق كېسەللىكلەرنىڭ ئالدىنى ئېلىش بىلەن بىللە، يەنە ئۆز تېنىدىن نۇرغۇن مىكروب ئۆلتۈرگۈچى ماددىلارنى ئاجرىتىپ چىقىرىپ، ھاۋادىكى زىيانلىق مىكروبلارنى يوقىتىپ، ھاۋانى تازىلاپ، ئىنسانلارنىڭ تەن سالامەتلىكى ئۈچۈن ياخشى شارائىت ھازىرلاپ بېرىدۇ.

⑥ ئورمانلار شاۋقۇنى يوقىتىدۇ. شەھەرلەردىكى كۈچ-لۈك شاۋقۇن ئىنسانلارنىڭ سالامەتلىكىگە زىيان سالىدىغان بىر خىل ئامىلدۇر. شاۋقۇن بىر خىل فىزىكىلىق بۇلغىنىش بولۇپ، ئۇنىڭ ئاۋاز سىجىللىقى 70 دېتسىبىلدىن ئېشىپ كەتكەندە ئادەملەرنىڭ تېنىگە روشەن تەسىر كۆرسىتىدۇ، 90 دېتسىبىلغا يەتكەندە كىشىلەر خىزمەتنى داۋاملاشتۇرالمىدايدۇ، 110 دېتسىبىلغا يەتكەندە كىشىلەرنىڭ نېرۋا پائالىيەتلىرىنى قالايمىقانلاشتۇرۇپ بىئاراملىق پەيدا قىلىدۇ، 130 دېتسىبىلغا يەتكەندە قۇلاق ئاغرىپ ئادەمنىڭ ئاڭلاش ئىقتىدارى ئاجىزلايدۇ. ھازىر سانائەتلىشىش، ماشىنىلىشىش تەرەققىياتىغا ئەگىشىپ، شەھەرلەردىكى شاۋقۇن - سادالارنىڭ مۇھىتىنى بۇلغىشى كۈندىن - كۈنگە ئېغىرلاشماقتا. بولۇپمۇ ئاپتوموبىل، پويىز، ئايروپىلان ۋە زاۋۇتلاردىكى ماشىنىلارنىڭ گۈرۈلىدىگەن ئاۋازلىرى ۋە يۇقىرى ئاۋازدا قالايمىقان سىگنال بېرىش كىشىلەرنى ئىنتايىن بىزار قىلىدىغان شاۋقۇن پەيدا قىلماقتا. ئۇ كىشىلەرنىڭ زېھنىنى ئېغىر دەرىجىدە قالايمىقانلاشتۇرۇپ، خىزمەت، ئۆگىنىش ۋە دەم ئېلىش ئىشلىرىغا تەسىر يەتكۈزمەكتە. ئەگەر شاۋقۇن - سۈرەنلەر ئۇزاق مۇددەت مۇشۇنداق داۋاملىشىپ

دىغان بولسا، كىشىلەرنىڭ نېرۋا سىستېمىسىغا كۈچلۈك تەسىر قىلىپ، كىشىلەرنى ئالدىراڭغۇلۇق، ھارغىنلىق ئىللەتلىرىگە گىرىپتار قىلىپلا قالماي، بەلكى ئۇلارنى ئاڭلاش ئىقتىدارى ئاجىزلىشىش، نېرىپىلىرى بۇزۇلۇش تۈپەيلىدىن ئۇنتۇغاقلىق كېسىلىگە گىرىپتار قىلىپ قويدۇ، ھەتتا نېرۋا كېسىلى، يۈرەك كېسىلى، قان بېسىمى ئۆرلەش، تاجسىمان يۈرەك كېسىلى، قىزىل قان تومۇر قېتىش كېسىلى ۋە قۇلاقنىڭ ئاۋاز پەردىسى بۇزۇلۇش كېسەللىكلىرىگە گىرىپتار قىلىپ قويۇش مۇمكىن.

ئورمان ۋە دەل - دەرەخلەر ئەنە شۇنداق شاۋقۇن - سۈرەنلەرنى توسۇۋېلىش ۋە ئاجىزلىتىش ئىقتىدارىغا ئىگە.

ئورمان شاۋقۇنىنىڭ $\frac{1}{4}$ قىسمىنى ئۆزىگە تارتىۋېلىپ، ئاۋازنى

كۆرۈنەرلىك دەرىجىدە پەسەيتىدۇ. ياقىسىدا ئورمان بولمىغان يوللاردىكى شاۋقۇن ئىككى ياقىسى ئورمان بىلەن چاپلانغان يولىدىكىدىن بەش ھەسسە كۆپ بولىدۇ. ئەگەر يول بويىدىكى ئۆيلەر بىلەن يول ئارىلىقىدا ئون مېتر كەڭلىكتە 5-7 رەت ئورمان بەلبېغى بولسا ئاپتوموبىل ئاۋازى كۆرۈنەرلىك دەرىجىدە ئاجىزلايدۇ. ئەگەر يول بويلىرىدا 40 مېتر كەڭلىكتە ئورمان بەلبېغى بولسا شاۋقۇن ئاۋازى 10-15 دېتسىبېل تۆۋەنلەيدۇ. باغچىلاردىكى كۆلەملىك ئورمانلار شاۋقۇننى 26-43 دېتسىبېل ئاجىزلاشتۇرالايدۇ. كۆكەرتىلگەن شەھەر كوچىلىرىدا بولسا شاۋقۇن 8-10 دېتسىبېل ئاجىزلايدۇ.

بەزىلەر مۇنداق ئەمەلىي ئۆلچەش ئېلىپ بارغان: ئون مېتر كەڭلىكتىكى ئورمان بەلبېغى شاۋقۇنىنى %20، 20 مېتر كەڭلىكتىكى ئورمان بەلبېغى %40، 30 مېتر كەڭلىكتىكى ئورمان بەلبېغى %50، 40 مېتر كەڭلىكتىكى ئورمان بەلبېغى %60 پەسەيتىدىكەن. ئورمان بەلبېغىنىڭ شاۋقۇنىنى پەسەيتىش رولى

ئورمان بەلبېغى كەڭلىكىنىڭ ئېشىشىغا ئەگىشىپ ئاشىدۇ. دەل-
دەرەخلەر باراقلان ئۆسكەن ئاممىۋى باغچىلار ۋە كوڭۇل
ئېچىش سورۇنلىرى كىشىلەرنى ۋاراڭ - چۇرۇڭ ۋە شاۋقۇن
ئاڭلانمايدىغان تەخمىمۇ جىمجىت شارائىتقا ئىگە قىلىدۇ.

⑦ ئورمانلار سۇ مەنبەلىرىنى تازىلايدۇ. شەھەر ۋە شە-
ھەر ئەتراپى رايونلىرىدىكى ئادەم ئىچكىلى بولىدىغان دەر-
يا، كۆل، بۇلاق، سۇ ئامبىرى، ئېرىق - ئۆستەڭ شۇنداقلا
كۆلچەك سۇلىرى بەزىدە زاۋۇتلاردىن قويۇپ بېرىلگەن كې-
رەكسىز سۇلار ۋە ئاھالىلار چىقىرىۋەتكەن يۈندىلەر بىلەن
بۇلغىنىپ، مۇھىت تازىلىقى ۋە خەلقنىڭ سالامەتلىكىگە
ئېغىر دەرىجىدە تەسىر يەتكۈزىدۇ. ئەمما ئورمانلار مۇشۇنداق
مەنبەت سۇلارنى مەلۇم دەرىجىدە تازىلاش ئىقتىدارىغا ئىگە.
مەسىلەن، ئورمانسىز تاغ باغرىدىن ئېقىپ چۈشكەن سۇلارنىڭ
ھەر كۋادرات كىلومېتىردىكى ئېرىتكەن ماددىلىرى 16.9 تون-
نا، ئورمانلىق تاغ باغرىدىن ئېقىپ چۈشكەن سۇلارنىڭ بولسا
پەقەت 6.5 توننا بولۇپ، ئىككىسىنىڭ پەرقى 2.6 ھەسسىگە
باراۋەر كېلىدۇ. دۇغ ھەتتا سېسىق سۇلار كەڭرەك ئورمان
بەلباغلىرىدىن ئۆتكەندىن كېيىن سۈزۈلۈپ، سېسىق پۇراقلىرى
مۇ ئۈزلۈكسىز ئازىيىدۇ. دۇغ سۇ 30—40 مېتر كەڭلىكتىكى
ئورمان بەلبېغىدىن ئۆتكەندىن كېيىن، ھەرلىك سۇدىكى باكتېرىيە
سانى ئورمان بەلبېغىدىن ئۆتمىگەن سۇدىكى باكتېرىيە سانىغا
قارىغاندا يېرىم باراۋەر ئازىيىدۇ. 50 مېتر كەڭلىكتىكى ئور-
مان بەلبېغىدىن ئۆتكەندىن كېيىن باكتېرىيە سانى 90 پىر-
سەنتىمىتىن كۆپرەك ئازىيىدۇ. ئورمان سۇ ئامبارلىرىدىكى سۇ-
نىڭ تېمپېراتۇرىسىغىمۇ بەلگىلىك تەسىر كۆرسىتىدۇ، ئورمانلار
ئاسراپ تۇرىدىغان سۇ ئامبارلىرىدىكى سۇنىڭ تېمپېراتۇرىسى
ئورمان يوق سۇ ئامبارلىرىدىكى سۇنىڭ تېمپېراتۇرىسىدىن

كۆپ دەرىجىدە تۆۋەن بولىدۇ، سۇ تېمپېراتۇرىسىنىڭ ئۆر-
لەپ كېتىشى ئادەتتە «ئىسسىقلىقتىن بۇلغىنىش» دەپ ئاتىلىدۇ.
ئىسسىقلىقتىن بۇلغىنىش كېلىپ چىققاندا، سۇدا ئاسانلا نور-
مال بولمىغان پۇراق (تەم) ۋە قۇرتلار پەيدا بولىدۇ ھەمدە
سۇدىكى فىزىكىلىق، خىمىيىلىك ئۆزگىرىشلەرگە تەسىر يېتىدۇ.
ئورمانلاردىن باشقا، قۇمۇش، يىمىزەك، ئېتىز خوشىسى، سۇ
ئوتى، سۇ يالپۇزى، سۈرەيھىنى، ياۋا كەشمىر، سۇ قاپىقى،
جامىكا، راك ئوتى، بېلىق ئوتى قاتارلىق ئۆسۈملۈكلەرمۇ
سۇدىكى باكتېرىيە مىقدارىنى ۋە سىنىك قاتارلىق ئېغىر مېتال-
لارنىڭ بۇلغىنىشىنى زور دەرىجىدە ئازايتىدۇ. بۇ ئۆسۈملۈكلەر-
نىڭ پاسكىنا سۇلارنى تازىلىشىدىكى سەۋەب شۇكى، پاسكىنا
سۇدىكى بەزى بۇلغىغۇچى ماددىلار بۇخىلىدىكى ئۆسۈملۈكلەر
ئۈچۈن ئوزۇقلۇق بولىدۇ. شۇڭا ئۆسۈملۈكلەر ئۇلارنى سۈمۈ-
رۈۋېلىپ ئۆزى نورمال ھايات كەچۈرۈپلا قالماستىن، بۇلغان-
غان سۇلارنى تازىلاپ، ئىنسانلار كېسەللىك مىكروبلرىنى سۇ
مەنبەلىرى ئارقىلىق يۇقتۇرۇۋېلىشنىڭ ئالدىنى ئالىدۇ.

(7) ئورمانلارنىڭ جانلىقلار تۈرلىرىنى مۇھاپىزەت قى-
لىشتىكى رولى. ئورمانلار تەبىئەت دۇنياسىدىكى مىليونلىغان
ھاياۋانات ۋە ئۆسۈملۈكلەرنىڭ پاناھلىنىش جايى. ئۇلار ئەزەل-
دىن بېپايان ئورمانلىقلارغا ماكانلىشىپ ھايات كەچۈرۈپ،
تەدرىجىي كۆپەيدى ۋە تەرەققىي قىلدى، ھاياۋانات ۋە ئۆسۈ-
ملۈكلەر قۇرۇقلۇق ئېكولوگىيە سىستېمىسىنى تەشكىل قىلىدىغان
ئاساسىي تۈرلەر بولۇپ، ئۇلار ئېكولوگىيىلىك تەڭپۇڭلۇقنى ساق-
لاش ۋە ئىنسانلارنىڭ ھايات كەچۈرۈشىدە مۇھىم رول ئوينا-
يدۇ. ئەگەر ئۇلارنىڭ ياشاش مۇھىتى بۇزغۇنچىلىققا ئۇچراپ،
ئۇلارنىڭ نەسلى قۇرۇپ كەتسە ئېكولوگىيىلىك تەڭپۇڭلۇق بۇ-
زۇلىدۇ. دە، ئىنسانلارنىڭ ھاياتىمۇ ئېغىر خەۋپ ئىچىدە قا-

لىدۇ. شۇڭا ئۇلار ياشاۋاتقان مۇھىتىنى مۇھاپىزەت قىلىش ئىنتايىن مۇھىم. ئۆسۈملۈكلەرگە كەلسەك، تاغ ۋە تەبىئىي ئورمانلىقلار ئىچىدە ياشاۋاتقان ئۆسۈملۈكلەرنىڭ تۈرى ئورمان يوق يەرلەردە ئۆسۈۋاتقان ئۆسۈملۈكلەرنىڭ تۈرىگە سېلىشتۇرغاندا خېلىلا كۆپ. چۈنكى، ئورمانلار ھاۋا كىلىماتىنى تەڭشەپ، تۇپراق قۇرۇلمىسىنى ياخشىلاش ئىقتىدارىغا ئىگە بولغانلىقتىن خىلمۇ خىل ئۆسۈملۈكلەرنىڭ ئۆسۈپ - يېتىلىشىگە، كۆپىيىشىگە ۋە ئەۋلاد قالدۇرۇشىغا زېمىن ھازىرلاپ بېرىدۇ. تاغدىكى تەبىئىي ئورمانلىقلاردا ياشايدىغان قۇش ۋە ھايۋاناتنىڭ تۈرى تۈزلەڭ رايوندىكى ئورماننى شالاڭ جاي-لارغا سېلىشتۇرغاندا يەنىلا كۆپ. بۇنىڭ سەۋەبى، تاغدىكى تەبىئىي ئورمانلىقلارنىڭ كۆلىمى كەڭ، ئورمانلار قويۇق، ئوزۇقلۇق كۆپ بولۇپ، قۇش ۋە ھايۋاناتنىڭ ھايات كەچۈرۈشىگە قولايلىق. ئۇنىڭ ئۈستىگە، كىشىلەر ئولتۇراقلاشقان جاي بىلەن تاغلىق رايونلاردىكى ئورمانلىقلارنىڭ ئارىلىقى ناھايىتى يىراق بولغاچقا، ئىنسانلارنىڭ ئادەتتە تاغلارغا چىقىپ قۇش ۋە ھايۋاناتنى خالىغانچە «تۇتقۇن» قىلىپ، ئوۋ ئوۋلىشى ئۈچۈن ئاسانغا چۈشەيدۇ. شۇڭا قۇش بىلەن ھايۋانات كۆلىمى بىر قەدەر چوڭ، دەرەخلىرى بۈك-باراقسان ئۆسكەن، كەنتتىن يىراق جايلاردا ماكانلىشىپ «خاتىرجەم» ھايات كەچۈرۈشىنى ياخشى كۆرىدۇ.

(2) ئورمانلارنىڭ ئىقتىسادىي ئۈنۈمى

ئورماننىڭ ئىقتىسادىي ئۈنۈمى ئورماننىڭ ئېكولوگىيەلىك سىستېمىسى ۋە ئۇنىڭ تەسىرى يەتكەن دائىرە ئىچىدە كىشىلەر تەرىپىدىن ئېچىپ پايدىلانغان قىسمىنىڭ ئىقتىسادىي ئۈنۈمىگە ئايلانغانلىقىنى كۆرسىتىدۇ. دۇنيادا ھەر خىل كەسپتىكى نۇرغۇن كىشىلەر ئورمانغا تايىنىپ تۇرمۇش كەچۈرىدۇ.

دۇ. ئورمان قول ھۈنەرۋەنچىلىكتىن تارتىپ ياغاچ مەھسۇلاتلىرى، قەغەز ئىشلەپچىقىرىش كەسىپلىرىگىچە مىليونلىغان كىشىلەرگە ئىشقا ئورۇنلىشىش پۇرسىتى يارىتىپ بەردى، ئورمان نۇرغۇن ئەللەردىكى دېھقانلار كىرىمىنىڭ ۋە مىللىي دارامىتىنىڭ مۇھىم مەنبەسى. ھىندىستاننىڭ شەرقىي شىمالىي قىسمىدىكى مانپۇر رايونىدا %87 ئاھالىنىڭ كىرىمى ئورمانچىلىقتىن كېلىدۇ؛ پېرۇدا ئورمانچى ۋە ئوۋچىلار ئېيىغا 1.350 ئامېرىكا دوللىرى تاپالايدۇ، بىر دېھقاننىڭ ئايلىق كىرىمى 100 دوللارغا يېتىدۇ. ئورماننىڭ ئىقتىسادىي ئۈنۈمى ياغاچ ماتېرىياللىرى، يېقىلغۇ ماتېرىياللىرى، مېۋە-چېۋە، يەم - خەشەك مەھسۇلاتلىرى، سانائەت خام ئەشيالىرى، ياغ ۋە پۇراقلىق ماتېرىياللار، دورا ماتېرىياللىرى قاتارلىقلارنى ئۆز ئىچىگە ئالىدۇ.

(1) ئورمان ياغاچ ماتېرىياللىرى بىلەن تەمىنلەيدۇ. ئورمان دۆلەتى، خەلقنى زور مىقداردا ياغاچ ماتېرىياللىرى بىلەن تەمىنلەيدۇ. ئېغىر سانائەت، يېنىك سانائەت، قاتناش ترانسپورت، ساقلىقنى - ساقلاش، مەدەنىي - مائارىپ، پوچتا - تېلېگراف، بىناكارلىق، سۇ قۇرۇلۇش ۋە خەلق تۇرمۇشىدا ياغاچ كەم بولسا بولمايدۇ. مەلۇماتلارغا قارىغاندا، 10 مىڭ توننا كۆمۈر قېزىش ئۈچۈن 135 كۇب مېتىردىن ئارتۇق كان تۈۋرۈكى، مىڭ كۋادرات مېتىر ئۆي - ئىمارەت سېلىش ئۈچۈن 600 كۇب مېتىردىن ئارتۇق ياغاچ ماتېرىيالى، بىر كىلومېتىر تۆمۈر يول ياساش ئۈچۈن شىپالغا 360 كۇب مېتىردىن ئارتۇق ياغاچ ماتېرىيالى، بىر توننا قەغەز ياساش ئۈچۈن 4-6 كۇب مېتىردىن ئارتۇق ياغاچ ماتېرىيالى، بىر كىلومېتىر ئۇزۇنلۇققا سىم تارتىش ئۈچۈن 3.5 كۇب مېتىر ياغاچ ماتېرىيالى، بىر دانە چوڭ پاراخوت ياساش ئۈچۈن 40 مىڭ

كۆپ مېتر ياغاچ ماتېرىيالى كېتىدىكەن. خىمىيە سانائىتىدە يا-
غاچ ماتېرىيالىدىن ھەر خىل سۈنئىي مەھسۇلاتلار ئىشلەپچى-
قىرىلىدۇ. مەسىلەن، بىر مۇيەردىكى ئورمان ھەر يىلى بىر
كۆب مېتر ياغاچ ماتېرىيالى بېرىدۇ. بىر كۆب مېتر ياغاچ ماتېر-
يالىدىن سانائەتتە 150 كىلوگرام سۈنئىي يىپەك ياكى سۈنئىي يۈك
ئىشلەپچىقارغىلى بولىدۇ. بۇ تەخمىنەن 6.5 مۇيەردىن چىق-
قان پاختا مەھسۇلاتىغا، 300 مىڭ پىلە قۇرتى چىقارغان يى-
پەك مىقدارىغا ياكى 30 تۇياق قويىنىڭ بىر يىللىق يۈك مەھ-
سۇلاتىغا باراۋەر كېلىدۇ. بۇنىڭدىن باشقا، خىمىيە سانائىتىدە
ياغاچتىن سۈرەت لېنتىسى، پلاستىكا، سەرەڭگە، ئۇيۇنچۇق،
چالغۇ ئەسۋابلىرى، تەنتەربىيە سايمانلىرى قاتارلىقلار ئىش-
لەپچىقىرىلىدۇ. ياغاچ ماتېرىياللىرى خىمىيەۋى ئۇسۇللار بى-
لەن پىششىقلاپ ئىشلەنگەندىن كېيىن، ئۇنىڭ قاتتىقلىقى ۋە
چىداملىقلىقى تېخىمۇ ئاشىدۇ. شۇنىڭدەك ئۇنىڭ فىزىكىلىق
خۇسۇسىيىتىدە مېخانىكىلىق چىداملىقلىقى ۋە سۈپىتى تېخىمۇ
ياخشىلىنىدۇ. بۇ ئۇسۇل بىلەن پىششىقلاپ ئىشلەنگەن ياغاچ
ماتېرىياللىرى سانائەتتە ناھايىتى كەڭ دائىرىدە ئىشلىتىلىدۇ،
بۇنىڭدىن باشقا، ھەر خىل پەنەركە تاختايلارمۇ ياغاچ قى-
رىندىسىدىن ياسىلىدۇ، ياغاچ ماتېرىياللىرى ئۆي، ئۆي جا-
ھازلىرى، دېھقانچىلىق سايمانلىرى ۋە ھەر خىل تۇرمۇش
بۇيۇملىرىنى ياساشتا ناھايىتى مۇھىم ئەھمىيەتكە ئىگە. ياغاچ
ماتېرىياللىرى يېنىك، سۈركىلىشكە، كىسلاتاغا چىداملىق،
سۇدا ئاسان چىرىمەيدۇ، ئىسسىقلىق ۋە توك ئۆتكۈزۈمەيدۇ،
ئۇنىڭ بۇ خىل ئالاھىدىلىكى پولات ۋە تۆمۈردىن ياخشى بول-
ماقچا، دۆلەت مۇداپىئە سانائىتى ۋە پەن - تېخنىكا سانائى-
تىدە مۇھىم خام ئەشيا قىلىنىدۇ. مەلۇماتلارغا قارىغاندا،
دۇنيادا ھازىر ياغاچ ماتېرىياللىرىنىڭ ئىشلىتىلىش ئورنى

5000 خىلدىن ئاشىدىكەن، دۇنيا ئەللىرىنىڭ ياغاچ ماتېرىياللىرىغا بولغان ئېھتىياجى يىلدىن - يىلغا ئېشىپ بارغانلىقى ئۈچۈن، ياغاچ ماتېرىيال سەرىپىياتىمۇ مۇناسىپ ھالدا ئېشىپ بارماقتا. مەسىلەن، 1950 - يىلى دۇنيا بويىچە سەرىپ قىلىنغان ياغاچ ماتېرىياللىرى 167 مىليون 400 مىڭ كۇب مېتىر، 1969 - يىلى 23 مىليارد 200 مىليون كۇب مېتىر، 1976 - يىلى 25 مىليارد 240 مىليون كۇب مېتىر، 1985 - يىلى 31 مىليارد 700 مىليون كۇب مېتىرگە يېتىپ، يىلدىن - يىلغا زور نىسبەت بىلەن ئۆزلىگەن. مەملىكىتىمىزدە، جۈملىدىن ئاپتونوم رايونىمىزدىمۇ ياغاچ ماتېرىياللىرىغا بولغان ئېھتىياج تېخىمۇ كۆپ بولماقتا. ھازىر دۆلىتىمىز دۇنيادا ياغاچ ماتېرىياللىرى ئىمپورت قىلىدىغان 2 - چوڭ دۆلەت بولۇپ قالدى. بۇنىڭغا سەرىپ قىلىنىدىغان تاشقى پېرېژۇت ياپونىيىدىن قالسا ھەر يىلى بىر مىليارد 700 مىليون ئامېرىكا دوللىرىغا يېتىدۇ. چەت ئەللەردىن ئېمپورت قىلىنغان بۇ ياغاچ ماتېرىياللىرى ئاساسەن ئېلىمىزنىڭ سانائەت قۇرۇلۇشى ۋە زاۋۇت، ئىشخانا، شۇنداقلا ئولتۇراق ئۆي قۇرۇلۇشىغا سەرىپ قىلىنماقتا. مەملىكىتىمىزدە 1981 - يىلدىن بۇيانقى 10 يىل ئىچىدە تۈرلۈك ئۆي قۇرۇلۇشى ئۈچۈن 260 مىليارد يۈەن مەبلەغ سېلىنىپ، بىر مىليارد 300 مىليون كۋادرات مېتىر ئۆي پۈتكۈزۈلگەن. بۇنىڭدىن كېيىنكى 10 يىلدا دۆلىتىمىزدە يەنە 495 مىليارد يۈەن مەبلەغ ئاجرىتىپ، يېڭىدىن بىر مىليارد 650 مىليون كۋادرات مېتىر، بۇنىڭ ئىچىدە «8 - بەش يىللىق پىلان» مەزگىلىدە ھەر يىلى يېڭىدىن 150 مىليون كۋادرات مېتىر، «9 - بەش يىللىق پىلان» مەزگىلىدە ھەر يىلى يېڭىدىن 180 مىليون كۋادرات مېتىر ئۆي سېلىش پىلانلانغان. ھەرىمىڭ كۋادرات مېتىر ئۆي قۇرۇلۇشى ئۈچۈن 600 كۇب مېتىردىن

ياغاچ ماتېرىياللىرى كېتىدۇ دەپ ھېسابلىغاندا، بۇنىڭدىن كېيىن سېلىنىدىغان تۇرالغۇ ئۆيلەرگە قانچىلىك ياغاچ ماتېرىيال سەرپ قىلىنىدىغانلىقىنى مۆلچەرلەش ئانچە قىيىن ئەمەس.

(2) ئورمان يېقىلغۇ ماتېرىياللىرى بىلەن تەمىنلەيدۇ. بىرلەشكەن دۆلەتلەر تەشكىلاتىنىڭ ستاتىستىكىسىغا قارىغاندا، ھازىر پۈتۈن دۇنيادا بىر مىليارد 500 مىليوندىن ئارتۇق ئاھالە ئىسسىنىش ۋە تاماق پىشۇرۇشتا ئاساسەن ئوتۇننى يېقىلغۇ قىلىدىكەن، شۇڭا ھەر يىلى دۇنيا بويىچە بىر مىليارد 300 مىليون كۇب مېتىردىن كۆپرەك ياغاچ ماتېرىيال يېقىلغۇ قىلىنىش بىلەن خوراپ كېتىدىكەن، مەملىكىتىمىزدىمۇ ھەر يىلى 800 مىليون توننىدىن كۆپرەك ئوتۇن يېقىلغۇ ئۈچۈن سەرپ بولىدۇ، بۇ ئومۇمىي يېقىلغۇ سەرىپىياتىنىڭ تەخمىنەن $\frac{1}{3}$ قىسمىنى ئىگىلەيدۇ. ھازىر دۇنيادىكى كۆپلى-

گەن جايلاردا ئېنېرگىيە مەنبەسىنى ھەل قىلىش ئاجىز ھالقا بولۇپ قالغانلىقتىن، بۇ رايونلاردىكى نۇرغۇن ئاھالىلار ھېلىمۇ ئوتۇن ۋە ياغاچ ماتېرىياللىرىنى يېقىلغۇ قىلىپ تۇرمۇش كەچۈرۈۋاتىدۇ. ئاپتونوم رايونىمىزنىڭ زور بىر قىسمى ناھىيىلىرىدىكى دېھقانلار ئاساسەن ئوتۇن ۋە بىر قىسىم چاتقال دەرەخلەرنى يېقىلغۇ قىلىپ ئۆزلىرىنىڭ ئىسسىنىش ۋە تاماق پىشۇرۇش مەسلىسىنى ھەل قىلىپ كەلمەكتە. ئاپتونوم رايونىمىزدا يېقىلغۇ قىلىنىدىغان دەرەخ تۈرلىرى ئاساسەن جىگدە، جىغان، يۇلغۇن، سۆكسۆك قاتارلىقلار. بۇلار ئۆسۈشى تېز، ماسلىشىشچانلىقى كۈچلۈك، قايتا ئۆسۈش ئىقتىدارى يۇقىرى، سىغىمچانلىقى چوڭ، ئوت كۈچى كۈچلۈك بولۇشتەك ئالاھىدىلىكلەرگە ئىگە.

ئورمانچىلىق ئىلمىي تەتقىقات خادىملىرىنىڭ تەكشۈرۈپ بېكىتىشىچە، ئەت تۇپراق رايونلاردا ئۆسكەن يۇلغۇنلۇقنىڭ ھەر موسىدا 953 كىلوگرام (نەملىكى چىقىرىۋەتكەندە)، ئېغىر شورلۇق يەرلەردە ئۆسكەن يۇلغۇنلۇقنىڭ ھەر موسىدا 574 كىلوگرام، قۇملۇق رايونلاردا ئۆسكەن يۇلغۇن دوۋىلىرىنىڭ ھەر موسىدا 240 كىلوگرام يۇلغۇن ساقلىنىدىكەن، بۇ، تەشكىللىك، پىلانلىق ئېچىپ پايدىلىنىپ، يېزا ئاھالىلىرىنىڭ يېقىلغۇ مەسلىسىنى ھەل قىلىشتا مۇھىم ئەھمىيەتكە ئىگە. بۇنىڭدىن باشقا، دەل - دەرەخلەرنىڭ ماتېرىياللىققا يارمايدىغان قىسمى (شاخ، پوتاق، يىلتىزى) ۋە قوناق، كېۋەز، ئاپ-تاپپەرەس قاتارلىق بىر قىسىم ئۆسۈملۈكلەرنىڭ شاخ، يىل-تىزلىرىمۇ يېزىلاردا خېلى كۆپ دېھقانلارنىڭ يېقىلغۇ مەنبەسى قىلىنىۋاتىدۇ. ئاپتونوم رايونىمىزنىڭ تەبىئىي يېقىلغۇ مەنبەسى قىس، بولۇپمۇ يېزىلاردىكى دېھقانلار يېقىلغۇ مەسلىسىدە زور قىيىنچىلىققا دۇچ كەلمەكتە، جايلار كەڭ ئاممىنى ھەرىكەتلەندۈرۈپ، ئۆز يېرىگە باب كېلىدىغان دەرەخ تۈرلىرىنى تاللاپ، كەڭ كۆلەمدە يېقىلغۇ ئورمىنى بىنا قىلىش ئارقىلىق دېھقانلارنىڭ كەلگۈسىدىكى يېقىلغۇ قىيىنچىلىقىنى ھەل قىلىش مەسلىسىنى ئويلاپ كۆرۈشى لازىم.

(3) ئورمانلار مېۋە - چېۋە بىلەن تەمىنلەيدۇ. ئورمان

ئىنسانلارنى ياغاچ ماتېرىياللىرى بىلەن تەمىنلەپلا قالماستىن بەلكى زور مىقداردىكى ئورمانچىلىق قوشۇمچە مەھسۇلاتلىرى بىلەن تەمىنلەيدۇ. تەبىئەت دۇنياسى ناھايىتى سېخىي، ئۇ ئىنسانلارغا ئاتا قىلغان سان - ساناقسىز نازۇ - نېمەتلەر ئىچىدە شېرىن-شېكەرگە تولغان ھەر خىل مېۋە - چېۋىلەر ئىنسانلارنىڭ ئەڭ ياخشى ھۇزۇر-ھالاۋەتلىرىنىڭ بىرى، شۇنداقلا ئۇ ئىنسانلارنىڭ ھاياتىدا ۋە كۈندىلىك تۇرمۇشىدا كەم بولسا بولمايدىغان مول ئىستېمال قىممىتىگە ئىگە بىر خىل ئوزۇقلۇقنى ھېسابلىنىدۇ.

بىر قىسىم مېۋىلەر تەركىبىدىكى ۋىتامىن ۋە ئوزۇقلۇق ماددىلار
(ھەر 100 گرام مېۋە تەركىبىدە)

ئىسمى	قۇرۇق مېۋىدە	ھۆل مېۋىدە	ۋىتامىنلار				تۆمۈر (مىللىگرام)	فوسفور (مىللىگرام)	كالسىي (مىللىگرام)	كاربون سۇ (گرام)	ماي (گرام)	ئاقسىل (گرام)	تۈرى
			ۋىتامىن C	ۋىتامىن B ₂	ۋىتامىن B ₁	كاروتىن							
93	—	18	89	0.05	0.02	0.82	2.1	25	85	22	0.2	0.7	مېۋىلەر
		103	16	0.04	0.01	0.16	0.2	19	10	11	0.1	0.7	
			380	0.04	0.01	0.01	0.5	23	14	24	0.2	1.2	ھالۋاپىدەت (شىزى)
309			12	0.15	0.06	0.01	1.6	55	61	73	0.4	33	ھۆل چىلان
		62	5	0.04	0.03	0.08	0.3	9	11	15	0.1	0.2	ئاقما
		90	6	0.05	0.02	0.25	0.8	35	10	20	0.6	1.2	پالان
	64		36	0.04	0.02	—	0.5	34	6	14	0.6	0.7	سېز

	50	5	0.01	0.06	0.01	0.2	6	5	12	0.1	0.1	لەشەرت
	44	7	0.03	0.02	1.79	0.8	24	26	10	—	0.9	كۆرۈك
	40	1	0.02	0.01	0.11	0.5	20	17	9	0.2	0.5	تەراج
	32	12	0.02	0.01	0.01	1.0	20	8	7	0.1	0.8	جايىل
312	80	4	0.01	0.04	0.04	0.6	15	4	10	—	0.2	ئورۇم
670	—	—	0.11	0.32	0.17	35	362	119	10	63	15.4	ياخاق
	209	36	0.13	0.19	0.24	1.7	91	15	44	1.5	48	كاشان
	21	0.03	0.04	0.01	0.06	3.7	10	0.06			12	تاۋۇز
	62	—	0.01	0.01	0.02	0.24	0.03	33.4		0.1	0.3	نوغۇن
	29	8.8	—	0.03	0.02	4.4	23	45		0.2	0.9	كلاس
546	—	0.02	0.11	0.01	0.04	1.9	378	67		39.2	26.2	خاسك
628	—	—	0.20	0.88	0.10	4.2	344	44		54.4	24.6	كازىر

تەتقىقاتلارغا قارىغاندا، مېۋە - چېۋىلەرنىڭ تەركىبىدە ئا-
دەملەرنىڭ ئورگانىزىمىغا پايدىلىق قەنت، ماي، ئاقسىل،
مېۋە كىسلاتاسى ۋە ھەر خىل ۋىتامىنلار مول بولغاندىن باش-
قا، يەنە كالىتسىي، فوسفور، تۆمۈر، مانگان، ئازوت، كالىي،
مىس، مولىبدېن ۋە سىنك قاتارلىق ئېلېمېنتلارمۇ ناھايىتى
مول بولىدىكەن، بۇ ئېلېمېنتلار بەدەننىڭ ماددا ئالماشتۇر-
پائالىيىتىنى تەڭشەپ، ئادەملەرنىڭ تەن سالامەتلىكىنى ياخ-
شىلاش ۋە ئۇزاق ئۆمۈر كۆرۈشى ئۈچۈن پايدىلىق رول ئوي-
نايدىكەن، ئادەتتە قۇرامىغا يەتكەن كىشىلەرنىڭ بەدىنىدىكى
ئوزۇقلۇق ماددىلارنىڭ 30 - 40 پىرسەنتى مېۋە - چېۋىلەر-
دىن كېلىدۇ. شۇڭا ھەر بىر ئادەم يىلىغا 75 - 80 كىلو-
گرام ئەتراپىدا ھۆل ۋە قۇرۇق مېۋە ئىستېمال قىلغاندىلا
ئاندىن بەدىنىدىكى ھەر خىل ئوزۇقلۇق ماددىلارنىڭ تەڭ-
پۇڭلۇقىنى ساقلاپ قالالايدۇ. ئىلمىي تەكشۈرۈشلەرگە قارى-
غاندا، مېۋە - چېۋىلەرنىڭ ھاردۇقىنى چىقىرىش، ھەزىم قى-
لىشنى ياخشىلاش، ئېغىز - بۇرۇن بوشلۇقى ۋە ئۇچەي يول-
لىرى ياللۇغىدىن ساقلىنىش، يۇقىرى قان بېسىمى، كەم قان-
لىق، قان تومۇر قېتىش كېسەللىكى، يۈرەك، جىگەر، ئۆت،
تال قاتارلىق ئەزالاردا كۆپ ئۇچرايدىغان ھەر خىل كېسەل-
لىكلەرنىڭ ئالدىنى ئېلىش ۋە داۋالاشتا شىپالىق رولى نا-
ھايىتى چوڭ. مېۋە - چېۋىلەر بەدەننى ئوزۇقلۇق ۋە ۋىتامىن-
لار بىلەن تەمىنلەپلا قالماي، بەلكى ھەزىم قىلىشقا ياردەم بې-
رىپ قوبۇل قىلىشنى بىرلەشتۈرىدۇ. بەزى مېۋىلەرنىڭ تەركى-
بىدە ئوزۇقلۇقلارنىڭ ھەزىم بولۇشى ئۈچۈن كەم بولسا بول-
مايدىغان نۇرغۇن ياردەمچى فىرېمېنتلار بولۇشتىن سىرت، يە-
نە مول سېلىۋالسا بولىدۇ. بۇلار بەدەندىكى ماددا ئالماشتۇر-
شنىڭ نورماللىقىنى ساقلاش رولىنى ئوينايدۇ.

ئاپتونوم رايونىمىزدا ياغاچ غوللۇق ئىقتىسادىي ئورمانلارنىڭ بايلىقى مول، تۈرى كۆپ، سۈپىتى ۋە سورتى ياخشى. ئۇلارنىڭ مېۋىسى ياخشى ئىستېمال قىلىنىشىگە بولۇپلا قالماي، بەلكى دۆلەت، كوللېكتىپ ۋە شەخسلەرنىڭ كىرىمىنى ئاشۇرۇپ بېيىشنىڭ مول بايلىق مەنبەسى ھېسابلىنىدۇ. ئاپتونوم رايونىمىزدا ياغاچ غوللۇق ئىقتىسادىي ئورمانلاردىن چىلان، ياڭاق، بادام، پىستە، جىغان، پىنداق ياڭىقى، ئۆرۈك، قارىئۆرۈك، ئەينۇلا، شاپتۇل، توغاچ، ئالما، ئامۇت، نەشپۈت، بېيى، ئۈجمە، شاتۇت، ئۈزۈم، ئانار، ئەنجۈر جىنەستە، گىلاس، ئالۇچا، ئالسىرات، غەزمەت، جىگىدە، بۆلجۈرگەن قاتارلىقلار بار. بۇلاردىن چىلان، ياڭاق قاتارلىقلار «ياغاچ غوللۇق ئاشلىق، «تۆمۈر غوللۇق زىرائەت» دەپ نام ئالغان داڭلىق ئىقتىسادىي ئورمان ھېسابلىنىدۇ.

چىلان كۆپ تەرەپلىمە مەھسۇلات بېرىدىغان بىر خىل ئىقتىسادىي ئورمان. ئۇنىڭ چېچىكى، مېۋىسى، ئۇرۇقى، مېغىزى، شۆپۈكى، يوپۇرمىقى، ياغىچى، قوۋزىقى، ئىش قىلىپ ھەممە يېرى سانائەت، يېزا ئىگىلىك، تىبابەتچىلىك ۋە خەلق تۇرمۇشىدا ناھايىتى يۇقىرى ئىقتىسادىي قىممەتكە ئىگە. چىلاننىڭ تەركىبىدىكى ۋىتامىن ئالىمغا قارىغاندا 60 — 70 ھەسەسە كۆپ، قەنت 70 پىرسەنتكە يېتىدۇ. چىلان تەركىبىدە ۋىتامىن C ۋە ۋىتامىن P مول بولغاندىن باشقا، مەلۇم مىقداردا ۋىتامىن A ۋە ۋىتامىن B بار. ھەر 100 گرام چىلان ئېتىدە 95 — 266 مىللىگرامدىن كۆپرەك ۋىتامىن C بولۇپ تەركىبىدە ۋىتامىن C ئەڭ كۆپ بولغان جۈزە، لىمون قاتارلىق مېۋىلەردىنمۇ يۇقىرى تۇرىدۇ. ھەر 100 گرام ھۆل چىلاندىن 103 كىلو كالورىيە، ھەر 100 گرام قۇرۇق چىلاندىن 309 كىلو كالورىيە قۇۋۋەت ھاسىل بولىدۇ. چىلان

ئادەتتە ھۆل ياكى قۇرۇق پېتى ئىستېمال قىلىنغاندىن باشقا، تىبابەتچىلىك ۋە دورىگەرلىكتە بەدەننى قۇۋۋەتلەندۈرۈش، نېرۋىنى تىنچلاندۇرۇش، قاننى تازىلاش، يۈرەك كېسىلىنىڭ ئالدىنى ئېلىش، كۆكرەك ۋە گالنىڭ يىرىكىلىكىنى، ئاۋازنىڭ ئىسسىقلىقتىن پۈتۈپ قېلىشىنى، سېرىقلىق تۈرىدىكى جىگەر ياللۇغىنى، ئۆسمە ۋە راكىنى، ئاشقازان كېسەللىكلىرىنى داۋالاش ئۈچۈن ئىشلىتىلىدۇ. چىلاننىڭ ئىقتىسادىي قىممىتى يۇقىرى بولۇپ، بىر توننا قۇرۇق چىلاننىڭ خەلقئارا بازاردىكى سېتىلىش باھاسى 5.000 يۈەندىن، بىر توننا چىلان مېغىزىنىڭ خەلقئارا بازاردىكى سېتىلىش باھاسى 85 مىڭ يۈەندىن ئارتۇق بولماقتا.

ياڭاق ئاپتونوم رايونىمىزنىڭ ئەتىۋارلىق مېۋىسى، ئۇنىڭ مېغىزىدىكى ماي 63 - 78 پىرسەنتكە يېتىدۇ. ئۇنىڭ تەركىبىدە ئاقسىل، تۆمۈر، فوسفور، كالىتسىي، ۋىتامىن A، ۋىتامىن B، ۋىتامىن B₁، ۋىتامىن B₂ قاتارلىقلار بار. بىر جىڭ ياڭاق مېغىزىنىڭ ئوزۇقلۇق قىممىتى بەش جىڭ تۇخۇم ياكى تۆت جىڭ كالا گۆشى ۋە ياكى توققۇز جىڭ كالا سۈتىگە تەڭ بولۇپ، ئۇ مول ئوزۇقلۇق بولغاندىن باشقا نۇرغۇن كېسەل لەرگە شىپالىق تەبىئىي دورا ھېسابلىنىدۇ. بۇنىڭدىن باشقا بادام، ئۆرۈك، پىستە قاتارلىقلارنىڭ بىر قىسمى مېۋىلىرى يېمەكلىك قىلىنىدۇ، يەنە بىر قىسمى سانائەتنىڭ خام ئەشياسى قىلىنىپ، ئۇنىڭدىن ياغ ۋە ئالىي دەرىجىلىك يېمەكلىكلەر ئىشلىتىلىپ چىقىرىلىپ ئېكسپورت قىلىنىدۇ. ئۇيغۇر خەلقى كۈندىلىك تۇرمۇشىدا ئىستېمال قىلىپ كەلگەن قارىمۇچ، ئاقمۇچ، پىل-پىل، زەنجىۋىل، قەلەمپۇر، دارچىن، كاۋاۋىچىن، لاچىندانە قاتارلىق پۇراقلىق چاي دورىلىرىمۇ ئورمانلارنىڭ مەھسۇلاتلىرى بولۇپ ئاشقازاننى ياخشىلاپ تاماق سىڭدۈرۈش، ئىشتىھانى ئېچىش قاتارلىق نۇرغۇن دورىلىق خۇسۇسىيەتلەرگە ئىگە.

ئومۇمەن، ئاپتونوم رايونىمىزدا كىشىلەر ئوزۇقلۇق قىلىدىغان مېۋىلەرنىڭ تۈرى ناھايىتى كۆپ بولۇپ، ئۇلارنىڭ ھەر بىر تۈرى ئۆزىگە خاس ئىستېمال قىممىتىگە ۋە مەلۇم ئىقتىسادىي قىممەتكە ئىگە، مەسىلەن، ئالما، ئۈزۈم، جۈزە، ئانار، ئەينۇلا، ئەنجۈر، شاپتۇل، جىگدە، بېھى، دولان، جىغان، ئالۇچا، جىنەس - تە قاتارلىق مېۋىلەرنىڭ ئوزۇقلۇق قىممىتى يۇقىرى بولۇپ، ئۇنى كىشىلەر ھۆل ياكى قۇرۇق پېتى ئىستېمال قىلغاندىن باشقا، ئۇلار - دىن ھەر خىل مۇراپپا، سىركە، شەربەتلەرنى تەييارلايدۇ. سانائەتتە ياغ، ھاراق، ئاچچىقسۇ، جياگىيۇ، كونسېرۋا ۋە پۇراقلىق ماتېرىياللارنى ئىشلەپچىقىرىدۇ. مىللىي تىبابەتچىلىكتە بولسا ئۇلارنىڭ چېچىكى، مېۋىسى، ئۇرۇقىدىن ھەر خىل دورىلارنى ياسايدۇ، چېچىكىدە ھەسەل ھەرىسى بېقىپ ھەسەل ئىشلەپچىقىرىدۇ. ئۇيغۇر خەلقى ئەنئەنىۋىي ئۇسۇلدا تەييارلىغان مۇراپپا ۋە شەربەتلەر ئوزۇق بولۇش، قۇۋۋەت بېرىش، قاننى كۆپەيتىش، قاننى تازىلاش، بەدەننىڭ ھۆللۈكىنى تولۇقلاش، مېۋىگە، ئۆپكە، يۈرەك، جىگەر، بۆرەك، ئاشقازان قاتارلىق ئەزالارنىڭ نورمال ئىشلەش ئىقتىدارىنى كۈچەيتىش، زەھەر قايتۇرۇش، توسالغۇلارنى راۋانلاشتۇرۇش ۋە ماددا ئالماشتۇرۇش ئىلگىرى سۈرۈش قاتارلىق ئالاھىدىلىكلەرگە ئىگە. شۇنداقلا مېۋىلەردىن پىششىقلاپ ئىشلەنگەن مۇراپپا ۋە شەربەتلەر ئوزۇقلۇق قىممىتىنىڭ يۇقىرىلىقى، تەبىئىيىتىنىڭ ھەر خىللىقى، كېسەللەرگە بولغان شىپالىق رولى قاتارلىق جەھەتلەردە ئۆزگىچە مىللىي ئالاھىدىلىككە ئىگە بولغاچقا، زور بىر قىسمى ئېكسپورت قىلىنىپ، ئېلىمىز ئۈچۈن شان - شەرەپ ۋە زور ئىقتىسادىي قىممەت ياراتماقتا.

(4) ئورمانچىلىق مەھسۇلاتلىرى سانائەتنى خام ئەشيا بىلەن تەمىنلەيدۇ. ئورمان ئىنسانلارنى مېۋە - چېۋە بىلەن

تەمىنلىگەندىن باشقا يەنە سانائەتنى ئورمانچىلىق مەھسۇلاتلىرى ۋە خام ئەشيا ماتېرىياللىرى بىلەن تەمىنلەيدۇ. دۆلىتىمىزدە پاۋتۇك دەرىخىدىن ئىشلەپچىقىرىلىدىغان پاۋتۇك مېيى دۇنيا بويىچە ئىشلەپچىقىرىلىدىغان پاۋتۇك مېيىنىڭ 60 — 80 پىرسەنتىنى تەشكىل قىلىدۇ. ئۇنىڭ ئىشلىتىلىش ئورنى ناھايىتى كەڭ بولۇپ، ئىككى مىڭ خىلدىن كۆپرەك تۈردە سانائەتنىڭ مۇھىم خام ماتېرىيالى قىلىنىدۇ. سانائەتتە پاۋتۇك دەرىخىنى سىقىپ مېيىنى ئېلىۋالغاندىن كېيىن، ئۇنىڭ كۈنجۈرىسى ئەلا سورتلۇق ئوغۇت بولىدۇ. قارىغاي دەرىخى كەڭ تۈردە ياغاچ ماتېرىيالى قىلىپ ئىشلىتىلگەندىن باشقا، سانائەتتە قارىغاي دىن ئېلىنىدىغان دېۋىرقاي دۆلىتىمىزنىڭ ئەنئەنىۋى ئېكسپورت تاۋارى بولۇپ دۇنيا بويىچە بەش قىتئە، 60 نەچچە دۆلەت ۋە رايوندا كەڭ سېتىلىدۇ. نۆۋەتتە دۆلىتىمىز ئېكسپورت قىلىدىغان مايلىق دېۋىرقاي دۇنيا بويىچە 1 — ئورۇندا تۇرىدۇ، سوپۇن، قەغەز، سىر، مەتبەئە سىياسى، بىرىكمە كاۋچۇك، تېببىي دورا، دېھقانچىلىق دورىلىرى ئىشلەپچىقىرىلىدىغان ساھەلەرنىڭ ھەممىسى دېۋىرقايدىن ئايرىلالايدۇ. دېۋىرقاي بىلەن ئىسكىپدار مېيىغا قايتا ئىش قوشقاندىن كېيىن ئۇنىڭ دىن يۇقىرى ئىستېمال قىممىتىگە ئىگە نۇرغۇن بۇيۇملارنى ئىشلەپچىقارغىلى بولىدۇ. ئۇلارنى نېفىت، ئالىي دەرىجىلىك يېلىم، ئالىي دەرىجىلىك مەتبەئە سىياسى، ئالىي دەرىجىلىك خۇش پۇراقلىق بۇيۇملارنىڭ ھەممىسى خام ماتېرىيال قىلىنىدۇ. بىز كۈندىلىك تۇرمۇشتا ئىشلىتىدىغان سوپۇنغا دېۋىرقاي قوشۇلمىسا سوپۇن قاتمايدۇ — دە، ئىشلەتكەندە ماغزاپ چىقىمايدۇ، نەتىجىدە كىر ئېلىش ئىقتىدارىمۇ ناچار بولىدۇ. قەغەز ئىشلەپچىقىرىشتا دېۋىرقاي قوشۇلمىسا قەغەز چىدامسىز، نەم تارتقاق، سىيا يامراپ كېتىدىغان بولۇپ قالىدۇ. كىنولىن تىسى، سۈرەت لېنتىسى ۋە ئالىي دەرىجىلىك سېمونت قاتار-

لىقلارغا دېۋىرقاي قوشۇلمىسا سۈپىتى ناچار بولۇپ قالىدۇ. چىلان شۆپۈكى سانائەتتە مۇھىم خام ئەشيا قىلىنىدۇ. ماتېرىياللارغا قارىغاندا، بىر لەشكەن دۆلەتلەر تەشكىلاتى كىت توتۇشنى مەنئى قىلغاندىن بۇيان سىلىقلاش مېيى ئۈزۈلۈپ قېلىپ، سىلىقلاش مېيىغا بولغان ئېھتىياج كۈندىن - كۈنگە كۈچىيىشكە باشلىغان. 1987 - يىلى برازىلىيە ئالىملىرى چىلان شۆپۈكىدىن ماي چىقىرىپ، ئۇنىڭ تەركىبىدە كىت مېيى بىلەن ئوخشىشىپ كېتىدىغان 50 پىرسەنتتىن يۇقىرى بىر خىل سۇيۇق مەمىنىڭ بارلىقىنى بايقىغان. چىلان شۆپۈكىدىن چىقىرىلغان بۇ خىل موم نۆۋەتتە خەلقئارادا بۇ جەھەتتىكى بوشلۇقنى تەلدۈرۈشقا باشلىدى. شۇنىڭغا ئوخشاش نۇرغۇن دەرەخلەرنىڭ ئۇرۇقى، شۆپۈكى، چېچىكى، يوپۇرمىقى، يىلتىزى قاتارلىقلار سانائەتكە كېرەكلىك مۇھىم خام ئەشيا بولۇپ قالىدۇ.

ئېلىمىزدە بىر قىسىم دەرەخلەردىن يېلىم ئايرىۋالغىلى، يەنە بىر قىسىم دەرەخلەردىن تاننىن ئايرىۋالغىلى، بىر قىسىم دەرەختىن سانائەتكە كېرەكلىك ماي ئايرىۋالغىلى بولىدۇ. بۇ خىلدىكى دەرەخلەرنىڭ غولىدىن تۆشۈك ئېچىپ قويۇلسا ئۆزىچە «ماي» ئېقىپ چۈشىدۇ. ئۇنى ئېنېرگىيە مەنبەسى قىلىشقا بولىدۇ.

قەھۋە بىر خىل ئىچىملىك بولۇپ، سانائەتتە كوفى دەرىخىنىڭ ئۇرۇقىدىن ئىشلەپچىقىرىلىدۇ. ئۇنىڭ تەركىبىدە تەخمىنەن 3.19% شېكەر، 38.41% ئازوتسىز بىرىكمىلەر، 3.75% مىنېرال تۇزلار، 1.38% كوفېئىن ۋە باشقىلار بار.

ئاپتونوم رايونىمىزدا كۆپلىگەن دەرەخ تۈرلىرىنىڭ ھەر خىل قوشۇمچە مەھسۇلاتلىرى سانائەتنىڭ مۇھىم خام ئەشيا - سى قىلىنماقتا. مەسىلەن، ياڭاق، ئانار قاتارلىقلارنىڭ مېۋە

شۆپۈكىدىن تاننىن ئايرىۋالغىلى، توغراقتىن توغراق شولتىسى. ئايرىۋالغىلى، جىغاندىن جىغان مېيى ئايرىۋالغىلى بولىدۇ. ھازىر مەملىكىتىمىزدە، سانائەتتە كۆپ خام ئەشيا قىلىنىدىغان ياغاچ غوللۇق ئۆسۈملۈكلەر 400 تۈردىن ئاشىدۇ. ئۇلاردىن خاس ياغاچ ماتېرىياللىرى ئېلىنغاندىن باشقا، تۈرلۈك قىممەتلىك ماتېرىياللار ئىشلەپچىقىرىلىدۇ. چۈنكى ئۇلار ئۆزىگە خاس ئالاھىدىلىككە، كۆپ تەرەپلىمە مەھسۇلات بېرىش ئۈ-نۈمىگە ئىگە بولۇپ، سانائەتنى تۈرلۈك خام ئەشيا مەنبە-لىرى بىلەن تەمىنلەيدۇ.

(5) ئورمانلار چارۋىلارنى يەم-خەشەك بىلەن تەمىنلەيدۇ. ئورمانلار ھايۋانات دۇنياسىدىكى زور بىر تۈركۈم ھايۋانات ۋە قۇشلارنى ئۆزلىرى ئىشلەپچىقارغان يەم - خەشەك ۋە مۆل ئوزۇقلۇق مەنبەلىرى بىلەن تەمىنلەپ، ئۇلارنى يا-شاش ئىمكانىيىتىگە ئىگە قىلىدۇ. ھەممىمىزگە مەلۇمكى، يەر شارىدىكى ھايۋاناتنىڭ كۆپ قىسمى ئاساسەن ئۆسۈملۈك ۋە ئورمانلارنىڭ مېۋىسى، ئۇرۇقى، يوپۇرمىقى، ئوت - چۆپلىرىنى ئىستېمال قىلىپ ھايات كەچۈرىدۇ. ئۆسۈملۈك ۋە ئورمانلارمۇ ئۆزلىرىنىڭ مېۋىسى، ئۇرۇقى ۋە يوپۇرماقلىرى ئارقىلىق ھايۋاناتنى مۆل ئوزۇقلۇق مەنبەسى بىلەن تەمىنلەپ، چارۋى-چىلىق ئىشلەپچىقىرىشىنى تەرەققىي قىلدۇرۇش ئۈچۈن ياخشى شەرت - شارائىت ھازىرلاپ بېرىدۇ. نۇرغۇن دەل دەرەخلەر-نىڭ مېۋىسى ۋە يوپۇرمىقى تەركىبىدە كۆپلىگەن ئوزۇقلۇق ماددىلار بولىدۇ. بەزى دەل دەرەخلەرنىڭ مېۋە، يوپۇرماق-لىرىدا ئوزۇقلۇق ماددىلار تېخىمۇ مول، ئۇ چارۋىلارنىڭ يا-خشى يەم - خەشەك ھېسابلىنىدۇ. مەسىلەن، ئاكا تىسىيە، تېرەك، ئامۇرپا، قارىغاي، جىگدە، ئۆرۈك، چىلان، ئالما، ئۇج-مە، شاپتۇل، بادام، جىغان قاتارلىق دەل - دەرەخلەرنىڭ

شاخ، يوپۇرماق ۋە مېۋىلىرى تۆگە، كالا، قوي، ئۆچكە، ئېشەك قاتارلىق چارۋىلارنىڭ ئەڭ ياخشى يەم - خەشكى. بىر قىسىم دەل دەرەخلەرنىڭ مېۋە، يوپۇرماقلىرى چارۋىلارنىڭ ئىچكى ئەزالىرىدىكى كېسەللىك مىكروبلارنى يوقىتىدۇ. مەسىلەن، كانادا تېرىكلىنىڭ يوپۇرمىقىدا %1.36 گىلۇكوزا، %2.6 قوش تەركىبلىك قەنت، %4.3 كراخمال بار. قارىغاي يوپۇرمىقىدا ئاقسىل، سەۋزە ماددىسى، ۋىتامىن V ۋە ئۆي ھايۋانلىرى، ئۆي قۇشلىرىنى ئۈچەي - قېرىن كېسەللىكىدىن ساقلايدىغان مىكروبلار يوقاتقۇچى ماددىلار بار. چارۋىلار بۇ خىل يەم - خەشەكلەرنى كۆپرەك يېسە ئىچكى ئەزالىرىدىكى كېسەللىك مىكروبلارنى ئۆلىدۇ ياكى كۆرۈنەرلىك دەرىجىدە ئازىيىدۇ. چارۋىلارنىڭ يەم - خەشكىگە %3 قارىغاي يوپۇرماق پارا - شوكى ئارىلاشتۇرۇپ بېرىلسە، ئۇلارنىڭ ئۆسۈشى %5 تېزلىشىدۇ. توخۇلارغا بېرىلسە توخۇنىڭ ئۆسۈشى %35 تېزلىشىدۇ. قارىياغاچنىڭ كۆك يوپۇرمىقىدا %24 يىرىك ئاقسىل، %2.66 يىرىك ماي، %15.1 يىرىك تالا، %41.23 ئازوتسىز ماددا بولىدۇ، ئۇ چارۋىلارنىڭ ناھايىتى ياخشى يەم - خەشكى. ئاق ئاكاتسىيە يوپۇرمىقىنىڭ تەركىبىدىكى ئازوت ماددىسى ياغاچ مىقدارىنىڭ 2.33 - 7.67 پىرسەنتىگە باراۋەر كېلىدۇ. يىرىك ئاقسىل %18.81، ئاقسىل ماددىسى %15.08، يىرىك ماي ماددىسى %4.16، يىرىك تالا %12.12 بولۇپ، ھۆل ياكى قۇرۇق يوپۇرماقلىرى قوي، كالا، ئېشەك، قېچىر قاتارلىق چارۋا ماللارنىڭ ياخشى يەيدىغان سۈپەتلىك يەم - خەشكى ھېسابلىنىدۇ. چوڭ يوپۇرماقلىق ياسىن، كىچىك يوپۇرماقلىق ياسىن دەرىخىنىڭ يوپۇرمىقى قېلىن ھەم يۇمشاق بولۇپ، كۆز پەسلىدە قوي، كالا قاتارلىق چارۋىلارغا ئوبدان يەم - خەشەك بولىدۇ. ئامورپاننىڭ يوپۇرمىقى چارۋىلارنى سەمىرىتىدۇ.

غان ئوزۇقلۇق ماددىسى مول سۈپەتلىك يەم - خەشەك بولۇپ، ئۇنىڭ 1.000 كىلوگرام يوپۇرمىقى تەركىبىدە 33.7 كىلوگرام ئاقسىل، 31 كىلوگرام يىرىك ماي بار. ئۇنىڭ تەركىبىدىكى يىرىك ئاقسىل مىقدارى سۆسۈن گۈللۈك بېدە (يەرلىك بېدە) گە قارىغاندا %125 كۆپ. شۇڭا ئۇنىڭ چارۋا ماللارنى سەمەرتتىش ئىقتىدارى ياخشى. جىگدە قوي، ئۆچكىلەرنى ئاسان سەمەرتىدىغان، ئوزۇقلۇق تەركىبى مول بىر خىل مېۋە بولۇپ، ئۇنىڭ قۇرۇتۇلغان مېۋىسىنىڭ تەركىبىدە %2.9 ماي، %8.5 ئاقسىل، %71.4 ئازوتسىز ماددا بار. جىگدىنىڭ ئوزۇقلۇق تەركىبى ئاق قوناقتىن ئوزۇقلۇق تەركىبىدىن كەم ئەمەس. جىگدە ئەتىياز پەسلىدە ئورۇق چارۋىلارغا بېرىلسە ئاپەتتىن قۇتۇلدۇرۇپ قالغىلى بولىدۇ. جىگدىنىڭ قۇرۇق يوپۇرمىقىدا %15.7 ئاقسىل، %6.5 يىرىك ماي، %17.4 ئازوتسىز ماددا بولىدۇ، ئۇنىڭ ئوزۇقلۇق تەركىبى ئاق ئاكاتسىيە يوپۇرمىقىدىن يۇقىرى بولۇپ، بېدىنىڭ تەركىبىدىكى ئوزۇقلۇق ماددىلار بىلەن ئاساسەن ئوخشىشىپ كېتىدۇ.

جىغان تاغلىق رايونلاردا كۆپ ئۆستۈرۈلىدىغان چاتقال ئۆسۈملۈك، ئۇنىڭ يوپۇرمىقىنى قويلار ياخشى يەيدۇ. قويلار جىغاننىڭ يوپۇرمىقى بىلەن بېقىلسا ئاسان سەمەرىپ يۇڭلىرى پارقىرايدۇ.

دېمەك، ھايۋانات ۋە قۇشلار ئورمان ۋە باشقا ئۆسۈملۈكلەرنىڭ گۈل - چېچەك، مېۋە، ئورۇق ۋە يوپۇرماقلىرىنى شۇنداقلا تەبىئەتتىكى يېشىل ئۆسۈملۈكلەرنى يەپ ھايات كەچۈرۈپ ئەۋلاد قالدۇرىدۇ. ئەگەر ئۇلار ئورمان ۋە يېشىل ئۆسۈملۈكلەردىن ئايرىلسا ئىنسانلارغا ئوخشاشلا ھايات كەچۈرەلمەيدۇ.

(6) ئورمانلار دورا ماتېرىياللىرى بىلەن تەمىنلەيدۇ،

ئورمانلارنىڭ ئىنسانلارنى دورا ماتېرىياللار بىلەن تەمىنلەش تارىخى ناھايىتى ئۇزاق. بۇنىڭدىن تەخمىنەن 2.000 يىللار ئىلگىرى ئىنسانلار ئورمانلارنىڭ گۈل - چېچەكلىرى، مېۋىسى، ئۇرۇقى، پوستى (شۆپۈكى)، قوۋزىقى، يىلتىزى قاتارلىقلارنىڭ دورىلىق قىممەتكە ئىگە ئىكەنلىكىنى ئەمەلىيەت ئارقىلىق ئىسپاتلاپ چىققان. شۇنىڭدىن باشلاپ بۈگۈنگىچە بولغان ئۇزاق تارىخىي دەۋرلەردىن بۇيان ئورمان مەھسۇلاتلىرى ھەر خىل كېسەللىكلەرنى داۋالاشقا قىممەتلىك دورا ئورنىدا ئىشلىتىپ كەلمەكتە.

ھازىر دۇنيادا جۇڭگىي ۋە مىللىي تىبابەتچىلىكتە دورا ماتېرىياللىرى سۈپىتىدە پايدىلىنىۋاتقان ياغاچ غوللۇق ئۆسۈملۈكلەرنىڭ تۈرى 1.000 خىلدىن ئاشىدۇ. ئاپتونوم رايونىمىز - دىمۇ بۇ ئۆسۈملۈكلەرنىڭ بىر مۇنچە تۈرلىرى جۇڭگىي ۋە مىللىي تىبابەتچىلىكتە دورا ماتېرىياللىرى قىلىنماقتا.

① دەل - دەرەخلەرنىڭ گۈلى (چېچىكى) مىللىي تىبابەتچىلىكتە دورىلىق خۇسۇسىيەتكە ئىگە. مەسىلەن، ئەنە دەرەخنىڭ گۈل ھىدى ئۆتكۈر خۇش پۇراق بولۇپ ئۇنىڭدىن ھەر خىل دورا ماتېرىياللىرى ياسىلىدۇ. ئانار، چىلان دەرەخلىرىنىڭ چېچىكىدىن ياسالغان گۈللەنت ۋە ئۇنىڭدىن ئىشلەپ چىقىرىلغان ھەسەللەرنىڭ رەڭگى سۈزۈك، سۈپىتى ياخشى بولۇپ، ئاشقازان، يۈرەك كېسەللىكلىرىگە داۋا بولىدۇ. غەزەت دەرەخىنىڭ چېچىكىدىن ياسالغان مەلھەم دورا يۈزدىكى سەپكۈن ۋە داغلارنى چۈشۈرىدۇ. قىزىلگۈلنىڭ چېچىكىدىن گۈل قەنت ياساپ، يۈرەك، ئاشقازان، ماغدۇرسىزلىق كېسەللىكلىرىنى داۋالىغىلى بولىدۇ.

② دەل - دەرەخلەرنىڭ مېۋىسى مىللىي تىبابەتچىلىكتە دورىلىق خۇسۇسىيەتكە مەسىلەن، چىلان مىللىي تىبابەتچىلىكتە

كېسەل داۋالاشقا كەڭ ئىشلىتىلىدۇ. چىلان قانىنى تازىلايدۇ. راك، سۇلۇق ئىششىق، روھى سۇسلۇق، يۈرەك، ئۆپكە، جىگەر ياللۇغى قاتارلىق كېسەللىكلەرگە مەنپەئەت قىلىدۇ. ئانار، ئەنجۈر، ئالما، نەشپۈت، ئامۇت، بېھى، ئەينۇلا، ئۈزۈم، شاپتۇل، بانان، خورما، ئۈجمە، جىگدە، شاتۇت قاتارلىق دەرەخلەرنىڭ مېۋىلىرى كۆپ كېسەللىكلەرگە شىپا بولىدىغان تەبىئىي دورا. ئۇ، ئا- دەم ئورگانىزىمنى قۇۋۋەتلەش، ماددا ئالماشتۇرۇش ۋە ماددىلارنىڭ تەكپۈڭلۈقىنى ساقلاش جەھەتلەردە كۆرۈنەرلىك ئۈ- نۈمگە ئىگە. ئۇنىڭدىن تەييارلانغان مۇرايىيا، شەربەتلەرنىڭ دا- ۋالاش ئۈنۈمى تېخىمۇ ياخشى. بۇلاردىن باشقا جىغان، زى- رىق، ئازغان قاتارلىق دەرەخلەرنىڭ مېۋىسىمۇ ئۆز ئالدىغا يا- كى مۇرەككەپ دورىلارنىڭ تەركىبىدىكى رولى ئارقىلىق تۈر- لۈك كېسەللىكلەرنى داۋالاش ئىقتىدارىغا ئىگە.

③ دەل - دەرەخلەرنىڭ ئۇرۇقى (مېغىزى) مىللىي تىبا- بە تىپىلىكتە دورىلىق خۇسۇسىيىتىگە ئىگە. دەل - دەرەخلەرنىڭ ئۇرۇقى (مېغىزى) كەڭ تۈردە ئىستېمال قىلىنغاندىن باشقا، مىللىي تىبابەتچىلىكتە ئۇنىڭدىن كۆپ خىل ئىقتىدارغا ئىگە قۇۋۋەتلىك دورىلارنى ياساپ كېسەللەرنى داۋالىغىلى بولىدۇ. مەسىلەن، ياڭاق مېغىزى تەركىبىدە مول ئاقسىل بولغاندىن باشقا، فوسفور، تۆمۈر، كالىي، ۋىتامىن A، ۋىتامىن B₁، ۋى- تامىن B₂ قاتارلىقلار بولۇپ، ئوزۇقلۇق قىممىتى ناھايىتى يۇ- قىرى، مىللىي تىبابەتچىلىكتە ياڭاق مېغىزى يۈرەك كېسىلى، تېرە كېسىلى، ئۆپكە، نەپەس يوللىرى كېسەللىكلىرىنى داۋالاش ۋە قانىنى كۆپەيتىش، ئۆپكە، ئاشقازاننى كۈچلەندۈرۈش، نېر- ۋا كېسەللىكلىرىنى داۋالاش ئۈچۈن بېرىلىدۇ. ياڭاق مېغىزىنى ھەر خىل دورىلارغا قوشۇپ ئىستېمال قىلغاندا، بەلغەمنى تازىلاپ، نەپەس يوللىرىنى راۋانلاشتۇرىدۇ. قانىنى قۇۋۋەتلەپ، چېگەر،

يۈرەكنىڭ ئىقتىدارىنى كۈچەيتىدۇ. تاتلىق چىلان مېغىزىدىن تىبابەتچىلىكتە بەدەننى روھلاندۇرۇش، يۈرەك كېسىلىنى داۋالاش، تولا تەرلەشنى تۈگىتىش، ئاشقازان كېسىلىنى داۋالاش، نېرۋىنى تىنچلاندۇرۇش مەقسىتىدە ئۈنۈملۈك دورىلار ياسىلىدۇ. بولۇپمۇ قان تومۇرلارنى بوشىتىش، ياشانغانلارنىڭ يۈرەك كېسىلىنى داۋالاشتا چىلان مېغىزىنىڭ ئۈنۈمى چوڭ.

ئانار ئۇرۇقىنى باشقا دورىلار بىلەن ئارىلاشتۇرۇپ يۇمىشىتىش ئارقىلىق مەتبۇخ ئانار دانە (ئانار ئۇرۇق) قايتىلىمى (سى) تەييارلىنىدۇ. ئۇ، ئاشقازان، ئۈچەيلەرنى قۇۋۋەتلەش، قەينى توختىتىش خۇسۇسىيىتىگە ئىگە. ئۇنىڭدىن باشقا، ئانار ئۇرۇقىدىن سۇپوپى رۇممان (ئانار ئۇرۇقى تالقىنى) ياسىلىپ، جىرقىسىم كېسەللىكلەرنى داۋالاشتا ئىشلىتىلىدۇ.

بادام مېغىزى تىبابەتچىلىكتە ئاساسەن قۇۋۋەتلەندۈرگۈچى دورا ئورنىدا ئىشلىتىلىدۇ. ئۇ كۆپلىگەن دورىلارنىڭ تەركىبىگە قوشۇلىدىغان ئاساسلىق خام ئەشيا بولۇپ، ئۇنىڭدىن ياسالغان دورىلار نېرۋا ئاجىزلىق، يۈرەك قان تومۇرلارنىڭ قېتىشىشى، ئاشقازان كېسەللىكلىرى، ئۈچەي يارىسى، دەم سىقىلىش، قەنت سىيىش، بوۋاقلارنىڭ راخت كېسىلى ۋە ھەر خىل تېرە كېسەللىكلىرىنى داۋالاش ئۈچۈن ئىشلىتىلىدۇ.

بادام مېغىزىدىن يەنە بادام پاراشوكى، بادام سۈتى، بادام كونسېرۋاسى قاتارلىقلار ياسىلىپ ئوزۇقلۇق ئورنىدا ئىستېمال قىلىنىدۇ.

ئۆرۈك، ئاچچىق ئۆرۈك، كۈمۈش ئۆرۈك، ئالۇچا، ئەينۇلا، شاپتۇل، گىلاس، پىستە، ئەرمىدۇن، كۈچۈلا، چىنارقا-تارلىق دەل - دەرەخلەرنىڭ ئۇرۇقىدىن ھەر خىل دورىلار، ھۇراببا ۋە شەربەتلەر، مۇرەككەپ دورىلار تەييارلىنىپ ئۆز ئالدىغا ھەر خىل كېسەللىكلەرنى داۋالاشتا كەڭ تۈردە ئىشلىتىلىدۇ.

④ مېۋە - چېۋىلەرنىڭ شۆپۈكى (پوستى) مىللىي تىبابەت

چىلىكتە دورىلىق خۇسۇسىيەتكە ئىگە. بىر قىسىم مېۋە - چېۋىلار لىرىنىڭ شۆپۈكى مىللىي تىبابەتچىلىكتە دورا ياساپ كېسەل داۋالاشتا ئىشلىتىلىدۇ. مەسىلەن، ئاپپىلىسىن شۆپۈكى نەپەسنى راۋانلاشتۇرۇش، بەلغەمنى بوشتىش ئىقتىدارىغا ئىگە. ئۇنىڭ دىن پايدىلىنىپ يۆتەل، بەلغەم كۆپ بولۇش، كۆڭۈل ئاينىش، قۇسۇش، دەم سىقىلىش، قورساق كۆپۈش قاتارلىق كېسەللىك لىرىنى داۋالىغىلى بولىدۇ. ئانار پوستىنىڭ كېزىك تاياقچە باك تېرىيىسىنى كونترول قىلىش ئىقتىدارى ئىنتايىن كۈچلۈك، ئانار شۆپۈكىنى سۇدا قاينىتىپ، ئۇنىڭغا شېكەر ئارىلاشتۇرۇپ كۈنىگە ئۈچ قېتىم ئىچسە سوزۇلما خاراكىتلىك تولغانى داۋالىغىلى بولىدۇ. قان تۈكۈرۈش، قان قۇسۇش، چوڭ تەرەت تىن قان كېلىش، سوڭى چىقىپ قېلىش قاتارلىق كېسەللىكلەرنى داۋالاشتا، مەدە چۈشۈرۈشتە ئانار پوستى سەرخىس، ھەسەل، زەمچە قاتارلىقلار بىلەن قاينىتىپ ئىچىپ بېرىلسە ئۈنۈمى كۆرۈنەرلىك بولىدۇ. بانان شۆپۈكىنى قاينىتىپ ئىچسە يۈقىرى قان بېسىمىنى كونترول قىلغىلى، مېڭىگە قان چۈشۈشنى داۋالىغىلى ۋە ئۇنىڭ ئالدىنى ئالغىلى بولىدۇ. بادام شاكىلى بىلەن بىر قىسىم دورىلارنى ئارىلاشتۇرۇپ تالغان دورا ياساپ، يەلدىن بولغان گال ئاغرىقىنى داۋالىغىلى، يەلدىن بولغان جاراهەتلىرىنىڭ ئۈستىگە چېچىش ئارقىلىق بۇ خىلدىكى كېسەللىكلەرنى داۋالىغىلى بولىدۇ.

⑤ دەل - دەرەخلىرىنىڭ قوۋزىقى مىللىي تىبابەتچىلىكتە دورىلىق خۇسۇسىيەتكە ئىگە. نۇرغۇن دەل - دەرەخلىرىنىڭ قوۋزىقىدىن كېسەللەرگە مەنپەئەتلىك ياخشى دورىلارنى ياسىغىلى بولىدۇ. مەسىلەن، چىلاننىڭ قوۋزىقىنى يەرلىك شوخلا، يەر باغرى قاتارلىق دورا ئۆسۈملۈكلىرى بىلەن قاينىتىپ سۈيىنى ئىچىپ، بەدەننى يۇيۇپ بەرسە بەدەنگە چىققان ئەسۋە.

سۇلۇق ئىششىق، قىچىشقا قاتارلىقلارنى داۋالاپ ساقايتقىلى يولىدۇ. ئەرمىدۇننىڭ قوۋزىقى سوزۇلما خاراكىتىرلىك تولماقتا، يېڭى ئاسقۇدا، نېرۋا ئاجىزلىقتا، ئاشقازان ئاغرىشتا باشقا قوشۇمچە دورىلار بىلەن سۇدا قاينىتىپ ئىچىلسە تېز ئۈنۈم بېرىدۇ. دارچىن دەرىخىنىڭ قوۋزىقى (قوۋزاق دارچىن) يۈرەك، مېڭە، بۆرەك، ئاشقازان ۋە جىگەرنى قۇۋۋەتلەش، ئاغرىق پەسەيتىش، يەللەرنى تارقىتىش، ئىششىق ياندۇرۇش تەسىرىگە ئىگە. قارىياغاچنىڭ قوۋزىقىنىڭ نېرۋىنى تىنچلاندۇرۇش، سۈيدۈك ھەيدەش، كۆيۈكنى داۋالاش خۇسۇسىيىتى بار. ئاق قىيىن دەرىخىنىڭ قوۋزىقى ئىسسىقنى قايتۇرۇپ زەھەرسىزلەندۈرۈش، يۆتەلنى توختىتىش خۇسۇسىيىتىگە ئىگە.

⑥ دەل - دەرەخلەرنىڭ يوپۇرمىقى مىللىي تىبابەتچىلىك تەدۈرىلىق خۇسۇسىيىتىگە ئىگە. بىر قىسىم دەل - دەرەخلەر - نىڭ يوپۇرمىقىدا ئوزۇقلۇق ماددىلار مول، ئۇ مىللىي تىبابەتچىلىكتە دورا ياساشنىڭ خام ماتېرىيالى قىلىنىدۇ، ياكى خاس يوپۇرماق ئارقىلىق مەلۇم كېسەللىكلەرنى داۋالاپ ساقايتقىلى بولىدۇ. مەسىلەن، سۆگەتنىڭ يۇمران يوپۇرمىقىنى ئاق سەندەل، ھۆل قىزىلگۈل، گازىۋان ھىندى قاتارلىق دورىلار بىلەن قوشۇپ قاينىتىپ سۆگەت يوپۇرمىقى شەربىتى تەييارلاپ كېسەللەرگە ئىچۈرۈسە ئىسسىتمىنى، مۇرەككەپ تەپلەرنى قايتۇرىدۇ، ئىسسىقلىقتىن بولغان يۈرەك ۋە جىگەر كېسەللىكلىرىگە مەنپەئەت قىلىدۇ. كۈلى ئارچىسىنىڭ يوپۇرمىقىدا قان سۈۋۈتۈش، قان توختىتىش، ھۆل ئىسسىقنى ھەيدەش، قان قۇسۇشنى داۋالاش دورىلىرى ياسىلىدۇ. ئىچكى ئۆلكىلەردە ئۆستۈرۈلىدىغان پىپا (چارتال) دەرىخىنىڭ يوپۇرمىقى ئاشقازاننى ياخشىلاش، يەلنى پەسەيتىش، بەلغەم بوشتىش خۇسۇسىيىتىگە ئىگە. شەبنەم پەسلىدە ئۆرۈك، جىگدە، چىلان، ئۈجمە قاتارلىق دە-

دەخلەرنىڭ ھۆل يوپۇرمىقىنى ئېلىپ ئارىشاڭ تەييارلاپ قىزىتمىسى ئۆرلەپ كەتكەن كېسەللەرنى 15 — 20 مىنۇت چۈشەكتە ياتقۇزغاندا قىزىتمىسى كۆرۈنەرلىك دەرىجىدە تۆۋەنلەيدۇ.

⑦ بىر قىسىم دەل - دەرەخ يىلتىزلىرى مىللىي تىبابەتچىلىكتە دورىلىق خۇسۇسىيەتكە ئىگە. ئۇ ھەر خىل كېسەللىكلەرنى داۋالاشتا مەلۇم رول ئوينايدۇ. مەسىلەن، قارا سۆڭەك يىلتىزىنى كاتەك تاشقا (ئوتتۇرىسى ئويما تاش) سۇ قۇيۇپ سۈزۈپ، سۈيىنى چىش ئاغرىشتىن پەيدا بولغان ئىششىققا، گۈرەن تومۇر ئىششىقىغا ۋە باشقا جاراھەتلەنمىگەن ئىششىقلارغا چېپىپ بەرسە، ئاغرىق پەسەيتىپ ئىششىقنى ياندۇرىدۇ. يەنە بىر قىسىم دەرەخلەرنىڭ يىلتىزمۇ كۆپ تەرەپلىمە كېسەل داۋالاش رولىغا ئىگە.

⑧ بىر قىسىم دەل - دەرەخلەرنىڭ غۇنچىسى (خەمكى) مىللىي تىبابەتچىلىكتە دورىلىق خۇسۇسىيەتكە ئىگە. مەسىلەن، قىزىلگۈل غۇنچىسىنىڭ سۈدىكى قاينىتىلمىسى ئاشقازان كېسەلى، نېرۋا پائالىيىتى بۇزۇلۇش، سوزۇلما خاراكتېرلىك ئاشقازان كېسەللىكلىرىگە داۋا بولىدۇ.

⑨ مېۋىلىك دەرەخلەردىن ئېلىنغان بىر قىسىم ئالىي دەرىجىلىك ياغلار مىللىي تىبابەتچىلىكتە دورىلىق خۇسۇسىيەتكە ئىگە. مەسىلەن، زەيتۇن دەرەخىنىڭ مېۋىسىدىن ئاجرىتىۋېلىنغان زەيتۇن يېغى مىللىي تىبابەتچىلىكتە بەدەننى قۇۋۋەتلەندۈرۈش، قويۇق يەللەرنى تارقىتىش، ھەر خىل ئاغرىقلارنى بولۇپمۇ سۆڭەك، بوغۇم ئاغرىقلىرىنى پەسەيتىش، پەينى چېكىتىپ پالەچ كېسەلىنى داۋالاش ئۈچۈن بېرىلىدۇ. بادام يېغى تىبابەتچىلىكتە خولېستىرول قان تومۇر دىۋارىدا قېتىۋېلىشنىڭ ئالدىنى ئالىدىغان ئۈنۈملۈك دورا، ئۇ، قان تومۇر قېتىش، قەنتە

سىيش، ئاشقازان كېسەللىكلىرىنى داۋالاشقا ئىشلىتىلىدۇ.

⑩ بىر قىسىم دەل - دەرەخلەرنىڭ مېۋە، شاخ، يوپۇر-ماقلىرى راك كېسىلىنىڭ ئالدىنى ئېلىش ۋە داۋالاشتا دورىلىق خۇسۇسىيەتلەرگە ئىگە. ماتېرىياللارغا قارىغاندا، ئالۇچا، ئەن-چۇر، چىلان، ئۆرۈك قاتارلىق دەرەخلەرنىڭ مېۋىلىرى راك ھۈجەيرىلىرىگە قارشى تۇرۇش رولىغا ئىگە ئىكەن. ئۆرۈك ۋە گۈلە (ئۆرۈك قېقى) تەركىبىدىكى ۋىتامىننىڭ راك كېسىلىنى داۋالاش ئۈنۈمى تېخىمۇ يۇقىرى ئىكەن. جەنۇبىي ئاتلانتىك ئوكياندىكى ئارال دۆلىتى فېجىدە كىشىلەر گۈلە (ئۆرۈك قېقى) نى ئوزۇقلۇق ئورنىدا ئىستېمال قىلىدىكەن، شۇڭا بۇ دۆلەتتە بىرمۇ ئادەم راك كېسىلىگە گىرىپتار بولمىغان، بۇنىڭدىن ئە-جەبلەنگەن ئالىملار گۈلە تەركىبىدىكى ۋىتامىنلارنى ئاجرتىپ ئېلىپ 250 نەپەر راك كېسىلىنى داۋالىغاندا 248 نەپىرى سا-قىيىپ كەتكەن. يېقىندا فرانسىيە ئالىملىرى ئەنجۈر تەركىب-دىكى بىر خىل رادىئوئاكتىپ ماددىنىڭ راك كېسىلىنىڭ ئال-دىنى ئېلىش ئىقتىدارى بارلىقىنى ئېنىقلاپ چىققان. دېمەك، تەبىئەت دۇنياسىدا ئۆسۈۋاتقان ھەر خىل دەل - دەرەخلەر ئىنسانلارنى ناھايىتى مول دورا ماتېرىياللىرى بىلەن تەمىن-لەپ، ئۇلارنىڭ سالامەتلىكى ئۈچۈن ئاكتىپ خىزمەت قىلماقتا.

(3) ئورمانلارنىڭ ئىجتىمائىي ئۈنۈمى

ئورماننىڭ ئىجتىمائىي ئۈنۈمى دېگىنىمىز، ئورماننىڭ ئې-كولوگىيىلىك سىستېمىسى ۋە ئۇنىڭ تەسىر دائىرىسى ئىچىدە ئىنسانلارغا ۋاستىلىك ھالدا پايدىسى بولغان بارلىق ئۈنۈمىگە قارىتىلىدۇ، ئۇ، ئورماننىڭ مۇھىتنى گۈزەللەشتۈرۈش، سەيلە-ساياھەت، داۋالىنىش، سالامەتلىكنى ئەسلىگە كەلتۈرۈش، دەم-ئېلىش ۋە دۆلەت مۇداپىئەسى قاتارلىق جەھەتلەردە ئوينىغان ئىجتىمائىي رولىنى ئۆز ئىچىگە ئالىدۇ. ئورمانلىق ئىنسانلارنىڭ

دەم ئېلىشى، ساياھەت قىلىشى، داۋالانىشى، كۆڭۈل ئېچىشى ئۈچۈن ئەڭ ياخشى جاي. ئورمانلىقلاردا كىشىنى بىئارام قىلىدىغان ۋاڭ - چۇڭ ۋە شاۋقۇن بولمايدۇ. ئۇ يېقىملىق ۋە گۈزەللىككە تولغان مەنزىرىلىك جاي. كىشىلەرگە خۇددى دېگىزنىڭ شاۋقۇنلىرىغا ئوخشاش گۈزەللىك تۇيغۇسى بەخش ئېتىدۇ. ئورمانلىقنىڭ ھاۋاسى تەركىبىدە باكتېرىيە ئۆلتۈرۈش ئېلېمېنتلىرى ۋە مۇسبەت ئىئونلار مول بولۇپ، ھاۋاسى كىشىلەرنىڭ سالامەتلىكىگە پايدىلىق، كىشىلەرنىڭ روھىي كەيپىيا-تىنى كۆتۈرۈپ ئۆمرىنى ئۇزارتىدۇ. ئورمانلارنىڭ ئىجتىمائىي ئىقتىسادىي ئۈنۈمى تۆۋەندىكى بىر قانچە جەھەتلەردە ئىپادىلىنىدۇ.

(1) ئورمان مۇھىتىنى گۈزەللەشتۈرىدۇ. مۇھىت - ئىنسانلارنىڭ ھايات كەچۈرۈشىدىكى ماددىي ئاساس. ھەر قانداق ئىنسان مۇئەييەن مۇھىت شارائىتىدا ياشايدۇ. شۇڭا مۇھىتنىڭ ياخشى ياكى يامان بولۇشى ئىنسانلارنىڭ ھاياتىغا ۋە كۈندىلىك تۇرمۇشىغا چوڭ تەسىر كۆرسىتىدۇ. كىشىلەر تاغلار يايىپىشلىققا پۈركەنگەن، سۈپسۈزۈك سۇلار شارقىراپ ئېقىپ، قۇشلار سايرىشىپ، گۈللەر خۇش پۇراق چېچىپ تۇرغان گۈزەل مۇھىت، كۆركەم مەنزىرىنىڭ بولۇشىنى ئارزۇ قىلىدۇ. لېكىن بۇنداق گۈزەل مۇھىت ۋە چىرايلىق مەنزىرىنىڭ بولۇشى ئۈچۈن بۈك-باراقسان ئورمانلار، گۈل-گىياھلار ۋە يېشىل ئوت - چۆپلەر ئۆستۈرۈلۈشى لازىم. «مۇھىت گۈزەل بولۇش» - داۋاملىق تەكلىپ كېلىۋاتقان «تۆت گۈزەل، بەش بولۇش» نىڭ مۇھىم مەزمۇنلىرىدىن بىرى. مەيلى شەھەر، يېزا، ئىدا-رە، زاۋۇت، كان، كارخانا، مەكتەپ، ھەربىي قىسىملار بولسۇن، ھەممىلا يەر يايىپىش چىمەنزارلىققا پۈركەنسە، رەڭمۇ - رەڭ گۈللەر خۇش پۇراق چېچىپ، قۇشلار يېقىملىق سايرىشىپ تۇرسا، ئورمانلار ئارىسىدا سۈپسۈزۈك سۇلار شىلىدىرلاپ ئې-

قېپ تۇرسا، بۇنداق گۈزەل مەنزىرە كىشىلەرگە شۇنداق شادلىق بەخش ئېتىدۇكى، زېھنىمىز ھەسسىلەپ ئېشىپ تېخىمۇ گۈزەل تۇرمۇشقا ئىنتىلىدىغان بولىمىز. بىز خىزمەت ۋە ئەمگەك قىلىپ چارچىغان چېغىمىزدا ئورمانلىققا كىرىپ تەبىئەت دۇنيا-سىنىڭ گۈزەل مەنزىرىسىنى تاماشا قىلىپ، ئورمانلىقنىڭ ساپ ھاۋاسىدىن ئەركىن نەپەس ئالىدىغان بولساق، كۆڭلىمىز ياي-راپ، ھاردۇقىمىز چىقىدۇ. ئورمان بىلەن قاپلانغان گۈزەل مۇھىت ئىنسانىيەتنىڭ روھىي ساغلاملىقى ئۈچۈن پايدىلىق. ئورمانلارنىڭ سايىسى تومۇزدا ئىنسانلارنىڭ ئىسسىقلىقتىن مۇداپىئە قىلىنىدىغان ئەڭ ياخشى ئارامگاھى، ئۇ كىشىلەرگە ھۇزۇر-بىخىشلايدىغان «يېشىل كۈنلۈك»، شۇڭا ئورمان - تەبىئەتنىڭ زىننىتى، ئىنسانلار ئەجىمىمائىي پائالىيەت ئېلىپ بارىدىغان «جەننەت»، مۇھىتىنى گۈزەللەشتۈرۈشنىڭ ماددىي ئاساسى. باغۇ - بوستان، گۈل - چىمەنلىكلەر ھازىرقى زامان شەھەرلىرى بىلەن يېزا - قىشلاق مۇھىتىنى گۈزەللەشتۈرۈشنىڭ «چىقىمى ئاز، كىرىمى كۆپ» بولىدىغان بىر خىل ۋاسىتىسى، گۈزەل مۇھىت نۇرغۇن ئامىللاردىن تەركىب تاپسىمۇ، لېكىن مۇھىتىنى كۆكەرتىش ھامان كەم بولسا بولمايدىغان مۇھىم ئامىل. شۇڭا بىز ياشاۋاتقان مۇھىتىنى گۈزەللەشتۈرۈپ، ئىنسانلارنىڭ مەنىۋى مەدەنىيەت پائالىيىتىنى جانلاندۇرۇش ئۈچۈن، كەڭ ئاممىنى ھەرىكەتلەندۈرۈپ، شەھەر، باغچا، ئىدارە - ئورمان، گان، زاۋۇت، كان، كارخانا، مەكتەپ ۋە ھەربىي قىسىملارنىڭ ئەتراپىدىكى بىكار يەرلەرگە كۆچەت تىكىپ ئورمان بىنا قىلىشىمىز، گۈل - گىياھ ئۆستۈرۈپ مۇھىتىنى رەڭمۇ رەڭ گۈل-چېچەكلەرگە پۈركىشىمىز لازىم. مۇھىتىنى كۆكەرتىش شەھەر، بازار، يول، كوچا، قورۇ، ئورگان، قاقاسلىق ۋە كەڭ ئاممىۋى سورۇنلارنى كۆكەرتىشنى ئۆز ئىچىگە ئالىدۇ.

(2) ئورمان سەيلە - ساياھەت ئىشلىرىغا شارائىت يارىتىپ بېرىدۇ. مەنزىرىسى چىرايلىق، ھاۋاسى ياخشى، ئۆزىگە خاس مەلۇم ئالاھىدىلىكلەرگە ئىگە جايلارنىڭ ھەممىسى سەيلە - ساياھەت سورىنى قىلىنىدۇ. بۇنداق كۆركەم مەنزىرە خۇددى بىر گۈلزاردەك تۈمەنلىگەن كىشىنى ئۆزىگە مەپتۇن قىلىدۇ. كىشىلەر مۇنداق گۈزەل مەنزىرىلەرنى سەيلە قىلىشنى ئىنتايىن ياخشى كۆرىدۇ.

ئاپتونوم رايونىمىزدا تەبىئىيلىكى مۇھاپىزەت قىلىنىدىغان 29 رايون بولۇپ، بۇنىڭ ئىچىدە ئۆسۈملۈك تىپلىرىدىن تەشكىل قىلىنغان تەبىئىيلىكى مۇھاپىزەت قىلىنىدىغان رايون 15 دىن ئاشىدۇ. بۇلاردىن بۇغدا كۆلى مۇھاپىزەت رايونى ئىنتايىن مەنزىرىلىك جاي بولۇپ، بۇ جايىنى ساياھەت قىلغۇچىلارنىڭ سانى يىلدىن يىلغا كۆپەيمەكتە، بۇغدا كۆلى تەبىئىي مەنزىرىسىنى مۇھاپىزەت قىلىش رايونى بۇغدا چوققىسىنىڭ شىمالىي باغرىغا جايلاشقان بولۇپ، ئۇنىڭ مەركىزىي قىسمىنىڭ ئىككى ئومۇمىي كۆلىمى تەخمىنەن 56.8 كۋادرات كىلومېتر كېلىدۇ. بۇنىڭ ئىچىدە بۇغدا كۆلىنىڭ كۆلىمى 2.45 كۋادرات كىلومېتر، ئۇنىڭغا مۇناسىپ مۇھاپىزەت رايونىنى قوشقاندا ئومۇمىي يەر كۆلىمى 386.9 كۋادرات كىلومېترغا يېتىدۇ. بۇ رايون ئورمان سىستېمىسى ئومۇميۈزلۈك مۇھاپىزەت قىلىنىدىغان رايون بولۇپ، بۇ يەردىكى تاغ، سۇ، ئورمان، گۈل-گىياھ، بېلىق، تۈرلۈك ئۇچار قۇشلار ۋە ھايۋانات مۇھاپىزەت ئوبېيكتى قىلىنىدۇ. تەكشۈرۈشلەرگە قارىغاندا، بۇ رايوندا تەخمىنەن 200 خىلدىن ئارتۇق ئۇرۇقلۇق ئۆسۈملۈكلەر بار ئىكەن.

ئاپتونوم رايونىمىزدا دۆلەت ۋە ئاپتونوم رايون دەرىجىلىك قوغدىلىدىغان تارىخىي يادىكارلىقلار ۋە ئاسارە-ئەتىقە ئورۇنلىرىمۇ

كۆپ. قەشقەر شەھەر ئەتراپى رايونىدىكى «ئاپپاق خوجا» مازىرى دۆلەت دەرىجىلىك قوغدىلىدىغان تارىخىي يادىكارلىق بولۇپ، بۇ يەرنىڭ مەنزىرىسى چىرايلىق. ئۇلۇغ ئالىم مەھمۇد قەشقىرى مازىرى (قەشقەر كونا شەھەر ناھىيىسىنىڭ ئوپال يېزىسىدا) ئاپتونوم رايون دەرىجىلىك قوغدىلىدىغان تارىخىي يادىكارلىق، بۇ يەرنىڭ ئەتراپى بۈك باراقسان ئورمان بىلەن قاپلانغان. 11 - ئەسىردە ياشىغان بۇ ئۇلۇغ ئالىم ئۆز قولى بىلەن تىك كەن «ھاي - ھاي تېرەك» ھازىرمۇ ئەتراپقا سايە تاشلاپ، بۈك باراقسان ياشاپ تۇرماقتا. ئۇنىڭ ئاستىدىن ئېقىپ چىقىپ قىلىنغان چەشمە زۇلال (سۈزۈك بۇلاق) بۇ جاينىڭ تەبىئىي مەنزىرىسىگە ئاجايىپ ھۆسن قېتىپ، كىشىلەرنى ئۆزىگە ئالاھىدە مەپتۇن قىلىدۇ. بۇ تارىخىي يادىكارلىقنى ئېكسكۇرسىيە ۋە ساياھەت قىلىدىغانلار ئايىغى ئۈزۈلمەي كېلىپ تۇرغاچقا، بۇ جاي كۈندىن كۈنگە ئاۋاتلاشماقتا.

ئەدەبىيات پېشىۋاسى لىۋ. تولستوي دەل - دەرەخلەرگە چوڭقۇر مۇھەببەت باغلىغان كىشى بولۇپ، كىچىكىدىن تارتىپلا گۈل - گىياھ، دەل - دەرەخلەرنى ياخشى كۆرەتتى. ئۇ دائىم ئورمانلىقلارغا بېرىپ، تەبىئەتنىڭ گۈزەل مەنزىرىسىنى تاماشا قىلاتتى. قۇشلارنىڭ يېقىملىق سايىشلىرىدىن، سۇلارنىڭ شىلىدىرلاپ ئېقىشىدىن ھۇزۇرلىناتتى. ئۇ ئورماننىڭ ساپ ھاۋاسىغا چۆمۈلۈپ ھاردۇقى چىققاندا ئىشخانىسىغا قايتىپ يېزىقىچە لىقنى داۋاملاشتۇراتتى، يېزىپ ھارغاندا ياكى پادىشاھنىڭ بېسىمىغا ئۇچراپ بىئارام بولغاندا يەنە ئورمانلىققا كېلىپ سەيلە قىلاتتى. كۆچەتلەرنىڭ تۈۋىگە توپا يۆلەيتتى، دەرەخلەرنى چاتاپ رەتلەيتتى. ھەتتا ئۇ قېرىپ ئاجىزلاپ كەتكەندىمۇ بىر نەچچە چاقىرىم يىراقلىقتىكى دەريادىن سۇ توشۇپ كېلىپ دەل - دەرەخ، گۈل - گىياھلارنى سۇغىرىپ ھارغىنلىق، چار-

چاش ۋە بىئاراملىقنى تۈگىتەتتى. تولستوي 82 ياشقا كىرىپ ئالەمدىن ئۆتەر ۋاقتىدا، «مېنى 70 يىل ئىلگىرى ئۆز قولۇم بىلەن تىككەن قىيىن دەرىخىنىڭ تۈۋىگە دەپنە قىلىڭلار» دەپ ۋەسىيەت قىلغان.

مەنزىرىلىك جايلارنى، ئورمانلارنى سەيلە قىلىش بىر خىل ئۆگىنىش، دەم ئېلىش ياكى كۆڭۈل ئېچىش پائالىيىتى بولۇپ، كىشىلەرنىڭ ھاردۇقىنى چىقىرىدۇ، چارچاشنى پەسەيتىدۇ، بىئاراملىقنى تۈگىتىدۇ، سەيلە - ساياھەت ئەگەر بۈك باراقسان ئورمانلىق، ھەر خىل گۈل - چېچەككە پۈركەنگەن مۇھىت ئىچىدە ئېلىپ بېرىلسا كىشىلەرنىڭ نېرۋا پائالىيەتلىرىنى جانلاندۇرۇپ، بەدەننى تېتىكلەشتۈرىدۇ. كىشىلەرنىڭ نەزەر دائىرىسىنى كېڭەيتىپ قەلبىگە ئىلھام بەخش ئېتىدۇ. سەيلە - ساياھەت ئىشلىرى كىشىلەرگە خاس ئىجتىمائىي ئۆلچەم - نۇم بېرىپلا قالماي، بەلكى ئۇ دۆلەت ئۈچۈن زور ئىقتىسادىي ئەھمىيەتلىك بىر خىل ئىجتىمائىي پائالىيەتتۇر. سەيلە - ساياھەت ئۈچۈن سىرتقا ئېچىۋېتىلگەن جايلارنىڭ ھەممىسى ھەر يىلى نۇرغۇن ساياھەتچىلەرنى كۈتۈۋېلىپ مەلۇم ئىقتىسادىي ئۈنۈمگە ئېرىشىدۇ. بۇنىڭ بىر قىسمى شۇ جاينىڭ كۆكرەتمەش، مۇھىتنى ئاسراش، ساياھەت ئىشلىرى شارائىتىنى ياخشىلاشقا سەرپ قىلىنىدۇ. بۇنىڭ بىلەن ساياھەت رايونلىرىنىڭ كۆلىمىنى كېڭەيتىش، مۇھىتنى ياخشىلاش ئۈچۈن ئىمكانىيەت يارىتىلىدۇ.

(3) ئورمانلار داۋالىنىش ۋە دەم ئېلىشقا ياخشى شارائىت ھازىرلاپ بېرىدۇ. ئورمانلار ئىنسانلارنىڭ مەنىۋى تۇرمۇش ۋە ئىجتىمائىي پائالىيەتلىرى ئۈچۈن پايدىلىق شەرت - شارائىت - لارنى ھازىرلاپ بېرىدۇ. ئورمانلار ياراتقان گۈزەل مۇھىت ئىنسانلارنىڭ ياخشى پەزىلىتىنى چېنىقتۇرۇپلا قالماي، بەلكى

ئۇلارنىڭ كۈندىلىك دەم ئېلىش ۋە داۋالىنىشى ئۈچۈن ياخشى خىزمەت قىلىدۇ. ياز كۈنلىرى نۇرغۇن كىشىلەر شەھەرلەر-دىن باغچىلارغا ياكى مەنزىرىسى گۈزەل جايلارغا بېرىپ دەم ئالىدۇ، تۈرلۈك مەدەنىي كۆڭۈل ئېچىش پائالىيەتلىرىنى ئۆت-كۈزىدۇ. ئوقۇغۇچىلار ئورمانلىق ئارىسىغا كىرىپ ئېلىپ دەرس تەكرارلايدۇ. دەم ئېلىشنىڭ مەزمۇنى ھەر خىل بولۇپ، ئۆگىنىش، تەنتەربىيە، ئەدەبىيات - سەنئەت، مۇسابىقە ۋە سەيلى - تاماشا قاتارلىق پائالىيەتلىرىنى ئۆز ئىچىگە ئالىدۇ. ئورمانلىق ۋە باغچىلاردا ئېلىپ بېرىلغان ھەر خىل مەدەنىي كۆڭۈل ئېچىش پائالىيەتلىرى خەلقلىرىنىڭ مەنىۋى مەدەنىيەت قۇرۇلۇشىنى كۈچەيتىشكە پايدىلىق بولۇپلا قالماستىن، بەلكى كىشىلەرنىڭ تەن سالامەتلىكىنى ئاسراش ئۈچۈنمۇ پايدىلىق. ئورمان مۇھىتى كىشىلەرنىڭ مەزە - خاراكىتىنى چىنىقتۇرۇپ، روھىي جەھەتتىكى چۈشكۈنلۈكنى تۈگىتىدۇ. ھازىر چەت ئەل كىشىلىرى ئورمانلىقتا ئۇزاق مۇددەت دەم ئېلىشنى «ئورمانلىق ھاۋاسىغا چۆمۈلۈش» دەپ ئاتايدۇ. «ئورمانلىق ھاۋاسىغا چۆمۈلۈش» كىشىلەرنىڭ ئورمانلىق ئىچىدە كۆپرەك يالىڭاچ يۈرۈش، يۈگۈرۈش، دەرەخكە يامىشىش، سەيلى قىلىش ياكى چوڭقۇر نەپەسلىنىش قاتارلىق پائالىيەتلىرىدىن ئىبارەت. بۇ خۇددى دېڭىز سۈيىگە چۆمۈلۈپ، كۈن نۇرىغا قايلاڭغاندەك ئىش بولۇپ، «ئورمانلىق ھاۋاسىغا چۆمۈلۈش» نىڭ مۇبەدەنى كۈچەيتىپ ساغلاملاشتۇرۇش ۋە كېسەل داۋالاش ئۈنۈمى بار ئىكەن. ئۇنىڭ يەنە ئادەمنىڭ نېرۋا سىستېمىسى بىلەن چوڭ مېڭە پوستلاق قەۋىتى ۋە كۆرۈش تور پەردىسى توقۇلمىلىرىنى تەڭشەش رولى بار ئىكەن. يەنە بىر تەرەپتىن، ئورمان ھاۋاسىغا چۆمۈلگەندە ئۇزاق ئۆمۈر كۆرۈشكە پايدىسى بار ئىكەن.

دۆلىتىمىز ۋە چەت ئەللەردە ئېلىپ بېرىلغان ئىلمىي تەك-
شۈرۈش نەتىجىلىرىگە قارىغاندا، ئومۇمەن ئۇزاق ئۆمۈر كۆر-
گەن كىشىلەر توپلانغان رايونلار ئەسلىدە قېلىن ئورمانلىق بى-
لەن قاپلانغان رايونلار ئىكەن. يېقىندا ياپونىيىلىك بىر ھاۋا-
رايى ئالىمىنىڭ تەكشۈرۈشىچە، ئادەم تېنى ئورمانلىقتا ئەڭ سەز-
گۈر بولىدىكەن، يەنى ئادەم كۆزىنىڭ نۇرغا بولغان ئىنكاسى
بۇلغانغان شەھەرلەرگە قارىغاندا ئورمانلىقتا تېز بولىدىكەن.
بەزى دۆلەتلەر «ئورمانلىق ھاۋاسىغا چۆمۈلۈش» بىلەن
تېببىي داۋالاش ئىلمىنى بىرلەشتۈرۈپ، ئورمانلىرى قويۇق، سۇ-
لار ئېقىپ تۇرغان، ھاۋاسى ساپ جايلاردا «ئورمانلىق دوخ-
تۇرخانا» سى ۋە «ئورمانلىق ساناتورىيىسى» قۇرغان. بۇ دۆ-
لەتلەردە بەزى كېسەللەر شەھەرلەردىكى ئېگىز بىنالاردىن ئور-
مانلىقتىكى ئاددىي ئۆيلەرگە كۆچۈپ كېلىپ ئورمانلىق ھاۋا-
سىغا چۆمۈلۈش ئارقىلىق ئۆزلىرىنىڭ كېسەللىرىنى داۋالاپ سا-
قايتقان. ئورمانلىق ھاۋاسىغا چۆمۈلگەن كېسەللەرنىڭ تېز
ساقىيىپ كېتىشىدىكى سەۋەب، ئورمانلار ھاۋادىكى زەھەرلىك
مىكروبلارنى يوقىتىدىغان كۆپ خىل ماددىلارنى ئاجرىتىپ
چىقارالايدىكەن، ئۇنىڭ ئۈستىگە ئورمانلىق ھاۋاسىدا ئىنسان-
لارنىڭ سالامەتلىكىگە پايدىلىق بولغان مەنپىي ئىئونىنىڭ
مىقدارى ناھايىتى كۆپ ئىكەن. ئورمانلىق دوختۇرخانىلىرى
نىڭ ئورمانلىق ھاۋاسى بىلەن كېسەل داۋالاش ئۇسۇلى بەزى
جاھىل كېسەللەرنى داۋالاشتا كۆرۈنەرلىك ئۈنۈم ھاسىل
قىلغان.

(4) ئورمانلار دۆلەت مۇداپىئەسىنى مۇستەھكەملەش ئۈ-
چۈن قولايلىق شارائىت ھازىرلاپ بېرىدۇ. ئۇرۇش — دۇنيا
خەلقى ياقتۇرمايدىغان، بەلكى قارشى تۇرىدىغان
بىر خىل پاجىئەلىك ھادىسە. شۇنداق بولسىمۇ

قەدىمدىن تارتىپ دۇنيانىڭ ھەر قايسى جايلىرىدا ھەر خىل، ھەر شەكىلدىكى چوڭ - كىچىك ئۇرۇشلار تاجاۋۇزچى تەرىپىنىڭ تەرىپىدا داۋام قىلىپ كەلدى. ئەگەر بىر دۆلەت يەنە بىر دۆلەتكە تاجاۋۇزچىلىق ئۇرۇشى قوزغايدىكەن، تاجاۋۇز قىلغۇچى تەرەپ كۆپ ھاللاردا ئۇرۇشتا مەغلۇپ بولۇپ، تاجاۋۇز قىلغۇچى دۆلەت ئۇرۇشتا غەلبە قىلىدۇ. بۇنداق بولۇشى نۇرغۇنلىغان ئامىللار (ھەربىي كۈچ، تەكلىپ، ئەسلىھە، ماددىي ئەشيا ۋە قوماندان) غا باغلىق بولغاندىن تاشقىرى، شۇنداقلا ئەتىلىكى ئورمانلارنىڭ زىچلىق دەرىجىسى، ئاز - كۆپلۈكى، ئورمان بىلەن قاپلىنىش نىسبىتىنىڭ يۇقىرى - تۆۋەنلىكى بىلەنمۇ زىچ مۇناسىۋەتلىك. چۈنكى بۈك - باراقسان ئورمانلىقلار تاجاۋۇز قىلغۇچى تەرەپكە قولايىمۇ، تەرەپكە قولايلىق. بىپايان ئورمانلىقلار ھەربىي كۈچلەرنى يوشۇرۇشقا، ھەربىي پائالىيەت ئېلىپ بېرىشقا ۋە دۈشمەن ئۈستىدىن چارلاش - رازۋېدكا قىلىشقا ئىنتايىن باب كېلىدۇ، ئېغىر تىپتىكى ھەربىي ئەسلىھە، قورال - ياراق، ئوق - دورىلارنى يوشۇرۇپ قويۇشقا ۋە زاپاس ساقلاشقا ئىمكانىيەت يارىتىپ بېرىدۇ. كەڭ كۆلەملىك ئورمانلىقلار تاجاۋۇز قىلغۇچى تەرەپنىڭ ھاۋا، قۇرۇقلۇقتىن ھۇجۇم قىلىپ، مۇداپىئەلىنىۋاتقان تەرەپنىڭ ئەسكىرىي كۈچى ۋە ھەربىي ئەسلىھەلىرىنى بومباردىمان قىلىپ يوقىتىش پىلانىنى قالايمىقانلاشتۇرىدۇ. شۇنداقلا ئورمان تاجاۋۇز قىلغۇچى تەرەپنىڭ تانكا، بىرونىۋىك قىسىملىرى ۋە پاراشوتچىلىرىنىڭ يۈرۈش قىلىش سۈرئىتىنى زور دەرىجىدە ئاستىلىتىپ دۈشمەننى گاڭگىزىتىپ، مۇداپىئەلىنىۋاتقان تەرەپنىڭ قايتۇرما ھۇجۇم قىلىشىغا ياخشى شارائىت ھازىرلاپ بېرىش ئارقىلىق ئۇرۇشنىڭ غەلبە قىلىشىدا مۇھىم رول ئوينايدۇ. مەسىلەن، 1951 - يىلىدىن 1953 - يىلغىچە ئامېرىكىنىڭ چاۋشيەن

گە قىلغان تاجاۋۇزچىلىق ئۇرۇشى، 1937 - يىلدىن 1945 - يىلغىچە ياپونىيىنىڭ ئېلىمىزنىڭ شەرقىي شىمال رايونىغا قىلغان تاجاۋۇزچىلىق ئۇرۇشى، 60 - يىللاردا ئامېرىكىنىڭ ۋېيتنامغا قىلغان تاجاۋۇزچىلىق ئۇرۇشلىرىنىڭ مەغلۇپ بولۇشى ئۇرۇشتىكى كۆپلىگەن ئامىللاردىن باشقا، ئورمانلارنىڭ تاجاۋۇزچىلار ئۈچۈن پايدىسىز، مۇداپىئەدە تۇرغۇچىلار ئۈچۈن ئىنتايىن پايدىلىق شارائىت يارىتىپ بەرگەنلىكىدىن بولغان. ھەممىمىزگە مەلۇمكى، چاۋشيەننىڭ تاغلىق رايونلىرى بۈك - باراقسان ئورمان بىلەن قاپلانغان، تەبىئىي ئورمانلىقلارنىڭ كۆلىمى چوڭ، ئۇنىڭ ئۈستىگە ئورمانلارنىڭ زىچلىق دەرىجىسى يۇقىرى بولغانلىقى ئۈچۈن ئامېرىكا بىلەن چاۋشيەن ئۇرۇشىدا، جۇڭگو - چاۋشيەن قىسىملىرى بۈك - باراقسان ئورمانلىقلارغا يوشۇرۇنۇۋېلىپ، دۈشمەننىڭ ھاۋادىن قىلغان كۆپ قېتىملىق ھۇجۇمىنى چېكىندۈرۈپ ئۇرۇشنىڭ ئۇلۇغغەلىبىسىنى قولغا كەلتۈرگەن ئىدى. ئېلىمىزنىڭ شەرقىي شىمال رايونى مەملىكىتىمىز بويىچە ئەڭ چوڭ ئورمانچىلىق رايونى بولۇپ، ياپون باسقۇنچىلىرىغا قارشى ئۇرۇش مەزگىلىدە، بىزنىڭ شەرقىي شىمالدىكى ياپون باسقۇنچىلىرىغا قارشى بىرلەشمە قوشۇنىمىز چاڭبەيشەن تېغىدىكى ئورمانلىقتا يۈرۈپ قەيسەرلىك بىلەن جەڭ قىلغان ئىدى. ئۇلار ئورمانلارنىڭ مۇھاپىزىتى بىلەن دۈشمەننىڭ كۆپ قېتىملىق ھۇجۇمىنى تارمار قىلىپ نۇرغۇنلىغان ئەسكىرىي كۈچىنى يوقاتتى. قىيىن شارائىتتا ئورمانلار ئۇلار ئۈچۈن مۇداپىئە ئىستېھكامى، ئورمانلارنىڭ مېۋىسى ۋە ئورمان ئارىسىدىكى ئۆسۈملۈكلەر ئۇلارنىڭ ئوزۇق - تۇلۇكى بولدى.

ئورمان خىمىيىلىك ئۇرۇش ۋە ئاتوم ئۇرۇشى قاتارلىق زامانىۋى ئۇرۇشلاردىمۇ ئىنتايىن مۇھىم رول ئوينايدۇ. ئور-

مانلار كاربون (IV) ئوكسىدى ۋە زەھەرلىك مىكروبلارنى سۈ-
مۈرۈۋېلىش، يوقىتىش خۇسۇسىيىتىگە ئىگە بولغانلىقتىن دۈش-
مەنلەر ھەر خىل ئۇسۇل بىلەن قويۇپ بەرگەن زەھەرلىك گاز-
لارنى ئۆزىگە سۈمۈرۈۋېلىپ ھاۋانى ساپلاشتۇرىدۇ. ئاتوم قو-
راللىرى ۋە خىمىيىۋى قوراللارنىڭ قىرىش، زەھەرلەش ئىق-
تىدارىنى ئاجىزلاشتۇرىدۇ. رادىئوئاكتىپ نۇرلارنى ئۆزىگە
تارتىۋېلىپ كۆرۈلۈش ئېھتىمالى بولغان زىياننى زور دەرىجىدە
ئازايتىدۇ.

ئورمان دۆلەت مۇداپىئە قۇرۇلۇشى ۋە ھەربىي سانائەت-
نىڭ مۇھىم خام ئەشيا مەنبەسى، ئايروپىلان، ھەربىي پاراخوت،
ئاپتوموبىل، قورال - ياراق، ئوق - دورا سانىدۇقلىرىنى يا-
ساش ئۈچۈن نۇرغۇن ياغاچ ماتېرىياللىرى لازىم بولىدۇ. بۇ
ياغاچ ماتېرىياللىرىنى ئورمان بايلىق مەنبەلىرى تەمىنلەيدۇ.
ئۇنىڭدىن باشقا كاۋچۇك، تۇڭيۇمىيى، خام سىر، دېۋېرقاي،
پىروپىكا، كوكوس، ئاكتىپ كۆمۈر قاتارلىق ئورمانچىلىق قو-
شۇمچە مەھسۇلاتلىرى دۆلەت مۇداپىئەسى ۋە ھەربىي سانائەتتە
كەم بولسا بولمايدىغان مۇھىم خام ئەشادۇر.

قەدىمكى ئورمانلىقلارنىڭ ۋەيران بولۇشى ۋە ئېكولوگىيىلىك تەڭپۇڭلۇقنىڭ بۇزۇلۇش خەۋپى

1. ئېكولوگىيىلىك تەڭپۇڭلۇقنىڭ بۇزۇلۇش خەۋپى

يەر شارىدا ياشاپ كەلگىنىگە تەخمىنەن بىر مىليارد 400
مىليون يىل بولغان ئىنسانلارنىڭ ئون نەچچە مىڭ يىلدىن بۇ-
يان ئورمانلىقتىكى ئىپتىدائىي تۇرمۇشنى تاماملاپ، ئوت ئىش-
لىتىش، قورال ياساش ① ۋە دېھقانچىلىقنى گۈللەندۈرۈشىگە

① تاش قورال دەۋرى

بولغان قەدىمكى دەۋر ئورمانلارنى بۇزغۇنچىلىققا ئۇچىرىتىشنىڭ باشلىنىش دەۋرى بولدى. ئىنسانلار بۇ دەۋردە تېرىلغۇ يەرلەرنى كېڭەيتىش، يايلاقلارنى ئېچىش، ئوردا - ساراي، قەلئە - شەھەرلەرنى قۇرۇش، ئۇرۇش قىلىش يۈزىسىدىن ئورمانلارنى خالىغانچە كۆيدۈرۈپ، قالايمىقان كېسىپ زور كۆلەمدىكى ئورمانلارنى ۋەيران قىلدى. ئىنسانلار پەيدا بولۇشتىن ئىلگىرى يەر شارىدا 7 مىليارد 600 مىليون گېكتار (114 مىليارد مو) ئورمان بولۇپ، يەر شارى قۇرۇقلۇقىنىڭ تەخمىنەن 66 پىرسەنتىدىن كۆپرەكىنى بۇك - باراقسان ئورمانلىق قاپلاپ تۇراتتى. 1863 - يىلغىچە بولغان ئارىلىقتا جەمئىي ئىككى مىليارد 100 مىليون گېكتار (31 مىليارد 500 مىليون مو) ئورمانلىق بۇزۇۋېتىلدى. 1863 - يىلدىن 1963 - يىلغىچە بولغان 100 يىل ئىچىدە بىر مىليارد 700 مىليون گېكتار ئورمانغا بۇزغۇنچىلىق قىلىنىپ، ئوتتۇرا ھېساب بىلەن ھەر يىلى 17 مىليون گېكتار ئورمان ۋەيران بولۇپ، ئورماننىڭ بۇزۇلۇش سۈرئىتى 81 ھەسسە ئېشىپ كەتتى. 1963 - يىلدىن 1978 - يىلغىچە بولغان 15 يىل ئىچىدە 700 مىليون گېكتار ئورمانغا بۇزغۇنچىلىق قىلىنىپ، ئوتتۇرا ھېساب بىلەن ھەر يىلى 46 مىليون گېكتار ئورمان ۋەيران بولۇپ، بۇزغۇنچىلىققا ئۇچراش سۈرئىتى 220 ھەسسەگە يەتتى. بولۇپمۇ يېقىنقى زامان سانائىتى گۈللەنگەندىن بېرى ئورمانلار قالايمىقان كېسىلىپ مىسلىسىز بۇزغۇنچىلىققا ئۇچرىماقتا. ھازىرقى ئىنسانلار تەبىئىي بايلىقنىڭ مۇنداق زور كۆلەمدە يوقىلىپ كېتىشىدىن ساۋاق ئالماي، ئەكسىچە ئورمانلارنى ھەر خىل ئۇسۇللار بىلەن ۋەيران قىلماقتا. ئالىملار، «نەچچە مىليون يىللىق تەرەققىيات تارىخىغا ئىگە ئىپتىدائىي ئورمانلار ۋە يېپىنچا ئۆسۈملۈكلەرنىڭ بۇنداق زور كۆلەمدە بۇزۇلۇشى»

شۈبھىسىزكى، يەر شارىدىكى جانلىقلارنىڭ تەدرىجىي تەرەققىيات تارىخىدىكى «ئېچىنىشلىق چوڭ ۋەقە» دەپ ھېسابلىماقتا. بۇنداق ۋەقە داۋاملىشىۋېرىدىغان بولسا، ئاخىرقى ھېسابتا ئىنسانلارنىڭ ئۆزىگىلا ئاپەت كەلتۈرىدۇ، خالاس!

ئىنسانىيەت ھازىر يەرنىڭ قۇملىشىشى، ئورمانلارنىڭ ئازلاپ كېتىشى، سۇ مەنبەسى كىرىزىسى، تۈرلەرنىڭ نەسلى قۇرۇپ كېتىشى، كىسلاتالىق يامغۇر بىلەن بۇلغىنىش، «پارنىك ئېففېكتى» تەسىرىنىڭ كۈچىيىشى، ھاۋانىڭ بۇلغىنىشى، تۇپراقتىن ئېقىپ كېتىشى، خىمىيىلىك ماددىلار بىلەن زەھەرلىنىش، ئەخلىت دۆۋىلىرىنىڭ ئاپەتكە ئايلىنىشىدىن ئىبارەت ئون چوڭ مۇھىت مەسىلىسىگە دۇچ كەلمەكتە. ئىنسانىيەت ئاخىر ئۆز - ئۆزىنى گۇمران قىلىدۇ. بۇنىڭ كۈچلۈك پاكىتى شۇكى: سانائەتكە، ئائىلىلەرگە ۋە تۈرلۈك ماشىنىلارغا ئىشلەتكەن يېقىلغۇلاردىن ھەر يىلىغا ھاسىل بولىدىغان نەچچە مىليارد توننا كاربون (IV) ئوكسىدى ۋە باشقا كېرەكسىز گازلار ئاتموسفېرا قاتلىمىغا كىرىدۇ. بۇ گازلار يەنە كىسلاتالىق يامغۇر شەكلىدە يېڭىباشتىن يەر يۈزىگە چۈشىدۇ. شۇنىڭ بىلەن ئاتموسفېرا قاتلىمىنىڭ قاتتىق بۇلغىنىشىدىن ھاۋانىڭ ئىسسىپ كېتىشى ئىنسانلارنىڭ ھايات كەچۈرۈشىگە ۋە يەر شارىنىڭ مەۋجۇت بولۇپ تۇرۇشىغا ئېغىر تەھدىت سالىدۇ. ئورمانلىقلارنىڭ ۋەيران بولۇشى يەر شارىغا نىسبەتەن ئەڭ چوڭ تەھدىت. 100 يىلغا قالمايلا ئامازونكا ۋادىسىدىكى تروپىك بەلباغ يامغۇرلۇق ئورمانلىقلىرىنىڭ ھەممىسى يوقىلىدۇ. ئۆتكەنكى 30 يىلدا ئافرىقىنىڭ %80 ئورمانلىقلىرى تۈگىتىۋېتىلدى. شەرقىي جەنۇبىي ئاسىيا رايونىدىكى ئورمانلىقلارمۇ ھازىر ۋەيران قىلىنىۋاتىدۇ. ھازىر دۇنيادا ئورمانلار ھېلىمۇ ئۈزلۈكسىز ۋەيران قىلىنىۋاتىدۇ.

لىنغا ئىلىقتىن، بىر قىسىم رايونلاردا ئېكولوگىيىلىك تەڭپۇڭلۇق
 نىڭ بۇزۇلۇشى تېزلەشمەكتە. مەسىلەن، بەزى جايلاردا چۆل
 لىشىش تېزلىشىپ مۇنبەت يەرلەرنى قۇم بېسىپ كەتمەكتە،
 ئورمانلار كۆپلەپ كېسىلگەنلىكتىن نۇرغۇن ياۋايى ھايۋانلار
 ۋە ئۆسۈملۈكلەرنىڭ نەسلى قۇرۇپ يوقىلىشقا قاراپ يۈزلەن
 مەكتە. دۇنيادا ئورمانلارنى نابۇت قىلىپ ئېكولوگىيىلىك
 تەڭپۇڭلۇقنىڭ بۇزۇلۇشىنى بىر تەرەپتىن تەبىئەت دۇنياسى
 دىكى تەبىئىي ئامىللار (ئوت ئاپىتى، چاقماق، كەلكۈن ئاپى-
 تى، قۇرغاقچىلىق ئاپىتى، قارا بوران ئاپىتى، دېڭىز شاۋقۇنى
 ۋە كىسلاتالىق يامغۇر قاتارلىقلار) كەلتۈرۈپ چىقارغان بول-
 سا، يەنە بىر تەرەپتىن ئىنسانلارنىڭ ئۆزىدىن ئىبارەت
 سۈنئىي ئامىل كەلتۈرۈپ چىقارماقتا. مەسىلەن، ئورمانلارنى
 قالايمىقان كېسىش، ئوتلاقلىرىنى ۋەيران قىلىش، ئورمان ۋە
 يېپىنچا ئۆسۈملۈكلەرگە ئوت قويۇش، ئورمانلىقلارنى بۇزۇپ
 بوز يەر ئېچىش، دېھقانچىلىق دورىلىرىنى قالايمىقان ئىشلى-
 تىش، پايدىلىق ياۋايى ھايۋانلارنى قالايمىقان ئوۋلاش،
 پايدىلىق كۈشەندىلەرنى زەھەرلەپ ئۆلتۈرۈش، چاتقال ۋە
 يېپىنچا ئۆسۈملۈكلەرنىڭ يىلتىزىنى كۈلەش، ئورمان ۋە ئوت-
 چۆپ ئارىسىدىن تاش، شېغىل ۋە توپا قېزىش قاتارلىقلار.
 ھازىر دۇنيادا ئورمانلارنىڭ يىلدىن - يىلغا ئازىيىپ كېتى-
 شىدىكى سەۋەبلەر كۆپ تەرەپلىمە ئىشلارغا چېتىشلىق بولسىمۇ،
 بۇنىڭ ئىچىدە ئاھالىنىڭ كۆپىيىش نىسبىتىنىڭ تېز بولۇشى،
 تېرىلغۇ كۆلىمىنى كېڭەيتىش ئۈچۈن ئورمانلىقلارنى بۇزۇپ
 يوز يەر ئېچىش ئەڭ مۇھىم سەۋەبلەرنىڭ بىرى. ئۇنىڭدىن
 قالسا، ئورمانچىلىق سانائىتى كارخانىلىرىنىڭ ياغاچ ماتېرى-
 يالىلارنى زىيادە كۆپ كېسىشى، يېزا ئاھالىلىرىنىڭ ئورمانلار-
 نى يېقىلغۇ قىلىش، ئورمانلارنى كۆپلەپ كېسىپ ئاز ئەھيا

قىلىش، ئورمانلارنى باشقۇرۇشقا ئەھمىيەت بەرمەسلىك قا-
 تارلىق سەۋەبلەرمۇ بار. ئورمانلار ئەنە شۇنداق ۋەيرانچى-
 لىققا ئۇچرىغاندىن كېيىن كېلىپ چىقىدىغان بىۋاسىتە يامان
 ئاقىۋەت ئېكولوگىيىلىك تەڭپۇڭلۇقنىڭ بۇزۇلۇشى، بايلىق
 مەنبەلىرىنىڭ جىددىي ئازىيىشى، ياغاچ ماتېرىياللىرىنىڭ يې-
 تىشمەسلىكى، يېقىلغۇ قىيىنچىلىقىنىڭ تۇغۇلۇشىدىن ئىبارەت.
 ئاخبارات ئورگانلىرىنىڭ مەلۇماتىغا قارىغاندا، ھازىر
 دۇنيادا ھەر يىلى ئوتتۇرا ھېساب بىلەن 4 مىليون گېكتار
 (60 مىليون مو) ئورمان بىنا قىلىنىدىكەن. ھەر يىلى ئوتتۇ-
 را ھېساب بىلەن 20 مىليون گېكتار (300 مىليون مو)، ھەر
 مىنۇتغا 21 گېكتار ئورمان ھەر خىل سەۋەبلەر بىلەن ئازاي-
 ماقتىكەن. بۇنىڭ ئىچىدە ئىسسىق بەلباغ ئورمانلىقىنىڭ كۆ-
 لىمى ھەر يىلى 11 مىليون گېكتاردىن ئازىيىپ، قۇملۇق
 كۆلىمى ھەر يىلى 6 مىليون گېكتاردىن كېڭەيمەكتىكەن.
 ئالىملار، «ئورمانلارنىڭ قالايمىقان كېسىلىشى ۋە يايلاقلارنىڭ
 ئازىيىشى تۇپراقنىڭ يىمىرىلىشى ۋە سۇ ساقلاش قاتلىمىنىڭ
 تۆۋەنلەپ كېتىشىنى كەلتۈرۈپ چىقارماقتا، ئەگەر ئورمانلار
 مۇشۇ سۈرئەت بىلەن داۋاملىق ئازىيىپ كېتىۋېرىدىغان بول-
 سا، مۇشۇ ئەسرنىڭ ئاخىرىغا بارغاندا دۇنيادىكى ئورمان
 كۆلىمىنىڭ يەنىلا يېرىمى تۈگەپ كېتىشى مۇمكىن» دەپ پە-
 رەز قىلماقتا. لېكىن بىر قىسىم دۆلەت ۋە رايونلار بۇنىڭ
 قانداق ئاقىۋەتلەرنى كەلتۈرۈپ چىقىرىدىغانلىقىنى بىلمىمۇ،
 لېكىن جىددىي تەدبىر قوللانمىغانلىقتىن ئەھۋال تېخىمۇ يا-
 مانلاشماقتا. ئورمانچىلىق سانائىتىنىڭ تەرەققىي قىلىشى،
 ئۆي - جاھازىلىرى قۇرۇلۇشنىڭ ئۈزلۈكسىز كېڭىيىشى، يا-
 غاچ ماتېرىياللىرىغا بولغان ئېھتىياجنىڭ ئېشىۋاتقانلىقى تۈ-
 پەيلىدىن، ئاسىيادا ھەر يىلى 8 مىليون 500 مىڭ گېكتار

ئورمان كېسىلمەكتە.

مەملىكىتىمىزدىمۇ 1958 - يىلىدىن 1978 يىلغىچە بولغان 20 يىل ئىچىدە ئورمانلارنى قالايمىقان كېسىش، ئورمانلارنى ۋەيران قىلىپ بوز يەر ئېچىش، تېرىلغۇ يەرلەرنى كېڭەيتىش قاتارلىق ئۇسۇللار بىلەن ئورمان بايلىقىنى زىيانغا ئۇچرىتىش ئەھۋاللىرى ئومۇميۈزلۈك ئەۋج ئالغان ئىدى. بولۇپمۇ ئون يىللىق قالايمىقانچىلىق مەزگىلىدە ئېلىمىزنىڭ ئورمان بايلىق مەنبەسى ئېغىر دەرىجىدە ۋەيران بولدى. بۇنىڭ ئاقىۋىتى ئىنتايىن ئېغىر بولۇپ، خەلىققە زور بالايىناپەتلەرنى كەلتۈردى. مەسىلەن، خەينەن ئالاھىدە رايونىدا ئازادلىقنىڭ دەسلەپكى مەزگىلىدە 12 مىليون 950 مىڭ مۇئەسسەسە بەلباغ ئىپتىدائىي ئورمانلىقى بار ئىدى. 20 نەچچە يىلدىن بۇيان ئۇنىڭ تۆتتىن ئۈچ قىسمى كېسىلىپ، سۇ مەنبەسىنى ساقلاش ئورمانلىرى ۋەيران قىلىندى. 1978 - يىلى بۇ رايوندا ئېغىر قۇرغاقچىلىق ئاپىتى يۈز بېرىپ، كۆپلىگەن دەريالارنىڭ سۇلىرى توختاپ، تاغدىكى كۆللەر ۋە سۇ ئامبارلىرى قۇرۇپ كېتىپ، 530 مىڭ ئادەمنىڭ تۇرمۇشىغا كېرەكلىك سۇ مەسىلىسىدە زور قىيىنچىلىق تۇغۇلدى. مۇشۇ مەزگىللەردە شىنجاڭدىن خېيلۇڭجياڭغىچە بولغان ئارىلىقتىكى بىر قىسىم ئورمانلار ئېغىر بۇزغۇنچىلىققا ئۇچرىغانلىقتىن، ئەسلىدىكى چۆل - جەزىرىلەرنىڭ كۆلىمى كېڭىيىپ، بىر مىلى يارد موغا يېقىنلاشتى. بۇ دائىرىدىكى ئۆلكە ۋە ئاپتونوم رايونلارنىڭ 213 ناھىيىسى قۇم - بوراننىڭ تەھدىتىگە داۋاملىق ئۇچراپ تۇردى. ئالاقىدار تارماقلارنىڭ تەكشۈرۈشىگە قارىغاندا، ئېلىمىزدىكى ئورمان ئۆستۈرۈلىدىغان نۇقتىلىق 14 ئۆلكىنىڭ ئورمان كۆلىمى 60 - يىللارنىڭ ئاخىرلىرىدىن 70 - يىللارنىڭ ئاخىرلىرىغىچە بولغان ئون يىل ئىچىدە 7

مىليون 320 مىڭ گېكتار ئازىيىپ كەتكەن. بۇ مەزگىلدە شىنجاڭنىڭ تارىم ۋادىسى بىلەن تەكلىماكان قۇملۇقىغا تۈتەشكەن شىدىغان زور كۆلەمدىكى توغراقلىقنىڭ كۆپ قىسمى ۋەيران بولۇپ كەتتى. ئاپتونوم رايونىمىزنىڭ توققۇز تارناھىيىسىدە دۆلىتىمىز بويىچە بىردىن بىر ياۋا ياڭاق ئورمانلىقى بولۇپ، ئىنتايىن ئەتىۋارلىق ياۋا ئۆسۈملۈكلەر مەنبەسى ئىدى. ھازىر پەقەت 2.700 مو ساقلىنىپ قالدى. خوتەن ۋىلايىتىدە 50 - يىللاردا كۆلىمى 120 مىڭ گېكتار كېلىدىغان تەبىئىي توغراقلىق بار ئىدى. 1958 يىلىدىن 1978 - يىلىغىچە بولغان ئارىلىقتىكى تۈرلۈك ئاممىۋى ھەرىكەتلەر ۋە كىشىلەرنىڭ بۇزغۇنچىلىقى تۈپەيلىدىن، بۇ ئورمانلارنىڭ كۆپ قىسمى ۋەيران بولۇپ كەتكەن بولسىمۇ، 1979 - يىلىدىن بۇيان ئۇنىڭ بىر قىسمى قايتىدىن ئەسلىگە كەلتۈرۈلدى.

ماتېرىياللارغا قارىغاندا، دۆلىتىمىزدىكى چۆللۈكلەرنىڭ كۆلىمى 50 - يىللارنىڭ باشلىرىدىكى 1 مىليارد 600 مىليون مودىن كېڭىيىپ، ھازىر 1 مىليارد 900 مىليون موغا يەتكەن. قۇملۇقلارنىڭ كۆلىمى 6 مىليون 500 مىڭ گېكتارغا يېقىنلاشقان. مەملىكىتىمىزنىڭ خەلق ئىگىلىكىدە ھەر يىلى تەبىئىي بايلىق مەنبەلىرىنىڭ بۇزۇلۇشىدىن كېلىپ چىقىدىغان زىيان 21 مىليارد 200 مىليون يۈەنگە يەتكەن. يەر شارىدىكى ئورمانلارنىڭ ئەنە شۇنداق ئۈزلۈكسىز ۋەيران بولۇشىنى ئىنسانلارنىڭ ئۆزلىرى پەيدا قىلغاندىن باشقا، ھەر خىل تەبىئەت ھادىسىلىرى، بولۇپمۇ ھازىرغا قەدەر ئۈزلۈكسىز داۋام قىلىپ كېلىۋاتقان چوڭ - كىچىك ئورمان ئوت ئاپەتلىرى پەيدا قىلغان. بۇنداق ۋەقەلەر يېقىنقى يىللاردىن بۇيان ھەر قايسى ئەللەرنىڭ دىققىتىنى قوزغىماي قالمايدى. دۆلىتىمىزدە مۇھەررورمان ئوت ئاپىتى كۆپىيىپ يۈز بەرمەكتە.

1964 - يىلىدىن 1984 - يىلىغىچە بولغان 20 يىل ئىچىدە دۆلىتىمىزدە 5.500 مىڭ قېتىمدىن ئارتۇقراق ئورمان ئوت ئاپىتى يۈز بېرىپ 500 مىليون موغا يېقىن تاغ ئورمىنى كۆيۈپ كەتكەن، بۇنىڭدىن ئېغىر ئاپەتكە ئۇچرىغان كۆلەم 180 مىليون مو بولۇپ، مەملىكەت بويىچە ئازادلىقتىن كېيىن بىنا قىلىنىپ ساقلىنىپ قالغان ئورمان كۆلىمىنىڭ 43 پىرسەنتىگە تەڭ كېلىدۇ، بۇنىڭ ئىچىدە 1979 - يىلى باھاردا خېيلۇڭجياڭ ئۆلكىسىدە يۈز بېرىپ 34 كۈن داۋام قىلغان بىر قېتىملىق ئورمان ئوت ئاپىتىدە 400 مىڭ گېكتار (6 مىليون مو) ئورمان كۆيۈپ كېتىپ دۆلەتكە ناھايىتى چوڭ زىيان بولغان. 1987 - يىل 5 - ئاينىڭ 6 - كۈنى چوڭ ھىنگان ئورمانچىلىق رايونىدا پەۋقۇلئاددە زور ئورمان ئوت ئاپىتى يۈز بېرىپ 13 مىليون 500 مىڭ مو ئورمان (ئوت ئاپىتى يۈز بەرگەن دائىرە 19 مىليون 500 مىڭ مو)، 80 مىليون كۇب مېتىر ياغاچ ماتېرىيالى، 614 مىڭ كۋادرات مېتىر ئۆي - ئىمارەت كۆيۈپ كېتىپ، دۆلەتكە بەش مىليارد يۈەن (زىيانغا ئۇچرىغان ئورمان ۋە ئوت ئۆچۈرۈشكە كەتكەن چىقىم بۇنىڭ سىرتىدا) دىن ئارتۇق بىۋاسىتە ئىقتىسادىي زىيان بولدى، 56 مىڭدىن ئارتۇق ئادەم ئۆي - ماكانسىز قالدى، ئوت ئاپىتىدە 193 كىشى ئۆلۈپ، 226 كىشى يارىلاندى. بۇ قېتىملىق ئوت ئاپىتىدە مەملىكەت بويىچە 59 مىڭ كىشى ئۈچ يولغا بۆلۈنۈپ، ئۇزۇنلۇقى 891 كىلومېتىر دائىرە ئىچىدە ئوت ئۆچۈرۈشكە قاتناشتى. بۇ يېڭى جۇڭگو قۇرۇلغاندىن بۇيان دۆلىتىمىزدە يۈز بەرگەن كۆلىمى كەڭ، زىيىنى ئېغىر بولغان بىر قېتىملىق ئورمان ئوت ئاپىتى ھېسابلىنىدۇ. دۇنيادا يۈز بەرگەن ئورمان

مان ئوت ئاپەتلىرىنىڭ بىر قىسمىنى تەبىئەت ھادىسىلىرى
كەلتۈرۈپ چىقارغان بولسا، يەنە بىر قىسمىنى ئىنسانلارنىڭ
ئۆزى كەلتۈرۈپ چىقارغان. مەسىلەن، تەكشۈرۈشلەرگە قارى-
غاندا، چاقماق چېقىش سەۋەبىدىن ئوت كېتىش تىنچ ئوكيان
رايونىدىكى ئورمان ئوت ئاپىتىنىڭ 31 پىرسەنتىنى، ئادەم-
لەرنىڭ سەۋەبىدىن ئوت كېتىشى ئامېرىكىدىكى ئورمان ئوت
ئاپىتىنىڭ 90 پىرسەنتىنى ئىگىلىگەن. ئېلىمىزدە يۈز بەرگەن
ئورمان ئوت ئاپەتلىرىنىڭ 80 پىرسەنتى ئادەملەرنىڭ ئور-
مانلىقتا ئوت ئىشلىتىش، تاماق پىشۇرۇش، تاماكا چېكىش،
مەشەل ياندۇرۇش، گۈلخان سېلىش ۋە ئوت - چۆپلەرنى
كۆيدۈرۈش قاتارلىق قاندىكى خىلاپ مەشغۇلىيەتلىرى سە-
ۋەبىدىن كېلىپ چىققان. ئورمان ئوت ئاپىتىنىڭ خاس ئور-
مان بايلىقىغا كەلتۈرىدىغان زىيىنى ناھايىتى ئېغىر بولۇپلا
قالماستىن، بەلكى يەر شارى قۇرۇقلۇق ئېكولوگىيىسىگە،
تەبىئىي مۇھىتقا ۋە ئىنسانلارنىڭ ھاياتىغا كەلتۈرىدىغان زى-
يىنىمۇ ناھايىتى ئېغىر. بىر تەرەپتىن سۈنئىي ئامىللارنىڭ
بۇزغۇنچىلىقى يەنە بىر تەرەپتىن تەبىئىي ئامىللارنىڭ
بۇزغۇنچىلىقى تۈپەيلىدىن يەر شارىدىكى ئورمانلار ئۈزۈلۈك-
سىز ۋەيران بولۇپ ئىنسانلار نۇرغۇن ئېغىر تەھدىتلەرگە دۇچ
كەلمەكتە. بۇلار ئېكولوگىيىلىك مۇھىتنىڭ بۇزۇلۇشى، قۇم-
لۇق كۆلىمىنىڭ كېڭىيىشى، ئاتموسفېرانىڭ بۇلغىنىشى، دۇنيا-
ۋى خاراكىتىرلىك كىلىماتىنىڭ نورمالسىز بولۇشى، ئۆسۈم-
لۈك، ھايۋانات ۋە قۇشلار تۈرلىرىنىڭ بارغانسېرى ئازلاپ
كېتىشىدىكى مۇھىم سەۋەب. بۈك - باراقسان ئورمانلىقلار
ياۋايى ھايۋان ۋە قۇشلارنىڭ ھاياتلىق باغچىسى. ئۇ ئىن-
سانلار يەر شارىغا پەيدا بولۇشتىن خېلى بۇرۇنلا ھايۋانات
ۋە قۇشلارنىڭ ماكانى بولۇپ كەلگەن. ھايۋانات ۋە قۇشلار

جانلىقلار دۇنياسىنىڭ چوڭ بىر گۇرۇپپىسى بولۇپ يەر شارى قۇرۇقلۇق ئېكولوگىيە سىستېمىسىنىڭ مۇھىم تەركىبىي قىسمى ھېسابلىنىدۇ، شۇنداقلا ئىنسانلارنىڭ يېقىن دوستى ۋە قىممەتلىك تەبىئىي بايلىقىدۇر. ھايۋانات ۋە قۇشلارنىڭ تەبىئەتتىكى يېڭىلىنىپ تۇرىدىغان قىممەتلىك بايلىق شۇنداقلا ئېكولوگىيەلىك تەڭپۇڭلۇقنى ساقلاشتىكى جانلىقلار تۈرى ئىكەنلىكى ھەممىمىزگە مەلۇم. لېكىن ئۇزاق دەۋرلەردىن بۇيان ئىنسانلار ئۆزلىرىنىڭ ئىقتىسادىي پائالىيەتلىرى جەريانىدا ئۇلارنىڭ تەرەققىيات قانۇنىيەتلىرىگە ئېتىبار بەرمىگەنلىكى، ئۇلارنىڭ ئېكولوگىيەلىك مۇھىتىنىڭ تەڭپۇڭلۇقنى ساقلاشتىكى رولىغا سەل قارىغانلىقى، ئۇلار ياشاۋاتقان ئورمانلىقلارنى ئۈزلۈكسىز ۋەيران قىلغانلىقى، ئوتلاقلارنى بۇزغۇنچىلىققا ئۇچراتقانلىقى، دېھقانچىلىق دورىلىرىنى قالايمىقان ئىشلەتكەنلىكى ئۈچۈن، ھايۋانات ۋە قۇشلارنىڭ پاناھلىنىش ۋە كۆپىيىش ماكانلىرى ئېغىر دەرىجىدە خەۋىپكە ئۇچراپ، ئۇلارنىڭ تۈرى بارغانسېرى ئازىيىپ كەتتى. ھەتتا بەزى تۈرلەرنىڭ نەسلى قۇرۇپ كەتتى. يەنە بەزى تۈرلەر بولسا يوقىلىش گىردابىغا بېرىپ قالدى. ئالىملارنىڭ ھەر خىل قۇشلارنىڭ تاشقا ئايلانغان قالدۇقلىرىنى تەتقىق قىلىشىدىن مەلۇم بولۇشىچە، بۇنىڭدىن 135 مىليون يىللار ئىلگىرىكى دەۋرلەردە يەر شارىدا بىر مىليون 634 مىڭ خىل قۇش ياشىغان ئىكەن، ئۇنىڭدىن كېيىنكى كۆپ قېتىملىق ھەر خىل تەبىئەت ھادىسىلىرى ۋە ئىنسانلارنىڭ قالايمىقان ئوۋ ئوۋلىشى، قالايمىقان ئۆلتۈرۈشى نەتىجىسىدە ياۋايى ھايۋانات بايلىقى زور دەرىجىدە بۇزغۇنچىلىققا ئۇچرىغان. بۇنىڭدىن 35 مىليون يىلدىن 1 مىليون يىلغىچە بولغان ئۇزاق زامانلار ئالدىدا ئوتتۇرا ھېساب بىلەن ھەر 300 يىلدا بىر خىل قۇشنىڭ نەسلى

لى يوقالغان بولسا، بۇنىڭدىن بىر مىليون يىل ئىلگىرىكىدىن ھازىرغىچە بولغان ئارىلىقتا ھەر 50 يىلدا بىر خىل قۇشنىڭ نەسلى يوقالغان، 1.600 يىلدىن بۇيان يەر شارىدا ئارقا - ئارقىدىن 120 خىل سۈت ئەمگۈچى ھايۋان، 225 خىل قۇشنىڭ نەسلى يوقىلىپ كەتكەن. ئالىملارنىڭ ھېسابلىشىغا قارىغاندا، يېقىنقى 300 يىلدىن بۇيان ئوتتۇرا ھېساب بىلەن ھەر ئىككى يىلدا بىر خىل قۇشنىڭ نەسلى يوقالغان. 19 - ئەسىردە ياۋايى ھايۋانات ۋە قۇشلاردىن 70 خىلى، 20 - ئەسىرنىڭ ئالدىنقى يېرىمىدا 40 خىلى يوقىلىپ، ھايۋانات دۇنياسىدىكى تۈرلەرنىڭ نىسبىتى كۆرۈنەرلىك دەرىجىدە ئازىيىپ كەتكەن. ھازىر دۇنيادا يەنە 1.000 تۈردىن ئارتۇق ئومۇرتقىلىق ھايۋان يوقىلىش گىردابىدا تۇرماقتا. مەملىكىتىمىزدىمۇ قۇلان، قاڭشارلىق بۆكەن، كەركىدان، ئاق ساغرىلىق قالقان قۇلاق مايىمۇن، شەرقىي شىمال يولۋىسى قاتارلىق تۈرلەرنىڭ ئاساسىي جەھەتتىن نەسلى قۇرۇپ كەتكەن، يەنە 10 نەچچە تۈرى يوقىلىش ئالدىدا تۇرماقتا. ھازىر يەر شارىدا ساقلىنىپ قالغان قۇشلار 156 ئائىلىگە مەنسۇپ 8.590 تۈر ئەتراپىدا بولۇپ، ئۇلارنىڭ تارقىلىش دائىرىسى ناھايىتى كەڭ، ياشاش شارائىتى ئىنتايىن مۇرەككەپ. مەملىكىتىمىز زېمىنى كەڭ، تەبىئىي شارائىتى خېلىمۇ خىل، قۇشلارنىڭ مەنبەسى ئىنتايىن مول دۆلەت. تەكشۈرگەن ماتېرىياللارغا ئاساسلانغاندا، مەملىكىتىمىزدە قۇرۇقلۇقتا ياشىغۇچى ئومۇرتقىلىق ھايۋان 2.100 تۈردىن ئارتۇق، بۇنىڭدىن 500 تۈردىن ئارتۇق راقى قوش ماكانلىقلار بىلەن سۆرەلگۈچىلەر، 1.186 تۈر (81 ئائىلە 392 ئۇرۇقداش) دىن ئارتۇقراقى قۇشلار، 420 تۈردىن ئارتۇقراقى ھايۋانات بولۇپ، پۈتۈن دۇنيادىكى قۇرۇقلۇقتا ياشىغۇچى ئومۇرتقىلىق ھايۋانلارنىڭ ئون پىر-

سەنتىن كۆپرەكىنى تەشكىل قىلىدۇ. بۇلارنىڭ ئىچىدە شەر-
قىي شىمال يولۇسى، جەنۇبىي جۇڭگو يولۇسى، چوڭ مۈشۈك
ئېيىق، كىچىك مۈشۈك ئېيىق، سېرىق مايىمۇن، ياۋا پىل،
ياۋا بۇغا، بۇلغۇن، قانداغاي، ياۋا ئات، ياۋا تۆگە، ياۋا
قوتاز، ياۋا ئېشەك، قۇلان، بۆكەن، كۆكەت، ئارقار، سۆسەر،
ياڭزىچاڭ تىمسىقى (سۈدىكى سۈت ئەمگۈچى ھايۋان) قاتار-
لىق ئاز ئۇچرايدىغان قىممەت باھالىق ئالاھىدە ھايۋانلار،
قىزىلباش تۇرنا، قوشماق ئۆردەك، ئۇزۇن قۇيرۇقلۇق قىر-
غاۋۇل، تاجىلىق قىرغاۋۇل، ئاققۇ، ئۇزۇن بەل توخۇ، ئۇلا،
تۇرنا، يېشىل توز، كەركىدان قۇش، بۈركۈت، دوغداق، ئور-
مان توخۇسى قاتارلىق ئاز ئۇچرايدىغان ئالاھىدە قۇشلار بار.
شىنجاڭنىڭ تاغلىق رايونلىرى، تاغ ئورمانلىقلىرى، تاغ ئوتلاق-
لىرى، چۆللۈك ۋە يېرىم چۆللۈك رايونلىرى، كەنت بوستانلىقلىرى
قاتارلىقلار ياۋايى ھايۋانات ۋە ياۋايى قۇشلار ياشايدىغان كەڭ
ماكان بولۇپ، بۇ يەرگە خىلمۇ خىل ھايۋانات ۋە قۇشلار-
نىڭ تۈرلىرى تارقالغان. كۆپ قېتىملىق چارلاپ تەكشۈرۈش
نەتىجىسىگە قارىغاندا، شىنجاڭدا ياشايدىغان قۇشلار 17
ئەترەت، 52 ئائىلە، 425 تۈر، 134 كەنجە تۈر بولۇپ، مەم-
لىكەت بويىچە ئومۇمىي قۇش تۈرلىرى (1.186 تۈر) نىڭ
35.8 پىرسەنتىنى تەشكىل قىلىدۇ. بۇلارنىڭ 80 پىرسەنتىدىن
كۆپرەكى ئۆسۈملۈك ئۇرۇقلىرى ۋە زىيانلىق ھاشاراتلار
بىلەن ئوزۇقلىنىدىغان پايىدلىق قۇشلار، بۇنىڭ ئىچىدە ئاز
ئۇچرايدىغان قىممەتلىك قۇشلاردىن لەيلەك، پىپا تۇمشۇق،
ئاققۇتان، ئاققۇ، بۈركۈت، ئۇلا، تۇرنا، دوغداق قاتارلىقلار بار.
جۇڭگو پەنلەر ئاكادېمىيىسى شىنجاڭ شۆبىسى ئومۇملاشتۇ-
رۇپ تەكشۈرۈش گۇرۇپىسىنىڭ ماتېرىياللىرىغا ئاساسلانغاندا،
شىنجاڭدىكى ھايۋانات تۈرلىرى 107 خىل بولۇپ، بۇنىڭ

تىچىدە ئالاھىدە ئىقتىسادىي قىممەتكە ئىگە بولغانلىرى 44 خىلدىن ئاشىدىكەن. بۇلار شىنجاڭ بۇغىسى، ياۋا ئات، ياۋا تۆگە، ياۋا ئېشەك، قوتاز، قوش لوكىلىق تۆگە، قاڭشارلىق بۆكەن، قۇندۇز، بۆرە، بۆرسۇق، سۈلەيسۈن، قاپلان، شىزاڭ بۆكىنى قاتارلىقلار. دېمەك، ھاياتانات ۋە قۇشلار تەبىئەت ۋە ئىنسانلارنىڭ قىممەتلىك تەبىئىي بايلىقى. ئۇلار ئەزەلدىن تارتىپ سۇ، ئورمان ۋە ئوتلاقلىرىدا ياشاپ ئەۋلاد قالدۇرۇپ، تەبىئەت دۇنياسىدىكى ھاياتلىقلار ئېكولوگىيىسىنى تەشكىل قىلىشقا ئاكتىپ قاتنىشىپ كەلگەن بولسىمۇ، لېكىن ھازىرقى دەۋرگە كەلگەندىمۇ ئىنسانلارنىڭ دەخلى - تەرۇزى بەتكۈزۈشى ۋە بۇزغۇنچىلىق قىلىشىدىن ساقلىنىپ قالالمىدى. 1980 - يىلىدىن باشلاپ دۇنيادىكى نۇرغۇن دۆلەتلەر ئەتىۋارلىق ياۋايى ھاياتلارنى قوغداش، قۇشلارنى ئاسراش ئۈچۈن بىر قاتار قانۇن - نىزاملارنى تۈزۈپ، ئۇلارغا بۇزغۇنچىلىق قىلىشنىڭ ئالدىنى ئالدى ۋە قالايمىقان ئوۋلاش، قالايمىقان تۇتۇشنى مەنئى قىلدى. بەزى دۆلەتلەر نەسلى قۇرۇپ كېتىشى گىردابىغا بېرىپ قالغان ئەتىۋارلىق قۇشلارنى قوغداپ قېلىش ئۈچۈن، ئۇنىڭغا «دۆلەت قۇشى» دەپ نام بېرىپ، دۆلەت بايراقلىرىغا شۇ قۇشنىڭ سۈرىتىنى چۈشۈردى. «دۆلەت قۇشى» بېكىتكەن دۆلەتلەر ھازىر 20 دىن ئېشىپ كەتتى. مەملىكىتىمىزدىمۇ قۇشلارنى ئاسراش، ياۋايى ھاياتلارنى قوغداش ھەققىدە مەخسۇس قانۇن - بەلگىلىمىلەر تۈزۈلگەندىن باشقا، ھەر يىلى 5 - ئاينىڭ 1 - ھەپتىسىنى قۇشلارنى ئاسراش ھەپتىسى قىلىپ بەلگىلىدى، ئاپتونوم رايونىمىزدىمۇ ھەر يىلى 5 - ئاينىڭ 6 - كۈنى «قۇشلار بايرىمى» قىلىپ بەلگىلەندى. 1990 - يىلى 5 - ئايدا ب د ت مۇھىت پىلانلاش مەھكىمىسى بىر قېتىملىق

دوكلاتىدا «قۇملىشىش يەر شارىنىڭ ئۈچتىن بىر قىسمىنى ئىگىلىگەن قۇرۇقلۇق يۈزىگە تەھدىت سالماقتا، ھازىر ھەر يىلى 21 مىليون گېكتار مۇنبەت تۇپراقنىڭ ئىشلىتىلىپ چىقىرىش ئۈنۈمدارلىقى نۆلگە چۈشۈپ قېلىۋاتىدۇ، 6 مىلىيون گېكتار تۇپراق قۇملۇققا ئايلاندى، قۇملىشىش يەر شارىنىڭ ئۈچتىن بىر قىسمىنى ئىگىلىگەن قۇرۇقلۇققا قاراپ بارغان سېرى كېمە يەكتە» دەپ كۆرسەتتى. بۇ، ئورمانلارنى ۋەيران قىلىش بەدىلىگە كەلگەن يامان ئاقىۋەت. شۇڭا يەر شارىدا ياشاۋاتقان ھەر بىر ئىنسان ئۆزىنىڭ ھاياتى ۋە ئەۋلادلىرىنىڭ بەخت - سائادىتى ئۈچۈن، ۋەيران بولۇپ كەتكەن قەدىمكى «يېشىل جەننەت» نى قايتىدىن ئەسلىگە كەلتۈرۈشى لازىم. بۇنىڭ ئۈچۈن كۆچەت تىكىپ ئورمان بەرپا قىلىپ، ئوت - چۆپ تېرىپ، گۈل-گىياھ ئۆستۈرۈپ، زېمىننى قايتا كۆكەرتىشتىن باشقا چارە يوق.

2. ئورمانلارنىڭ ھازىرقى ھالىتى ۋە ئۇنىڭ جۇغراپىيىلىك تارقىلىشى

يەر شارىدىكى ئورمانلار قەدىمكىگە سېلىشتۇرغاندا ھازىر 3 مىليارد 500 مىليون گېكتار (52 مىليارد 500 مىليون مو) ئازىيىپ كەتكەن.

خەلق گېزىتىنىڭ بىر خەۋىرىگە ئاساسلانغاندا، ھازىر يەر شارىدىكى ئومۇمىي ئورمان كۆلىمى 4 مىليارد 100 مىلىيون گېكتار (1987 - يىلى 3 مىليارد 800 مىليون گېكتار ئىدى) بولۇپ، بۇ ئومۇمىي يەر شارى كۆلىمىنىڭ 11.8 پىرسەنتىنى، قۇرۇقلۇق كۆلىمىنىڭ 31.7 پىرسەنتىنى ئىگىلەيدىكەن. بۇنىڭدىن جەنۇبىي ئامېرىكىنىڭ ئورمان كۆلىمى ئەڭ كۆپ (تەخمىنەن 915 مىليون گېكتار) ئىكەن. شىمالىي ئامېرىكىدا تەخمىنەن

نەن 807 مىليون گېكتار، ئافرىقىدا تەخمىنەن 744 مىليون گېكتار، ئاسىيادا تەخمىنەن 468 مىليون گېكتار، ئوكيانىيەدە 229 مىليون گېكتار، ياۋروپادا 159 مىليون گېكتار ئورمان بار ئىكەن. ھازىر پۈتۈن دۇنيانىڭ ئورمان بىلەن قاپلىنىش نىسبىتى (خەلق گېزىتىدىن ئېلىندى) %31.7 بولۇپ، بۇنىڭ ئىچىدە گىنېئانىڭ %97، سولۇمۇن تاقىم ئاراللىرىنىڭ %90، پاپۇئا يېڭى گىنېيىسىنىڭ %85، چاۋشيەن دېموكراتىك خەلق جۇمھۇرىيىتىنىڭ %80، گوللاندىيىنىڭ %71، ياپونىيىنىڭ %70، فىنلاندىيىنىڭ %69، شۋىتسىيىنىڭ %58، كانادا-نىڭ %35، ئامېرىكىنىڭ %32.3، رومىنىيىنىڭ %27، فرانسىيىنىڭ %27، ھىندىستاننىڭ %23 ئىكەن.

دۇنيادا ھازىر ساقلىنىپ قالغان ئورمانلارنىڭ تۈرى، قۇرۇلمىسى ۋە تارقىلىشى ئوخشاش ئەمەس، ئاساسەن دۇنيا-دىكى ئورمانلارنىڭ $\frac{1}{3}$ قىسمى يېڭى يوپۇرماقلىق ئورمانلار

بولۇپ، ئۇنىڭ كۆپىنچىسى ئاسىيا، ئافرىقا ۋە لاتىن ئامېرىكىسىغا، شۇنداقلا جەنۇبىي ئامېرىكا قىتئەسىدىكى رايونلارغا تارقالغان. ئەمما ھەر خىل ئامىللارنىڭ تەسىرى تۈپەيلىدىن، قۇرۇقلۇقنىڭ ھەر قايسى جايلىرىدىكى ئورمانلارنىڭ تارقىلىشى ئالاھىدىلىكىمۇ ئوخشاش ئەمەس. جۇغراپىيىلىك تارقىلىشى جەھەتتىن ئېيتقاندا، ئىسسىق بەلباغدىن سوغۇق بەلباغقا قاراپ قۇياش نۇرى، تېمپېراتۇرا، ھۆل يېغىن قاتارلىقلاردا زور پەرق بولغاچقا، جەنۇبتىن شىمالغا قاراپ ئىسسىق بەلباغ يامغۇرلۇق ئورمىنى، ئىسسىق بەلباغ پەسىللىك يامغۇرلۇق ئورمىنى، تروپىك بەلباغ يىل بويى كۆكرىپ تۇرىدىغان كەڭ يوپۇرماقلىق ئورمان، مۆتىدىل بەلباغ يوپۇرماق تاشلايدىغان كەڭ يوپۇرماقلىق ئورمان، يېڭى يوپۇرماقلىق ۋە كەڭ يوپۇر-

ماقلىق ئارىلاش ئورمان شۇنداقلا سوغۇق بەلباغ يېڭىنە يوپۇر-
ماقلىق ئورمانلىرى تارقالغان. ئورمان جانلىقلار توپىنىڭ
ۋېرتىكال ۋە گورىزونتال تۈزۈلۈشى جەھەتتىن قارىغاندىمۇ
ئىنتايىن مۇرەككەپ شەكىللەنگەن. مەسىلەن، سوغۇق بەلباغ
ياكى ئېگىز تاغلاردىكى يېڭىنە يوپۇرماقلىق ئورمانلار بىلەن،
قۇرغاق رايونلاردىكى ئورمانلار كۆپىنچە ساپ ئورمانلا،
بولۇپ، ئۇنىڭ ئاستىدا پەقەت ئاز ساندىكى چاتقال ۋە ئوت-
چۆپلەرلا ئۆسىدۇ؛ ئىسسىق بەلباغنىڭ نەم رايونلىرىدا دېگۈ-
دەك مۇرەككەپ ئارىلاشما ئورمانلار ئۆسىدۇ؛ ئىسسىق بەلباغ
يامغۇرلۇق ئورمانلىرىدا نۇرغۇن دەل-دەرەخ تۈرلىرى ئارى-
لىشىپ ئۆسكەندىن باشقا، يېپەكلىك ئۆسۈملۈكلەر ئۆز ئارا
گىرەلىشىپ ئىسسىق بەلباغنىڭ تىپىك مۇرەككەپ ئورمانلىقىنى
شەكىللەندۈرىدۇ. نۇرغۇن ئۆسۈملۈكلەرنىڭ ئۆسۈش شارائى-
تىدىن قارىغاندا، نەم ئىسسىق بەلباغلار ئۆسۈملۈكلەرنىڭ
ئۆسۈشى ئۈچۈن ناھايىتى باب كېلىدۇ. بۇنداق رايونلاردا
ئورمان ۋە ئۆسۈملۈك تۈرى ناھايىتى كۆپ بولىدۇ.

مەملىكىتىمىزنىڭ زېمىنى كەڭ بولۇپ، سوغۇق بەلباغ، مۆتىدىل
بەلباغ، ئىللىق مۆتىدىل بەلباغ سۈبىتروپىك بەلباغ، تروپىك بەلباغ
لارنى كېسىپ ئۆتىدۇ، ئۆسۈملۈك تۈرلىرىمۇ ئىنتايىن كۆپ، ئور-
مانلارنىڭ ھەرخىل بەلباغلارغا تارقىلىش دائىرىسىمۇ كەڭ. دۆلەت
تىمىزنىڭ كىلىماتى ھەرخىل بولغانلىقتىن ئۆسۈملۈك تۈرلى-
رى باشقا ئىسسىق بەلباغدىكى مەملىكەتلەرگە قارىغاندا تېخى-
مۇ كۆپ ئالاھىدىلىككە ئىگە. مەلۇماتلارغا قارىغاندا، 40 يىل-
دىن بۇيان مەملىكەت بويىچە سۈنئىي ئۆسۈلدا ئەھيا قىلىنغان
ئورمان كۆلىمى 460 مىليون مو بولۇپ، دۇنيا بويىچە 1-
ئورۇنغا ئۆتكەن. نۆۋەتتە دۆلىتىمىزنىڭ ئورمان كۆلىمى ئازاد-
لىقنىڭ دەسلەپكى مەزگىلىدىكى 1 مىليارد 240 مىليون مودىن

ئېشىپ ھازىرقى 1 مىليارد 890 مىليون موغا، ئورمان بىلەن قاپلىنىش نىسبىتى 12.98 پىرسەنتكە يەتكەن. بۇنىڭ 56 پىرسەنتىنى يىڭنە يوپۇرماقلىق ئورمان، 44 پىرسەنتىنى كەڭ يوپۇرماقلىق ئورمان تەشكىل قىلدۇ. ھازىر دۇنيادا ھەر بىر كىشىگە ئوتتۇرا ھېساب بىلەن ئورمان كۆلىمى 1.04 گېكتار (15.6 مو) دىن، ئورمان زاپىسى 83 كۇب مېتىردىن توغرا كېلىدۇ. مەملىكىتىمىزدە بولسا، ئورمان كۆلىمى ھەر بىر كىشىگە ئوتتۇرا ھېساب بىلەن 1.8 مو دىن، ئورمان زاپىسى 9.5 كۇب مېتىردىن توغرا كېلىدۇ. مەملىكىتىمىز ئورمان بىلەن قاپلىنىش جەھەتتە دۇنيا بويىچە 120- ئورۇندا، كىشى بېشىغا توغرا كېلىدىغان ئورمان كۆلىمى جەھەتتە 121- ئورۇندا، ئورمان زاپىسىنىڭ (مەملىكىتىمىزنىڭ ئورمان زاپىسى 9 مىليارد 500 مىليون كۇب مېتىردىن كۆپرەك) كىشى بېشىغا توغرا كېلىشى جەھەتتە 57- ئورۇندا تۇرىدۇ. دېمەك، مەملىكىتىمىزنىڭ ئاھالىسى كۆپ، ئورمان بايلىقى ناھايىتى ئاز، ئۇنىڭ ئۈستىگە ئورمانلارنىڭ تارقىلىشىمۇ تەكشى ئەمەس. ھازىرقى تەبىئىي ئورمانلار ئاساسەن شەرقىي شىمال ۋە غەربىي جەنۇبتىن ئىبارەت بىر قەدەر چەت - ياقا جايلاخا مەركەزلەشكەن بولۇپ، پۈتۈن مەملىكەتتىكى ئورمان كۆلىمىنىڭ يېرىمىنى ۋە ئورمان زاپىسىنىڭ $\frac{3}{4}$ قىسمىدىن ئارتۇقراقىنى ئىگىلەيدۇ. كەڭ تۈزلەڭ

دېھقانچىلىق رايونلىرى ۋە ئوتلاق چارۋىچىلىق رايونلىرىدا بولسا ئورمان ئىنتايىن ئاز، ئاھالە زىچ، سانائەت خېلى تەرەققىي قىلغان شىمالىي جۇڭگو ۋە ئوتتۇرا تۈزلەڭلىكلەرنىڭ ئورمان كۆلىمى ئاران 190 مىليون مو، ئورمان بىلەن قاپلىنىش نىسبىتى %11 بولۇپ، ھەر بىر كىشىگە توغرا كېلىدىغان ئورمان كۆلىمى 0.3 موغىمۇ يەتمەيدۇ. ئورمان زاپىسى مەملىكەت

ئومۇمىي زاپىسىنىڭ ئارانلا 3.2 پىرسەنتىنى ئىگىلەيدۇ. ھەر بىر كىشىگە ئوتتۇرا ھېساب بىلەن توغرا كېلىدىغان ياغاچ ماتېرىيالى بىر كۇب مېتىرغا يېقىن. دۆلەت زېمىنىنىڭ 37 پىرسەنتىنى ئىگىلىگەن گەنسۇ، نىڭشىيا، چىڭخەي، شىنجاڭ ۋە ئىچكى موڭغۇل (شەرقىي ئۈچ ئايمان بۇنىڭ سىرتىدا) دىن ئىبارەت بەش ئۆلكە، ئاپتونوم رايوننىڭ ئورمان كۆلىمى ئاران 3 مىليون 930 مىڭ گېكتار (58 مىليون 950 مىڭ مو)، ئورمان بىلەن قاپلىنىش نىسبىتى %1.1 بولۇپ، مەملىكەت بويىچە ئومۇمىي ئورمان كۆلىمىنىڭ 3.2 پىرسەنتىنى، ئورمان زاپىسىنىڭ بەش پىرسەنتىنى ئىگىلەيدۇ. شىنجاڭ - مەملىكىتىمىزنىڭ غەربىي شىمال قىسمىغا جايلاشقان، كۆلىمى كەڭ، كىلىماتى قۇرغاق رايونلارنىڭ بىرى. ھەر خىل ئامىللارنىڭ كاشىلىشى تۈپەيلىدىن، گەرچە بۇ رايوننىڭ ئورمان كۆلىمى ئاز، ئورمان بىلەن قاپلىنىش نىسبىتى تۆۋەن (%1.03) بولسىمۇ، لېكىن مەملىكەتتىمىزنىڭ باشقا قىرىنداش ئۆلكە ۋە رايونلىرىغا ئوخشاش، ئورمانلارنىڭ قۇرۇلمىسى، تارقىلىشى، ئىقتىسادىي قىممىتى جەھەتتىن ئۆزىگە خاس ئالاھىدىلىكلەرگە ئىگە. مەسىلەن، شىنجاڭدىكى ئورمانلارنىڭ قۇرۇلمىسى مۇرەككەپ بولۇپ ھەر خىل تىپتىكى ئورمان خىللىرى بار. تۈرلىرى كۆپ بولۇپ ھەر خىل دەرەخ تۈرلىرى بار. تارقىلىش جەھەتتىن قارىغاندا، تاغلىق رايونلاردىكى ئورمان كۆلىمى شىنجاڭنىڭ ئومۇمىي ئورمان كۆلىمىنىڭ مۇتلەق كۆپچىلىكىنى تەشكىل قىلىدۇ. ئورمان خىللىرى جەھەتتىن قارىغاندا، ماتېرىياللىق ئورمانلارنىڭ سانىمى چوڭ، دەرەخ خىللىرى جەھەتتىن قارىغاندا، كەڭ يوپۇرماقلىق ئورمانلارنىڭ تۈرى كۆپ. ئاز ئۇچرايدىغان قىممەتلىك دەرەخ تۈرلىرى ۋە ئىقتىسادىي ئەھمىيەتلىك ئۆسۈملۈك خىللىرىمۇ خېلى چوڭ نىسبەتنى ئىگىلەيدۇ.

دۆلىتىمىز قۇرۇلغاندىن بۇيانقى 40 يىل جەريانىدا،
ھەر يىلى ئوتتۇرا ھېساب بىلەن 3 مىليون 150 مىڭ گېكتار
(47 مىليون 250 مىڭ مو) ئورمان ئەھيا قىلىنغان بولسىمۇ،
لېكىن بۇ ئورمانلارنىڭ ساقلىنىش نىسبىتى خېلىلا تۆۋەن بول-
غان. ئۇنىڭ ئۈستىگە مەملىكىتىمىزدە ھەر يىلى 20 مىليون
مو ئورمان كېسىلىپ، 17 مىليون مو ئورمانلىق ھەر خىل
سەۋەبلەر بىلەن نابۇت بولماقتا.

3. دۇنيا ئەللىرىنىڭ ئورمانچىلىقىنى تەرەققىي قىلدۇرۇشتا قوللانغان تەدبىرلىرى

بىر دۆلەت ياكى بىر رايوننىڭ ئورمان بىلەن قاپلىنىش
ئىسپىتى پۈتۈن تەبىئەتنىڭ ماددا ئالمىشىش ۋە ھالەت تەڭ-
پۇڭلۇقىنى ساقلاشتا مۇھىم ئورۇننى ئىگىلەيدۇ. ئەگەر شۇ
دۆلەت ياكى شۇ رايوننىڭ ئورمان بىلەن قاپلىنىش نىسبىتى
30 پىرسەنتتىن يۇقىرى بولسا، ئۇنىڭ ھاۋا كىلىماتى نورمال،
ئېكولوگىيىلىك مۇھىتى بىر قەدەر ياخشى بولغان ھېسابلىنىدۇ.
دۇنيا 70- يىللارغا قەدەر قويغاندىن بۇيان ئورمان كۆلىمىنىڭ
ئازىيىپ كېتىشى تۈپەيلىدىن، ئاتموسفېرانىڭ بۇلغىنىشى، قۇم-
لىقنىڭ كېڭىيىشى، ئېكولوگىيىلىك مۇھىتنىڭ ناچارلىشىشى
قاتارلىق نۇرغۇن مەسىلىلەرگە دۇچ كەلمەكتە. ئورمانلارنىڭ
نابۇت قىلىنىشىدىن كېلىپ چىققان بۇ ئېغىر ئاقىۋەتلەر كىشى-
لەرنى تەكرار تەربىيىگە ئىگە قىلدى. كىشىلەر ئورمانلارنى
قوغداش، كۆچەت تىكىپ ئورمان ئەھيا قىلىشنىڭ مۇھىملىقىنى
بارغانسېرى تونۇپ يەتتى. ھازىر دۇنيادا نۇرغۇن كىشىلەر
مۇھىت بىلەن ئىنسانلارنىڭ مۇناسىۋىتى مەسىلىسىدە، ئىنسانلار-
نىڭ ھاۋاغا زەھەرلىك گازلارنى قويۇپ بەرگەنلىكى، دەريا-
دېڭىزلارغا پاكىز سۇلارنى چىقىرىپ سۇ مەنبەسىنى بۇلغىغان

لىقى، ئورمانلارنى قالايمىقان كەسكەنلىكى قاتارلىقلار دەل. ئۆزلىرىنىڭ ياشاش مۇھىتى ۋە مەۋجۇت بولۇپ تۇرۇش ھوقۇقىغا دەخلى-تەرۇز قىلغانلىقى دەپ قارىماقتا. نەچچە مىڭ يىللىق تارىخىي پاكىتلار شۇنى ئىسپاتلىدىكى ئىنسانلار پەقەت تەبىئىي قانۇنىيەتكە ئەمەل قىلىپ، تەبىئىي بايلىقلارنى قەدىرلىگەن، ياخشى ئېكولوگىيىلىك مۇھىت بەرپا قىلغان ۋە ئۇنى ئاسرىغان، مۇھىت بىلەن ماسلىشىش مۇناسىۋىتىنى ساقلىغان ۋە داۋاملاشتۇرغاندىلا ئاندىن. ئۆزلىرىنىڭ ئىستىقبالى تېخىمۇ پارلاق، ياشاش مۇھىتى تېخىمۇ گۈزەل بولىدۇ. بۇنىڭ ئۈچۈن كۆچەت تىكىپ ئورمان بەرپا قىلىش، گۈل-گىياھ ئۆستۈرۈپ مۇھىتنى گۈزەللەشتۈرۈش، تەبىئەتنى ئاسراش مەسلىسى يەر شارىنىڭ ياكى مەلۇم بىر دۆلەتنىڭ ئېكولوگىيىلىك تەڭپۇڭلۇقىنى ساقلاشتا ئىنتايىن مۇھىم رول ئوينايدۇ. ھازىر نۇرغۇن دۆلەتلەر ئورمانلارنى مۇھاپىزەت قىلىپ باشقۇرۇش توغرىسىدا ھەر خىل قانۇن-نېزام ۋە تۈرلۈك سىياسەت خاراكتېرلىك تەدبىرلەرنى بەلگىلەپ، ئۆز دۆلىتىنىڭ ئورمانچىلىق قۇرۇلۇشىنى تېخىمۇ مۇستەھكەملەپ، تەبىئىي ئېكولوگىيىلىك مۇھىتنى قوغداش ئۈچۈن كۈرەش قىلماقتا.

(1) دۇنيا ئەللىرىدىكى ئورمان ئەھىيا قىلىش پائالىيەتلىرى ئورمان بايلىق مەنبەسىنى كېڭەيتىشكە ئاساس ياراتماقتا. 19- ئەسىرنىڭ 20- يىللىرىدىن باشلاپ دۇنيادىكى كۆپلىگەن دۆلەتلەر ئورمانلارنىڭ نابۇت قىلىنىشى تۈپەيلىدىن كېلىپ چىققان ئاقىۋەتلەرگە دىققەت قىلىشقا باشلىدى ھەمدە ئورمان قانۇنلىرىنى تۈزۈشكە كىرىشتى. ئۇلار ئۆز دۆلىتىنىڭ ھاۋا كىلىماتى ۋە تۇپراق شارائىتىغا قاراپ ئورمان قانۇنى ئېلان قىلىش، كۆچەت تىكىش بايرام كۈنلىرىنى بەلگىلەش ئارقىلىق ئۆز دۆلىتىنىڭ كۆكەرتىش ئىشلىرىنى يۇقىرى دولقۇنغا

كۆتۈردى. بىر لەشكەن دۆلەتلەر تەشكىلاتىنىڭ ستاتىستىكا قىلىش-
 چە، ھازىر دۇنيادا 50 تىن كۆپرەك دۆلەتتە كۆچەت تىكىش
 بايرىمى، كۆكەرتىش ھەپتىلىكى ياكى ئورمان ئەھيا قىلىش
 كۈنلىرى بەلگىلەنگەن. 35 دىن كۆپرەك دۆلەتتە «ئورمان قانۇ-
 نى» ياكى «ئورمانلارنى باشقۇرۇش نىزامى» ئېلان قىلىنغان.
 1827- يىلى فرانسىيىدە تۇنجى «ئورمان قانۇنى» جاكارلان-
 غان. ئۇنىڭدىن كېيىن 1852- يىلى ئاۋستىرىيە، 1854- يىلى
 بىلگىيە، 1897- يىلى ياپونىيە، 1903- يىلى شىۋىتسىيە،
 1919- يىلى ئەنگلىيە، 1920- يىلى گېرمانىيە قاتارلىق دۆ-
 لەتلەر ئارقا- ئارقىدىن «ئورمان قانۇن» لىرىنى ئېلان قىلدى.
 ۋە كۆپلىگەن مەزمۇنلارنى ئۆز ئىچىگە ئالغان ئورمانچىلىق
 ئەمر- پەرمانلىرىنى جاكارلىدى. 1870- يىلى يېڭى زىللان-
 دىيە ئورمانلارنىڭ قالايمىقان كېسىلىشىدىن كېلىپ چىققان
 سۇ، تۇپراقنىڭ ئېقىپ كېتىش مەسىلىسىنى كۆزدە تۇتۇپ مەم-
 لىكەت بويىچە ئورمانچىلىق ھەققىدىكى قانۇنىي بۇيرۇقنى ماقۇل-
 لىدى. 1920- يىلى يەنە ئورمانلارنى قوغداش ھەرىكىتىنى
 قانات يايدۇرىدىغان مەخسۇس ئورگانلارنى تەسىس قىلدى.
 ھەر يىلى 8- ئايدىكى 1- ھەپتىنىڭ 3- كۈنى (چارشەنبە) نى
 كۆچەت تىكىش بايرىمى قىلىپ بەلگىلەش ئارقىلىق مەملىكەت
 بويىچە كۆچەت تىكىپ ئورمان ئەھيا قىلىش پائالىيىتىنى جىد-
 دىي قانات يايدۇردى. ئامېرىكىدا ھەر يىلى 4- ئاينىڭ ئاخى-
 رىقى يەكشەنبە كۈنى كۆچەت تىكىش بايرىمى ئۆتكۈزۈلىدۇ،
 يەنە ھەر يىلى بىر نۆۋەت «كۆكەرتىشتە ئەڭ ياخشى شەھەر»
 لەرنى باھالاش پائالىيىتى ئېلىپ بېرىلىدۇ. ھازىر نۇرغۇن
 دۆلەت ۋە رايونلار كۆچەت تىكىش بايرىمى ھەپتىلىكى قاتار-
 لىق پائالىيەتلەرنى ئېلىپ بارماقتا. كۆچەت تىكىش ھەپتىلىكى
 ئىتالىيىدە 1899- يىلى، ئېكۋاتوردا 1920- يىلى، سابىق سو-

ۋېت نامىتىدا 1928-يىلى، تۈركىيىدە 1937-يىلى، ئارگېنتىنادا 1940-يىلى، فېلىپپىندا 1947-يىلى، پاكىستاندا 1949-يىلى، يۇگوسلاۋىيىدە 1947-يىلى، ھىندىستاندا 1950-يىلى، گېرمانىيىدە 1952-يىلى، بېرلىندا 1954-يىلى، ئەنگىلىيىدە 1977-يىلى، مىسىردا 1980-يىلىدىن باشلاپ ئۆتكۈزۈلگەن. دۇنيادا «كۆ-كەرتىلگەن دۆلەت» دەپ نام ئالغان ياپونىيىنىڭ ئورمانچىلىقنى قانۇن ئارقىلىق باشقۇرۇش تارىخى 100 يىلدىن ئاشىدۇ. ئۇنىڭ ئەڭ دەسلەپكى ئورمان قانۇنى 1897-يىلى تۈزۈلگەن بولۇپ، شۇنىڭدىن بۇيان ئۇنىڭغا ئىلگىرى كېيىن بەش قېتىم تۈزىتىش كىرگۈزۈلگەن. ياپونىيىنىڭ ئەڭ ئاخىرقى يېڭى ئورمان قانۇنىدا «ئورمان ئەھيا قىلىش ۋە ئورمانچىلىقنى تەرەققىي قىلدۇرۇشتىكى ئاساسىي مەقسەت تەبىئىي مۇھىتنى ياخشىلاش ۋە ئاسراش» دەپ بەلگىلەنگەن. ئورمان قانۇنىنىڭ 8-بابىدا «ئورمانلىقتىن ئورمان مەھسۇلاتلىرىنى ئوغرىلىغانلارغا ياكى ئورمانلىقلاردىن ئوغرىلىغان بۇيۇملاردىن پايدىلىنىپ باشقا ئورمانچىلىق مەھسۇلاتلىرىنى ياسىغانلارغا ئۈچ يىلدىن تۆۋەن قاماق جازاسى بېرىلىدۇ. ياكى 100 مىڭ يېن (ياپونىيە پۇلى) دىن تۆۋەن جەزىمانە قويۇلىدۇ.» دەپ ئۈچۈن بەلگىلەنگەن. ياپونىيە ھۆكۈمىتى ئورمان قانۇنىنىڭ ئىزچىل ئىجرا قىلىنىشىغا كاپالەتلىك قىلىپ، ئورمانغا بۇزغۇنچىلىق قىلىش ئەھۋاللىرىنى چەكلەش ئۈچۈن، بۇنىڭدىن 100 يىل بۇرۇنلا ئورمانچىلىق ئەدلىسىيە ئورۇنلىرىنى تەسىس قىلغان. 1951-يىلى ياپونىيىنىڭ زېمىن كۆكەرتىشنى ئىلگىرى سۈرۈش كومىتېتى ھەر يىلى 4-ئاينىڭ 3-كۈنىنى مەملىكەت بويىچە كۆچەت تىكىش بايرىمى قىلىپ بېكىتىشنى ماقۇللىغان. شۇنىڭدىن بۇيان ياپونىيىدە ھەر يىلى 4-ئاينىڭ 3-كۈنى كۆچەت تىكىش بايرىمى، 4-ئاينىڭ 1-كۈنىدىن 7-كۈنىگىچە كۆكەر-

ھۇنيادىكى بىر قىسىم دۆلەتلەرنىڭ كۆچەت تىكىش، كۆكەر-
تىش پائالىيەتلىرى (بايرىمى)

دۆلەتلەر	كۆچەت تىكىش بايرىمى	كۆچەت تىكىش ھەپتىلىكى بەلگىلەنگەن ۋاقتى	ئورمان قانۇنى ئېلان قىلىنغان ۋاقتى
چۇڭگو	3- ئاينىڭ 12- كۈنى		1915- يىلى
ياپونىيە	4- ئاينىڭ 3- كۈنى		1897- يىلى
چاۋشيەن	4- ئاينىڭ 6- كۈنى		
تايلاند	9- ئاينىڭ 26- كۈنى		
فېلىپپىن	9- ئاينىڭ 2- شەنبە كۈنى	1947- يىلى	
ھىندىستان	7- ئاينىڭ 1- ھەپتىسى	1950- يىلى	
نېپال	7- ئاي		
سىنگاپور	11- ئاينىڭ 3- كۈنى		
ھىندۇنېزىيە	12- ئاينىڭ 17- كۈنى		
ئېرلاندىيە	3- ئاينىڭ 17- كۈنى		
فىنلاندىيە	6- ئاينىڭ 24- كۈنى (ياكى 10- ئاي)		
ئەنگلىيە	11- ئاينىڭ 6- كۈنى	1977- يىلى	1919- يىلى
گېرمانىيە	4- ئاينىڭ 25-26- كۈنلىرى	1952- يىلى	1920- يىلى 1975- يىلى
ئىتالىيە	11- ئاينىڭ 21- كۈنى	1899- يىلى	
شۋىتسىيە	3- ئاي		1903- يىلى

مېكسىكا	6- ئايدىن 9- ئايدىغىچە	—	
ھوندوراس	5- ئاينىڭ 30- كۈنى	—	
مىسىر	—	1980- يىلى	
مىسىر سوۋېت ئىتتىپاقى	—	1928- يىلى	
تۈركىيە	—	1937- يىلى	
گېرمانىيە	—	1952- يىلى	
بىلگىيە	—	—	1854- يىلى
ئېكۋادور	10- ئاينىڭ 12- كۈنى	1920- يىلى	
بولۇيىيە	8- ئاينىڭ 20- كۈنى	—	
بېرما	6- ئاي	1954- يىلى	
ئىسپانىيە	12- ئاينىڭ 1- كۈنى	—	
داۋىستىرالىيە	5- ئاينىڭ 1- جۈمە كۈنى	—	
ئامېرىكا	4- ئاينىڭ ئاخىرىقى يەكشەنبە كۈنى	—	—
كانادا	5- ئاي	—	—
ئىراق	3- ئاينىڭ 6- كۈنى	—	
يېڭى زىلاندىيە	8- ئاينىڭ بىرىنچى چارشەنبە كۈنى	—	
پاكىستان	8- ئاينىڭ 4- كۈنى	1949- يىلى	
فرانسىيە	3- ئاينىڭ 31- كۈنى		1827- يىلى
كۇبا	10- ئاينىڭ 10- كۈنى		

گر تىمىيە	كۆز ئوتتۇرىسى ياكى كۆز ئاخىرى	
ئىئوردانىيە	1- ئاينىڭ 15- كۈنى	
سۈرىيە	12- ئاينىڭ ئاخىرقى يە- شەنبە كۈنى	
لېۋان	12- ئاينىڭ 1- ھەپتىسى	
ۋېنېسۇئېلا	5- ئاينىڭ 22- كۈنى	
نىمكاراگۇئا	6- ئاينىڭ ئاخىرى يەكشەنبە كۈنى	
گۇاتېمالا	5- ئاينىڭ ئاخىرقى يەكشەنبە كۈنى	
كولۇمبىيە	10- ئاينىڭ 12- كۈنى	
ئارگېنتىنا	—	1940- يىلى
يۇگۇسلاۋىيە	—	1947- يىلى
ئافرىقىيە	—	1852
ئېكۋادور	10- ئاينىڭ 1- ھەپتىسى	
مالدىۋىيە	1- ئاينىڭ 2- ھەپتىسى	

تىش ھەپتىلىك پائالىيىتى ئۆتكۈزۈلىدۇ. ياپونىيىدە 2- دۇنيا ئۇرۇشى مەزگىلىدە ۋە ئۇرۇشتىن كېيىنكى بىر قانچە يىل ئىچىدە 4 مىليون 500 مىڭ گېكتار (67 مىليون 500 مىڭ مو) ئورمان ئابۇت بولۇپ كەتكەن ئىدى. ئۇلار ئۆز دۆلىتىنى قايتىدىن ئەسلىگە كەلتۈرۈشكە ماسلاشتۇرۇپ، مەملىكەت بويىچە كۆچمە تىكەپ ئورمان ئەھيا قىلىشنى زور كۈچ بىلەن ئىلگىرى سۈرگەنلىكى ئۈچۈن، ئۇلارنىڭ ھازىرقى ئومۇمىي ئورمان كۆلىمى 35 مىليون گېكتار (525 مىليون مو) غا يېتىپ

مەملىكەت زېمىنىنىڭ 70 پىرسەنتىنى ئىگىلىدى. تەتقىقاتلارغا قارىغاندا، ياپونىيىنىڭ ئورمان بىلەن قاپلىنىش نىسبىتى 70% بولغانلىقتىن ھەر يىلى 230 مىليارد توننا سۇ ساقلاپ قېلىنىدەكەن، 5 مىليارد 700 مىليون كۇب مېتر تۇپراقنىڭ ئېقىپ كېتىشى توسۇلۇپ قالدىدەكەن، 81 مىليون قۇش پاناھلىنىپ ياشايدەكەن، 52 مىليون توننا ئوكسىگېن بىلەن تەمىنلەيدەكەن. بۇلارنىڭ ئومۇمىي قىممىتى 1.280 مىليارد يېنىگە يېتىدەكەن.

ئىلىم - پەن ۋە سانائەت يۇقىرى دەرىجىدە تەرەققىي قىلىۋاتقان بۈگۈنكى دەۋردە، كىشىلەرنىڭ ئورمان بايلىقىغا نىسبەتەن تېخىمۇ ئەتراپلىق تونۇشقا ئىگە بولغانلىقى بىزنى ئورمان بايلىقىدىن ئىلمىي ئاساستا مەڭگۈ ئۈزۈلدۈرمەي پايدىلىنىش مەسلىسى ئۈستىدە ئىزدىنىش ئىمكانىيىتىگە ئىگە قىلدى.

چاۋشيەن كۆچەت تىكىپ ئورمان ئەھيا قىلىش خىزمىتىنى يەر - تۇپراقنى مۇھاپىزەت قىلىپ، تەبىئەتنى ئۆزگەرتىش ۋە كېيىنكى ئەۋلادلارغا بەخت يارىتىشنىڭ مىڭ يىللىق چوڭ پىلانى قىلىپ چىك تۇتتى. ئۇلار ھەر يىلى 4 - ئاينىڭ 6 - كۈنى كۆچەت تىكىش بايرىمى ئۆتكۈزۈپ، مىڭلىغان، ئون مىڭلىغان كىشىلەرنى كۆچەت تىكىپ ئورمان ئەھيا قىلىش خىزمىتىگە ئاتلاندىرىدۇ. چاۋشيەندە ئۈچ يىل داۋام قىلغان ۋە تەننى قوغداش ئۇرۇشى مەزگىلىدە چاۋشيەننىڭ شىمالىي قىسمىدىكى قويۇق ئورمانلىقلار ئېغىر ۋەيرانچىلىققا ئۇچرىغان ئىدى. چاۋشيەن ئەمگەك پارتىيىسى ۋە ھۆكۈمىتى 1955 - يىلدىن 1970 - يىلغىچە خەلقنى مەملىكەت خاراكتېرلىك كۆچەت تىكىپ ئورمان ئەھيا قىلىش ھەرىكىتىگە تەشكىللەپ ئۆز ۋەتىنىنى قايتىدىن گۈللەندۈردى.

مۇشۇ ئون نەچچە يىل ئىچىدىلا مەملىكەت بويىچە بىر مىليون 400 مىڭ گېكتار (21 مىليون مو) يەرگە 4 مىليارد 300 مىليون تۈپتىن كۆپرەك كۆچەت تىكىپ ۋە تەننى باغۇ - بوستانلىققا ئايلاندۇردى. چاۋشيەندە ئورمانلارنى قوغداش، مۇھاپىزەت قىلىش ۋە ياغاچ كېسىش ئىشلىرى قانۇن بويىچە قىلىپ بېرىلىدۇ. چاۋشيەننىڭ يەر قانۇنىدا «دەل - دەرەخ كېسىشتە دولەتنىڭ يەر باشقۇرۇش ئورگانلىرىنىڭ تەستىقىدىن ئۆتكۈزۈش لازىم، قانۇنسىز دەرەخ كەسكۈچىلەر قانۇنسىز جازاغا تارتىلىدۇ» دەپ ئېنىق بەلگىلەنگەن. شۇڭا چاۋشيەندە ياغاچ كېسىش تۈزۈمى ئىنتايىن مۇكەممەل بولۇپ، «نۆۋەت بىلەن كېسىپ پايدىلىنىش» تۈزۈمى يولغا قويۇلىدۇ. دەرەخ كېسىلگەندىن كېيىن، ئۇنىڭ ئورنىغا ۋاقىتدا تولۇقلاپ كۆچەت تىكتۈرۈلىدۇ. ئەگەر دەرەخ كېسىپ ئورنىغا كۆچەت تىكىمىگەنلەر بولسا، ئىككىنچى قېتىم شۇ رايونغا دەرەخ كېسىشكە رۇخسەت قىلىنمايدۇ.

ئىتالىيە ئورمانلار بۇزغۇنچىلىققا ئۇچراشنىڭ ئالدىنى ئېلىش ئۈچۈن كۆپ قېتىم ئورمان قوغداش قانۇنلىرىنى تۈزگەن، يەنە 1899 - يىلدىن باشلاپ كۆچەت تىكىش ھەپتىلىكى، ھەر يىلى 11 - ئاينىڭ 21 - كۈنى مەملىكەت بويىچە كۆچەت تىكىش بايرىمى ئۆتكۈزۈپ كەلمەكتە.

شۋېتسىيەنىڭ ئورمانچىلىقى يېقىنقى 100 يىلدىن بۇيان ناھايىتى تېز تەرەققىي قىلدى. ھازىر شۋېتسىيە زېمىنىنىڭ 58 پىرسەنتى ئورمان بىلەن قاپلىنىپ، ياغاچ ماتېرىياللارنىڭ زاپاس مىقدارى 2 مىليارد 500 مىليون كۇب مېترغا، مۆسۈۋاتقان ئورمانلارنىڭ ھەر يىللىق ياغاچ ماتېرىيال مىقدارى 82 مىليون كۇب مېترغا يەتتى. شۋېتسىيەنىڭ ھەر يىلى ئېكسپورت قىلىۋاتقان ياغاچ ماتېرىيال مىقدارى دۇنيا

بويىچە ئېكسپورت قىلىنغان ئومۇمىي ياغاچ مىقدارىنىڭ 30 پىرسەنتىنى، ئورمانچىلىق تاشقى پېرېۋوت كىرىمى مەملىكەت بويىچە ئېكسپورت ئومۇمىي كىرىمىنىڭ 20 پىرسەنتىنى ئىگىلەيدۇ. شۋېتسىيە ھۆكۈمىتى ئورمانچىلىق پەن-تېخنىكىسى، ئورمانچىلىق مائارىپى ۋە ئىلمىي تەتقىقات ئىشلىرىغا ئەھمىيەت بېرىپ، ئىلمىي ئۇسۇلدا ئورمان ئەھيا قىلىشتا چىڭ تۇرىدۇ. مەملىكەتنىڭ ئومۇمىي نوپۇسى 9 مىليوندىن تۆۋەن بولسىمۇ، لېكىن 26 ئورمانچىلىق مەكتىپى، ئۈچ ئورمانچىلىق شۆبەسى ۋە بىر ئورمانچىلىق داشۆسى بار. مەملىكەت بويىچە ئورمان باشقۇرغۇچى خادىملار 300 مىڭدىن ئارتۇق. شۋېتسىيەدە ئورمانلارنى پىلانلىق كېسىشتە چىڭ تۇرۇلىدۇ، پىلان سىرتىدا ئورمان كېسىش قاتتىق مەنئى قىلىنىدۇ. ئورمانلارنى قانۇن ئارقىلىق باشقۇرۇش يولغا قويۇلۇپ، كېسىلگەن دەرەخ ئورنىغا تولۇقلاپ كۆچەت تىكەشكە ۋە ئورمان ئاسراشقا ئالاھىدە ئەھمىيەت بېرىلىدۇ.

ھىندۇنېزىيەدە ھەر يىلى 12 - ئاينىڭ 17 - كۈنىدىن 24 - كۈنىگىچە كۆچەت تىكەش بايرىمى ئۆتكۈزۈلىدۇ. ھەر يىلى مەملىكەت بويىچە 40.100 گېكتار ئورمان ئەھيا قىلىنىدۇ. ئەمما ھەر يىلىغا 500 مىڭ گېكتار ئورمان كېسىلىدۇ. بۇ دۆلەتتە ئەھيا قىلىنغان ئورمان كۆلىمىدىن ھەر يىلى كېسىۋاتقان ئورمان كۆلىمى بارغانسېرى كۆپىيىپ كەتكەچكە ھىندۇنېزىيە ئورمانچىلىق مىنىستىرلىكى يېقىندا «قالايمىقان دەرەخ كەسكەنلەرنى سوتقا تاپشۇرۇپ ئون يىللىق قاماق جازاسى ھۆكۈم قىلغاندىن باشقا، 50 مىڭ دوللاردىن ئارتۇق جەرمانە قويۇلىدۇ» دەپ ئاگاھلاندۇرغان.

ئەنگىلىيە ھۆكۈمىتى 1919 - يىلى ئورمان قانۇنى ئېلان قىلىپ، ئورمانچىلىق كومىتېتى تەسىس قىلغان، 1950 - يىلى

لاردىن بۇيان ئورمانچىلىققا دائىر نۇرغۇن قانۇن - پەرمانلارنى چىقاردى. ئەنگالىيىنىڭ ئورمانچىلىق كۆلىمى دۇنيادىكى ئورمانچىلىقى تەرەققىي قىلغان بىر قىسىم دۆلەتلەرگە سېلىش تۇرغاندا كۆپ ئەمەس، ئەمما تاغلىرى يېشىل، زېمىنى بۈك - باراقسان دەرەخزارلىققا پۈركەنگەن. ئەنگالىيە خەلقى ھەر يىلى 11 - ئاينىڭ 6 - كۈنىدىن 12 - كۈنىگىچە مەملىكەت بويىچە كۆچەت تىكىش بايرىمى ئۆتكۈزىدۇ. مەلۇماتلارغا قارىغاندا، ھازىر ئەنگالىيىدە 2 مىليون 100 مىڭ گېكتار ئورمان بولۇپ، ئىككىنچى دۇنيا ئۇرۇشىدىن ئىلگىرىكىگە سېلىشتۇرغاندا 40% كېڭەيتكەن. چۈنكى ئەنگالىيە ھۆكۈمىتى ئورمانچىلىقنى راۋاجلاندۇرۇش ۋە مۇھىتىنى كۆكەرتىشكە ئىنتايىن ئەھمىيەت بېرىپ كەلمەكتە.

ئىسپانىيە ياۋروپادىكى تاغلىق دۆلەتلەرنىڭ بىرى بولۇپ، ئورمان بايلىقى شىمالىي قىسمىدىكى دېڭىز ياقىسى رايونلىرىغا تارقالغان. ئورمانلىق كۆلىمى پۈتۈن مەملىكەت زېمىنىنىڭ 22 پىرسەنتىنى تەشكىل قىلىدۇ. ئىسپانىيە ھۆكۈمىتى ھەر يىلى 12 - ئاينىڭ 1 - كۈنى مەملىكەت بويىچە كۆچەت تىكىش بايرىمى ئۆتكۈزىدۇ. پۈتۈن مەملىكەت خەلقى كۆچەت تىكىش پائالىيىتىگە قاتنىشىپ دۆلەت زېمىنىنى كۆكەرتىش مەجبۇرىيىتىنى ئادا قىلىدۇ. بۇ دۆلەتتە زەيتۇن دەرىخى، ئال (ئۇزۇم) قاتارلىقلار ھەممىدىن كۆپ تىكىلىدۇ. فىنلاندىيىنىڭ «ئورمان دۆلىتى» دەپ نامى بار. ئورمان بىلەن قاپلىنىش نىسبىتى پۈتۈن مەملىكەت يەر كۆلىمىنىڭ 71 پىرسەنتىنى تەشكىل قىلىدۇ. ھەر بىر كىشىگە ئوتتۇرا ھېساب بىلەن بەش گېكتار (75 مو) دىن ئورمان توغرا كېلىدۇ. فىنلاندىيە ھەر يىلى 6 - ئاينىڭ 24 - كۈنى ياكى 10 - ئايدا مەملىكەت بويىچە كۆچەت تىكىش بايرىمى ئۆتكۈزىدۇ.

پارلامېنت ئەزالىرىدىن تارتىپ ئاددىي پۇقراغىچە ھەممە كىشى كۆچەت تىكىپ ئورمان ئەھيا قىلىش پائالىيىتىگە قاتنىشىدۇ. فىنلاندىيە يېقىنقى بىر نەچچە يىلدىن بۇيان ھەر يىلى مەملىكەت بويىچە 120 مىڭ گېكتار يەرگە ئورمان ئەھيا قىلىپ، كىشى بېشىغا 3.38 مودىن ئورمان توغرا كەلتۈرۈپ، دۇنيا بويىچە بىرىنچى ئورۇندا تۇرۇپ كەلمەكتە.

فرانسىيىدە 2 - دۇنيا ئۇرۇشىدىن ئىلگىرى 10 مىليون 800 مىڭ گېكتار ئورمان بار ئىدى. 2 - دۇنيا ئۇرۇشىدىن كېيىن فرانسىيە ھۆكۈمىتى كۆچەت تىكىپ، ۋەيران بولغان ئورمانلىقلارنى ئەسلىگە كەلتۈرۈشنى چىڭ تۇتتى. بۇنىڭ ئۈچۈن، ئۇلار 1827 - يىلى تۇنجى قېتىم ئېلان قىلىنغان «ئورمان قانۇنى» نى قايتا مۇكەممەللەشتۈرۈپ، ئورمانلارنى قانۇن بويىچە باشقۇرۇش تۈزۈمىنى يولغا قويدى. ھەر يىلى 3 - ئاينىڭ 31 - كۈنىنى كۆچەت تىكىش بايرىمى كۈنى قىلىپ بەلگىلەپ، پۈتۈن مەملىكەت خەلقىنى كۆچەت تىكىشكە ئاتلاندۇردى. فرانسىيىنىڭ ھازىرقى ئومۇمىي ئورمانلىق كۆلىمى 14 مىليون گېكتارغا يېتىپ، پۈتۈن مەملىكەت يەر كۆلىمىنىڭ $\frac{1}{4}$ قىسمىنى ئىگىلىدى. 4 مىليون گېكتار يەر -

دىكى ئورمانلىقنى كىشىلەرنىڭ سەيلە قىلىپ دەم ئالىدىغان ئاممىۋى كۆڭۈل ئېچىش پائالىيەتلىرى ئۈچۈن ئېچىپ بەردى. برازىلىيە 70 - يىللارنىڭ ئوتتۇرىلىرىدا «ئېكولوگىيە كرىزىسى» گە دۇچ كەلگەن ئىدى. 1976 - يىلى برازىلىيە ھۆكۈمىتى ئومۇملاشتۇرۇپ تەكشۈرۈش ئېلىپ بېرىپ، پۈتۈن مەملىكەت بويىچە ئورمانلارنى قوغداشنىڭ بىر قاتار تەدبىرلىرىنى بەلگىلەپ چىقتى. 1980 - يىلى نەچچە مىليون ئامېرىكا دوللىرى سەرپ قىلىپ ئىسسىق بەلباغ يامغۇرلۇق

ئورمانلىرىنى قوغداش پىلانىنى تۈزۈپ ئىجرا قىلىشقا باشلىدى.

ھازىر كانادا، ھىندىستان، سىنگاپور، سۈرىيە، لىۋان، ۋىنىسۇئېلا، نىكاراگۋا، پاكىستان، ھوندوراس، تايلاند، ئەرەب بىرلەشمە خەلىپىلىكى قاتارلىق نۇرغۇن دۆلەتلەردە كۆچەت تىكىش، ئورمانلارنى قوغداش تەدبىرلىرى بارغانسېرى كۈچەيتىلگەنلىكتىن، ئورمان بايلىق مەنبەلىرىمۇ يىلدىن - يىلغا كۆپىيىشكە قاراپ يۈزلەنمەكتە، شۇنداقلا دۇنيادىكى كۆپلىگەن ئەللەرنىڭ ئورمانچىلىقى يېقىنقى يىللاردىن بۇيان تېز تەرەققىي قىلماقتا. ماتېرىياللارغا قارىغاندا، دۇنيا ئورمانچىلىق تەرەققىياتىنىڭ ھازىرقى يۈزلىنىشى تەبىئىي ئورمانلارنى كېسىشتىن سۈنئىي ئەھيا قىلىنغان ئورمانلارنى ئىلمىي ئۇسۇلدا تۈجۈپلەپ باشقۇرۇشقا قاراپ ئۆزگەرگەن.

مەملىكىتىمىزدىمۇ كۆكەرتىش كۆلىمى ۋە ئورمان بايلىق مەنبەسىنى كېڭەيتىش ئۈچۈن، تۈزلەڭلىكلەردە ئورمان ئەھيا قىلىش، «ئۈچ شىمالىي رايون» ئىھاتە ئورمانلىقى ۋە دېڭىز ياقىسى ئىھاتە ئورمانلىقى بەرپا قىلىش چىڭ تۇتۇلماقتا. تاغلارنى دائىرىگە ئېلىپ ئورمان ئەھيا قىلىش، قاقاسلىقلارنى ئۆزگەرتىش، تاشيول بويلىرىنى كۆكەرتىش خىزمەتلىرىمۇ ياخشى ئىشلەنمەكتە. مەملىكىتىمىزدە كۆچەت تىكىش بايرىمى 1915 - يىلى رەسمىي بەلگىلەنگەن بولۇپ، شۇ چاغدىكى ھۆكۈمەت، ھەريىلى ئۆتكۈزۈلىدىغان قەبرە سۈپۈرۈش بايرىمىنى كۆچەت تىكىش بايرىمى قىلىدىغانلىقىنى ئېلان قىلغان. 1928 - يىلى گومىنداڭ ھۆكۈمىتى پۈتۈن مەملىكەت خاراكتېرلىك ئومۇمىي بۇيرۇق چىقىرىپ، سۈن جۇڭشەن ئەپەندىنىڭ ۋاپات بولغانلىقىنى خاتىرىلەش كۈنى، يەنى 3 - ئاينىڭ 12 - كۈنىنى كۆچەت تىكىش بايرىمى قىلىپ بېكىتكەن،

كېيىن يەنە 3 - ئاينىڭ 9 - كۈنىدىن 15 - كۈنىگىچە بولغان ۋاقىتنى مەملىكەت بويىچە ئورمان ئەھيا قىلىش تەشۋىقات ھەپتىلىكى قىلىپ بېكىتكەن. ئازادلىقتىن كېيىن پارتىيىمىز كۆچەت تىكىپ، ئورمان ئەھيا قىلىشقا ئالاھىدە ئەھمىيەت بېرىپ كەلدى. 1979 - يىلى 2 - ئايدا ئېچىلغان 5 - نۆۋەتلىك مەملىكەتلىك خەلق قۇرۇلتىيىنىڭ 6 - سانلىق يىغىنى قارار ماقۇللاپ، ھەر يىلى 3 - ئاينىڭ 12 - كۈنىنى دۆلىتىمىزنىڭ كۆچەت تىكىش بايرام كۈنى قىلىشنى رەسمىي بەلگىلىدى. بۇ كۈننى كۆچەت تىكىش بايرىمى قىلىپ بەلگىلەشتە ئېلىمىزدىكى مۇتلەق كۆپ ساندىكى ئۆلكە، ئاپتونوم رايونلارنىڭ ھاۋا كىلىماتى مۇشۇ مەزگىلدە كۆچەت تىكىشكە ماس كېلىدىغانلىقى ۋە مۇشۇ كۈندە دېموكراتىك ئىنقىلابنىڭ ئۇلۇغ پېشىۋاسى سۈن جۇڭشەن ئەپەندىنىڭ ۋاپات بولغان كۈنىنى خاتىرىلەش كۆزدە تۇتۇلغان. ئېلىمىزدە ئەڭ ئاخىرقى كۆچەت تىكىش بايرىمى يولغا قويۇلغاندىن بۇيان پۈتۈن مەملىكەت خەلقى ھەر يىلى كۆچەت تىكىش بايرىمىدا بىردەك ھەرىكەتكە كېلىپ، كۆچەت تىكىپ ئورمان ئەھيا قىلىش ئارقىلىق ۋەتىنىمىزنىڭ زېمىنىنى يېشىللىققا پۈركەپ، ئېلىمىزنىڭ ئورمان بىلەن قاپلىنىش نىسبىتىنى كۆرۈنەرلىك ئاشۇردى. شۇنداقلا ئېلىمىزنىڭ ئورمانچىلىق تەرەققىياتىنىڭ يۈكسىلىشىگە زور تۆھپە قوشتى.

(2) يېشىل تەشكىلاتلار مۇھىتىنى كۆكەرتىپ ئىنسانلارنىڭ ياشاش شارائىتىنى ياخشىلاشقا ئاساس ياراتماقتا. ھازىر دۇنيادىكى نۇرغۇن دۆلەتلەر ئىنسانلارنىڭ ياشاش مۇھىتىنى ياخشىلاش ئاممىي مەقسەت قىلىنغان يېشىل تەشكىلاتلارنى قۇرۇپ، نۆۋەتتە دۇنيا خەلقى دۇچ كېلىۋاتقان ئېكولوگىيىلىك ھۇجۇمنىڭ ئاچارلىشىشى، ئاتموسفېرا -

نىڭ بۇلغىنىشىنى تىزگىنلەش ئۈچۈن تەدبىر قوللانماقتا. دۇنيادا مۇھىت ئاسراشقا ئەھمىيەت بېرىدىغان، ئېكولوگىيىلىك تەكپۈرلۈكنى قوغدايدىغان، يېشىللىقنى تەشەببۇس قىلىدىغان خەلقئارا يېشىل پارتىيە قۇرۇلغاندىن بۇيان، بۈگۈنكى كۈنگە قەدەر يەنە گېرمانىيە، شۋېتسارىيە، ئىتالىيە، بېلگىيە، دانىيە، فىنلاندىيە، ئامېرىكا، شۋېتسىيە قاتارلىق دولەتلەردە ئارقا - ئارقىدىن يېشىل پارتىيىلەر قۇرۇلۇپ، ئۇنىڭ ئەزا - لىرى نەچچە يۈز مىڭغا يېقىنلاشقان، دۇنيانىڭ ھەر قايسى جايلىرىدا قۇرۇلغان يېشىل پارتىيىلەر ئۆزلىرىنىڭ شەھەرلەرنى كۆكەرتىش، مۇھىتنى ياخشىلاش پروگراممىسى بىلەن ئۆز دۆلىتىدىكى ھۆكۈمەتلەرنىڭ كۆكەرتىش ۋە مۇھىتنى ئاسراش توغرىسىدىكى سىياسەتلىرىگە چوڭ تەسىر كۆرسەتكەن. بەزى دولەتلەر «يېشىللىق» توغرىسىدىكى خىلمۇ خىل شوئارلارنى ئوتتۇرىغا قويغان. دۇنيا مۇھىت ئاسراش ھەرىكىتىنىڭ ئېلىپ بېرىلىشىغا ئەگىشىپ، يېقىنقى يىللاردا غەربىي ياۋروپادىكى بەزى دولەتلەر ئارقا - ئارقىدىن يېشىل پارتىيە تەشكىلىگەن ھەم بۇ تەشكىلاتلار ناھايىتى تېز كېڭەيگەن. ھازىر ئىتالىيە، ئاۋستىرىيە، فىنلاندىيە، بېلگىيە قاتارلىق يەتتە دولەتنىڭ يېشىل پارتىيىسى پارلامېنتقا كىرگەن. ياۋروپادىكى ئون دولەتنىڭ يېشىل پارتىيىسى - ياۋروپا يېشىل پارتىيىسى تەشكىللەنگەن. ھەر قايسى دولەتلەردە قۇرۇلغان يېشىل پارتىيىلەرنىڭ مۇھىت ئاسراشقا ئەھمىيەت بېرىش تەشەببۇسى دۇنيادىكى نۇرغۇن كىشىلەرنىڭ قوللىشىغا ئېرىشمەكتە. بۈگۈنكى كۈندە دۇنيانىڭ ھەر قايسى جايلىرىدا قۇرۇلغان يېشىل پارتىيىلەرنىڭ ۋەزىپىسى ناھايىتى ئېغىر بولۇپ، ئۇلار پۈتۈن دۇنيا خەلقىنى ئورمان ئەھيا قىلىش، ئوت - چۆپ تېرىپ، گۈل - گىياھ ئۆستۈرۈشكە

رىغبەتلەندۈرۈش ئارقىلىق ھەر خىل بۇلغىنىشنى تىزگىنلەپ، دۇنيانىڭ ئېكولوگىيەلىك مۇھىتىنى قوغداش ۋە ئاسراشقا زور تىرىشچانلىق كۆرسەتمەكتە. ب د ت نىڭ مۇناسىۋەتلىك تەشكىلاتى شەھەرلەرنىڭ كۆكەرتىلىشىدە كىشى بېشىغا توغرا كېلىدىغان كۆكەرتىلىش كۆلىمى تەخمىنەن 60 كۋادرات مېتر بولسا ناھايىتى ياخشى بولغان بولىدۇ، دەپ بەلگىلىگەن. نۆۋەتتە ئون دۆلەتنىڭ پايتەختى بۇ ئۆلچەمگە يەتكەن؛ پولشا پايتەختى ۋارشاۋانىڭ ئاھالىسى 16 مىليون بولۇپ، ئومۇمىي كۆكەرتىلىش كۆلىمى 216 مىڭ مو كېلىدىكەن؛ ئاۋسترالىيە پايتەختى كانبېرانىڭ ئاھالىسى 230 مىڭ بو-لۇپ، كۆكەرتىش كۆلىمى شەھەر ئومۇمىي كۆلىمىنىڭ 60 پىرسەنتىنى تەشكىل قىلىدىكەن؛ ئاۋستىرىيە پايتەختى ۋېنا-نىڭ ئاھالىسى 16 مىليون بولۇپ شەھەر ئىچىدە 1.000 دىن ئارتۇق باغچا بار ئىكەن؛ ۋاشىنگتون ھازىر دۇنيا بويىچە زامانىۋىلاشقان ئەڭ چوڭ شەھەرلەرنىڭ بىرى بولۇپ، باغچا ئەڭ كۆپ شەھەر ھېسابلىنىدۇ؛ كولۇمبىيە ئالاھىدە رايونىدىلا 781 باغچا بار ئىكەن؛ نيۇ - يوركتا بالىلار ئۈچۈن ياسالغان 900 باغچا بولۇپ، شەھەرنىڭ ئوتتۇرىسىغا جايلاشقان مەركىزىي باغچىنىڭ كۆلىمى 350 گېكتار (5.250 مو) كېلىدەكەن؛ فرانسىيىنىڭ پايتەختى پارىژ شەھىرىنىڭ ھەممىلا يېرىدە باغچا بولۇپ سىيىزىنا دەرياسىنىڭ بويىدا تېغىلىل باغچىسى، شەرقىدە ئۆسۈملۈكلەر باغچىسى، غەربىدە مولىن باغچىسى، جەنۇبىدا مۇنبالى باغچىسى بار ئىكەن؛ موسكۋا دۇنيا بويىچە ئورمان بەلبېغى ئەڭ ئۇزۇن شەھەر بولۇپ، شەھەر-نىڭ مەركىزىدىن تۆت ئەتراپقا سەككىز ئورمان بەلبېغى جايلاشقان، بۇ ئورمان بەلبېغى شەھەر سىرتىدىكى يىراق ئورمانلىققا تۇتىشىپ شەھەر ئىچىدىكى ھەر قايسى چوڭ،

ئوتتۇرا باغچىلار كۆچىلاردىكى گۈللۈكلەر بىلەن بىر پۈتۈن كۆكەرتىش سىستېمىسىنى ھاسىل قىلىپ تۇرىدىكەن؛ بۇ ئېن ياۋروپادىكى ئەڭ ياخشى كۆكەرتىلگەن شەھەرلەرنىڭ بىرى بولۇپ، بۇ شەھەردە 286 مىڭدىن كۆپرەك نوپۇس بولسىمۇ لېكىن چوڭ - كىچىك باغچا 929 دىن ئاشىدىكەن، بۇ باغچىلاردا بۈك - باراقسان مەنزىرە ئورمانلىقلىرى ئەھيا قىلىنغان، چىم ياتقۇزۇپ، رەڭمۇ رەڭ گۈللۈك ياسالغان؛ گېمانىيە دېموكراتىك جۇمھۇرىيىتىنىڭ شىمالىي قىسمىدا ھانوۋېر دەپ ئاتىلىدىغان سودا - سانائەت مەركىزى بولۇپ، بۇ شەھەردە 500 مىڭدىن كۆپرەك نوپۇس بولسىمۇ، چوڭ - كىچىك باغچا سانى 200 دىن ئاشىدىكەن؛ سىنگاپور شەھىرىنىڭ يەر كۆلىمى 200 كۋادرات كىلومېتىردىن كۆپرەك بولۇپ، بۇ شەھەردە 50 دىن ئارتۇق باغچا ۋە گۈللۈك بار ئىكەن، ئەڭ چوڭ باغچىنىڭ كۆلىمى 148 گېكتار (2.220 مو) كېلىدۇكەن؛ ياپونىيىنىڭ پايتەختى توكيو شەھىرىدە شەھەرنى باغچا ۋاراندلاشتۇرۇش قانۇنى يولغا قويۇلغانلىقتىن ھەر قانداق ئىدارە ۋە شەخسلەرنىڭ باغچا ۋە چىملىقلارنى ئىگىلىۋېلىشى مەنئى قىلىنغان. شۇڭا بۇ شەھەردە چوڭ - كىچىك باغچا ۋە گۈللۈكلەر 4.451 گە يەتكەن. ھەر قايسى مەملىكەتلەردە ئارقا - ئارقىدىن بارلىققا كەلگەن يېشىل پارتىيىلەر خەلقئارا يېشىل تىنچلىق پارتىيىسىنىڭ مۇھىتىنى ئاسراش، ئېكولوگىيىلىك تەڭپۇڭلۇقنى ساقلاش توغرىسىدىكى تەشەببۇسنى قوللاپ ئۇنىڭغا ئاكتىپ ئاۋاز قوشماقتا. يېقىنقى يىللاردىن بۇيان دۇنيا ئەللىرى، بولۇپمۇ سانائىتى تەرەققىي قىلغان بىر قىسىم دۆلەتلەر ئورمان ئەھيا قىلىپ، مۇھىتنى كۆكەرتىش، مۇھىت ئاسراش ئىشلىرىنى ئۆزلىرىنىڭ بىر تۈرلۈك مۇھىم سىياسىتى قىلىپ چىڭ تۇتماقتا.

مەملىكىتىمىزنىڭ ئورمانغا باب يەر كۆلىمى ئومۇمىي يەر كۆلىمىنىڭ 27.8 پىرسەنتىنى ئىگىلەيدۇ. مەملىكىتىمىزنىڭ ئورمان كۆلىمى 115 مىليون 280 مىڭ گېكتار بولۇپ، ئورمانچىلىققا باب كېلىدىغان يەر كۆلىمىنىڭ 43.2 پىرسەنتىنى تەشكىل قىلدۇ. دۇنيانىڭ ئورمان كۆلىمى 2 مىليارد 800 مىليون گېكتار بولۇپ، مەملىكىتىمىزنىڭ ئورمان كۆلىمى ئۇنىڭ تۆت پىرسەنتىنى ئىگىلەپ، دۇنيا بويىچە 6 - ئورۇندا تۇرىدۇ. دۇنيا بويىچە ئورمان زاپىسى 310 مىليارد كۇب مېتر بولۇپ، مەملىكىتىمىزنىڭكى 2.9 پىرسەنتىنى ئىگىلەيدۇ. مەملىكىتىمىزدە ئۆسۈۋاتقان دەرەخلەرنىڭ ئومۇمىي زاپاس مىقدارى 10 مىليارد 260 مىليون 598 مىڭ كۇب مېتىردىن كۆپ بولۇپ، مەملىكەت بويىچە ئۆسۈۋاتقان دەرەخلەر ئومۇمىي زاپاس مىقدارى ئەڭ كۆپ ئۆلكە - خېيلوڭجياڭ ئۆلكىسىنىڭ %15.12، شىزاڭنىڭ %14 پىرسەنتىنى ئىگىلەپ، ئايرىم - ئايرىم ھالدا بىرىنچى ۋە ئىككىنچى ئورۇندا تۇرىدۇ. دۇنيانىڭ ئورمان بىلەن قاپلىنىش نىسبىتى ئوتتۇرا ھېساب بىلەن %22. مەملىكىتىمىزنىڭ %12، بۇنى دۇنيادىكى ئورمان چېلىقى تەرەققىي قىلغان ياپونىيە، فىنلاندىيە، شۋىتسىيە، نامېرىكا قاتارلىق دۆلەتلەر بىلەن سېلىشتۇرغاندا پەرق ناھايىتى چوڭ. دۇنيا بويىچە كىشى بېشىغا توغرا كېلىدىغان گېكتار ئورمان كۆلىمىنى 0.65 گېكتاردىن توغرا كېلىدىغان مەملىكىتىمىزگە سېلىشتۇرغاندا ئىككىنچى ئورمان بىلەن بار. تۆۋەندە مەملىكىتىمىزنىڭ ھەر قايسى ئۆلكە، ئاپتونوم رايون ۋە بىۋاسىتە قاراشلىق شەھەرلىرىنىڭ ئورمان بىلەن قاپلىنىش نىسبىتىنى كۆرۈپ باقايلى: تەيۋەننىڭ ئورمان بىلەن قاپلىنىش نىسبىتى %55.08، فۇجيەن ئۆلكىسىنىڭ %41.18، جېجياڭ ئۆلكىسىنىڭ %39.66، جياڭشى ئۆلكىسىنىڭ %

كىمىسىنىڭ %35.94، خېيلۇڭجياڭ ئۆلكىسىنىڭ %34.25، جى-
 لىن ئۆلكىسىنىڭ %32.18، خۇنەن ئۆلكىسىنىڭ %31.88،
 گۇاڭدۇڭ ئۆلكىسىنىڭ %27.34، خەينەن ئۆلكىسىنىڭ %25.04،
 لياۋنىڭ ئۆلكىسىنىڭ %27.03، يۈننەن ئۆلكىسىنىڭ
 %24.38، گۇاڭشى جۇاڭزۇ ئاپتونوم رايونىنىڭ %22، شەن-
 شى ئۆلكىسىنىڭ %22.86، خۇبېي ئۆلكىسىنىڭ %20.72،
 سىچۇەن ئۆلكىسىنىڭ %19.21، ئەنخۇي ئۆلكىسىنىڭ
 %16.36، گۇيجۇ ئۆلكىسىنىڭ %12.58، بېيجىڭ شەھىرىنىڭ
 %12.08، ئىچكى موڭغۇل ئاپتونوم رايونىنىڭ %11.94،
 خېبېي ئۆلكىسىنىڭ %10.82، شەندۇڭ ئۆلكىسىنىڭ
 %10.49، خېنەن ئۆلكىسىنىڭ %9.41، سەنشى ئۆلكىسىنىڭ
 %6.34، تىيەنجىن شەھىرىنىڭ %5.24، شىزاڭ ئاپتونوم
 رايونىنىڭ %5.14، گەنسۇ ئۆلكىسىنىڭ %4.51، جياڭسۇ
 ئۆلكىسىنىڭ %3.96، نىڭشيا خۇيزۇ ئاپتونوم رايونىنىڭ
 %1.78، شاڭخەي شەھىرىنىڭ %1.51، شىنجاڭ ئۇيغۇر ئاپتونوم
 رايونىنىڭ %1.03، چىڭخەي ئۆلكىسىنىڭ %0.37.
 ئاپتونوم رايونىمىزنىڭ ئورمانچىلىققا باب يەر كۆلىمى
 2 مىليون 694 مىڭ گېكتار بولسىمۇ، ئورمان زاپاس مىقدارى
 جەھەتتە 2.29 پىرسەنتتىن توغرا كېلىپ، مەملىكىتىمىز بويىچە
 11 - ئورۇندا تۇرىدۇ. مەملىكىتىمىز بويىچە ھېسابلىغاندا
 ئورمان بىلەن قاپلىنىش نىسبىتى ئاران %0.7 بولۇپ، ئۆلكە،
 ئاپتونوم رايونلار ئىچىدە 29 - ئورۇندا تۇرىدۇ. دۆلىتىمىزدە
 مەركەزدىن تارتىپ جايلارغىچە ۋە تەننى كۆكەرتىش، مۇھىت
 ئاسراش ئاساسىي مەقسەت قىلىنغان ھەر دەرىجىلىك كۆكەر-
 تىش كومىتېتلىرى تەسىس قىلىندى. مەركەزدە مەملىكەتلىك
 كۆكەرتىش كومىتېتى، ھەر قايسى ئۆلكە، ئاپتونوم رايونلاردا
 ئۆلكىلىك، ئاپتونوم رايونلۇق كۆكەرتىش كومىتېتلىرى قۇر-

رۇلدى، ئۇنىڭ ھەر قايسى ۋىلايەت، شەھەر، ناھىيىلەردە ئاساسىي قاتلام تارماقلىرى بار. ئۇ پۈتۈن مەملىكەت خەلقنىڭ كۆچەت تىكىپ ئورمان ئەھيا قىلىش، ۋە تەننىڭ زېمىنىنى كۆكەرتىپ مۇھىت ئاسراش خىزمەتلىرىگە يېتەكچىلىك قىلىدۇ. يېقىنقى ئون يىلدا دۆلىتىمىز مۇھىت ئاسراش خىزمىتىنى دۆلەتنىڭ تۈپ سىياسىتى قىلدى، مۇھىت ئاسراشقا دائىر قانۇن، بەلگىلىمىلەرنى چىقاردى. بۇلغىغۇچى ماددىلارنى چىقىرىۋېتىش توغرىسىدا 100 دىن ئارتۇق ئۆلچەم تۈزۈپ چىقتى. دۆلەتنىڭ مۇھىت ئاسراشقا سالغان مەبلەغىنىڭ يىلدىن - يىلغا كۆپەيتىلىشى، مۇھىت ئىلمى بىلەن تېخنىكىنىڭ تەرەققىي قىلىشى ھەمدە دۆلەتنىڭ مۇھىت ئاسراشنى باشقۇرۇش ۋە نازارەت قىلىشىنى كۈچەيتىشى ئارقىسىدا مۇھىت قۇرۇلۇشى ۋە بۇلغىنىشىنى تىزگىنلەش خىزمىتى زور دەرىجىدە ئىلگىرى سۈرۈلمەكتە.

3. ھەر قايسى ئەللەر خەلقلىرىنىڭ كۆچەت تىكىش ئادەتلىرى ئورمانچىلىقنى تەرەققىي قىلدۇرۇشتا پايدىلىق رول ئوينىماقتا. دۇنيادىكى ھەر قايسى ئەللەر خەلقلىرىنىڭ ئۆز مەلىكىتىگە خاس ھەر خىل يەرلىك ئۆرپ - ئادەتلىرى بولغىنىدەك، ئۇلارنىڭ سىمۋول خاراكتېردە كۆچەت تىكىپ بىرەر ئىشنى تەبرىكلەيدىغان ياكى خاتىرىلەيدىغان يەرلىك ئەنئەنىسى ۋى ئادەتلىرىمۇ بار. بۇ بىر خىل ياخشى ئادەت بولۇپ، تېگى - تەكتىدىن ئالغاندا ئورمانچىلىقنى تەرەققىي قىلدۇرۇشقا پايدىلىق.

ھىندۇنېزىيىنىڭ ئۈچتىن ئىككى قىسىم ئاھالىسى ياۋا ئارلىغا مەركەزلەشكەن بولغاچقا، يەرلىك ھۆكۈمەت مۇھىتىنى كۆكەرتىش ئۈچۈن قىز - يىگىتلەر توي مۇراسىمى ئۆتە كۆزۈشتىن ئاۋۋال چوقۇم ھەر بىرى بەش تۈپتىن كۆچەت

تىكىپ كۆكلىتىشنى بەلگىلىگەن. بۇ كۆچەتلەر، شۇ جايدىكى يەرلىك خەلقلەر ئارىسىدا «ئەر - خوتۇن دەرىخى» دەپ ئاتىلىدىكەن.

ياپونىيىدە ھەيلى كىم بولمىسۇن بىر ئاپتوموبىل سېتىۋالسا بىر تۈپ كۆچەت تىكىپ كۆكلىتىش بەلگىلىمىسى بار ئىكەن، چۈنكى، بىر ئاپتوموبىل بىر يىلدا ئوتتۇرا ھېساب بىلەن 16 مىڭ كىلومېتىر يول يۈرۈش جەريانىدا 3.200 كىلو-گرام كاربون (IV) ئوكسىدى ۋە 1.000 كىلوگرام گاز چىقىرىدىكەن. بۇ زەھەرلىك گازلارنى تىكىلگەن شۇ كۆچەت سۈمۈرۈۋالالايدىكەن.

بەزى دۆلەتلەرنىڭ قانۇنلىرىدا بىر جۈپ ئەر - خوتۇن نىكاھتىن ئاجراشماقچى بولسا، ئاجرىشىشتىن ئىلگىرى ھەر بىرى بەش تۈپتىن ئارتۇق كۆچەت تىكىپ كۆكلىتكەندىن كېيىن ئاجرىشىش خېتى بېرىش بەلگىلىنگەن.

ئېلىمىزدىكى بىر قىسىم ئاز سانلىق مىللەتلەر ئۇزاق مۇددەتلىك كۆچەت تىكىپ ئورمان ئەھيا قىلىش داۋامىدا تەدرىجىي ھالدا ئۆزگىچە ئادەتنى شەكىللەندۈرگەن:

گۈيجۇ ئۆلكىسىنىڭ جەنۇبىدا ئولتۇراقلاشقان دۇڭزۇلار ھەر قېتىم ئۆيىدە بالا تۇغۇلغاندا ھويلىسىنىڭ ئالدى - كەينىگە نەچچە ئون تۈپ، ھەتتا نەچچە يۈز تۈپ شەمشاد كۆچىتى تىكىپ، ئۇنى «پەرزەنتلەر دەرىخى» ياكى «قىزلار شەمشادى» دەپ ئاتايدىكەن. تۇغۇلغان بالىلار چوڭ بولۇپ، يىگىتلىرى ئۆيلىنىدىغان، قىزلىرى ياتلىق بولىدىغان چاغدا، بۇ دەرەخلەر شۇلارنىڭ ئىلكىدە بولىدىكەن.

خۇنەننىڭ غەربىدىكى مياۋزۇلار ئارىسىدا كىمنىڭ ئۆيىدە بوۋاق تۇغۇلسا، شۇ كىشى جەزمەن بىر تۈپ دەرەخ تىكىدەكەن. بۇ بالا ھەر بىر ياشقا كىرگەندە يەنە بىر تۈپتىن كۆچەت

تىكىلىدىكەن. بۇ «ياش ئۆستۈرۈش دەرىخى» دەپ ئاتىلىدىكەن. بۇ بالا چوڭ بولۇپ توي قىلىش قۇرامىغا يەتكەندە، قىز - يىگىت بۇ دەرەخلەرنى تويۇلۇق مۈلكى قىلىدىكەن.

جەنۇبىي شىنجاڭدا ئولتۇراقلاشقان ئۇيغۇرلار قەدىمدىن تارتىپ كۆچەت تىكىپ ئورمان ئەھيا قىلىشنى بىر خىل ئەنئەنىۋى، ئادەتكە ئايلاندۇرۇپ كەلگەن. ئۇلار ئېتىز - ئېرىق، يول بويلىرى ۋە ھويلا - ئاراملىرىغا خۇددى بەش قولىدەك كۆچەت تىككەندىن باشقا، مەشھۇر مازارلارنى تاۋاپ قىلىش جەريانىدا، مازارلارنىڭ ئەتراپلىرىغا كۆچەت تىكىپ كۆكەر - تىشىنى بىر خىل ساۋابلىق ئىش دەپ قارايدۇ. شۇڭا قەيەردە داڭلىق مازار بولسا شۇ يەردە مەشھۇر قەدىمكى دەرەخلەر قەد كۆتۈرۈپ تۇرىدۇ. ئۇلار دەل - دەرەخلەرنىڭ شاخ، يوپۇر - ماقلىرىغا ھەر خىل رەختلەردىن رەڭمۇ رەڭ لېنتا باغلاپ ئۇنىڭغا تاۋاپ قىلىدۇ، بۇ دەرەخنى كەسكۈچىلەر «تەخىرات» - قا كېتىدۇ دەپ قارىلىدۇ. ئادەتتە مازار ئەتراپىدىكى دەل - دەرەخ، چاتقال ۋە باشقا ئۆسۈملۈكلەرگە ھېچكىم چېقىلىشقا جۈرئەت قىلالمايدۇ. «مەدەنىيەت زور ئىنقىلابى» جەريانىدا نۇرغۇن جايلاردىكى ئورمانلار كەڭ كۆلەمدە بۇزغۇنچىلىققا ئۇچرىغان بولسىمۇ، لېكىن مازارلارنىڭ ئەتراپىدىكى قەدىمكى دەرەخلەر بۇزغۇنچىلاردا ھازىرغا قەدەر ساقلىنىپ كەلمەكتە. ئۇيغۇرلار ئىچىدە يەنە «بۇ ئالەمدە كۆپرەك كۆچەت تىكىپ، گۈل گىياھ ئۆستۈرگەنلەر ساۋاب تاپقاندىن باشقا، ئۇ ئالەمدە گۇناھى مەغپىرەت بولۇپ جەننەتكە كىرىدۇ» دېگەن گەپ بار. شۇڭا ئۇلار ھويلا - ئاراملىرىغا كۆچەت تىكمەي ئاق قويغانلارنى ئەزەلدىن ئەيىبلەپ كەلگەن. ئۇيغۇرلارنىڭ كۆپلىگەن دەل - دەرەخ، گۈل - گىياھ ۋە دورا ئۆسۈملۈكلىرىنى ئۆزلىرىگە ئىسىم قىلىپ قوللانىشى ئۇلارنىڭ ھەقىقەتەن

دەل - دەرەخ، گۈل - گىياھلارغا مۇھەببەت باغلاپ كەلگەن
لىكىنىڭ دەلىلى. ئۇلارنىڭ يەنە تۇغۇلغان بوۋاقتىڭ ھەمىيىنى
ئۆسۈۋاتقان دەرەخ تۈۋىگە كۆمۈش ئادىتى بار. بۇ شۇ بوۋاق
نىڭ ئۆمرىنىڭ دەل - دەرەخلەردەك ئۇزۇن ۋە قەددى - قا-
مەتلىك بولۇشى ئۈچۈندۇر.

(4) ئېلىمىز ھۆكۈمىتى ئورمانچىلىقنى تەرەققىي قىلدۇرۇشقا
ئالاھىدە ئەھمىيەت بەرمەكتە. مەملىكىتىمىز يېقىنقى يىللاردىن
بۇيان، ئورمانچىلىقنى تەرەققىي قىلدۇرۇپ دۇنيانىڭ ئوتتۇرىچە
سەۋىيىسىگە يېتىشىۋېلىش ئۈچۈن، ئېلىمىز ئورمانچىلىقنىڭ ئۇزاق
مۇددەتلىك ستراتېگىيىلىك فاڭجېنىنى تۈزۈپ چىقىپ، ئۇنى ئەمەلىي-
لەشتۈرۈشكە جىددىي كىرىشمەكتە. مەسىلەن، ھۆكۈمىتىمىز 1978-
يىلى شەرقتە خېيياۋجىياڭ ئۆلكىسىنىڭ بىڭشەن ناھىيىسىدىن،
غەربتە شىنجاڭ ئۇيغۇر ئاپتونوم رايونىنىڭ ئۆزبېك ئېغىزىغىچە،
شىمالدا دۆلەت چېگرىسىغىچە، جەنۇبتا تىيەنجېن، فېڭخې دەرياسى،
ۋېيخې دەرياسى، تاۋخېي دەرياسىنىڭ تۆۋەن ئېقىنى ۋە قاراقۇرۇم
تېغى لىنىيىسىنى بويلاپ 13 ئۆلكە، ئاپتونوم رايون، بىۋاسىتە
قاراشلىق شەھەردىكى 551 ناھىيە (خوشۇن) ۋە شەھەرنى
ئۆز ئىچىگە ئالغان، ئومۇمىي كۆلىمى 4 مىليون 69 مىڭ كۋادرات
كىلومېتر كېلىدىغان بىپايان زېمىندا «3 شىمالىي رايون» ئىھاتە
ئورمان سىستېمىسى قۇرۇشنى قارار قىلغان ئىدى. بۇ قۇرۇلۇش
1979 - يىلى رەسمىي باشلىنىپ 12 يىلدا جەمئىي 160 مىل-
يون مو ئورمان بەرپا قىلىندى. قۇملۇق ۋە تاغلارنى قامال
قىلىش يولى بىلەن 60 مىليون مو دىن ئارتۇق ئورمان مۇھى-
پىزەت قىلىندى. بۇ قۇرۇلۇشنىڭ ئۇلۇغ مۇۋەپپەقىيەتلىرى
خەلقئارادا يۈكسەك دەرىجىدە مەدھىيىلەشكە ئېرىشتى. كىشىلەر
ئۇنى دۇنيا ئېكولوگىيە قۇرۇلۇشىدىكى ئەڭ چوڭ قۇرۇلۇش
دەپ ھېسابلىدى. بۇنىڭدىن باشقا، 40 نەچچە يىل تىرىشچان

لىق كۆرسىتىش ئارقىلىق مەملىكەت بويىچە قۇمنى تىزگىنلەش، مەقسىتىدە ئەھيا قىلىنغان ئورمانلارنىڭ ساقلىنىش كۆلىمى 150 مىليون موغا يەتتى. قۇم بېسىپ كەتكەن يەرنىڭ 10 پىر-سەنتىمى تىزگىنلەپ، قۇملۇقتا 20 مىليون مودىن كۆپرەك بوز يەر ئۆزلەشتۈرۈلدى. بۇ نۇقتىلىق ئېكولوگىيىلىك قۇرۇلۇشلار ئېلىمىزنىڭ ئېكولوگىيىلىك مۇھىتىنى ياخشىلاش، ئىقتىسادىي تەرەققىياتنى ئىلگىرى سۈرۈشتە غايەت زور رول ئوينىماقتا. مەملىكەتلىك خەلق قۇرۇلتىيىسى 1979 - يىلى 2 - ئايدا قارار ماقۇللاپ ھەر يىلى 3 - ئاينىڭ 12 - كۈنىنى مەملىكىتىمىزنىڭ كۆچەت تىكەش بايرام كۈنى قىلىپ بېكىتتى. 1981 - يىلى يەنە، مەملىكەتلىك خەلق قۇرۇلتىيىدا مەملىكەت بويىچە ئومۇمىي خەلق مەجبۇرىي كۆچەت تىكەش پائالىيىتىنى قانات يايدۇرۇش توغرىسىدا قارار ماقۇللاندى. بۇنىڭ بىلەن پۈتۈن مەملىكەتتىكى ھەر مىللەت خەلقى كۆچەت تىكەپ، ئورمان ئەھيا قىلىشقا بىردەك ئاتلىنىپ، ۋەتەننىڭ زېمىنىنى يېشىللىققا پۈركەش يولىدا قەيسەرلىك بىلەن كۈرەش قىلىپ زور نەتىجىلەرنى قولغا كەلتۈردى. بولۇپمۇ 1985 - يىلى 1 - ئايدىن باشلاپ جۇڭخۇا خەلق جۇمھۇرىيىتىنىڭ «ئورمان قانۇنى» يولىغا قويۇلۇپ، پۈتۈن مەملىكەت بويىچە كۆچەت تىكەپ، ئورمان ئەھيا قىلىش، كۆكەرتىش قۇرۇلۇشى داغدۇغىلىق قانات يېيىپ، ئورمان، گۈل - گىياھلارنى ئاسراش ۋە مۇھاپىزەت قىلىش بويىچە ئاممىۋى خاراكتېرلىك يېڭى كەيپىيات بارلىققا كەلدى. ھۆكۈمىتىمىزنىڭ سىياسەت خاراكتېرلىك بۇ تەدبىرلىرى ھەر مىللەت خەلقىنىڭ ئاكتىپچانلىقىنى قوزغاپ، ئېلىمىزنىڭ ئورمانچىلىق تەرەققىياتىنى ئىلگىرى سۈرۈش ۋە ئورمان بايلىقىنى قوغداش قاتارلىق جەھەتلەردە تۈرتكىلىك رول ئوينىدى. 1985 - يىلىدىن 1990 - يىلىغىچە بولغان «7 - بەش

يىللىق» پىلان مەزگىلىدە، ئاپتونوم رايونىمىزدىكى 51 ناھىيە (شەھەر)، 92 بوز يەر ئۆزلەشتۈرۈش تۈەن - مەيدانى ئېتىز - ئېرىقلارنى ئورمان بىلەن تورلاشتۇرۇشنى ئاساسىي جەھەتتىن ئەمەلگە ئاشۇردى. 1990 - يىلغا قەدەر ئاپتونوم رايونىمىز بويىچە ئېتىز - ئېرىق ئىھاتە ئورمىنىنىڭ كۆلىمى 3 مىليون 100 مىڭ موغا، مۇھاپىزەت قىلىنغان تېرىلغۇ يەر 40 مىليون موغا يېتىپ، ئىھاتە ئورمان ئەھيا قىلىشقا تېگىشلىك 48 مىليون مو تېرىلغۇ يەرنىڭ 83 پىرسەنتىنى ئىگىلىدى. جەنۇبىي شىنجاڭدىكى ئۈچ ۋىلايەت، ئىككى ئوبلاستىكى 42 ناھىيە (شەھەر) دىن 40 ناھىيە (شەھەر) ئورمان بىلەن تورلاشتۇرۇشنى ئاساسىي جەھەتتىن ئىشقا ئاشۇردى. ئاپتونوم رايونىمىزنىڭ ئورمان ئەھيا قىلىپ، مۇھىتنى كۆكەرتىش خىزمىتى يېڭى تەرەققىياتلارغا ئېرىشىپ «ئۈچ شىمالىي رايون» ئىھاتە ئورمان قۇرۇلۇشى ئوڭۇشلۇق تەرەققىي قىلدى.

ئېلىمىزنىڭ كەلگۈسى ئورمانچىلىق تەرەققىياتىدىن ئۈمىد ناھايىتى زور. ۋەزىپە ئېغىر ئەمما شەرەپلىك، ئىستىقبال پارلاق. «ئۈچ شىمالىي رايون» ئىھاتە ئورمان قۇرۇلۇشى ئەسىر ھالقىيدىغان قۇرۇلۇش بولۇپ، 2050 - يىلغا بارغاندا ئومۇمىي ئەھيا قىلىنغان ئورمان كۆلىمى 526 مىليون موغا يەتكۈزۈلىدۇ. ئېلىمىزنىڭ ئورمانچىلىق قۇرۇلۇشىغا سېلىنىدىغان مەبلەغ كۆپەيتىلىپ، ھەر يىللىق ئورمان ئەھيا قىلىش كۆلىمى يىلدىن يىلغا ئاشۇرۇلۇپ، دۆلىتىمىزنىڭ ئورمان بىلەن قاپلىنىش نىسبىتى 30 پىرسەنتكە يەتكۈزۈلىدۇ.

(5) تەبىئىيلىكى مۇھاپىزەت قىلىنىدىغان رايونلارنىڭ قۇرۇلۇشى ئورمان بايلىق مەنبەلىرىنى قوغداشتا مۇھىم رول ئوينىماقتا. دۇنيادىكى ھەر قايسى دۆلەت ۋە رايونلار ئۆسۈملۈك، ئورمان ۋە ئاز ئۇچرايدىغان بىر قىسىم ئۆسۈملۈك،

ھايۋاناتلارنىڭ نەسلىنى قوغداپ قېلىش ئۈچۈن، يېقىنقى يىللاردىن بۇيان تەبىئىيلىكى مۇھاپىزەت قىلىنىدىغان رايونلارنى كېڭەيتىپ قۇرماقتا. بۇ ئۆسۈملۈك ۋە ئورمان بايلىق مەنبەلىرىنى ئاسراشتا مۇھىم ئەھمىيەتكە ئىگە. تەبىئىيلىكى مۇھاپىزەت قىلىنىدىغان رايونلارنىڭ مۇھاپىزەت قىلىش ئوبيېكتى كۆپ خىل بولۇپ، ئەتىۋارلىق ھايۋاناتلارنى مۇھاپىزەت قىلىش رايونى، ئەتىۋارلىق قۇشلارنى مۇھاپىزەت قىلىش رايونى، ئەتىۋارلىق دەل - دەرەخ ۋە ئۆسۈملۈكلەرنى مۇھاپىزەت قىلىش رايونى، تەبىئىي مەنزىرىلىك جايلارنى، تەبىئىي ئوتلاقلارنى مۇھاپىزەت قىلىش رايونى، تەبىئىي ئورمانلىقلارنى مۇھاپىزەت قىلىش رايونى ۋە تارىخىي يادىكارلىقلارنى مۇھاپىزەت قىلىش رايونى قاتارلىقلارنى ئۆز ئىچىگە ئالىدۇ. بۇنىڭ ئىچىدە ئۆسۈملۈك ۋە ئەتىۋارلىق دەل - دەرەخلەرنى مۇھاپىزەت قىلىش ئاساسىي ئورۇندا تۇرىدۇ. چۈنكى بارلىق قوغدىلىدىغان ئەتىۋارلىق ياۋايى ھايۋانات ۋە قۇشلار ئورمانلىقتا ياشايدۇ. تەبىئىي مەنزىرىلىك جايلارمۇ ئورمانلاردىن تەركىب تاپىدۇ. تارىخىي يادىكارلىقلاردىمۇ قەدىمكى دەل - دەرەخ ۋە ئورمانلار بولىدۇ. شۇڭا تەبىئىيلىكى مۇھاپىزەت قىلىنىدىغان رايونلارنى قوغداش تېگى - تەكىتىدىن ئالغاندا تەبىئىي ئۆسۈملۈكلەرنى قوغداشتىن ئىبارەت. دۇنيادا تەبىئىيلىكى مۇھاپىزەت قىلىنىدىغان رايونلىرى بىر قەدەر كۆپ دۆلەتلەر ھىندىستان، ئاۋسترالىيە، سابىق سوۋېت ئىتتىپاقى، ئەنگىلىيە، ھىندونېزىيە، جۇڭگو، تايلاند، شۋىتسىيە، جەنۇبىي ئافرىقا، ئوگاندا.

مەملىكىتىمىزدە تەبىئىيلىكى مۇھاپىزەت قىلىنىدىغان 30 دىن ئارتۇق نۇقتىلىق رايون بولۇپ، يېقىنقى يىللاردىن بۇيان ئۇنىڭ قوغدىلىش كۆلىمىمۇ يىلدىن يىلغا كېڭەيمەكتە. ئاپ-

تونوم رايونىمىز بويىچە تەبىئىيلىكى مۇھاپىزەت قىلىنىدىغان رايونلارنىڭ سانى 1985 - يىلغىچە 25 بولۇپ، شۇنىڭدىن بۇيان يەنە داۋاملىق كۆپەيمەكتە، ئۇنىڭ كۆلىمىمۇ بارغانسېرى كېڭەيمەكتە. بۇنىڭ ئىچىدە بادام مۇھاپىزەت رايونى، بېيتىك تېرەك مۇھاپىزەت رايونى، گەنجا خۇتاق سۆكسۆك مۇھاپىزەت رايونى، توققۇز تارا ياۋا ئالما مۇھاپىزەت رايونى، قاناس تەبىئىي مەنزىرە مۇھاپىزەت رايونى، قۇمۇل بال قارىغاي مۇھاپىزەت رايونى، كوئىنلۇن ئارچىسى مۇھاپىزەت رايونى، شايار توغراق مۇھاپىزەت رايونى، بۇغدا كۆلى تەبىئىي مۇھاپىزەت رايونى، ياۋا ياڭاق مۇھاپىزەت رايونى، غۇلجا كىچىك يوپۇرماقلىق ياسىن (ئەرەبىدىن) مۇھاپىزەت رايونى قاتارلىق ئۆسۈملۈك، دەل - دەرەخ ۋە تەبىئىي مەنزىرە مۇھاپىزەت رايونلىرى بار. بۇ رايونلار ئاپتونوم رايونىمىزنىڭ تەبىئىي ئورمان ۋە ياۋايى ئۆسۈملۈك بايلىق مەنبەلىرىنى ئاسراش ۋە قوغداشتا مۇھىم رول ئوينىماقتا.

گۈل - گىياھلار ھەققىدە چۈشەنچە

گۈل تەبىئەت دۇنياسىدا ئىنسانلار ئۈچۈن كەم بولسا بولمايدىغان مەنزىرە ئۆسۈملۈكى بولۇپ، ئۇنىڭ تەبىئەت ۋە ئىنسانلارغا قوشقان تۆھپىسى ناھايىتى زور. ئىنسانلار تۇرمۇشتا گۈلدىن ئايرىلالمايدۇ. باھار پەسلىدە تەبىئەت ئەڭ بۇرۇن رەڭگىمۇ رەڭ گۈل - چېچەكلەرگە پۈركىنىدۇ. تەبىئەت دۇنيا - سىدىكى ئەنە شۇ رەڭگىمۇ رەڭ گۈللەر كىشىلىك تۇرمۇشنىڭ ئايرىلماس بىر قىسمى سۈپىتىدە جەمئىيەتنى، تۇرمۇشنى بېزەش ۋە كىشىلەرنى گۈزەللىكتىن بەھرىمەن قىلىش رولىنى ئوينايدۇ. گۈل - چېچەكلەر تەبىئەتنىڭ ھۆسىنى، بەختنىڭ سىمۋولى،

خۇشاللىقنىڭ سىمۋولى، كۈزەللىك ۋە مېھرى - مۇھەببەتنىڭ سىمۋولى، شېرىن ئارزۇ - تىلەكلەرنىڭ سىمۋولى بولۇش سۈپىتى بىلەن ناھايىتى قەدىمكى دەۋرلەردىن بۇيان رەسىم، يازغۇچى ۋە شائىرلارنىڭ ئىلھام بۇلىقى بولۇپ كەلگەن. رەڭمۇ رەڭ ئېچىلىپ ئەتراپقا خۇش پۇراق چېچىپ تۇرغان گۈللەر چارچىغان كىشىلەرنىڭ ھاردۇقىنى چىقىرىپ، كۆڭلىگە ئىلھام، تېنىگە كۈچ - قۇۋۋەت بەخش ئېتىدۇ. ئۇ، تەبىئەتنى ئەڭ چىرايلىق رەڭلەر بىلەن بېزەپ، ئەتراپقا بەك خۇش بۇي پۇراقلىرىنى چاچىدۇ. ئۆز تېنىدىن شىرنە تەييارلاپ كىشىلەرنى ھەسەل، شەربەتلەر بىلەن تەمىنلەيدۇ، كىشىلەرنىڭ كېسەللىرىنى داۋالاپ مەجەز - خۇلقىنى ياخشىلايدۇ.

خەلقىمىز گۈل ئۆستۈرۈشتە ناھايىتى ئۇزاق تارىخقا ئىگە. ئۇلار گۈل ئۆستۈرۈشنى ۋە گۈل - گىياھلارنى پەرۋىش قىلىپ مۇھىتىنى بېزەشنى ئەزەلدىن بىر خىل ئەنئەنىۋى ئادەت كەڭ ئايلىنىدۇرۇپ كەلگەن. شۇڭا تارىخىي خاتىرىلەردە «ئۇيغۇر خەلقى گۈلخۇمار خەلق» دەپ تەرىپلەنگەن. ئۇيغۇر خەلقى ھەقىقەتەن گۈلنى ياخشى كۆرىدۇ. شۇ سەۋەبتىن، ئۇلار گۈللەرنى ئەتىۋارلاپ، ئۇنى باغ، ھويلا - ئارام ۋە ئېتىزلىقلارغا تېرىپ، تەشتەكلەرگە كۆچۈرۈپ پەرۋىش قىلىدۇ. گۈللەرنى ئۆزى ياخشى كۆرگەن كىشىلەرگە تەقدىم قىلىش ئارقىلىق ئۆزلىرىنىڭ ئۇلارغا بولغان دوستلۇقىنى، ساداقىتىنى، ھۆرمىتىنى، مېھرى - مۇھەببىتىنى ۋە ئارزۇ - تىلەكلىرىنى ئىپادىلەيدۇ. ئۇيغۇر كىشى ئىسىملىرىنىڭ ئۆسۈملۈك، گۈل - گىياھلار بىلەن بولغان مۇناسىۋىتى ئىنتايىن زىچ بولۇپ، بۇنى ئۇلار - نىڭ گۈل - گىياھلارغا بولغان ئامراقلىقىدىن ئايرىپ قارىغىلى بولمايدۇ. ئەمەلىيەت ئىسپاتلاپ تۇرۇپتۇكى، ئۇيغۇر كىشى

ئىسىملىكلىرى ئىچىدە ئۆسۈملۈك، گۈل - گىياھلارنىڭ نامى بىلەن ئاتالغان ئىسىملار ناھايىتى كۆپ. بولۇپمۇ ئۇيغۇر قىزلىرىنىڭ ئىسمى كۆپىنچە ھاللاردا تەبىئەتتىكى گۈل - گىياھلارنىڭ نامىغا تەقلىد قىلىپ قويۇلىدۇ. مەنىۋى مەدەنىيەت يۈكسىلىۋاتقان بۈگۈنكى دەۋردە تېخىمۇ شۇنداق. ھەتتا بەزىلەر، ئۆز قىزلىرىغا گۈزەللىك ۋە بەخت تىلەپ قىزلىرىنىڭ ئىسمىغا «گۈل» نىڭ نامىنى قوشۇپ «ئانارگۈل»، «تاجىگۈل»، «چىمەنگۈل»، «زەيتۈنگۈل»، «رەبھانگۈل»، «مۈدەنگۈل»، «ئايگۈل»، «گۈلنار»، «ئالتۇنگۈل»، «ھۆرىگۈل»، «لەيلىگۈل»، «خەيرىگۈل»، «روشەنگۈل»، «باھارگۈل»، «جانانگۈل»، «زىباگۈل»، «روخسىگۈل»، «گۈلخەيرى»، «تىللاگۈل»، «لالىگۈل»... دېگەندەك ئىسىملارنى قويىدۇ. گۈل كىشىلەرگە گۈزەل تۇيغۇ، قەلبىگە ھۇزۇر بېغىشلاپلا قالماستىن، ئۇيغۇر كىشى ئىسىملىرىدا «ئىسىم» سۈپىتىدە قوللىنىلغان گۈلنىڭ نامى ئاياللارنىڭ قەددى - قامىتى، چېھرى - رۇخسارىغا تېخىمۇ گۈزەل تۈس بېرىپ گۈزەللىك بېغىشلايدۇ.

گۈل - چېچەكلەرنىڭ نۇسخا ۋە رەڭلىرى ئۆرنەك قىلىنىپ، توقۇمىچىلىق فابرىكىلىرىدا ھەر خىل گۈللۈك رەختلەر ئىشلەپ چىقىرىلىدۇ؛ قول سانائەت كارخانىلىرىدا ھەر خىل تاۋارلارغا نەپىس گۈل - كەشتە ئىشلىنىدۇ؛ گىلەمچىلىك كارخانىلىرىدا گۈللەردىن نۇسخا تاللاپ ئانارگۈللۈك، ئەدىيال نۇسخىلىق، لوڭقا گۈللۈك، ئايگۈللۈك گىلەملەر توقۇلىدۇ؛ سانائەتتە ھەر خىل زىبۇ - زىننەت بۇيۇملىرى ۋە بالىلار ئويۇنچۇقلىرى ياسىلىدۇ؛ مەتبۇئات ئورۇنلىرىدا ھەر خىل گۈللەردىن نۇسخا تاللاپ مۇقاۋا، تېتول ۋە قىستورما رەسىملەر بېرىلىدۇ؛ مەدەنىيەت، ئاسارە - ئەتىقە ئورۇنلىرىدا گۈللەردىن نۇسخا ئېلىپ

ئىشلەنگەن قەدىمكى تارىخىي يادىكارلىقلار مۇھاپىزەت قىلىنىدۇ ۋە ئۇلاردىن ھەر خىل نۇسخا ئېلىنىدۇ؛ بىناكارلىق، ھەيكەل تىراشلىق، ئويمىچىلىق، نەققاشچىلىق ئىشلىرىدا تام، لەمپە، تۈۋرۈك، ئايۋان، شىپاڭ، راۋاق قاتارلىقلارغا چىرايلىق گۈل لەردىن نەقىش ئويۇلىدۇ. ھەتتا رەڭگا رەڭ گۈل - چېچەكلەر بىلەن قاپلانغان مەنزىرىلىك جايلارنى ساياھەت قىلىش، ئۇنداق جايلاردا دەم ئېلىش، سۈرەتكە چۈشۈش كىشىلەر قەلبىدە ئۇنتۇلماس خاتىرىلەرنى قالدۇرىدۇ.

مەملىكىتىمىز، جۈملىدىن ئاپتونوم رايونىمىزدىكى ھەر مىللەت خەلقى گۈل ئۆستۈرۈشتە قىممەتلىك تەجرىبىلەرگە ئىگە. بۇلار ھەر خىل گۈللەرنى ئۆستۈرۈش، پەرۋىش قىلىش ۋە ئۇنىڭدىن پايدىلىنىش ئۇسۇللىرىنى پىششىق بىلىدۇ. شۇڭا گۈل ئۆستۈرۈپ مۇھىتنى گۈزەللەشتۈرۈش ھەر مىللەت خەلقىنىڭ ئورتاق مەجبۇرىيىتى. ھەممىمىزگە مەلۇمكى، گۈل تەبىئەتكە زىننەت بېغىشلايدىغان، ئىنسانلارغا گۈزەل مۇھىت يارىتىدىغان تەبىئىي گۈزەللىكنىڭ ئالاھىدە بىر تەركىبىي قىسمى. گۈل - گىياھ ئۆستۈرۈش مۇھىتنى كۆكەر - تىپ، ھويلا - ئاراملارنى گۈزەللەشتۈرۈپ، كىشىلەرنىڭ سەيلە - ساياھەت قىلىشىغا پايدىلىق بولۇپلا قالماستىن، يەنە نۇرغۇن گۈللەرنى دورا ئورنىدا ئىشلەتكىلى، ئۇنىڭدىن ھەر خىل يېمەكلىكلەرنى ياسىغىلى ۋە ھەرخىل ئىچىملىك ياكى قىممەت باھالىق خۇش پۇراقلىق بۇيۇملارنى ئىشلەپچىقار - غىلى بولىدۇ. ئۆسۈملۈكلەر دۇنياسىدا گۈللۈك ئۆسۈملۈكلەر - نىڭ تۈرلىرى 200 مىڭ خىلدىن ئاشىدۇ، بۇنىڭ ئىچىدە مۇھىتنى گۈزەللەشتۈرۈشتە مەنزىرە خۇسۇسىيىتىگە ئىگە گۈللۈك ئۆسۈملۈكلەر 4.197 خىلدىن ئارتۇق، بۇلاردىن ھازىرغا قەدەر كىشىلەر تەرىپىدىن كۆندۈرۈلگەن مەدەنىي گۈل سورتلىرى

350 خىلدىن ئاشىدۇ. گۈلنىڭ ھەرقايسى تۈرلەرگە مەنسۇپ يەنە كۆپلىگەن خىللىرى بولۇپ، ئۇلارنىڭ 70 پىرسەنتىنى ئادەتتىكى سامان غوللۇق گۈللەر، 30 پىرسەنتىنى چاتقال ۋە يېرىم چاتقال تىپىدىكى گۈللەر تەشكىل قىلىدۇ. بۇ گۈللەرنىڭ زور بىر قىسمى ھويلا-ئاراملارغا، باغچىلارغا، شەھەر كۆچىلىرىغا ۋە ئېتىز - ئېرىق، يول بويلىرىغا تېرىپ (تىكىپ) ئۆستۈرۈلىدۇ، بىر قىسمى ئۆزلۈكىدىن تەبئىي ھالدا ئۆسۈپ يېتىلىدۇ، يەنە بىر قىسمى (شىنجاڭدا تەخمىنەن 30 دىن ئارتۇق تۈرى) تاغ، يايلاق ۋە ئېدىرلىقلاردا تەبئىي ھالدا ئۆسۈپ تاغ مەنزىرىسىگە ئۆسۈملۈكلىرى توپىنى ھاسىل قىلىدۇ.

دۇنيا بويىچە ھازىر گۈللەرنىڭ يېڭى سورتلىرى نەچچە ئون مىڭ خىلدىن ئېشىپ كەتتى. خاس ئەتىراپىنىڭ يېڭى سورتلىرىلا 10 مىڭ خىلدىن، مەملىكىتىمىزدە بولسا 1900 خىلدىن ئاشىدۇ. ئەتىراپىمىزدا كۆركەم، رەڭگى چىرايلىق، ھىدى خوش بۇي، ئېچىلىش ۋاقتى ئۇزاق، ماسلىشىشچانلىقى ياخشى، كۆپەيتىش ئاسان، ھەممە كىشى ياخشى كۆرىدىغان گۈللەرنىڭ بىرى. ئاپتونوم رايونىمىزدىمۇ ئۇنىڭ ھەرخىل سورتلىرى 500 خىلدىن ئاشىدۇ. ئەتىراپىمىزدا ئۇنىڭ ئەسلى ماكانى جۇڭگو بولۇپ، ھازىر دۇنيانىڭ ھەممىسىدە يېرىدە كەڭ تۈردە ئومۇملاشتۇرۇلماقتا. ئۇنىڭ ئاق، سېرىق، قىزىل، قىزغۇچ سېرىق، كۆك، شاپتۇل چېچىكى ۋە يېشىل ئېچىلىدىغان سورتلىرى بار. يىل بويى ئېچىلىدىغان ۋە ئىككى يەسىلدە ياكى بىر يەسىلدە بىر قېتىم ئېچىلىدىغان سورتلىرىمۇ ناھايىتى كۆپ.

1. گۈلنىڭ پەيدا بولۇشى ۋە تۈزۈلۈشى

گۈلنىڭ قانداق پەيدا بولغانلىقى، قانداق تۈزۈلىدىغانلىقى ۋە قانداق چېچەكلەيدىغانلىقى توغرىسىدا كىشىلەر

يۇرۇن قانائەتلىنەرلىك جاۋابقا ئېرىشەلمەي كەلگەن ئىدى. گۈلنىڭ ھاسىل بولۇشى ھەققىدىكى توغرا چۈشەنچىنى 1790-يىلى گېرمانىيىلىك گوتتا دېگەن كىشى ئوتتۇرىغا قويۇپ «گۈل يوپۇرماقنىڭ ئۆزگىرىشىدىن ھاسىل بولغان» دەپ كۆرسەتتى. نۇرغۇن كۆزىتىش تەجرىبىلىرى گوتتانىڭ يەكۈنىنىڭ توغرا ئىكەنلىكىنى ئىسپاتلىدى.

بىر تال گۈل شەكلى ئۆزگىرىپ كۆپىيىشكە ماسلاشقان بىر قىسقا شاختىن ئىبارەت. بۇ قىسقا شاختا گۈلنىڭ ھەر-قايسى قىسىملىرى (شەكلى ئۆزگەرگەن يوپۇرماقلار) ئۆسكەن بولىدۇ. بىز بىر تال گۈلنى تەكشۈرۈپ كۆرىدىغان بولساق، ئۇنىڭ گۈل سېپى، گۈل تېگى، گۈل كاسسى، گۈل تاجىسى، ئاتىلىق ۋە ئانىلىقتىن ئىبارەت ئالتە قىسمىدىن تۈزۈلگەنلىكىنى باي-قايمىز. دېمەك، يېپىق ئۇرۇقلۇق ئۆسۈملۈكلەر ئەنە شۇنداق مۇكەممەل خۇسۇسىيەتكە ئىگە. گۈل دەستىسى دەپ ئاتىلىدىغان گۈل سېپى شاخنىڭ بىر قىسمىدىن ئىبارەت. گۈل سېپىنىڭ ئۈچىدىكى چوڭايغان قىسمى گۈل تېگى دەپ ئاتىلىدۇ. گۈلنىڭ باشقا قىسىملىرى گۈل تېگى ئۈستىدە ئۆسىدۇ. گۈل كاسسى كاسا يوپۇرمىقىدىن تۈزۈلىدۇ. ئۇنىڭ ئورنى گۈلنىڭ ئەڭ سىرتقى قەۋىتىدە بولۇپ، ئادەتتە يېشىل بولىدۇ. گۈل كاسسىنىڭ ئىچىدە گۈل تاجى بولۇپ، يوپۇرماقتىن تۈزۈلىدۇ. ئۇ روشەن رەڭگە ۋە پۇراق تارقىتىش خۇسۇسىيىتىگە ئىگە. ئۇنىڭ ئاساسىي قىسمىدا نىكتار (ھەسەل بېزى) بولىدۇ. شۇڭا گۈل تاجىسى ھاشارلارنى جەلپ قىلىپ چاڭلاشتۇرۇش رولىنى ئوينايدۇ. گۈل تاجىسىنىڭ ئىچى تەرىپىدە ئاتىلىق بولۇپ، ئۇنىڭ سانى ئۆسۈملۈك ياكى گۈل - گىياھلارنىڭ تۈرىگە قاراپ پەرقلىنىدۇ. ئاتىلىقنى چاڭدان ۋە ئاتىلىق يېيىچىسى دەپ ئىككى قىسىمغا بۆلۈشكە بولىدۇ. چاڭدان ئىچىدە

ھە گۈل چاڭلىرى شەكىللىنىدۇ. ئانىلىق ئانىلىق ئاغزى، ئانىلىق تۈۋرۈكى، ئۇرۇقداندىن ئىبارەت ئۈچكە بۆلۈنىدۇ، ئانىلىق ئاغزى ئانىلىقنىڭ ئۈچىدا بولۇپ، گۈل چېگىنى قو- بۇل قىلىدىغان ئورۇن. ئانىلىق ئاغزىنىڭ ئاستىنقى تەرىپى تۈۋرۈكسىمان بولۇپ، ئانىلىق تۈۋرۈكى دېيىلىدۇ. ئانىلىق تۈۋرۈكىنىڭ ئاستىدىكى كۆپكەن قىسمى ئۇرۇقدان دەپ ئاتىلىدۇ.

گۈل كاسىسى بىلەن گۈل تاجىسى ئومۇملاشتۇرۇلۇپ گۈل يېپىنچىسى دەپ ئاتىلىدۇ. بىر دانە گۈلدە پەقەت گۈل كاسىسىلا بولغانلار تاق يېپىنچىلىق گۈل دەپ ئاتىلىدۇ. پەقەت ئاتىلىقى ياكى ئانىلىقلا بولغان گۈللەر تاق جىنسلىق گۈل دەپ ئاتىلىدۇ. ھەر ئىككىلىسى بولغان گۈللەر قوش جىنسلىق گۈل دەپ ئاتىلىدۇ. ئاتىلىق بىلەن ئانىلىق سىرتقى كۆرۈنۈش جەھەتتە يوپۇرماققا ئوخشاشمىسىمۇ، لېكىن ئىچكى تۈزۈلۈش جەھەتتە يوپۇرماققا ئوخشاش بولىدۇ.

2. ئۆسۈملۈكلەر نېمە ئۈچۈن ۋە قانداق چېچەكلەيدۇ؟
گۈل — ئۇرۇقلۇق ئۆسۈملۈكلەرنىڭ كۆپىيىش ئەزاسى. ئۆسۈملۈكلەر چېچەكلىگەندىلا ئۇرۇق ھاسىل قىلىپ ئەۋلاد قالدۇرالايدۇ. گۈل بولمىسا ئۇرۇق بولمايدۇ، ئۇرۇق بولمىسا ئۆسۈملۈك بولمايدۇ. دېمەك، ئۇرۇقلۇق ئۆسۈملۈكلەر ئۇرۇق ھاسىل قىلىپ ئەۋلاد قالدۇرۇش ئۈچۈن چېچەكلەيدۇ. ئۇنداقتا چېچەكلەش دېگەن نېمە؟ چاڭداندىكى گۈل چاڭلىرى بىلەن تۆرەلمە تۈگۈنىدىكى تۆرەلمە خالتىسى يېتىلىپ، گۈل ئېچىلىپ، ئانىلىق ۋە ئاتىلىقلارنىڭ ئاشكارىلىنىش جەريانى چېچەكلەش دەپ ئاتىلىدۇ.

بىز يۇقىرىدا ئۆسۈملۈكلەر دۇنياسىدىكى گۈللۈك

ئۆسۈملۈكلەرنىڭ 200 مىڭ خىلدىن ئاشىدىغانلىقىنى كۆرسىتىپ تۇتۇق. ئۇلارنىڭ ھەرقايسى تۈرلىرى تۈزۈلۈش، شەكىل، رەڭ، پۇراق جەھەتلەردە خىلمۇ خىل بولۇپ، باھار يېتىپ كېلىش بىلەن تەڭ تەبىئەتنى رەڭگىمۇ رەڭ گۈل - چېچەكلەرگە گەپۈركەيدۇ. مەسىلەن، گۈللەرنىڭ شەكلىنى ئالماق، بەزى ئۆسۈملۈكلەرنىڭ گۈلى ۋارونكىغا، بەزى ئۆسۈملۈكلەرنىڭ گۈلى قوڭغۇراققا ئوخشاش ئېچىلىدۇ. يەنە نۇرغۇن ئۆسۈملۈكلەر خىلمۇ خىل شەكىلدە ئېچىلىدۇ. مەسىلەن، تەبىئەتتە كۈنلۈكسىمان، چىنىسىمان، كېپىنەكسىمان، كاپۇكسىمان قاتارلىق شەكىللەردە ئېچىلىدىغان گۈللەرمۇ ناھايىتى كۆپ ئۇچرايدۇ. گۈلنىڭ شەكلى خىلمۇ خىل بولسىمۇ لېكىن ئۇنىڭ تۈزۈلۈشىدە مەلۇم بىئولوگىيىلىك قانۇنىيەت بولۇپ، ئۇ ئادەتتە ئۇزۇن ياكى قىسقا گۈل سېپىغا ئورۇنلىشىدۇ. ئۆسۈملۈكلەرنىڭ كۆپچىلىكىدە گۈل قىسمىلىرى دائىرە شەكىلىدە، بەزىدە بۇرما شەكىلدە ئورۇنلىشىدۇ. گۈلنىڭ گۈل رېتى ئوقىدا جايلىشىش شەكلى گۈل رېتى دەپ ئاتىلىدۇ. گۈل رېتى ئۆسۈملۈك خىللىرىنىڭ تەبىئىي خۇسۇسىيىتىگە قاراپ ھەر خىل شەكىللەردە بولىدۇ. گۈل يەنە مېۋىلەش ۋە ئۇرۇق ھاسىل قىلىش ئۈچۈن چاڭلىشىدۇ. يېتىلگەن گۈل چاڭلىرى چاڭدان ئىچىدىن تۈزۈپ چىقىپ، سىرتقى كۈچنىڭ رولى ئارقىلىق تارقىلىپ ئانىلىق ئاغزىغا چۈشىدۇ. بۇ جەريان چاڭلىنىش دەپ ئاتىلىدۇ. بەزى ئۆسۈملۈكلەردىن ئانىلىق بىلەن ئانىلىق بىر گۈلگە جايلىشىدۇ. بۇنداق گۈللەردە گۈل چاڭلىرى ئانىلىققا ئوڭايلا قونىدۇ. بۇ ئۆزىدىن چاڭلىنىش دەپ ئاتىلىدۇ. بەزى ئۆسۈملۈكلەردە ئانىلىق بىر گۈلدە، ئانىلىق يەنە بىر گۈلدە بولىدۇ، ياكى ئانىلىق بىلەن ئانىلىق بىر گۈلدە بولسىمۇ، ئۇلاردا بىر گۈلنىڭ گۈل چېڭى يەنە

بىر گۈلنىڭ ئانىلىقى بىلەن چاڭلىنىدۇ، بۇ خىل شەكىلدە چاڭلىنىش چەتتىن چاڭلىنىش دەپ ئاتىلىدۇ. چەتتىن چاڭلىنىدىغان ئۆسۈملۈكلەرنىڭ ئاساسلىق ۋاستىچىسى شامال بىلەن ھاسارات. شامال كۈچىگە تايىنىپ چاڭدان تارقىتىدىغان گۈل شامالدا چاڭلىشىدىغان گۈل دېيىلىدۇ. مەسىلەن، شال، كۆممىقۇناق قاتارلىقلار. شامالدا چاڭلىشىدىغان گۈللەرنىڭ گۈل يېپىنچىسى ئادەتتە ناھايىتى كىچىك ياكى رودېمېنتلاشقان بولىدۇ. ئۇنىڭدا روشەن رەڭ، ھەسەل بېزى ياكى پۇراق بولمايدۇ. ھاساراتقا تايىنىپ چاڭلىنىدىغان گۈللەر ھاساراتلار ئارقىلىق چاڭلىنىدىغان گۈل دەپ ئاتىلىدۇ. مەسىلەن، كېۋەز، قوغۇن قاتارلىقلار، ھاساراتلار ئارقىلىق چاڭلىنىدىغان گۈللەرنىڭ گۈل يېپىنچىسى ئادەتتە بىر قەدەر چوڭ ھەم روشەن، رەڭگى ئوچۇق، پۇرىقى ۋە ھەسەل بېزى بولىدۇ. گۈل چاڭدانلىرى چوڭ ھەم يېپىشقاق، بۇ ھاسارات تېنىگە يېپىشقاقلايلىقى.

3. دۇنيادىكى ئەڭ چوڭ گۈل ۋە ئەڭ كىچىك گۈل قايسى؟

گۈللەرنىڭ شەكلى ۋە چاڭلىشىشى ئوخشاش بولمايلا قالماستىن چوڭ - كىچىكلىكىمۇ ئوخشاش بولمايدۇ. ئادەتتە بىز بىلىدىغان ئاپتاپپەرەس، ئەتىرگۈل، مودەنگۈل، قىزىل گۈللەرنىڭ گۈللىرىنى چوڭ گۈل دەپ ھېسابلايمىز. لېكىن ئۆسۈملۈكلەر دۇنياسىدا بۇلاردىنمۇ چوڭ ئېچىلىدىغان گۈللەر. نىڭ بارلىقىنى بىلمەسلىكىمىز مۇمكىن. ماتېرىياللارغا قارىغاندا، ھىندۇنېزىيىنىڭ سوماترا ئارىلىدا ئۆسىدىغان چوڭ گۈللۈك ئوت *Rafflesia* (Rafflesia) نىڭ گۈلى دۇنيا بويىچە ئەڭ چوڭ بولۇپ، دۇنيادىكى گۈللەرنىڭ پادىشاھى دەپ ئاتىلىدىكەن. بۇ گۈلنىڭ دىئامېتىرى 1-1.5 مېتىر

بولۇپ غولمۇ، يوپۇرمىقىمۇ بولمايدىكەن، پەقەت باشقا
ئۆسۈملۈكلەرنىڭ يىلتىز قىسمىدا پارازىت ھالەتتە ئۆسۈپ
پۈتۈن ھاياتىدا بىر تاللا گۈل ئېچىلىدىكەن. بۇ گۈلدە بەش
تال گۈل تاجى ياپراقچىسى بولۇپ، ھەرتال گۈل تاجى ياپراق
چىسىنىڭ دىئامېتىرى 40 سانتىمېتر، قېلىنلىقى 20 سانتىمېتر
كېلىدىكەن. گۈل تاجى ياپراقچىلىرىنىڭ ئوتتۇرىسىدا دىئامېتىرى 33 سانتىمېترچە كېلىدىغان گۈل تەخسىسى بولىدىكەن.
رافىلىزىيە گۈلى ئېچىلغاندا ناھايىتى ئۇزاق جايلارغىچە ئۆت
كۈر پۇراق تارقىتىدىكەن. ئەمما بۇ گۈلنىڭ پۇرىقى خۇشپۇ-
راق بولماستىن ناھايىتى سېسىق پۇرايدىكەن. شۇڭا بۇ گۈل
دۇنيادا گۈلنىڭ ئەڭ چوڭلۇقى ۋە پۇرىقىنىڭ ئەڭ سېسىقلىقى
بىلەن داڭ چىقارغان ئىكەن.

ئۆسۈملۈكلەر دۇنياسىدا گۈلنىڭ دىئامېتىرى بىر مىللى-
مېتىردىن كىچىك گۈللەرمۇ بار. ئۇ ئادەتتە كۆلچەك، سازلىق
ۋە شاللىقلاردا لەيلەپ ئۆسىدىغان بىرخىل سۇ ئۆسۈملۈكى-
جامىكا. جامىكا جامىكا ئائىلىسىدىكى تۆۋەن دەرىجىلىك
ئۆسۈملۈك بولۇپ، يىلتىز ۋە يوپۇرمىقى يوق. شەكلى ئۇششاق
شارغا ئوخشايدۇ. ئۇزۇنلۇقى ۋە كەڭلىكى تەخمىنەن بىر مىللى-
مېتىر كېلىدۇ. ئۇنىڭ گۈلى ناھايىتى كىچىك بولۇپ، تازا زەن-
قويمىسا ئاسانلىقچە كۆرگىلى بولمايدۇ. مانا بۇ، دۇنيادىكى
ئەڭ كىچىك گۈل ھېسابلىنىدۇ. دۇنيادا گۈلى بۇنىڭدىنمۇ كى-
چىك، ھەتتا گۈلىنى پەقەت لوپا ئەينەكنىڭ ياردىمى بىلەنلا
كۆرگىلى بولىدىغان بىرخىل گۈل بار. ئۇ بولسىمۇ ئەنجۈر-
نىڭ گۈلى. ئەنجۈرنىڭ گۈلى ئىنتايىن كىچىك بولۇپ، مىڭلى-
غان گۈللەر بىرلىشىپ گۈل رېتى ئوقىغا ئورنىلىپ تۇرىدۇ.
سىرتتىن قارىغاندا، ئەنجۈر گۈللىرىنى كۆز بىلەن كۆرگىلى
بولمايدۇ. گۈل رېتى ئوقىنى تەكشۈرۈپ كۆرگەندىمۇ، چوڭايت-

قۇچى ئەينەك بولمىسا گۈللەرنى ئېنىق پەرق ئەتكىلى بولمايدۇ. ئەنجۈرنىڭ گۈلى چاڭلىشىپ بولغاندىن كېيىن قاتتىق ياپىلاق مېۋىگە ئايلىنىدۇ. پىشقان ئەنجۈرنى يېرىپ قارايدىغان بولساق، نۇرغۇنلىغان ئۇششاق قۇمىسىمان ئۇرۇقچىلارنى كۆرىمىز. بۇ ئەنجۈر مېۋىسىنىڭ رېتى (گۆشى). ئەمما ئەنجۈر مېۋىسىنىڭ ئۇزۇقلۇق قىممىتى يۇقىرى بولمايدۇ. ھەقىقىي ئۇزۇقلۇق قىممىتىگە ئىگە بولغان قىسمى ئۇنىڭ گۈل رېتى ئوقى. ئۆسۈملۈكلەر دۇنياسىدا گۈل رېتى ئەڭ چوڭ بولغان بىرخىل سامان غوللۇق ئۆسۈملۈك بولۇپ، ئۇنىڭ ئىسمى شەيتان ياڭيۇسى دەپ ئاتىلىدىكەن. ئۇ ئېگىزلىكى ئاران 50 سانتىمېتر ئەتراپىدا ئۆسىدىغان ئۆسۈملۈك بولۇپ، ھىندۇنىب زىيىنىڭ سۇماترا ئارىلىدىكى قويۇق ئۆسكەن تروپىك بەلباغ ئورمانلىقىدا كۆپ ئۇچرايدىكەن. بۇ ئۆسۈملۈكلەر يېتىلىپ بولغاندا غولىنىڭ ئۇچىدىن بىر تال ئەتىلىك باشاقسىمان چېچەك رېتى ئۆسۈپ چىقىدىكەن. چېچەك رېتىغا بىر قانچە مىڭ سېرىق رەڭلىك ئاتىلىق ۋە ئانلىق چېچەك زىچ جايلاشقان بولۇپ، ئۇنى ئوراپ تۇرغۇچى يوپۇرماقنىڭ ئىچى قىزىل، سىرتى يېشىل كېلىدىكەن. چېچەك رېتى بىلەن ئۇنىڭ ئاستىدىكى غولىنى بىرلەشتۈرۈپ قارايدىغان بولسا، گۇيا شامدانغا ئوخشايدىكەن. لېكىن ئۇ، شامدانغا قارىغاندا ناھايىتى چوڭ بولۇپ، ئېگىزلىكى ئۈچ مېتر، دىئامېترى 130 سانتىمېتر كېلىدىكەن. ئۆسۈملۈكلەر دۇنياسىدىكى سامان غوللۇق ئۆسۈملۈكلەر ئىچىدە ئۇنىڭ چېچەك رېتى بىرىنچى ئورۇندا تۇرىدىكەن. ياغاچ غوللۇق ئۆسۈملۈكلەر ئىچىدە ئالقانىسىمان پالىمىنىڭ گۈل رېتى ئەڭ چوڭ ھېسابلىنىدىكەن. ئالقانىسىمان پالىمىنىڭ ئۆسۈپ-يېتىلىشى باشقا پالىملارنىڭكىدىن ئاستا بولۇپ، 30—40 يىلدا ئاران 20 مېتر ئېگىزلىكتە ئۆسىدىكەن. بۇ چاغدا

ئۇنىڭ ئۈچىدىن ئىنتايىن چوڭ كۈنۈسىمەن چېچەك ئۆسۈپ چىقىدىكەن. چېچەك رېتىنىڭ ئېگىزلىكى 14 مېتر، تۈۋىنىڭ دېئامېتىرى 12 مېتر ئەتراپىدا بولۇپ، چېچەك رېتىدىكى گۈلنىڭ سانى 70 مىڭدىن ئاشىدىكەن. ئۇ ياغاچ غوللۇق ئۆسۈملۈكلەر ئىچىدىلا ئەمەس، بەلكى ئۆسۈملۈكلەر دۇنياسىدىمۇ گۈل رېتىنىڭ چوڭلۇقىدا بىرىنچى ئورۇندا تۇرىدىكەن.

4. گۈل نېمە ئۈچۈن رەڭگى ۋە چىرايلىق ئېچىلىدۇ؟
ئۆسۈملۈك ھۈجەيرىلىرىنىڭ تەركىبىدە ۋاكۇلا سۇيۇقلۇقى بولىدۇ. بۇ ئادەتتە ھۈجەيرە سۇيۇقلۇقى دەپمۇ ئاتىلىدۇ. ۋاكۇلا سۇيۇقلۇقىنىڭ تەركىبى سۇنى ئاساس قىلىدۇ. ئۇنىڭدىن باشقا يەنە نەقەت، تاننىن، ئۆسۈملۈك ئىشقارلىرى، ئورگانىك كىسلاتا، ئانورگانىك تۇزلار، گۈل ھۆسىنى ماددىسى (ئۆسۈملۈكلەرگە ھەرخىل رەڭ بەرگۈچى پىگمېنت) قاتارلىقلار بار. گۈل ھۆسىنى ماددىسى بىر خىل رەڭلىك پىگمېنت بولۇپ، گۈل بەرگى، مېۋە، غول ۋە يوپۇرماقلاردا مەلۇم رەڭنى ئىپادىلەپ بېرىدۇ. گۈل ھۆسىنى ماددىسى ئىپادىلەپ بېرىدىغان رەڭلەر ھۈجەيرىلەر سۇيۇقلۇقىنىڭ كىسلاتالىق ۋە ئىشقارلىق دەرىجىسىنىڭ ئۆزگىرىشىگە ئەگىشىپ ئۆزگىرىدۇ. شۇڭا گۈلنىڭ قانداق رەڭلىك بولۇشىنى گۈل ھۆسىنى ماددىسى بەلگىلەيدۇ. پىگمېنت خىمىيىلىك رەڭ دەپمۇ ئاتىلىدۇ. ئۇنىڭ خۇسۇسىيىتى بەكمۇ تۇراقسىز، ئاسان ئۆزگىرىپ كېتىدۇ. گۈل پىگمېنتلىرىنىڭ تۈرى ناھايىتى كۆپ بولۇپ، ئەڭ ئاساسلىقلىرى كاروتېنئۇئىدلار ۋە فلاۋونوئىدلار. دىن ئىبارەت. ھازىرغىچە بايقالغان كاروتېنئۇئىدلارنىڭ تۈرى 500 — 600 خىلغا يېتىدۇ. ئەمما فلاۋونوئىدلارنىڭ تۈرى بولسا ئون خىلدىن ئاشىدۇ. فلاۋونوئىدلار ئىچىدە گۈل رەڭگىگە ئەڭ زور تەسىر كۆرسىتىدىغان پىگمېنت — ئانتوتسىئانىدىن.

گۈلنىڭ رەڭگارەڭ بولۇشى، كۆز دۈنلىرى دەرخ يوپۇرماق
لىرىنىڭ قىزىل ياكى سېرىق رەڭگە ئۆزگىرىشى ئۇنىڭدا
ئاساسلىقى ئانتوتسىئاننىڭ بولغانلىقىدا. گۈل رەڭگىگە
قەسر كۆرسىتىدىغان پىگمېنتلارنىڭ تۈرى ناھايىتى كۆپ
بولغانلىقى، ئوخشاش بولمىغان پىگمېنتلار ئۆز ئارا ئوخ
شاش بولمىغان مىقداردا بىرىكىدىغانلىقى ئۈچۈن گۈل ۋە
ئۆسۈملۈكلەردە ئوخشاش بولمىغان رەڭلەر ئىپادىلىنىدۇ. ئاندىن
توتسىئاندىن بىر خىل ئورگانىك رەڭ ماددىسى بولۇپ،
ئۇنىڭ رەڭگى ناھايىتى ئاسان ئۆزگىرىدۇ، كۈن نۇرىدا،
تېمپېراتۇرىدا، كىسلاتالىق ۋە ئىشقارلىق دەرىجىسىدە سەل -
پەل ئۆزگىرىش بولسىلا، دەرھال «يېڭى تون» ئالماشتۇرۇپ
رەڭگىنى ئۆزگەرتىۋالىدۇ. شۇنىڭ ئۈچۈن، ئانتوتسىئاننىڭ
نىلا كىسلاتالىق ئېرىتمىلەردە قىزىل رەڭگە، ئىشقارلىق ئې-
رىتمىلەردە كۆك رەڭگە، نېيترال ئېرىتمىلەردە بىنەپشە رەڭگە
كىرىدۇ. شۇنداق قىلىپ ئانتوتسىئانلار ئۆزىنىڭ «كارا-
مىتى» نى كۆرسىتىپ تەبىئەتنى، رەڭگارەڭ گۈل - چېچەكلەر
بىلەن بېزەپ، كىشىلەر قەلبىنى ئۆزىگە ئاسانلا رام قىلىۋالىدۇ.
ئەگەر بىز مۇشۇ قائىدىگە ئاساسەن، قىزىل رەڭلىك ھەش-
شىقىپىچەكنى سوپۇن سۈيىگە چىلىساق، ئۇنىڭ رەڭگى دەر-
ھال كۆك رەڭگە ئۆزگىرىپ كېتىدۇ. چۈنكى سوپۇن سۈيى
ئىشقارلىق بولىدۇ. كۆك رەڭگە ئۆزگەرگەن ھەشقىپىچەك
گۈلىنى ئاچچىقسۇغا چىلىساق قىزىلغا ئۆزگىرىپ ئەسلىگە كېلىدۇ.
چۈنكى ئاچچىقسۇ كىسلاتالىق بولىدۇ. يەنە بەزى گۈللەر-
نىڭ رەڭگى سېرىق، قىزغۇچ سېرىق ياكى سارغۇچ سېرىق
بولىدۇ. چۈنكى بۇنداق گۈللەرنىڭ گۈل تاجىدا كاروتىن دەپ
ئاتىلىدىغان رەڭلىك ماددا بولىدۇ. ئاق گۈللەردە بولسا ھېچ
قانداق رەڭ ماددىسى بولمايدۇ. ئۇنىڭ گۈل تاجى ياپراقلىق

رىدا نۇرغۇن ھاۋا كۆپۈكچىلىرى بولغانلىقتىن رەڭگى ئاق كۆرۈنىدۇ. ئەگەر بىر تال ئاق گۈلى قولىمىزغا ئېلىپ ئېزىۋەتسەك ھاۋا كۆپۈكچىلىرىنىڭ سىقىلىشى بىلەن ھاۋا چىقىپ كېتىدۇ - دە، ئاق گۈل دەرھال رەڭسىز سۈزۈك ھالەتكە كېلىپ قالىدۇ. گۈلنىڭ رەڭگى كىسلاتالىق ۋە ئىشقارلىق شارائىتىغا قاراپ ئۆزگىرىپ تۇرىدۇ. ھەتتا مۇھىت شارائىتىنىڭ تەسىرىگە ئۇچراپ ئۆزگىرىپ تۇرىدىغان گۈللەرنىڭ تۈرىمۇ ناھايىتى كۆپ. مەسىلەن، ھەشقىپېچە كىنىڭ بىر خىلى قىزىل ئېچىلىدۇ. سولاشقاندا سۆسۈن رەڭگە ئۆزگىرىدۇ. كېۋەزنىڭ گۈلى دەسلەپتە سۈت رەڭلىك ئېچىلىدۇ. كېيىن بىنەپشە رەڭگە ئۆزگىرىدۇ. زاراڭزىنىڭ يېڭى ئېچىلغان گۈلى توق سېرىق بولىدۇ، كېيىن قىزىلغا ئۆزگىرىپ كېتىدۇ. تۈگمىگۈل ئەتىگەندە ئاق ئېچىلىدۇ، چۈشتىن كېيىن تەدرىجىي ھالدا ھال رەڭگە ياكى قىزىل رەڭگە ئۆزگىرىدۇ. بۇلارنىڭ ھەممىسى گۈلدىكى ئانتوتسىئانىدىننىڭ كۈن نۇرىنىڭ كۈچلۈك ياكى ئاجىزلىقى ۋە تېمپېراتۇرا، نەملىك دەرىجىسىنىڭ ئۆزگىرىشىگە ئەگىشىپ كۆرسەتكەن كارامىتى. گۈلنىڭ ئېچىلىپ بولغاندىن كېيىن رەڭگىنى ئۆزگەرتكەنلىكى يەنە بىر تەرەپتىن ئۇنىڭ ئوزۇقلىنىپ بولغانلىقىدىنمۇ دېرەك بېرىدۇ.

ئۆسۈملۈكلەر دۇنياسىدا قايسى رەڭلىك گۈل - چېچەك لەر ئەڭ كۆپ؟

ئاق، سېرىق، قىزىل ئېچىلىدىغان گۈللەرنىڭ سانى ئەڭ كۆپ. مەلۇم بىر ئۆسۈملۈكشۇناس تەبىئەتتىكى 4.197 خىل ئۆسۈملۈك گۈلىنىڭ رەڭگىنى تەكشۈرۈپ ئۇنى تۆۋەندىكىدەك خۇلاسەلەپ چىققان: تەبىئەتتە ئاق ئېچىلىدىغان ئۆسۈملۈكلەرنىڭ تۈرى 1.193 خىل، بۇ 22.4 پىرسەنتتىن، سېرىق ئېچىلىدىغان ئۆسۈملۈك 951 خىل، بۇ 22.7 پىرسەنتتىن،

قىزىل ئېچىلىدىغان ئۆسۈملۈك 923 خىل، بۇ پىرسەنتتى 22
 كۆك ئېچىلىدىغان ئۆسۈملۈكلەر 594 خىل، سۆسۈن ئېچىلىدىغان
 ئۆسۈملۈك 307 خىل، يېشىل ئېچىلىدىغان ئۆسۈملۈك
 153 خىل، قىزغۇچ سۆسۈن ئېچىلىدىغان ئۆسۈملۈك 50 خىل،
 قارامتۇل (چاي رەڭلىك) ئېچىلىدىغان ئۆسۈملۈك 18 خىل،
 قارا رەڭلىك ئېچىلىدىغان ئۆسۈملۈك سەككىز خىل بولۇپ،
 بۇ تەكشۈرۈلگەن ئومۇمىي گۈللۈك ئۆسۈملۈك تۈرىنىڭ 26.9
 پىرسەنتىنى تەشكىل قىلىدۇ.

گۈللەرنىڭ رەڭگى ۋە پۇرىقى

چەمبىرى		رەڭ	پۇرىقى	رەڭ	پۇرىقى
نەسبىتى (%)	خىلى				
28.4	11.93	12	819	362	ئاق
22.7	951	14	801	136	سېرىق
22	923	9	753	161	قىزىل
14.2	594	7	533	54	كۆك
7.3	307	7	260	40	سۆسۈن
3.6	153	2	129	22	يېشىل
1.2	50	2	44	4	قىزغۇچ سۆسۈن
0.04	18	1	10	7	قارامتۇل (چاي رەڭلىك)
0.02	8	1	6	1	قارا
100	4,197	55	3,355	787	چەمبىرى

قارا گۈل تەبىئەتتە ناھايىتى ئاز ئۇچرايدۇ. بۇنىڭ سەۋەبى گۈل بەرگىدىكى بىرىكمە ماددىلار بىلەن مۇناسىۋەتلىك بولغاندىن باشقا، قۇياش نۇرى ۋە جانلىقلارنىڭ مەۋجۇت بولۇپ تۇرۇش ۋاسىتىسى بىلەنمۇ مۇناسىۋەتلىك. دۇنيادا قارا رەڭلىك گۈللەر ناھايىتى ئاز بولغاچقا، ئەتىۋارلىق بولۇپ قالغان. شۇڭا ھازىر قارا جۇخارگۈل، قارا مو-دەنگۈل قاتارلىقلار گۈللەر ئىچىدىكى قىممەتلىك گۈللەرنىڭ خىللىرى بولۇپ قالماقتا. دۇنيادا نېمە ئۈچۈن قاراگۈل ئاز ئۇچرايدۇ؟ بۇنىڭ سەۋەبى ناھايىتى كۆپ. ئەسلىدە كۈن نۇرى يەتتە خىل رەڭدىن تەركىب تاپقان، نۇر دولقۇنىنىڭ ئۇزۇن - قىسقىلىقى ئوخشاش بولمىغاچقا ئىسسىقلىق مىقدارىمۇ ئوخشاش بولمايدۇ. گۈلنىڭ تۈزۈلۈشى، بولۇپمۇ گۈل بەرگى يۇمران بولغاچقا، يۇقىرى تېمپېراتۇرىدا ئاسانلا زەخمىلىنىدۇ. تەبىئەت دۇنياسىدا ئاق، سېرىق، قىزىل، قىزغۇچ سېرىق ئېچىلىدىغان گۈللەرنىڭ سانى بىر قەدەر كۆپ. ئۇلار كۈن نۇرى تەركىبىدىكى ئىسسىقلىق مىقدارى كۆپ بولغان ئاق، سېرىق، قىزىل، قىزغۇچ سېرىق نۇرلارنى قايتۇرۇپ، كۆيۈپ كېتىشتىن ساقلىنىپ، ئۆزىنى قوغداپ قالالايدۇ. قارا گۈللەر بارلىق كۈن نۇرى دولقۇنىنى ئۆزىگە سۈمۈرۈۋالغاچقا، تېمپېراتۇرىنىڭ ئۆرلىشى بىلەن گۈلنىڭ تۈزۈلۈشى ئاسانلا زەخمىگە ئۇچرايدۇ. شۇڭلاشقا تەبىئەتنىڭ ئۇزاق ۋاقىت شاللىۋېتىشى نەتىجىسىدە قارا رەڭدىكى گۈللەرنىڭ تۈرلىرى بار-غانسېرى ئازىيىپ كەتكەن. بۇنىڭدىن باشقا، نۇرغۇن گۈللەر ھاشارلارنىڭ ياردىمى ئارقىلىق چاڭلىشىدۇ. لېكىن ھاشارلارمۇ رەڭگى شوخ، پۇرىقى ئۆتكۈر گۈللەرنى ياخشى كۆرىدۇ، شۇنىڭ ئۈچۈن ھاشارلار قارا گۈللەرنىڭ ئەتراپىغا ئاسانلىقچە يېقىن كەلمەيدۇ - دە، چاڭدان تارقىتىپ كۆ-

پىيەلمەيدۇ. كۆپىيەلمىگەندىن كېيىن، ئەۋلاد قالدۇرالمىيدۇ. شۇنىڭ بىلەن ۋاقتىنىڭ ئۆتۈشىگە ئەگىشىپ قارا گۈل تەبىئەت تەرىپىدىن شاللىنىپ كېتىدۇ. قارا گۈللەرنىڭ ئاز بولۇشى گۈل بەرگىدىكى بىرىكمە ماددىلار بىلەن مۇناسىۋەتلىك بولغاندىن تاشقىرى، يەنە باشقا سەۋەبلەر بىلەنمۇ مۇناسىۋەتلىك بولۇشى مۇمكىن.

5. ھەر خىل ھاشاراتلار قانداق رەڭلىك گۈللەرنى

ياخشى كۆرىدۇ؟

گۈلنىڭ رەڭگى ئۆسۈملۈكلەرنىڭ چاڭلىشىشىغا بولغان بىر خىل ماسلىشىشتۇر. ھەر خىل ھاشاراتلار ئۆزى ياقىتىۋاتقان ھەر خىل رەڭدىكى گۈللەرنى ياخشى كۆرىدۇ. مەلۇم رەڭ ھۆسنىگە ئىگە بىر خىل گۈلنى كۆپىلىگەن ھاشاراتلار ياخشى كۆرسە، شۇ خىلدىكى گۈللەرنىڭ چاڭلىشىپ ئەۋلاد قالدۇرۇشى ياخشى بولىدۇ. ئەكسىچە، ھاشاراتلار ياخشى كۆرمەيدىغان مەلۇم رەڭلىك گۈللەر بولسا چاڭدان تارقىتىشقا ئامالسىز قېلىپ، مەۋلەش، كۆپىيىش ئىقتىدارىدىن مەھرۇم قالىدۇ. مەسىلەن، ھەسەل ھەرىسى سېرىق ياكى كۆك گۈللەرنى ياخشى كۆرىدۇ. چۈنكى ھەسەل ھەرىسى سېرىق ۋە كۆك رەڭنىلا پەرق ئېتىپ، قىزىل رەڭنى پەرقلىمەيدۇ. ھەرىخور (فېڭ نياۋ) دېگەن كىچىك قۇش قىزىل ۋە سېرىق گۈللەرنى ياخشى كۆرىدۇ. چۈنكى بۇ قۇش قىزىل ۋە سېرىق رەڭنىلا تونۇپ، كۆك رەڭنى پەرق ئېتمەيدۇ. كېيىنكىلەر ئاساسەن ئاق گۈللەرنى ياخشى كۆرىدۇ. چۈنكى ئاق گۈللەر كۆپىنچە كېچىدە ئېچىلىدۇ، شۇڭلاشقا كېيىنكىلەر گۈگۈم چۈشكەندىن كېيىنلا ھەرىكەتلىنىشكە باشلايدۇ. يەنە بىر قىسىم ھاشاراتلار كۆك، سۆسۈن، زەيتۇن رەڭلىك گۈللەرنى ياخشى

كۆرىدۇ. ئەمما، چاي رەڭلىك، قارامتۇل قوڭۇر، قارا رەڭلىك گۈللەرنى ياخشى كۆرىدىغان ھاشارلار تەبىئەتتە ناھايىتى ئاز بولىدۇ. ھاشارلار ھەر خىل گۈللەرنىڭ رەڭلىكىنى قانداق ھېس قىلالايدۇ؟ بۇنىڭدا نۇرغۇنلىغان سىرلار مەۋجۇت. ئالىملار بۇ ھەقتە مەخسۇس تەجرىبە ۋە تەتقىقات ئېلىپ بارغان ۋە ئۇلار بىنەپشە نۇر تارقىتىلالايدىغان لېنزا ئورۇنلاشتۇرۇلغان تېلېۋىزىيىلىك سۈرەتكە ئېلىش ئاپپاراتى ئارقىلىق بۇ ھادىسىنى كۆزەتكەن. بەزى گۈللەر پەقەت پېشىپ يېتىلگەندىلا، خۇددى ھاشارلارغا «گۈل شىرنىسىنى ئىزدەيدىغان، گۈل چېنىقىشنى تارقىتىدىغان ۋاقىت يېتىپ كەلدى» دەپ بىشارەت بەرگەندەك، بۇ خىل «رەڭ» گە كىرىدىكەن. كېيىنكى تۈرىدىكى ھاشارلارنىڭ ئىنتايىن ئىنچىكە، ئىنتايىن نېپىز پەردە سىستېمىسى بولىدۇ. بۇ نېپىز پەردە سىستېمىسى كاھىشقا ئوخشاش دولقۇن شەكلىدە بولۇپ، ئىككى دولقۇن چوققىسى ئوتتۇرىسىدىكى ئارىلىق دەل ئۇلار بىنەپشە نۇرنىڭ دولقۇن ئۇزۇنلۇقى بىلەن بىردەك بولىدۇ. شۇڭلاشقا، كېيىنكىلەر گۈلنى «كۆرۈۋالالايدۇ». بۇنىڭدىن كۆرۈشكە بولىدۇكى، گۈلنىڭ رەڭگى مەسىلىسىدە تېخى نۇرغۇن سىرلار بولۇپ، ئالىملار بۇ ھەقتە تېخىمۇ چوڭقۇر تەتقىقات ئېلىپ بارماقتا.

6. نېمە ئۈچۈن بىر قىسىم گۈللەر خۇش پۇراق چاچىدۇ؟
 بىز باھار ۋە ياز پەسلىدە باغچىلارغا كىرسەك ياكى رەڭگا رەڭ ئېچىلغان گۈللەرنىڭ يېنىدىن ئۆتسەك، بۇرنىمىزغا گۈپۈلدەپ خۇش پۇراقلار پۇرايدۇ. بۇ ئۆسۈملۈك ياكى گۈل - گىياھلارنىڭ پۇرىقى ئىكەنلىكىنى بىلىۋالسىمىز. نۇرغۇن گۈللەرنىڭ خۇش پۇراقلىرى كىشىنىڭ روھىنى كۆتۈرۈپ، كۆڭلىنى ئازادە قىلىدۇ.

تەبىئەتتىكى زور بىر قىسىم ئۆسۈملۈكلەرنىڭ گۈلىدە
 ئەنە شۇنداق خۇش پۇراق بولسىمۇ، لېكىن گۈللەرنىڭ ھەم-
 مىسىدە خۇش پۇراق بولۇۋەرمەيدۇ. يەنە بىر قىسىم گۈللەر
 سېسىق پۇراق تارقىتىدۇ، بىر قىسىم گۈللەر ھېچقانداق پۇراق
 تارقاتمايدۇ. بەزى گۈللەر ناھايىتى ئۆتكۈر پۇراق تارقاتسا،
 بەزى گۈللەر بەتبۇي پۇراق تارقىتىدۇ. بۇنىڭ سەۋەبى زام-
 ى نېمە؟ گۈل پۇرىقىمۇ ئۆسۈملۈكلەرنىڭ كۆپىيىپ ئەۋلاد
 قالدۇرۇشىدا پايدىلىق رول ئوينايدۇ. بەزى ئۆسۈملۈكلەرنىڭ
 گۈل تاجى ياپراقلىرىدا ماي ھۈجەيرىسى بولۇپ، بىر خىل
 پۇراقلىق ئاروماتىك ماي ئاجرىتىپ چىقىرىدۇ. بۇ مايلىرى
 ئۆسۈملۈكلەرنىڭ گۈل تاجى ياپراقلىرىدىكى ماي نەيچىلىرى
 ئارقىلىق ئۈزلۈكسىز ئاجرىلىپ چىقىدۇ ھەمدە، ئادەتتىكى تېم-
 پېراتۇرا شارائىتىدا سۇ بىلەن بىرلىكتە پارغا ئايلىنىش ئار-
 قىلىق گازغا ئۆزگىرىپ، كىشىنى مەپتۇن قىلىدىغان خۇش پۇ-
 راق چاچىدۇ. شۇڭا ئۇ بېنزولىن دەپ ئاتىلىدۇ. بېنزولىن
 ناھايىتى ئاسان پارلانغانلىقى ئۈچۈن ئۇچۇچان ماي دەپ
 ئاتىلىدۇ. گۈللەر ئېچىلغاندا ئۇچۇچان مايلىرى تېخىمۇ تېز پار-
 چىلىنىدۇ. شۇڭا ئاپتاپ چىققاندا گۈللەرنىڭ پۇرىقى تېخىمۇ
 ئۆتكۈر بولىدۇ. يەنە بەزى گۈللەرنىڭ گۈل تاجى ياپراقلىرىدا
 گلىكوزا دەپ ئاتىلىدىغان بىر خىل ماددا بولىدۇ.
 گلىكوزا ئۆزى پۇرىمايدۇ. ئەمما ئۇ پارچىلانغان چاغدا پۇ-
 راق چىقىرىدۇ. يەنە بەزى گۈللەر ھاۋا تۇتۇق كۈنلەردىمۇ
 پۇرايدۇ. ھاۋا تۇتۇق كۈنلەردە ۋە كېچىلەردە ھاۋا نەم بول-
 ىدىغانلىقى ئۈچۈن، ھاۋا تۇتۇقچىلىرى چوڭ ئېچىلىدۇ - دە،
 پۇراقلىق مايلىرىنىڭ چىقىپ كېتىشىگە يول ئېچىلىدۇ. بۇ خىل
 گۈللەر كېچىلىرى ئۆتكۈر پۇراق چىقىرىپلا قالماستىن، بەلكى

ھاۋا تۇتۇق، يامغۇر ياغقان كۈنلەردىمۇ ئۆتكۈر پۇراق چىقىرىدۇ. ھەر خىل گۈللەرنىڭ تەركىبىدىكى بېنزولنى مىقدارى ئوخشاش بولمىغانلىقتىن چاچىدىغان خۇش پۇراقمۇ ئوخشاش بولمايدۇ. بىزنىڭ گۈلدىكى خۇشپۇراقنى پۇرىيالى شىمىزدىكى سەۋەب شۇكى، بېنزولنى ئىچىدىن قېچىپ چىققان ئۇچۇچان مايىلار بۇرنىمىزغا كىرىپ دىمىغىمىزغا گۈپۈلدەپ ئۇرۇلىدۇ. كۈن نۇرى ياخشى بولغان چاغلاردا گۈلنىڭ خۇش پۇرىقى تېخىمۇ كۈچلۈك بولۇپ، ناھايىتى يىراقلارغىچە پۇراق تارقىتىدۇ. ئادەتتە گۈللەرنىڭ رەڭگى قانچىكى سۇس بولسا پۇرىقى شۇنچە ئۆتكۈر بولىدۇ. رەڭگى قانچىكى تۇق بولسا پۇرىقى شۇنچە ئاجىز بولىدۇ. ھەر خىل گۈللەرنىڭ رەڭگى ۋە پۇرىقى توغرىسىدىكى ستاتىستىكىغا قارىغاندا، تەبىئەت دۇنياسىدىكى 80 پىرسەنتكە يېقىن گۈل - چېچەكلەر پۇراقسىز بولىدىكەن، ئاز بىر قىسىم گۈل - چېچەكلەر سېسىق پۇرايدىكەن. خۇش پۇراقلىق گۈل - چېچەكلەر ئىچىدە ئاق رەڭلىك گۈل - چېچەكلەر ئەڭ كۆپ، قىزىل رەڭدىكىسى 2 - ئورۇندا، سېرىق رەڭدىكىسى 3 - ئورۇندا تۇرىدۇ. بەزىلەر گۈل - چېچەكلەرنىڭ پۇرىقى ئۈستىدە مەخسۇس تەتقىقات ئېلىپ بارغان. ئۇلار تەكشۈرۈش ئارقىلىق 4.197 خىل گۈل - چېچەك ئىچىدە 1.193 خىل ئاق رەڭلىك گۈلنىڭ 362 خىلى خۇش بۇي، 819 خىلى پۇراقسىز، 12 خىلى سېسىق ئىكەنلىكىنى؛ 951 خىل سېرىق رەڭلىك گۈلنىڭ 136 خىلى خۇش بۇي، 801 خىلى پۇراقسىز، 14 خىلى سېسىق پۇرايدىغانلىقىنى؛ 923 خىل قىزىل رەڭلىك گۈلنىڭ 161 خىلى خۇش پۇراق، 753 خىلى پۇراقسىز، 9 خىلى سېسىق ئىكەنلىكىنى ئىسپاتلاپ چىققان. قالغان كۆك، يېشىل، سۆسۈن، قىزغۇچ قارامتۇل، چاي رەڭلىك ۋە قارا گۈللەرنىڭ مۇتلەق كۆپ ساندىكىلىرى

پۇراقسىز بولۇپ، خۇش بۇي پۇرايدىغانلىرىنىڭ نىسبىتى ئاسا-
سەن ئوخشاش ئىكەن. بەزى ئۆسۈملۈكلەرنىڭ گۈل تاجى ياپ-
راقلىرىدا ماي ھۈجەيرىلىرى بولمىسىمۇ، لېكىن بۇ خىل گۈل-
لەر ماددا ئالماشتۇرۇش جەريانىدا بىر خىل ئاروماتىك ماي
ھاسىل قىلىدۇ. بۇ ئاروماتىك مايلىار كۈن نۇرىدا ئەتراپقا
خۇش پۇراق چېچىپ، ھەسەل ھەرىسى ۋە كېيىنەكلەرنى ئۆزىگە
جەلپ قىلىدۇ، بۇلار گۈل چاڭلىرىنى يۆتكەپ ئانىلىقىنى
چاڭلاشتۇرىدۇ، نەتىجىدە گۈل مېۋىلەيدۇ. «قۇشلارنىڭ يېقىم-
لىق سايىشى» ۋە «گۈللەرنىڭ خۇش پۇراق چېچىشى» جانلىق-
لارنىڭ ئۆسۈپ-يېتىلىشى ۋە كۆپىيىشىدىكى بىر خىل ئالا-
ھىدىلىك ھېسابلىنىدۇ.

بەزى گۈللەر نېمە ئۈچۈن پۇراقسىز بولىدۇ؟ پۇراقسىز
گۈللەردە ياغ ھۈجەيرىسى ياكى گۈلكوزا قاتارلىق ماددىلار بول-
مايدۇ. بۇ خۇددى خۇش پۇراق خام ئەشياسى بولمىغان بىر
زاۋۇتنىڭ خۇش پۇراق مەھسۇلاتلىرىنى ئىشلەپچىقىرىلىشى مۇم-
كىن بولمىغانغا ئوخشاش ئىش. گۈلدىكى ياغ ھۈجەيرىلىرى
نىڭ ھەممىسى خۇش پۇراق بولۇشى ناتايىن، بەلكى سېسىق
پۇراقلىرىمۇ بولۇشى مۇمكىن. مەسىلەن، ئىت ياڭىقى، زىرا-
ۋەندە، ياپىلاق كاشتان، قاشقا بىدە، دۇنيا بويىچە ئەڭ چوڭ
گۈل رافىلىزىيە قاتارلىق ئۆسۈملۈكلەرنىڭ گۈلى ئېچىلغاندىن
كېيىن ناھايىتى سېسىق پۇراق تارقىتىدۇ. بۇنداق گۈللەرنى
ئادەملەر ياقتۇرمايلا قالماستىن، ئۇنىڭدىن ھەتتا ھەسەل
ھەرىسى، كېيىنەك ۋە باشقا ھاسىراتلارمۇ قاچىىدۇ. پەقەت
سېسىق پۇراقنى ياخشى كۆرىدىغان يوپۇرماق چۈشنى ئۇلارنى
پۇراپ «ھۈزۈر» ئالىدۇ. قىسقىسى، گۈللەرنىڭ خۇش پۇراق
بولۇش - بولماسلىقىدىكى ئاساسىي سەۋەب ئۇلاردا بېنزولىن-
نىڭ بولۇش - بولماسلىقىدا. بېنزولىننىڭ ئىنسانلارغا پايدىلىق

رولى چوڭ. ئۇ، خۇش پۇراق چېچىش بىلەنلا قالماي، تېخىمۇ مۇھىمى، ئۇنى تىببىي دورىگەرلىكتە تېرىنى دېزىنفىكسىيە قىلىپ، مىكروب ئۆلتۈرىدىغان دورا قىلغىلى بولىدۇ. بەزىلىرى يۈرەكنى كۈچەيتىش، ئاغرىق توختىتىش، مەدەدە چۈشۈرۈش ئىقتىدارىغىمۇ ئىگە.

7. نېمە ئۈچۈن ئېگىز تاغلاردا ئۆسكەن بىر قىسىم ئۆسۈملۈكلەرنىڭ گۈللىرى چىرايلىق بولىدۇ؟

گۈلنىڭ رەڭگى مۇھىتنىڭ تەسىرىگىمۇ ئۇچرايدۇ. ئېگىز تاغلاردا ئۆسكەن ئۆسۈملۈكلەرنىڭ گۈللىرى كۆركەم، چىرايلىق بولىدۇ. بۇنىڭ سەۋەبى شۇكى، قۇياشنىڭ يەر شارىغا تارقاتقان نۇرلىرى ئىچىدە قىزىل، سېرىق، يېشىل، كۆك، بىنەپشە قاتارلىق كۆرۈنىدىغان نۇر (دولقۇن ئۇزۇنلۇقى $4400 \text{ \AA}^* - 7700 \text{ \AA}^*$ ئارىلىقىدىكى نۇر — كۆرۈنىدىغان نۇر) لاردىن باشقا، يەنە كۆرۈنمەيدىغان نۇر (دولقۇن ئۇزۇنلۇقى 4000 \AA^* دىن قىسقا بولغان نۇر — كۆرۈنمەيدىغان نۇر)، دولقۇن ئۇزۇنلۇقى كۆك، بىنەپشە نۇرلارنىڭ دولقۇن ئۇزۇنلۇقىدىن قىسقا بولغان ئۇلترا بىنەپشە نۇرلارمۇ بار. بولۇپمۇ ئېگىز تاغلاردا ئۇلترا بىنەپشە نۇر ناھايىتى كۈچلۈك بولۇپ، ئۆسۈملۈك ھۈجەيرىسىدىكى خروموسومنى بۇزغۇنچىلىققا ئۇچرىتىپ. نوكلېئوتىدنىڭ بىرىكىشىگە توسقۇنلۇق قىلىدۇ. بۇ ھال ھۈجەيرىلەرنىڭ ماددا ئالماشتۇرۇشىنى بۇزغۇنچىلىققا ئۇچرىتىدۇ. بۇ، ئۆسۈملۈكلەرنىڭ ھاياتى ئۈچۈن تولىمۇ پايدىسىز. تاغ ئۆسۈملۈكلىرى مۇشۇنداق ئېغىر شارائىتتا ئۇزاق مۇددەت كۈرەش قىلىپ، ئۇنىڭغا نۇرغۇن مىقداردا

كاروتىنىسىمان ماددا ۋە سىئانىد ھاسىل قىلىش يولى بىلەن قارشى تۇرىدۇ. چۈنكى بۇ ئىككى خىل ماددا ئۇلترا بىنەپشە نۇرنى كۆپلەپ قوبۇل قىلىپ، ھۈجەيرىلەرنىڭ نورمال ھايا-تىنى پەيدىنپەي تەبىئىي مۇھىتقا ماسلاشتۇرىدۇ. شۇڭا تۈزلەڭلىكلەردە ئۆسسىدىغان ئۆسۈملۈكلەرگە سېلىشتۇرغاندا، تاغدىكى ئۆسۈملۈكلەر قوبۇل قىلىدىغان ئۇلترا بىنەپشە نۇرنىڭ مىقدارى خېلىلا كۆپ بولىدۇ. شۇڭلاشقا تاغ ئۆسۈم-لۈكلىرى ئۇلترا بىنەپشە نۇرلارنىڭ تەسىرىدە كۆپ مىقداردا سىئانىد ۋە فلاۋونوئىد ھاسىل قىلىدۇ. كاروتىنىسىمان ماددا بىلەن سىئانىدنىڭ كۆپلەپ ھاسىل بولۇشى گۈلنىڭ رەڭگىنى ئاجايىپ گۈزەللەشتۈرىدۇ. كاروتىنىسىمان ماددىنىڭ گۈلدە ئېنىق قىزغۇچ سېرىق ۋە سېرىق رەڭلەرنى پەيدا قىلىدىغانلىقى، سىئانىد بولسا قىزىل، كۆك، بىنەپشە قاتارلىق رەڭلەرنى پەيدا قىلىدىغانلىقى ئۈچۈن، گۈلدىكى شۇنچە كۆپ پىگمېنتلارنىڭ قۇياش نۇرىدا گۈزەللىشىپ كۆزنى چاقىتىدۇ. ھازىرقى تەبىئىي، بۇ پىگمېنتلارنىڭ ئاسراش رولىنى ئوينىشى بىلەن تاغ ئۆسۈملۈكلىرى ئۇلترا بىنەپشە نۇر بىر قەدەر كۆپ بولغان مۇھىتتىمۇ ياشاشقا ماسلىشىپ، كۆپلەپ ئەۋلاد قالدۇرالايدۇ.

8. ھەر خىل گۈللەر نېمە ئۈچۈن بەلگىلىك ۋاقىتتا ئېچىلىدۇ؟

تەبىئەتتە گۈللەرنىڭ تۈرلىرى ناھايىتى كۆپ بولسىمۇ، لېكىن ھەر بىر خىل گۈلنىڭ ئېچىلىش ۋاقتى تۇراقلىق بولىدۇ. خىلمۇ خىل گۈللەرنىڭ بەلگىلىك مۇددەتتە ئېچىلىشى ئۇلارنىڭ سىرتقى شارائىتقا ماسلىشىش يولىدا شەكىللەندۈر-گەن بىر خىل ياشاش خۇسۇسىيىتى. خۇددى كۈنلار: «گۈل

نىڭ ئېچىلىشى ۋە تۆكۈلۈشىنىڭ بەلگىلىك ۋاقتى بار» دېگەندەك، تۈرلۈك ئۆسۈملۈكلەرنىڭ ئۆزىگە خاس گۈل ئېچىلىش ۋە تۈزەش پەيتى بولىدۇ. مەسىلەن، ئەتىياز ئۆرۈك، شاپتۇل، ئالما، گىلاس چېچىكى تازا ئېچىلىدىغان پەسىل ھېسابلىنىدۇ. يازدا بارلىق گۈللۈك ئۆسۈملۈكلەر ئارقا - ئارقىدىن چېچەكلىشىگە باشلايدۇ. كۈز پەسلىدە جۇخار گۈل قاتارلىق گۈللەر رەڭگا رەڭ ئېچىلىدۇ. 12 - ئايدىكى قەھرىتان سوغۇقتا مېيخۇا گۈلى ئېچىلىدۇ. گۈللەرنىڭ بەلگىلىك مۇددەتتە ئېچىلىشى قانۇنىيەتلىك ئىش. گۈللەرنىڭ مۇشۇ قانۇنىيەت بويىچە يىل بىل ئېچىلىپ تۇرۇشىنى بەزىلەر «بىئولوگىيىلىك سائەت» دەپ ئاتىغان. مەسىلەن، سۇدا ئۆسمىدىغان چىرايلىق گۈل ياتما نېلۇپەر كۈندۈزى ئېچىلىپ ئاخشىمى تۈگۈلۈۋالىدۇ. ھەشقىيچەك تاڭ سەھەردە ئېچىلىپ چۈشتىن بۇرۇن سائەت 9-10 لاردا يۈمۈلۈۋالىدۇ. ئايگۈل كېچىدە ئېچىلىپ كۈندۈزى يۈمۈلۈۋالىدۇ. قىزىلگۈل سەھەردە ئېچىلىپ كەچتە توزۇپ كېتىدۇ. ھەپىرەڭ كەچ سائەت 5-6 لەردە ئېچىلىپ ئەتىسى ئەتىگەن سائەت 7-8 لەردە يۈمۈلۈۋالىدۇ. كېۋەزنىڭ گۈلى ئېچىلىپ بىر كۈن تۇرۇپلا رەڭگىنى ئۆزگەرتىپ سولىشىۋالىدۇ. كۆپ ساندىكى گۈللەر كۈندۈزى ئېچىلىپ كېچىسى يۈمۈلۈۋالىدۇ. بەزى گۈللەر ئېچىلىپ 10-30 مىنۇتتىن كېيىنلا سولىشىپ قالىدۇ. بەزى ئۆسۈملۈك گۈللىرى ئېچىلىپ 10 كۈندىن 80 كۈنگىچە توزۇپ كەتمەيدۇ. تەبىئەت دۇنياسىدا بىر قانچە مىڭ يىل ئۆمۈر كۆرىدىغان دەرىخىلەر ۋە نەچچە ئون يىل ئۆمۈر كۆرىدىغان چاتقال تىپىدىكى گۈللەرمۇ بولىدۇ. لېكىن ئۇلارنىڭ چېچىكى ئۇزاق ئۆمۈر كۆرمەيدۇ. چۈنكى، گۈل-چېچەكلەرنىڭ ھەممىسى بىر قەدەر يۇمران، نازۇك بولۇپ، بوران-چاپقۇنغا بەرداشلىق بېرەلمەيدۇ. شۇنداق

داقلا ئۇزاق مۇددەتلىك قاتتىق ئىسسىقچىلىق بىر قىتىق بېرەلەيدۇ، شۇنىڭ ئۈچۈن، ئۇلارنىڭ ئۆمرى بىر قەدەر قىسقا بولىدۇ. دۇنيا بويىچە ئۆمرى ئەڭ قىسقا گۈل بۇغداي چېچىكى بولۇپ، ئېچىلىپ 5-30 مىنۇتتىلا تۆكۈلۈپ كېتىدۇ. دۇنيادا ئېچىلىش مەزگىلى ئەڭ ئۇزاق بولىدىغان گۈل ئىسسىق بەلە باغ ئورمانلىقلىرىدا ئۆسىدىغان لەنخۇا (كەترەن) گۈلى بولۇپ، ئۇ ئېچىلىپ 80 كۈنگىچە تۇرۇپ كەتمەيدىكەن. دۇنيادا چېچەكلەش مەزگىلى ئەڭ ئۇزاق بولىدىغان ئۆسۈملۈك لەرمۇ بار. مەسىلەن، ئەتىراپىمىزنىڭ ئېچىلىش مەزگىلى ئالتە ئايدىن ئاشىدۇ. چېچەكلەش مەزگىلى ئەڭ ئۇزاق بولىدىغان ئۆسۈملۈك تروپىك بەلباغدا ئۆسىدىغان كاكاۋۇ، ئېۋكالىپت دەرىخىلىرى بولۇپ، ئۇلار يىل بويى كۆكرىپ، يىل بويى چېچەكلەپ تۇرىدۇ. ئۆسۈملۈكلەرنىڭ چېچەكلەش مەزگىلىنىڭ ئۇزۇن - قىسقا بولۇشى ئۆسۈپ - يېتىلىش شارائىتى بىلەن زور مۇناسىۋەتلىك. بەزى ئۆسۈملۈكلەرنىڭ گۈلى تېمپېراتۇرىغا تايىنىپ ئېچىلىدۇ. مەسىلەن، مېيخۇا گۈل سوغۇقنى خالايدىغان بولغاچقا سوغۇقچىلىق ئېچىلىۋېرىدۇ. ئانار گۈلى ئىسسىقنى خالايدۇ. سېرىق جۇخارگۈل ئۇزاق ۋاقىت ئېچىلىپ تۇرىدىغان ئۆسۈملۈك بولۇپ، يورۇقلۇق دەۋرىنىڭ ئۇزاق بولۇشىنى خالايدۇ.

9. دۇنيادا ئېچىلىش مەزگىلى ئەڭ ئۇزاق بولىدىغان

گۈللەرغۇ بار، لېكىن مەڭگۈ تۇرۇمايدىغان گۈل بارمۇ؟

شىنجاڭ يېزا ئىگىلىك شۆيۈەندىكى مۇتەخەسسىسلەر يېقىندا شىنجاڭنىڭ سانجى ئوبلاستى تەۋەسىدە گۈلى مەڭگۈ تۇرۇمايدىغان ئىككى خىل ئاجايىپ ياۋا ئۆسۈملۈكنى بايقىغان. بۇنىڭ بىر خىلىنى موللىر بەھمەن دەپ ئاتىغان. بۇ

خىل ياۋا ئۆسۈملۈك بۈك بارا قسان ئۆسىدىكەن. ھەر بىر نىڭ غول شېخى نەچچە ئون تالغا يېتىدىكەن. غولنىڭ توم-لۇقى تەخمىنەن ئىككى مىللىمېتىر، ئېگىزلىكى 200 مىللىمېتىر بولۇپ، گۈلى كىچىك، رەڭگى ئاق ئىكەن. ئۇ، ئاساسەن جۇڭغار ئويمانلىقىنىڭ ئوتتۇرا قىسمىنىڭ جەنۇبىغا جايلاشقان چۆل جەزىرىدىكى شور تاغلىقتا ئۆسىدىكەن بۇ ياۋا ئۆسۈملۈكنىڭ يەنە بىرىنى سېرىق گۈللۈك بەھمەن دەپ ئاتىغان. بۇنىڭ سىرتقى كۆرۈنۈشى موللېر بەھمەن بىلەن ئاساسىي جەھەتتىن ئوخشىشىپ كېتىدىكەن. ئۇ گۈلى سېرىق، ئاساسىي غولى يۇمشاقراق، ئانچە كۆپ شاخلىما سىلىقتەك ئالاھىدىلىككە ئىگە ئىكەن. ئۇ ئاساسەن دېڭىز يۈزىدىن 1.300—1.900 مېتىر ئېگىز بولغان ئوتتۇرا تىيانشاننىڭ شىمالىي قاپتىلىدا ئۆسىدىكەن. بۇ ئىككى خىل ئاجايىپ كۆرگەزمە ياۋا ئۆسۈملۈكى غوللىرى قۇرۇپ كەتكەندىن كېيىنمۇ، شاخلىرىدا ئېچىلغان گۈللەر مەڭگۈ تۈزۈماي، ئۆزىنىڭ قۇدرەتلىك ھاياتىي كۈچىنى نامايان قىلىپ تۇرۇشتەك ئالاھىدىلىككە ئىگە ئىكەن.

ئۆسۈملۈكلەر دۇنياسىدا 100 يىلدا بىر قېتىم ئېچىلىدۇ. ھىچان گۈللەرمۇ بار. جەنۇبىي ئامېرىكا قىتئەسىدىكى ئاندىس تاغ تىزمىسىنىڭ دېڭىز يۈزىدىن 4.000 مېتىر ئېگىز يېرىدە ئۆسىدىغان لېمونت دەيدىغان بىر خىل ئۆسۈملۈك بىخىلانغان كۈندىن باشلاپ 100 يىل ئۆتكەندە ئاران بىر قېتىم چېچەكلەيدىكەن. ئۇنىڭ پۈتكۈل گۈل تۈپىدە تەخمىنەن 70 مىڭچە چېچەك بولۇپ ئۈچ ئايدا تولۇق ئېچىلىپ بولىدىكەن.

10. ئۆسۈملۈكلەر دۇنياسىدىكى ئاجايىپ گۈل - گىياھلار
سىز ئۆسۈملۈكلەر دۇنياسىدا يوپۇرمىقى ۋە گۈلىنىڭ تۈزۈلۈشى خىلمۇ خىل گۈللەرنى ئېھتىمال كۆرمىگەن بول

غىيىتىڭىز. راست! دۇنيادا ھەقىقەتەن كىشىنى ھەيران قالدۇر-
 رىدىغان ئەنە شۇنداق ئاجايىپ - غارايىپ گۈللەرمۇ بار.
 ئۆسۈملۈكلەر دۇنياسىدا «چوڭ ۋېكتورىيە گۈلى» دەپ ئاتى-
 لىدىغان بىر خىل ئۆسۈملۈك بار. ئۇ ئېلىمىزنىڭ يۈننەن ئۆل-
 كىسىدىكى شىشۋاڭ بەننا (دەيزۇ تىلىدا ئون ئىككى مەمۇرىي
 رايون دېگەن مەنىدە) ئورمانلىقىدا، بېيجىڭ، گۇاڭجۇلاردىكى
 ئۆسۈملۈك باغچىلىرىدا ئۆسىدۇ. ئەگەر بۇ گۈلنى ئۆز كۆزى-
 ڭىز بىلەن كۆرسىڭىز ھەيران قىلىشىڭىز مۇمكىن. چوڭ ۋېكتورىي-
 ەيە گۈلى كۆللەردە ئۆسىدىغان بىر خىل سۇ ئۆسۈملۈكى.
 ھەر يىلى 8 - ئايدا ئۇنىڭ سۇ يۈزىگە كۆتۈرۈلۈپ چىققان
 غۇنچىلىرى ئېچىلىدۇ. ئۇنىڭ گۈلى ئادەتتىكى نېلۇپەر گۈل-
 ىنىڭ شەكلىگە بەك ئوخشاپ كېتىدۇ. ئەمما ئۇ نېلۇپەر گۈلىدىن
 يوپۇرماق ۋە گۈل جەھەتتىن خىللا پەرقلىنىدۇ. ئۇنىڭ گۈل
 تەڭلىكى بىلەن گۈل ساپىقىدا ئۆسكەن تىكەنلىرى پۈتۈنلەي
 مىخقا ئوخشايدۇ. بۇگۈلنىڭ ئېچىلىش ۋە قۇرۇش ۋاقتى ناھايىتى
 قىسقا بولۇپ، ئاران ئىككى كۈنلا ئېچىلىدۇ، بىرىنچى كۈنى
 كەچتە ئېچىلغاندا رەڭگى ئاق بولىدۇ، ئەتىسى چۈشتىن ئىل-
 گىرى گۈل تاجى ياپراقچىسى يېپىلىپ، كەچقۇرۇنلۇقى باشقىدىن
 ئېچىلىدۇ. بۇ چاغدا گۈلنىڭ رەڭگى ئاقتىن پەيدىنپەي ئاچ
 قىزىل ھەتتا توق قىزىلغا ئۆزگىرىدۇ. ئۇنىڭ بىر تال يوپۇر-
 مىقىنىڭ دىئامېترى ئادەتتە ئىككى مېتىردىن ئاشىدۇ. بەزىدە
 ئۈچ مېتىردىن ئېشىپ، خۇددى چوڭ يۇمىلاق ئۈستەلدەك سۇ
 ئۈستىدە لەيلەپ تۇرىدۇ. ئۇنىڭ ئۈستىدە ئېغىرلىقى 30 كىلو-
 گرام كېلىدىغان بىر بالىنى ئولتۇرغۇزۇپ قويغاندىمۇ خۇددى
 ئۈستەل ئۈستىدە ئولتۇرغاندەك خاتىرجەم ئولتۇرالايدۇ. چوڭ
 ۋېكتورىيە گۈلىنىڭ يوپۇرمىقى نېمە ئۈچۈن شۇنچە ئېغىر
 خەرسىلەرنى كۆتۈرەلەيدۇ؟ ئەگەر سىز يوپۇرماقنى ئۆرۈپ

قارايدىغان بولسىڭىز، ئالاھىدە بىر خىل قۇرۇلمىنى كۆرىسىز. يوپۇرماق تومۇرى ھەم توم، ھەم كۈچلۈك بولۇپ، قۇرۇلمىسى خۇددى قوۋۇرغىدەك تىزىلغان بولىدۇ. شۇڭا ئۇ، بەئەينى چوڭ تۆمۈر كۆۋرۈكنىڭ لېمىغا ئوخشايدۇ. ئۇنىڭ قۇرۇلمىسى ئەنە شۇنداق مۇستەھكەم بولغانلىقى ئۈچۈن، كۆتۈرۈش ئىقتىدارىمۇ ئالاھىدە كۈچلۈك بولىدۇ. جەنۇبىي ئامېرىكىدىكى ئامازۇن دەرياسى چوڭ ۋېكتورىيە گۈلىنىڭ ماكانى. ئۇنى ياۋروپالىقلار 1801 - يىلى بىرىنچى بولۇپ تاپقان. 1846 - يىلىغا كەلگەندە، ياۋروپانىڭ ھەر قايسى جايلىرىدىكى ئۆسۈملۈك باغچىلىرى چوڭ ۋېكتورىيە گۈلىنى پارىشتا ئۆستۈرۈشنى ئۆگەنگەن.

ئافرىقا قىتئەسىدىكى زاھىرنىڭ مەلۇم بىر كۆلىدە بىر خىل نېلۇپەر گۈلى ئۆسىدىكەن، بۇ گۈلنىڭ ئۈستى دۈگىلەك، غولىدا تۆشۈكچىلىرى بولۇپ، شامال چىققاندا بۇ تۆشۈكچىلەر تىترەپ خۇددى سۇنارنىڭ ئاۋازىدەك ئاۋاز چىقىرىدىكەن. كىشىلەر بۇ گۈلنى سۇنارچى گۈل دەپ ئاتايدىكەن.

ھىندونېزىيىدە بىر خىل گۈل بولۇپ، كىشىلەر ئۇنى «خەۋەرچى گۈل» دەپ ئاتىشىدىكەن. بۇ گۈل يانار تاغلارنىڭ پارتلىشىدىن ئالدىن خەۋەر بېرەلەيدىكەن. ھەر قېتىم بۇ گۈل ئېچىلغاندا، بۇ يەردىكى يانار تاغ پارتلايدىكەن، يەنى لىك كىشىلەر بۇ گۈلنىڭ ئېچىلغانلىقىنى كۆرگەن ھامان بىخەتەر جايغا يۆتكىلىپ كېتىدىكەن.

سىز تەبىئەتتە رەڭگى ئەڭ كۆپ ئۆزگىرىپ تۇرىدىغان گۈلنى كۆرگەنمۇ؟ ئەگەر كۆرمىگەن بولسىڭىز «پەرەڭگۈل» دېگەن بىر خىل ئۆسۈملۈكنىڭ گۈل رەڭگىنى كۆزىتىپ بېقىڭ. پەرەڭگۈلنىڭ گۈلى دەسلەپتە ئاق ئېچىلىپ، ئىككىنچى كۈنى سۇس قىزىلغا، كېيىنچە توق قىزىلغا ئۆزگىرىدۇ. گۈل

تاجلىرى توکۈلىدىغان ۋاقىتتا يەنە سۆسۈن رەڭگە ئۆزگىرىدۇ. شۇڭا بۇ گۈل «رەڭۋاز پەرەڭگۈل» دەپ ئاتالغان. مېكسىكىدا بىر خىل زەرەتلىك ياۋا گۈل ئۆسىدىكەن. يەرلىك كىشىلەر بۇ گۈلنى «زەرەتلىك گۈل» دەپ ئاتايدىكەن. ئۇنىڭ يوپۇرمىقى ياكى گۈل بەرگىگە ئادەم ياكى ھايۋانات قېڭىپ كېتىدىغانلا بولسا، شۇئان توك سوقۇۋېتىدىكەن. شۇڭا ھايۋاناتلار بۇ گۈلنى كۆرسىلا قورقۇپ قاچىدىكەن. بۇ گۈلنىڭ توك بېسىمى سەھەردە ئاجىز، چۈشتە كۈچلۈك، چۈشتىن كېيىن بارا - بارا ئاجىزلاپ، قاراڭغۇ چۈشكەندە پۈتۈنلەي يوقىلىدىكەن، بۇ ھادىسە كۈن نۇرى بىلەن مۇناسىۋەتلىك ئىكەن.

يېڭى زىللاندىيىدە جۇخار گۈلىگە ئوخشىشىپ كېتىدىغان، ئۇزۇنچاق ئېچىلىدىغان بىر خىل گۈل بولۇپ، ئۇنىڭ ئوتتۇرىسىدا ئېچىلىدىغان ئاق رەڭلىك بىر تۈپ گۈل بەرگى قۇرغاقلىقنى ياخشى كۆرىدىكەن، ئۇ ھاۋا تېمپېراتۇرىسىنىڭ ئۆزگىرىشىگە ئەگىشىپ، كېڭىيىپ ۋە يىغىلىپ تۇرىدىكەن. ئەگەر بۇ گۈل تولۇق ئېچىلىپ تۇرسا ھاۋانىڭ ئوچۇق بولىدىغانلىقىدىن، قورۇلۇپ قالسا ياغۇر ياغىدىغانلىقىدىن بىشارەت بېرىدىكەن. شۇڭا كىشىلەر بۇ گۈلنى ياغۇردىن مەلۇمات بېرەلەيدىغان گۈل دەپ ئاتايدىكەن.

جەنۇبىي ئامېرىكا ئورمانلىقلىرىدا ئالتۇن رەڭلىك، خۇش يۇرتقى كۈچلۈك بىر خىل گۈل بولۇپ، ئۇنىڭ گۈلى ۋە غوللىرىدا ناھايىتى تېز تارقىلىدىغان ھەم ئوت پەيدا قىلىدىغان خۇش پۇراقلىق ياغ بولىدىكەن. ئورمانلىقنىڭ ھاۋاسى قۇرغاقلىشىپ، بەك ئىسسىپ كەتسە، بۇ خىل ياغ ئۆزلۈكىدىن ئوت ئېلىپ، ئاپەت پەيدا قىلىدىكەن. ئەتراپتىكى كىشىلەر بۇ گۈلنى ئوت پەيدا قىلىدىغان گۈل دەپ ئاتايدىكەن.

تانزانىنىڭ تاغ دالىلىرىدا بىر خىل جۇخار گۈلى بولۇپ، ئۇ كۈچلۈك ئۇخلىتىش رولىغا ئىگە ئىكەن. ئەگەر ھايۋانات بۇ خىل گۈلنى يەپ قالسا دەرھال ئۇيقۇغا كېتىدىكەن. ئېغىرلىقى ئىككى توننا كېلىدىغان كەركىدانمۇ بۇ خىل گۈلنى ئازراق يەپ قالسىلا شۇ ھامان ئۆزىنى تاشلاپ ئۇيقۇغا كېتىدىكەن.

دۆلىتىمىزنىڭ جەنۇبىدىكى سازلىقلاردا گۈلى ئاق ئېچىلىدىغان بىر خىل سامان غوللۇق ئۆسۈملۈك بار. ئۇنىڭغا شەبنەم ئوتى دەپ ئىسىم قويۇلغان. ئۇنىڭ يوپۇرمىقىدا نۇرغۇن تىۋىتسىمان تۈكچىلەر بولىدۇ. تۈكچىلەرنىڭ ئۈچىدا پارقىراق شەبنەم تامچىلىرى بولىدۇ. بۇ تامچىلار ئەسلىدە تىۋىتسىمان تۈكچىلەر ئاجرىتىپ چىقارغان شىلىمىسمان سۇيۇقلۇقتىن ئىبارەت. ئەگەر بىرەر ھاشارات ئۇنىڭ يوپۇرمىقىغا قونسا، ھېلىقى شەبنەم تامچىلىرى بۇ ھاشاراتنى دەرھال ئۆزىگە يېپىشتۇرۇۋالىدۇ - دە، ئاندىن تىۋىتسىمان تۈكلىرى تېزلىكتە ھاشارات تەرەپكە يىغىلىپ، ھاشاراتنى قورشىۋېلىپ، تۇنجۇقتۇرۇپ ئۆلتۈرىدۇ. بۇ ئۆسۈملۈكنى بەزىلەر ھاشاراتخور ئۆسۈملۈك دەپ ئاتىشىدۇ.

ئامېرىكىنىڭ غەربىي قىسمىدىكى كاليفورنىيە تېغىنىڭ ئېتىدىكىدە ئۆسىدىغان بىر خىل ھاشاراتخور ئۆسۈملۈك بولۇپ، ئۇنىڭ ئىسمى دارلىكدونىيە دەپ ئاتىلىدۇ. ئۇنىڭ يەر ئاستى قىسمىدىن ئېگىزلىكى بىر مېتر كېلىدىغان بىر تال كاناي ئۆسۈپ چىقىدۇ. كاناينىڭ ئاغزىغا بىر مىس قالپاق شەكىللىك قالپاق قىڭغىر «كىيدۈرۈلگەن» كاناينىڭ ئىچى زەھەرلىك سۇيۇقلۇق بىلەن تولغان بولۇپ، ھاشارات ياكى قۇشلار كاناينىڭ ئىچىگە كىرسە دەرھال سولىنىپ قالىدۇ - دە، شۇ ھامان ئۆسۈملۈككە يەم بولىدۇ.

11. نېمە ئۈچۈن بەزى گۈللەر خۇش پۇراق چاچسا، بەزى گۈللەر بەتبۇي پۇراق تارقاتىدۇ؟

گۈللەرنىڭ خۇش پۇراق بولۇش - بولماسلىقى ئۇلاردا بېنزولىنىڭ بولۇش - بولماسلىقى بىلەن مۇناسىۋەتلىك. خۇش بۇي پۇرايدىغان گۈللەرنىڭ گۈلتاجى ياپراقچىلىرىدا بېنزولىن دەپ ئاتىلىدىغان بىر خىل ئۇچۇچان گاز مولېكۇلىسى بولىدۇ. گۈل ئېچىلغاندا بېنزولىن گۈل تاجىسىدىكى ماي ھۈجەيرىلىرىدىكى نەيچىلەر ئارقىلىق سۇ بىلەن بىللە پارغا ئايلىنىپ كىشىنى مەپتۇن قىلىدىغان خۇش پۇراق چىقىرىدۇ. تەبىئەت دۇنياسىدا خۇش پۇراق گۈللەرنىڭ تۈرىمۇ خېلىلا كۆپ، ئۇلارنىڭ خۇش پۇراقلىق دەرىجىسىمۇ بىر - بىرىگە زادى ئوخشاشمايدۇ. مەسىلەن، ئايگۈل، ئوسمانتوس گۈللىرىنىڭ پۇرىقى ناھايىتى قويۇق، كەترەننىڭ پۇرىقى سۇسراق بولىدۇ. ئۇنداقتا قايسى گۈل ئەڭ خۇش پۇراق چاچىدۇ؟ بەزىلەرنىڭ ئۆلچەپ بېكىتىشىچە، ئورمانلىقنىڭ ياقىلىرىدا ئۆسىدىغان ئاق چېچەكلىك ئازغاننىڭ چېچىكى ئەڭ خۇش پۇراق بولىدۇ. كەن، ئۇنىڭ پۇرىقى ناھايىتى يىراق جايلارغىچە يېتىپ بارالايدىكەن. بۇ گۈلنى بەزىلەر «ئون چاقىرىم پۇراقلىق گۈل» دەپ ئاتايدىكەن. بەزى ئۆسۈملۈكلەردە مەلۇم زەھەرلىك ماددىلار بولىدۇ، ئۇنىڭ پۇرىقى ئادەم ۋە چارۋىلارنىڭ تېنىگە كىرگەندىن كېيىن دەرھال زەھەرلەش رولىنى ئويناپ، توقۇلما ھۈجەيرىلىرىگە زىيان يەتكۈزۈپ ئۇنىڭ خىزمىتىنى توسقۇنلىققا ئۇچرىتىدۇ. ئۇنىڭ سېسىق پۇراق تارقاتىشىدىكى سەۋەب، بۇ خىل ئۆسۈملۈك ۋە گۈللەرنىڭ تەركىبىدە ئۆسۈملۈك ئىشقارى (ئالكالىئۇد)، گلۇكوزىد، ساپونىن، زەھەرلىك ئاقسىل ۋە تېخى ئېنىقلانمىغان توكسىن قاتارلىقلار بار.

ئۆسۈملۈك ئىشقارى ئۆسۈملۈك ئورگانىزىمىدىكى ئازوت تەرىپىدىن كېلىپ بولغان ئورگانىك بىرىكمىلەردىن ئىبارەت. مەسىلەن، ئەپيۇنگۈل، ئىت ياكىقى، ئاتروپا، روشەنگۈل قاتارلىقلارنىڭ تەركىبىدە ئەنە شۇنداق زەھەرلىك ماددىلار بولىدۇ. كىشىلەر تەبىئەت دۇنياسىدىكى گۈل - گىياھ، دەل - دەرەخ - لەرنىڭ چېچىكى «خۇش پۇراقلىق»، «پۇراقسىز»، «سېسىق» (بەتبۇي) دەپ ئۈچ تۈرگە ئايرىلىدۇ. ئەمەلىيەتتە يېشىل ئۆسۈملۈكلەر ئىچىدە چېچىكى بەتبۇي پۇرايدىغان گۈل - گىياھلارمۇ ئاز ئەمەس. بەزىلەر سېسىق چۈلۈك، لياۋنىڭ تېرىكى، دېندورون چاتقىلى، پايدىرىيە پېلىكى، يارلىق ئوت، ئىت ياكىقى قاتارلىق ئۆسۈملۈكلەرنىڭ گۈلىنى ئەڭ سېسىق دەپ قارايدۇ. ئەمەلىيەتتە بۇلارمۇ ئۇنچىۋالاسېسىق پۇرايدىغان گۈللەر ئەمەس. دۇنيا بويىچە ئەڭ سېسىق پۇرايدىغان گۈل سۇماترا ئارىلىدىكى قويۇق ئورمانلىقتا ئۆسىدىغان بىر خىل ئۆسۈملۈك «شەيتان ياكىۋىسى» بولۇپ، ئۇ، چېچەكلىگەندە خۇددى سېسىق بېلىقتەك بەتبۇي پۇرايدۇ، رافىلىزىيە گۈلى بولسا، ئۇنىڭدىنمۇ سېسىق پۇرايدۇ. شۇڭا بۇ ئىككى خىل ئۆسۈملۈكنىڭ گۈلىنى دۇنيا بويىچە ئەڭ بەتبۇي دېيىشكە بولىدۇ.

بىز يەنە ئۆسۈملۈك ناملىرىغا دىققەت قىلىپ، ئۇنىڭ مەزمۇنىنى ئىنچىكە تەھلىل قىلىدىغان بولساق، ئۇنىڭ قىزىق قارلىق ۋە مەلۇم مەنىگە ئىگە ئىكەنلىكىنى بىلىۋالغىلىمىز. مەنزرە ئۆسۈملۈكلىرى ئىچىدە «قاتار گۈل» دەپ ئاتىلىدىغان بىر خىل قىزىلگۈل بولۇپ، ئۇنىڭ گۈللىرى قاتار، رەڭگى قىپقىزىل كېلىدۇ. شۇنىڭ ئۈچۈن كىشىلەر ئۇنى قاتار قىزىلگۈل دېيىشىدۇ.

ئۇچقات - دورىگەرلىكتە ئىشلىتىلىدىغان ئۆسۈملۈك

بولۇپ، گۈلى يازدا ئاۋۋال ئاق ئېچىلىپ، كېيىن سېرىق رەڭگە ئۆزگىرىدۇ. ئۇنىڭدىكى ئاق بىلەن سېرىقلار ئۆز ئارا ئالمىشىپ تۇرغاچقا ئۇچقات دەپ ئاتالغان. غايىپگۈل ئاتاقلىق مەنزىرە ئۆسۈملۈكى بولۇپ، كاك تۈس تۈرىگە كىرىدۇ. ئۇنىڭ گۈلى چوڭ، رەڭگى ئاق، ناھايتى كۆركەم. بىراق ئۇ كېچىسى ئېچىلىدۇ. گۈلنىڭ ئېچىلىش ۋاقتى ئىنتايىن قىسقا بولۇپ، بىر - ئىككى سائەتتىن كېيىن يۇمۇلۇۋالىدۇ. شۇڭا بۇ گۈلنى كىشىلەر «غايىپگۈل» دەپ ئاتايدۇ.

ناماز شام گۈل (ھەپىرەڭ) سامان غوللۇق يازلىق گۈل. لەرنىڭ بىرى بولۇپ، گۈگۈم چۈشۈش بىلەن تەڭ ئېچىلىدۇ، ئەتىسى ئەتىگەندە يۇمۇلۇۋالىدۇ. شۇڭا بۇ گۈلنى ناماز-شامگۈل دەپ ئاتايدۇ. دېمەك، گۈللۈك ئۆسۈملۈكلەر ئىچىدە ئەنە شۇنداق ئاجايىپ - غارايىپ ئېچىلىدىغان گۈللەرمۇ بار، يەر شارىدا تېخى بىز بىلمەيدىغان، كۆرۈپمۇ باقمىغان تېخىمۇ غەلىتە ئالاھىدىلىككە ئىگە گۈللەرمۇ بولۇشى مۇمكىن.

12. گۈل - گىياھلارنىڭ تۈرلىرى

تەبىئەت دۇنياسىدىكى ئۆسۈملۈكلەر ئىچىدە گۈللۈك ئۆسۈملۈكلەرنىڭ تۈرلىرى ناھايىتى كۆپ. گۈللۈك ئۆسۈملۈكلەرنىڭ ئىچىدە مەنزىرىلىك گۈل سۈپىتىدە ئۆستۈرۈلىدىغان ئۆسۈملۈكلەرنىڭ تۈرلىرىمۇ ئاز ئەمەس. زور تۈركۈمدىكى گۈللۈك ئۆسۈملۈكلەر تاغ، يايلاق ۋە تۈزلەڭلىك لەردە تەبىئىي ھالدا ئۆسىدۇ. ئەمما يەنە بىر قىسىم گۈللۈك ئۆسۈملۈكلەر مۇھىتنى گۈزەللەشتۈرۈش مەقسىتىدە كىشىلەر تەرىپىدىن سۈنئىي ھالدا تېرىپ (تىكىپ) ئۆستۈرۈلىدۇ. گۈل لۈك ئۆسۈملۈكلەرنىڭ ھەممىسى دېگۈدەك مەنزىرىلىك خۇسۇسىيەتكە ئىگە بولۇشى ناھايىتى چۈنكى ئۇلارنىڭ بەزىلىرى

نىڭ گۈلى كۆركەم بولمايلا قالماستىن، پۇرىقى خۇش پۇراق ئەمەس، بەزىلىرىنى سۈنئىي ئۇسۇل بىلەن قېرىپ كېڭەيتىشكە ئەپسىز. يەنە بەزىلىرى بىر ئورۇندىن يەنە بىر ئورۇنغا يۆتكەپ تىكىلگەندىن كېيىن تەبىئىي شارائىتقا ماسلىشالمايدۇ. شۇنىڭ ئۈچۈن تەبىئەت دۇنياسىدا گۈللۈك ئۆسۈملۈكلەرنىڭ خىللىرى ناھايىتى كۆپ بولسىمۇ، مەنزىرە خۇسۇسىيىتىگە ئىگە گۈللۈك ئۆسۈملۈكلەرنىڭ خىللىرى ناھايىتى ئاز. تەبىئەتتىكى مەنزىرىلىك گۈل - گىياھلار ئۆزىنىڭ تۈزۈلۈشىگە قاراپ چاتقال تىپىدىكى گۈللەر، سامان غوللۇق گۈللەر دەپ ئىككى خىلغا ئايرىلىدۇ، چاتقال تىپىدىكى گۈللەر كىچىك ياغاچ غوللۇق گۈل - گىياھلارنى ئۆز ئىچىگە ئالىدۇ. سامان غوللۇق گۈللەر پېلەك تارتىپ ئۆسىدىغان گۈللەرنى ۋە يامىش ئۆسىدىغان گۈللەرنى ئۆز ئىچىگە ئالىدۇ. بۇلار تەبىئىي شارائىتقا ماسلىشىشچانلىقى ۋە كۆپىيىش ئىقتىدارىغا قاراپ قىشلايدىغان يەرلىك گۈللەر، قىشلايدىغان سورتلۇق گۈللەر، تېرىم گۈللەر، ئۇرۇقى ئارقىلىق كۆپىيىدىغان گۈللەر، كۆتىكى قىشلاپ باھاردا كۆكلەيدىغان گۈللەر، قەلەمچە ئارقىلىق كۆپىيىدىغان گۈللەر، نوتا ئايرىش ئارقىلىق كۆپىيىدىغان گۈللەر ۋە ئۇلاش ئارقىلىق كۆپىيىدىغان گۈللەر دەپ ئون نەچچە خىلغا ئايرىلىدۇ. ئۇلار ئۆزىنىڭ سۈنئىي يول بىلەن ئۆسۈش ئورنى ۋە ياشاش ئالاھىدىلىكلىرىگە ئاساسەن «تەشتەك گۈللىرى» ۋە تېرىپ (تىكىپ) ئۆستۈرۈلىدىغان گۈللەرگە بۆلۈنىدۇ. تەشتەك ۋە ئىدىشلاردا ئۆستۈرۈلىدىغان گۈل - گىياھلارنىڭ تۈرلىرى ناھايىتى كۆپ بولۇپ، ئۇلارنى مورفولوگىيىلىك خۇسۇسىيىتىگە قاراپ قاتتىق ياغاچ غوللۇق گۈللەر، يۇمشاق ياغاچ غوللۇق گۈللەر، يېشىل يوپۇرماقلىق گۆش تەنلىك كاكئوس گۈللىرى ۋە تۈگۈنەك شارىمان يىل تىزلىق گۈللەر دەپ تۆت خىلغا بۆلۈش مۇمكىن.

گۈل - گىياھلارنىڭ تۈرلىرى كۆپ، بىر تۈردىكى گۈللەر يەنە بىر قانچە خىل ياكى بىر قانچە سورتلارغا ئايرىلىدۇ. ئۇلار مەلۇم جەھەتتە بىر - بىرىگە ئوخشىغان بىلەن ئىنچىكە كۆزىتىپ سېلىشتۇرىدىغان بولساق، شەكىل، تۈزۈلۈش، رەڭ، پۇراق جەھەتلەردە بىر - بىرىدىن روشەن پەرقلىنىدۇ. بەزى گۈللەرنىڭ يېڭى سورتلىرى 3.000 خىل، ھەتتا 5.000 خىل دىن ئاشىدۇ، ئەڭ ئازلىرىمۇ ئون خىلغا يېتىدۇ. گۈللەرنىڭ ھەر خىل سورت ۋە تۈرلىرىنىڭ تەبىئىي شارائىتقا ماسلىشىش چانلىقى ئوخشاش بولمايدۇ. بەزى گۈللەر سوغۇققا بىر قەدەر چىداملىق كېلىدۇ. بەزى گۈللەر سوغۇققا چىدامسىز بولۇپ، ئۇنى كۆمۈش ياكى تەشتىكى بىلەن ئۆيگە ئەكىرىش ئارقىلىق قىشتىن ئۆتكۈزگىلى بولىدۇ. بەزى گۈللەر قۇرغاقچىلىققا چىدامسىز ئەمما نەم تۇپراقنى ياخشى كۆرىدۇ. بەزى گۈللەر كۈن نۇرىنى ياخشى كۆرسە، بەزى گۈللەر سالىقىن ھاۋانى ياخشى كۆرىدۇ. شۇڭا گۈللەرنىڭ تەبىئىي شارائىتقا بولغان تەلپىگە قاراپ پەرۋىش قىلىشقا توغرا كېلىدۇ.

13. گۈل - گىياھ ۋە مۇھىت

مۇھىتنى كۆكەرتىش - «مۇھىتنى گۈزەل بولۇش» نىڭ مۇھىم تەركىبىي قىسمى. مۇھىتنى كۆكەرتىش كۆچەت تىكىپ ئورمان ئەھيا قىلىش، گۈل - گىياھ ئۆستۈرۈش، ئوت - چۆپ تېرىشنى ئۆز ئىچىگە ئالىدۇ. مۇھىتنى كۆكەرتىش ئېكولوگىيە ئىلمىي قائىدىسى بويىچە كۆچەت تىكىش، گۈل - گىياھ، ئوت - چۆپ تېرىش، قاتارلىق تەدبىرلەر ئارقىلىق تەبىئەتنى ئۆزگەرتىش، ھاۋانى تازىلاش، تېمپېراتۇرىنى تەڭشەش، نەملىكنى يۇقىرى كۆتۈرۈش، ھۆل - يېغىن مىقدارىنى ئاشۇرۇش، قۇم، بوراندىن مۇداپىئە كۆرۈش، سۇ، تۇپراقنى ساقلاش ۋە

مۇھىتىنى گۈزەللەشتۈرۈش مەقسىتىگە يېتىشنى مەقسەت قىلىدۇ. گۈل - گىياھ تەبىئەتنىڭ زىننىتى، ئۇ تەبىئەتتىكى رەڭگا رەڭ گۈل - چېچەكلەر بىلەن بېزەپ مۇھىتىنى گۈزەللەشتۈرىدۇ. باھاردا كەڭ دالىغا چىقساق، رەڭگا رەڭ ئېچىلغان گۈللەر - نى كۆرۈپ شادلىنىپ كېتىمىز. دېمىغىمىزغا گۈپۈلدەپ ئۇرۇلغان خۇش پۇراقىلار بىزنى ئىختىيارسىز ھۇزۇرلاندۇرۇپ، روھىمىزنى ئۇرغۇتىدۇ. بىز تەبىئەتتىكى ھەر خىل گۈل ۋە مەنزىرە ئۆسۈملۈكلىرىگە نەزەر سالىدىغان بولساق، ئۇلارنىڭ غولى، يوپۇرمىقى، گۈل - چېچىكى، رەڭگى، مېۋىسى، دەرەخ شەكلى بىزگە گۈزەللىك ھېسسىياتى بېرىپ، بىزنىڭ تەبىئەتنى قىزغىن سۆيۈش، گۈل - گىياھلارنى قىزغىن سۆيۈش ھەۋىسىمىزنى ئۇرغۇتىدۇ. بۇنىڭ ئىچىدە، بولۇپمۇ گۈل ئۆسۈملۈكلىرىنىڭ ئەڭ گۈزەل قىسمى بولۇپ، ئاق، سېرىق، قىزىل، كۆك، سۆسۈن، زەيتۇن، بىنەپشە رەڭلەردە ئېچىلغان رەڭگا رەڭ گۈل - چېچەكلەر كىشىلەرنى ئۆزىگە مەپتۇن قىلىپ، قەلبىدە ھېس - ھاياجان قوزغىتىدۇ. بۇ گۈل - چېچەكلەر زامانىۋى شەھەرلەر بىلەن يېزىلارنىڭ مۇھىتىنى گۈزەللەشتۈرۈشنىڭ ئۈنۈملۈك ۋاسىتىسى. ئەگەر مەلۇم بىر شەھەرنىڭ قۇرۇلۇشى ناھايىتى كاتتا بولۇپ، ئۇنىڭ ئىچى ۋە ئەتراپى تۈرلۈك دەل - دەرەخ ۋە گۈل - گىياھلار بىلەن بېزەلمىگەن بولسا، بۇ شەھەر كىشىلەر - نى ئۆزىگە ئانچە جەلپ قىلالايدۇ، ھەر خىل گۈل - چېچەكلەرگە پۈركەنگەن شەھەر - يېزىلار كىشىلەرنىڭ كۈندىلىك ئىشلەپچىقىرىش، خىزمەت، دەم ئېلىش، سەيلە - ساياھەت ۋە ھەر خىل مەدەنىي پائالىيەت ئېھتىياجىنى قامداش ئۈچۈن خىزمەت قىلىدۇ. شۇنىڭ ئۈچۈن، ھازىر دۇنيادا نۇرغۇن دۆلەت ۋە رايونلار گۈل ئۆستۈرۈپ مۇھىتىنى گۈزەللەشتۈرۈشكە ئەھمىيەت بەرمەكتە. ھازىر دۇنيا بويىچە يېشىللىق پادى

شاھلىقى ئاۋستىرىيە، گۈل - چېچەككە پۈركەنگەن دۆلەت
گوللاندىيە، گۈل - گىياھ بىلەن قاپلانغان دۆلەت بولغان،
نورۇز گۈلى دۆلىتى ياپونىيە، ئەتىراپىدىكى دۆلىتى بۇلغارىيە،
جۇخار گۈل دۆلىتى جۇڭگو قاتارلىق دۆلەتلەر ئورمان ئەھيا
قىلىپ، گۈل - گىياھ ئۆستۈرۈپ ۋە تىنىنى كۆكەرتىپ، مۇ-
ھىتى گۈزەللەشتۈرۈشنى خېلى بۇرۇنلا ئۆزلىرىنىڭ قانۇنىغا
كىرگۈزگەن.

گۈل - گىياھلارنىڭ مۇھىتى گۈزەللەشتۈرۈش جەھەت-
تىكى رولى ناھايىتى زور. گۈل - گىياھلاردا بىر خىل ئىللىق
سېزىم بولۇپ، ئۇ كىشىلەر قەلبىنى ئۆزىگە ئاسانلا ئەسىر قى-
لىۋالىدۇ. ئۇنىڭ رەڭگا رەڭ ئېچىلىشىغا قاراپ تەبىئەتمۇ
خىلمۇ خىل گۈل - چېچەكلەرگە پۈركۈنىدۇ. گۈللەردىن چىق-
قان خۇش پۇراقمۇ بىر - بىرىگە ئوخشاشمايدۇ. ئوخشاش بولمى-
غان گۈلنىڭ پۇراقلىرى ئادەم تېنىدە ئوخشاش بولمىغان تە-
سىر قوزغايدۇ. ماتېرىياللارغا قارىغاندا، گۈلنىڭ ھەر خىل
خۇش پۇراقلىرى ئادەمنىڭ ياشلىقتىكى ئەڭ گۈزەل چاغلىرىنى
ئەسلىتىدۇ. قىزىلگۈلنىڭ پۇرىقى يېڭى ئېچىلىۋاتقان
گۈللەرنى، قۇياش نۇرىنى، باھارنىڭ مەيىن شامىلىنى ئەسلىتىدۇ.
تۈن لەيلىسىنىڭ خۇش پۇرىقى ئادەمنى گۈللەر ئارا پىنھان
سەيلە قىلىپ، گۈللەرنىڭ پەيزىنى سۈرۈۋاتقاندا ھېسسىيات-
قا كەلتۈرىدۇ. يەنى گۈلنىڭ پۇرىقى ھارغىنلىقنى يوقىتىپ
ئادەمنى روھلاندۇرىدۇ. باشقا گۈللەرنىڭمۇ ئۆز ئالدىغا ھەر
خىل ئالاھىدىلىكلىرى بولىدۇ. بەزى گۈللەر ئۆز تېنىدىن ئاج-
رىتىپ چىقارغان ئۇچۇچان مايلىرى ئارقىلىق ھاۋادىكى بىر
مۇنچە زىيانلىق مىكروبلارنى ئۆلتۈرەلەيدۇ. بەزى گۈللەر
ئادەمگە زىيانلىق گازلارنى سۈمۈرۈۋېلىپ ھاۋانى ساپلاشتۇ-
رىدۇ. ئىلمىي تەتقىقات نەتىجىسىگە ئاساسلانغاندا، سۆگەت

گۈلى ھاۋانى بۇلغايدىغان گۇڭگۈرت (Ⅳ) ئوكسىدنى سۈمۈرۈۋالىدۇ، قوناقگۈل، ئىگىر، مەغەز گۈللەر گىدروفتورىدىنى سۈمۈرۈۋالىدۇ، ئانارگۈل، سۆگەتگۈل، سېرىنگۈل، قوناق گۈللەر خىلرلۇق گازنى، ئانارگۈل پارلانغان قوغۇشۇن گازىنى سۈمۈرۈۋالىدۇ.

چاي گۈلى (ياپونىيە چاي گۈلى دەپمۇ ئاتىلىدۇ) گۇڭگۈرت (Ⅳ) ئوكسىدى، گىدروخلور، خروم كىسلاتاسى ۋە نىترات كىسلاتاسى قاتارلىق زەھەرلىك ماددىلارنىڭ زىيانداشلىقىغا قارشى تۇرۇپ ھاۋانى ساپلاشتۇرۇشتا مۇھىم رول ئوينايدۇ. جۇخارگۈلى تۆت پەسلىنىڭ ھەممىسىدە ياشىرىپ تۇرىدۇ. ئۇنىڭ پۇرىقى ئۆتكۈر بولۇپ، خىمىيىلىك ئىس - تۈتەكلەرگە قارشىلىق كۈچى ئالاھىدە كۈچلۈك، گىدروخلور، گىدرو سۇلفىد، فىنول قاتارلىق بۇلغىغۇچى ماددىلارغا ئوخشاشمىغان دەرىجىدە قارشى تۇرالايدۇ. ئۇ يەنە خىلرغا قارشى تۇرالايدۇ، ھاۋادىكى سىماب پارلىرىنىمۇ سۈمۈرۈۋالالايدۇ. شاپتۇل گۈلى دۆلىتىمىزنىڭ ھەممە جايلارىدا ئۆستۈرۈلىدىغان گۈللەرنىڭ بىرى بولۇپ، مۇھىتنى بۇلغايدىغان سۇلفىد، خىلورىد، فىنول قاتارلىقلارغا بولغان سېزىمچانلىقى ئالاھىدە كۈچلۈك. شۇڭا شاپتۇل گۈلى زىيانلىق ماددىلارغا قارشى تۇرىدىغان «قاراۋۇل» دەپ ئاتىلىدۇ. ئەتىرگۈلمۇ دۆلىتىمىزنىڭ ھەممە جايلارىدا كەڭ كۆلەمدە ئۆستۈرۈلىدىغان ئەتىرلىق گۈللەرنىڭ بىرى. ئۇ سۇلفىد، گىدروخلورىد، بېنزول، فىنول قاتارلىق گازلارغا ۋە ئازوت ئوكسىدى، گۇڭگۈرت (Ⅳ) ئوكسىدى قاتارلىقلارغا قارشى تۇرۇش ئىقتىدارىغا ئىگە. ئانارگۈلى كۆركەم، مېۋىسى چىرايلىق، تىكىپ ئۆستۈرۈش ئوڭاي بىر خىل چاتقال ئۆسۈملۈك بولۇپ، ئۇنىڭ بۇلغىنىشقا قارشى تۇرۇش دائىرىسى كەڭ. مەسىلەن، ئۇ گۇڭگۈرت (Ⅳ)

ئوكسىدى، خلور گازى، گىدروخلور، ئوزۇن، سالتىلات كىس-
لاتاسى، كاربون (IV) ئوكسىدى، گىدرو سۇلفىد قاتارلىقلارنى
سۈمۈرۈش ۋە تىزگىنلەش رولىغا ئىگە. تاۋۇزەك چاتقىلى،
شەپەقگۈل، ئازغان قاتارلىق كۆپلىگەن گۈل - گىياھلار ھا-
ۋادىكى سىنك ئوكسىدى، تۆمۈر (III) ئوكسىدى، خلور گازى،
گۈڭگۈرت (IV) ئوكسىدى، گىدروخلورىد قاتارلىق زەھەرلىك
ماددىلارنى تازىلىيالايدۇ. تاۋۇزەك چاتقىلى فىتورىنىڭ بۇلغاش
ھەنبەسىدىن 150 مېتر يىراق جايلاردا نورمال ئۆسە-
لەيدۇ، شەپەقگۈلنىڭ زەھەرلىك گازلارنى سۈمۈرۈش ئىقتىدا-
رى بىر قەدەر كۈچلۈك. ئۇنىڭ بىر كىلوگرام قۇرۇق يوپۇر-
مىقى ئون گرام ئەتراپىدىكى گۈڭگۈرتتى سۈمۈرۈۋالىدۇ،
شۇنداقتىمۇ ئۇ ياخشى ئۆسەلەيدۇ. ئۇ يەنە تىۋەن قويۇق
لۇقتىكى سىمانى تازىلىيالايدۇ.

گۈل - گىياھلار نېمە ئۈچۈن زەھەرلىك گازلارنى سۈ-
مۈرۈۋېلىپ ھاۋانى تازىلىيالايدۇ؟ ئەسلىدە يېشىل ئۆسۈم-
لۈكلەر مۇرەككەپ بىر خىمىيە زاۋۇتى. ئۆسۈملۈكلەر ئۆز-
بىرىنى قوغداش ئۈچۈن فېرېمېنتنى كاتالىزاتور قىلىپ زەھەر قا-
تۇرىدىغان بىر خىل يوشۇرۇن ئىقتىدارنى يېتىشتۈرۈپ چى-
ققان. ئۇ مۇشۇ ئىقتىدارى ئارقىلىق ئۆزىگە ئېھتىياجلىق بول-
مىغان بەزى زەھەرلىك ماددىلارنى پارچىلىيالايدۇ. پارچىلان-
غان ماددىلار يەنە ئۆزىنىڭ ئوزۇقلۇق ماددىسىغا ئايلىنىپ قا-
لىدۇ. ئۆسۈملۈكلەر گەرچە بەزى بۇلغۇغۇچى ماددىلارنى پار-
چىلىيالمىي بەزى چوڭ مولېكۇلىلىق كومپلېكس بىرىكمىلەرنى
ھاسىل قىلىشمۇ، لېكىن ئۇنىڭ زەھەرلىك خۇسۇسىيىتىنى تۆ-
ۋەنلىتەلەيدۇ، ھەم ئۆسۈملۈكلەرنىڭ باشقا نورمال ماددا ئال-
ماشتۇرۇش جەريانىغا تەسىر يەتكۈزمەيدۇ. مەسىلەن، فىنول
ئۆسۈملۈك تېنىگە كىرگەن ھامان كۆپ قىسمى ناھايىتى تېزلا

شېكەرنىڭ ماددا ئالماشتۇرۇش جەريانىغا قاتنىشىپ زە-
 ھەرسىز گلۇكوزىنى ھاسىل قىلىدۇ، فېنولىنىڭ زەھەرلىك خۇ-
 سۇسىيىتى مانا مۇشۇنداق جەريانلار ئارقىلىق يوقىتىلىدۇ.
 گۈل - گىياھلار ھەر خىل زەھەرلىك گازلارنى سۈمۈرۈپ
 ئاتموسفېرانى تازىلاپلا قالماي مۇھىتنى گۈزەللەشتۈرىدۇ.
 ھاۋا رايدىن، يەر تەۋرەشتىن ئالدىن مەلۇمات بېرەلەيدۇ.
 ئالىملارنىڭ تەتقىقاتىغا قارىغاندا، بەزى گۈل - گىياھ ۋە
 ئۆسۈملۈكلەرنىڭ بۇ جەھەتتە سەزگۈر ئىكەنلىكى ئىسپاتلان-
 غان. مەسىلەن، برازىلىيىدە ئۆسىدىغان «تارتىنچاق ئوت»
 دېگەن بىر خىل ئۆسۈملۈكنىڭ ھاۋا رايدىن مەلۇمات
 بېرىش ئىقتىدارى بار ئىكەن. يامغۇر يېغىش ياكى بوران
 چىقىش ئالدىدا بۇ ئوتنىڭ يوپۇرماقلىرى يۇمۇلۇۋالىدىكەن،
 يامغۇر ياكى بوران ئۆتۈپ كېتىپ ھاۋا ئېچىلغاندىن كېيىن
 يوپۇرماقلىرى ئەسلىگە كېلىدىكەن.

70- يىللاردا مەملىكىتىمىزدە يۈز بەرگەن كۆپ قېتىملىق
 يەر تەۋرەشتە، يەر تەۋرەشتىن ئىلگىرى بەزى ئۆسۈملۈكلەردە
 نورمال بولمىغان ھادىسىلەرنىڭ يۈز بەرگەنلىكى بايقالغان.
 1970- يىلى نېفىشانىڭ شىجى دېگەن يېرىدە يەر تەۋرىگەندە،
 يەر تەۋرەشتىن بىر ئاي بۇرۇن تەۋرەش مەركىزىگە 66 كىلومېتىر
 كېلىدىغان لۇڭدېڭدا قېشنىڭ بېشىدىلا مامكاپ چېچەكلىگەن،
 بۇنداق مىساللار ناھايىتى كۆپ. مانا بۇ ئىنسانلار ئۆسۈم-
 لۈكلەرنىڭ يەر تەۋرەشتىن بىشارەت بېرىشتىكى سىرنى ئىگىلى-
 يەلىسىلا يەر تەۋرەشتىن مۇداپىئە كۆرۈپ زىياننى ئازايتالايدۇ.
 دىغانلىقىنى چۈشەندۈرۈپ بېرىدۇ.

14. گۈل - گىياھ ۋە سالامەتلىك

رەڭگارەڭ گۈل-چېچەكلەر كىشىلەرگە گۈزەللىكتىن ھۇزۇر

بېرىپلا قالماستىن، بەلكى ئىنسانلارنىڭ سالامەتلىكىنى ياخشىلاشقىمۇ پايدىلىق. گۈللەرنىڭ رەڭگىدە كىشىلەرنى جەلپ قىلىدىغان بىر خىل سېھرىي كۈچ بار. ئۇ كىشىلەرنىڭ روھىي پائالىيىتىگە تەسىر كۆرسىتىدىغان مۇھىم ئامىللارنىڭ بىرى. تەتقىقاتچىلارنىڭ ئىسپاتلىشىچە، گۈل - گىياھلارنىڭ ئادەم سالامەتلىكى بىلەن بولغان مۇناسىۋىتى ئىنتايىن چوڭ ئىكەن. نەچچە يىلنىڭ ئالدىدا سابىق سوۋېت ئىتتىپاقى لاتۋىيىدە دۇنيا بويىچە تۇنجى قېتىم رەڭگارەڭ گۈل - گىياھلار شىپاخانىسى قۇرۇپ، كىشىلەرنىڭ كېسەللىكىنى گۈل - گىياھلارنىڭ خۇش پۇرىقى بىلەن داۋالىغان. يۇقىرى قان بېسىم كېسەللىكى، ئارتېرىيە قېتىشىش، جىگەر قېتىشىش ۋە نېرۋا ئاجىزلىققا گىرىپتار بولغان نۇرغۇن كېسەللەر بۇ شىپاخانىدا مۇۋەپپەقىيەتلىك داۋالاپ ساقايتىلغان. گۈل پۇرىقى بىلەن داۋالاشتىكى ئاساسلىق ئۇسۇل شۇكى، كېسەل كىشى بەلگىلىك مىقداردىكى گۈل پۇرىقى بىلەن نەپەسلىنىش بىلەن بىرگە، ئۇنىڭغا باشقا داۋالاش ئۇسۇللىرى ھاسىلاشتۇرۇلۇپ ئېلىپ بېرىلىدۇ. مەسىلەن، باغچىلاردا سەيلە قىلىش، داۋالاش گېمناستىكىسى ئويناش قاتارلىقلار.

دۆلىتىمىز خەلقى بۇندىن 3.000 يىل بۇرۇنقى شاڭ دەۋرىدىلا گۈللەرنىڭ خۇشپۇرىقىدىن پايدىلىنىشنى بىلىگەن. ئۇ چاغلاردا ئوردا ۋە خەلق ئارىسىدا ئىسرىق سېلىش، خۇشپۇراقلىق خالىتىلارنى ھويلا - ئاراملارغا ئېسىپ قويۇش، گۈلنىڭ پۇرىقىدا قۇرۇت يوقىتىش، ئادەمنىڭ كەيپىيا - تىنى تەڭشەش قاتارلىقلارنى بىلەتتى. خەنزۇلارنىڭ ئارىسىدا تاڭزۇڭزا چاغىنىدا ئىشىك ئالدىغا ئەمەن يوپۇرمىقىنى ئېسىپ قويىدىغان ئادەت بار. ئەمەن يوپۇرمىقى تارقاق تاقان خۇشپۇراقنىڭ ئادەمنىڭ زېھنىنى ئېچىش، ھاۋانى دېزىنفېكسىيە قىلىش

لىش، باكتېرىيە ئۆلتۈرۈش رولى بار. ئۇيغۇرلار قەدىمدىن تارتىپ ئۆسۈملۈك ۋە گۈل - گىياھلارنىڭ يوپۇرمىقى، يىلتىزى، چېچىكى، ئۇرۇقى، مېۋىسى، ياغىچى، قوۋزىقى ئارقىلىق ھەر خىل كېسەللەرنى داۋالاپ كەلگەن. ئۇلارنىڭ سەندەل دەرىخىنىڭ ياغىچى، مەستەك، ئادراسمان قاتارلىقلار بىلەن ئىسرىق سېلىش، موزا، ھېلىلە، بوزا قاتارلىق دەرەخلەرنىڭ مېۋىسىنى سۇ قۇيۇلغان ئويمان تاش (كاتەك تاش) قاسۇرۇپ كېسەلنىڭ تاشقى ئەزالىرىغا چېپىش، قىزىلگۈل خەمىكى، ئازغان، جىغان، زىرىق قاتارلىقلارنىڭ مېۋىسىنى قاينىتىپ سۈيىنى كېسەللەرگە ئىچۈرۈش ئارقىلىق داۋالاش ئادەتلىرى بار. ئۇلارنىڭ گۈل - گىياھ ۋە دورا ئۆسۈملۈكلىرىدىن پايدىلىنىش دائىرىسى ناھايىتى كەڭ، تەجرىبىسىمۇ ناھايىتى مول. قازاقلار يېزىخۇ ئەمىنى (*Artemisia rupestris*) نى قۇرۇتۇپ ھەزىم قىلىشى ناچارلاشقانلارغا قاينىتىپ ئىچۈرىدۇ. تاجىكلار مەرەنجوش (*Dracocephalum*) نى قۇرۇتۇپ قىزىتما، يۆتەلگە ئىشلىتىدۇ. دېمەك، پۇراقلىق گۈللەرنى چاي ئورنىدا ئىستېمال قىلىشقا، سانائەتتە ئۇنىڭدىن ئاروماتىك مايلىرىنى ئاجرىتىۋېلىشقا بولىدۇ. قىزىلگۈل، ئاق مېيخۇاگۈلى، ئەتىرگۈل، يەسمەن گۈل، سېرىنگۈل، ئوسمان تۈس گۈلى قاتارلىقلاردىن ئايرىۋېلىنغان ئاروماتىك مايلىرى ئىنتايىن قىممەتلىك. ئۆسۈملۈكتىكى بۇ خىل ئاروماتىك مايلىرى ياغۇز گۈل بەرگىدىلا بولۇپ قالماستىن، بەزى ئۆسۈملۈكلەرنىڭ يوپۇرمىقى، مېۋىسى، ئۇرۇقى ۋە يىلتىزىدىمۇ بولىدۇ. شۇڭا ئۇلارنى ھەر قايسى مىللەتلەر ئۆز تىبابەتچىلىكىدە ھەر خىل كېسەللەرنى داۋالاش ئۈچۈن كەڭ تۈردە ئىشلىتىدۇ. ئالىملار ھەر خىل گۈل پۇراقلىرىغا خىمىيەلىك ئانالىز ئېلىپ بېرىپ، گۈلنىڭ خۇش پۇراق ماددىسىنى تەشكىل قىلىدىغان

لىدىغان ھەر خىل خىمىيىلىك تەركىبلەرنى ئىگىلەپ، سۈنئىي
 ئۇسۇلدا ھەر خىل خىمىيىلىك مۇئەتتەرلەرنى ئىشلەپچىقار-
 غان. ئۇلارنى كېسەل داۋالاشقا، كىشىلەرنىڭ روھىي ھارغىن-
 لىقىنى يېنىكلىتىپ، ئۆگىنىش ۋە خىزمەت ئۈنۈمىنى يۇقىرى
 كۆتۈرۈشكە ئىشلىتىپ، كىشىلەرنىڭ كۈندىلىك تۇرمۇشىدا
 ئۇنىڭ رولىنى جارى قىلدۇرغان. ئادەتتە ئىشلىتىلىدىغان سو-
 پۇن، چاچ يۇيۇش مەلھىمى، پاشا - چۈن يوقاتقۇچى ماي،
 چىش پاستىسى، ئەتىر سوپۇن ۋە ئەتىر قاتارلىقلار ئەنە شۇ
 خۇش پۇراقلىق گۈل - گىياھلار ۋە ئۆسۈملۈكلەردىن ئىش-
 لەپچىقىرىلىدىغان ئالىي دەرىجىلىك مەھسۇلاتلاردۇر. ئالىملار
 ۋە ھەر قايسى ئەللەرنىڭ ئۆسۈملۈك ۋە گۈل - گىياھلاردىن
 پايدىلىنىش تەجرىبىلىرى شۇنى ئىسپاتلىدىكى، ئۆسۈملۈك
 ۋە گۈل - گىياھلاردىن چىقىدىغان خۇش پۇراقلىق ماددىلار
 نۇرغۇن كېسەللەرگە شىپا بولىدىغان ئۈنۈملۈك دورىلاردۇر.
 مەسىلەن، قوغۇنگۈل نېرۋىنى تىنچلاندۇرۇپ، ھاردۇق چىقىرىپ
 ئۇيقۇ كەلتۈرىدۇ. قەلەمپۇر گۈلى چىش ئاغرىقىنى پەسەي-
 ىتىش، تىنچلاندۇرۇش رولىغا ئىگە بولۇپ، باكتېرىيە ۋە زام-
 بۇرۇغنى تىزگىنلىگۈچى «تۇتىيا» ھېسابلىنىدۇ. سېرىنگۈل تاج-
 سىمان يۈرەك كېسىلىنى داۋالايدىغان ئاساسلىق دورا،
 قىزىلگۈلنىڭ پۇرىقى كىشىلەرنىڭ روھىنى كۆتۈرۈپ كۆڭ-
 لى - كۆكسىنى ئازادلىشتۈرىدۇ، ئۇنىڭ گۈلى بولسا ئاش-
 قازان، نېرۋىنى تىنچلاندۇرۇش قاتارلىقلاردا ئىشلىتىلىدۇ.
 يەسەن، قەلەمپۇر گۈلىنىڭ پۇرىقى نېرۋىنى تىنچلاندۇرىدۇ.
 جۇخار، نېلۇپەر گۈلىنىڭ پۇرىقى بالىلارنىڭ تەپەككۇرىنى
 ئوچۇق قىلىپ ئىنكاسنى تېزلىتىدۇ ۋە ئەقلىي قابىلىيىتىنىڭ
 تەرەققىياتىنى ئىلگىرى سۈرىدۇ، شۇنداقلا ئۇنىڭ گۈلى يەل-
 نى تارقىتىپ ئىسسىقلىقنى قايتۇرىدۇ، جىگەرنى ساپلاشتۇرۇپ

كۆزنى روشەنلەشتۈرىدۇ. مېھرىگىياھ قان بېسىمىنى تۆۋەنلەتتى، قان نوپىلىرىنى تازىلاش، گورمونلارنىڭ ئاجرىلىشىنى تەڭپۇڭلاشتۇرۇش ئىقتىدارىغا ئىگە. ئەتىرگۈل، قىزىلگۈل، شاتەرەگۈلى، رەيھانگۈل، ئايگۈل قاتارلىقلارنىڭ پۇرىقى خېلى يىراقلارغىچە يېتىپ بارالايدۇ. ئۇنىڭ خۇش بۇي ھىدى كىشىلەرنىڭ نېرۋا سىستېمىسىغا بىۋاسىتە تەسىر قىلىپ، كىشىلەرنىڭ تەپەككۇرىنى ۋە ئىلھامىنى قوزغايدۇ. ئالىملار گۈل - گىياھلارنىڭ پۇرىقى، رەڭگى ئىنسانلارنىڭ سالامەتلىكىدە ئىنتايىن مۇھىم ئورۇن تۇتىدۇ دەپ قارىماقتا. ئۇلارنىڭ تەكشۈرۈپ ئىسپاتلىشىچە، قىزىل، قىزغۇچ، سېرىق ئېچىلغان گۈللەر ئادەمگە قىزغىنلىق، ھاياجانلىق ۋە ئىللىق تۇيغۇ بېغىشلايدىكەن. كۆك، يېشىل، ئاق ئېچىلغان گۈللەر كىشىلەردە يەڭگىللىك، سىپايىلىق، جەمغۇرلۇق ھېسسىياتىنى پەيدا قىلىدىكەن. ئاچ ھاۋارەڭ ئېچىلغان گۈللەر قىزىتمىسى ئۆرلەپ كەتكەن كىشىلەر ئۈچۈن تىنچلاندۇرۇش ۋە قىزىتما پەسەيتىش رولىنى ئوينايدىكەن. يېڭى ئېچىلغان سۆسۈن رەڭلىك گۈللەر ھامىلىدار ئاياللارنىڭ كەيپىياتىنى ياخشىلايدىكەن. قىزىل ئېچىلغان گۈللەر ئاغرىقلارنىڭ ئىشتىيىنى ئاچىدىكەن. قوڭۇر - قىزىل ئېچىلغان گۈللەر قان بېسىمى تۆۋەن كىشىلەر ئۈچۈن پايدىلىق رول ئوينايدىكەن. بۇنىڭدىن باشقا، نېلۇپەر ۋە نەرسە گەس گۈلىنىڭ خۇش پۇرىقى كىشىلەرگە مۇلايمىلىق تۇيغۇسىنى، ئەتىرگۈلنىڭ خۇش پۇرىقى خۇشاللىق تۇيغۇسىنى، قوڭۇراق گۈلىنىڭ خۇش پۇرىقى ئۈمىدۋارلىق تۇيغۇسىنى، ئاق چاي گۈلى ۋە سېرىكگۈل جىمجىتلىق تۇيغۇسىنى بېرىدىكەن. پىيازگۈل بىلەن چىغىر تاق گۈلى كىشىلەرگە ھەددىدىن ئارتۇق ھاياجانلىق تۇيغۇسىنى بېرىدىكەن. قۇددۇس ئوت گۈلىنىڭ يۈرمىسى نېرۋا خاراكتېرلىك يۈرەك كېسىلىگە شىپا بولىدۇ.

كەن، سېرىنگۈل زۇكامنىڭ ئالدىنى ئېلىش، نەپەسنى تەڭشەش، مېخنى سەگەكلىتىش رولىنى ئوينايدىكەن. بۇنىڭدىن شۇنى كۆرۈۋېلىشقا بولىدۇكى، رەڭگا رەڭ ئېچىلغان چىرايلىق گۈللەر كىشىلەرنى گۈزەللىكتىن بەھرىمەن قىلىپلا قالماي، جىسمانىي ۋە روھىي جەھەتتىنمۇ ساغلام بولۇشقا پايدا يەتكۈزىدۇ. ئالىملار يەنە گۈل چاڭلىرىنىڭ تەركىبىدە ئاقسىل، ئامۇنىي كىسلاتاسى، ۋىتامىن B قاتارلىق كۆپ خىل ئۇزۇقلۇق ماددىلارنىڭ بارلىقىنى ۋە نۇرغۇن گۈل - گىياھلارنىڭ ئۆزى تىبابەتچىلىكتە مۇھىم دورا بولىدىغانلىقىنى ئىسپاتلاپ چىققان. ئىلمىي تەتقىقات نەتىجىسىگە قارىغاندا، گۈل چېڭى ئۇزۇقلۇق قىممىتى يۇقىرى يېمەكلىك بولۇش بىلەن بىللە، ئۇنىڭ يەنە ئادەمنىڭ چىرايىنى گۈزەللەشتۈرىدىغان، ساغلاملىقىنى ئاشۇرىدىغان، قېرىشنى چەكلەيدىغان پايدىلىق روللىرى بار ئىكەن.

ئالىملارنىڭ گۈل چېڭى ئۈستىدىكى بىئو - خىمىيىلىك ئانالىزىغا ئاساسلانغاندا، گۈل چېڭى تەركىبىدە 20 نەچچە خىل ئامۇنىي كىسلاتاسى، كۆپ خىل ئاكتىپلاشقان فېرېمېنت، ئۆستۈرگۈچى گورمون ۋە مىكرو ئېلېمېنتلار بولغاندىن باشقا، يەنە تەخمىنەن 14 خىل ۋىتامىننىڭ بارلىقى، بولۇپمۇ بۇلارنىڭ ئىچىدە قېرىشنىڭ ئالدىنى ئېلىشتا ئۈنۈملۈك رولى بولغان ۋىتامىن E نىڭ بارلىقى بايقالغان. ئالىملار يېقىنقى يىللاردىن بۇيان، گۈل چېڭىنىڭ ھۆسن تۈزەش، ھۆسننى گۈزەللەشتۈرۈش رولى بارلىقىنى ئىسپاتلاپ چىققان، گۈل چېڭى ھۈجەيرىسىنىڭ تۈزۈلۈشى ئادەم ھۈجەيرىسىنىڭ تۈزۈلۈشىگە ئوخشاپ كەتكەچكە، گۈل چېڭى تەركىبىدىكى ئامۇنىي كىسلاتاسى ۋە كۆپ خىل ماددىلارنى ئادەمنىڭ تېرىسى ناھايىتى ئاسان سۈمۈرۈۋېلىپ، ھۈجەيرىلەرنىڭ ماددا ئالمىش-

شنى ئىلگىرى سۈرۈپ، تېرىنى يۇمشاق، سىلىق، تېلاستىك
لىققا ئىگە قىلىدىكەن. بۇنىڭدىن باشقا، گۈل چېگىنىنىڭ يەنە
رادىئاكسىيىگە قارشى تۇرۇش رولى بولۇپ، ئادەتتىن تاشقى
رى ئۇلترا بىنەپشە نۇر پەيدا قىلغان رەڭ ماددىلىرىنىڭ تېر
ىگە سىڭىپ كىرىشى (داغ، سەپكۈن چۈشۈش) ۋە ھەر خىل
تېرە كېسەللىكلىرى، تېرە راكلىرى پەيدا بولۇشنىڭ ئالدىنى
ئېلىپ، تېرىنىڭ قېرىماي داۋاملىق سۈزۈك ۋە ئاق بولۇشىنى
ساقلاپ قالىدىكەن. ئومۇمەن ئېيتقاندا، گۈل چېگىنىنىڭ ئىش
لىتىلىش دائىرىسى كەڭ، ئوزۇقلۇق قىممىتى يۇقىرى. ھازىر
ئۇنىڭدىن ھەر خىل سۈپەتلىك يېمەكلىك، قىممەتلىك گىرىم
بۇيۇملىرى، ساقلىقنى ساقلاش ۋە قۇۋۋەتلىنىدۈرۈش دورىلىرى
رى ياسالماقتا، بۇنىڭدىن باشقا كۆپلىگەن گۈل - گىياھلارنىڭ
چېچەك، مېۋىلىرىدە كىشىلەرنىڭ سالامەتلىكىنى ياخشىلايدىغان
قىممەتلىك ئوزۇقلۇق ۋە مۇراپپا، شەربەت، كونسېرۋا ۋە ئالىي
دەرىجىلىك ئىچىملىك ياسىلىدۇ. بەزىلىرىدىن قىممەت باھا-
لىق سۈپەتلىك ياغ ئىشلەپچىقىرىلىدۇ. قىزىلگۈل، ئەتىرگۈل،
سېرىنگۈل، يەسەن گۈل ۋە تاغدىكى بىر قىسىم ئۆسۈملۈك
لەرنىڭ گۈللىرىدىن خۇشپۇراقلىق ئەتىر، ئەتىر سوپۇن، يۇز
مېيى، چاچ مېيى قاتارلىقلار ياسىلىدۇ. ئۇنىڭدا ھەسەل ھە-
رىسى بېقىپ كۆپ مىقداردا سۈپەتلىك ھەسەل ئىشلەپچىقىرىش
قا بولىدۇ. خەلقئارا بازىرىدا بىر كىلوگرام يەسەن مېيىنىڭ
باھاسى بىر كىلوگرام ئالتۇن بىلەن باراۋەر بولۇپ، بىر كى-
لوگرام يەسەن مېيىنى ئاجرىتىۋېلىش ئۈچۈن 400 كىلوگرام
يەسەن گۈلى يىغىشقا توغرا كېلىدىكەن. قىزىلگۈلدىن ئاج-
رىتىۋېلىنغان قىزىلگۈل مېيىنىڭ باھاسى يەسەن مېيىدىنمۇ
قىممەت بولۇپ، بىر كىلوگرام قىزىلگۈل مېيىغا تۆت كىلوگرام
ئالتۇن تېگىششۋالغىلى بولىدىكەن. لېكىن بىر كىلوگرام قىزىل

گۈل مېيى ئېلىش ئۈچۈن 4.000 كىلوگرام قىزىلگۈل يىغىشقا توغرا كېلىدىكەن. گۈل - گىياھ ۋە ئۆسۈملۈكتىن چىقىدىغان خۇشپۇراقلىق ماددا تەبىئىي بايلىق ھېسابلانغانلىقتىن، ئۇلار تەبىئىي خۇش پۇراقلىق ماددىلار دەپ ئاتىلىدۇ. تەبىئىي خۇش پۇراقلىق ماددىلار تەركىبىدىكى ئورگانىك ماددىلار ئوخشاش بولمايدۇ. ئادەتتە ئۇلارنىڭ تەركىبىدە ئاز بولغاندا 10 نەچچە خىل، كۆپ بولغاندا نەچچە ئون خىل، بەزىلىرىدە ھەتتا 100 خىلدىن كۆپ ئورگانىك ماددىلار بولىدۇ. ئىنتايىن مۇرەككەپ بولغان يەسەن گۈلىنىڭ مېيى تەركىبىدە 300 خىلدىن ئارتۇق ماددا بار. شۇڭا ئۇلارنىڭ ھەر قايسىسى ئۆزىگە خاس خۇش پۇراقلىققا ئىگە، خۇش پۇراقلىق مايلىرى كاربون ۋە ھىدروگېندىن ئىبارەت ئىككى ئېلېمېنتتىن تەركىب تاپقان بولۇپ مولېكۇلىسى ئىنتايىن ئۇچۇچان كېلىدۇ. شۇڭا ئۇ، ئۆتكۈر خۇش پۇراق تارقىتىش خۇسۇسىيىتىگە ئىگە. گۈل - گىياھلار توپ - توپ ئۆسكەن گۈزەل مۇھىت كىشىلەرنىڭ سالامەتلىكىگە ئىنتايىن پايدىلىق. مۇتەخەسسسلەرنىڭ تەتقىقاتى تەجرىبىسىگە قارىغاندا، داۋاملىق خۇش پۇراق گۈل - گىياھلار ئىچىدە يۈرگەن ئادەمنىڭ تېرىسىنىڭ تېمپېراتۇرىسى 1-2 سىلسىسە گرادۇس تۆۋەنلەپ، تومۇرىنىڭ سوقۇشى مىنۇتىغا ئوتتۇرا ھېساب بىلەن 4-8 قېتىم ئازىيىپ بارىدىكەن. نەپەسلىنىشى ئاستىلىشىپ قان سۇيۇقلۇقىنىڭ ھەرىكىتى ۋە يۈرەكنىڭ يۈكى يېنىكلەيدىكەن. ئادەمنىڭ پۇراش سېزىمى، ئاڭلاش سېزىمى ۋە مېڭە ھەرىكىتىنىڭ سېزىمچانلىقىمۇ كۈچىيىپ بارىدىكەن. تەتقىقات نەتىجىسى شۇنى ئىسپاتلىدىكى، گۈل - گىياھلار كۆپ ئۆسكەن ئورۇنلاردا ھاۋادىكى مەنپىي ئىئونلارنىڭ يىغىنىدەسى بىر قەدەر كۆپ بولۇپ، بۇ قان بېسىمى يۇقىرى، نېرۋىسى ئاجىز، يۈرەك كېسىلى بار كىشىلەرنىڭ سالامەتلىكىنىڭ تېز

ئەسلىگە كېلىشىدە ياخشى رول ئوينايدۇ. شۇڭا كىشىلەر خىزمەتتىن چۈشۈپ ھويلا - ئاراملاردىكى گۈل - گىياھلار ئەتراپىدا دەم ئالسا ياكى باغچىلارغا بېرىپ سەيلە قىلسا بىر خىل ئازادلىك ھېس قىلىپ، روھى كۆتۈرۈلۈپ، ھاردۇقى چىقىپ قالىدۇ. ئومۇمەن، تەبىئەت دۇنياسىدىكى گۈل - گىياھلار ۋە رەڭگا رەڭ گۈل - چېچەكلەر بىلەن قاپلانغان گۈزەل مۇھىت كىشىلەرنىڭ سالامەتلىكىنى ساقلاشقا پايدىلىق بولۇپلا قالماستىن بەلكى مىللىي تىبابەتچىلىكنى دورىلىق خام ئەشيا بىلەن تەمىنلەشكەمۇ پايدىلىق.

15. گۈل ئۆستۈرۈش

خەلق ئىگىلىكىنىڭ ئۇچقاندەك تەرەققىي قىلىشى ۋە خەلقنىڭ مەنىۋى، ماددىي تۇرمۇشىنىڭ ئۈزلۈكسىز ياخشىلىنىشىغا ئەگىشىپ، خەلقىمىزنىڭ مۇھىت گۈزەللىكىگە بولغان ئېھتىياجىمۇ كۈنسايىن ئاشماقتا. ھەممىمىزگە مەلۇمكى، گۈل - گىياھ ئۆستۈرۈش مۇھىتنى گۈزەللەشتۈرۈپ ناچار قىياپەتنى ئۆزگەرتىشكە پايدىلىق بولۇپلا قالماستىن، بەلكى كىشىلەرنىڭ ئارام ئېلىش، كۆڭۈل ئېچىش، سەيلە - ساياھەت قىلىش، داۋالاشنى، بۇلغىنىشنىڭ ئالدىنى ئېلىشدا شۇنداقلا ياخشى ئېكولوگىيەلىك مۇھىت يارىتىشدا مۇھىم ئەھمىيەتكە ئىگە. تۆۋەندە گۈل ئۆستۈرۈش ھەققىدە قىسقىچە توختىلىپ ئۆتىمىز.

(1) گۈلنىڭ ئۆسۈپ - يېتىلىشى ئۈچۈن مۇۋاپىق تەبىئىي مۇھىت شارائىتى بولۇش لازىم.

گۈلنىڭ ئۆسۈپ - يېتىلىشى تەبىئىي مۇھىت - شارائىتى بىلەن ئىنتايىن مۇناسىۋەتلىك. چۈنكى، گۈللەرنىڭ مورفولوگىيەلىك ۋە بىئولوگىيەلىك خۇسۇسىيىتىگە باب كېلىدىغان مۇھىت شارائىتى بولمىسا ئۇلارنىڭ ئۆسۈپ - يېتىلىشى ۋە ئەۋلاد قالدۇرۇشىغا

مەلۇم تەسىر يېتىدۇ. گۈل رەڭگىنىڭ كۆركەم بولۇشى، ھەمدە نىڭ خۇش بۇي بولۇشى، چېچەكلەش مەزگىلىنىڭ ئۇزاق بولۇشى، گۈل قۇرۇلمىسىنىڭ ساغلام بولۇشى ئۇنىڭ ياشاش-راستىنىڭ ياخشى - يامان بولۇشى بىلەن مۇناسىۋەتلىك. شۇڭا گۈلنى ياخشى ئۆستۈرۈش ئۈچۈن، ئاۋۋال ئۇنىڭ مۇھىتىگىكى ھەر خىل ئامىللار بىلەن بولغان مۇناسىۋىتىنى ياخشى چۈشىنىشىمىز لازىم.

① يورۇقلۇق: يورۇقلۇق يېشىل ئۆسۈملۈكلەرنىڭ فوتوسىنتېزلىنىشىدىكى زۆرۈر شەرت. يورۇقلۇق بولمىسا يېشىل ئۆسۈملۈكلەر فوتوسىنتېزلىنالايدۇ - دە، ئۆسۈشى توسقۇنلۇققا ئۇچرايدۇ. گۈللەرمۇ تەبىئەتتىكى يېشىل ئۆسۈملۈكلەرنىڭ تەركىبىي قىسمى. شۇڭا ئۇلارمۇ يورۇقلۇقنىڭ ياردىمى ئارقىلىق فوتوسىنتېزلىنىشنى ئىلگىرى سۈرۈپ، ھاياتىنى داۋاملاشتۇرۇشى شۇنداقلا ئەۋلاد قالدۇرۇشى لازىم. گۈللەرنىڭ يورۇقلۇققا بولغان تەلىپى ئوخشاش بولمايدۇ. ئۇلارنى يورۇقپەرەس ۋە سايىپەرەس گۈللەر دەپ ئايرىشقا بولىدۇ. بەزى گۈللەر ئۆزىنىڭ ئۆسۈپ-يېتىلىش جەريانىدا يورۇقلۇق مەزگىلىنىڭ ئۇزاق بولۇشىنى تەلەپ قىلىدۇ. يەنە بەزى گۈللەر بولسا يورۇقلۇق مەزگىلىنىڭ قىسقا بولۇشىنى تەلەپ قىلىدۇ. يورۇقپەرەس گۈللەرنىڭ نەپەسلىنىش دەرىجىسى يۇقىرى بولۇپ، ئۇنىڭ ئاجىز يورۇقلۇقتىكى فوتوسىنتېز مەھسۇلاتى ئۆزىنىڭ نەپەسلىنىش سەرىپىياتىغىمۇ يەتمەيدۇ. سايىپەرەس گۈللەرنىڭ نەپەسلىنىش دەرىجىسى تۆۋەن بولۇپ، ئاجىز يورۇقلۇققا بەرداشلىق بېرەلەيدۇ. مەسىلەن، ئەتىرگۈل، ئامىد گۈل، مودەنگۈل قاتارلىقلار يورۇقلۇقنى خالايدۇ. ئانارگۈل مۇ يورۇقلۇق دەرىجىسى يېتەرلىك شارائىتتا ياخشى ئۆسەلەيدۇ. ئەمما بىگۇنىيە (چوڭ يوپۇرماقلىق خەيتاڭ)، تاشگۈل

«كىچىك يوپۇرماقلىق خەيتاڭ»، نازاكەت (ۋېنجۇ) قاتارلىق بىر قىسىم گۈللەر ئالا - كۆلەڭگە يورۇقلۇقتا ياخشى ئۆسىدۇ. ھەر خىل گۈللەرنىڭ نورمال ھايات كۆچۈرۈشى ئۈچۈن ئۆزىگە لايىق شارائىت يارىتىپ بېرىپ، ئۆسۈشنى ئىلگىرى سۈرۈش كېرەك.

② تېمپېراتۇرا: تېمپېراتۇرا گۈللەرنىڭ ئۆسۈپ - يېتىلىپ شىدە مۇھىم شەرت ھېسابلىنىدۇ. تېمپېراتۇرا ئۆسۈملۈكلەرنىڭ نەپەسلىنىشىگە، ئوزۇقلۇق ماددىلارنى سۈمۈرۈشىگە ۋە فوتوسىنتېزلىنىشىغا چوڭ تەسىر كۆرسىتىدۇ. تېمپېراتۇرنىڭ ئۆسۈملۈكلەرگە تەسىر كۆرسىتىشى ئاساسەن ھاۋا كىلىماتىنىڭ ۋە تۇپراق تېمپېراتۇرىسىنىڭ يۇقىرى - تۆۋەن بولۇشىدا، قىراۋ - سىز مەزگىلنىڭ ئۇزۇن - قىسقىلىقىدا ئىپادىلىنىدۇ. ئادەتتە تېمپېراتۇرىنىڭ 20—30 سېلسىيە گرادۇس بولۇشى گۈل - گىياھلارنىڭ فوتوسىنتېزلىنىشىغا ئەڭ مۇۋاپىق كېلىدۇ. ئەگەر تېمپېراتۇرا بەك يۇقىرى ياكى تۆۋەن بولسىمۇ فوتوسىنتېز ئۈچۈن پايدىسىز. ئادەتتە ئۆسۈملۈكلەرنىڭ ياشاش قانۇنىيىتى شۇ ئۆسۈملۈك ئەسلىدە كېلىپ چىققان جايىنىڭ تېمپېراتۇرا قانۇنىيىتىگە ئۇيغۇن بولۇشى، پەرقى چوڭ بولماسلىقى لازىم. تېمپېراتۇرا نورمال شارائىتتا گۈللەرنىڭ ئۆسۈپ - يېتىلىشى ياخشى بولىدۇ. قاتتىق ئىسسىق ۋە بەك سوغۇق مەزگىللەردە تىنچلانغان ھالەتتە تۇرىدۇ. بولۇپمۇ يورۇقلۇق يېتىش مەكەن شارائىتتا بەك يۇقىرى تېمپېراتۇرىنىڭ زىيىنى تېخىمۇ چوڭ بولۇپ، ئورگانىك ئوزۇقلۇقلارنىڭ يېتىشمەسلىكىدىن ئۆسۈملۈكلەر ئاجىز بولۇپ قالىدۇ. بولۇپمۇ پارنىكتا گۈل يېتىشتۈرگەندە يورۇقلۇق ۋە تېمپېراتۇرىنىڭ نورمال بولۇشىغا كاپالەتلىك قىلىنسا، قەلەمچە قىلىنغان ۋە تىكىپ ئۆستۈرۈلگەن گۈللەرنىڭ ئۆسۈشىگە، ۋاقتىدا ئېچىلىشىغا كاپالەتلىك

قىلغىلى بولىدۇ.

③ سۇ: سۇ ئۆسۈملۈك ۋە گۈللەرنىڭ ھاياتىغا ئىنتايىن زور تەسىر كۆرسىتىدۇ. سۇ بولمىسا ھەر قانداق ئۆسۈملۈك ھايات كەچۈرەلمەيدۇ. ئۆسۈملۈكلەرنىڭ ھۈجەيرىسىدە 80 پىرسەنتتىن ئارتۇق سۇ بولىدۇ. بۇ سۇ پروتوپلازما تەنچىسىنىڭ نورمال تۈزۈلۈشىنى، ئەزالارنىڭ نورمال ھالىتىنى ساقلايدۇ. بۇنىڭ بىلەن ئۆسۈملۈك ۋە گۈللەرنىڭ ھەر قايسى ئەزالىرى ۋە پروتوپلازمىلىرىدىكى ھۈجەيرىلەر ھەر خىل ھاياتلىق پائالىيەتلىرىنى نورمال ئېلىپ بارالايدۇ. سۇ يەنە بىر تەرەپتىن ئۆسۈملۈكلەر تېنىدىكى ھەر خىل ئوزۇقلۇق ماددىلارنى ئۆزگەرتىدىغان ۋە توشۇيدىغان ئېرىتكۈچ. سۇنىڭ ئىسسىقلىق سىغىمى چوڭراق بولغاچقا، مۇھىت تېمپېراتۇرىسىدا ئۆزگىرىش بولغاندىمۇ سۇ تېمپېراتۇرىسىنىڭ ئۆزگىرىشى كىچىكرەك بولىدۇ. ئۆسۈملۈكلەر تەركىبىدىكى كۆپ مىقداردىكى سۇ ئۆسۈملۈكلەر تېنىنىڭ تېمپېراتۇرىسىنى مۇقىمراق ساقلايدۇ. شۇڭا سۇ ئۆسۈملۈكلەر تېنىدە كەم بولسا بولمايدىغان مۇھىم ماددا. بىر قىسىم گۈللەرنى قۇرغاق رايونلاردا تېرىپ (تىكىپ) كۆپەيتىشكە توغرا كەلسە سۇغىرىش قېتىم سانىنى كۆپەيتىشكە، بولۇپمۇ ئەتىيازدا قۇرغاقچىلىقنىڭ ئالدىنى ئېلىش تەدبىرلىرىنى قوللىنىشقا توغرا كېلىدۇ، بىر قىسىم گۈللەرنىڭ ئۇرۇقى ناھايىتى ئۇششاق بولۇپ، ئۇنى يەرگە چوڭقۇر تېرىشقا بولمىغانلىقتىن، ئاز سۇ باشلاپ، پات - پات سۇغىرىشقا توغرا كېلىدۇ، يەنە بىر قىسىم گۈللەر ئىسسىقچىدامسىز بولۇپ، سەل قاتتىق ئىسسىق بولسا ئوڭايلا سولىشىپ قالىدۇ. شۇڭا، قۇياش نۇرى كۈچلۈك، تېمپېراتۇرا يۇقىرى بولىدىغان مەزگىللەردە بۇ خىل گۈللەرنى پات - پات سۇغىرىپ تۇرۇشقا توغرا كېلىدۇ. لېكىن سۇغىرىش ۋاقتى ئەتى

گەن ياكى كەچتە بولۇش لازىم، ھەرگىز چۈشتە ياكى تېمپېراتۇرا 30 سېلسىيە گىرادۇستىن يۇقىرى بولغان مەزگىللەردە سۇغارماسلىق كېرەك. چۈنكى، ياز كۈنلىرى ئەتىگەن ۋە كەچتە ھاۋا بىر قەدەر سالقىن بولىدۇ، گۈلنى بۇ ۋاقىتتا سۇغا غارىغاندا تۇپراقنىڭ تېمپېراتۇرىسى بىلەن سۇنىڭ تېمپېراتۇرىسى ئانچە پەرقلىنىپ كەتمەيدۇ، گۈل يىلتىزلىرىنىڭ سۇنى سۈمۈرۈش ئىقتىدارى نورمال بولىدۇ، گۈلمۇ زەخمىلەنمەيدۇ. چۈشتە ھاۋا ئىسسىق بولغاچقا تۇپراقنىڭ تېمپېراتۇرىسىمۇ ئۆرلەيدۇ، ئەگەر گۈل شۇ چاغدا سۇغىرىلسا بىر قىسىم گۈللەر تېمپېراتۇرىنىڭ تۈيۈقسىز ئۆزگىرىشىگە بەرداشلىق بېرەلمەي ناھايىتى تېزلا قۇرۇپ قالىدۇ، سۇغىرىشتا شۇنىڭغا دىققەت قىلىش لازىمكى، تەشتەكتە ئۆستۈرۈلگەن گۈللەر ھەددىدىن كۆپ سۇغىرىلسا توپىدىكى ھاۋانىڭ ئورنىنى سۇ ئىگىلەيدۇ - دە، تۇپراقنىڭ ھاۋا ئالمىشىشچانلىقى ناچارلىشىپ كېتىدۇ، بۇنىڭ بىلەن تۇپراقتا ئوكسىگېن كەمچىل بولۇش ھادىسىسى كۆرۈلۈپ، يىلتىزنىڭ نەپەسلىنىش رولى توسالغۇغا ئۇچراپ فىزىئولوگىيىلىك رولى تۆۋەنلەيدۇ؛ يىلتىز سىستېمىسىنىڭ سۇ ۋە ئوغۇت سۈمۈرۈش ئىقتىدارى ئاجىزلىشىدۇ، شۇنداقلا ئوكسىگېن كەمچىل بولغاچقا، تۇپراقتىكى ئورگانىك ماددىلارنى پارچىلاش خۇسۇسىيىتىگە ئىگە پايدىلىق باكتېرىيىلەرنىڭ نورمال ھەرىكىتىمۇ توسقۇنلۇققا ئۇچراپ، مېنېرال ماددىلار بىلەن تەمىنلىشى ئاستا - ئاستا ئاجىزلىشىدۇ. بۇنىڭ بىلەن زىيانلىق باكتېرىيىلەر كۆپ مىقداردا كۆپىيىپ تۇپراقنىڭ كىسلاتالىقىنى ئاشۇرۇۋېتىدۇ. كىسلاتالىق باكتېرىيىلەرنىڭ ھەرىكىتى گىددىگەن سۇلغۇد، ئاممىياك قاتارلىق زەھەرلىك ماددىلارنى پەيدا قىلىپ يىلتىز سىستېمىسىنى بىۋاسىتە زەھەرلەيدۇ. بۇنىڭ بىلەن گۈللەردە تىك تۇرۇپ سولشىپ

قېلىش، ياپراقلىرى قورۇلۇش ياكى سارغىيىپ قېلىش، ھەتتا قۇرۇپ قېلىش ئالامەتلىرى كۆرۈلىدۇ. تۇپراقتا ئوكسىگېن كەمچىل بولغاندا، گۈل ئۆزىدىكى ئېرىشچان قەنتنى كۆپ مىقداردا خورىتىۋېتىپ، ئىسپىرت قاتارلىق ماددىلارنى ھەددىدىن تاشقىرى توپلايدۇ. بۇنىڭ بىلەن گۈللەرنىڭ فوتوسىنتېز رولى تۆۋەنلەپ ئاخىرىدا ئوزۇقلۇق يېتىشمەسلىكتىن قۇرۇپ كېتىدۇ. شۇنىڭ ئۈچۈن ھەشتەكتە گۈل ئۆستۈرۈلگەندە سۇغىرىشنىڭ مۇۋاپىق بولۇشىغا دىققەت قىلىش كېرەك.

④ ھاۋا: گۈل نەپەسلىنىشتە ئۆسۈملۈكلەرگە ئوخشاش ھاۋادىن ئوكسىگېننى سۈمۈرۈپ كاربون (IV) ئوكسىدنى چىقىرىدۇ. فوتوسىنتېزلىنىش دەل بۇنىڭ ئەكسىچە بولۇپ، كاربون (IV) ئوكسىدنى سۈمۈرۈپ، ئوكسىگېننى چىقىرىدۇ. ھاۋادا مەلۇم نىسبەتتە ئوكسىگېن بىلەن كاربون (IV) ئوكسىد بولىدۇ. ئۆسۈملۈكلەر كۈندۈزى يوپۇرماقلار ئىشلىگەن ئورگانىك ئوزۇقلۇق بىلەن ئەزالىرىنى تەمىن ئېتىدۇ ۋە ئۇنى يەنە ھۈجەيرىلەرنى ھاسىل قىلىدىغان ماددىلارغا ئايلاندۇرۇپ، ئۆسۈشنى تەمىن ئېتىدۇ. بۇ ماددىلار شۇ ۋاقىتتىكى ئۆسۈشنىڭ نەپەسلىنىش ئېھتىياجىنى تەمىن ئېتىپلا قالماستىن، يەنە زاپاس ساقلىنىپ، كېيىنكى ئەۋلاد مايسىلارنىڭ نەپەسلىنىپ ئۆسۈش ئېھتىياجىنىمۇ تەمىن ئېتىدۇ. شۇڭا، ھاۋا ئۆسۈملۈكلەرنىڭ ئۆسۈپ - يېتىلىش ۋە زىيانلىق ھاساراتلاردىن ساقلىنىشىدا مۇھىم رول ئوينايدۇ. سېغىز تۇپراق، ھاۋا ئۆتۈش مەيدىغان جايلاردا گۈل ئۆستۈرگەندە گۈلنىڭ تىۋىنى داۋاملىق يۇمشىتىپ، ھاۋا ئۆتۈشۈپ تۇرۇشىغا شارائىت يارىتىپ، گۈللەرنىڭ نورمال ئۆسۈشنى ئىلگىرى سۈرۈش لازىم. ئەگەر گۈلنىڭ مايسىسى قويۇق بولۇپ، ھاۋا ئۆتۈشەلمەي سارغىيىپ كەتسە تاقلاپ ئېلىۋېتىش ياكى شاخ، پۇتاقلىرىنى

چاتاپ ھاۋا ئالمىشىپ تۇرۇشقا ئىمكانىيەت يارىتىش لازىم. ⑤ ئوزۇقلۇق ماددا: گۈللەرنىڭ ھاياتى ئۈچۈن ھەر خىل مىنېرال ئوزۇقلۇق ماددىلار ئىنتايىن مۇھىم. ئۇلار مۇ-ۋاپىق ئوغۇتلانسا بىر تەرەپتىن گۈللەرنى كېرەكلىك ئوزۇق-لۇق بىلەن تەمىن ئەتكىلى، يەنە بىر تەرەپتىن تۇپراقنى ياخشىلىغىلى بولىدۇ. گۈللەرنى ئوغۇتلىغاندا، تېرىلغان (كۆ-چۈرۈلگەن) گۈلنىڭ ئوغۇتنىڭ تۈرىگە ۋە مىقدارىغا بولغان ئېھتىياجىنى كۆزدە تۇتۇپ مۇۋاپىق ئوغۇتلاش كېرەك. گۈل-نى ئوغۇتلاشتا، يەنە ئۇنىڭ يەردە ياكى تەشتەكتە ئۆسۈۋات-قانلىقىغا، چاتقال ياكى سامان غوللۇق ئىكەنلىكىگە قاراپ ئۆزىگە خاس ئوغۇتلار بىلەن ئوغۇتلاش لازىم. يەرگە تېرىپ-ئۆستۈرۈلىدىغان گۈللەرگە ئىمكانىيەتنىڭ بارىچە ئاز مىقدار-دا خىمىيىلىك ئوغۇت ئىشلەتكەندىن باشقا، كۆپىنچە ئورگا-نىك ئوغۇت (كالا، قوي قىغى، گەندە، كۈنچۈرە، توخۇ ۋە كەپتەر مايىقى) ئىشلىتىش كېرەك. چۈنكى ئورگانىك ئوغۇت تەركىبىدە خىمىيىلىك ئوغۇتتا بولىدىغان ئازوت، فوسفور، كا-لىي قاتارلىق ئېلېمېنتلار مول بولىدۇ. ئۇنىڭ ئۈستىگە ئور-گانىك ئوغۇتلار تۇپراق قۇرۇلمىسىنى ياخشىلاپ ھاۋا ۋە سۇ ئۆتكۈزۈشنى راۋانلاشتۇرىدۇ؛ گۈل بىھۈدە ئۆسۈپ شاخلاپ كېتىشتىن، كېسەللىك ۋە ھاسارات ئاپىتىگە ئۇچراپ قېلىشتىن، گۈللىرى بالدۇر سولشىپ قۇرۇپ قېلىشتىن ساقلايدۇ. يەنە بىر تەرەپتىن، گۈلنى ئورگانىك ئوغۇت بىلەن ئوغۇتلىغاندا گۈل - چېچەكلەرنىڭ رەڭگى تەبىئىي ھالدا ئۆزگىچە چىراي-لىق ۋە گۈلى چوڭ بولىدۇ. تەشتەك گۈللىرىنى ئوغۇتلىغاندا، ئاساسەن مەخسۇس گۈل ئۈچۈن ئىشلەنگەن ئوغۇتلارنى ئىش-لەتكەندىن باشقا، ئاز مىقداردا كۈنچۈرە، توخۇ ۋە كەپتەر مايىقى، تۇخۇم شاكىلى، كونا ئۆي توپىسى، بۇيا قاتارلىق

لار بىلەن ئوغۇتلاش لازىم. بۇ ئوغۇتلار چاتقال تىپىدىكى گۈللەرنى ئوغۇتلاشقىمۇ ئىنتايىن باب كېلىدۇ. ئادەتتە تەشەتەك گۈللىرىنىڭ ئوزۇقلۇق سۈمۈرۈش دائىرىسى ناھايىتى كىچىك بولغانلىقتىن، خىمىيىۋى ئوغۇت بىلەن ئوغۇتلىغان تەقدىردىمۇ گۈللەرنى ئۇزاق ۋاقىت ئوزۇقلۇق ماددىلار بىلەن يېتەرلىك تەمىنلەشكە كاپالەتلىك قىلغىلى بولمايدۇ. ئۇنىڭ ئۈستىگە گۈللەرنى خىمىيىۋى ئوغۇتلار بىلەن بەك كۆپ ئوغۇتلاش مۇۋاپىق ئەمەس. تەشەتەك گۈللىرىنى سۇدا ئاسان پارچىلىنىدىغان ئورگانىك ئوغۇتلار بىلەن ئوغۇتلاش، چوڭ ھايۋان قىزغىلىرىنى ئىمكانىيەت بىلەن بەك كۆپ ئىشلەتمەسلىك لازىم. چۈنكى، تەشەتەك گۈللىرىنى چوڭ ھايۋانلارنىڭ قىسمى بىلەن ئوغۇتلىغاندا، تەشەتەككى تۇپراقنىڭ ئەمەلىي ئاسان يوقىلىپ قاپتا - قايتا سۇغىرىشقا توغرا كېلىدۇ - دە، نەتىجىدە گۈل بىھۈدە شاخلاپ ئېچىلىشى كەينىگە سوزۇلىدۇ. يەنە بىر تەرەپتىن گۈللەر كېسەللىك، ھاشارلارنىڭ زىيىنىغا ئاسان ئۇچراپ، قارشىلىق كۆرسىتىش ئىقتىدارى ئاجىزلايدۇ. ئەگەر ياۋا بۇيىنى سۇغا چىلاپ چىرىتىپ، سۈيىنى گۈللەرگە قۇيۇپ بەرسە يۇقىرىقى ئەھۋاللارنىڭ ئالدىنى ئالغىلى بولىدۇ. مۇشۇ ئۇسۇلنى قوللانغاندا تەشەتەك گۈللىرىنى ساغلام ۋە باراقسان ئۆستۈرگىلى، گۈللىرىنى قويۇق، چوڭ ۋە شوخ ئېچىلدۇرغىلى بولىدۇ.

(2) گۈللەرنى كۆپەيتىش ئۇسۇللىرى
گۈللەر ئومۇمەن تېرىش، تۈپ ئايرىش، كۆچۈرۈپ تىزىش، قەلەمچە قىلىش، ئۇلاش قاتارلىق ئۇسۇللار ئارقىلىق كۆپەيتىلىدۇ.

① تېرىش: بىر يىللىق ۋە كۆپ يىللىق سامان غوللۇق گۈللەر ئاساسەن ئۇرۇقنى تېرىش ئارقىلىق كۆپەيتىلىدۇ.

۱. سىلەن، ئالتۇن گۈل، خېنىگۈل، تاجىگۈل، رەيھان گۈل، گۈلبە سەن،
 ئامىد گۈل، سەبە گۈل قاتارلىقلار. كۆپ يىللىق بىر قىسىم
 سامان غوللۇق گۈللەرنىڭ يىلتىزىنى كۆچۈرۈپ تىكىش ئار-
 قىلىقمۇ كېڭەيتىشكە بولىدۇ. مەسىلەن، جانان گۈل (قونا گۈل)،
 لىلىگۈل، نەركەسگۈل، لالىگۈل قاتارلىقلار. گۈل - گىياھلار-
 نى تېرىپ كۆپەيتىشتە ئالدى بىلەن گۈل سورتلىرىنى ياخشى
 تاللاپ، مەنزىرىلىك گۈللەرنىڭ ئۇرۇقىنى كۈز پەسلىدە يىغى-
 ۋېلىپ ياخشى ساقلاش لازىم. ئاپتونوم رايونىمىزدا تېرىپ كۆ-
 پەيتىلىدىغان سامان غوللۇق گۈللەرنىڭ خىللىرى ۋە سورتلى-
 رى ناھايىتى كۆپ. ئۇرۇق يىغىشتا چىرايلىق ئېچىلغان، گۈ-
 لى ئاسان تۈزۈملىك ۋە مەلۇم دورىلىق قىممىتىگە ئىگە
 گۈللەرنىڭ ئۇرۇقىنى يىغىۋېلىپ تېرىشنى ئاساس قىلىش
 لازىم. ھەر خىل گۈللەرنىڭ ئۇرۇقىنى سۇلياۋ خالىتىدا ساق-
 لاشقا بولمايدۇ. رەختتىن تىكىلگەن خالىتلارغا ياكى كونۇپرت-
 لارغا قاچىلاپ، گۈلنىڭ نامىنى خالىتا ياكى كونۇپرتنىڭ ئۈس-
 تىگە يېزىپ ساقلاش لازىم. يىلتىزىدىن تۈپ ئايرىپ كۆ-
 پەيتىلىدىغان كۆپ يىللىق سامان غوللۇق گۈللەرنى ئالدىنقى
 يىلى قويۇق تېرىپ، كېلەر يىلى يىلتىزىنى تاقلاپ كۆچۈرۈپ
 تىكىشمۇ بولىدۇ. ھەر قانداق گۈل مەيلى ئۇرۇقىنى تېرىپ كۆ-
 پەيتىدىغان بولسۇن ياكى يىلتىزىدىن كۆچۈرۈپ كۆپەيتىلى-
 ىدىغان بولسۇن، تېرىش ۋە كۆچۈرۈش پەيتىنى ياخشى تال-
 لاش لازىم. مەسىلەن، گۈلبە سەننىڭ ئۇرۇقى قاتتىق ھەم
 تىۋىتلىك بولىدۇ، ئۇنى تېرىشتىن بۇرۇن ئۇرۇقىنى مەلۇم
 ئىسسىقلىق ۋە مۇۋاپىق نەملىك شارائىتىدا بىخاھارلاپ تې-
 رىش لازىم. ھەر خىل گۈللەرنى تېرىش ۋاقتى، تېرىش چوڭ-
 قۇرلۇقى، زىچلىقى، تېرىش ئۇسۇلى، سۇغىرىش، ئوغۇتلاش
 ۋە پەرۋىش قىلىش تەلىپى ئوخشاش بولمايدۇ. ئۇرۇق كى-

چىك، ئۈنۈپ چىقىش ۋاقتى ئۇزاق بولىدىغان بەزى گۈللەر. نىڭ ئۇرۇقى ئالدىن بىغلاندۇرۇلىدۇ. بەزى گۈللەرنىڭ ئۇرۇقى شۇ پېتى تېرىلىمىمۇ بولىدۇ. جەنۇبىي شىنجاڭدا گۈل تېرىش ۋاقتى ئەڭ بالدۇر بولغاندا 3 - ئاينىڭ 25 - كۈنىدىن كېيىن، ئەڭ كېچىككەندە 5 - ئاينىڭ باشلىرىدىن بۇرۇن بولسا مۇۋاپىق بولىدۇ. بەك بۇرۇن تېرىلسا يەرنىڭ تېمپېراتۇرىسى تۆۋەن بولغانلىقتىن ئۇرۇقنىڭ ئۈنۈپ چىقىشى كېيىن قالىدۇ، بەك كېيىن تېرىلسا گۈل ئېچىلىش ۋاقتى قىسقا بولۇپ قالىدۇ. ھەر خىل گۈللەرنى تېرىش چوڭقۇرلۇقى ئاساسەن ئۇرۇقنىڭ چوڭ - كىچىكلىكى، زىچلىقى، گۈللەرنىڭ شاخلاش ۋە ئۆسۈش ئالاھىدىلىكىگە قاراپ بەلگىلىنىدۇ. مەسىلەن، ھەپىرەك، لەبلىگۈل، ئاممىدىگۈل، ئالتۇنگۈل، سەبدەگۈل، ھەشقىپچەك، خېنىگۈل قاتارلىقلارنىڭ ئۇرۇقلىرى بىر قەدەر چوڭ بولۇپ، ئومۇمەن 1-2 سانتىمېتر چوڭقۇرلۇقتا تېرىلىدۇ. گۈلبەسەن، رەيھان گۈل، قامچىگۈل، تاجىگۈل، ئەپيۇنگۈل قاتارلىقلارنىڭ ئۇرۇقى ناھايىتى كىچىك بولۇپ، بەزىلىرى تېرىلغاندىن كېيىن كۆمۈلمىسىمۇ بولىدۇ. بويى ئېگىز، شاخلاپ ئۆسىدىغان گۈللەر شالاڭراق (25 - 30 سانتىمېتر)، ئىنچىكە ۋە پاكىز ئۆسىدىغان گۈللەر مۇۋاپىق قويۇق (10 - 20 سانتىمېتر) تېرىلسا بولىدۇ. گۈل مايسىلىرىنىڭ ئېگىزلىكى 15 - 20 سانتىمېتر بولغاندا تاقلاپ كۆچۈرۈلسە بولىدۇ. گۈللەرنى تېرىش ياكى كۆچۈرۈشتىن بۇرۇن گۈل ئۆستۈرىدىغان جاينىڭ تۇپرىقىنى ئەتراپلىق تەكشۈرۈپ، يەرنى ياخشى تاللاش كېرەك. گۈل ئۆستۈرۈلىدىغان يەر مۇنبەت ياكى قۇم ئارىلاش مۇنبەت تۇپراق بولۇشى، سۇغىرىشقا قولايلىق، تۇپراق قۇرۇلمىسى بىر قەدەر مۇۋاپىق بولۇشى لازىم.

② تۈپ ئايرىش: بىر قىسىم چاتقال تىپىدىكى گۈللەر -

نى تۈپ ئايرىش ئۇسۇلى بىلەن كۆپەيتىشكە بولىدۇ. مەسىلەن، ئەتىرگۈل، قىزىلگۈل، ئانارگۈل، سېرىنگۈل، سۆگەتگۈل، ئۈجمىگۈل، قوغۇنكۈل، چىلانگۈل قاتارلىق گۈللەرنى شاخ ياكى نوتىسىنى كۆمۈپ يىلتىز تارتقۇزۇش ئۇسۇلى بىلەن مۇستەقىل تۈپ قىلىپ كۆچۈرۈپ تىكىشكە بولىدۇ. ئالوي ۋە تالقانىسىمان كاكىتوسىنىمۇ مۇشۇ ئۇسۇل بىلەن كۆپەيتىشكە بولىدۇ. بۇلارنىڭ يەنە بىر قىسمىلىرىنى، مەسىلەن، چىلانگۈل، لازىگۈل، ئانارگۈل، سېرىنگۈل قاتارلىقلارنى ئۇرۇقنى تېرىش ئارقىلىقمۇ كۆپەيتكىلى بولىدۇ. بىر قىسىم چاتقال تىپىدىكى گۈللەرنى تۈپ ئايرىپ كۆپەيتىشكە توغرا كەلگەندە، ئالدى بىلەن نوتا باستۇرۇپ مۇستەقىل يىلتىز تارتقۇزۇشقا كاپالەتلىك قىلىش لازىم. يۇمران نوتىنى ئېگىپ كۆمۈپ قويۇشلا كۇپايە قىلمايدۇ. ئەڭ مۇھىمى تۇپراق ۋە ھاۋا تېمپېراتۇرىسى ئۆزلىگەنسېرى مۇۋاپىق مىقداردا سۇغىرىپ، ئۇنىڭدىن كېيىن تۇپراقنى يۇمشىتىپ، ھاۋا ۋە ئىسسىقلىق ئۆتكۈزۈش ئارقىلىق مۇستەقىل قىلماقچى بولغان گۈل تۈپىنىڭ يىلتىز تارتىشىنى ئىلگىرى سۈرۈش لازىم.

③ كۆچۈرۈپ تىكىش: كۆچۈرۈپ تىكىش ئۇسۇلى ساھان غوللۇق ۋە چاتقال تىپىدىكى گۈللەرگە باب كېلىدۇ. ساھان غوللۇق گۈللەر قويۇق تېرىلىپ، مايسا تاقلاشقا توغرا كەلسە، تاقلىۋەتكەن مايسىنى باشقا جايغا كۆچۈرۈپ تىكىشكە بولىدۇ. يەنە بىرسى، مۇستەقىل تۈپ قىلىپ ئايرىلغان بىر قىسىم چاتقال تىپىدىكى گۈللەرنى يىلتىز بىلەن قومۇرۇپ يەرگە ۋە تەشتەككە كۆچۈرۈپ تىكىشكە بولىدۇ. لېكىن يىلتىز تارتقۇزۇش، تۈپ ئايرىش ۋە كۆچۈرۈپ تىكىشنىڭ مۇناسىۋىتىنى ياخشى ھەل قىلىش كېرەك. باستۇرۇلغان نوتا يىلتىز تارتىمسا تۈپ ئايرىغىلى بولمايدۇ. مۇستەقىل تۈپ

ئايرىلمىسا كۆچۈرۈپ تىكىشتىن سۆز ئاچقىلى بولمايدۇ. ئومۇ-
مەن، تۈپ ئايرىماقچى بولغان گۈللەرنى 5، 6، 7 - ئاي-
نىڭ ئىچىدە نوتا باستۇرۇپ يىلتىز تارتىشنى ئىلگىرى سۈ-
رۈش لازىم. ئاندىن شۇ يىلى كۈز ياكى كېلەر يىلى ئەتىيازدا
كۆچۈرۈپ تىكىشكە بولىدۇ. نوتا ئايرىپ كۆچۈرۈپ تىككەن گۈللەر-
نى ۋاقتىدا سۇغىرىپ، ياخشى پەرۋىش قىلىش، يېڭى تۇپراققا ماسلى-
شىپ بولۇشتىن بۇرۇن ۋاقتىنچە ئوغۇتلىما سىلىق لازىم. ئەگەر
سىز يىراق سەپەرگە چىقماقچى بولسىڭىز، گۈللىرىڭىزنى
تەشتەكتىن قۇمۇرۇپ، توڭلاتقۇنىڭ ئاستىنقى قەۋىتىگە سېلىپ
قويۇپ، سەپەردىن قايتىپ كەلگەندە تەشتەككە قايتا كۆچۈر-
سىڭىز كۆكلەۋېرىدۇ.

④ قەلەمچە قىلىش: قەلەمچە قىلىش دېگىنىمىز، گۈللەر-
نىڭ نوتا ۋە يىلتىزلىرىدىن تۇراقسىز يىلتىز ۋە تۇراقسىز بىخ
ئۆسۈش ئالاھىدىلىكىدىن پايدىلىنىپ يېڭى گۈل تۈپلىرىنى
يېتىشتۈرۈپ چىقىش ئۇسۇلىدىن ئىبارەت. گۈللەرنى قەلەم-
چە قىلىپ تىكىش ئارقىلىق گۈل خىللىرىنى كۆپەيتكىلى، گۈل
سورتلىرىنىڭ ئۆسۈشىنى تېزلەتكىلى ۋە ئېسىل گۈل سورتلى-
رىنىڭ ئۆزىگە خاس ئالاھىدىلىكىنى ساقلاپ قالغىلى بولىدۇ.
قەلەمچە قىلىپ تىكىش ئارقىلىق يېتىشتۈرۈلگەن يېڭى تۈپ-
لەرنىڭ ئۆسۈشى تېز، گۈل ئېچىلىشى بالدۇر بولىدۇ. گۈللەر-
نى قەلەمچە قىلىشتا ياغاچ غوللۇق چاتقال ئۆسۈملۈكلەر
ئاساس قىلىنىدۇ. مەسىلەن، قىزىلگۈل، سېرىق چىنىگۈل، ئاز-
غان، ئەتىرگۈل، سۆگەتگۈل، سېرىنگۈل، ئانارگۈل، قوغۇنكۈل،
چىلانگۈل، ئۈجمىگۈل قاتارلىقلار. كاكئوس تۈرىدىكى گۈل-
لەرنى ۋە چىغىرتماق گۈل، جانانگۈل (قوناقگۈل) قاتارلىق
سامان غوللۇق گۈللەرنى تۈپ ئايرىپ كۆچۈرۈش ئارقىلىق
كېڭەيتىشكە بولىدۇ. ئۈجمە يوپۇرماقلىق مودەن، گۈلبىيە سەن،

فېكوس قاتارلىق بىر قىسىم سامان غوللۇق گۈللەرنىمۇ قە-
 لەمچە قىلىپ كۆپەيتىشكە بولىدۇ. لېكىن بۇلار ياغاچ غوللۇق
 گۈللەرگە قارىغاندا قىسقىراق كېسىپ قەلەمچە قىلىنىدۇ. باش-
 قۇرۇش تەلپىمۇ ئىنچىكە بولىدۇ. قىزىلگۈل، سېرىق چىنىگۈل،
 سۆگەت گۈل قاتارلىق ياغاچ غوللۇق گۈللەرنى قەلەمچە قىل-
 غاندا، شۇ يىللىق ياش ئوتلىرىنى تاللاپ، 13 — 15 سانتى-
 مېتر ئۇزۇنلۇقتا كېسىپ قەلەمچە قىلىنىدۇ. قەلەمچە ئۈچىدا
 1—2 بىخ ئورنى قالسا كۇپايە. ئەتىرگۈل، سېرىنگۈل، ئانار-
 گۈل، قوغۇنگۈل، مودەنگۈل، گۈلبەسمەن قاتارلىقلارنى قە-
 لەمچە قىلغاندا، قەلەمچىنىڭ ئۇزۇنلۇقى 10—13 سانتىمېتر
 بولسا، ئۈچىدا 1—2 بىخ ئورنى قالسا بولۇۋېرىدۇ. قەلەمچە
 كەسكەندە، ئۈچى تۈز، تۇپراققا سانجىلىدىغان تۆۋەن قىس-
 مى قىيپاش (قەلەم ئۈچى شەكلىدە) كېسىلىشى، تىككەندە قە-
 لەمچىنىڭ ئۈچى تۇپراق يۈزىدىن 2—3 سانتىمېتر چىقىپ تۇ-
 رۇشى لازىم. قەلەمچىنى تىكىشتىن ئىلگىرى يەرنى (تەشتەك
 توپىسىنى) ياخشى تاللاش، تەكشى تۈزلەش، يەرلىك ئوغۇت-
 لارنى كۆپرەك ئارىلاشتۇرۇش لازىم. قەلەمچە تىككەندىن كې-
 يىن نېپىز سۇغىرىپ، تۈۋىنى پات - پات يۇمشىتىش ئارقى-
 لىق يىلتىز تارتىشنى ئىلگىرى سۈرۈش لازىم. قەلەمچىلەرنى
 تەشتەكلەرگە تىكىشكە توغرا كەلگەندە، ئالدى بىلەن گۈل كۆ-
 چۇرۇلىدىغان تەشتەكنى ياخشى تاللاش، ئەڭ ياخشىسى سا-
 پال تەشتەك تەييارلاش لازىم. ھاۋا ئۆتۈشۈپ تۇرۇشى، تەش-
 تەكتىكى توپا قارا لاياغا ئايلىنىپ ئېچىپ قېلىشتىن ساقلىنىش
 ئۈچۈن، تەشتەكنىڭ تېگى تەخمىنەن 2—3 سانتىمېتر دائىرە
 ئىچىدە يۇمىلاق تېشىلىگەن بولۇشى كېرەك. ئاندىن ئورگانىك
 ئوغۇت (ھاياۋان قىغى)، كونا توپا قاتارلىقلارنى مۇنبەت تو-
 پا ۋە قۇمغا ئارىلاشتۇرۇپ تەشتەك توپىسى تەييارلاش كېرەك.

تەشتەك توپىسى تەشەكنىڭ گىرۋىكىدىن 3-4 سانتىمېتر تۆۋەن قاچىلىنىشى، ئۇنىڭدىن كېيىن قەلەمچىلەر تىكىلىپ سۇغىرىلىشى كېرەك. ئەتىرگۈل، جۇخارگۈل، ئانارگۈل قاتارلىق بىر قىسىم گۈللەرنىڭ قەلەمچىسىنى تەشتەككە تىككەندىن كېيىن، سۇ قۇيۇپ، ئۈستىگە بوتۇلكا ياكى سۇلياۋ خالتا كىيگۈزۈپ تۇپراقنىڭ ئەملىكىنى ساقلاش لازىم. قەلەمچە تىكىلگەن تەشتەكلەر كۈن نۇرى چۈشمەيدىغان جايغا ئورۇنلاشتۇرۇلسا قەلەمچىلەر 30-40 كۈندە يىلتىز تارتىپ بىغلىنىدۇ. قەلەمچىلەرنى يەرگە تىككەن توغرا كەلسە، سۇلياۋ يېپىلغان پارنىكلارغا (ئادەتتىكى كىچىك پارنىك بولسىمۇ بولىدۇ) تىكىپ ئۈستىدىن سۇ پۇر-كۆپ تۇرۇش، تۇپراق تېمپېراتۇرىسىنى مۇۋاپىق يۇقىرى كۆتۈرۈپ، قەلەمچىلەرنىڭ يىلتىز تارتىشىنى ئىلگىرى سۈرۈش لازىم. ئەتىرگۈل قەلەمچىسى 11 - ئاينىڭ باشلىرىدا پارنىققا تىكىلسە، ئەگەر پەرۋىش قىلىپ باشقۇرۇش ياخشى بولسا، كېلەر يىلى 3 - 4 - ئايدا ئېچىلدۇرغىلى ۋە يۆتكەپ تىككىلى بولىدۇ.

⑤ ئۇلاش: بىر قىسىم گۈللەرنى ئۇلاش ئارقىلىق كۆپەيتىشكەندە، شۇ خىل گۈل سورتلىرىنى ياخشىلىغىلى بولۇپلا قالماستىن، بەلكى سورتلۇق گۈللەرنىڭ ئەۋلادىنى تەرەققىي قىلدۇرۇش مەقسىتىگە يەتكىلى بولىدۇ. بولۇپمۇ ھازىر ئەتىر-گۈلنى ئۇلاپ كۆپەيتىش تېخنىكىسى ئومۇميۈزلۈك قوللىنىلماقتا. ئەتىرگۈلنى ئازغانغا ۋە قىزىلگۈلگە بىخ ئۇلاق، قىچا ئۇلاق قىلىپ ئۇلاشقا بولىدۇ. ئەتىرگۈلنى ئازغانغا قىچا ئۇلاق قىلىپ ئۇلاشقا توغرا كەلگەندە، جەنۇبىي شىنجاڭدا 3 - ئاينىڭ 15 - كۈنىدىن 30 - كۈنىگىچە ئۇلاشقا بولىدۇ. ئۇنى قىزىلگۈلگىمۇ مۇشۇ ئۇسۇلدا ئۇلىغىلى بولىدۇ. ئەتىر-

گۈلنى قىپچا ئۇلاق قىلىپ ئۇلاش ئۇسۇلى ئادەتتە مېۋىلىك دەرەخلەرنى قىپچا ئۇلاق قىلىپ ئۇلاش ئۇسۇلىغا ئوخشاپ قالىدۇ. ئوخشاشمايدىغان يېرى شۇكى، ئۇلاق ئاستى قىلىنىدىغان ئازغان ۋە قىزىلگۈلنىڭ دىئامېترى 1.5 سانتىمېتىردىن تۆۋەن بولماسلىقى، ئەتىراپىدىن ئېلىنىدىغان قىپچاننىڭ دىئامېترى بەش مىللىمېتىردىن، ئۇزۇنلۇقى بەش سانتىمېتىردىن يۇقىرى بولماسلىقى كېرەك. ئەگەر 3 - ئايدا ئازغان ياكى قىزىلگۈلگە ئۇلانغان ئەتىراپىدىن قىپچىسىنى ياخشى تېكىپ، ھام شاخلارنى ۋاقتىدا پۇتاپ، پەرۋىش كۈچەيتىلسە شۇ يىلى 6 - ئايدىن باشلاپ تا كۈز كىرگۈچە چىرايلىق ئېچىلىپ تۇرىدۇ.

«T» شەكىللىك بىخ ئۇلاق: بۇ ئەتىراپىدىن ئازغانغا ۋە قىزىلگۈلگە ئۇلاشتا كۆپ قوللىنىلىدىغان بىر خىل ئۇسۇل. ئەتىراپىدىن ئازغانغا مۇشۇ ئۇسۇلدا ئۇلىغاندا كۆكلەش ئۈنۈمى 95 - 98 پىرسەنت بولىدۇ. ئەتىراپىدىن قىزىلگۈل ۋە سېرىق چىنىگۈلگە بىخ ئۇلاق قىلىپ ئۇلىغاندا كۆكلەش ئۈنۈمى 85 - 95 پىرسەنت بولىدۇ.

ئۇلاش ۋاقتى: ئەتىراپىدىن ئازغان، قىزىلگۈل، سېرىق چىنىگۈلگە «T» شەكىللىك بىخ ئۇلاق قىلىپ ئۇلاش ۋاقتى جەنۇبىي شىنجاڭدا 5 - ئاينىڭ 20 - كۈنىدىن 6 - ئاينىڭ ئاخىرىغىچە بولىدۇ. 9 - ئايدا قىشلىق بىخ ئۇلاق قىلىنسا كېلەر يىلى ئەتىيازدا بالدۇر بېغىلىنىپ چىقىدۇ.

ئۇلاش ئۇسۇلى: ئۇلانماقچى بولغان ئازغان، قىزىلگۈل، سېرىق چىنىگۈلنىڭ دىئامېترى بىر سانتىمېتىردىن يۇقىرى بولمىدۇ، بىر ياكى ئىككى يىللىق نوتىسىنى تاللاپ، يەر يۈزىدىن 10 - 15 سانتىمېتر قالدۇرۇپ قايچا بىلەن كېسىلىدۇ. ئالدىنقى يىلى ئەتىراپىدىن كېسىپ ئېلىنغان (تۈگىتىلگەن)

بىخ ئورنى ئاجرىتىۋېلىنىپ، ئۇلىماقچى بولغان ئازغان نو-
تسىدىكى «T» ئورۇنغا كىرگۈزۈلىدۇ. ئۇنىڭدىن كېيىن
ئۈجمە قوۋزىقى ياكى سۇلياۋدا ھاۋا كىرەلمەيدىغان قىلىپ
مەھكەم تېگىلىدۇ، 25 — 30 كۈندىن كېيىن ئۇلانغان بىختىن
يېڭى نوتا ئۆسۈپ چىقىشقا باشلايدۇ. مۇشۇ كۈنگە كەلگەندە،
ئۇلانغان چاغدا تېگىلغان ئۈجمە قوۋزىقى ياكى سۇلياۋ
يېشىپ ئېلىۋېتىلىدۇ. ئازغاننىڭ ئۇلاق ئاستى قىسمىدىن
ئۆسۈپ چىققان نوتىلىرى داۋاملىق پۇتاپ تۇرۇلىدۇ. ئۇلان-
غان بىخنىڭ غول سۈرۈشى گۈل سورتلىرىنىڭ ئالاھىدىلىك-
ىگە قاراپ، كۈز كىرگۈچە بىر مېتىردىن ئاشىدۇ ۋە شۇ يىلى كۆپ
قېتىم غۇنچىلاپ كۈز كىرگۈچە داۋاملىق گۈل ئېچىلىپ تۇرى-
دۇ. كۈز كىرگەندىن كېيىن (11 - ئاينىڭ باشلىرىدا) ئەتىر
گۈلىنىڭ بارلىق شاخلىرى يەر ئۈستىدىن 15 — 20 سانتى-
مېتر قالدۇرۇپ كېسىلىپ، كېسىلگەن كۆتىكى توپىدا كۆمۈلىدۇ
ۋە كېسىلگەن شېخى قەلەمچە قىلىنىدۇ.

(3) ھويلا ۋە ئۆيدە گۈل ئۆستۈرگەندە نېمىلەرگە دىققەت
قىلىش كېرەك.

گۈل-گىياھلارنىڭ تەبىئەت ۋە ئىنسانىيەتكە قوشقان تۆھپى-
سى ھەقىقەتەن كۆپ، ئۇنى بىز يۇقىرىدا تەكىتلەپ ئۆتتۇق.
گۈل ئۆستۈرۈشنىڭغۇ مۇھىتقا ۋە ئىنسانلارنىڭ سالامەتلىكىگە
بولغان پايدىسى ناھايىتى كۆپ ئىكەن، ئەمما ھويلا - ئارام
ۋە ئۆي ئىچىدە گۈل ئۆستۈرۈشنىڭمۇ پايدىسى بارمۇ؟ ئەلۋەت-
تە پايدىسى بار. ئىلگىرى بەزىلەر، ئۆسۈملۈكلەر كېچىسى
كۆپ مىقداردا ئوكسىگېن سۈمۈرىدۇ، ھەم يەنە كۆپ مىقدار-
دىكى كاربون (IV) ئوكسىدنى چىقىرىپ، ئۆي ئىچىدە ئوك-
سىگېن يېتىشمەسلىكىنى كەلتۈرۈپ چىقىرىدۇ، كاربون (IV)
ئوكسىدى ئادەم بەدىنىگە زىيانلىق بولغاچقا، ئەڭ ياخشى

ئۆسۈملۈكلەرنى (گۈللەرنى) ئۆي ئىچىدە قويماسلىق، بولۇپمۇ ياتاق ئۆيگە تېخىمۇ قويماسلىق كېرەك دەپ قاراپ كەلگەن ئىدى. ئەمەلىيەتتە، ئۆيىدىكى ھەر بىر تۈپ ئۆسۈملۈك كېچىدە چىقىرىدىغان كاربون (IV) ئوكسىدنىڭ مىقدارى بىر ئادەم نەپەسلىنىشتىن چىقىرىدىغان كاربون (IV) ئوكسىدى مىقدارىنىڭ 1/30 چىلىك بولىدۇ. بۇنىچىلىك كاربون (IV) ئوكسىدىنىڭ ئادەم بەدىنىگە تەسىرى بولمايدۇ. ئەكسىچە، ئۆيىدە ئۆستۈرۈلگەن ئۆسۈملۈكلەر سۈنى سۈمۈرگەندىن كېيىن يورماقلىرى ئارقىلىق پارلاندۇرۇپ، ھاۋانى تەنھەۋەش قىلىش رولىنى ئوينايدۇ، ئۆلچەشلەرگە قارىغاندا، ئەگەر بىر ئېغىز ئۆيىدە 20 تۈپ ئۆسۈملۈك بولسا، مەنپىي ئىئونلارنىڭ سانى 4 — 5 ھەسسىگىچە كۆپىيىپ، ئۆي ھاۋاسى ئادەمگە ناھايىتى يېڭى ۋە ھۇزۇرلۇق بىلىنىدىغان بولىدىكەن. سالاھەتلىككە ھېچقانچە زىيان يەتكۈزەلمەيدىكەن.

ئۆي ئىچىدە ئۆستۈرۈلگەن گۈللەر ئۆيىنىڭ ھاۋاسىنى تەڭشەپ زەھەرلىك مىكروبلارنى يوقىتىدۇ. ئۆيىدە ئۆستۈرۈلگەن گۈللەرمۇ ئىشك - دېرىزىلەردىن ئۆيگە تارالغان يورۇقلۇق ۋە قۇياش نۇرىدىن پايدىلىنىپ ئۆزىنىڭ فوتوسىنتېز رولىنى جارى قىلدۇرۇپ، ئۆي ئىچىدىكى زەھەرلىك گازلار (مەسىلەن، كاربون چالا ئوكسىدى، ئىس - تۈتەك، چاڭ - توزان، تۈرلۈك كېسەللىك مىكروبلارنى) نى ئۆزىگە سۈمۈرۈۋېلىپ ئوكسىگېن ئىشلەپچىقىرىدۇ. شۇڭا گۈل ئۆستۈرۈلگەن ئۆيىنىڭ ھاۋاسى ياخشى بولۇپ، گۈللەرنىڭ خۇش بۇي يۇرتى دىماق لارغا گۈپۈلدەپ ئۇرۇلۇپ تۇرىدۇ، بۇ كىشىلەرنىڭ سالاھەتلىككە زىيانلىق ئەمەس، بەلكى پايدىلىق.

ئادەتتە كىشىلەر يېتىپ - قويۇۋاتقان ئۆيىنىڭ ھاۋاسى تۈرلۈك سەۋەبلەر (مەسىلەن، ئىشك - دېرىزىلەرنىڭ سىرلى-

رى، سوپۇن، ماي ۋە ھەر خىل گازلارنىڭ پۇراقلىرى) تۈ-
پەيلى بۇزۇلۇپ تۇرىدۇ. ئەگەر ئۆيدە بىر قانچە تەشتەك گۈل
ئۆستۈرۈلسە، بۇنداق پۇراقلارنى يوقىتىپ، ئۆينىڭ ھاۋاسىنى
ساپلاشتۇرغىلى بولىدۇ. ئەمما شۇنىڭغا دىققەت قىلىش كې-
رەككى، ئۆيدە گۈل ئۆستۈرگەندە، بەزى گۈللەر ئادەمگە
پايدا يەتكۈزگەندىن باشقا، دىققەت قىلمىسا مەلۇم زىيانلار-
نىمۇ كەلتۈرۈپ چىقىشى مۇمكىن. ئۆيدە ئۆستۈرۈلگەن گۈل-
لەرنىڭ ھەممىسى ئادەمنىڭ تېنىگە پايدىلىق بولۇشى ئاتايىن،
كۆپ خىلدىكى گۈللەر ئۆينىڭ ھاۋاسىنى ۋە ئادەمنىڭ تەن-
سالامەتلىكىنى ياخشىلاشتا پايدىلىق رول ئوينىسىمۇ، يەنە
بەزى گۈللەر ئەكسىچە رول ئوينايدۇ. مەسىلەن، سۆگەتگۈل
يىل بويى چىرايلىق ئېچىلىپ ئۆيگە گۈزەللىك بېغىشلايدۇ.
ئەمما ئۇنىڭ گۈل، غول ۋە يوپۇرمىقىدا بىر خىل زەھەرلىك
ماددا بولۇپ، سۈت رەڭلىك بىر خىل سۇيۇقلۇق ئاجرىتىپ
چىقىرىدۇ. بۇ سۇيۇقلۇق قول ياكى بەدەنگە تەگسە زەھەرلەپ
قويىدۇ. سۆگەتگۈلنى پۇرىغاندا باشنى قايدۇرىدۇ. گۈلىنى
تۇتۇپ ئېھتىياتسىزلىقتىن شۇ قول بىلەن چىش ياكى بۇ-
رۇننى كۈچىلىغاندىمۇ ئادەمدە غەلىتە بىر خىل سېزىم پەيدا
بولىدۇ. بۇ سۆگەتگۈل پۇرىقىنىڭ ئادەم ئورگانىزىمىغا بول-
غان ئەكس تەسىرى ھېسابلىنىدۇ. شۇڭا، سۆگەتگۈلنى تا-
ماشا قىلغاندا، ئۇنىڭ گۈلىنى پۇرىماسلىق، قالايمىقان سۇن-
دۇرماسلىق، زەخمىلەنگەن غول ۋە يوپۇرماقتىن ئېقىپ چىق-
قان سۇيۇقلۇقنى تۇتماسلىق لازىم. شۇنى سەمكىتلەرگە سېلىپ
قويۇشقا تېگىشلىكى: ئالىملار تەجرىبە قىلىش ئارقىلىق سۆ-
گەتگۈلنىڭ نەپەس يوللىرى ۋە ھەزىم قىلىش سىستېمىسىدا
راك پەيدا قىلىدىغانلىقىنى ئىسپاتلاپ چىققان. ھازىر ئامېرى-
كا، مېكسىكا قاتارلىق بىر قىسىم دۆلەتلەر ئەتىرگۈل قاتار-

لىق خۇش پۇراقلىق گۈللەرنى ئۆستۈرۈشنى كېڭەيتىپ، سۆگەت-
گۈل ئۆستۈرۈشنى مەنى قىلماقتا.

ئۆسۈملۈكلەر ئىچىدە «سۇ پەرسى» دەيدىغان بىر
خىل گۈل بار. ئۇنىڭ تەركىبىدە زەھەرلىك تاش ساق
ئىشقارى بولۇپ، بۇ گۈلنىڭ غول، يوپۇرماقلىرىدىن چىققان
شىرنىسى ئادەم بەدىنىگە زىيانلىق، بولۇپمۇ ئۇنىڭ شىرنىسىنىڭ كۆز-
گە چاچراپ كىرىپ كېتىشىدىن ئېھتىيات قىلىش لازىم. ئۇنىڭ
دىن باشقا بىر قىسىم ئۆسۈملۈك ۋە گۈل - گىياھلارنىڭ
تەركىبىدە توكسىن ماددىسى بولىدۇ. توكسىن ماددىسىنىڭ
زەھەرلەش خۇسۇسىيىتى بولغانلىقتىن، كىشىلەر، بولۇپمۇ با-
لىلاردا شۇ تۈردىكى ئۆسۈملۈكلەرنى تۇتۇش، پۇراش ۋە
خاتا ئىستېمال قىلىپ قويۇش سەۋەبىدىن زەھەرلىنىپ قېلىش،
ھەتتا ئېغىرراق بولغاندا ئۆلۈم ھادىسىسى يۈز بېرىشتەك
ئەھۋاللار داۋاملىق كۆرۈلۈپ تۇرىدۇ. شۇڭلاشقا بۇ خىل
ئۆسۈملۈك ۋە گۈل - گىياھلارنى ھويلا - ئارام ۋە ئۆيلەردە،
مەكتەپ ۋە ئىشخانىلاردا ئۆستۈرمەسلىك شۇنداقلا بۇ خىل
ئۆسۈملۈكلەردىن زەھەرلىنىپ قېلىشنىڭ ئالدىنى ئېلىش
لازم. مەسىلەن، ئىت ياڭىقى (پىدىگەن ئائىلىسى)، لەيلىقازاق
(ئەپيۇنگۈل ئائىلىسى)، ئەپيۇنگۈل (ئەپيۇنگۈل ئائىلىسى-
سى)، گۈلەمبەر (ئېيىق تاپانلار ئائىلىسى)، ئابدۇمىلىك («ئىنەك پىتى»
(سۈتلۈك ئوت ئائىلىسى)، نەركەسگۈل (تاش ساق ئائىلىسى)،
تاش ساق (تاش ساق ئائىلىسى)، تالگۈل (تالگۈل ئائىلىسى)،
كاككۇگۈل (كاككۇگۈل ئائىلىسى)، چېچەكگۈل (پۇرچاق ئائىلىسى)
لىسى) قاتارلىقلار. بۇنىڭدىن باشقا، تەبىئەتتە رەڭگا رەڭ
گۈللەر ئېچىلغاندىن كېيىن، گۈل چاڭلىرى ئەتراپقا تارقىلىپ
بەزى كىشىلەرگە ئەكس تەسىر (رېئاكسىيە) بېرىدۇ. چۈنكى
گۈل چېڭى تەركىبىدە بىر قىسىم مايىلار ۋە يولى ساخارىد.

تۈرىدىكى ماددىلار بولىدۇ. بۇ ماددىلار نەپەس ئارقىلىق بەدەنگە كىرىدۇ - دە، ئايرىم كىشىلەردە ئەكس تەسىر قوزغىيدۇ. ئەكس تەسىرگە ئۇچرىغان كىشىلەرنىڭ تېرىسى قىچىشىدۇ، قىزىرىپ ئىشىشىدۇ. بۇرىندىن سۇ ئاقىدۇ. چۈشكۈرىدۇ، دېمى سىقىلىدۇ. ھەتتا بەزىلەردە بۇرۇن تۆشۈكى ئەتراپى، كۆز قاپىقى قىچىشىش، كۆز ئالمىسى قىزىرىپ قېلىش، قۇسۇش، ئىچ سۈرۈش، ھوشسىزلىنىش، قۇلاق غوغۇلداش، قەۋزىيەت قاتارلىق ئالامەتلەر كۆرۈلىدۇ، بۇنداق ئالامەتلەر ئەنە شۇ گۈل چاڭلىرىنىڭ رېئاكسىيە بەرگەنلىكىدىن پەيدا بولىدۇ. بۇنداق كېسەلگە گىرىپتار بولغۇچىلار ۋاقىتىدا دوختۇرغا كۆرۈنۈپ داۋالىنىشى لازىم. يەنە، گۈل ئۆستۈرۈلگەن تەشتەك توپىسىنىڭ تەركىبىدە بىر قىسىم ئېچىتقۇ زامبۇرۇغى بولۇپ، ئۇنىڭ سېپورىسى كېسەل كىشىگە زىيان قىلىدۇ. بولۇپمۇ ئاق قان كېسەللىكىگە گىرىپتار بولغانلار ۋە ئەزا كۆچۈرۈش ئوپېراتسىيىسى قىلدۇرغانلارغا كۆپرەك زىيان يەتكۈزىدۇ. شۇڭا بىر قىسىم كېسەل بار ئۆيلەردە ۋە مۇشۇ خىل كېسەللەر داۋالىنىۋاتقان كېسەلخانلاردا ۋاقىتنىچە گۈل ئۆستۈرمەسلىك كېرەك. سىرتقى مۇھىتتا ئۆستۈرۈلۈۋاتقان ئاز ساندىكى گۈللەرنىڭ پۇرىقى ۋە شىرنىسى قاتارلىقلارمۇ بەزى كىشىلەرگە رېئاكسىيە بېرىدۇ. ئۇنىڭ غولىدىن ئېقىپ چىققان شىرنىسى بەدەنگە تېگىپ كەتسە، شۇ كىشىنىڭ بەدەنىدە ئەكس تەسىر پەيدا قىلىدۇ. شۇڭا، ناتونۇش ئۆسۈملۈكلەرنىڭ گۈل - چېچەكلىرىنى تۇتۇش، پۇراش ۋە غول، يوپۇرماقلىرىنى زەخمىلەندۈرۈشتىن ساقلىنىش كېرەك. گۈل چېچى كېسەلگە گىرىپتار بولغانلارنى داۋالاش ئۇسۇلى:

① گۈل - گىياھلار ئېچىلىۋاتقان پەسىلدە، بۇ كېسەلنىڭ تەسىرىگە ئاسان ئۇچرايدىغانلار ئىمكان قەدەر ئۆزىنى گۈل-

گىياھلار بىلەن ئۇچرىشىشتىن چەتكە ئېلىشى لازىم. ② بۇ خىل كېسەلگە گىرىپتار بولغانلارنى كېسەلگە قاراپ داۋالاپ، جىددىي تەدبىر قوللىنىپ قۇتۇلدۇرۇش كېرەك. بۇنداق كېسەلگە گىرىپتار بولغانلارغا (باشقا قوشۇمچە كېسەل ياكى كونا كېسەلى بولمىغان ئەھۋال ئاستىدا) سەزگۈرلۈكنى زىيا-دە پەسەيتىدىغان دورىلارنى ئىشلىتىش كېرەك. ئەمما بۇ خىل دورىلارنى ھامىلىدار ئاياللارغا بېرىشكە بولمايدۇ. ئەگەر ئېھتىياتسىزلىقتىن ھامىلىدار ئاياللارغا بېرىلسە ئۇلاردا ئەكس تەسىر پەيدا قىلىپ ھاياتىغا خەۋپ يېتىشى مۇمكىن. شۇڭا، سەزگۈرلۈكنى زىيادە پەسەيتىدىغان دورا ۋە ئوكۇللارنى ئىشلىتەندە قاتتىق ئېھتىيات قىلىش لازىم.

4) قانداق قىلغاندا گۈل - گىياھلاردىكى كېسەللىك، ھاسارات زىيانداشلىرىنىڭ ئۈنۈملۈك ئالدىنى ئالغىلى ۋە ئۇلارنى يوقاتقىلى بولىدۇ

گۈل ئۆستۈرۈش نۆۋەتتە كىشىلەرنىڭ كۈندىلىك تۇر-مۇشىدا كەم بولسا بولمايدىغان مۇھىم ئىشلارنىڭ بىرى بولۇپ قالدى. نۇرغۇن گۈلخۇمار كىشىلەر ئۆزلىرىنىڭ ياقتۇرۇپ ئۆستۈرگەن گۈللىرىنىڭ باراقسان ئۆسۈپ، چىرايلىق ئېچىلىشىنى ئۈمىد قىلىدۇ. ئەمما، كۆپ ھاللاردا بۇ گۈللەردە بەزى كېسەللىك ۋە ھاسارات زىيانداشلىقى پەيدا بولۇپ، گۈللەرنىڭ باراقسان ئۆسۈشىگە ۋە چىرايلىق ئېچىلىشىغا تەسىر يەتكۈزىدۇ. بۇنداق ئەھۋاللار ئائىلە، ئىشخانا ۋە پارىكىمىدا ئۆستۈرۈلگەن تەشەككۈللىرىدە كۆپرەك يۈز بېرىدۇ. گۈل - گىياھلاردا يىلتىز چىرىش كېسەلى، قۇرۇپ قېلىش كېسەلى، يوپۇرمىقى سارغىيىش كېسەلى، ئاق تۇزان كېسەلى، قۇرۇم (قارا داغ) كېسەلى قاتارلىقلار كۆپرەك يۈز بېرىدۇ. تۆۋەندە بۇ خىل كېسەللىكلەر ۋە ئۇنىڭ ئالدىنى ئېلىش

ئۇسۇللىرىنى تونۇشتۇرۇپ ئۆتەمىز.

(1) يىلتىز چىرىش، قۇرۇپ قېلىش كېسەلى: بۇ كېسەلنى كۆپىنچە كېسەللىك باكتېرىيىسى پەيدا قىلىدۇ. لېكىن، قۇرۇپ قېلىش كېسەلى كېسەللىك باكتېرىيىسىدىن باشقا، ھەر تەرەپتىكى ئامىللارنىڭ تەسىرىدىنمۇ پەيدا بولىدۇ. بۇ كېسەللىك كۆپ ھاللاردا يۇمران گۈل كۆچەتلىرىدە، ئادەتتىكى ئەھۋالدا ھەر خىل گۈللەردە يۈز بېرىدۇ. ئالدىنى ئېلىش ۋە يوقىتىش ئۈچۈن: ① تۇپراق ياكى تەشتەك توپىسىنى دېزىن-فېكسىيە قىلىش ياكى ئالماشتۇرۇش. ② تۇپراق ياكى تەشتەك توپىسىنىڭ ئەمىلىكىنى قاچۇرۇپ كۈن نۇرى بىلەن دېزىن-فېكسىيە قىلىش. ③ كېسەل تەگكەن گۈل تۈپلىرىنى يۇلۇپ كۆيدۈرۈۋېتىش. ④ نورمال سۇغىرىپ، تۈۋىنى يۇمشىتىپ پەرۋىش قىلىشنى كۈچەيتىش كېرەك.

(2) يوپۇرمىقى سارغىيىش كېسەلى: بۇ كېسەلنى تۇپراق، سۇ، ئوغۇت، يورۇقلۇق ۋە تېمپېراتۇرا قاتارلىق تەبىئىي شارائىتلار كەلتۈرۈپ چىقىرىدۇ. بۇ كېسەللىك كۆپ ھاللاردا تەشتەك گۈللىرىدە يۈز بېرىپ، گۈللەرنىڭ نورمال ئۆسۈپ-يېتىلىشىنى تەسۋىنلۈققا ئۇچرىتىدۇ. ئالدىنى ئېلىش ۋە يوقىتىش ئۈچۈن: ① گۈلنىڭ يوپۇرمىقىغا 0.1 — 0.2 پىرسەنتلىك تۆمۈر سۇلفات ئېرىتمىسى ياكى يوپۇرماق گۆھرىنى مۇۋاپىق نىسبەتتە سۇغا ئارىلاشتۇرۇپ چېچىش. ② سۇغىرىشنى مۇۋاپىقلاشتۇرۇش، ھۆلچىلىك ۋە قۇرغاقچىلىقتىن ساقلىنىش لازىم.

(3) ئاق توزان كېسەلى: بۇ كېسەلنىڭ پەيدا بولۇشى كۆپىنچە ھاۋا، يورۇقلۇق، تۇپراق، ئوزۇقلۇق ۋە مۇھىت قاتارلىق تەبىئىي شارائىتنىڭ ياخشى ياكى يامان بولۇشى بىلەن مۇناسىۋەتلىك بولىدۇ. بۇ كېسەللىك كۆپ ھاللاردا

چاتقال ۋە يېرىم چاتقال تىپىدىكى گۈل - گىياھلاردا، بەزىدە سامان غوللۇق گۈل - گىياھلاردا كۆرۈلىدۇ. كېسەل پەيدا بولغان گۈللەرنىڭ يوپۇرماقلىرىدا دەسلەپتە كىچىك ئاق چېكىتلەر ھاسىل بولۇپ، كىيىن پەيدىنپەي ئاق داغلارغا ئايلىنىپ، يوپۇرماق يۈزىنى قاپلايدۇ. كېسەل يېنىك بولغاندا ئۆسۈشى توسقۇنلۇققا ئۇچرايدۇ. ئېغىر بولسا گۈل تۈپى بىلەن قۇرۇپ كېتىدۇ. ئالدىنقى ئېلىش، يوقىتىش ئۈچۈن: ① گۈللەرنى تاقلاپ ياكى شاخ، پۇتاقلىرىنى قىر-قىپ ھاۋا ئۆتۈشۈپ تۇرىدىغان قىلىش. ② كۈن نۇرى ۋە يورۇقلۇقنى ئاشۇرۇش، تەشتەك گۈللىرىنى كۈن نۇرى چۈشىدىغان جايغا يۆتكەش. ③ بىر پىرسەنتلىك بوردو سۇيۇقلۇقىنى چېچىش لازىم.

(4) قۇرۇم(قاراداغ) كېسىلى: بۇ كېسەللىك گۈل تۇپراقلىرى ياكى گۈل ئۆسۈۋاتقان جايدىكى ھاۋانىڭ زىيادە نەملىكى ۋە شامال ئۆتۈشمەسلىكىدىن پەيدا بولىدۇ. دەسلەپتە يوپۇرماق يۈزىدە قارامتۇل قوڭۇر داغلار پەيدا بولۇپ تەدرىجىي كېڭىيىدۇ. كېسەل يېنىك بولسا گۈلنىڭ يوپۇرمىقى قورۇلۇپ قالىدۇ ياكى چۈشۈپ كېتىدۇ. ئېغىر بولغاندا ئايرىم شاخ، پۇتاقلىرىنى قۇرۇتۇپ تاشلايدۇ. ئالدىنقى ئېلىش ۋە يوقىتىش ئۈچۈن: ① گۈللەرگە شامال ئۆتۈشىدىغان ۋە كۈن نۇرى چۈشىدىغان شارائىت يارىتىپ بېرىپ، كېسەل پەيدا بولۇشنىڭ ئالدىنى ئېلىش. ② گۈللەرنى زىيادە كۆپ سۇغىرىشنى ئازايتىپ، ھاۋانىڭ نەملىكىنى تۆۋەنلىتىش. ③ كاربامىك كىسلاتا ئىستىرىنى 500 — 1.000 ھەسسىگىچە سۇيۇلدۇرۇپ چېچىش لازىم.

تەتقىقاتلارغا قارىغاندا، تەشتەك گۈللىرىدە بۇنداق كېسەللىك ۋە ھاشارات زىيانداشلىقىنىڭ كۆپرەك يۈز بېرىشى

سۇ، ئوغۇت، يورۇقلۇق ۋە تېمپېراتۇرىنىڭ تەسىرىگە، شۇنداقلا تۇپراقنىڭ (تەشتەك توپىسىنىڭ) كىسلاتالىق، ئىشقارلىق دەرىجىسىگە باغلىق ئىكەنلىكى ئىسپاتلانغان. شۇڭا گۈللەردە يۈز بېرىدىغان كېسەللىك، ھاسارات زىيانداشلىقىنىڭ ئالدىنى ئېلىش ۋە ئۇنى يوقىتىشقا سەل قارىماستىن، بولۇپمۇ ئالدىنى ئېلىشنى مۇھىم ئورۇنغا قويۇپ، كېسەللىك ۋە ھاسارات زىيانداشلىقىنىڭ ئاپەتكە ئايلىنىش خەۋپىنى ئۈنۈملۈك تىزگىنلەش لازىم.

(5) ناچار تەبىئىي شارائىتنىڭ تەشتەك گۈللىرىدە كېسەل پەيدا قىلىش سەۋەبلىرى

(1) سۇنىڭ تەسىرى. تەشتەكتە ئۆستۈرۈلگەن گۈللەر سۇغا موھتاج. سۇغىرىش — گۈل ئۆستۈرۈشتىكى بىر خىل ئاساسىي ماھارەت. لېكىن ھەر خىل گۈللەرنىڭ خۇسۇسىيىتى ئوخشاش بولمىغانلىقتىن، ئۇلارنىڭ سۇغا بولغان ئېھتىياجىمۇ ئوخشاش بولمايدۇ. شۇڭا ھەر خىل گۈللەرنى ئۆزىنىڭ تۈرىگە، خۇسۇسىيىتىگە، سۇ سۈمۈرۈش ئىقتىدارىغا، پەسلىگە، كىلىمات ۋە نەملىك دەرىجىسىگە قاراپ سۇغىرىشقا توغرا كېلىدۇ. گۈللەر بەزىدە كۆپ سۇغىرىۋېتىشتىن، بەزىدە قۇرغاقچىلىقتىن سارغىيىپ كېتىدۇ. گۈللەر كۆپ سۇغىرىۋېتىش سەۋەبىدىن سارغىيىپ كەتكەندە، گۈللەرنىڭ ئۇچىدىكى يۇمران يوپۇرماقلىرى ئاستا — ئاستا سارغىيىپ چۈشۈپ كېتىدۇ. بۇ كېسەللىك گۈل بىھۈدە كۆپ سۇغىرىلىپ كېتىپ، تەشتەكتىكى تۇپراقتا ئوكسىگېن يېتىشمىگەنلىكتىن ياكى گۈللەر چاچمايلىتىز چىقىرىۋاتقاندا سۇ ۋە ئوزۇقلۇق قوبۇل قىلىش ئىقتىدارىنى يوقاتقانلىقتىن يۈز بېرىدۇ. ئالدىنى ئېلىش ئۈچۈن: ① تەشتەك توپىسىنى يۇمشىتىپ نەملىكنى قاجۇرۇش. ② سۇغىرىشنى تىزگىنلەپ پەرۋىشنى كۈچەيتىش. ③ ئوغۇتلاشنى

ۋاقتىنچە توختىتىش. ④ يۇقىرىقى ئۈچ خىل ئۇسۇل ئۈنۈم بەرمىسە تەشتەك توپىسىنى ئالماشتۇرۇش كېرەك.

قۇرغاقچىلىقتىن سارغىيىپ كەتكەندە گۈلنىڭ ئۈچىدىكى يوپۇرماقلىرىنىڭ رەڭگى نورمال بولىدۇ. ئەكسىچە، تۆۋەن قىسمىدىكى يوپۇرماقلىرى تەدرىجىي ھالدا يۇقىرىغا قاراپ سارغىيىدۇ. يوپۇرماقلىرى چۈشۈپ كېتىدۇ ياكى ئۈستىدە تۇرۇپ قۇرۇپ قالىدۇ. بۇ كېسەللىك ئاساسەن سۇغىرىش قېتىم سانىنىڭ ئاز بولغانلىقى، گۈلنىڭ ئۇسساپ كەتكەنلىكىدىن يۈز بېرىدۇ. تەشتەككە توپىنى تولدۇرۇپ ئالغانلىقتىن، تەشتەككە سۇ قويغاندا تەشتەك توپىسىنىڭ ئۈستى ھۆل بولۇپ، ئاستى قىسمىغا سۇ ئۆتمەيدۇ، نەتىجىدە گۈلنىڭ يىلتىزى تۇپراقتىكى سۇ ۋە مىنېرال ماددىلارنى سۈمۈرۈپ ئالالمايدۇ. بۇ قۇرغاقچىلىقتىن قۇرۇپ قېلىش كېسەلى دەپ ئاتىلىدۇ. بۈككەسەللىكنىڭ ئالدىنى ئېلىش ئۈچۈن: ① تەشتەككە توپىنى تولدۇرۇپ ئالماسلىق، گۈللەرنى سۇغارغۇدەك بوشلۇق قالدۇرۇش. ② تەشتەكلەرگە قالايمىقان سۇ قويماسلىق، ئەمەلىي ئەھۋالغا قاراپ، ئۇسىسىغاندا چىڭقاپ سۇ قويۇپ گۈللەرنى قاندۇرۇپ سۇغىرىش كېرەك.

(2) ئوغۇتنىڭ تەسىرى. گۈللەرنى مۇۋاپىق ئوغۇتلاپ تۇرۇش كېرەك، چۈنكى «ئوغۇت — گۈللەرنىڭ ئوزۇقى». ئوغۇتنىڭ مىقدارى، تۈرى مۇۋاپىق بولۇش لازىم. ئوغۇتنىڭ بەك كۆپ بولۇپ كېتىشى ياكى ئاز بولۇپ قېلىشى گۈللەرنىڭ ئۆسۈشىگە پايدىسىز. گۈللەر بەزىدە زىيادە كۆپ ئوغۇتلاشتىن، بەزىدە ئوغۇت يېتىشمەسلىكتىن سارغىيىپ كېتىدۇ.

كۆپ ئوغۇتلاشتىن سارغىيىپ كەتكەندە يېڭى يوپۇرماقلىرى قېلىن ۋە پارقراق بولىدۇ. كونا يوپۇرماقلىرى تەد-

«راجى سارغىيىپ چۈشۈپ كېتىدۇ. ھەتتا بىر قىسىم گۈللەر-
نىڭ يوپۇرماقلىرى چالداپ قۇرۇپ كېتىدۇ. بۇ خىل كېسەل-
لىك ئاساسەن ① بېرىلگەن ئوغۇتلار بىھۈدە كۆپ بولۇپ
كېتىش سەۋەبىدىن، ② ئىشلەتكەن دورا مىقدارى كۆپ ۋە
قويۇقلۇقى يۇقىرى بولۇشتىن، ③ ئۇزاق مۇددەت بىر خىل
ئوغۇت بىلەن ئوغۇتلىغانلىقتىن يۈز بېرىدۇ. ئالدىنى ئېلىش
ئۈچۈن: ① ئوغۇتلاشنى ۋاقىتنىچە توختىتىپ، كۆپرەك سۇ-
غىرىش ئارقىلىق ئوغۇتنىڭ تەسىرىنى تۈگىتىش. ② ئامال
قىلىپ تەشتەكتىكى ئوغۇت تەركىبىنى خورىتىش. ③ تەشتەك
توپىسىنىڭ بېرىمىنى ئالماشتۇرۇش ئارقىلىق ئوغۇت تەر-
كىبىنى ئازايتىش لازىم.

گۈللەر ئاز ئوغۇتلاشتىن سارغىيىپ كەتكەندە گۈلنىڭ
يوپۇرماقلىرى سۇس سارغىيىدۇ. ئۆسۈشى ئاستا بولىدۇ.
گۈل ئېچىلىش كەينىگە سۈرۈلىدۇ. گۈللەرنىڭ شەكلى كىچىك،
شالاڭ، رەڭگى ئادەتتىكىدىن سۇس ئېچىلىدۇ. بۇ ئاساسەن،
تەشتەك بەك كىچىك، گۈل چوڭ ياكى زىچ بولۇپ، تەشتەك
توپىسىدىكى ئوزۇقلۇق ماددىلارنىڭ يېتىشمەسلىكىدىن ياكى
گۈللەرگە باب كېلىدىغان ئوغۇتلار بىلەن ۋاقتى - ۋاقتىدا
مۇۋاپىق ئوغۇتلاپ تۇرمىغانلىقتىن بولىدۇ. ئالدىنى ئېلىش
ئۈچۈن: ① ئوغۇتلاش تەكشى، ئوغۇت مىقدارى نورمال
بولۇش. ② ئوغۇت تەركىبى كۆپ خىل بولۇش، ئورگانىك
ئوغۇتلارنى كۆپرەك ئىشلىتىش، مەخسۇس گۈل ئوغۇتلىرىنى
مۇۋاپىق ئىشلىتىش، ئازوتلۇق، كالىيلىق، فوسفورلۇق ئوغۇت-
لارنى ئارىلاشتۇرۇپ ئاز مىقداردا ئوغۇتلاپ، كەينىدىن قان-
دۇرۇپ سۇغىرىش. ③ سۈيۈقلەندۈرۈلگەن ئوغۇتنى تەدرىجىي
كۆپەيتىش، لېكىن قويۇقلۇقى مۇۋاپىق بولۇش. ④ تەشتەكنى
كۈن نۇرى چۈشىدىغان يەرگە يۆتكەپ، توپىسىنى قوۋۋەت-

لەندۈرۈش ھەم پات - پات يۇمشىتىپ تۇرۇش. ⑤ گۈللەر - نىڭ تەشتىكىنى ئەڭ ياخشىسى بىر يىلدا بىر قېتىم ئالماش تۇرۇپ تۇرۇش، تەشتەكنىڭ ئاستىغا مۇۋاپىق مىقداردا ئاساسىي ئوغۇت سېلىش كېرەك.

(3) يورۇقلۇقنىڭ تەسىرى. گۈللەرنىڭ كۈن نۇرى ۋە يورۇقلۇققا بولغان تەلىپى ئوخشاش بولمايدۇ. بەزى گۈللەر كۈن نۇرىنى ياخشى كۆرىدۇ، بەزى گۈللەر ئالا - كۆلەڭگىنى ياخشى كۆرىدۇ، بەزى گۈللەر نەم ھاۋانى ياخشى كۆرسە، يەنە بەزى گۈللەر قۇرغاق ھاۋانى ياخشى كۆرىدۇ. شۇڭا، گۈللەرنى ئوخشاش بولمىغان تەلىپىگە ئاساسەن، مۇۋاپىق جايغا ئورۇنلاشتۇرۇش كېرەك. بۇنىڭغا دىققەت قىلىنمىسا، كۈن نۇرى بەك ئىسسىپ كەتكەندە، بولۇپمۇ تېمپېراتۇرا 30 سېلسىيە گرادۇستىن ئېشىپ كەتكەندە، بەزى گۈللەرنىڭ يوپۇرماقلىرى سارغىيىپ كېتىدۇ. ھەتتا گۈل - غۇنچىلىرى يىگىلەيدۇ، شاخ، يوپۇرماقلىرى قۇرۇپ كېتىدۇ. بۇنداق شارائىتقا ئانارگۈل، سۆگەتگۈل، قىزىلگۈل، ئەتىر - گۈل، يەسەنگۈل قاتارلىق يورۇقپەرەست گۈللەر بەرداشلىق بېرەلمىمۇ لېكىن ئاساراگوس، مورچۇبا قاتارلىق بىر قىسىم نازۇك سايىپەرەست گۈللەر بەرداشلىق بېرەلمەيدۇ. بۇ كېسەللىك گۈلنىڭ كۈن نۇرى ۋە يورۇقلۇقنى خالايدىغان، خالىمايدىغانلىقىغا قارىماي، ھەممە گۈللەرنى ئوخشاش بىر جايغا زىچ ئورۇنلاشتۇرۇشتىن كېلىپ چىقىدۇ. ئالدىنى ئېلىش ئۈچۈن: ① گۈللەرنىڭ تەبىئىي مۇھىتقا بولغان ماسلىشىش چانلىقىنى ياخشى كۆزىتىش. ② سايىپەرەس گۈللەرنى ئالا - كۆلەڭگۈ جايغا، يورۇقپەرەس گۈللەرنى كۈن نۇرى ياخشى چۈشىدىغان جايغا ئورۇنلاشتۇرۇپ پەرۋىشنى كۈچەيتىش كېرەك.

(4) كسلاتا - ئىشقارلىق دەرىجىسىنىڭ تەسىرى. بۇ، گۈل ئۆستۈرۈلۈۋاتقان تۇپراقنىڭ كسلاتا - ئىشقارلىق دەرىجىسىنىڭ يۇقىرى - تۆۋەنلىكىگە قارىتىلغان بولۇپ، گۈل لەرنىڭ ئۆسۈپ - يېتىلىشىگە بىۋاسىتە تەسىر كۆرسىتىدۇ. تۇپراقنىڭ كسلاتا - ئىشقارلىق دەرىجىسىنىڭ تەسىرى كۆپىنچە ھاللاردا گۈل سورتلىرىنى بىر جايدىن يەنە بىر جاىغا يۆتە كەپ يەرلەشتۈرۈش جەريانىدا ئىپادىلىنىدۇ. گۈلنىڭ ئەسلى ئۆسكەن جاى كسلاتالىق تۇپراق بولسا، يۆتكەپ تىكىلگەن گۈل ئىشقارلىق تۇپراققا ماسلىشالمايدۇ. نەتىجىدە، گۈلنىڭ يوپۇرمىقى تەدرىجىي سارغىيىپ چۈشۈپ كېتىدۇ، ھەتتا گۈل ئۆسۈشتىن توختايدۇ. تۇپراق ياكى تەشتەك توپىسىنىڭ كسلاتا - ئىشقارلىق دەرىجىسى ئېشىپ كەتسە گۈل يوپۇرماقلىرى سارغىيىپ كېتىدۇ. ئالدىنقى ئېلىش ئۈچۈن: ① فېروروزى سۇلفات ئېرىتمىسىنى ئىشلىتىش. بۇ دورىنى ئىشلەتكەندە، فېروروزى سۇلفات، ھاياۋانات تېزىكى، پۇرچاق كۈنجۈرىسى ۋە سۇنى 1:3:5:100 بويىچە تەڭشەپ ئارىلاشتۇرغاندىن كېيىن قاچىغا سېلىپ ھەملەش، بىر ئاي ئەتراپىدا تۇرغۇزغاندىن كېيىن ئېچىپ، ئۈستىدىكى بىر قەۋەت ئېرىتمىنى ئېلىۋېتىپ، يەنە 5 - 10 ھەسسە سۇيۇقلاندۇرۇپ ئاندىن تەشتەك تۇپرىقنى سۇغىرىش. ② گۈلنىڭ ئۆسۈش مەزگىلىدە يوپۇرمىقىغا فېروروزى سۇلفات ئېرىتمىسىنى مۇۋاپىق نىسبەتتە تەڭشەپ چېچىش. ③ گۈل ئۆسۈۋاتقان مەزگىلدە يوپۇرمىقىغا بىر پىرسەنتلىك بوردو سۇيۇقلۇقىنى 1 - 3 قېتىم چېچىش لازىم.

(6) گۈللەردە بولىدىغان زىيانداش ھاشاراقلار ۋە ئۇنى

يوقىتىش

گۈل - گىياھلار كۆك پىت، قاسراقلىق قۇرت، قىزىل

ئۆمۈچۈك، ئاق توزان پىتى (يىپ قۇرت) قاتارلىق زىيانداش ھاشارلارنىڭ زىيىنىغا ئاسانلا ئۇچرايدۇ. شۇڭا ئالدىنى ئېلىشنى ئاساس قىلىپ، خىمىيىلىك، بىئولوگىيىلىك ۋە يەرلىك ئۆسۈللەر ئارقىلىق يوقىتىش تەدبىرلىرىنى قوللانغاندا، گۈل-گىياھلارنى ھاشارات ئاپىتىدىن ساقلاپ قېلىپ، مۇھىتىنى گۈزەللەشتۈرۈش مەقسىتىگە يەتكىلى بولىدۇ.

(1) كۆك پىت. كۆك پىت ھەر خىل گۈل - گىياھلارغا ئومۇميۈزلۈك زىيان سالىدۇ. ئۇ، يۇمران گۈللەرنىڭ غول - يوپۇرماقلىرىدىكى سۇ ۋە ئوزۇقلۇق ماددىلارنى شورغۇچى ئېغىزىدا سۈمۈرۈۋېلىپ، گۈللەرنىڭ ئۆسۈپ - يېتىلىشىنى ئېغىر ھالدا توسقۇنلۇققا ئۇچرىتىدۇ. كۆك پىت چۈشكەن گۈل - گىياھلارنىڭ ئالدى بىلەن يوپۇرمىقى سارغىيىپ، پەيدىنپەي ھالدا غولى قۇرۇشقا باشلايدۇ. ئالدىنى ئېلىش ۋە يوقىتىش ئۈچۈن: ① 1.000—2.000 ھەسسە سۇ قوشۇلغان روگور ئېرىتمىسىنى ياكى 1.500 — 2.000 ھەسسە سۇ قوشۇلغان DDV ئېرىتمىسىنى چېچىش. ② ئىككى كىلوگرام پىيازنى ئېزىپ سۈيىنى چىقارغاندىن كېيىن، ئۇنىڭغا 15 كىلوگرام سۇ قوشۇپ داكىغا قۇيۇپ سۈزۈپ، سۈيىنى 60 دانە تەشتەك گۈلگە ياكى 5 — 8 كۋادرات مېتر دائىرىدىكى گۈلنىڭ يوپۇرمىقىغا چېچىش. ③ سامساق، سۇڭپىياز، جۈسەي، لازا، تاماكا يوپۇرمىقى، سۆگەت گۈلنىڭ يوپۇرمىقى، شاپتۇل يوپۇرمىقى قاتارلىقلارنى ئايرىم - ئايرىم ھالدا ئېزىپ سۈيىنى چىقارغاندىن كېيىن، ئۇنىڭغا مۇۋاپىق نىسبەتتە سۇ قوشۇپ، ھاشارات پەيدا بولغان گۈللەرنىڭ غول، يوپۇرماقلىرىغا پۈركۈسە كۆك پىت، قىزىل ئۆمۈچۈك قاتارلىق زىيانداش ھاشارلارنى ئۈنۈملۈك يوقاتقىلى بولىدۇ.

(2) قىزىل ئۆمۈچۈك. قىزىل ئۆمۈچۈك گۈللەرگە تور

تارتىپ يوپۇرماقلىرىنى بىر - بىرىگە گىرە لەشتۈرۈش ئار- قىلىق تور ئۈستىدە ھەرىكەت قىلىپ، گۈللەرنىڭ يۇمران غول، يوپۇرمىقىدىكى شىرنىلەرنى سۈمۈرۈۋالىدۇ. نەتىجىدە، گۈللەرنىڭ يوپۇرماقلىرى سارغىيىپ قورۇلۇپ قالىدۇ ياكى تۆكۈلۈپ كېتىدۇ، زىيان سېلىش ھالىتى ئېغىر بولسا گۈل لەرنىڭ يۇمران نوتىلىرىنى قۇرۇتۇپ تاشلايدۇ. گۈل - چېچەكلىرىنىڭ بالدۇر تۆكۈلۈپ كېتىشىنى كەلتۈرۈپ چىقىرىدۇ. قىزىل ئۆمۈچۈك ھاۋا تېمپېراتۇرىسى ئۆرلەپ كەتكەن قۇرغاق شارائىتتا پەيدا بولۇپ، زىيان سېلىشنى جىددىيلەشتۈرىدۇ. ئەگەر مۇشۇ مەزگىلدە يامغۇر ياغسا، يامغۇرنىڭ ياردىمى ئارقىلىق يوقاتقىلى بولىدۇ. ئالدىنى ئېلىش ۋە يوقىتىش ئۈچۈن: ① ھاۋا ئىسسىپ كەتكەن مەزگىلدە گۈللەرنىڭ يوپۇرمىقىغا تۇمانلىتىپ سۇ پۈركۈپ، قىزىل ئۆمۈچۈكنىڭ تورلىرىنى بۇزۇپ تاشلاش ② 1.500 - 2.000 ھەسسە سۇ قوشۇلغان روگور ئېرىتمىسىنى ۋە 1.500 - 2.000 ھەسسە سۇ قوشۇلغان DDV نى گۈللەرنىڭ يوپۇرمىقىغا پۈركۈش. ③ لازا، كۆك تاماكا يوپۇرمىقى، سۇڭپىياز قاتارلىقلارنى ئايرىم - ئايرىم سوقۇپ سۈيىنى چىقىرىپ، ئۇنىڭغا مەلۇم نىسبەتتە سۇ ئارىلاشتۇرۇپ چېچىش كېرەك.

(3) ئاق توزان پىتى (يىپ قۇرت). ئاق توزان پىتى كۆز بىلەن ئاسان پەرق ئەتكىلى بولمايدىغان ناھايىتى كىچىك ئاق رەڭلىك ھاشارات بولۇپ، گۈل - گىياھلارنىڭ غول، يىلتىز، يوپۇرماقلىرىغا ۋە يېڭى تىكىلگەن گۈل قەلەمچىلىرىگە زىيان سالىدۇ. زىيانغا ئۇچرىغان يىلتىزلار يېنىك بولغاندا زەخمىلىنىدۇ، ئېغىر بولغاندا سېسىپ كېتىدۇ. بۇنىڭ بىلەن گۈللەرنىڭ غولى ھەتتا پۈتۈن تۈپ بويىچە نابۇت بولۇپ كېتىدۇ. ئالدىنى ئېلىش ۋە يوقىتىش ئۈچۈن: ① گۈل ئۆسۈ-

ۋاتقان جاينىڭ (تەشتەكنىڭ) توپىسىنى دېزىنېكسىيە قىلىش ياكى ئالماشتۇرۇش. ② دوگور ياكى DDV غا 1.50۰ ھەسسە سۇ ئارىلاشتۇرۇپ، گۈللەرنى سۇغىرىپ ئاق توزان پىتىنىڭ پەيدا بولۇش ۋە ھايات كەچۈرۈش شارائىتىنى بۇزۇپ تاشلاش. ③ 20 گرام قۇرۇق لازىغا بىر كىلوگرام سۇ قوشۇپ، قاينىتىپ سۇيۇقلۇق تەييارلاپ، گۈللەرنىڭ غول، يوپۇرماقلىرىغا پۈركۈش. ④ سۆگەت گۈلىنىڭ شاخ، يوپۇرماقلىرىنى ئېزىپ، ئۇنىڭغا مۇۋاپىق مىقداردا سۇ قوشۇپ يېرىم سائەت قاينىتىپ سوۋۇتقاندىن كېيىن، ئۇنى گۈللەرگە پۈركۈسە ئاق توزان پىتى، كۆك پىت، قىزىل ئۆمۈچۈك قاتارلىق ھاشاراتلارنى يوقاتقىلى بولىدۇ، گۈللەرنى بۇ سۇيۇقلۇق بىلەن سۇ-غارسا چىۋىن قۇرتى، يىپ قۇرت قاتارلىق تۇپراقتىكى زىيانداش ھاشاراتلارنى يوقاتقىلى بولىدۇ. ⑤ ئاق توزان پىتىنىڭ يېتىشكەن ھاشاراتى سېرىق رەڭگە كۈچلۈك ئىنتىلىدۇ. شۇڭا بىر دانە تاختايغا سېرىق رەڭ، ئۇنىڭ ئۈستىگە ماي قاتارلىق يېپىشقاق ماددىلارنى سۈركەپ ئاق توزان پىتىنى كۆپرەك بولغان گۈللەرنىڭ ئەتراپىغا ئورنىتىپ، گۈللەرنىڭ شاخلىرىنى سىلىكسە، پىتلار ماي سۈركەلگەن تاختايغا چاپلىشىپ ئۆلىدۇ. بۇ ئۇسۇل بىلەنمۇ بۇ ھاشاراتنى يوقىتىش مەقسىتىگە يەتكىلى بولىدۇ.

(4) قاسراقلىق قۇرت. قاسراقلىق قۇرت كۆپىنچە گۈل-گىياھلارغا ئېغىر دەرىجىدە زىيان سالىدۇ. ئۇنىڭ تۈرى ناھايىتى كۆپ، زىيان سېلىش ھالىتىمۇ ئېغىر. ئەمما، گۈل-گىياھلارغا زىيان سالىدىغىنى ئۈچ ياكى تۆت تۈردىن ئىبارەت. قاسراقلىق قۇرتنىڭ بەزىلىرى تېنىدىن شىلمەشۈك ماددىلارنى چىقىرىپ، گۈل يوپۇرماقلىرىنىڭ نەپەسلىنىش تۆشۈكلىرىنى توسالغۇغا ئۇچرىتىپ، فوتوسىنتېزلىنىشقا تەسىر يەت-

كۆزىدۇ. بەزىلىرى گۈللەرنىڭ غول، يوپۇرماقلىرىغا قادىلىپ، گۈللەرنىڭ تېنىدىكى سۇ ۋە ئوزۇقلۇق ماددىلارنى شورىغۇچى ئېغىزى ئارقىلىق سۈمۈرۈۋالىدۇ. بۇنىڭ بىلەن گۈللەرنىڭ فېزىئولوگىيىلىك پائالىيەتلىرى تەسىرگە ئۇچراپ ئۆسۈش تىن توختايدۇ. گۈل - گىياھلارنىڭ بۇ ھاشارلارنىڭ زىيىنىغا ئۇچراش دەرىجىسىنىڭ ئېغىر - يېنىك بولۇشى ئالدى بىلەن يوپۇرماقتا كۆرۈلىدۇ. كېيىن گۈللەرنىڭ غول قىسمىدىمۇ روشەن ئالامەتلەر كۆرۈلىدۇ. بۇنىڭغا قاراپ گۈل - گىياھلاردا قاسراقلىق قۇرۇت پەيدا بولغانلىقىنى بىلگىلى بولىدۇ. قاسراقلىق قۇرتنى يوقىتىشقا ئادەتتىكى خىمىيىۋى دورىلار كۇپايە قىلمايدۇ. مۇھىمى ئۇنىڭغا DDV دىن يۇقىرى، «1059» دىن تۆۋەن يوقىتىش ئۈنۈمىگە ئىگە دورىلارنى ئىشلىتىپ يوقىتىشقا توغرا كېلىدۇ. بۇنداق دورىلارنى ئىشلەتكەندە سۇ ۋە مۇھىت ئېغىر ھالدا بۇلغىنىپ، كىشىلەرنىڭ ھاياتى ۋە ساغلاملىقىغا تەسىر يېتىدۇ. شۇنىڭ ئۈچۈن يەرلىك ئۇسۇل بىلەن دورا تەييارلاپ چاچقاندىمۇ قاسراقلىق قۇرتنى يوقىتىش مەقسىتىگە يەتكىلى بولىدۇ. بۇنىڭ ئۈچۈن:

① سوپۇن پاراشوكىنىڭ 1.000 - 1.200 ھەسسىلىك سۇيۇقلۇقىنى پۈركۈسە قاسراقلىق قۇرت، كۆك پىت، قىزىل ئۆمۈ-چۈك، ئاق توزان پىتى قاتارلىق زىيانداش ھاشارلارنى ئۈنۈملۈك دەرىجىدە يوقاتىملى بولىدۇ. لېكىن، سوپۇن پاراشوكى ھاشارلارنىڭ تۇخۇملىرىنى يوقىتالمايدۇ. شۇڭا، ھەر بەش كۈندە بىر قېتىمدىن جەمئىي 2 - 3 قېتىم پۈر-كۈسە ئۈنۈمى ياخشى بولىدۇ. ھەر قېتىم سوپۇن پاراشوكىنى پۈركۈپ 3 - كۈنى گۈللەرنى پاكىز سۇدا يۇيۇپ، سوپۇن پاراشوكىنىڭ قالدۇقلىرىنى چىقىرىۋېتىش لازىم. ئۇنداق قىلىمسا گۈللەرنىڭ ئۆسۈپ - يېتىلىشىگە تەسىر يېتىدۇ.

② كاۋاۋىچىن بىلەن سۇنى 3:1 بويىچە ئارىلاشتۇرۇپ قاينىتىپ، ئۇنىڭغا ئون ھەسسە سۇ قوشۇپ گۈللەرگە پۈركۈسە قاسراقلىق قۇرت قاتارلىق زىيانداش ھاشارلارنى يوقاتىدىغان بولىدۇ. ③ كۆك تاماكا ئۇۋىقىدىن 45 گرامنى مىڭ گرام سۇغا ئىككى كېچە - كۈندۈز چىلىغاندىن كېيىن، كۆك تاماكا سۈزۈۋېتىلىدۇ. ئۇنىڭ سۈيىگە يەنە مىڭ گرام سۇ ۋە ئىككى گرام سوپۇن پاراشوكى قوشۇپ تەكشى ئارىلاش تۇرغاندىن كېيىن، گۈللەرگە پۈركۈسە قاسراقلىق قۇرتنى يوقاتىدىغان بولىدۇ.

دورا ئۆسۈملۈكلىرى

1. دورا ئۆسۈملۈكلىرى ھەققىدە قىسقىچە چۈشەنچە

دورا ئۆسۈملۈكلىرى تېرىپ ئۆستۈرۈلىدىغان ۋە ياۋايى ھالەتتە ئۆسىدىغان ئۆسۈملۈكلەر ئىچىدىن ئۇيغۇر تىبابەتچىلىكى ۋە جۇڭگىيى تىبابەتچىلىكىدە دورا قىلىنىدىغان ئۆسۈملۈكلەرنى كۆرسىتىدۇ. ئۇ مەملىكىتىمىزنىڭ، جۈملىدىن ئاپتونوم رايونىمىزنىڭ ئىقتىسادىي ئۆسۈملۈك بايلىقى ئىچىدە تۈرى ناھايىتى كۆپ، تارقىلىشى ئەڭ كەڭ، زاپىسى ئەڭ مول، ئىقتىسادىي قىممىتى ئەڭ يۇقىرى ئۆسۈملۈكلەر تۈركۈمىدۇر. دورا ئۆسۈملۈكلىرى ئۇيغۇر تىبابەتچىلىكى ۋە جۇڭگىيى تىبابەتچىلىكىنى تەرەققىي قىلدۇرۇشنىڭ مۇھىم ماددىي ئاساسى بولۇپ، شىنجاڭدىكى ھەر مىللەت خەلقىنىڭ ساقلىقنى ساقلاش ۋە داۋالاش ئىشلىرىدا ناھايىتى چوڭ رول ئويناپ كەلمەكتە. ئېلىمىزنىڭ مىللىي ۋە جۇڭگىيى تىبابەتچىلىكىدە ئىشلىتىلىدىغان دورىلارنىڭ 80 پىرسەنتىدىن كۆپرەكى ئۆسۈملۈك دورىلىرىدۇر. بۇنىڭ ئىچىدە ياۋايى ئۆسۈملۈك دورى

لىرىنىڭ تۇرىمۇ ئاز ئەمەس. خاس شىنجاڭدىن چىقىدىغان دورا ئۆسۈملۈكلىرىدىن تاغ ئوتلاقلىرى ۋە چۆل - جەزىرە، قۇملۇق، ئېرىق - ئۆستەڭ بويلىرىدا ئۆسىدىغان ياۋايى دورا ئۆسۈملۈكلىرى 60 پىرسەنتتىن ئارتۇقراقىنى تەشكىل قىلىدۇ. ياۋروپاچە دورىلارنىڭمۇ تەخمىنەن 40 پىرسەنتى ئۆسۈملۈك دورىلىرىنى ئۆزىگە مەنبە قىلغان.

دورا ئۆسۈملۈكلىرى بىر يىللىق سامان غوللۇقلار، كۆپ يىللىق سامان غوللۇقلار، يېرىم چاتقاللار، چاتقاللار، پېلەكلىكلەر، ياغاچ غوللۇق ئۆسۈملۈكلەرنى ئۆز ئىچىگە ئالىدۇ. بۇلارنىڭ ئىچىدە بەزىلىرى تەييار تاپ (پارازىت)، ئۆسۈملۈكلەر بولۇپ، ئۇلارنىڭ بەزى تۈرلىرى مەلۇم دورىلىق قىممەتكە ئىگە. بۇ ئۆسۈملۈكلەرنىڭ تەركىبى ۋە دورىلىق خۇسۇسىيىتىگە قاراپ يىلتىزى، غولى، يوپۇرماق سېپى، يوپۇرمىقى، چېچىكى (گۈلى)، خەمكى، مېۋىسى، ئۇرۇقى (مېغىزى) سۈتى، قوۋرىقى (پوستى)، يېلىمى قاتارلىقلار ئايرىم ياكى باشقا دورىلار بىلەن ئارىلاشتۇرۇپ دورىغا ئىشلىتىلىدۇ. مەسىلەن، بىر يىللىق سامان غوللۇق ئۆسۈملۈكلەردىن سېرىق يۆگەي، سېمىز ئوت، سىيادان، يۇمىلاقسۇت قاتارلىقلارنىڭ ئۇرۇقى ياكى يوپۇرمىقى دورا قىلىنىدۇ. كۆپ يىللىق سامان غوللۇق ئۆسۈملۈكلەردىن گۈلخەيرى، ئوسما، قان تېپەر، سۈمبۈل، مېھرىگىياھ قاتارلىقلارنىڭ يىلتىزى، غولى، يوپۇرمىقى، چېچىكى ياكى ئۇرۇقى دورا قىلىنىدۇ. يېرىم چاتقال ئۆسۈملۈكلەردىن قىزىلگۈل، زىرىخ، ئازغان، سانا، مودەنگۈل قاتارلىقلارنىڭ چېچىكى، مېۋىسى، يوپۇرمىقى، خەمكى ياكى يىلتىزى دورا قىلىنىدۇ. چاتقال ئۆسۈملۈكلەردىن ئانار، جىنەستە، كاۋاۋىچىن، ئۇچقات، جىغان، يۇلغۇن قاتارلىقلارنىڭ مېۋىسى، چېچىكى، ئۇرۇقى

ياكى مېغىزى دورا قىلىنىدۇ. ياغاچ غوللۇق ئۆسۈملۈكلەردىن ئۆرۈك، ئالما، ياڭاق، چىلان، بېھى، قوۋزاق دارچىن، قەلەمپۇر قاتارلىقلارنىڭ چېچىكى، مېۋىسى، ئۇرۇقى، مېغىزى، قوۋزىقى دورا قىلىنىدۇ. پېلەكلىك ئۆسۈملۈكلەردىن ئۈزۈم، قۇلماق، ماڭدار قاتارلىقلارنىڭ مېۋىسى، چېچىكى قاتارلىقلار دورىغا ئىشلىتىلىدۇ. سامان غوللۇق پارازىت ئۆسۈملۈكلەردىن سېرىق يۆگەي، توشقان زەدىكى، شۇمبۇيا قاتارلىقلارنىڭ ئۇرۇقى، غولى، يىلتىزى قاتارلىقلار دورىغا ئىشلىتىلىدۇ. دېمەك دورا ئۆسۈملۈكلەرنىڭ مۇتلەق كۆپچىلىكىنىڭ دورىلىق خۇسۇسىيىتى ياخشى بولۇپ، پۈتۈن قىسمى ياكى مەلۇم بىر قىسمى كۆپ خىل كېسەللەرگە داۋا بولىدۇ. ئۇنىڭ يوپۇرماق، گۈل، مېۋە، يىلتىز ياكى ئۇرۇقلىرىنى سۇدا قاينىتىش، سوقۇپ ئەزالارغا تېگىش، باشقا دورىلارغا ئارىلاشتۇرۇش، شەربەت (كاشكاپ) ياكى مەلھەم دورىلارنى تەييارلاش ئارقىلىق ھەر خىل كېسەللەرنى ئۈنۈملۈك داۋالاش مەقسىتىگە يەتكىلى بولىدۇ. ئۇيغۇر خەلقى تەبىئەت دۇنياسىدىكى ھەر خىل ئۆسۈملۈكلەرنى خېلى بۇرۇنلا ئەتراپلىق كۆزىتىپ ۋە تەتقىق قىلىپ، بۇ ئۆسۈملۈكلەرنىڭ شەكلى، رەڭگى، تەمى ۋە پۇرىقى قاتارلىقلارنى ئەۋلادمۇ - ئەۋلاد تەجرىبە قىلىش ئارقىلىق ئۇلارنىڭ ھەر خىل شىپالىق خۇسۇسىيەتلىرىنى يەكۈنلەپ چىققان ۋە داۋالاش ئىشلىرىدا ئىشلەتكەن، دورا ئۆسۈملۈكلەرنى تونۇش ۋە ئىشلىتىش توغرىسىدا مەخسۇس تەجرىبىلەرنى ئىشلەپ، نۇرغۇن قول يازما ماتېرىياللىرىغا ئىگە بولغان. بۇلار ھازىرغا قەدەر خەلقىمىز ئارىسىدا ساقلىنىپ ۋە پايدىلىنىلىپ كەلمەكتە.

2. ئۇيغۇر تىبابەتچىلىكى ۋە دورىگەرلىكىنىڭ قىسقىچە

تارىخى

ئۇيغۇر تىبابەتچىلىكى ۋە دورىگەرلىكى ناھايىتى ئۇزاق زامانلاردىن باشلانغان. ئۇيغۇر خەلقى ئەنە شۇ ئۇزاق زامانلار داۋامىدىكى ئىشلەپچىقىرىش ۋە تۇرمۇش پائالىيەتلىرى ئارقىلىق ئۆزىنىڭ مۇستەقىل تىبابىتى ۋە دورىگەرلىكىنى بارلىققا كەلتۈرگەن. ئۇ دەسلەپتە دىنىي تۈس بىلەن مەيدانغا كېلىپ شاھان دىنىنىڭ پېرىخونلۇق تەسىرىگە ئۇچرىغان بولسىمۇ، ئەمما ئۇنىڭ يەنىلا مۇستەقىل، قانۇنىيەتلىك داۋالاش ئۇسۇللىرىمۇ بولغان.

ئۇيغۇر خەلقى ئۆزلىرىنىڭ ئەقلىي ئەمگىكى ۋە ئەمەلىي تىرىشچانلىقى ئارقىلىق ئۆز ھاياتىنى ساقلاپ قېلىش، ئەۋلاد قال دۇرۇش ئېھتىياجىغا ئاساسەن ئۆز تۈپرىقىدىكى تەبىئىي ئۆسۈملۈكلەر بايلىقىدىن پايدىلىنىپ بۇ تىبابەتنى ئىجاد قىلغان. شۇڭا ئۇيغۇر تىبابىتى تارىخى ئۇزاق، قەدىمىي مىللىي تىببىي دورىگەرلىك ئىلمى بولۇپ، قويۇق مىللىي پۇراققا، مۇكەممەل، سىستېمىلاشقان نەزەرىيىۋى ئاساسقا ئىگە.

ئۇيغۇر تىبابەتچىلىكىگە ئائىت خەنزۇچە ماتېرىياللاردا، قەدىمكى ئۇيغۇرلاردا شىپاخانا بارلىقى، ئۇيغۇر تېۋىپلىرىنىڭ جەڭلەردە ئەسكەرلەر بىلەن ئاتىلىق ماڭىدىغانلىقى، تومۇر تۇتۇپ، كېسەل كۆرۈپ ئۇرۇشتا يارىدار بولغان ۋە زەخمىلەنگەنلەرنىڭ بەدەنلىرىنى ئەملەيدىغانلىقى تىلغا ئېلىنغان. تارىخنامىلاردا، «ئەينى يىللاردىكى قەدىمىي يىپەك يولىدا سودا كارۋانلىرى قاتناپ، سودا - سېتىق گۈللەنگەن، «دورپۇرۇچ»، «تىببىي مورت» لارنىڭ ھەرىكىتىمۇ ناھايىتى جانلانغان ئىدى. نۇرغۇن ئۇيغۇر تېۋىپلىرى ئۆسۈملۈكلەرنى

دورا ئورنىدا ئىشلىتىپ ئەۋلادمۇ - ئەۋلاد تېۋىپلىق قىلىپ كەلگەن، ئۇلار نۇرغۇن ئۆسۈملۈكلەرنىڭ دورىلىق قىممىتىنى خېلى بۇرۇندىن باشلاپلا ناھايىتى پىششىق بىلگەن، ئۇلارنىڭ كېسەللەرنى داۋالاشتا ئىشلىتىپ كەلگەن ئەڭ شىپالىق دورىلىرى ئادەتتە باشقىلار ئېتىبارغا ئالمايدىغان، بىپايان چۆل - قۇملۇقلاردا ئۆسەدىغان ئۆسۈملۈكلەر ئىكەن، لېكىن ئۇنىڭ ئىنسانلار ئۈچۈن شىپالىق ئۈنۈمى ناھايىتى يۇقىرى ئىكەن» دەپ كۆرسىتىلگەن.

قەدىمكى ئۇيغۇر تىبابەتچىلىك تارىخىدا ئۇيغۇر تىبابەتچىلىكى ۋە دورىگەرلىكنىڭ ناھايىتى ئۇزاق زامانلاردىن باشلانغانلىقى خاتىرىلەنگەن. قەدىمكى ئۇيغۇر تىبابىتىنىڭ مەخسۇس تىببىي ئەسەرلىرى بار ئىدى، سۈي سۇلالىسى دەۋرىدە «غەربىي دىيار ھۆكۈمالىرىنىڭ رېتسېپلىرى»، «غەربىي دىياردىكى مەشھۇر تېۋىپلارنىڭ تۆت جىلدلىق مۇھىم رېتسېپلار توپلىمى» قاتارلىق كىتابلار يېزىلغان. تاڭ سۇلالىسى دەۋرىدە يېزىلغان «يېڭى تۈزۈلگەن گىياھنامە» ناملىق كىتابتا غەربىي رايوننىڭ پالما يېلىمى، قەلەمپۇر، شاتەررە، ئەتىرگۈل، سەبەرە، بىخ مارجان، قۇندۇز قەرى، كوئېنلۇن ھىڭى، قىچا، نوقۇت قاتارلىق دورا ئۆسۈملۈكلىرىدىن پايدىلىنىپ كېسەل داۋالاش ئۇسۇلى تونۇشتۇرۇلغان. تاڭ دەۋرىدە يېزىلغان 15 جىلدلىق «بىپاھا شىپالىق بۇيۇملار» ناملىق كىتابتا «ئىدىقۇت ئۆمۈر بەخش شەرىپىتى» دېگەن دورىنىڭ چاكاندا، زەنجىۋىل، يەر مەدىكى، ئۆرۈك مېغىزى، چۈچۈك بۇيا يىلتىزى، چوغلۇق قاتارلىق كۆپلىگەن دورا ئۆسۈملۈكلىرىدىن ياسىلىدىغانلىقىنىڭ رېتسېپلىق تەركىبى بېرىلگەن. «تاڭ دەۋرىدىكى مەشھۇر تېۋىپلار تەزكىرىسى» دە ئۇيغۇر تېۋىپلىرىنىڭ مېكە سۆڭىكىنى يېرىپ، خالتىلىق قۇرتىنى

ئېلىپ تاشلىشى ۋە كۆزنى ئوپېراتسىيە قىلىپ روشەنلەشتۈرگەندىن كېيىن بايان قىلىنغان. مەلۇم بىر كىتابتا ياڭجۇلۇق ئاتاقلىق رەھبەر جىيەن جىڭنىڭ ئەمەلدار بولۇپ قېلىپ كۆپ تەرەپلىمە داۋالانغان بولسىمۇ ساقىيالىمغانلىقى، كېيىن بىر غەربىي رايونلۇق ئۇيغۇر تېۋىپىنى تەكلىپ قىلىپ ئوپېراتسىيە قىلدۇرغانلىقى يېزىلغان. بۇلاردىن شۇنى كۆرۈۋېلىشقا بولىدۇكى، بۇنىڭدىن مەڭ يىل بۇرۇنلا ئۇيغۇر تىبابىتى تاشقى بۆلۈم ئوپېراتسىيىلىرىنى قىلالىغان.

مەملىكىتىمىزنىڭ قەدىمكى مەخسۇس تىببىي ئەسەرلىرىدە نۇرغۇن ئۇيغۇر تىبابىتى دورىلىرى، رېتسېپلىرى خاتىرىلەنگەن. تاڭ سۇلالىسىنىڭ دەسلەپكى مەزگىلىدىكى تىببىي ئالىم سۈن سىمياۋنىڭ «مەڭ تىللىق غەيرىي رېتسېپلار» دېگەن ئەسىرىدە ئۇيغۇر تىبابىتىنىڭ ئاق كېسەل (بەرەس) نى داۋالاشنىڭ تەجرىبىدىن ئۆتكەن رېتسېپى يېزىلغان. ئۇيغۇر تىبابىتىنىڭ ئەنئەنىۋى ئاق كېسەل داۋالاش ئۇسۇلى ھازىرغىچە دۆلىتىمىز ئىچى ۋە سىرتىدا مەشھۇر.

ئىككى مەڭ يىلدىن بۇيان، ئۇيغۇر خەلقى دورىگەرلىك ئىلمىنى يارىتىپ، نۇرغۇن ئۆسۈملۈكلەرنى تېپىپ، مەملىكىتىمىز ۋە چەت ئەلنىڭ تەجرىبىلىرىنى يەكۈنلەپ، ئۆزىگە خاس بىر يۈرۈش داۋالاش، دورا ئىشلىتىش ئۇسۇللىرى ۋە بىر قەدەر مۇكەممەل داۋالاش سىستېمىسىنى شەكىللەندۈرۈپ، ۋەتىنىمىز - مەڭ تىبابەتچىلىك خەزىنىسىدىكى قىممەتلىك بىر مىراس بولۇپ قالدى. بۇ پاكىتلاردىن، قەدىمكى ئۇيغۇر تىبابەتچىلىكىنىڭ شۇ دەۋرلەردە تازا گۈللەپ ياشىغانلىقىنى، ھەتتا ئۇنىڭ شەرقىي - جەنۇبىي دېڭىز بويلىرىغىچە تارقالغانلىقىنى كۆرۈۋېلىشقا بولىدۇ.

تىببىي ساھەگە قىممەتلىك ئەجىر سىڭدۈرۈپ، ئۇلۇغ

مۇۋەپپەقىيەت قازانغان ئىبن سىنا - دۇنيا مەدەنىيەت تارىخىدىكى مەشھۇر مۇتەپەككۇر، ئۇلۇغ ئالىم ۋە داڭلىق ھەكىم (تىبابەتشۇناس). ئۇ مىلادى 980 - يىلى سامانىلار پاي تەختى بۇخارا شەھىرىنىڭ يېنىدىكى ئىغشان يېزىسىدا دۇنياغا كەلگەن. 1037 - يىلى 57 يېشىدا ۋاپات بولۇپ، جەستى ھەمدە داناغا دەپنە قىلىنغان.

ئىبن سىنا ئۆزىنىڭ قىسقىغىنا ھاياتىدا ئانا تومىيە، فىزى - مۇلوگىيە، پاتولوگىيە، دورىگەرلىك ۋە پسخولوگىيە قاتارلىق ئىلىم - پەن ساھەلىرىنى چوڭقۇر تەتقىق قىلىپ، بىزگە قىممەتلىك ئىلمىي مىراس قالدۇرۇپ كەتتى. ئىبن سىنانىڭ ئىسلامىيەت دۇنياسى ۋە ياۋروپادا چوڭ شۆھرەت قازىنىشىغا سەۋەب بولغان ئاساسىي تۆھپىسىمۇ دەل ئۇنىڭ مىللىي تىبابەتچىلىكتىكى كىشىنى ھەيران قالدۇرىدىغان ئاجايىپ قىممەتلىك تەلىماتلىرى ئىدى. ئىبن سىنا ئۆزىنىڭ «ئەلقانۇن فىت تىبب» ناملىق تىبابەتچىلىك قامۇسىدا تىبابەتچىلىكنى «نەزەرىيەۋى تىبابەتچىلىك» ۋە «ئەمەلىي تىبابەتچىلىك» دىن ئىبارەت ئىككى تارماققا بۆلىدۇ. ئۇ، «تىبابەتچىلىك شۇنداق ئىلىمكى، ئۇ ساغلاملىق ۋە كېسەللىك جەھەتلىرىدىن ئادەم بەدىنىنىڭ ئەھۋالىنى تەتقىق قىلىدۇ، ئۇنىڭ مەقسىتى ساقلىقنى ساقلاپ، يوقىتىلغان ساغلاملىقنى ئەسلىگە كەلتۈرۈش». دەيدۇ.

ئىبن سىنا تىببىي دورىگەرلىك ۋە داۋالاش ئۇسۇللىرى جەھەتتە ئوتتۇرا ئەسىر تارىخىدا ئەڭ بالدۇر ئەڭ قىممەتلىك تەجرىبىلەرنى ياراتقان ئالىم. ئۇ، تومۇر تۇتۇش ۋە كېسەل ئېنىقلاشنىڭ كۆپ خىل ئۇسۇللىرىنى، شۇنداقلا 800 خىلدىن ئارتۇق دورا رېتسېپلىرىنى ئوتتۇرىغا قويغان. ئۇ، ئۆز ھاياتىدا نۇرغۇن دورا ئۆسۈملۈكلىرىنى تەتقىق قىلغان ۋە خىل - مۇخىل دورا ئۆسۈملۈكلىرىدىن پايدىلىنىپ، تېز ئۈنۈم

بېرىدىغان دوللارنى ياساپ، ئۆز قولى بىلەن كېسەللەرگە شىمالىق ئاتا قىلغان. ئۇنىڭ تىببىي ئىلىمى ساھەسىدىكى تۆھپىسى ھازىرقى زامان ئۇيغۇر تىبابەتچىلىكى تەرەققىياتىدا بەلگىلىك قىممەتكە ئىگە.

ھەر قانداق بىر پەن ياكى ھۈنەرنىڭ پىر - ئۇستازى بولغىنىدەك، بىزنىڭ ئۇيغۇر مىللىي تىبابەتچىلىكىمىزنىڭ مەشھۇر ئالىمى ۋە داڭلىق تېۋىپلىرى بار. ئۇلار ھەر بىر تارىخىي دەۋرلەردە ئۇيغۇر تىبابەتچىلىك تەرەققىياتىنى ئىلگىرى سۈرۈشكە ۋە تېخىمۇ مۇكەممەللەشتۈرۈشكە زور تۆھپە قوشقان. مەسىلەن، ئىبىن سىنادىن 110-يىل بۇرۇن ياشاپ ئۆتكەن ئۇلۇغ ئۇيغۇر پەيلاسوپى ۋە تىببىي ئالىم ئەبۇ نەسىر فارابىي (950-870)، ئۇنىڭدىن كېيىنكى دەۋرلەردە ياشىغان مەھمۇد قەشقىرى (1080-1020)، يۈسۈپ خاس ھاجىپ (1019-؟)، ئەللامە ئالائىدىن مۇھەممەت خوتەنى (1150-1122)، جامال قەرشى، ئىمادوددىن قەشقەرى، موللا ئەھمەت تەبەتى، نورۇزى ئاخۇن ياركەندى، بەدىدىن سوپى ئاخۇنۇم، ئاكا - ئۇكا تېۋىپلاردىن ئوسمان بەگ بىلەن مۇرات بەگ، مەۋلانە ھۈسەيىنخان تەجەللى قاتارلىقلار ئۇيغۇر خەلقىنىڭ ئىچىدىن يېتىشىپ چىقىپ جامائەتچىلىككە تونۇلغان ئاتاقلىق تىببىي ئالىملار ياكى مەشھۇر تېۋىپلاردۇر.

ئۇيغۇر تىبابەتچىلىكىدە ئىشلىتىلىدىغان دورا ماتېرىياللىرىنىڭ ناھايىتى كۆپ قىسمى شىنجاڭنىڭ ئۆزىدىن چىقىدۇ، ئۇلار ئۇيغۇر تېۋىپلىرى شىنجاڭنىڭ تاغ، يايلاق، چۆل - باياۋان، باغۇ - بوستانلىرىنى كىزىپ يۈرۈپ تاپقان ماتېرىياللاردۇر. تېۋىپلىرىمىز يېزىپ قالدۇرغان دورىلىق ئەشيا 3.000 خىلدىن ئارتۇق بولۇپ، ھازىرغا قەدەر داۋاملىق ئىشلىتىلىپ كېلىۋاتقنى 600 خىلدىن ئاشىدۇ. دېمەك، شىنجاڭنىڭ

دورا بايلىقى ئىنتايىن مول، بۇنداق ياخشى تەبىئىي شارائىت ئۇيغۇر تىبابىتىمىزنى زور ئىستىقبالغا ئىگە قىلىدۇ.

3. شىنجاڭ دورا ئۆسۈملۈكلىرىنىڭ جۇغراپىيىلىك تارقىلىشى

شىنجاڭنىڭ يېرى كەڭ، دورا ماتېرىياللىرى بايلىقى نا- ھايىتى مول، دورا ئۆسۈملۈكلىرىنى ئۆستۈرۈش ۋە كېڭەيتىشتە ئەۋزەل تەبىئىي شارائىتى بار.

ئىلگىرى ئۇيغۇر تىبابەتچىلىكىدە ئىشلىتىلىدىغان ئۆسۈملۈك دورىلىرىنىڭ بىر قىسمى چەت ئەللەردىن، يەنە بىر قىسمى ئىچكى ئۆلكىلەردىن كەلتۈرۈلەتتى. ھازىر بۇ دورىلارنىڭ مۇتلەق كۆپ قىسمى ئاپتونوم رايونىمىزنىڭ ئۆزىدە ئۆستۈرۈلىدىغان بولدى. بۇ، ئۇيغۇر تىبابەتچىلىكىنى دورا مەنبەسى بىلەن تەمىنلەشتە زور ئىستىقبالغا ئىگە. مەلۇماتلارغا قارىغاندا، ھازىر شىنجاڭدىن چىقىدىغان دورا ئۆسۈملۈكلىرىدىن 149 ئائىلە، 607 ئۇرۇقداشقا مەنسۇپ 1160 خىل دورا ئۆسۈملۈكلىرى بار بولۇپ، بۇلاردىن 720 خىلى ئاپتونوم رايونىمىزنىڭ ئېگىز تاغ چېملىقلىرى، تاغ ئوتلاقلىرى، ئورمان ئارىسى، چاتقاللىق، تۈزلەڭلىك، چۆل - باياۋان، قۇملۇق، ئېتىز - ئېرىق ۋە سۇلاردا ياۋايى ھالەتتە ئۆسىدىكەن، 440 تۈرى كىشىلەر تەرىپىدىن سۈنئىي ئۆسۈلدا تېرىپ ئۆستۈرۈلىدىكەن. بىراق، ھازىرغىچە بۇ ئۆسۈملۈكلەرنىڭ 250 خىلىدىن كۆپرەكى مىللىي ۋە جۇڭىي تىبابەتچىلىكىدە ئىشلىتىلىدىكەن. قالغان 900 خىلىدىن كۆپرەكى ھازىرغىچە ئېتىبارسىز قارالماقتا. بۇنىڭ ئىچىدە ياۋايى ھالەتتە ئۆسىدىغان دورا ئۆسۈملۈكلىرى 720 تۈر بولۇپ، بۇلاردىن تاغ رايونلىرىغا تارقالغىنى 450 تۈر، تۈزلەڭلىكلەرگە تارقالغىنى 270 تۈر، ياۋايى دورا ئۆسۈملۈكلىرىدىن ئۇيغۇر تىبابەتچىلىكىدە

ھازىرغىچە پايدىلىنىپ كېلىۋاتقان تۈرلەر ئانچە كۆپ بولمى-
 سمۇ، لېكىن پايدىلىنىشقا بولىدىغان تۈرلىرى 370 گە يېتىدۇ.
 مەملىكىتىمىزنىڭ باشقا ئۆلكە ۋە ئاپتونوم رايونلىرىدىن يۆت-
 كەپ كېلىنىپ ئۆستۈرۈلۈۋاتقان تۈرلىرى 200 دىن ئاشىدۇ.
 تىببىي دورىگەرلىك كەسپىي ئورۇنلىرى تەرىپىدىن سېتىپ ئې-
 لىنىۋاتقان مۇھىم دورا ئۆسۈملۈكلىرى 125 تۈرگە يېتىدۇ.
 شىنجاڭدىن چىقىدىغان دورا ئۆسۈملۈكلىرىنى جۇغرا-
 پىيىلىك تارقىلىشى ۋە ئۆسۈش شارائىتىغا قاراپ تېرىپ ئۆس-
 تۈرۈلىدىغان دورا ئۆسۈملۈكلىرى ۋە ياۋايى دورا ئۆسۈملۈك-
 لىرى دەپ ئىككى چوڭ تۈرگە ئايرىشقا بولىدۇ. تېرىپ ئۆس-
 تۈرۈلىدىغان دورا ئۆسۈملۈكلىرى 440 تۈر بولۇپ، ئۇلار ئا-
 ساسەن ئېتىز - ئېرىق، ھويلا - ئارام، ئورمانلىق، يول بويلى-
 رى ۋە مېۋىلىك باغلار ياكى دېھقانچىلىق يەرلىرىگە تېرىپ
 ئۆستۈرۈلىدۇ. مەسىلەن، يۇمىق قىسۇت، سىيادان، گۈلىيەسمەن،
 تاجىگۈل، سامساق، ئوسما، كۆك ماش، پىننە، گۈلخەيرى (ئاق
 لەيلىگۈل)، كاسىنە، زېرە، تۇرۇپ، ئەنجۈر، ئالما، ئانار، يا-
 ئاق، بېھۋى، پىستە، كۈدە، نېلۇپەر، ئابدىمىلىك، زاراڭزا قا-
 تارلىقلار. ياۋايى دورا ئۆسۈملۈكلىرىنىڭ كۆپ قىسمى ئېگىز
 تاغ چىملىقلىرى، ئوتلاق، چۆللەر، جىلغىلار ۋە سۇ بويلىرىغا
 تارقالغان. مەسىلەن، سوغىگۈل، قانتېپەر، قار لەيلىسى،
 مەرەنجۈش، كەترا، ئارنىيە، شاقاقۇل، رەۋەن، مارالقۇلاق، سې-
 رىق گۈللۈك ئەمەن، قىرىق بوغۇم سەرخىس، چىلپايە، بۇۋا-
 نە، چوغلۇق، ياۋا ئەپيۈنگۈل، ئازغان تۈرلىرى، تىمەن، تى-
 ۋىلغا، جوۋىنا، جىنتيانا، زۇپا، جىغان، جەمبىل، گۈلبوغۇم،
 سۈزە، گۈلسامساق، ئەنجىبار، روشەنگۈل، سۈمبۈل، چۆل رەي-
 ھىنى، يالپۇز قاتارلىقلار. يەنە بىر قىسىم ياۋايى دورا ئۆسۈم-
 لۈكلىرى ئاساسەن تۈزلەڭلىكلەر، تاشلىقلار، قۇملۇقلار، شور-
 لۇقلار، مەرتا يەرلەر، جاڭگاللار، توختام سۇلار ۋە بوستانلىق


لاردىكى يېزا - مەكتەپلەرنىڭ ئىستىز - ئېرىق، يول بويلىرىدا ئۆسىدۇ. بۇلار جەمئىي 270 تۈر بولۇپ، ئۇلار چۈچۈكبۇيا، چاكاندا، ئەمەن، سېمىز ئوت، قىرىق بوغۇم، ئوغرى تىكەن، سېرىق يۆگەي، مىڭ دىۋانە، ياۋا شوخلا، ئېگىر، قارا ئەندىزە، ئادراسمان، ئەنجۇدان، يالپۇز، ئالقات، توشقان زەدىكى، يۇلغۇن قاتارلىقلاردىن ئىبارەت. بۇلارنىڭ ئىچىدە چۈچۈكبۇيا، چاكاندا، توشقان زەدىكى، يۇلغۇن، ئەنجۇدان، ئادراسمان قاتارلىقلارنىڭ تارقىلىش دائىرىسى ناھايىتى كەڭ، ئومۇمەن ئاپتونوم رايونىمىزنىڭ جۇڭغار ئويمانلىقى، تارىم دەريا ۋادىسى ۋە تەكلىماكان قۇملۇقىنىڭ چېتىگە جايلاشقان بارلىق رايونلاردا كۆپ ئۇچرايدۇ. يەنە بىر قىسىم ياۋايى دورا ئۆسۈملۈكلىرى تاغ ئوتلاقلىرىدىن يۆتكەپ كېلىنىپ ياكى ئىچكىرىدىن كىرگۈزۈلۈپ سۈنئىي ئۇسۇلدا تېرىپ ياكى تىكىپ ئۆستۈرۈلمەكتە. ئۇلار كۆندۈرۈلگەن مەدەنىي ئۆسۈملۈكلەر دەپ ئاتىلىدۇ. بۇلارنىڭ ئاپتونوم رايونىمىزنىڭ بىر قىسىم جايلىرىدا سىناق قىلىنىۋاتقان ياكى تېرىپ ئۆستۈرۈلۈۋاتقان تۈرلەردىن ئاق چوغلۇق، سوغىگۈل، پىچەكگۈل، بۇۋانە، ئېگىر، قان تېپەر، كەترا، ئالقات، جولاغ، پاخماق چىنىگۈل، ئۇچقات، بۆلجۈرگەن، شۇمشا قاتارلىقلار بار.

دېمەك، ئىقلىمى، يەر شەكلى، تۇپرىقى ۋە جۇغراپىيىلىك ئورنى ئوخشاش بولمىغان رايونلاردا ئوخشاش بولمىغان دورا ئۆسۈملۈكلىرى ئۆسىدۇ، ئۇلارنىڭ ئۆسۈش مۇھىتى ۋە جۇغراپىيىلىك تارقىلىش قانۇنىيىتىنى ئىگىلىگەندىلا دورا ماتېرىياللىرىنى تېپىش قىيىنغا چۈشمەيدۇ. مەسىلەن، تاغ لەيلىسى ئېگىز تاغلاردا، چاكاندا تۈزلەڭلىكلەردە، گۈلبىنە پىشە تاغ باغرىدىكى ئوتلاقلىقلاردا، چىغىرتماق دەريا ۋادىلىرىدا، يۇلغۇن قۇملۇقلاردا، سېرىق يۆگەي ئورمانلىقلاردا، سېمىز ئوت ئېتىزلىقلاردا، ئوغرى تىكەن يول ۋە ئېرىق-ئۆستەڭ بويلىرىدا،

يەر مەدىكى، توشقان زەدىكى كەنت ياقىلىرىدا، سۇ قامچا ئوتى، سۇ يالپۇزى سۇ بويلىرىدا ئۆسىدۇ.
يېقىنقى يىللاردىن بۇيان، تېببىي داۋالاش ئىشلىرىنىڭ تەرەققىياتىغا ئەگىشىپ، شىنجاڭدىكى ھەر مىللەت خەلقىنىڭ دورا ئۆسۈملۈكلىرىگە بولغان ئېھتىياجى بارغانسېرى كۆپەيمەكتە. شۇڭا، دورا ئۆسۈملۈكلىرىنى ئۆستۈرۈش بىلەن ئۆسۈملۈكلىرىنى پايدىلىنىشنى زىچ بىرلەشتۈرۈپ، دورا ئۆسۈملۈكلىرى مەنبەسىنى كېڭەيتىپ، ئۇنى ھەر مىللەت خەلقىنىڭ تىبابەتچىلىك ئىشلىرى ئۈچۈن ئاكتىپ خىزمەت قىلدۇرۇش شىمىز لازىم.

4. دورا ئۆسۈملۈكلىرىنى ئۆستۈرۈش ۋە كېڭەيتىش
دورا ئۆسۈملۈكلىرى — ئۇيغۇر تىبابەتچىلىكىنىڭ ئاساسلىق خام ئەشياسى. ئۇيغۇر تىبابەتچىلىكىنى يېڭى تەرەققىياتقا ئىگە قىلىپ، داۋالاش سۈپىتىنى تېخىمۇ ئۆستۈرمىز دەيدىكەنمىز، دورا ئۆسۈملۈكلىرىنى ئۆستۈرۈش ۋە كېڭەيتىش خىزمىتىگە ھەقىقىي ئەھمىيەت بېرىشىمىز لازىم. ئاپتونوم رايونىمىزدا ئۆستۈرۈلۈۋاتقان دورا ئۆسۈملۈكلىرى مەيلى دورىلىق جەھەتتە بولسۇن ياكى ئىقتىسادىي جەھەتتىن بولسۇن ناھايىتى يۇقىرى قىممەتكە ئىگە. مەسىلەن، بۇلاردىن زەپەر، زۇپا، زىرە، نېلۇپەر، سانا، ئۇچقات، ئالقات، جۇلاغ، زەربۇچ، زاراڭزا، بۇۋانە، قىزىلگۈل، يەسمەنگۈل، ئابدۇمىلىك، جىغان، توشقان زەدىكى، بادام، ئەينۇلا، بېھى، ياڭاق، چىلان، ئانار قاتارلىقلار مەيلى تىبابەتچىلىك جەھەتتە بولسۇن ياكى يېمەك — ئىچمەك جەھەتتە بولسۇن ھەم دورىلىق ئۈنۈمى ھەم ئىقتىسادىي قىممىتى يۇقىرى ئۆسۈملۈكلەردۇر. ئۇ ئۇيغۇر تىبابەتچىلىك ئىشلىرىمىزنى مۇھىم خام ئەشيا ماتېرىياللىرى بىلەن تەمىنلەپلا قالماي، بەلكى خەلقنى بېيىتىش جەھەتتىمۇ كۆرۈنەرلىك

ئىقتىسادىي قىممەت يارىتىلايدۇ. ئاپتونوم رايونىمىزدا 20
 نەچچە يىلدىن بۇيان 100 خىلدىن ئارتۇق دورا ئۆسۈملۈك
 لىرى ئىچكى ئۆلكىلەردىن كىرگۈزۈپ ئۆستۈرۈلدى. يەنە خېلى
 كۆپ ياۋايى ئۆسۈملۈكلەر مەسىلەن، ئالقات، ئۇچقات، جۈ-
 خارگۈل، قانتېپەر، كەترا، زاربۇچ، جۇلاغ، سوغىگۈل قاتار-
 لىقلار تاغدىن «باغقا» يۆتكەپ كېلىنىپ، باغدا ماكانلاشتۇ-
 رۇلدى. بۇنىڭ بىلەن ئاپتونوم رايونىمىزدا دورا ماتېرىياللى-
 رى يېتىشمەسلىك مەسىلىسى دەسلەپكى قەدەمدە ھەل قىلىندى.
 لېكىن، بۇلار خەلقنىڭ داۋالىنىش ئېھتىياجىنى تېخى قاندۇ-
 رالمايۋاتىدۇ. شۇڭا، ئادەتتە تېرىپ ئۆستۈرۈلۈۋاتقان دورا
 ئۆسۈملۈكلىرىنىڭ كۆلىمىنى تېخىمۇ كېڭەيتكەندىن باشقا، يا-
 ۋايى ھالەتتە ئۆسىدىغان زور بىر قىسىم دورا ئۆسۈملۈكلىرى-
 نى تېرىپ سىناق قىلىپ داۋاملىق كېڭەيتىشكە توغرا كېلىدۇ.
 ئاپتونوم رايونىمىزدىكى بىر قىسىم ئورۇنلارنىڭ ياۋايى دورا
 ئۆسۈملۈكلىرىنى سىناق قىلىپ ئۆستۈرۈش ۋە زەپەرگە ئوخ-
 شاش قىممەت باھالىق دورا ئۆسۈملۈكلىرىنى تېرىپ ئۆستۈ-
 رۇش تەجرىبىلىرى شۇنى ئىسپاتلىدىكى، شىنجاڭدىكى ھەرقايم-
 ى رايونلارنىڭ ھاۋا كىلىماتى، تۇپراق شارائىتى، كۈن نۇ-
 رى، يورۇقلۇق جەھەتتىكى پەرقى ئوخشاش بولمىسىمۇ، لېكىن
 دورا ئۆسۈملۈكلىرىنى ئۆستۈرۈشكە ئاساسىي جەھەتتىن باب
 كېلىدۇ. شىنجاڭنىڭ ئۆزىدە دورا ئۆسۈملۈكلىرىنى ئۆستۈرگەن
 دە، بىرىنچىدىن، تەننەرخنى تۆۋەنلەتكىلى، ئىككىنچىدىن، دورا
 مەنبەسىنى كېڭەيتكىلى، ئۈچىنچىدىن، داۋالاش ئۈنۈمىنى ئۆس-
 تۈرگىلى، تۆتىنچىدىن، پىششىقلاپ ئىشلىگىلى، بەشىنچىدىن،
 ئىقتىسادىي كىرىمنى كۆپەيتكىلى بولىدۇ. شۇڭا جايلار ئۆز
 ئورۇنلىرىنىڭ ئەمەلىي ئەھۋالىغا ماس كېلىدىغان دورا ئۆ-
 سۈملۈكلىرىنى تاللاپ ئۆستۈرسە، ئىقتىسادىي كىرىمى زور
 دەرىجىدە كۆپىيىپ، كەڭ ئىستىقبالىغا ئىگە بولىدۇ.



ئىككىنچى قىسىم

ئۇيغۇر كىشى ئىسىملىرى
بىلەن ئاتالغان بىر قىسىم
ئۆسۈملۈكلەر

1. ئۇيغۇر كىشى ئىسىملىرىنىڭ ئۆسۈملۈك ناملىرى بىلەن

بولغان مۇناسىۋىتى

دۇنيادا يېشىللىقنى سۆيىمەيدىغان، يېشىل ئۆسۈملۈكلەر-
نىڭ قەدىر - قىممىتىنى بىلمەيدىغان كىشىلەر كۆپ بولمىسا
كېرەك.

ئىنسانلار ئەسلىدە تەبىئەتنىڭ يېشىل مۇھىتىدا بارلىققا
كەلگەن. ئۇيغۇر خەلقى قەدىمدىن باشلاپلا يېشىللىقنى ۋە گۈ-
زەللىكنى سۆيۈپ، دەل - دەرەخ ئۆستۈرۈپ، گۈل - گىياھ
تېرىپ يېشىل مۇھىت بىلەن بولغان مۇناسىۋەتكە ئەھمىيەت
بېرىپ كەلگەن. شۇڭا، ئۇلار خېلى بۇرۇندىن باشلاپلا دەل -
دەرەخ، گۈل - گىياھ قاتارلىق ئۆسۈملۈكلەرنىڭ نامىنى پەي-
دىنپەي ئۆزىنىڭ ئىسىملىرىدا قوللىنىشقا باشلىغان. يې-
شىل ئۆسۈملۈكلەر ئېكولوگىيىلىك مۇھىت يارىتىش، ئىنسانلار-
نىڭ ھاياتىنى كاپالەتكە ئىگە قىلىشتا كۆپ خىل ئىقتىدارغا
ئىگە بولۇپلا قالماستىن، مەدەنىيەتلىك، گۈزەل، پاكىز مۇھىت
بەرپا قىلىشتا ناھايىتى چوڭ رول ئوينايدۇ. پەن - مەدەنىيەت-
نىڭ ئۇچقاندەك تەرەققىياتىغا ئەگىشىپ، ئۇيغۇر كىشى ئىسىم-
لىرىنىڭ قۇرۇلمىسىدىمۇ خېلى چوڭ ئۆزگىرىش بولدى. يېقىن
قى 100 يىل مابەينىدە، بولۇپمۇ يېرىم ئەسىردىن بۇيان خەل-
قىمىز قوللىنىپ كەلگەن ئىسىملار ئىچىدە تەبىئەتتىكى ھەر خىل
ئۆسۈملۈكلەر بىلەن مۇناسىۋەتلىك بولغان كىشى ئىسىملىرى
جىر قەدەر كۆپەيدى. چۈنكى، خەلقىمىز ئەزەلدىنلا ئورمان،
گۈل - گىياھ ۋە يېشىل ئۆسۈملۈكلەرنى ئىنتايىن ياقتۇرىدۇ،
ئۇلارنىڭ تەبىئەتتىكى ھەر خىل ئۆسۈملۈكلەرنىڭ نامىنى ئۆز-

لىرىگە ياكى پەرزەنتلىرىگە ئىسىم قىلىپ قوللانغانلىقى ئۇلار-
نىڭ يېشىللىققا ۋە گۈزەللىككە چەكسىز مۇھەببەت باغلىغانلىق-
قىنىڭ نەتىجىسى.

ئورمان ۋە دەل - دەرەخلەرنىڭ نامى بىلەن ئاتالغان
ئۇيغۇر كىشى ئىسىملىرى ئادەمگە يېڭىچە تۇيغۇ، يېقىملىق ھېس-
سىيات بەخش ئېتىدۇ. بىز ئەنە شۇ كىشىلەرنىڭ ئىسمىنى تىلغا
ئېلىپ چاقىرغىنىمىزدا، كۆز ئالدىمىزدا شۇ خىل دەرەخنىڭ ئوب-
رازى نامايان بولىدۇ. بۇ ئىسىملار قۇلاققا يېقىملىق ئاڭلىنىپلا
قالماي، بەلكى شۇ كىشىنىڭ ئۆزىگىمۇ ئالاھىدە سۈپەت بې-
رىپ، كىشىلەرنىڭ ئۇنىڭغا بولغان ھۆرمەت تۇيغۇسىنى كۈچەي-
تىدۇ. مەسىلەن، ئالىمخان، ئانارخان، جىنەستىخان، چىنار-
خان، زەيتۈنەم، ئەمبەرخان، ياسىن ئاخۇن، ئامۇت ئاخۇن،
غەزەمەت قاتارلىق دەل - دەرەخ نامىدىن ئېلىنغان ئىسىملىك-
لەر؛ تاجىگۈل، چىمەنگۈل، ئامىدىگۈل، مودەنگۈل، ھۆرىگۈل،
ئالتۇنگۈل، لەيلىگۈل، گۈلمەريەم قاتارلىق گۈل - گىياھلار
نامىدىن ئېلىنغان ئىسىملىكلەر؛ سامساق، سىراج، رەيھانگۈل،
روشەنگۈل، پەرىگۈل، زەپەر، ئابدۇمىلىك، تۇرۇپ... قاتارلىق
دورا ئۆسۈملۈكلىرى نامىدىن ئېلىنغان ئىسىملىكلەرنىڭ ھەم-
مىسى ئۆسۈملۈكلەر دۇنياسىدىن «ئارىيەت» ئېلىنغان كىشى
ئىسىملىرىدۇر.

ھەممىمىزگە مەلۇمكى، ئۆسۈملۈكلەر يەر شارىغا ئىنسان-
لاردىن بۇرۇن پەيدا بولغان بولسىمۇ، لېكىن ئىنسانلار ئۆسۈم-
لۈكلەرگە خېلى بۇرۇن ئىسىم قويۇپ ئۇنىڭدىن پايدىلىنىپ
كەلگەن. دۇنيادىكى نۇرغۇن ئۆسۈملۈكلەر ئىسمى جىسمىغا لا-
يىق «يېشىل گۆھەر» بولۇپ، ئىنسانلار ئۈچۈن كۆپ تەرەپلىمە
خىزمەت قىلىپ، ئىنسانلارنىڭ ئېھتىياج ۋە ئارزۇ - ئارمانلىرى-
نى قاندۇرۇپ كەلگەن. شۇڭا ئىنسانلارنىڭ ئۇلارنىڭ جىسمىنىلا

ئەمەس، بەلكى ئىسمىنىمۇ ياخشى كۆرۈپ ئۆسۈملۈكلەرنىڭ نامىنى ئۆزلىرىنىڭ ئىسىملىرىغا ئۆزلەشتۈرۈپ قوللانغان. بۇ نۇقتىدىن قارىغاندا، ھازىرقى زامان كىشى ئىسىملىرى بىلەن ئۆسۈملۈك ناملىرىنىڭ ئەزەلدىن تارىخى يېقىنلىق مۇناسىۋىتىنىڭ مەۋجۇت ئىكەنلىكىنى چۈشىنىۋېلىشىمىز قىيىن ئەمەس. تۆۋەندە دەل - دەرەخلەرنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى ھەققىدە توختىلىپ ئۆتىمىز.

2. دەل - دەرەخ (مېۋە) لەرنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى

1) ئالما: (شۇ خىل دەرەخنىڭ ئۆزى ۋە مېۋىسى)

ئىلمىي نامى: *Malus pumila* Mill

ئالماخان، ئالماگۈل - ئۇيغۇر ئاياللىرىنىڭ ئىسمى

قوللىنىلىشى: ئالماخان (ئالماگۈل) ھازىرقى زامان

ئۇيغۇر ئاياللىرىنىڭ ئىسمى بولۇپ، بۇ ئىسىملار ئەسلىدە ئالما دەرەخى (مېۋە) نىڭ نامىدىن كېلىپ چىققان. ئالماگۈل ئالما دەرەخنىڭ چېچىكى بولۇپ، «ئالمانىڭ گۈلى» دېگەن مەنىگە ئىگە.

مورفولوگىيىلىك خۇسۇسىيىتى: ئالما ئەتىراپىدا ئالما

(*Roseaceae*) دىكى يوپۇرماق تاشلايدىغان ياغاچ غوللۇق

مېۋىلىك دەرەخ بولۇپ، ئېگىزلىكى 4 - 6 مېتىر ئۆسىدۇ. كۆپ

شاخلايدۇ. يۇمران نوتىلىرىدا ئۇششاق ئاق تۈكچىلەر بولىدۇ.

يوپۇرماق ئېلىپىسىمان ياكى تۇخۇمسىمان بولۇپ،

يوپۇرماق ئۇچى ئۇچلۇق، ئوتتۇرا قىسمى يۇمىلاق، گىرۋىكى

ھەرە چىشلىق، يوپۇرماق رەڭگى قىزىق يېشىل، يوپۇرماق ساقا

يېقى ئۇزۇن بولىدۇ. گۈلى قىزغۇچ ئاق ياكى سۇس ھال

رەڭلىك، 4 - ئايلاردا ئېچىلىدۇ. مېۋىسى شارسىمان يۇمىلاق،

ئايرىم تۈرلىرى ئۇزۇنچاق يۇمىلاق بولۇپ، ئاق، قىزىل، سېرىق، كۆك پېشىدۇ. ئالمنىڭ رەڭگى چىرايلىق، ئوزۇقلۇق ماددىسى مول، تەمى تاتلىق، پۇرىقى ئۆتكۈر بولغاچقا، يېمەكلىك ۋە مۇھىم ئىقتىسادىي قىممەتكە ئىگە مېۋىلەرنىڭ بىر تۈرى ھېسابلىنىدۇ.

سورتلىرى: دۇنيادا ئالمنىڭ سورتلىرى ئون مىڭ خىلدىن ئاشىدۇ. مەملىكىتىمىزدە ۋە ئاپتونوم رايونىمىزدا ئۇنىڭ نۇرغۇن تۈر ۋە سورتلىرى ئۆستۈرۈلمەكتە. بولۇپمۇ شىنجاڭ ياۋا ئالمنىڭ تارقىلىش دائىرىسى ناھايىتى كەڭ بولۇپ، ئۇنىڭ شىنجاڭدا ئۆستۈرۈلۈش تارىخى باشقا سورتلارغا قارىغاندا تېخىمۇ ئۇزاق، غۇلجا ئالمنى سورتىنىڭ كۆپ خىللىقى، سۈپىتىنىڭ ياخشىلىقى، تەمىنىڭ تاتلىقلىقى، دانىسىنىڭ چوڭلۇقى بىلەن پۈتۈن دۇنياغا مەشھۇر.

ئوزۇقلۇق قىممىتى: تاتلىق ئالمنىڭ تەبىئىتى ھۆل ئىسسىق، چۈچۈمەل ئالمنىڭ تەبىئىتى قۇرۇق سوغۇق بولۇپ، ھەر 100 گرام ئالما تەركىبىدە 0.2 گرام ئاقسىل، 0.1 گرام ماي، 15 گرام قەنت، 11 مىللىگرام كالىتسىي، توققۇز مىللىگرام فوسفور 0.3 مىللىگرام تۆمۈر، بەش مىللىگرام ۋىتامىن C بار. ئۇ ئىستېمال قىلىنغاندىن كېيىن 62 كىلو كالورىيە قۇۋۋەت ھاسىل بولىدۇ.

مىللىي تىبابەتچىلىكتە ئىشلىتىلىشى: ئالما كۆپ ئىستېمال قىلىنىدىغان بىر خىل مېۋە بولۇپ، ئۇنىڭدىن مىللىي تىبابەتچىلىكتە ئالما مۇراپىياسى، ئالما شەربىتى، ئالما قېقى مۇراپىياسى تەييارلىنىدۇ. ئالمنىڭ مېۋىسى يۈرەك، مېڭە، جىگەر، ئاشقازاننى قۇۋۋەتلەش خۇسۇسىيىتىگە ئىگە. ئالمنى داۋاملىق يەپ تۇرسا، سەمىرىپ كېتىش، قەنت سېيىش كېسەلى، يۈرەك قان تومۇر كېسەلى، قان بېسىم يۇقىرلىق، ھەزىم قى-

لىمش يوللىرىدا ئۆسمە پەيدا بولۇش قاتارلىق كېسەللىكلەرنىڭ ئالدىنى ئالغىلى بولىدۇ. ئالما مۇراپىياسى قاننى كۆپەيتىدۇ. مېڭە، يۈرەك، جىگەرنى قۇۋۋەتلەندۈرىدۇ. ئۇسسۇزلۇقنى پەسەيتىدۇ. بالىلارنىڭ ھەزىم قىلىشىنىڭ بۇزۇلۇشىغا، ئاياللارنىڭ سېزىك دەۋرىدىكى كۆڭۈل ئېلىشىشىغا شىپا بولىدۇ. ئالما قېقى مۇراپىياسىنىڭ تەبىئىتى سوغۇق بولۇپ، ئاشقازاننىڭ ھەزىم قىلىشىنى كۈچەيتىدۇ. يۈرەكنىڭ خىزمىتىنى ياخشىلاپ قان ئايلىنىشىنى نورماللاشتۇرىدۇ. ئالما مۇراپىياسى بىلەن ئالما شەربىتى، بولۇپمۇ ئاشقازان ۋە ئېرۋا سىستېمىسى ئاجىز كىشىلەر ئىستېمال قىلىدىغان ياخشى دورا، ئۇنىڭ كېسەللەرگە مەنپەئەت قىلىش ئۈنۈمى كۆرۈنەرلىك يۇقىرى.

سانائەت ۋە خەلق ئىگىلىكىدە ئىشلىتىلىشى: مېۋە - چېۋە پىششىقلاپ ئىشلەش سانائىتىدە ئالمنىڭ مېۋىسىدىن كونسېرۋا ياسىلىدۇ. ئۇنىڭ مېۋىسىنى يالپاقلاپ ئالما قورۇمىسى، پوستىنى ئاقلاپ توغراپ ئاپتاپقا سېلىش ئارقىلىق ئالما قېقى تەييارلىنىدۇ.

ئالاھىدىلىكى: ئامېرىكا مۇتەخەسسىسلىرىنىڭ تەتقىقات تەجرىبىسىگە ئاساسلانغاندا، ھەر خىل خۇش پۇراقلارنىڭ ئىچىدە ئالمنىڭ پۇرىقى كىشىلەرنىڭ، بولۇپمۇ ئەقلىي ئەمگەك قىلغۇچىلارنىڭ بوغۇلۇش، چارچاش ۋە قايغۇ تۇيغۇسىنى تۈگىتىدىكەن. بەزى چەتئەل مۇتەخەسسىسلىرى ئالمنىڭ خۇش پۇرىقى ئۈستىدە مەخسۇس تەتقىقات ئېلىپ بېرىپ، ئالما پۇرىق قىنىڭ جىددىي روھىي ھالەتنى پەسەيتىش ئۈنۈمىنىڭ ناھايىتى يۇقىرى ئىكەنلىكىنى بايقىغان ھەمدە «بىئارام بولغان ياكى جىددىيلەشكەن ۋاقىتىڭىزدا ئالمنى پۇراق» دەپ تەكلىپ بەرگەن. ئالما كىشىلەر ياخشى كۆرۈپ يەيدىغان مېۋە بولسىمۇ، لېكىن ئۇنىڭ ئوزۇقلۇق قىممىتىنى چۈشىنىدىغان

كىشىلەر ئانچە كۆپ ئەمەس، بىر قىسىم چەت ئەللىك ئالىملار تەتقىقات ئېلىپ بېرىش ئارقىلىق، ئالىمنى داۋاملىق يەپ بەرسە بەدەندىكى خولېستىرىن مىقدارى تۆۋەنلەيدىغانلىقىنى، قان بېسىمىنى تۆۋەنلىتىدىغانلىقىنى، بوغماق ئۈچەي راكىنىڭ ئالدىنى ئالغىلى بولىدىغانلىقىنى بايقىغان. ئۇنىڭدىن باشقا، ئالما يەنسە سەمرىپ كېتىشىنىڭمۇ ئالدىنى ئالىدىكەن. گەرچە ئالما تەركىبىدە قەنت مىقدارى خېلى يۇقىرى بولسىمۇ لېكىن ئۇ، قان شېكېرىنىڭ مىقدارىنى ئۆزلىتىۋەتمەيدىكەن. ئالما يېگەندە چوقۇم پوستى بىلەن قوشۇپ يېيىش كېرەك، چۈنكى ئالىمنىڭ پوستىدا كۆپ مىقداردا تالا ماددىسى بولىدۇ. تەتقىقاتلارغا قارىغاندا، ئالما ئۆسۈرلەرنىڭ ساغلام يېتىلىشىگە پايدىلىق ئىكەن. كىچىك بالىلارغا ئۇزۇلدۈرمەي، مەلۇم مەزگىلگىچە ھەر كۈنلۈكى بىر ئالما ئىستېمال قىلدۇرۇلسا، ئەقلىي ۋە جىسمانىي جەھەتتىن ساغلام ئۆسۈپ-يېتىلىدىكەن.

تارقىلىشى: ئالما دۆلىتىمىزگە شەرقىي - جەنۇبىي ياۋروپادىن تارقالغان بولۇپ، دۆلىتىمىز، جۈملىدىن ئاپتونوم رايونىمىز ئالما ئۆستۈرۈشتە ناھايىتى ئۇزاق تارىخقا ئىگە.

تەربىي: ئۇيغۇر ئەدەبىياتىدا ئالىمنى ساپ مۇھەببەتكە، گۈزەل ئەسلىمىگە سىمۋول قىلىپ يېزىلغان ئەسەرلەر ناھايىتى كۆپ. خەلق قوشاقلىرىدا، لىرىك شېئىرلاردا، ئالما ۋاپادار جانانىنىڭ سۆيگۈ ئۈچۈن سوقۇۋاتقان يۈرىكىگە، جۈلالىنىپ تۇرغان مەڭزىگە، جەزىمدارلىقىنىڭ تىمسالى بولغان كۆكسىگە ئوخشىتىلغان.

ئالما ئەنە شۇنداق كۆپ خىل ئالاھىدىلىك ۋە خەلق ئىچىدە يۇقىرى تەرىپلەش خۇسۇسىيىتىگە ئىگە بولغانلىقتىن ئۇيغۇر ئاياللىرى ئالىمنىڭ نامىنى ئۆزلىرىگە ئىسىم قىلىپ قوللىنىشنى ياخشى كۆرگەن. ئالىمخان (ئالماگۈل) قاتارلىق

ئىسىملار كىشىلەرگە يېقىملىق ئاڭلىنىپ، گۈزەل تۇيغۇ بېغىشلايدۇ. بۇ ئىسىملار تىلغا ئېلىنغاندا، خۇددى باھار پەسلىدىكى ئالما چېچىكىنى، يازدا پېشقان ئالمنىڭ رەڭدار، چىرايلىق، خۇش پۇراقلىقىنى ئەسلىتىدۇ. بۇ ئىسىملار كىشىلەرنى خۇددى ئالما گۈلىدەك پاكلىققا، ئالمدەك گۈزەللىككە ئىنتىلىشكە رىغبەتلەندۈرىدۇ.

2) ئانار: (شۇ خىل دەرەخنىڭ ئۆزى ۋە مېۋىسى)

ئىلمىي نامى: *punica granatum*

ئانارخان، ئانارگۈل، گۈلنار، ئانارقىز — ئۇيغۇر ئا-

يالىرىنىڭ ئىسىملىرى

قوللىنىلىشى: ئانارخان (ئانارگۈل، گۈلنار، ئانارقىز قاتارلىق) ئۇيغۇر ئايالىرىنىڭ ئىسمى بولۇپ، ئەسلىدە ئانار دەرەخىنىڭ نامى (مېۋىسى) دىن كېلىپ چىققان. «ئانارنىڭ گۈلى» دېگەن مەنىگە ئىگە.

گۈلنار پارىچە سۆز بولۇپ، «گۈلئانار» ياكى «ئانارنىڭ گۈلى» دېگەن ئۇقۇمنى بىلدۈرىدۇ.

مورفولوگىيىلىك خۇسۇسىيىتى: ئانار ئانار ئائىلىسىدىكى

(*Punica ceae*) يوپۇرماق تاشلايدىغان كىچىك غوللۇق، كۆپ شاخلىق چاتقال ئۆسۈملۈك بولۇپ، ئاساسەن 4 — 5 مېتر ئېگىزلىكتە ئۆسىدۇ. ياغىچىنىڭ پوستى سۈر رەڭلىك، ياش ئوتلىرى كۆكۈش سۈر رەڭلىك بولىدۇ. قېرى شاخلىرىنىڭ شوخسى ئاز ھەم قاتتىق، يۇمران ئوتلىرىنىڭ شوخسى كۆپ ھەم يۇمشاق بولىدۇ. ئانار دەرەخىنىڭ يوپۇرمىقى ئاددىي بولۇپ نۆۋەتلىشىپ ئۆسىدۇ. يوپۇرمىقىنىڭ شەكلى تۈخۇمسىمان ئۇچلۇق، ئۇزۇنلۇقى 5 — 6 سانتىمېتر، كەڭلىكى 1.5 — 2.5 سانتىمېتر كېلىدۇ. ئانارنىڭ گۈلى ئىككى جىنسلىق، گۈل شەكلى چوڭ بولۇپ، مېۋە شېخىدا 2 — 4 تال

گۈل غۇزمەك ئېچىلىدۇ. گۈل كاسىسى بىلەن گۈل تاجى قىزىل، ئانىلىق ئۇرۇقىدىن ئالتە خانىلىق بولۇپ، ئىككى خانىسى تۈ-ۋەنكى قىسمىدا بولىدۇ. ئانارنىڭ مېۋىسى يۇمىلاق ھەم چوڭ، پوستى قېلىن، بەرگىگە قارشى تەرىپىدە كىندىك تاجىسى بولىدۇ. مېۋىسىنىڭ ئىچىدە كۆپلىگەن ئۇرۇق بولۇپ، ئۇرۇقنىڭ سىرتىنى شىرنىلىك، سەل چۈچۈمەل كەلگەن قىزىل پوستلاق ئوراپ تۇرىدۇ. بۇ ئانارنىڭ دانىسى دەپ ئاتىلىدۇ. ئانارنىڭ چېچىكىنىڭ كاسىسىغا قاراپ قايسىنىڭ راست چېچەك (چىشى چېچەك)، قايسىنىڭ يالغان چېچەك (ئەركەك چېچەك) ئىكەنلىكىنى ئېنىق ئايرىۋالغىلى بولىدۇ. راست چېچەكنىڭ كاسىسى خۇددى قاپاققا ئوخشاش بۇغماق بولۇپ، مېۋە شەكلىنى ئالغان بولىدۇ. يالغان چېچەك قوڭغۇراق شەكلىدە بولۇپ، كۆپ ئۆتمەيلا چېچەك كاسىسى بىلەن بىللە يىگىلەپ چۈشۈپ كېتىدۇ.

سورتلىرى: ئانار ئومۇمەن، تاتلىق ئانار ۋە ئاچچىق ئانار دەپ چوڭ ئىككى تۈرگە ئايرىلىدۇ. ئاچچىق ئانار تۈرىگە ناخۇش ئانار (تەلۋە ئانار)، چۈچۈمەل ئانار خىللىرى كىرىدۇ. ئانار ھەر قايسى سورتلار بويىچە سىرتقى كۆرۈنۈشى، چوڭ - كىچىكلىكى، سۈپىتىگە قاراپ چوڭ، ئوتتۇراھال، كىچىك دېگەندەك ئۈچ خىل دەرىجىگە ئايرىلىدۇ. ئادەتتە ئانارنىڭ ئەڭ چوڭلىرى 300 - 500 گرام كېلىدۇ. كۆپ قىسمىنىڭ چوڭ - كىچىكلىكى ئاساسەن بىر خىل بولۇپ 250 - 300 گرام كېلىدۇ. شىنجاڭ ئانىرى سورتلىرىنىڭ خىلمۇ خىللىقى، كۆركەملىكى، رەڭدارلىقى، تاتلىقلىقى، سۈپىتىنىڭ ياخشىلىقى، شىپالىق رولى ۋە ئىقتىسادىي قىممىتىنىڭ يۇقىرىلىقى بىلەن پۈتۈن مەملىكەتكە داڭلىق بولۇپلا قالماي، بەلكى پۈتۈن دۇنياغىمۇ مەشھۇر.

ئوزۇقلۇق قىممىتى: تاتلىق ئانارنىڭ تەبىئىي ھۆل سۇ-غۇق، ناخوش (تەلۋە) ئانارنىڭ تەبىئىي سوغۇق، ئاچچىق ئانارنىڭ تەبىئىي قۇرۇق سوغۇق بولۇپ، ئانار مېۋىسىنىڭ تەركىبىدە 12 — 20 پىرسەنت قەنت، 17% كاربون - سۇ بىرىكمىسى، 0.4 — 1 پىرسەنت ئالما كىسلاتاسى، 1.1% ماي بولغاندىن باشقا، ئاقسىل، ۋىتامىن C، لىمۇن كىسلاتاسى ۋە مەلۇم دەرىجىدە تۆمۈر ماددىسى بولىدۇ. ئانار ئۇرۇقى تەركىبىدە 11 مىللىگرامدىن ئارتۇق ۋىتامىن C بولىدۇ. ئانار ئىستېمال قىلىنغاندىن كېيىن ئادەم بەدىنىدە 50 — 80 كىلو كالورىيە قۇۋۋەت ھاسىل بولىدۇ. ئانار مېۋىسىنى يېيىشكە، چىشىنىقلاپ يېمەكلىك ياساشقا، تىبابەتچىلىكتە دورا قىلىشقا بولىدۇ.

مىللىي تىبابەتچىلىكتە ئىشلىتىلىشى: ئۇيغۇر تىبابەتچىلىكىدە ئانار مېۋىسىدىن ئانار شەربىتى، چېچىكىدىن ئانار گۈلچىنى ياسىلىدۇ. ئانار شەربىتى ئىسسىق بولۇپ، تال، يۈرەك، ئاشقازان، يەل تاشما كېسەللىكلىرىگە شىپا بولىدۇ. كۆڭۈل ئاينىشى، ئۇسسۇزلۇقنى، قىزىتمىنى پەسەيتىدۇ، ئىشتىھانى ئاچىدۇ، ئانار گۈلچىنى (مۇرابباسى) ئاشقازان، يۈرەك كېسەللىكلىرىگە شىپالىق بېرىدۇ. بەدەننى قۇۋۋەتلەيدۇ، ئىشتىھانى ئاچىدۇ. مېڭىنىڭ ھۆللۈكىنى ساقلايدۇ. ئانارنىڭ مېۋىسىنى ئىستېمال قىلغاندىمۇ ئۇنىڭ ئادەم بەدىنى ئۈچۈن پايدىلىق ئۈنۈمى كۆرۈنەرلىك ياخشى بولىدۇ. مەسىلەن، ئانارنىڭ مېۋىسىنى يەپ، سۈيى ئىچىلىپ بېرىلسە، ئورگانىزمنى قۇۋۋەتلەش، قان كۆپەيتىش، ئىچ سۈرۈشنى توختىتىش، جىگەرنىڭ ھارا-رىتىنى پەسەيتىش، قاننى تازىلاش، يۈرەكنى قۇۋۋەتلەش قاتارلىقلاردا مۇھىم رول ئوينايدۇ. ئۇيغۇر تىبابەتچىلىكىدە ئانارنىڭ مېۋىسى، شەربىتى، مۇرابباسى، پوسىتى، ئۇرۇقى،

چېچىكى، خەمكى قاتارلىقلار شىپالىق دورا سۈپىتىدە كەڭ تۈردە قوللىنىلىدۇ. ئانار ئۇرۇقى شەرىپىتى ئىسسىق بولۇپ ئاشقازاننى كۈچەيتىدۇ. قەي، كۆڭۈل ئېلىشىنى توختىتىش تەسىرى ياخشى. ئانار پوستىنى سوقۇپ مەلەم دورا ياساپ بەدەندىكى سۇلۇق جاراھەتلەرگە چاپسا تېز مەنپەئەت قىلىدۇ. ئانارنىڭ خەمكىنى باشقا دورىلار بىلەن ئارىلاشتۇرۇپ تالقان ياساپ بۇرۇنغا پۈركۈسە باش ئاغرىش، باشنىڭ يېرىمى ئاغرىش، كۆز ئاغرىش، بۇرۇن ئىچىدىكى ئاقما جاراھەت ۋە سېسىق پۇراقلارنى يوقىتىدۇ.

سانائەت ۋە خەلق ئىگىلىكىدە ئىشلىتىلىشى: ئاناردىن پىششىقلاپ ئىشلەنگەن يېمەكلىكلەر خەلقئارا بازارلاردا ناھايىتى داڭلىق. ئۇ، ئاپتونوم رايونىمىزدىن چىقىدىغان باشقا داڭلىق مېۋىلەرگە ئوخشاش ئىستېمالچىلارنىڭ قىزغىن ئالاقىسىغا ئىگە بازىرى ئىتتىك مېۋىلەرنىڭ بىرى. ئانار پوستىدا تاننىن ماددىسى (ئاشلىغۇچى كىسلاتا) كۆپ بولغاچقا، بويلاق چىلىق ۋە كۆن - خۇرۇم سانائىتىنىڭ خام ئەشياسى قىلىنىدۇ. ئانار پوستىدا يەرلىك ئۇسۇلدا بويالغان رەختلەر ئۇزاق يىللارغىچە ئۆگمەيدۇ. ئانار ۋە ئانار مېۋىسىنىڭ ھەممە قىسمىلىرى خەلق ئۈچۈن ئېھتىياجلىق. ئۇنىڭ خەلق ئىگىلىكىدىكى ئىشلىتىلىش دائىرىسى ناھايىتى كەڭ. ئۇنى ئىستېمال بۇيۇملىرى ئورنىدا ياكى داۋالاش ئىشلىرىدا ئىشلىتىشكەمۇ، ئۇنىڭدىن يېمەكلىكلەر سانائىتىدە ئىچىملىك ئىشلەپچىقىرىشقا بولىدۇ. ئانار دەرىخى چىرايلىق چېچەكلەپ، كۆپ مېۋە بېرىدىغان ئۆمرى ئۇزاق دەرەخ بولغاچقا، مەنزىرە دەرىخى ئورنىدا ھويلا - ئارام، ئىدارە - ئورگان، باغچىلاردا ئۆستۈرۈشكە بولىدۇ. ئانار دەرىخى مۇھىتنى گۈزەللەشتۈرۈش، چېچىكى بۇلغىنىشنىڭ ئالدىنى ئېلىش، مېۋىسى كىشىلەرنى داۋام

لاش ۋە ھېس - تۇيغۇسىنى قوزغاش خۇسۇسىيىتىگە ئىگە.

ئالاھىدىلىكى: ئانارنىڭ خۇسۇسىيەت ۋە ئالاھىدىلىكى ئەزەلدىن تارتىپ ئۆزىگە مۇناسىپ ھالدا كىشىلەر تەرىپىدىن قىزغىن تەرىپلىنىپ كەلگەن. كىشىلەر ئارىسىدا ئېغىزدىن ئېيىقىغا كۆچۈپ يۈرگەن مۇنداق بىر رىۋايەت بار. «ئانار جەننەتتىن چىققان مېۋىلەرنىڭ سۇلتانىمىش. ئۇ، ئەمەل - مەنەسەپ تەمە قىلماي، ئاددىي ياشاشنى، ئېگىلىگەنگە ئېگىلىپ تالامىز قىلىشنى ئۆزىگە ئادەت قىلغانىمىش، ئاللاتائالا ئۇنىڭ كەمتەر، كىچىك پېشىللىقىدىن رازى بولۇپ، ئۇنىڭ جەننەتتىن چىققان مېۋىلەرنىڭ سۇلتانى بولۇشىنى ئەمەل قىلغانىمىش. شۇڭا ئۇنىڭ ئىككى مەڭزى تەمە قىلمىسىمۇ مەنەسەپ نېسىپ بولغانلىقىدىن ئويلىپ، دائىم قىزىرىپ تۇرارمىش.»

تارقىلىشى: ئانار دەرىخى ئاسىيا چوڭ قۇرۇقلۇقىنىڭ مۆتىدىل بەلباغ ۋە ئىسسىق بەلباغ رايونلىرىغا، ئوتتۇرا دېڭىز رايونلىرىدىن تارتىپ پارىس قولتۇقى رايونىدىكى ئىران قاتارلىق بىر قىسىم رايونلارغىچە تارقالغان. ھازىر دۇنيا بويىچە خېلى كۆپ دۆلەتلەر ئانار ئۆستۈرۈشكە ئەھمىيەت بەرمەكتە.

شىنجاڭ ئانار ئۆستۈرۈشتە 2000 يىلدىن كۆپرەك تالامىغا ئىگە. شىنجاڭ ئانارى ھازىر ئىككى ئۆلكىلەردىمۇ ئۆستۈرۈلمەكتە. جەنۇبىي شىنجاڭدا ئانارلىق باغلارنىڭ كۆلىمى يىلدىن يىلغا كېڭەيتىلمەكتە. ھازىر خوتەن، قەشقەر، ئاقسۇ قاتارلىق ۋىلايەت ۋە بەزى ئوبلاستلاردا ئانار ئۆستۈرۈش تەجرىبە ئېتىزلىرى ۋە مول ھوسۇللۇق ئانارلىق باغلار مەيدانغا كەلمەكتە.

تەرىپى: ئۇيغۇرلار ئانارنى كۆز كۈنلىرى بەرگى بىلەن ئۈزۈپ تەكچىلەرگە تىزىپ، تام - تورۇسلارغا ئېسىپ ئويىدۇ.

لىرىنى زىننەتلەشكە ئادەتلىنىپ كەلگەن. ئانارنىڭ گۈلى قە-
 دىمىدىن تارتىپ ئۇيغۇر خەلقى ئەڭ ياخشى كۆرىدىغان گۈل-
 لەرنىڭ بىرى بولغاچقا، نۇرغۇن كىشىلەر ئۆزلىرىنىڭ دۇنيا-
 غا يېڭىدىن كۆز ئاچقان ئوماق قىزلىرىغا «ئانارخان» «ئا-
 نارگۈل» «گۈلنار» دېگەندەك ئىسىملارنى قويۇشنى ياخشى كۆ-
 رىدۇ. بۇنىڭ بىلەن ئاتا - ئانىلار ئۆز قىزلىرىنىڭ قىپ-
 قىزىل ئاناردەك ھۆسن جامالغا ۋە كۆپ تەرەپلىمە پاي-
 دىلىق خۇسۇسىيەتكە ئىگە بىرلۇشنى، شۇنداقلا
 ئانار دەرىخىدەك ئۇزاق ئۆمۈر كۆرۈشنى ئارزۇ قىلىدۇ.
 ئانار ۋە ئانارنىڭ چېچىكىلا ئەمەس، شىنجاڭدا توقۇلغان
 «ئانارگۈلى» نۇسخىلىق گىلەملەر كۆركەم، رەڭدار، نەپىس
 بولۇپ كىشىلەرنى ئۆزىگە ئالاھىدە جەلپ قىلىدۇ. ئانار ياكى
 ئانارنىڭ گۈلىگە سىمۋول قىلىپ ئىشلەنگەن نەپىس كەشتىلەر
 ياكى سۈرەت قاتارلىق بەدىئىي ئەسەرلەرمۇ كىشىلەرنىڭ مەي-
 لىنى ئۆزىگە تارتىپ، زوق - شوقىنى ۋە ھېس - ھاياجىنىنى
 قوزغىتىدۇ. ئۇيغۇر كلاسسىك ئەدەبىياتىنىڭ مەشھۇر ۋەكىللى-
 رى ئۆزلىرىنىڭ داستان، غەزەل ۋە مۇخەممەسلىرىدە ئۆزلى-
 رى ياراتقان ئىجابىي پېرسوناژلارنىڭ چىرايى، مەخزى ۋە
 لەۋلىرىنى ئانارنىڭ رەڭگىگە ئوخشاتسا، تەقى - تۇرقى،
 قەددى - قامىتىنى گۈلگە سىمۋول قىلىدۇ. ئۇيغۇر خەلق قو-
 شاقلىرىدىمۇ بۇنداق تەسۋىرلەر ناھايىتى كۆپ. دېمەك،
 ئانار ئۇيغۇر خەلقىلا ئەمەس، ھەر مىللەت خەلقى ياخشى كۆ-
 رىدىغان، كىشىلەرنى ئۆزىگە مەپتۇن قىلىپ، ھېس - ھاياجان
 قوزغىتىدىغان، يېمەكلىك ئورنىدا ئىستېمال قىلسا ئادەمگە
 قۇۋۋەت بولىدىغان، ئاغرىقلار يېسە كېسىلىگە شىپا بولىدىغان
 ئېسىل مېۋىلەرنىڭ بىرى.

3) ئەنەبەر: (شۇ خىل دەرەخنىڭ نامى)
ئەنەبەر خان، ئەنەبەرگۈل، گۈللەنەبەر — ئۇيغۇر ئاياللىرىنىڭ ئىسمى

قوللىنىلىشى: ئەنەبەر خان، ئەنەبەرگۈل، گۈللەنەبەر قاتارلىقلار ئۇيغۇر ئاياللىرىنىڭ ئىسمى بولۇپ، ئەسلىدە «ئەنەبەر» دېگەن سۆزدىن كېلىپ چىققان. ئۇيغۇر جانلىق تىلىدىكى تاۋۇشلارنىڭ ئالماشتىرى ئارقىلىق ئەسلىدىكى «ئەنەبەر» دېگەن سۆزدىكى «ن» ھەرىپى تەلەپپۇز قىلىش جەريانىدا «م» ھەرپىگە ئالماشتىرىپ «ئەنەبەر» دەپ تەلەپپۇز قىلىنغان. ھازىر كىشى ئىسىملىرىدا «ئەنەبەر» دەپ قوللىنىلماقتا.
«ئەنەبەر» دېگەن سۆز ئىككى خىل ماددىنىڭ نامىنى بىلدۈرگەچكە، بىر-بىرىگە تامامەن ئوخشاشمىغان ئىككى خىل مەنەگە ئىگە:

بىرىنچى، ئەنەبەر — كىت ئۇچىدىن ئاچرىتىۋېلىنىدىغان مومسىمان ئۆتكۈر خۇش پۇراقلىق ماددا، رەڭگى كۈلرەڭ قارا بولىدۇ. ئۇنىڭدىن سانائەتتە ھەر خىل خۇش پۇراقلىق ماتېرىياللار ياسىلىدۇ.

ئىككىنچى، ئەنەبەر — ئەنەبەر دەرىخى ئائىلىسىدىكى يىل بويى يېشىل تۇرىدىغان ياغاچ غوللۇق مەنزىرىلىك ئىقتىسادىي دەرەخنىڭ نامى. «ئەنەبەرگۈل»، «گۈللەنەبەر» قاتارلىق كىشى ئىسىملىرى ئەنەبەر دەرىخىنىڭ گۈلىگە قارىتىلغان.

مورفولوگىيىلىك خۇسۇسىيىتى: ئەنەبەر دەرىخى ئائىلىسىدىكى يىل بويى ياپيېشىل تۇرىدىغان بىر خىل ياغاچ غوللۇق ئىقتىسادىي دەرەخ بولۇپ، بويى ئېگىز، دەرەخ تاجى مى چوڭ، بوپۇرمىقى تۇخۇمسىمان، بوپۇرماق ئالقىنى كەڭ، بوپۇرماق گىرۋىكى تولۇق بولىدۇ. ئەنەبەر دەرىخىنىڭ گۈلى

ئاق، گۈل ھىدى ئۆتكۈر خۇش پۇراقلىق بولۇپ دورا ماتېرىيال قىلىنىدۇ.

سانائەتتە ئىشلىتىلىشى: ئەنئەنىۋىي دەرىخى بىر خىل مەنەزىرلىك ئىقتىسادىي دەرەخ بولۇپ، چەت ئەللەردە ھەم مەنەزىر دەرىخى ھەم ئىقتىسادىي دەرەخ سۈپىتىدە تىكىپ ئۆستۈرۈلىدۇ. ئۇنىڭ غولىدىن سانائەتكە كېرەكلىك بورنىئول ئېلىنىدۇ. چېچىكى (گۈلى) تىببىي دورىگەرلىكنىڭ خام ئەشەياسى قىلىنىدۇ. ئەنئەنىۋىي دەرىخىنىڭ گۈلى ئۆتكۈر خۇش پۇراق بولغاچقا، ئىقتىسادىي قىممىتى ناھايىتى يۇقىرى بولسىمۇ، لېكىن دۇنيادا تارقىلىش دائىرىسى چەكلىك، شۇ سەۋەبتىن سانائەت ۋە دورىگەرلىكتە كەمدىن كەم ئۇچرايدۇ. تارقىلىشى: ئەنئەنىۋىي دەرىخىنىڭ ئەسلى ماكانى سۇماترا بولۇپ، ھازىر بىر قىسىم دۆلەت ۋە رايونلاردا تىكىپ ئۆستۈرۈلمەكتە.

4) چىنار: (شۇ خىل دەرەخنىڭ نامى) چىنارخان، گۈلچىنارخان، چىنارگۈل — ئاياللارنىڭ ئىسىملىرى

قوللىنىلىشى: بۇ ئىسىملار ئەسلى چىنار دەرىخى ۋە ئۇنىڭ گۈلىنىڭ نامىدىن قوبۇل قىلىنغان بولۇپ، ھازىر ئۇيغۇر ئاياللىرى بۇ ئىسىملارنى بىر قەدەر كۆپ قوللىنىپ كەلمەكتە.

مورفولوگىيىلىك خۇسۇسىيىتى: چىنار — چىنار ئائىلىسى (platanaceae) دىكى يوپۇرماق تاشلايدىغان ياغاچ غوللۇق دەرەخ. ئادەتتە 25 — 30 مېتىر ئېگىزلىكتە ئۆسىدۇ. دەرەخ تاجىسى كەڭ، ياغىچىنىڭ پوستى قوڭۇر ياكى سۇس يېشىل بولۇپ، قالايىمقان يېرىلىپ تۇرىدۇ. يوپۇرماق شەكلى ئاددىي، يوپۇرماق ئالقمى كەڭ بولۇپ، بارماقسىمان يېرىلە

خان. يوپۇرماق گىرۋىكى قىرلىق ياكى دولقۇنسىمان چىشلىق بولۇپ، يوپۇرماق شېخىغا نۆۋەتلىشىپ جايلاشقان بولىدۇ. گۈل رېتى يۇمىلاق، گۈلى بىر جىنسلىق، ئاتىلىق ۋە ئانىلىق گۈللىرى بىر تۈپتە بولۇپ 4، 5 - ئايلاردا ئېچىلىدۇ. گۈل كاسسى، گۈل تاجى ياپراقچىلىرى تۆت، ئاتىلىقى تۆت، ئانىلىقنىڭ مېۋە ياپراقچىسى ئالتە، مېۋىسى شارسىمان (يۇمىلاق) بولۇپ، ھەر ساپاقتا 2 - 6 تال گۈل ئورۇنلاشقان. گۈلنىڭ سىرتى تىكەنلىك، ئۇرۇقى 9 - ئايلاردا پىشىدۇ. **تۈرلىرى:** چىنار ئائىلىسىدە يالغۇز چىنار ئورۇقدىشلا (*Platanus*) بولۇپ، دۇنياغا ئۇنىڭ يەتتە تۈرى تارقالغان. مەملىكىتىمىزدە ۋە ئاپتونوم رايونىمىزدا بىرلا تۈرى، يەنى چىنار دەرىخى تىكىپ ئۆستۈرۈلمەكتە.

جۇڭگىيى تىبابەتچىلىكىدە ئىشلىتىلىشى: چىنار دەرىخىنىڭ ئۇرۇقى جۇڭگىيى تىبابەتچىلىكىدە دورا قىلىنىدۇ. ئۇرۇقنىڭ تەمى تاتلىق، تەبىئىتى مۆتىدىل. ئۇ ئىسسىقنى تارقىتىش، چاچنى قارايتىش خۇسۇسىيەتلىرىگە ئىگە.

ئالاھىدىلىكى: چىنار دەرىخى ئېگىز ھەم بۈك-باراقسان ئۆسۈپ 100 يىلدىن ئارتۇق ئۆمۈر كۆرىدۇ. ئۇ، شەھەر ۋە باغچىلاردا مەنزىرە دەرىخى ئورنىدا تىكىپ ئۆستۈرۈشكە مۇۋاپىق كېلىدۇ.

تارقىلىشى: چىنار دەرىخى ئەسلىدە ياۋروپا ۋە ئاسىيا قىتئەلىرىنىڭ مۆتىدىل ۋە ئىسسىق بەلباغ رايونلىرىدا ئۆس-تۈرۈلۈپ كەلگەن. ھازىر مەملىكىتىمىزنىڭ ھەرقايسى جايلىرىدا كەڭ كۆلەمدە ئۆستۈرۈلمەكتە. ئېلىمىزدە ئۆستۈرۈلۈۋاتقان چىنار دەرىخى خېلى بۇرۇنلا ھىندىستان ئارقىلىق مەملىكىتىمىزگە كىرگۈزۈلگەن، ئۇ ھازىر جەنۇبى شىنجاڭنىڭ قەشقەر، خوتەن قاتارلىق جايلارىدا مەنزىرە دەرىخى سۈپى-

تىدە خېلى كۆپ ئۆستۈرۈلمەكتە.

تەربىي: چىنار دەرىخىنىڭ ئۆمرى ئۇزاق، دەرەخ تاجىسى كۆركەم، گۈلى چىرايلىق، يوپۇرمىقى كەڭ بولۇپ ئادەتتە مەنزىرە دەرىخى قىلىنىدۇ. ئۇيغۇرلار بۇ دەرەخنىڭ گۈزەللىك خىسلىتىنى تەرىپلەپ ئۆز قىزلىرىغا «چىنار خان»، «گۈل چىنار خان»، «چىنار گۈل» دېگەندەك ئىسىملارنى قويۇشنى ياخشى كۆرىدۇ. چىنار خان دېگەن ئىسىم «قەددى قامەتلىك»، «ئۆمرى ئۇزاق»، «كۆركەم» دېگەن مەنىگە، «گۈل چىنار خان»، «چىنار گۈل» دېگەن ئىسىملار «چىنارنىڭ گۈلى» دېگەن مەنىگە ئىگە بولۇپ، كىشىلەرنى قەيسەرلىككە ۋە گۈزەللىككە ئۈندەيدۇ.

5) بادام (شۇ خىل دەرەخنىڭ ئۆزى ۋە مېۋىسى)
بادامخان، بادامگۈل، گۈلبادام — ئۇيغۇر ئاياللىرىنىڭ

ئىسمى

قوللىنىلىشى: بۇ ئىسىملار ئۇيغۇر ئاياللىرى قوللىنىپ كېلىۋاتقان ئىسىم بولۇپ، بادام دەرىخىنىڭ مېۋىسى ۋە گۈلىنىڭ نامىدىن ئېلىنغان. «بادامخان» بادام مېۋىسىنىڭ نامىنى، «بادامگۈل، گۈلبادام» دېگەن ئىسىملار بادامنىڭ گۈلىنى كۆرسىتىدۇ.

مورفولوگىيىلىك خۇسۇسىيىتى: بادام ئەتىر گۈللۈكلەر ئائىلىسى (rosaceae) دىكى يوپۇرماق تاشلايدىغان ياغاچ غوللۇق دەرەخ بولۇپ، ئېگىزلىكى ئادەتتە 4 — 8 مېتر ئۆسىدۇ. دەرەخ قوۋزىقى كۈل رەڭ، ياش نوتىلىرى يېشىل ياكى قىزغۇچ قوڭۇر، پارقىراق كېلىدۇ، چوڭ دەرەخلەرنىڭ غولى قوتۇرلاشقان، قوۋزاقلىرى بويىغا قالايمىقان يېرىلغان بولىدۇ. بادام دەرىخىنىڭ يوپۇرمىقى تۇخۇمىسىمان تۈمۈنە شەكلىدە بولۇپ، نۆۋەتلىشىپ ئۆسىدۇ. يوپۇرمىقىنىڭ شەكلى

خۇددى شاپتۇل دەرىخىنىڭ يوپۇرمىقىغا ئوخشاپ قالىدۇ. يوپۇرماق گىرۋىكى ئۇششاق ھەرە چىشلىق بولىدۇ، يوپۇرماق سېپى ئانچە ئۇزۇن بولمايدۇ. گۈلى ئاق ياكى سۇس ھال رەڭ بولۇپ، 2 — 3 گۈل توپلىشىپ ئېچىلىدۇ. گۈل تاجى بەش، گۈل تاجى ياپرىقى بەش، گۈل تاجى تۈۋى ئاق ياكى قىزغۇچ بولىدۇ. مېۋىسىنىڭ شەكلى يۇمىلاق، تۇخۇمىسىمان، سوقىچاق ۋە ئورغا قىسىمان بولۇپ، ھەرقايسى سورتلارنىڭ مېۋە شەكلى لىرى بىر — بىرىدىن روشەن پەرقلىنىدۇ. مېۋىسىنىڭ يۈزى تۈكلۈك بولۇپ، پىشىپ — يېتىلگەندە رەڭگى سارغۇچقا ئۆزگىرىپ، پوستى ئاسان يېرىلىدۇ. بادامنىڭ ئۇرۇقى (ئۇچكىسى) ئۇچلۇق تۇخۇمىسىمان، ئورغا قىسىمان، شارسىمان، يۈرەكسىمان بولىدۇ. ئۇرۇقنىڭ يۈزىدە كۆپلىگەن ئۇششاق تۆشۈكچىلەر بىلەن يېپىسىمان تالالار بولىدۇ. بادامنىڭ سورتلىرى ئوخشاش بولمىغانلىقتىن مېۋىسى ۋە ئۇرۇقلىرىنىڭ شەكلىمۇ ئوخشاش بولمايدۇ.

تۈرلىرى: دۇنيادا بادامنىڭ 40 قا يېقىن تۈرى بار، بۇنىڭدىن مەملىكىتىمىزدە يەتتە تۈرى، شىنجاڭدا ئۈچ تۈرى (ئۆزگەرگەن بەش كەنجە تۈرى) بار. شىنجاڭ باداملىرى ئادەتتىكى بادام، ياۋا بادام، سېدە يوپۇرماقلىق بادام دېگەن ئۈچ چوڭ تۈرگە، قەغەز بادام، ئارا شاكال بادام، قوشماق بادام، تاش بادام، ئاچچىق (شاپتۇل) بادام قاتارلىق ئۆزگەرگەن بەش كەنجە تۈرگە ئايرىلىدۇ.

ئوزۇقلۇق قىممىتى: بادام مېغىزىنىڭ ئوزۇقلۇق قىممىتى يۇقىرى، ئۇنىڭدىكى ماي تەركىبى 55 — 61 پىرسەنت، قەنت 10 — 11 پىرسەنت، ئاقسىل 25 — 30 پىرسەنت، يىرىك تالالىق ماددىلار 2.46—4.8 پىرسەنت، تاننىن ماددىسى 0.6—0.17 پىرسەنت بولىدۇ. بۇنىڭدىن باشقا ۋىتامىن A،

ۋىتامىن B_1 ، B_3 قاتارلىقلارمۇ مول. بادام مېغىزىدا يەنە مېغىز فېررىتى، مېغىز گلۇكوزىتىلىرى قاتارلىق ماددىلار بولغاندىن سىرت، ئادەم بەدىنىدە كەم بولسا بولمايدىغان كالىي، ماگنېي، ناترىي، كالىي، فوسفور، تۆمۈر، بارىي قاتارلىق ئېلېمېنتلار بار. بادام مېغىزىنىڭ تەبىئىي تۆۋەن دەرىجىدە ھۆل ئىسسىق بولۇپ، ھەر 100 گرام بادام مېغىزىدىن 562 كىلو كالورىيە قۇۋۋەت ھاسىل بولىدۇ.

ئىقتىسادىي قىممىتى: بادام دەرىخى دۇنيادىكى قۇرۇق مېۋىلىك مايلىق دەرەخلەر ئىچىدە ئىقتىسادىي قىممىتى ئالاھىدە يۇقىرى بولغان داڭلىق دەرەخلەرنىڭ بىرى. ئۇنىڭ مېغىزى تىبابەتچىلىك، يېنىك سانا ئاتەت ۋە يېمەكلىكلەر سانائىتىدە مۇھىم خام ئەشيا قىلىنىدۇ. ئاپتونوم رايونىمىزدىن چىقىدىغان بادام مېغىزىنىڭ سۈپىتى ياخشى، ئىقتىسادىي قىممىتى يۇقىرى بولۇپ، دۆلەت ئىچى ۋە سىرتىدا داڭلىق مەھسۇلاتلارنىڭ بىرى ھېسابلىنىدۇ. بادام مېغىزىدىن چىقىرىلغان ياغ ئەلا سۈپەتلىك يېمەكلىك ياغ بولۇپ، سۈپىتى ئاسان ئۆزگەرمەيدۇ، تەمى تاتلىق، پۇرىقى خۇش بۇي، ئوڭاي ھەزىم بولىدۇ. ئۇنىڭدىن باشقا بادام دەرىخىنىڭ غولىدىن قايناپ چىقىدىغان بىر خىل سېغىز ماددىسى بولۇپ، ئۇنىڭ تەركىبىدە 54 — 55 پىرسەنت يېلىم ئالدۇزاسى، 23 — 24 پىرسەنت گالاكتوزا بولىدۇ. بۇ خىل ماددىلارنى پىششىقلاپ ئىشلىگەندىن كېيىن ئەرەب يېلىمى ئىشلەپچىقىرىشقا ۋە پاختا توقۇمىچىلىقتا بويلاق ماتېرىيالى قىلىشقا بولىدۇ. مېۋە ئېتىدە 40% كالىي ماددىسى بولۇپ بىر توننا بادام مېۋىسىنىڭ ئەت قىسمىدىن 70 كىلوگرام كالىيلىق تۇز ئىشلەپچىقارغىلى، قالغان قىسمىدىن ئوغۇت ۋە ئەتىر سوپۇن ئىشلەپچىقارغىلى بولىدۇ.

مىللىي تىبابەتچىلىكتە ئىشلىتىلىشى: بادام مېغىزى ئۆي

غۇر تىبابەتچىلىكىدە قۇۋۋەتلەندۈرگۈچى دورا ئورنىدا ئىشلىتىلىپ كەلمەكتە. بادام مېغىزى ئۇيغۇر تىبابەتچىلىكىدە ئاساسەن دورىلارنىڭ خام ئەشياسى قىلىنىپ، ھەر خىل دورا ماتېرىياللىرى بىلەن ئارىلاشتۇرۇپ شىپالىق دورىلار ياسىلىدۇ. بۇ دورىلار نېرۋا ئاجىزلىق، يۈرەك قان تومۇرلىرىنىڭ قېتىشىشى، ئاشقازان، كېسەللىكلىرى، ئۈچەي ياردىسى، دەم سىقىلىش قاتارلىق نەپەس يولى كېسەللىكلىرى، قەنت سىيىش كېسىلى، بوۋاقلارنىڭ راخت كېسىلى ۋە ھەر خىل تېرە كېسەللىكلىرىنى داۋالاشتا شىپالىق ئۈنۈمگە ئىگە. بۇنىڭدىن باشقا، بادام مېغىزى ۋە ئۇنىڭ بىلەن ئارىلاشتۇرۇپ ئىشلەنگەن دورىلار توسالغۇلارنى ئېچىش، مېڭىسىگە قۇۋۋەت بېرىش، كۆزنى روشەنلەشتۈرۈش، كۆكرەكنى بوشىتىش، بەدەنگە قۇۋۋەت بېرىش، بەدەننى سەمىرىتىش، پەيلەرنى كۈچلەندۈرۈش، قۇرۇق يۆتەلنى پەسەيتىش قاتارلىق كۆپخىل كېسەللەرگە داۋا بولىدۇ. قەنت سىيىش، زىققا قاتارلىق كېسەللەرگە گىرىپتار بولغان كىشىلەر بادام مېغىزىنى يەپ بەرسىمۇ كېسىلىگە مەنپەئەت قىلىدۇ. بادام مېغىزىدىن يېمەكلىكلەر سانائىتىدە قۇۋۋەتلىك كۈچلۈك بادام مېغىزى مۇرابباسى، بادام مېغىزى شەربىتى، بادام مېغىزى سۈتى، بادام كونسېرۋاسى، بادام پاراشوكى قاتارلىق مەھسۇلاتلار ئىشلەپچىقىرىلىدۇ.

ئالاھىدىلىكى: بادام دەرىخى چىرايلىق گۈللەپ، كۆپ مېۋە بېرىدىغان بىر خىل ئىقتىسادىي دەرەخ، بادام مېغىزىنىڭ تەمى تاتلىق، ئوزۇقلۇق تەركىبى ئىنتايىن يۇقىرى بولۇپ، يېمەكلىك ئورنىدا ئىستېمال قىلىنغاندىن باشقا، سانائەتتە ۋە دورىگەرلىكتە مۇھىم خام ئەشيا قىلىنىدۇ. مەملىكىتىمىزدە ۋە خەلقئارا بازاردا بادام مېغىزىنىڭ سېتىلىش قىممىتى باشقا مېۋە مەھسۇلاتلىرىغا قارىغاندا خېلىلا يۇقىرى،

ئىشلىتىلىش دائىرىسى كەڭ. شۇڭا ئۇ ئۇيغۇر خەلقى قەدىم-دىن تارتىپ ياخشى كۆرۈپ ئۆستۈرۈپ كىلىۋاتقان بىر خىل ئىقتىسادىي دەرەخ.

تارقىلىشى: بادام دەرىخى ئەسلىدە ئوتتۇرا ئاسىيا دائىرىسىدىكى قۇرغاق ئىسسىق، مۆتىدىل كىلىماتلىق تاغلاردا ياۋايى ھالەتتە تارقىلىپ ئۆسكەن. بۇنىڭدىن تۆت مىڭ يىل بۇرۇن غەربىي ئاسىيادا كىشىلەر تەرىپىدىن سۈنئىي ھالدا تىكىپ ئۆستۈرۈلۈشكە باشلىغان. كېيىن ئىنسانلار جەمئىيىتىنىڭ تەرەققىي قىلىشىغا ئەگىشىپ، غەربىي ئاسىيادىن، ئوتتۇرا ئاسىياغا، ئوتتۇرا ئاسىيادىن ئوتتۇرا دېڭىز بويلىرىدىكى ھەر قايسى دۆلەتلەرگىچە، ھەتتا ياۋروپا، ئامېرىكا، ئافرىقا قىتئەلىرىگىچە كېڭەيتىلگەن. شىنجاڭدا بادام ئۆستۈرۈش تارىخى ناھايىتى ئۇزاق بولۇپ، تاڭ دەۋرىدىكى تارىخىي خاتىرىلەرگە يېزىپ قالدۇرۇلغان. ھازىر جەنۇبىي شىنجاڭدا ئۆستۈرۈلۈۋاتقان باداملار ئەسلى ياۋايى بادامدىن ئۆزگەرگەن بادام تۈرلىرىدۇر.

تەرىپى: ئۇيغۇر خەلقى قەدىمدىن تارتىپ بادام ئۆس-تۈرۈپ، بادام مېغىزىدىن كۆپ تەرەپلىمە پايدىلىنىپ كەلگەن. بادامنى تەرىپلەپ ئۆزىنىڭ دوپپىسىغا بادام مېۋىسىنىڭ شەكلىنى كەشتىلەپ، ئۇنى «بادام دوپپا» دەپ ئاتىغان، بادامنىڭ كۆپ خىل ئالاھىدىلىكلىرى ۋە مېۋىسىنىڭ چۈرۈك، تاتلىق بولۇشتەك خۇسۇسىيەتلىرىگە ئاساسەن ئۆزىنىڭ قىزىلىرىغا «بادامخان»، «بادامگۈل»، «گۈلبادام» دېگەندەك ئىسىملارنى قويۇپ، ئاشۇ قەدىمكى مېۋىلىك دەرەخنىڭ ئالاھىدە مەھسۇلاتى بولغان بادام ۋە ئۇنىڭ گۈلىنى تا ھازىر-قى ئەۋلادلارنىڭ ئىسىملىرىغىچە «تارىخىي يادىكارلىق» سۈپىتىدە داۋاملاشتۇرۇپ كەلگەن. بۇ ئىسىملار ئۇيغۇرلار ئىچىدە

كەڭ قوللىنىلماقتا.

(6) جىنەستە (شۇ خىل دەرەخنىڭ نامى)
جىنەستىخان، گۈلجىنەستە — ئۇيغۇر ئاياللىرىنىڭ
ئىسمى.

قوللىنىلىشى: جىنەستىخان — ئۇيغۇر ئاياللىرى ئىچىدە
خېلى بۇرۇندىن باشلاپ قوللىنىلىۋاتقان ئىسىم. ئۇ ئەسلىدە
«جىنەستە» دېگەن مېۋىلىك دەرەخنىڭ نامىدىن قوبۇل قىلىن-
غان، «جىنەستە» ھەم شۇ خىل دەرەخنىڭ ئۆزى ھەم ئۇنىڭ
مېۋىسىگە قارىلىدۇ، «گۈلجىنەستە» ھازىرقى دەۋردىكى بىر
قىسىم قىزلارنىڭ ئىسمى بولۇپ، جىنەستىنىڭ گۈلى دېگەن
مەنىگە ئىگە.

مورفولوگىيىلىك خۇسۇسىيىتى: جىنەستە ئەتىراپىدىكى گۈللۈكلەر
ئائىلىسى (Rosaceae)، جىنەستە ئۇرۇقدىشى (Cerasus Juss)
دىكى يوپۇرماق تاشلايدىغان چاتقال تىپىدىكى مېۋىلىك
دەرەخ بولۇپ، بويى ئۈچ مېتىرغىچە ئېگىزلىكتە ئۆسىدۇ. ئۇش-
شاق شاخلىرىدا كىچىك تۈكچىلەر بولىدۇ، ئاساسىي
غولى قىسقا، كۆپ شاخلايدۇ. غول پوستىنىڭ رەڭگى قارام-
تۇل ياكى سۇس جىگەررەڭ بولۇپ، ئۆرۈك دەرەخنىڭ غول
رەڭگىگە ئوخشاپ قالىدۇ. يوپۇرمىقى تەتۈر توخۇمىسىمان ياكى
ئېللىپسىسىمان بولۇپ، يوپۇرماق ئۇزۇنلۇقى 4 — 6 سانتىمېتر
كېلىدۇ. يوپۇرماق ئۇچى ئۇچلۇق، گىرۋىكى ئۇششاق ھەرە
چىشلىق، يوپۇرماق ئالقىنىدىكى تومۇرلار روشەن، يوپۇرماق
رەڭگى قېنىق يېشىل ياكى سۇس يېشىل بولىدۇ. گۈلى كۈنۈس-
سىمان گۈل رېتى ھاسىل قىلىپ بىردىن ئۈچكىچە توپلىشىپ
ئېچىلىدۇ. گۈل ياپرىقى بەش دانە بولۇپ ئاق ياكى گۈلپەنەپ-
شە رەڭدە ئېچىلىدۇ. گۈل كاسسىنىڭ سىرتىدا ئۇششاق تۈك-
چىلەر بولىدۇ. مېۋىسى شارسىمان (يۇمىلاق) بولۇپ، پىشقاندا

توق قىزىل رەڭگە ئۆزگىرىدۇ. مېۋىسىنىڭ دىئامېتىرى بىر سانتىمېتر ئەتراپىدا، تەمى چۈچۈمەل تاتلىق، 6 - ئايلاردا پىشىدۇ.

تۈرلىرى: جىنەستە قىزىل ۋە ئاق دەپ ئىككى خىلغا ئايرىلىدۇ. قىزىل جىنەستىنىڭ گۈلى ناھايىتى زىچ بولۇپ، ئاق چېچەكلەپ مېۋىسى قىزىل پىشىدۇ. بۇ خىلدىكىلىرى جاي-لارغا بىر قەدەر كۆپ تارقالغان. ئاق جىنەستىنىڭ گۈلىمۇ ئاق، مېۋىسىمۇ ئاق بولىدۇ، بۇ سورت جايلارغا ناھايىتى ئاز تارقالغان.

ئوزۇقلۇق قىممىتى: جىنەستە مېۋىسىنىڭ تەبىئىتى سوغۇق بولۇپ ئىشتىھانى ئېچىش، كىكرىك كەلتۈرۈش، بەدەننى سەمىرتىش، ئاشقازان ۋە بەل ئاغرىقىنى پەسەيتىش، ھەزىم قىلىشقا ياردەم بېرىش خۇسۇسىيىتىگە ئىگە. جىنەستە مېۋىسىدىن جىنەستە مۇرابباسى ۋە جىنەستە شەربىتى ياساشقا بولىدۇ. جىنەستە مۇرابباسىنىڭ تەبىئىتى سوغۇق بولۇپ قاننى ساپلاشتۇرۇش، قان كۆپەيتىش، ئىشتىھانى ئېچىش قاتارلىق روللارنى ئوينايدۇ. جىنەستە شەربىتىنىڭ تەبىئىتى سوغۇق بولۇپ، سەپرانىڭ تېزلىكىنى بېسىش، ئۇس-سۇزلۇقنى پەسەيتىش، نېرۋا، جىگەر خىزمىتىنى ياخشىلاش، زەھەر قايتۇرۇش خۇسۇسىيەتلىرىگە ئىگە.

ئالاھىدىلىكى: جىنەستە دەرىخىنىڭ گۈلى كۆركەم، مېۋىسى خۇددى قىزىل مارجانغا ئوخشاش چىرايلىق بولۇپ كىشىلەرنى ئۆزىگە ئالاھىدە جەلپ قىلىدۇ. ئۇنىڭ ئۈستىگە ئۇ، ئۈچىمىدىن كېيىن، ئۆرۈكتىن بالدۇرلا پىشىپ كىشىلەرنى ئۆزىنىڭ ئېسىل نازۇ - نېمىتى بىلەن ئەڭ بالدۇر «مېھمان» قىلىدۇ، ئۇ، ئۆزىنىڭ رەڭگى، تەمىنىڭ چۈچۈكلۈكى، ئوزۇق-

لمۇق قەممەتى جەھەتتىن مەلۇم داۋالاش خۇسۇسىيىتىگە ۋە مەلۇم ئىقتىسادىي قەممەتكە ئىگە.

تارقىلىشى: جىنەستە دەرىخى ئاپتونوم رايونىمىزنىڭ ھەر قايسى جايلىرىدا ئۆستۈرۈلۈپلا قالماستىن ياپونىيە ۋە ھىمالايا تاغلىق رايونلىرىدىمۇ ئۆستۈرۈلىدۇ، جەنۇبىي شىنجاڭغا نىسبەتەن قەشقەر، خوتەن ۋىلايەتلىرىنىڭ بىر قىسمى جايلىرىغا كۆپرەك تارقالغان.

تەرىپى: مېۋىسىنىڭ رەڭگى چىرايلىق، چوڭ - كىچىكلىكى ئاساسەن ئوخشاش بولۇپ، بالدۇر پىشىدۇ، ئۇنى ياش-ئۆسمۈرلەر ئىنتايىن ياخشى كۆرۈپ يەيدۇ. ئائىلىلەردە مېھمان كۈتۈۋېلىشتا ئىشلىتىشكەمۇ بولىدۇ. ئۇيغۇر خەلقى جىنەستىنى ياخشى كۆرۈپ، قىزپەرزەنتلىرىگە ئىسىم قىلىپ قوللىنىش ئارقىلىق، بۇ مېۋىنىڭ نامىنى ئەۋلادمۇ ئەۋلاد قەدىرلەپ كەلمەكتە.

(7) **نەشپۈت** (شۇ خىل دەرەخنىڭ ئۆزى ۋە مېۋىسى)
نەشپۈتخان، نەشپۈتەم، نەشپۈت ئاخۇن — ئۇيغۇر كىشى ئىسىملىرى

قوللىنىلىشى: نەشپۈت ئەسلىدە نەشپۈت دەرىخىدە بولغان مېۋىسىنىڭ نامى بولۇپ، ئۇيغۇر كىشى ئىسىملىرىدا نەشپۈتخان، نەشپۈتەم، نەشپۈت ئاخۇن دەپ قوللىنىلماقتا.

مورفولوگىيىلىك خۇسۇسىيىتى: نەشپۈت ئەتىرگۈل لۈكلەر ئائىلىسى (Rosaceae) دىكى يوپۇرماق تاشلايدىغان ياغاچ غوللۇق مېۋىلىك دەرەخ بولۇپ، ئېگىزلىكى 6 — 8 مېتىر (ياۋا نەشپۈت توققۇز مېتىرغىچە) ئۆسىدۇ. نەشپۈت تۈرلىرى ئىچىدە شىنجاڭ نەشپۈتى 5 — 8 مېتىر ئېگىزلىكتە ئۆسىدۇ. دەرەخ تاجىسى سىلىندىر سېمان، شاخلىرى سۆسۈن قوڭۇر

ياكى سۈر قوڭۇر، پارقىراپ تۇرىدۇ. بىخلىرىنىڭ شەكلى يۇمىلاق، ئۇچى ئۇچلۇق بولۇپ سىرتىنى ئاز ساندىكى ئاق تۈكچىلەر قاپلاپ تۇرىدۇ. يوپۇرماق شەكلى يۇمىلاق ياكى تۇخۇمسىمان بولۇپ، گىرۋىكى يېرىم ھەرە چىشلىق، يوپۇرماق رەڭگى توق يېشىل، يوپۇرماق سايىقى ئۇزۇن بولىدۇ. گۈلى ئاق ياكى سۇس ھال رەڭ، مېۋە شېخىدا 4 — 8 گۈل توپلىشىپ ئېچىلىدۇ. گۈلى 4 — ئايلاردا ئېچىلىپ، مېۋىسى 8 — ئايلاردا يېتىلىدۇ، 9 — 10 — ئايلاردا پىشىدۇ. مېۋە شەكلى ھەر خىل بولۇپ، سورتلار ئارا بىر — بىرىدىن روشەن پەرقلىنىپ كەندىن باشقا، دەرىجىلەر ئارىمۇ بىر — بىرىدىن پەرقلىنىدۇ. ئاساسلىق مېۋە شەكلىلىرى تۇخۇمسىمان، بەزىلىرى شارسىمان بولۇپ، كۆك، ئاق، سېرىق پىشىدۇ.

تۇرلىرى: مەملىكىتىمىزدە نەشپۈتنىڭ تۈرلىرى ناھايىتى كۆپ. ئاپتونوم رايونىمىزدىلا نەشپۈت (ئامۇت) ئۇرۇقدىشىغا مەنسۇپ توققۇزتۈر بولۇپ، ئۇلارنىڭ سورتى 50 خىلدىن ئاشىدۇ. ئىچكى ئۆلكىلەردىن كەلتۈرۈپ ئۆستۈرۈلگەن نەشپۈت (ئامۇت) سورتلىرىنى قوشقاندا 100 خىلدىن ئاشىدۇ. بۇنىڭ ئىچىدە داڭلىق ئەلا سورتلاردىن كورلا نەشپۈتى، چىپان نەشپۈتى، داڭسەن نەشپۈتى، يالى نەشپۈتى قاتارلىقلار بار.

ئوزۇقلۇق قىممىتى: نەشپۈتنىڭ تەبىئىتى ھۆل سوغۇق بولۇپ، تەركىبىدە 0.1 گرام ئاقسىل، 0.1 گرام ماي، 12 گرام قەنت، بەش مىللىگرام كالتسىي، ئالتە مىللىگرام فوسفور، 0.2 مىللىگرام تۆمۈر، 0.01 مىللىگرام ۋىتامىن B_1 ۋە ۋىتامىن B_2 ، 0.2 مىللىگرام ۋىتامىن PP، ئۈچ مىللىگرام ۋىتامىن C بار. نەشپۈت ئىستېمال قىلىنسا ئادەم بەدىنىدە 50 كىلو كالورىيە قۇۋۋەت ھاسىل بولىدۇ.

مىللىي تىبابەتچىلىككە ئىشلىتىلىشى: نەشپۈت يېمەكلىك

ئورنىدا كەڭ تۈردە ئىستېمال قىلىنغاندىن باشقا، مىللىي تىبابەتچىلىككە ھەر خىل كېسەللەرنى داۋالاپ ساقايتىشتا ئوزۇقلۇق ۋە دورا ئورنىدا ئىشلىتىلىپ كەلمەكتە. نەشپۈت ئادەتتە ئۆپكە سىل كېسىلى، جىددىي خاراكتېرلىك ۋە ئاستا خاراكتېرلىك كاناي ياللۇغى، يۇقىرى نەپەس يولىدا پەيدا بولىدىغان گال قۇرۇش، قىچىشىش، ئاۋاز بوغۇلۇش، بەلغەم كۆپىيىش، قەۋزىيەت، سۆيىدۈك تۇتالما سلىق قاتارلىق كېسەللەرگە داۋا بولىدۇ. بولۇپمۇ يۇقىرى قان بېسىمى، يۈرەك كېسىلى، جىگەر قېتىشىش كېسىلى بىلەن ئاغرىغان كىشىلەر نەشپۈتنى كۆپرەك ئىستېمال قىلىپ بەرسە كېسىلىگە شىپا بولىدۇ. نەشپۈت يەنە تاماق ھەزىم قىلىش، ئىشتىھانى ئېچىشقا ياردەم بېرىدۇ. بولۇپمۇ نەشپۈتتىن پىششىقلاپ ئىشلەنگەن مۇراببا ۋە شەربەتلەرنىڭ كېسەللەرگە مەنپەئەت قىلىش ئۈنۈمى تېخىمۇ ياخشى. ئۇ، كۆڭۈلنى ئېچىش، يۈرەك، مېڭىنى قۇۋۋەتلەندۈرۈش، بەدەنگە ھۆللۈك بېرىپ سەمىرىتىش، ئۇسسۇزلۇقنى پەسەيتىش، جىگەرنىڭ ھارارىتىنى پەسەيتىش قاتارلىق خۇسۇسىيەتلەرگە ئىگە. نەشپۈتنىڭ چېچىكى كۆڭۈلنى ئېچىپ يۈرەكنى كۈچەيتىدۇ. ئىچ سۈرۈشنى توختىتىدۇ. نەشپۈت ئۇرۇقىنى سوقۇپ 15 گرام يېسە ئۈچەيدىكى قۇرتلارنى چۈشۈرىدۇ. نەشپۈتنىڭ يوپۇرمىقى ۋە كۆيدۈرۈلگەن كۈلى سۇلۇق جاراهەتلەرنى قۇرۇتۇپ قاتۇرۇش خۇسۇسىيىتىگە ئىگە.

ئالامىتىلىكى: نەشپۈت كۆپ ئىستېمال قىلىنىدىغان،

فۇرغۇن كېسەللەرگە شىپا بولىدىغان بىر خىل ھۆل مېۋە. شۇڭا ئۇ خەلق ئارىسىدا ئەتىۋارلىق دەپ قارالغان باغۋەنچىلىك مەھسۇلاتلىرىنىڭ بىرى. ئۇيغۇر خەلقى ئەزەلدىن

ئۇنى ياخشى كۆرۈپ ئۆستۈرۈپ كەلگەن. بۇ دەرەخنىڭ تەبىئىي شارائىتىغا بولغان تەلپى بەك يۇقىرى ئەمەس. ئومۇمەن شىنجاڭنىڭ كۆپ رايونلىرىدا ئۆستۈرۈشكە باب كېلىدۇ. تارقىلىشى: نەشپۈت دەرىخى دۇنيانىڭ بىر قىسمى جايلىرىدا ئۆستۈرۈلگەن قەدىمكى مېۋىلىك دەرەخلەرنىڭ بىرى. مەملىكىتىمىز نەشپۈت ئۆستۈرۈشتە ئۇزاق تارىخقا ئىگە، ئۇنىڭ مەملىكىتىمىزدە تارقىلىش دائىرىسىمۇ ناھايىتى كەڭ. خىللىرىمۇ ناھايىتى كۆپ. نەشپۈت ئاپتونوم رايونىمىزنىڭ داڭلىق مەھسۇلاتلىرىدىن بىرى بولۇپ، ئۇ شىنجاڭدا 2.000 يىلدىن ئارتۇق تارىخقا ئىگە.

تەرىپى: نەشپۈتنى تەرىپلىگەندە، ئادەمنى ھۆرمەتلىش ھېسسىياتى قوزغىلىدۇ. چۈنكى نەشپۈتخان، نەشپۈتەم، نەشپۈت ئاخۇن دېگەن ئىسىملار كىشىلەرنىڭ روھىنى تېتىكلىشتۈرۈپ، كۆڭلىگە خۇشاللىق تۇيغۇسى بەخش ئېتىدۇ. بۇ ئىسىملارنى تىلغا ئالغىنىمىزدا، كۆز ئالدىمىزدا ئاپئاق گۈل - چېچەكلەرگە پۈركەنگەن نەشپۈتزارلىق، نەشپۈتلىك باغلاردا مەي باغلاپ يېشقان رەڭمۇ رەڭ نەشپۈتلەر نامايان بولىدۇ. شۇڭا بۇ مېۋىنىڭ نامىنى كىشىلەر ئۆزلىرىگە ئىسىم قىلىپ قوللانغاندا، كىشىلەردە پەۋقۇلئاددە يېڭى تۇيغۇ پەيدا قىلىدۇ.

(8) ئامۇت (شۇ خىل دەرەخنىڭ ئۆزى ۋە مېۋىسى)

ئامۇت — ئەرلەرنىڭ ئىسمى

قوللىنىلىشى: ئۇيغۇر كىشى ئىسىملىرى ئىچىدە ئامۇتنىڭ نامى بىلەن ئاتالغان ئىسىملارمۇ ئۇچرايدۇ. ئامۇت ئەتىراپىدىكى ئامۇت (Rosa ceae) دىكى نەشپۈت ئورۇقلىشى (PyrusL) غا تەۋە ئۆسۈملۈك بولۇپ، خۇسۇس.

سىيىتى، ئالاھىدىلىكى قاتارلىق جەھەتلەردە ئاساسەن نەش-
پۈت دەرىخىگە ئوخشاپ قالىدۇ. شۇڭا ئامۇت توغرىسىدا قايتا
تەتقىقاتقا ئېرىشىش كېرەك.

(9) زەيتۇن: (شۇ خىل دەرىخىنىڭ نامى)
زەيتۇننىڭ، زەيتۇنەم، زەيتۇنكۈل- ئۇيغۇر ئاياللىرى
نىڭ ئىسمى

قوللىنىلىشى: بۇ ئىسىملار ھازىرقى زامان ئۇيغۇر
ئاياللىرىنىڭ ئىسمىدا كەڭ قوللىنىلماقتا. «زەيتۇن» «زەيتۇن»
دەرىخىنى، «زەيتۇنكۈل» بۇ دەرىخىنىڭ گۈلىنى كۆرسىتىدۇ.

مەنبە: لوگىيىلىك خۇسۇسىيىتى: زەيتۇن دەرىخى
(Olea europaea) ئېگىز ئۆسكىدىغان ياغاچ غوللۇق ئىقتىسادىي
دەرىخ بولۇپ، ئاساسىي غوللىرى چوڭ، قوشۇمچە شاخلىرى
كۆپ، دەرىخ تاجى كەڭ، يوپۇرمىقى كۆركەم. بۇ بىر خىل
مەنزىرىلىك خۇسۇسىيەتكە ھەم ئىقتىسادىي ئەھمىيەتكە
ئىگە ئالاھىدە دەرىخ بولۇپ، ئاساسەن ياغ ئېلىش مەقسىتىدە
تىكىپ ئۆستۈرۈلىدۇ.

ئىقتىسادىي قىممىتى: زەيتۇن دەرىخى دۇنيادا كەم
ئۇچرايدىغان بىر خىل ئىقتىسادىي دەرىخ. ئۇنىڭ مېۋە ئۇ-
رۇقىدىن ئاجرىتىۋېلىنغان زەيتۇن مېيى خەلق تۇرمۇشىدا
ئوزۇقلۇق، سانائەتتە دورا ماتېرىيالى سۈپىتىدە ئىشلىتىلىدۇ.
زەيتۇن يېغىنىنىڭ تەبىئىي قۇرۇق ئىسسىق بولۇپ، بەدەنگە
قۇۋۋەت بېرىدۇ، قۇرۇق يەللەرنى تارقىتىدۇ، ھەر خىل ئاغرىق-
لارنى، بولۇپمۇ سۆڭەك، بوغۇم ئاغرىقلىرىنى پەسەيتىدۇ، پەي-
نى كۈچلەندۈرىدۇ. زەيتۇن دەرىخىنىڭ گۈلى چەت ئەللەردە
دورا سۈپىتىدە ئىشلىتىلىدۇ. ئۇنىڭ يېغى خەلقئارا بازاردا
فاھايىتى يۇقىرى ئىقتىسادىي قىممەتكە ئىگە.

تارقىلىشى: زەيتۇن دەرىخى ئەسلىدە ئوتتۇرا دېڭىز

رايونىدا ئۆسىدىغان ئۆسۈملۈك بولۇپ، ھازىر تەبىئىي شا-
راۋىتى ماس كېلىدىغان بىر قىسىم دۆلەت ۋە رايونلاردىمۇ
ئۆستۈرۈلمەكتە. بۇ دەرەخ مەملىكىتىمىزنىڭ گۇاڭدۇڭ ئۆلكى-
سىگە يۆتكەپ كېلىنىپ تېكىپ ئۆستۈرۈلگەن ئىدى. مەلۇمات
لارغا قارىغاندا ئۇنىڭ كۆكلەش نىسبىتى ياخشى بولۇپ
يەرلىشىپ قالغان.

زەيتۇن دەرەخىنىڭ تەرىپى: دۇنياغا مەشھۇر بۇ دە-
رەخنىڭ ئىقتىسادىي قىممىتى يۇقىرى، يېغى كەم ئۇچرايدىغان
ئالاھىدە مەھسۇلات بولۇپ خەلقنىڭ ئۇنىڭغا بولغان ئېھتى-
ياجى كۆپ. ئۇيغۇر خەلقى مەملىكىتىمىزدە ئاز ئۇچرايدىغان،
ئاپتونوم رايونىمىزدا تېپىلمايدىغان بۇ ئەتىۋارلىق دەرەخنىڭ
ئۆزىنى ۋە ئۇنىڭ يېغىنى ئەتىۋارلاش ۋە تەرىپلەش يۈزىسىدىن
ئۆز قىزلىرىغا زەيتۇنخان، زەيتۇنەم، زەيتۇنگۈل دېگەندەك
ئىسىملارنى قويۇشنى ياخشى كۆرىدۇ. بۇ، ئۇيغۇر كىشى
ئىسىملىرىدىكى بىر خىل ئالاھىدىلىك بولۇپ، بۇ ئىسىملارنى
تىلغا ئالغىنىمىزدا زەيتۇن دەرەخىنىڭ ئوبرازى كۆز ئالدىمىز-
دا خىرە نامايان بولىدۇ.

10) ياسىن (دەرەخ نامى)

ياسىن ئاخۇن - ئەرلەرنىڭ ئىسمى

قوللىنىلىشى: «ياسىن» ئۇيغۇر كىشى ئىسىملىرىدا كۆپ
ئۇچرايدىغان ئەرلەرنىڭ ئىسمى. «ياسىن» ئەرەبچە ئىسىم
بولۇپ، مەنىسى «ئىنسان» دېگەن بولىدۇ. «ياسىن» نىڭ
يەنە بىر مەنىسى بار، ئۇ بولسىمۇ «ياسىن دەرەخى»
نىڭ نامى.

مورفولوگىيىلىك خۇسۇسىيىتى: ياسىن پۇرچاق ئائىلىسى
(Olea ceae) دىكى ياسىن ئۇرۇقدىشى (FraxinusL) غا
كىرىدىغان ياغاچ غوللۇق ئېگىز ئۆسىدىغان دەرەخ بولۇپ،

16 - 30 مېتر ئېگىزلىكتە ئۆسىدۇ. دەرەخ تاجىسى كەڭ، غول شاخلىرىنىڭ قوۋزىقى سۈر قوڭۇر ياكى قىزغۇچ، ئۇششاق شاخلىرى قوڭۇر بولۇپ، كۆرۈنۈشى سىلىق ۋە پارقىراق كېلىدۇ. يوپۇرمىقى يوپۇرماق شېخىغا قارىمۇ قارشى ھالەتتە جايلاشقان بولىدۇ، بۇ ئۇرۇقداشتىكى دەرەخلەرنىڭ كۆپ قىسمى پەسىمان مۇرەككەپ يوپۇرماق بولۇپ، يوپۇرماق تۈزۈلۈشى تاق سانلىق، ئازىر قىسمى يەككە يوپۇرماقلىق بولىدۇ. گۈلى سىلىندىرسىمان گۈل رېتىنى ھاسىل قىلىپ، قوش ياكى يالغۇز جىنسلىق ھالەتتە شاخنىڭ ئۈچىدا ئۆسىدۇ. گۈل كاسسىكى كىچىك، گۈل ياپرىقى 2 - 6 بولىدۇ. ئاتىلىقى ئىككى، بەزىلىرىنىڭ ئۈنىگىدىنمۇ كۆپ، گۈل چاڭدىنى تۇخۇمىسىمان بولۇپ، ئاساسىي قىسمى گۈلتاجىسى بىلەن تۇتۇشىپ تۇرىدۇ. ئۇرۇقدىنى ئىككى خانلىق، گۈل تۈۋرۈكى قىسقاھەم يۇمىلاق، مېۋىسى پەسىسمان ئۇزۇن بولۇپ خۇددى پالاققا ئوخشايدۇ. مېۋىسىنىڭ رەڭگى سېرىق قوڭۇر، شەكلى سوقمىچاق، پەي ئارىلىقى يۇمىلاق، ئۇچى ئۇچلۇق بولىدۇ.

تۈرلىرى: ياسىن دەرەخى كەڭ يوپۇرماقلىق ياسىن (ئامېرىكا ياسىنى)، ئۇششاق يوپۇرماقلىق ياسىن، تۈكلۈك ياسىن، مانجۇرىيە ياسىنى قاتارلىق 65 تۈرگە ئايرىلىدۇ. بۇنىڭدىن مەملىكىتىمىزدە 18 تۈر، ئاپتونوم رايونىمىزدا بىر ئۇرۇق داش، بەش تۈر (كەڭ يوپۇرماقلىق ياسىن (*F. americana*), ئىنچىكە يوپۇرماقلىق ياسىن (*F. lanceolata* Borkh) تۈكلىك ياسىن (*F. pennsylvanica* Marsh)، مانجۇرىيە ياسىنى (*F. churica* Rupr، *F. Sands*) ئەرمۇدۇن (*F. sogdiana* Bge) بار. بۇ ئۇرۇقداشتىكى تۈرلەر ئۆزىگە خاس مورفولوگىيىلىك خۇسۇسىيەتلەرگە ئىگە بولۇپ، تۈرلەر بىر - بىرىدىن روشەن پەرقلەنىدۇ.

جۇڭخىيى تىبابەتچىلىكىدە ئىشلىتىلىشى: جۇڭخىيى تىبابەت

چىلىكىدە ياسىن (ئەرمۇدۇن) نىڭ قوۋزىقى بىلەن ئۇرۇقى دو-
رىغا ئىشلىتىلىدۇ. ئەرمۇدۇن قوۋزىقىنىڭ تەمى قېرىق، تەبى-
ئىتى ئىسسىققا مايىل، زەھەرسىز، ئۇ ھۆل ئىسسىقنى قايتۇرىدۇ،
يارىلارنى قورۇپ ساقايتىدۇ. سوزۇلما خاراكتېرلىك
تولغاق، يىڭنە ئاسقۇلاردا ئەرمۇدۇن قوۋزىقى باشقا دورىلار
بىلەن ئارىلاشتۇرۇپ ئىچىپ بېرىلسە كېسەلگە شىپا بولىدۇ.
ئەرمۇدۇن ئۇرۇقىنىڭ تەمى ئاچچىق، تەبىئىتى ئىسسىققا
مايىل، زەھەرسىز، بېرۋىنى تىنچلاندۇرىدۇ. ئاغرىق پەسەيتىدۇ.
نېرۋا ئاجىزلىق، ئاشقازان ئاغرىشى، سۈيدۈك تۇتالما سىلىق
قاتارلىق كېسەللەرنى داۋالاشتا باشقا دورىلار بىلەن ئارىلاش-
تۇرۇپ قايىناق سۇ بىلەن ئىچىلىدۇ.

تارقىلىشى: چوڭ يوپۇرماقلىق ياسىن (*F. americana*)

ئەسلى ئامېرىكىدا ئۆسىدىغان دەرەخ ئىدى. ھازىر مەملىكەت-
تىمىزدە ۋە تىيانشان تاغلىرىنىڭ شىمالىي قىسمى بىلەن جە-
نۇبىي قىسمىدا (ئىلى، ئۈرۈمچى، كورلا، ئاقسۇ، قەشقەر، خو-
تەن رايونلىرىدا) خېلى كەڭ كۆلەمدە ئۆستۈرۈلىدۇ. شۇڭا
ئۇ ئەسلى ئۆستۈرۈلگەن جاينىڭ نامى بىلەن ئامېرىكا
ياسىنى دەپ ئاتىلىدۇ. ئۇششاق يوپۇرماقلىق ياسىن
(*F. lanceolata* Borkh) ئەسلىدە ياۋروپادا ئۆستۈرۈلىدىغان
دەرەخ بولۇپ، ھازىر مەملىكىتىمىزدە، جۈملىدىن ئاپتونوم
رايونىمىزنىڭ ئىلى ۋادىسى، كورلا، ئاقسۇ، قەشقەر، خوتەن
رايونلىرىدا ئۆستۈرۈلمەكتە.

خەلق ئىگىلىكىدە ئىشلىتىلىشى: ياسىن دەرەخنىڭ ئۆ-

سۈشى تېز، ئۆمرى ئۇزاق، غولى تىك ھەم سىلىق بولۇپ،
ماتېرىيالى قاتتىق ھەم ئېلاستىكىلىق خۇسۇسىيەتكە ئىگە،

ئۇ بىناكارلىق، كېمىسازلىق، توقۇمىچىلىق سانائىتىدە مۇھىم ماتېرىيال قىلىنىدۇ. ياسىن دەرىخىنىڭ تەبىئىي شارائىتىدا ماسلىشىشچانلىقى ياخشى، دەرەخ تاجىسى كۆركەم، ئىھا تە ئۈنۈمى يۇقىرى، ئۇنى شەھەر - يېزىلارنى كۆكەرتىش ئۈچۈن تىكىپ ئۆستۈرۈشتە ياخشى دەرەخ تۈرى قىلىپ تاللاشقا بولىدۇ.

(11) غەزەمەت (شۇ خىل دەرەخنىڭ ئۆزى ۋە مېۋىسى)
ئەزەمەت، ئەزەمەت ئاخۇن - ئۇيغۇر ئەرلىرىنىڭ

ئىسمى

قوللىنىلىشى: ئەزەمەت ئۇيغۇر كىشى ئىسىملىكلىرىدە ئەرلەرگە قوللىنىپ كەلگەن ئىسىم بولۇپ، ئەسلى «غەزەمەت» دېگەن سۆزدىن كېلىپ چىققان. «ئەزەمەت» نىڭ مەنىسى «باتۇر» «پالۋان» دېگەنلىك بولىدۇ. «ئەزەمەت» نىڭ ئەسلى ئاتىلىشى «غەزەمەت» بولۇپ، مەلۇم تارىخىي شارائىت ۋە ئۇزاق دەۋرلەردىن بۇيان، «غەزەمەت» دېگەن بۇ دەرەخنىڭ نامى كىشى ئىسىملىرىغا كۆچكەندە «ئەزەمەت» ياكى «ئەزەمەت» دەپ قوللىنىلغان. غەزەمەت دەرەخى كۆپ ئۆس-تۈرۈلۈۋاتقان چىرىيە ناھىيىسىنىڭ نۇرى، چاقار، ئۇلۇغساي يېزىلىرىدا «ئەزەمەت» ۋە «ئەزەمەت» ئىسىملىك كىشىلەر كۆپ. ئۇنىڭ ئۈستىگە يەرلىك خەلق ئارىسىدا «غەزەمەت» دەرەخىنىڭ قەدىمكى نامى «ئەزەمەت» ئىدى دېگەن رىۋايەت لەرمۇ بار. بۇ ئىسىملارنىڭ ئۆز ئارا ئالماشتۇرۇپ كېتىشى ئېھتىمال ئۇيغۇر جانلىق تىلىدىكى تاۋۇشلارنىڭ ئۆز ئارا ئالماشتۇرۇپ كېتىشىدىن ياكى يەرلىك شىۋىلەرنىڭ تارىخىي ئۆزگىرىشلىرى تۈپەيلىدىن كېلىپ چىققان بولۇشى مۇمكىن.

مورفولوگىيىلىك خۇسۇسىيىتى: غەزەمەت ئەتىراپىدا ئاساسلىقى (Rosaceae) دىكى يوپۇرماق تاشلايدىغان ياغاچ غوللۇق

مېۋىلىك دەرەخ بولۇپ، ئېگىزلىكى 15 — 17 مېتر ئۆسىدۇ. ئەڭ چوڭلىرىنىڭ غولىنىڭ دىئامېترى 1 — 1.20 مېتر كېلىدۇ، غەزمەت دەرىخىنىڭ شاخلىرى قويۇق، ياپراقلىرى زىچ، دەرەخ تاجىسى كەڭ ۋە تەكشى بولغاچقا بۈك - باراقسان ئۆسىدۇ. ئاساسىي غولى قىسقا، تارماق غول شاخلىرى كۆپ، مېۋە شاخلىرى قويۇق بولىدۇ. ئاساسىي غول شاخلىرىنىڭ قوۋزىقى قېلىن، رەڭگى قارا تۈل سۈر ياكى سۇس سۈر بولۇپ، قوۋزىقى ئۇزۇنسىغا قالايمىقان يېرىلغان بولىدۇ. يوپۇرمىقى تۇخۇمسىمان، گىرۋىكى ھەرە چىشلىق بولۇپ، خۇددى ياۋا ئالىمنىڭ يوپۇرمىقىغا ئوخشاپ قالىدۇ. چېچىكى ئاق، گۈل تاجىسى بەش، چېچەك شەكلى كۈنلۈكسىمان گۈل رېتىنى ھاسىل قىلىدۇ. گۈلى قوش جىنسلىق، چاڭدىنى ئىككى خانىلىق بولىدۇ. گۈلى گۈل شېخىدا ئىككىدىن ئالتىگىچە توپلىشىپ غۇزمەك ئېچىلىدۇ. مېۋىسىنىڭ رەڭگى يېتىلىش مەزگىلىدە كۆك، پىشىپ يېتىلگەندە ئوتقا شتەك قىزىل بولىدۇ. مېۋە شەكلى شارسىمان (يۇمىلاق)، مېۋىسىنىڭ دىئامېترى 1.5 — 2 سانتىمېتر بولۇپ، ھەر بىر تال مېۋىسى 25 — 35 گرام كېلىدۇ.

تۇرلىرى: غەزمەت دەرىخىنىڭ مېۋىسى قىزىل ۋە ئاق دەپ ئىككى خىلغا ئايرىلىدۇ، تاغلىق رايونلارغا تارقالغانلىرى قىزىل، تۈزلەڭلىكلەرگە تارقالغىنى ئاق مېۋىلەيدۇ. ھەر بىر مېۋە شېخىدا 2 — 4 مېۋە بولۇپ، مېۋە ساپىقى ئۇزۇن ھەم مەزمۇت بولغاچقا بوراندا ئاسانلىقچە تۆكۈلۈپ كەتمەيدۇ. غەزمەت دەرىخى 4 - ئاينىڭ ئاخىرى، 5 - ئاينىڭ باشلىرىدا چېچەكلەپ، 9 - ئاينىڭ ئاخىرى، 10 - ئاينىڭ باشلىرىدا پىشىدۇ. بۇرۇن پىشقانلىرىنىڭ تەمى چۈچۈمەل، تولۇق پىشقانلىرىنىڭ تەمى تاتلىق بولىدۇ.

تۈزۈقلۈق قىممىتى: غەزمەت مېۋىسىنىڭ تەركىبىدە مە-

لۇم مىقداردا ۋىتامىن A، ۋىتامىن C ۋە قەنت بولغاندىن باشقا، يەنە لىمون كىسلاتاسى شۇنداقلا مەلۇم مىقداردا تۆمۈر، كالىتسىي، فوسفور، كالىي قاتارلىق ئېلېمېنتلار بولىدۇ. ئۇ يەرلىك خەلق ئارىسىدا ئىسسىقلىق بولغان يۆتەلنى داۋالاش، ئىشتىھانى ئېچىش، ئۇسسۇزلۇقنى پەسەيتىش، كۆڭۈل ئاينىشى توختىتىش قاتارلىقلاردا ئىشلىتىلىدۇ. ۋىتامىن A، ۋىتامىن C نىڭ يېتىشمەسلىكىدىن بولغان بىر قىسىم كېسەللەرنى داۋالاشتىمۇ ئۇنىڭ مېۋىسى ئىشلىتىلىدۇ. غەزمەت دەرىخىنىڭ چېچىكىنى سوقۇپ يۈزگە كۆپ قېتىم چاپسا، يۈزدىكى سەپ كۈن ۋە داغلارنى چۈشۈرىدۇ، ئۇرۇقى تەمرەتكىگە داۋا بولىدۇ.

ئىقتىسادىي قىممىتى: غەزمەت دەرىخىنىڭ مېۋىسى ھۆل

پېتى ئىستېمال قىلىنىدىغان مېۋە بولۇپ، بىر ئايدىن كۆپ ساقلاشقا بولىدىغانلىقتىن كۆپىنچە ئىشلەپچىقىرىلغان جايدىلا ئىستېمال قىلىنىپ تۈگەيدۇ. تەتقىقاتلارغا قارىغاندا، ئۇنىڭ دىن غەزمەت مۇرابباسى ۋە غەزمەت شەربىتى، كونسېرۋا قاتارلىقلارنى ئىشلەپچىقارغىلى بولىدىكەن. ئۇنىڭ ياغىچى ئىنتايىن قاتتىق بولۇپ، دېھقانچىلىق سابانلىرى، ئۆي - ئىمارەت ۋە سۇ قۇرۇلۇشىدا ماتېرىيال قىلىپ ئىشلىتىشكە بولىدۇ.

تارقىلىشى: غەزمەت دەرىخى جەنۇبىي شىنجاڭنىڭ قىسمەن

تاغلىق رايونلىرىغا بولۇپمۇ چىرا ناھىيىسىنىڭ چاقار، نۇرى، ئۇلۇغ ساي، بوستان يېزىلىرىغا كۆپرەك تارقالغان، جەنۇبىي شىنجاڭنىڭ تۈزلەڭ رايونلىرىغا ئاز ساندا تارقالغان بولۇپ، كۆپىنچە ئاق مېۋىلەيدۇ. غەزمەت دەرىخى 200 - 300 يىل ئۆمۈر

كۆرىدۇ. ئۆمرىنىڭ ئاخىرىغىچە ھەر يىلى بولۇق مېۋە
بېرىدۇ.

(12) داۋۇد (شۇ خىل دەرەخنىڭ نامى)

داۋۇت — ئۇيغۇر ئەرلىرىنىڭ ئىسمى

قوللىنىلىشى: بۇ ئىسىم ئىككى خىل مەنىگە ئىگە.
بىرىنچى، ھازىر كىشىلەر قوللىنىۋاتقان «داۋۇت» دېگەن
ئىسىمنىڭ ئەسلى ئاتىلىشى «داۋۇد» بولۇپ، «خۇش
ئاۋاز»، «كۈي»، «سۆيۈملۈك دوست» دېگەن مەنىگە ئىگە. ئىك
كىنچىسى، ئۆسۈملۈكلەر دۇنياسىدا «داۋۇد» دېگەن بىر خىل
دەرەخ بولۇپ، «داۋۇت» دېگەن كىشى ئىسمى شۇ دەرەخنىڭ
نامىدىن كېلىپ چىققان بولۇشى مۇمكىن. چۈنكى، داۋۇد
دەرىخى دۇنيادىكى مەشھۇر، كۆركەم، ئەتىۋارلىق دەرەخ تۈر-
لىرىنىڭ بىرى.

مورفولوگىيىلىك خۇسۇسىيىتى: بۇ دەرەخ داۋۇد دەرىخى
ئائىلىسى، داۋۇد دەرىخى ئۇرۇقدىشىغا مەنسۇپ بولۇپ، غولى مەز-
مۇت، كۆرۈنۈشى ھەيۋەتلىك، ئادەتتە 20 — 30 مېتر ئېگىز-
لىكتە ئۆسىدۇ. ئەڭ چوڭلىرىنىڭ كۆكرەك بويىدىن مېتىرى
بىر مېتىردىن ئاشىدۇ، يوپۇرماقلىرى ناھايىتى قويۇق بولۇپ،
شەكلى خۇددى ئۈجمە يوپۇرماققا ئوخشاپ قالىدۇ. يوپۇرماق
ئالدىنقى كەڭ، يوپۇرماقنىڭ كەينى تەرىپىدە يۇمران ئۇششاق
تۈكچىلەر بولىدۇ. ئۇنىڭ زىچ شاخلىرى يۇقىرىغا قاراپ
قىيپاش ئۆسىدۇ. گۈلى چىرايلىق بولۇپ، سانسىزلىغان ئات-
لىق گۈللەر بىر تال ئانلىق گۈلنى ئارىسىغا ئېلىپ سۆسۈن
رەڭلىك شار شەكلىدىكى باشسىمان گۈل رېتىنى ھاسىل
قىلىدۇ. گۈل رېتىنىڭ تۈۋىدىكى چوڭ ئورغۇچى يوپۇرماقنىڭ
رەڭگى دەسلەپتە مائىسارەك بولۇپ، كېيىن سۈت رەڭگە ئۆزگە-
رىپ خۇددى گۈلگە ئوخشاش چىرايلىق كۆرۈنىدۇ.

تۈرلىرى: داۋىد دەرىخىنىڭ دۇنيادا بىرلا ئەسلى تۈرى ۋە بىرلا ئۆزگەرگەن كەنجە تۈرى ساقلىنىپ قالغان. ھازىر بۇ دەرەخ مەملىكىتىمىزنىڭ دېڭىز يۈزىدىن 2.000 مېتىر ئەق راپىدىكى ئېگىز تاغلىق رايونلىرىدا ئۆستۈرۈلمەكتە.

سانائەت ۋە خەلق ئىگىلىكىدە ئىشلىتىلىشى: داۋىد دەرىخىنىڭ ياغىچى ئالىي دەرىجىلىك ياغاچ ماتېرىيالى بولۇپ، رەڭگى سارغۇچ، يېنىك، سۈپىتى ياخشى، سىزىقلىرى زىچ كېلىدۇ. قۇرۇغاندىن كېيىن قېيىپ يېرىلىپ كەتمەيدۇ، ئازراق پارقىرايدۇ. ئۇنىڭدىن ئېسىل ئۆي جاھازىلىرى، ھەر خىل بالىلار ئويۇنچۇقى ۋە ھۈنەر - سەنئەت بۇيۇملىرى ياسىلىدۇ. ئۇنىڭ تەركىبىدە 20 پىرسەنتتىن يۇقىرى ماي بولىدۇ، ئۇ سانائەتكە كېرەكلىك ئەڭ سۈپەتلىك ماي ھېسابلىنىدۇ.

ئالاھىدىلىكى: داۋىد دەرىخى بۇنىڭدىن تەخمىنەن بىر مىليون يىل بۇرۇن دۇنياغا كەڭ تارقالغان بولسىمۇ، لېكىن تارىختىكى مۇز دەۋرىدە قاتتىق سوغۇق تۈپەيلىدىن ئۇنىڭ كۆپ قىسمى يوقىلىپ كەتكەن. پەقەت ئېلىمىزنىڭ جەنۇبىي جۇڭگو مۆتىدىل بەلباغ رايونلىرىدىكى خۇبېي، خۇنەن، گۇيجۇ، يۈننەن قاتارلىق ئۆلكىلەرنىڭ قىسمەن تاغلىق جايلارىغا تارقالغان بولۇپ، شۇ رايونلاردا كېڭەيتىپ ئۆستۈرۈلمەكتە.

تەرىپى: ئېيتىشلارغا قارىغاندا، بۇ دەرەختە مۇنداق بىر خاسىيەت بار ئىكەن. ئاپەتلىك يىل كېلىشتىن ئىلگىرى ئۇنىڭ شاخ، يوپۇرماقلىرى ئاۋۇمايدىكەن. گۈللىرىمۇ كېچىك كىپ ئېچىلىدىكەن. ياخشى كەلگەن يىللاردا شاخ، يوپۇرماقلىرى كۆپىيىپ سانجاق - سانجاق چېچەكلەيدىكەن. شۇڭا يەرلىك كىشىلەر بۇ دەرەخنىڭ چېچەكلىشىنى ئامەت، ئامانلىق ۋە مۇرىچىلىقنىڭ سىمۋولى ھېسابلايدىكەن.

3. گۈل - گىياھلارنىڭ نامى بىلەن ئاتالغان بىر قىسىم

ئۇيغۇر كىشى ئىسىملىرى

ئىجتىمائىي ئىگىلىكنىڭ راۋاجلىنىشى، خەلقنىڭ مەنىۋى مەدەنىيىتىنىڭ تەرەققىياتىغا ئەگىشىپ، گۈلچىلىك بىر خىل «ئىسىم سانات» كە ئايلىنىپ، بارغانسېرى كىشىلەرنىڭ دىققىتىنى جەلپ قىلماقتا. گۈل - گىياھ ئۆستۈرۈش ھەر مىللەت خەلقىنىڭ مەنىۋى تۇرمۇشىدا كەم بولسا بولمايدىغان مۇھىم بىر ئىشقا ئايلانماقتا.

جۇڭگو گۈل - گىياھ جەمئىيىتىنىڭ پەخرى رەئىسى يولداش چېن مۇخۇا، 1990 - يىلى «8 - بەش يىللىق» گۈل - گىياھلارنى راۋاجلاندۇرۇش پىلانىنى تۈزۈش توغرىسىدىكى بىر قېتىملىق سۆزىدە: «دەسلەپكى بىر نەچچە يىلدا ئوتتۇرا شەرقتە بىر تال ئەتىرگۈل بىر - ئىككى ئامېرىكا دوللىرى بولۇپ كەلدى. ئوتتۇرا شەرقنىڭ ئۆزىنىڭ گۈلچىلىكى يوق. ھەممە ئېمىنى چەت ئەلدىن كىرگۈزدۇ. شىنجاڭنىڭ ھاۋا كىلىماتى قۇرغاق، ساقىن، لالە گۈل، ئەتىرگۈل قاتارلىق گۈل - گىياھلارنى راۋاجلاندۇرۇشقا لايىق كېلىدۇ. مەن دائىم شىنجاڭنىڭ گۈل - گىياھ ئېكسپورت بازىسىدىن بىر نەچچىنى قۇرۇپ، ئوتتۇرا شەرقتە ئېكسپورت قىلىشنى ئويلايمەن» دېگەن ئىدى. شىنجاڭنىڭ گۈلچىلىك ئىشلىرى ئەمدىلا يېڭى تەرەققىيات ئۈستىدە كېتىۋاتقان بولسىمۇ، لېكىن تارىختىن بۇيان گۈل ئۆستۈرۈشتە بىر قەدەر ئەنئەنىۋى ئاساسقا ئىگە. ئاپتونوم رايونىمىزنىڭ يېرى كەڭ، تاغ ئوتلاقلىرى كۆپ. گۈل - گىياھلارنىڭ نۇرغۇنلىغان ياۋا ئەجدادلىرى تاغ ئوتلاقلىرىغا تارقالغان. ئۇزاق يىللاردىن بۇيان بۇ ياۋايى گۈل - گىياھلارنىڭ بىر قىسىملىرى سۈنئىي يول بىلەن

شەھەر ۋە ھويلا - ئاراملارغا تىكىپ يەرلەشتۈرۈلگەن بولسىمۇ، لېكىن، يەنە نۇرغۇن تۈرلىرى ھازىرمۇ ياۋايى ھالەتتە ئۆسۈپ كەلمەكتە. بۇلارنىڭ ئىچىدە گۈلى چىرايلىق، مەنزىرىلىك خۇسۇسىيىتى ياخشى بولغانلىرىدىن لالە گۈل (Tulipasp)، تۇلپار گۈل (Tulipagesneriana) سېرىق گۈللۈك چىغىرتماق (Irisbloubovi)، غاز قانىستى ئوت ئۇرۇقدىشى (Pedicularissp)، سەركەساقال (Ixioliriontataricum)، تۈزگۈل (PapaverPavonium)، ياۋا ئەپيۇنگۈل (Papaver nudicaule)، ئۇچقات (Lonicirasp)، تىۋىلغا (Spiraea sp)، ئىرغاي (Cotoniaster sp)، چېتىن (Sorbussp)، دولانا (Crataegus sp)، ئالتاي قىزىل چوغلۇق (Paeonia anomala)، تۈگۈنەك غوللۇق چوغلۇق (Paeoniaanomala)، بەھمەن (Limoniumsp)، شەھدان (Trolliussp)، ماڭدار (Clematis sp)، ئاچچىق چېچەك (Adonis chrysocyathus)، روشەنگۈل (Senecio sp)، چۆل رەيھىنى (Thymus Serpyllum)، قۇندۇز ئوت (Polemonium Coeruleum)، چىنىگۈل (Dianthus sp)، ئۇچقۇلاق (Trifolium sp)، قوڭۇر باش (Poa pratensis)، تىيانشان گىياھىسى (Cerasus tianschanica) قاتارلىق 17 ئائىلە، 27 ئۇرۇقداشقا تەۋە 30 دىن ئارتۇق تۈر بار. بۇلارنى ئېچىپ پايدىلىنىش نۆۋەتتىكى گۈل - گىياھ ئىشلەپچىقىرىشنى تەرەققىي قىلدۇرۇشىمىزدا زور مەنپەئەت كۆرۈنەرلىك ئىقتىسادىي ئەھمىيەتكە ئىگە.

ئۇيغۇر خەلقى گۈل-گىياھ ئۆستۈرۈشتە ناھايىتى ئۇزاق تارىخقا ئىگە. ئۇلارنىڭ گۈل - گىياھ ئۆستۈرۈشتە مول تەجرىبىلىرى ۋە ئەنئەنىۋى ئۇسۇللىرى بار. ئۇلار ئەينى ۋاقىتلاردا ئۆستۈرگەن گۈل - گىياھلىرىنىڭ تۈرى ئاز بول

سىمۇ لېكىن تەبىئەتتە ئۆسۈۋاتقان ھەر خىل تەبىئىي گۈل - گىياھلار بىلەن ئەزەلدىنلا تونۇش، ئۇلار بۇ گۈل - گىياھلار - نىڭ نامىنى، ئۆستۈرۈلۈش ئۇسۇلىنى، تىبابەتچىلىكتە ئىشلىتىلىش ئورنىنى پىششىق بىلىدۇ. شۇڭا ئۇلار خېلى ئۇزاق تارىخىي دەۋرلەردىن بۇيان گۈل - گىياھلارنىڭ نامىنى ئۆزلىرىگە ئىسىم قىلىپ قوللىنىشقا ئادەتلىنىپ كەلگەن. ئاپتونوم رايونىمىزدا گۈل - گىياھلارنىڭ نامى بىلەن ئاتىلىپ كېلىۋاتقان ئۇيغۇر كىشىلىرىنىڭ ئىسمى 60 خىلدىن، گۈل - گىياھلارنىڭ تۈرى 40 خىلدىن ئاشىدۇ. بۇ گۈل - گىياھلارنىڭ كۆپ قىسمى چىرايلىق ئېچىلىدىغان، مەنزىرە خۇخۇسىيىتى ياخشى ئۆسۈملۈكلەر بولۇپ، ئۇلار مۇھىتىنى گۈزەللەشتۈرۈش، ھاۋا - نى تازىلاش، سەيلە - ساياھەت قىلىش، كىشىلەرنىڭ ساغلاملىقىنى ياخشىلاش قاتارلىق جەھەتلەردە ئىجتىمائىي ئەھمىيەتكە ئىگە بولۇپلا قالماستىن، بەلكى كۆرۈنەرلىك ئىقتىسادىي ئەھمىيەتكە ئىگە. بۇلارنىڭ زور بىر قىسمىلىرى مىللىي ۋە جۇڭخۇا تىبابەتچىلىكىدە دورىلىق قىممەتكە ئىگە. شۇڭا، تەبىئەتتىكى بىر قىسىم گۈل - گىياھلارنىڭ نامى بىلەن ئاتالغان ئۇيغۇر كىشى ئىسىملىرى ۋە شۇ خىلدىكى گۈل - گىياھلارنى تونۇش، ئۆستۈرۈش، ئۇنىڭدىن پايدىلىنىش ۋە ئۇنىڭ جۇغرا - پىيلىك تارقىلىشى ئۈستىدە قىسقىچە توختىلىپ ئۆتىمىز.

1) ئانارگۈل (ئانار دەرىخىنىڭ گۈلى)

ئىلمىي نامى: *FLorusgranatum*

ئانارگۈل - تەشتەكتە ئۆستۈرۈلىدىغان ئانار گۈل

ئانارگۈل، گۈلنار (پارسچە) - ئۇيغۇر ئاياللىرىنىڭ ئىسمى. ئانارگۈل (گۈلنار) ئانار ئائىلىسىدىكى ئانار دەرىخىنىڭ گۈلى بولۇپ، قىزىل ئېچىلىدۇ. گۈل رەڭگى چىرايلىق ھەم كۆركەم. ئۇ، ئىچ سۈرۈشنى تىزگىنلەش، قان توختىتىش، بە -

دەننى قۇرۇتۇش ۋە قۇۋۋەتلەش خۇسۇسىيىتىگە ئىگە. ئانار گۈلىنىڭ تەبىئىتى قۇرۇق سوغۇق بولۇپ، چېچىكىدە ئانار گۈل قەنتى ياسىلىدۇ. ئۇنىڭدىن ياسالغان گۈلقەنت كۆپ خىل كېسەل-لەرگە مەنپەئەت قىلىدۇ. بولۇپمۇ ئاياللاردىكى قان ئازلىق، ئاق خۇن كۆپىيىپ كېتىش قاتارلىق كېسەللەرنى داۋالاشتا ئۈنۈمى ياخشى. ئانارنىڭ گۈلى تەركىبىدە بوياق ماددىسى ۋە مەلۇم مىقداردا گلۇكوزا بولىدۇ.

تەشتەكلەرگە كۆچۈرۈپ ئۆستۈرۈلىدىغان ئانار گۈل 1 — 1.5 مېتر ئېگىزلىكتە ئۆسىدىغان ياغاچ غوللۇق كىچىك چاتقال ئۆسۈملۈك بولۇپ، ئادەتتە يەردە ۋە تەشتەكلەردە ئۆس-تۈرۈلىدۇ. ئۇنىڭ غول، شاخ ۋە يوپۇرماقلىرىنىڭ شەكلى ئادەتتىكى ئانار دەرىخىگە ئوخشاپ كېتىدۇ، ئەمما شاخلىرى ئانار دەرىخىدىن ئىنچىكە، بويى پاكار، تېنى نازۇك، يوپۇر-ماقلىرى كىچىك بولۇپ، گۈللىرى ناھايىتى چىرايلىق ئېچىلىدۇ، گۈل، غۇنچىلىرى خۇددى قىزىل مۇنچاقىتەك كۆزنى چاقىتىپ، كىشىلەرگە گۈزەللىك بەخش ئېتىدۇ.

گۈلىنىڭ رەڭگى تۇق قىزىل، گۈل شەكلى قاتمۇ قات (بەزىلىرىنىڭ يالاڭقات) ئېچىلىدۇ. ئانار گۈلىنىڭ يەنە بىر تۈرى بولۇپ، ئادەتتە 1 — 2 مېتر ئېگىزلىكتە ئۆسىدۇ، گۈل-لىگەندىن كېيىن، ئۇششاق مېۋە بېرىپ شېخىدا ئۇزاققىچە قىزىرىپ تۇرىدۇ. شەكلى ئادەتتىكى ئانار دەرىخىنىڭ مېۋىسىگە ئوخشاپ كەتسىمۇ، لېكىن خېلىلا كىچىك بولىدۇ، ئۇنى يېيىشكە بولمايدۇ. پەقەت دورىغا ئارىلاشتۇرۇش ۋە تېرىپ ئۆستۈرۈش ئۈچۈن يىغىۋېلىنىدۇ. ئانار گۈل قىشتا كۆمۈش ياكى تەشتەك بىلەن ئۆيگە ئەكىرىش ئارقىلىق قىشتىن ئۆت-كۈزۈلىدۇ، ئۇنىڭ گۈلى ھاۋادىكى خىلورلۇق گازنى، پارلاندۇرغان قوغۇشۇن گازىنى سۈمۈرۈۋېلىپ، ھاۋانى ساپلاشتۇرىدۇ.

ئانارگۈلى نوتىسىنى كۆمۈپ تۈپلەندۈرۈش، ئۇرۇقىدىن تېرىش،
ئۇلاش، قەلەمچە قىلىپ تىككەش ئارقىلىق كۆپەيتىلىدۇ.

ئالتۇنگۈل شۇ خىل گۈلنىڭ نامى

ئىلمىي نامى: *Tropaeolum majus*

2) ئالتۇنگۈل — ئۇيغۇر ئاياللىرىنىڭ ئىسمى

ئالتۇنگۈل ئالتۇنگۈل ئائىلىسىدىكى بىر يىللىق سامان
غوللۇق ئۆسۈملۈك بولۇپ، گۈلى سېرىق (ئالتۇن رەڭلىك)،
ئېچىلغانلىقى ئۈچۈن «ئالتۇنگۈل» دەپ ئاتالغان. ئۇيغۇر
ئاياللىرىنىڭ ئىسمىدا ئالتۇن — ئىسىم، گۈل — سۈپەت بو-
لۇپ كېلىدۇ. ئالتۇنگۈل شەھەر باغچىلىرى ۋە ھويلا — ئارام-
لاردا تېرىپ ئۆستۈرۈلىدىغان مەنزىرە ئۆسۈملۈكى، ئۇ ئادەت-
تە 20 — 40 سانتىمېتر ئېگىزلىكتە ئۆسىدۇ. غولى تىك بولۇپ،
ئاساسىي غولىدىن قوشۇمچە گۈل شېخى ھاسىل بولىدۇ. يو-
پۇرماقلىرى ئاددىي، بەزى تۈرلىرىنىڭ پەيسىمان مۇرەككەپ
يوپۇرماق بولۇپ نۆۋەتلىشىپ ئۆسىدۇ. گۈلى چوڭ بولۇپ،
دىئامېترى ئىككى سانتىمېتر كېلىدۇ. گۈل تاجى سېرىق، گۈل كا-
سا يوپۇرماقلىرى بەش، ئاتىلىقى سەككىز، مېۋە ياپراقچىسى
ئۈچ، ئانىلىق تۈۋرۈكى بىر، گۈلى پۇراقسىز. ئۇرۇقى قوڭۇر
رەڭلىك. ئالتۇنگۈل باشقا گۈللەرگە قارىغاندا بالدۇر، ھەم
قايتا — قايتا غۇنچىلاپ كۆپ ئېچىلىدۇ. گۈلى ئېچىلىپ 5 — 10
كۈن تۇرىدۇ. گۈل تەخسىدە مۇرەككەپ ئۇرۇق تىزمىسى ھاسىل
قىلىدۇ. گۈلى جۈڭگىي تىبابەتچىلىكىدە دورىغا ئىشلىتىلىدۇ،
ئۇرۇقى قايتا تېرىپ كۆپەيتىش ئۈچۈن باش كۈزدە يىغىۋې-
لىنىدۇ. ئاپتونوم رايونىمىزدا ئۇنىڭ بىرلا تۈرى — «ئالتۇن
گۈل» مەنزىرىلىك گۈل سۈپىتىدە تېرىپ ئۆستۈرۈلمەكتە.

3) ئايگۈل شۇ خىل گۈلنىڭ نامى

ئايگۈل — ئۇيغۇر ئاياللىرىنىڭ ئىسمى

ئايگۈل بىر ياكى كۆپ يىللىق سامان غوللۇق ئۆسۈم-
لۈك بولۇپ، ھويلا - ئارام، شەھەر ۋە خەلق باغچىلىرىدا
يەرگە، تەشتەككە تېرىپ ئۆستۈرۈلىدۇ. ئۇ چىرايلىق ئېچىلىپ
دىغان مەنزىرىلىك گۈللەرنىڭ بىرى بولۇپ، 30 — 50 سانتىمېتر
ئېگىزلىكتە ئۆسىدۇ. ئۇنىڭ شاخلىرى قويۇق، شەكلى
كۆركەم، گۈللىرى چىرايلىق ئېچىلىدۇ. ئايگۈل چىرايلىق ئې-
چىلىدىغان مەنزىرىلىك گۈل بولۇپلا قالماي، بەلكى ئۆتكۈر
پۇراقلىق گۈللەرنىڭ بىرى. ئۇ كەچ سائەت سەككىزدە (ئاي
كۆرۈنگەن مەزگىلدە) ئېچىلىپ كۈندۈزى يۈمۈلۈۋالدىغانلىقى
ئۈچۈن «ئايگۈل» دەپ ئاتالغان. بارچە گۈللەر ئىچىدە ئاي-
گۈل ناھايىتى ئۆتكۈر خۇش پۇراققا ئىگە. ئۆيىڭىزگە بىر تەش-
تەك ئايگۈل ئەكىرىپ قويسىڭىز ئۆيىڭىزنىڭ ئىچىنى خۇش پۇراق
قايلاپ كېتىدۇ. ئايگۈل ئەتىۋارلىق گۈللەرنىڭ بىرى بولۇپ،
ئۇرۇقنى تېرىش ۋە كۆچىتىشنى تەكشۈرۈش ئارقىلىق كۆپەيتىلىدۇ.

4. ئاممىدىگۈل (شۇ خىل گۈلنىڭ نامى)

ئىلمىي نامى : *Zinnia elegans* Jacp

باشقا ئاتىلىشى : ئالمۇتا گۈلى، زىنگۈل، ئوردىگۈل.

ئاممىدىگۈل (زىنگۈل) — ئۇيغۇر ئاياللىرىنىڭ ئىسمى

بۇ گۈلنىڭ نامى جەنۇبىي شىنجاڭدا «ئوداگۈل» دەپ
ئاتىلىدۇ. سۆز مەنىسىدىن قارىغاندا، ئۇ «ئوردىدا ئۆستۈرۈل-
گەن گۈل» دېگەن ئۇقۇمنى بىلدۈرىدۇ. ئاممىدىگۈل مۇرەككەپ
گۈللۈكلەر ئائىلىسى (Compositae) دىكى بىر يىللىق سامان
غوللۇق ئۆسۈملۈك بولۇپ، ئېگىزلىكى 0.4 — 1.0 مېتر ئۆ-
سىدۇ. غولى تىك، شاخلىرى قويۇق، گۈل رەڭگى چىرايلىق،
چاچما يىلتىزلىرى كۆپ بولۇپ، ھەرخىل تۇپراققا ماسلىشىشچان
لىقى ياخشى، يوپۇرمىقى ئۇدۇل، بەزى تۈرلىرىنىڭ يوپۇر-
مى نۆۋەتلىشىپ ئۆسىدۇ. يوپۇرماق شەكلى يۈرەكسىمان بول-

لۇپ، يوپۇرماق تومۇرى روشەن كۆرۈنۈپ تۇرىدۇ. گۈلتاجى كۈنۈس ياكى سىلىندىر شەكلىدە بولۇپ، گۈل تاجى ياپراقچىسى قات - قات (بەزى تۈرلىرىنىڭ بىر ياكى ئىككى قات)، گۈلى قىزىل، سېرىق، شاپتۇل چېچىكى، ئاق رەڭلەردە ئېچىلىدۇ. گۈلى پۇراقسىز بولۇپ، ئىچىلىپ 15 - 20 كۈندىن كېيىن تۈزۈپ كېتىدۇ. ئۇرۇقىنىڭ پوستى نېپىز، رەڭگى قوڭۇر ياكى سۇس قارامتۇل بولۇپ، كۈز پەسلىدە گۈلىنى ئۈزۈپ ئۇرۇقى يىغىۋېلىنىدۇ. ئامىدگۈلنىڭ ھەممە خىللىرى باھار پەسلىدىن باشلاپ كەچ كۈزگىچە ئارقا - ئارقىدىن ئېچىلىپ مۇھىتنى گۈزەللەشتۈرىدۇ. ئۇ، ئادەتتە كۆپ تېرىلىدىغان ۋە ئامما ياخشى كۆرىدىغان گۈللىرىنىڭ بىرى ھېسابلىنىدۇ. ئامىدگۈل ئاپتونوم رايونىمىزدا خېلى بۇرۇندىن باشلاپ مەنزىرىلىك گۈل سۈپىتىدە تېرىپ ئۆستۈرۈلمەكتە.

ئۇرۇقىدىن تېرىپ ئۆستۈرۈلىدىغان سامان غوللۇق گۈللەر ئىچىدە ئامىدگۈل تەبىئىي شارائىتقا ماسلىشىشچانلىقى كۈچلۈك، گۈل رەڭگى چىرايلىق بولۇشتەك ئالاھىدىلىكى بىلەن خەلق ئىچىدە داڭلىق. ئامىدگۈل ئۇرۇقىنى تېرىش ۋە مايسا تاقلاپ كۆچۈرۈپ تىمكىش ئارقىلىق كۆپەيتىلىدۇ. ئۆستۈرۈشتە شۇنىڭغا دىققەت قىلىش كېرەككى، بۇ گۈل مۇنبەت تۇپراقتىن، مۇۋاپىق ئىسسىقلىق ۋە يورۇقلۇقتىن خالايدۇ، ياخشى پەرۋىش قىلىپ باشقۇرۇلسا گۈل شەكلى چوڭ، رەڭگى چىرايلىق، ئېچىلىش ۋاقتى ئۇزاق بولىدۇ.

5) باھار گۈل (شۇ خىل گۈلنىڭ نامى)

ئىلمىي نامى: *Jasminum nudiflorum* Lindl

باھار گۈل — ئويغۇر ئاياللىرى كۆپ قوللىنىدىغان

ئۇ ئەسلىدە «باھارگۈل» دەپ ئاتىلىدىغان بىر خىل گۈلنىڭ نامىدىن قوبۇل قىلىنغان. ئۇ ئەتىيازدا ئەڭ بۇرۇن ئېچىلىپ، مۇھىتنى رەڭگارەڭ، گۈل - چېچەكلەرگە پۈركىگەچكە «باھارگۈل» دەپ ئاتالغان. باھارگۈل بىر ياكى كۆپ يىللىق سامان غوللۇق ئۆسۈملۈك بولۇپ، ئادەتتە 20 - 35 سانتىمېتر ئېگىزلىكتە ئۆسىدۇ. يوپۇرمىقى ئۇزۇن، يوپۇرماق گىرۋىكى تولۇق بولۇپ، يوپۇرماق ئارىسىدىن ئۇزۇن غول چىقىرىپ، گۈلى شاخنىڭ ئۇچىدا ئېچىلىدۇ. گۈل شەكلى كىچىك، گۈلى ئاق، قىزىل، شاپتۇل چېچىكى، سېرىق، خوما - رەڭ ۋە بىنەپشە رەڭلىك بولىدۇ. ئۇرۇقى قارامتۇل كىچىك بولۇپ، تېرىش ياكى مايسىنى تاقلاپ كۆچۈرۈش ئارقىلىق كۆپەيتىلىدۇ. باھارگۈل ئاپتونوم رايونىمىزغا كەڭ تارقالغان، تېرىپ ئۆستۈرۈلىدىغان سامان غوللۇق گۈللەرنىڭ بىر خىلى، ئۇ بالدۇر ئېچىلىپ، چىرايلىق گۈللەيدىغانلىقى ئۈچۈن ھەممە ئادەم بۇ گۈلنى تېرىپ ئۆستۈرۈشنى ياخشى كۆرىدۇ. ئۇ ناچار تەبىئىي شارائىتقا ماسلىشالايدۇ. كۈن نۇرىنى ياخشى كۆرىدۇ، كۆپ پەرۋىش تەلەپ قىلمايدۇ. ئۇنىڭ مەنزىرىلىك خۇسۇسىيىتى ياخشى، ئاپتونوم رايونىمىزنىڭ ھەر قايسى جايلىرىدا، بولۇپمۇ ھويلا - ئاراملاردا مەنزىرىلىك گۈل سۈپىتىدە تېرىپ ئۆستۈرۈلىدۇ.

6) بېلىزگۈل (شۇ خىل گۈلنىڭ نامى)

ئىلمىي نامى: *Bollis perennis* L

بېلىزگۈل، بېلىزگۈل - ئۇيغۇر ئاياللىرىنىڭ ئىسمى

بېلىزگۈل مۇرەككەپ گۈللۈكلەر ئائىلىسى (Compsitde) دىكى كۆپ يىللىق سامان غوللۇق ئۆسۈملۈك، بويى پاكار، يوپۇرمىقىنىڭ كۆپ قىسمى تۈۋىدىن شاخلاپ ئۆسىدۇ. يوپۇرماق مىقدىدا تاجسىمان ئۇششاق تۈكچىلەر بولۇپ، ئومۇمىي ئورنىغۇ -

چى يوپۇرمىقى چوك، يوپۇرماق شەكلى تۇخۇمىسمان بولىدۇ. گۈل رىتى باشسىمان، گۈلى غولىنىڭ ئۈچىدا تاق ئۆسىدۇ. قىلىسمان گۈللىرى ئاق، سۇس قىزىل ياكى قىزىل رەڭلەر. دە، كانايىسمان گۈللىرى سېرىق ئېچىلىدۇ. بېلىزگۈل ئۇرۇق دىشىنىڭ ھەر قايسى تۈرلىرى مەملىكىتىمىزدە ئۇرۇقىدىن تېرىش ياكى مايسىنى كۆچۈرۈش ئارقىلىق كۆپەيتىلىدۇ.

7) تاجىگۈل (شۇ خىل گۈلنىڭ نامى)

ئىلمىي نامى: *Celosia cristata* L

تاجىگۈل، گۈلتاجىخان، تاجىنساخان — ئۇيغۇر ئايال

لىرىنىڭ ئىسمى

تاجىگۈل قامچىگۈل ئائىلىسىدىكى بىر يىللىق سامان غوللۇق ئۆسۈملۈك بولۇپ، ئېگىزلىكى 60—100 سانتىمېتر ئۆسىدۇ. گۈل شەكلى خۇددى خورازنىڭ تاجىسىغا ئوخشاشقانلىقتىن «تاجىگۈل» دەپ ئاتالغان. تاجىگۈلنىڭ غولى تىك، شاخلىرى قويۇق، غول قىسمىنىڭ شەكلى تىزم بولۇپ، يۇقىرى قىسمى سەل ياپىلاق كېلىدۇ. يوپۇرماقلىرى نۆۋەتلىشىپ جايلاشقان بولىدۇ. يوپۇرماق شەكلى تۇخۇمىسمان، تۈمۈنسىمان بولۇپ، يوپۇرماق گىرۋىكى تولۇق، يوپۇرماق ئالقىنى كەڭ، يوپۇرماق ئۇچى ئۇچلۇق، يوپۇرماق سېپى ئۇزۇن ھەم يوپۇرماق تۈمۈرى ناھايىتى روشەن. ئۇنىڭ گۈللىرى ناھايىتى كىچىك بولۇپ، گۈل رېتىگە ناھايىتى زىچ جايلاشقانلىقى ئۈچۈن ئۈچىدا باشاقسىمان گۈل رېتىنى ھاسىل قىلىدۇ. گۈلى قىزىل، سېرىق، ئاق، سۆسۈن قاتارلىق رەڭلەردە ئېچىلىدۇ. ئۇرۇقى ناھايىتى كىچىك، شەكلى ياپىلاققا مايىل يۇمىلاق، رەڭگى قارا، پارقراق ھەم سىلىق بولىدۇ.

تاجىگۈلنىڭ ئۇرۇقى جۇڭگىيى تىبابەتچىلىكىدە ئىسسىق

يەلنى پەسەيتىش، جىگەرنى تازىلاش، كۆزنى روشەنلەش تۈرۈش ھەقسىتىدە؛ گۈلى قىزىتمىنى پەسەيتىش، قاننى سوۋۇ- تۇش، قاننى توختىتىش، تولغا قنى داۋالاش ھەقسىتىدە ئىشلىتىلىدۇ. تاجىگۈل شەھەر باغچىلىرىنى ۋە ھويلا - ئاراملار- نى گۈزەللەشتۈرۈش ھەقسىتىدە ئۇرۇقنى تېرىش ۋە مايسا كۆچۈرۈش ئارقىلىق كۆپەيتىلىدۇ.

8 تىللاگۈل: (شۇ خىل گۈلنىڭ نامى)

ئىلمىي نامى: *Colendulaoffrinalis* L.

باشقا ئاتىلىشى: تىرناقگۈل

تىللاگۈل — ئۇيغۇر ئاياللىرىنىڭ ئىسمى

ئۇ «تىللاگۈل» دەپ ئاتىلىدىغان بىر خىل مەنزىرە ئۆسۈملۈكىنىڭ نامىدىن قىزىق قىلىنغان. تىللاگۈل مۇرەككەپ گۈللەر ئائىلىسى (Compositae) دىكى سامان غوللۇق ئۆ- سۈملۈك بولۇپ، ئېگىزلىكى 25 — 35 سانتىمېتر ئۆسىدۇ. باشسىمان گۈل رېتى نۇرسىمان سىمىتېرىيلىك، گۈل شەكلى يالاڭقات، بەزى خىللىرى كۆپ قەۋەتلىك بولۇپ گۈللىرى چىرايلىق ۋە رەڭدار ئېچىلىدۇ. ئانىلىق گۈلى تىللىسىمان بو- لۇپ، مېۋە بېرىدۇ، قوش جىنسلىق گۈللىرى نەيچىسىمان بو- لۇپ، مېۋە بەرمەيدۇ ۋە ئۇ گۈللىگەندىن كېيىن ئاستىدىن يې- رىم ئايىسىمان زىغىردەك ئۇرۇق تۇتىدۇ، ئۇرۇقى پىشقاندىن كېيىن تېرىپ كۆپەيتىش ھەقسىتىدە يىغىۋېلىنىدۇ. تىللا گۈل مەنزىرىلىك گۈللەرنىڭ بىر تۈرى، ئۇ ئادەتتە شەھەر باغچىلىرى- دا، ئىدارە - ئورگانلاردا ۋە ھويلا - ئاراملاردا تېرىپ ئۆس- تۈرۈلىدۇ. تەبىئىي شارائىتقا ماسلىشىشچانلىقى كۈچلۈك، ئۆس- تۈرۈش ئۇسۇلى ئاددىي، ئۇرۇقنى تېرىپ كۆپەيتىشكەمۇ، ماي- سىمىنى كۆچۈرۈپ تىكىشكەمۇ بولىدۇ. كۆچۈرۈپ تىكىشتە تۈپ- رەت ئارىلىقى 20×25 سانتىمېتر ئەتراپىدا بولۇش، تىك

كەندىن كېيىن ۋاقتىدا سۇغىرىپ پەرۋىش قىلىش لازىم.

(9) جانانگۈل: (شۇ خىل گۈلنىڭ نامى)

ئىلمىي نامى: *Amaryllis Vittata ait*

باشقا ئاتىلىشى: قونا قگۈل

جانانگۈل، گۈلجانان—ئۇيغۇر ئاياللىرىنىڭ ئىسمى
جانانگۈل قونا قگۈل ئائىلىسىدىكى كۆپ يىللىق سامان،
غوللۇق ئۆسۈملۈك بولۇپ، ئېگىزلىكى 1.5 — 2 مېتىر ئۆس-
دۇ. ئۇنىڭ غول ۋە يوپۇرماق شەكلى كۆممىقۇناقنىڭ غول
يوپۇرماقلىرىغا ئوخشاپ كەتكەنلىكتىن كىشىلەر ئۇنى «قو-
ناقگۈل» دەپ ئاتايدۇ، جانانگۈلنىڭ مورفولوگىيىلىك تو-
زۇلۇشى باشقا گۈللەرگە ئوخشاشمايدۇ. ئۇنىڭ غولى تالا شەك-
لىدە بولۇپ، ئاساسىي غولىدىن يوپۇرماق چىقىرىدۇ. غولىنىڭ،
يوپۇرمىقى ئۇزۇن، رەڭگى قىزغۇچ يېشىل بولۇپ نۆۋەتلىشىپ
ئۆسىدۇ. گۈلى ئۈچ قىسىمدىكى نەيچىسىمان تاياقچىدىن ئۆ-
سۈپ چىققان غۈنچىدىن ئېچىلىدۇ. گۈللىرى قىزىل، سېرىق،
ئاق، شاپتۇل چېچىكى قاتارلىق رەڭلەردە بولۇپ، كۆرۈنۈشى
ناھايىتى چىرايلىق. شەھەر باغچىلىرى، مېھمانخانا، ئىسدا-
رە - ئورگان ۋە ھويلا - ئاراملارغا تىكىپ ئۆستۈرۈلسە مۇ-
ھىتقا زىننەت بېرىدۇ. جانانگۈلنى كۆپەيتىش ئۇسۇلى
ئاددىي، ئۇنىڭ يىلتىزى تۈگۈنەكسىمان ھالەتتە بولۇپ، پار-
چىلاپ يەرگە ۋە تەشتەككە كۆچۈرۈش ئارقىلىق كۆپەيتىلىدۇ.
بۇ گۈل ياخشى پەرۋىش قىلىنسا ئارقا - ئارقىدىن ئېچىلىپ
مۇھىتىنى گۈزەللىككە پۈركەيدۇ. مىللىي تىبابەتچىلىكتە جانا-
نگۈلنىڭ يىلتىزىدىن دورا ياساپ جىگەر، يۈرەك ۋە نېرۋا
كېسەللىرىنى داۋالاشقا بولىدۇ.

(10) چىمەنگۈل (شۇ خىل گۈلنىڭ نامى)

ئىلمىي نامى: *PolyanthaRoses D.p*

باشقا ئاتىلىشى: گۈلچىمەن

چىمەنگۈل، گۈلچىمەن — ئۇيغۇر ئاياللىرىنىڭ ئىسمى
چىمەنگۈلنىڭ ئاپتونوم رايونىمىزدا ئۈچ تۈرى (چاتقال
تېپىدىكى، كۆپ يىللىق سامان غوللۇق، بىر يىللىق سامان
غوللۇق تۈرلىرى) ئۆستۈرۈلىدۇ. چاتقال تېپىدىكى چىمەنگۈل
نىڭ ئېگىزلىكى 20—35 سانتىمېتر بولۇپ، ھەربىر شېخىنىڭ
ئۇچىدا ئۆسىدىغان ئۇششاق غۇنچە تۈگۈنلىرىدىن ئەتىرگۈل
دەك چىرايلىق گۈللەر ئېچىلىدۇ، بەزىلەر بۇ گۈلنى «ئەتىر
گۈلنىڭ كەنجى سىڭلىسى» دەپ ئاتايدۇ. ئەمما ئەتىرگۈلنىڭ
گۈلىگە قارىغاندا چىمەنگۈلنىڭ جۇغى كىچىك بولۇپ، ياز
بويى ئارقا — ئارقىدىن ئېچىلىپ كىشىنى ئۆزىگە جەلىپ قىلىدۇ،
ئۇنىڭ گۈل تاجى ئەتىرگۈلگە ئوخشاش كۆپ قەۋەتلىك
بولۇپ، توق قىزىل، شاپتۇل چېچىكى قاتارلىق رەڭلەردە ئېچىلىدۇ.
بەزىلىرىنىڭ گۈل تاجى يالاڭقات بولۇپ ئاق ۋە سېرىق
ئېچىلىدۇ. چاتقال تېپىدىكى چىمەنگۈلنىڭ ئەسلى نەسلىنى
ئالتاينىڭ قاناس بويلىرى بىلەن ئىلى، چۆچەك تاغلىق رايون
لىرىنىڭ كەڭ يايلاقلىرىدا ئۇچرىتىش مۇمكىن. چىمەنگۈلنى
كۆپەيتىش ئۇسۇلى ئەتىرگۈل ۋە قىزىلگۈلنى كۆپەيتىش ئۇسۇلىغا
ئوخشاش بولۇپ، تەشتەكتە ئۆستۈرسىمۇ، يەردە ئۆستۈرۈپ
قىشتا قاچىغا ئېلىپ ئۆيدە قىشلاتسىمۇ بولىدۇ. چىمەنگۈل
نىڭ يەنە بىر تۈرى كۆتۈكى دالىدا قىشلايدىغان كۆپ يىللىق
سامان غوللۇق ئۆسۈملۈك بولۇپ، يوپۇرمىقى كەندىر گۈلنىڭ
يوپۇرمىقىغا ئوخشاپ كېتىدۇ. گۈلى سۇس ھاۋارەڭ ئېچىلىدۇ.
ئۇرۇقى ئۇششاق بولىدۇ. بۇ گۈل ئۇرۇقىنى تېرىش ياكى يىل
تىزىنى كۆچۈرۈش ئارقىلىق كۆپەيتىلىدۇ. يوپۇرمىقى يۇلغۇن
نىڭ يوپۇرمىقىغا ئوخشاپ قالىدىغان يەنە بىر خىل بىر يىللىق
سامان غوللۇق ئۆسۈملۈك بولۇپ، بۇنى بەزى كىشىلەر «چىمەن

مەنگۈل» دەپ ئاتايدۇ. ئۇنىڭ ئېگىزلىكى 1—2 مېتر ئۆسىدۇ. غولى تىك، كۆپ شاخلايدۇ، گۈلى شاخنىڭ ئۇچىدا ئۆسىدۇ، غۇنچىسى يۇمىلاق (شارسىمان)، گۈلى قىزىل، سېرىق، ئاق، سۆسۈن، ھاۋارە ئىككە بولۇپ يالاڭقات ئېچىلىدۇ. گۈلى باش باھاردىن تا كۈز كىرگۈچە ئارقا - ئارقىدىن ئېچىلىپ مۇھىتىمى گۈزەللەشتۈرىدۇ. بۇ خىلدىكى چىمەنگۈل ئاپتونوم رايونىمىزنىڭ ھەرقايسى جايلىرىغا ناھايىتى كەڭ تارقالغان، كۆپىنچە شەھەر، باغچىلارغا ۋە ھويلا - ئاراملارغا تېرىپ ئۆستۈرۈلىدۇ. ئۇرۇقى كۈز پەسلىدە يېغىۋېلىنىپ ئەتىياز پەسلىدە تېرىلىدۇ. مايسىنى كۆچۈرۈپ تېكىشكىمۇ بولىدۇ. بۇ گۈلنىڭ تەبىئىي شارائىتقا قويىدىغان تەلپى يۇقىرى ئەمەس، ئۆستۈرۈش ئاسان.

(11) چىمىنگۈل: (شۇخىل ئۆسۈملۈكنىڭ نامى)

ئىلمىي نامى: *Dianthus chinensis* L.

چىمىنگۈل — ئۇيغۇر ئاياللىرىنىڭ ئىسمى

چىمىنگۈل چىمىنگۈل ئائىلىسى (Caryophyllaceae) دىكى، كۆپ يىللىق سامان غوللۇق ئۆسۈملۈك بولۇپ، ئېگىزلىكى 30—40 سانتىمېتر ئۆسىدۇ. شاخلىرى ئىنچىكە، غولى تىك. غولنىڭ بوغۇملىرى ئېنىق بولىدۇ. يوپۇرمىقى ئاددىي، يوپۇرماق شەكلى تار، قايچىسىمان ئۇزۇن بولۇپ، ئۇدۇل (بىر - بىرىگە قارىمۇ قارشى) ئۆسىدۇ. يوپۇرماق گىرۋىكى تەۋلۈك، يوپۇرماق تۈۋى غىلاپسىمان بولۇپ، غولنىڭ ئەتراپىنى ئوراپ تۇرىدۇ. گۈلى قوش جىنسلىق، رەتلىك، يەككە ئۆسىدۇ ياكى چەكلىك كۈنلۈكسىمان گۈل رېتى ھاسىل قىلىدۇ. گۈل كاسسى كانايسىمان، گۈل كاسسى ۋە گۈل تاجلىرى 4—5 بولۇپ، گۈل تاجى يوپۇرمىقى يېپسىمان، يېرىلغان، ئاقلىقى 8~10، ئانىلىق

تۈۋرۈكى 2—5، ئۇرۇقىدىن بىر خانىلىق، مېۋىسى چاقىلىق. چىنىگۈلىنىڭ گۈلى سۇس قىزىل، ئاق ياكى سۇس سېرىق بولۇپ، 5 — ئايدىن 9 — ئايغىچە نۆۋەت بىلەن ئېچىلىپ تۇرىدۇ. ئاپتونوم رايونىمىزدا چىنىگۈل ئائىلىسىگە كىرىدىغان 24 ئۇرۇقداشقا مەنسۇپ 103 تۈر بولۇپ، بۇلار ئاساسەن تىيانشان، ئالتاي، پامىر، تارباغاتاي تاغلىرىنىڭ ئېگىز تاغ چىملىقلىرىدا، يايلاق ۋە تۈزلەڭلىكلەردە ئۆسىدۇ. ئادەتتە ئۈشەھەر، يېزا، ھويلا — ئاراملارغا تىكىپ مۇھىتنى گۈزەللەشتۈرۈشكە مۇساب كېلىدۇ. چىنىگۈلىنىڭ ھەممە خىللىرى دورا قىلىنىدۇ. ئۇ ئاساسەن ئۇرۇقنى تېرىش ئارقىلىق كۆپەيتىلىدۇ، ئۇرۇق كۈز پەسلىدە يىغىۋېلىنىپ ئەتىياز ۋە كۈز پەسلىدە تېرىلىدۇ. كۈزدە تېرىلغانلىرىنىڭ ئۈنۈمى يۇقىرى بولىدۇ. ئىسسىق جاي — لاردا نوتىسىنى قەلەمچە قىلىپ تىكسىمۇ تۇتىدۇ. قەلەمچە كۈز (9 — ئايدا) ۋە ئەتىياز پەسلىدە (3 — ئاينىڭ باشلىرىدا) ئالتە سانتىمېتر ئۇزۇنلۇقتا توغراپ قۇمغا تىكىلسە، ئىككى — ئۈچ ھەپتەدە يىلتىز تارتىپ بىخ سۈرۈشكە باشلايدۇ.

(12) چوغلۇق (شۇخىل ئۆسۈملۈكىنىڭ نامى)

ئىلمىي نامى: *paeonia albiflorapa*

باشقا ئاتىلىشى: شويىگۈل، ئاق چوغلۇق، سەللىگۈل

چوغلۇق — ئۇيغۇر ئاياللىرىنىڭ ئىسمى (تەخەللۇسى)

چوغلۇق ئېيىق تاپان ئائىلىسىدىكى كۆپ يىللىق سامان غوللۇق ئۆسۈملۈك بولۇپ ئېگىزلىكى 50—100 سانتىمېتر ئۆسىدۇ. يىلتىزى توم، دۈگىلەك ياكى تۈۋرۈكسىمان، يىلتىزنىڭ رەڭگى قارامتۇل قوڭۇر، كەسمە يۈزى ئاقۇش ھال رەڭ، يىلتىز پوستى قېلىن، غولى تىك، يالغۇز ياكى 2 — 3 تال غول توپلىشىپ ئۆسىدۇ. ئادەتتە كۆپ شاخلىمايدۇ. غولىنىڭ رەڭگى پارقىراق، ئىچى كاۋاك بولۇپ، سىرتىدا ئۇششاق تۈكچىلەر بولمايدۇ.

يوپۇرمىقى ئىككى قايتىلانغان ئۈچ قۇلاقلىق مۇرەككەپ يوپۇرماق بولۇپ، ئۇزۇن ئالاقىسىمان يېرىلغان بولىدۇ. كىچىك يوپۇرماقلىرى سوقىچاق، تۈمۈنسىمان، يوپۇرماق گىرۋىكى قولۇق، گۈلى چوڭ، گۈلىنىڭ دىئامېتىرى 6 — 8 سانتىمېتر بولۇپ كۈنلۈكسىمان گۈل رېتىنى ھاسىل قىلىدۇ. مېۋە ياپراق چىسىنىڭ تۈۋىدە گۆشلۈك گۈل تەڭلىكى بار. گۈل كاسا يوپۇرماق مىقى بەش تال، گۈل تاجىسىنى 5—9 تال، گۈلى 2—5 قات بولىدۇ. گۈلى گۈل شاخلىرىنىڭ ئۈچىدا ئاق، قىزىل ياكى ھال رەڭلىك ئېچىلىدۇ. غۇنچە مېۋىسى 3—5 بولۇپ، ئۈچى سىرتىغا ئىلمە كىسىمان ئېگىلىپ تۇرىدۇ، ئۇرۇقى پارقراق، رەڭگى قارام-تۇل قوڭۇر. چوغلۇق قىزىل چوغلۇق (*Paeonia anomala* L.)، ئاق چوغلۇق (*Paeonia lactiflora* Pall.)، شىنجاڭ قىزىل چوغىلۇقى (*Paeonia hybrida* Pall.) دەپ ئۈچ تۈرگە بۆلۈنىدۇ. چوغلۇقنىڭ ياۋا ئەجدادلىرى ئالتاي، قاناس قاتارلىق تاغ دالىلىرىدا كۆپ ئۇچرايدۇ. ھازىر بۇ گۈل ئاپتەنوم رايونىمىزنىڭ ھەرقايسى جايلىرىدا ماكانلاشتۇرۇپ ئۆستۈرۈلمەكتە.

شىنجاڭ جۇڭگى تىبابەتچىلىكىدە ئاق ۋە قىزىل چوغلۇقنىڭ گۈل، يىلتىزى دورا قىلىنىدۇ. ئۇنىڭ تەمى چۈچۈمەل قېرىق، تەبىئىتى سەل سوغۇق، زەھەرسىز بولۇپ قاننى قۇۋۋەتلىپ، مەنىيىلىكنى قورۇيدۇ. جىگەرنى يۇمشىتىپ ئاغرىق پەسەيتىدۇ. ھەيزنى راۋانلاشتۇرىدۇ. يۇقىرى قان بېسىم، تولغاقتارلىق كېسەللەرنى داۋالاشقا باشقا دورىلار بىلەن ئارىلاشتۇرۇپ ئىچىشكە بېرىلىدۇ.

چوغلۇق چىرايلىق ئېچىلىدىغان مەنزىرىلىك گۈللەرنىڭ بىرى بولۇپ، ئادەتتە كۈز ياكى ئەتىياز پەسلىدە بىخ چىقارغان يىلتىزنى پارچىلاپ تىكىش ئارقىلىق كۆپەيتىلىدۇ. سوغۇققا چىداملىق، مەنزىرە خۇسۇسىيىتى ياخشى، ئۇنى شەھەر،

شەھەر باغچىلىرى، ئىدارە-ئورگان ۋە ھويلا-ئاراملاردا تىكىپ
ئۆستۈرسە مۇھىتنى تېخىمۇ گۈزەللەشتۈرگىلى بولىدۇ.

(13) خېنىگۈل (شۇ خىل ئۆسۈملۈكنىڭ نامى)

ئىلمىي نامى: *Impatiens balsamina* L.

باشقا ئاتىلىشى: خانگۈل.

خېنىگۈل، خانگۈل — ئۇيغۇر ئاياللىرىنىڭ ئىسمى

خېنىگۈل خېنە ئائىلىسى (*Balsaminae*) دىكى بىر
يىللىق سامان غوللۇق ئۆسۈملۈك بولۇپ، ئېگىزلىكى 30—60
سانتىمېتر ئۆسىدۇ. غولى سېمىز، سۇلۇق، بوغۇملىرى ئېنىق، غول
قىسمى قىزىل ياكى گۆش رەڭگە مايىل كېلىدۇ. يوپۇرمىقى تۈ-
مۈنسىمان، گىرۋىكى ئىنچىكە ھەرە چىشلىق بولۇپ نۆۋەتلىشىپ
ئۆسىدۇ. گۈلى قۇلقىدىن ئۆسكەن، يالاڭقات، گۈلى قىزىل،
سۆسۈن، شاپتۇل چېچىكى، ئاق، سېرىق ئېچىلىدۇ. غوزا مېۋىسى
سوقىچاق، پوستى ئەۋرىشىم بولۇپ، ئۇرۇقى پىشقاندا غوزىسى
ئاسانلا يېرىلىپ، ئۇرۇقلىرى چاچراپ يەرگە تۆكۈلىدۇ. ئۇرۇ-
قى تۇخۇمىسىمان بولۇپ، سەل ياپىلاق، رەڭگى سارغۇچ قوڭۇر.
خېنىگۈلنىڭ چېچىكى ۋە غولىنى قىزلار ئادەتتە تىرىناقلىرىنى
بېزەشكە ئىشلىتىدۇ. خېنىگۈلنىڭ خىللىرى كۆپ بولۇپ، ئادەتتە
تېرىپ ئۆستۈرۈلىدىغان خىللىرىمۇ بىر-بىرىدىن پەرقلىنىدۇ. كۆپ
قىسىملىرىنىڭ گۈلى قولىنىڭ ئېچىلىدۇ. يەنە قىسمەنلىرىنىڭ گۈلى
گۈل شېخىنىڭ ئۈچىدا ئېچىلىدۇ. خېنىگۈلنىڭ ياۋا خېنە دەپ
ئاتىلىدىغان بىر تۈرى بولۇپ، ئېگىزلىكى 10—50 سانتىمېتر
بولىدۇ. ئۇ، تاغلىق رايونلاردا، يايلاقلاردا ۋە ئورمانلىق ئار-
سىدىكى نەم جايلاردا ياۋا ھالەتتە ئۆسىدۇ. ئۇنىڭ يوپۇرماق،
غول ۋە گۈل شەكلى ئادەتتىكى تېرىما خېنىگۈلدىن پەرقلىنىدۇ.
ئۇيغۇر تىبابەتچىلىكىدە خېنىگۈلنىڭ ئۇرۇقى يەل ماڭ-
دۇرۇش، ئۇيۇپ قالغان قاننى راۋانلاشتۇرۇش، چۈشكۈرتۈش

قاتارلىقلارغا ئىشلىتىلىدۇ. قاينىتىپ سۈيى ئىمچىلىسە ھەيزنى ماڭدۇرىدۇ، قىيىن تۇغۇتنى ئاسانلاشتۇرىدۇ. تېنى ۋە يوپۇر-ماقلىرىنى سوقۇپ تاڭسا يىلان زەھىرىنى قايتۇرىدۇ. سوقۇلغان خېنىگە قارا شېكەر قوشۇپ تاڭسا بارماقلاردىكى ئەت تىكەننى داۋالايدۇ. جۇڭگىيى تىبابەتچىلىكىدە خېنىگۈلنىڭ غولى، يوپۇرمىقى، ئۇرۇقى ۋە گۈلى قاتارلىق قىسىملىرىدىن دورا ياسىلىدۇ. غول، يوپۇرمىقىدىن ياسالغان دورىلار قاننى جانلان-دۇرۇش، خۇننى راۋان قىلىش، رېماتىزمنى داۋالاش خۇسۇسىيىتىگە ئىگە. خېنىگۈلنىڭ پۈتۈن قىسمى زەھەر قايتۇرۇش خۇسۇسىيىتىگە ئىگە. خېنىگۈل كۈزدە ئۇرۇقىنى يىغىۋېلىپ، ئەتىيازدا تېرىش ئارقىلىق كۆپەيتىلىدۇ.

(14) رەيھانگۈل (شۇ خىل گۈلنىڭ نامى)

ئىلمىي نامى: *osimum basilicum*L

رەيھانگۈل، رەيھانەم، گۈل رەيھان، رەيھاننىسا — ئۇيغۇر

ئاياللىرىنىڭ ئىسمى

رەيھانگۈل كالپۇكسىمان گۈللۈكلەر ئائىلىسى (*Labiatae*) دىكى بىر ياكى كۆپ يىللىق سامان غوللۇق ئۆسۈملۈك بولۇپ، ئېگىزلىكى 10—50 سانتىمېتر ئۆسىدۇ، گۈل شاخلىرىدا تۆۋەندىن يۇقىرىغا سوزۇلغان مۇنارسىمان كۆپ قەۋەتلىك ئۇششاق گۈللىرى بولۇپ، شېخنىڭ ئۇچىغا توپلىنىپ ئايلانما كۈنلۈك سىمان گۈلدېتىنى ھاسىل قىلىدۇ. گۈل شاخلىرى تىك، قىسمەنلىرى يەرگە ئېگىلىپ ئۆسىدۇ. كىچىك يوپۇرماقلىرى ئۇدۇل، شەكلى تۇخۇمسىمان سوقىچاق بولۇپ، يوپۇرماق گىرۋىكى تولۇق. رەيھانگۈل ئاق رەيھان (*Ocimum basilicum*L)، يالغان رەيھان (*Elsholtziadensa*Benth)، سۇ رەيھىنى (*Stachys polustiris*)، چۆل رەيھىنى (*Thymus mongolicus*R)، رۇمرەيھىنى (*Eremostchys*Bge)، تىكەن رەيھان

(Chamaesphacos) قاتارلىق بىر قانچە تۈرلەرگە بۆلۈنىدۇ. ئۇلارنىڭ ياشاش شارائىتى، تەبىئىي شارائىتقا ماسلىشىشچانلىقى، مورفولوگىيىلىك خۇسۇسىيەتلىرى ئوخشاش بولمىغانلىقتىن تەن تۈزۈلۈشى، يوپۇرماق ۋە گۈللەرنىڭ شەكلى شۇنداقلا دورىلىق قىممىتىمۇ ئوخشاش بولمايدۇ. بۇنىڭ ئىچىدە يالغان رەيھان ئادەتتە 7 - ئاينىڭ باشلىرىدىن 9 - ئاينىڭ باشلىرىغىچە داۋاملىق گۈللەپ تۇرىدۇ. بۇ، ئاساسەن ھەسەل مەنبەسى ئۆسۈملۈكى بولۇپ، گۈللىگەن مەزگىلىدە زور مىقداردا نىكتار ئاجرىتىپ چىقىرىپ ھەسەل ھەرىلىرىنى ئۆزىگە جەلپ قىلىدۇ. ئومۇمەن رەيھانگۈل ئۇرۇقداشلىرىنىڭ كۆپلىگەن تۈرلىرىدىكى ئۆسۈملۈكلەرنىڭ گۈل تەركىبىدە خۇشپۇراقلىق ماددا نىكتار بولىدۇ. بۇلاردىن ئائىلىلەردە تېرىپ ئۆستۈرۈلىدىغان رەيھانگۈل بىلەن يالغان رەيھان مىللىي تىبابەتچىلىكتە دورا قىلىنىدۇ.

ئائىلىلەردە تېرىپ ئۆستۈرۈلىدىغان رەيھانگۈل (osimus L) نىڭ گۈللىرى چىرايلىق ۋە خۇشپۇراقلىق بولۇپ، مۇھىتىنى گۈزەللەشتۈرۈش ۋە دورىلىق ماتېرىيال سۈپىتىدە تېرىپ ئۆستۈرۈلىدۇ. ئۇنىڭ گۈلى كۆپىنچە ئاق ئېچىلىدۇ. باشقا خىلدىكىلىرى ئاق، سۆسۈن، سېرىق، بىنەپشە رەڭلەردە ئېچىلىدۇ. رەيھانگۈل ئۇرۇقدىشىدىكى ئۆسۈملۈكلەرنىڭ تېنى ۋە گۈلى تەركىبىدە خۇشپۇراقلىق مايىلار بولۇپ، ئۇنىڭدىن سانائەتتە ئەتىر، ئەتىر سوپۇن، ئىچىملىك ياسىلىدۇ. چېچىكى ئەڭ ياخشى ھەسەل مەنبەسى قىلىنىدۇ. ئۇيغۇر خەلقى ئائىلىلەردە رەيھانگۈل ئۆستۈرۈشنى ياخشى كۆرىدۇ. ئەگەر ئائىلىلىرىدىكى ئۇرۇق - تۇغقانلىرىنىڭ بىرەرسى قازا تاپسا، ئۇنىڭ كېپەنلىكىنىڭ ئىچىگە رەيھانگۈلنىڭ چېچىكىنى سېپىپ قويىدۇ. خان ئادىتى بار. ئائىلىلەردە ئۆستۈرۈلىدىغان رەيھانگۈلنىڭ

ھۇرىقى ناھايىتى خۇش بۇي بولۇپ، ئۇنى چارچىغان ۋە نېرۋىسى ئاجىز كىشىلەر پۇرسا ھارغىنلىقىنى يوقىتىپ كېسىلنى يېنىك لەشتۇرىدۇ. چۆل رەيھىنى، ئوتلاق رەيھىنى قاتارلىقلار شىنجاڭ جۇڭىيى تىبابەتچىلىكىدە زۇكام، كۆك يۆتەل، گالنىڭ ئىشىشىپ ئاغرىشلىرىغا دورا قىلىنىدۇ. چۆل رەيھىنىنى ئۇۋۇلاپ پىلىك ئېشىپ، كۆيدۈرۈپ ئىس سالىسا، پاشا كۆمۈتلەرنى يوقىتىدۇ. ئۇنىڭ ئىسرىقى بىلەن ئۆيلەرنى دېزىنېكسىيە قىلىشقىمۇ بولىدۇ. ئائىلە، ھويلا - ئاراملاردا ئۆستۈرۈلىدىغان رەيھانگۈل ئەتىيازدا ئۇرۇقنى تېرىش، مايسا كۆچۈرۈش ئارقىلىق كۆپەيتىلىدۇ.

(15) رۇخسىگۈل (شۇ خىل گۈلنىڭ نامى)

ئىلمىي نامى: Matthiolariancana R. Br

رۇخسىگۈل - ئۇيغۇر ئاياللىرىنىڭ ئىسمى

رۇخسىگۈل كىرىست گۈللۈكلەر ئائىلىسىدىكى بىر ياكى كۆپ يىللىق سامان غوللۇق ئۆسۈملۈك بولۇپ، تېنىدە «مېرىسەن» دېيىلىدىغان بىر خىل ئورگانىك ماددا بولىدۇ. يوپۇرماقلىرى ئاددىي، نۆۋەتلىشىپ ئۆسىدۇ. ھەمراھ يوپۇرمىقى يوق. ئادەتتە يوپۇرماقلىرى ئىككى خىل بولۇپ، تۈۋىدىن ئۆسكەن يوپۇرماقلىرىنىڭ سېپى ئۇزۇن، كۆپىنچە پەيسىمان يېرىلغان. غولىدىن ئۆسكەن يوپۇرماقلىرىنىڭ تۈۋى غولىنى يۆگەپ تۇرىدۇ. گۈلى قوش جىنسلىق، گۈل كاسسى تۆت، گۈل تاجى ياپرىقى تۆت بولۇپ، گۈلى ئېچىلغاندا كىرىست (+) شەكلىنى ئالىدۇ. گۈلى خۇشپۇراقلىق، رەڭگى بىنەپشە، سۇس قىزىل ياكى ئاق ئېچىلىدۇ. گۈلى ئاسان تۈزۈملىدۇ. ئاتىلىقى ئالتە، ئۇلارنىڭ ئىچىدە تۆت ئاتىلىقى ئۇزۇن، ئاتىلىقى ئىككى مېۋە ياپراقچىسىدىن تۈزۈلگەن، بىر خانىلىق گۈللىرى چەكسىز گۈل رېتىنى ھاسىل قىلىدۇ، مېۋىسى مۇڭگۈزلۈك. رۇخ

سىگۈل ياز بويى چىرايلىق ئېچىلىپ مۇھىتى گۈزەللەشتۈرۈپلا قالماستىن، تەشتەككە كۆچۈرۈپ قىشلىقى ئۆيگە ئورۇنلاشتۇرۇلسا، قىش پەسلىدىمۇ گۈللەۋېرىدۇ. ئۇنىڭ تەبىئىي ئۆسدىغىنى جۇڭغار، تارىمدىن تارتىپ تىيانشان، پامىر، ئالتاي ۋە كوئېنلۇن تاغلىرىنىڭ تاغ چىملىقلىرىغىچە بولغان جايلىرىغا كەڭ تارقالغان. ئۇنىڭ بەزى تۈرلىرى تۈزلەڭلىك لەردىمۇ سۈنئىي ئۆسۈلدا تېرىپ ئۆستۈرۈلمەكتە. رۇخسىگۈل چىرايلىق ئېچىلىدىغان مەنزىرە ئۆسۈملۈكى بولۇپلا قالماي، بەلكى جۇڭگىيى تىبابەتچىلىكىدە ئىشلىتىلىدىغان دورا ئۆسۈملۈكىدۇر. بۈگۈل باش ئەتىيازدا ئۇرۇقىنى تەشتەككە تېرىپ، ئۆيدە بىخاھار ئۆرۈپ، مايسا بولغاندىن كېيىن 5-ئاي لاردا ئېتىز ۋە ھويلا - ئاراملارغا كۆچۈرۈش ئارقىلىق كۆپەيتىلىدۇ.

16) رەپىدىگۈل (كاكتوس گۈللىرىنىڭ بىر تۈرىنىڭ نامى)

ئىلمىي نامى: (Opuntia Ficus-indica Mill)

باشقا ئاتىلىشى: رەپىدىسىمان كاكتوس

رەپىدىگۈل، رەپىدىخان - ئۇيغۇر ئاياللىرىنىڭ ئىسمى

رەپىدىگۈل كاكتوس ئائىلىسىدىكى رەپىدىسىمان كاكتوس

(Opuntia Ficus-indica) دەپ ئاتىلىدىغان بىر خىل

گۈلنىڭ نامى بولۇپ، كاكتوس ئۆسۈملۈكىنىڭ بىر تۈرى ھېساب

لىنىدۇ. كاكتوس ئائىلىسىنىڭ دۇنيادا 1.000 دىن ئارتۇق تۈرى

بار. ئۇنىڭ يېرىمىدىن كۆپرەكى ئارگېنتىنا بىلەن مېكسىكىغا

تارقالغان. مېكسىكىنىڭ تاغلىرىنى (چۆللۈكىنى) ئاساسەن

كاكتوس ئىگىلەپ مېكسىكىغا خاس ئالاھىدە مەنزىرىنى شەكىل

لەندۈرگەن. شۇڭا مېكسىكىنىڭ «كاكتوس دۆلىتى» دېگەن

نامى بار. ھازىر ئېلىمىزنىڭ، جۈملىدىن ئاپتونوم رايونىمىز

نىڭ ھەر قايسى جايلىرىدا بۇ گۈلنىڭ بىر قىسىم تۈرلىرى

مەنزىرىلىك گۈل سۈپىتىدە كەڭ كۆلەمدە ئۆستۈرۈلمەكتە.
 كاكىتوس گۈللىرىنىڭ نەيزىسىمان كاكىتوس
 (Hylocereusudatus)، قامچىسىمان كاكىتوس
 (Euphorbia neriifolia)، شارسىمان كاكىتوس
 (EchinopsisFerocactus)، رەپىدىسىمان (ئالاقىسىمان)
 كاكىتوس (OpuntiaFicus-indica) دېگەن تۈرلىرى بار.
 بىزنىڭ تونۇشتۇرما قىلىنىدىغان بولغىنىمىز ئۇيغۇر ئاياللىرى ئىسىم
 قىلىپ قوللىنىپ كەلگەن رەپىدىگۈل، يەنى رەپىدىسىمان كاكىتوس
 تۈستى ئىبارەت. رەپىدىگۈلنىڭ غولى (يوپۇرمىقى) خۇددى
 ئالاقىغا ئوخشاش ياپىلاق ھەم بوغۇم - بوغۇم ئۆسكەنلىكى
 ئۈچۈن رەپىدىگۈل دەپ ئاتالغان. ئۇنىڭ ھەر بىر بوغۇمىدىكى
 ئالاقىسىمان يوپۇرماقنىڭ قېلىنلىقى 1 سانتىمېتر، ئۇزۇنلۇقى
 10 - 15 سانتىمېتر، كەڭلىكى 8 - 10 سانتىمېتر كېلىدۇ،
 يوپۇرماق رەڭگى توق يېشىل، يوپۇرماق ئالاقىسى گۆشلۈك،
 يوپۇرماق يۈزى تىكەنلىك بولۇپ، ھەريىلى چوڭ قۇلاقنى ئاساس
 قىلىپ ئۈستىدىن قايتا يېڭى قۇلاق چىقىرىدۇ. تۈپ ئايرىپ
 باشقا تەشتەككە كۆچۈرۈپ 2 - 3 يىل ئۆتكەندىن كېيىن، گۈلى
 توق قىزىل، توق سېرىق ۋە سېرىق ئېچىلىپ مۇھىتنى گۈزەللىككە
 پۇرەكەيدۇ. گۈللىرى ئېچىلىپ بولغاندىن كېيىن مېۋىسى يۇمىلاق
 سارغۇچ ياكى خورما رەڭلىك پىشىدۇ. رەپىدىگۈل كۈن نۇرى
 نى ياخشى كۆرىدۇ. قورغا قىچىلىققا چىداملىق، لېكىن سوغۇق
 قاتتىق بەرداشلىق بېرەلمەيدۇ. شۇڭا ئەتىيازدا تەشتەك بىلەن
 ھويلىغا ئېچىقىپ، كۈز پەسلىدە ئۆيگە ئەكىرىپ قىشتىن ئۆت-
 كۈزۈلىدۇ. بۇ گۈلنىڭ مېۋىسى شىرنىلىك بولۇپ، ئىستېمال
 قىلىنغاندىن باشقا، شېكەر ئىشلەپچىقىرىش ۋە ھاراق ياساش
 تا ئىشلىتىلىدۇ، جۇڭگىيى تىبابەتچىلىكىدە دورا قىلىنىدۇ. رەپى-
 دىگۈلنى كۆپەيتىشتە پىشىپ يېتىلگەن قۇلىقىدىن بىرنەچچىنى

كېسىۋېلىپ، بىر-ئىككى كۈن سالىقىدا قويۇپ، سۈيى ئېقىپ بولغاندىن كېيىن باشقا تەشتەكلەرگە كۆچۈرسە بىر نەچچە كۈن ئۆتكەندىن كېيىن يىلتىز سۈرۈپ، ئالغانغا ئوخشاش قاتمۇ قات قۇلاق چىقىرىدۇ. لېكىن بۇ گۈلنىڭ يوپۇرماق تىكەنلىرىنى تۇتماسلىق، پەرۋىش قىلغاندا كۆپ سۇغارماسلىق لازىم.

17) زەپەرگۈل (شۇخىل گۈلنىڭ نامى)

باشقا ئاتىلىشى: سېرىق گۈل

ئىلمىي نامى: *Rudbeckia laciniata*

زەپەرگۈل، گۈلزەپە — ئۇيغۇر ئاياللىرىنىڭ ئىسمى. زەپەرگۈل ئادەتتە سېرىق گۈل دەپمۇ ئاتىلىدۇ. ئۇ ئېگىز-ئىككى بىر مېتىر ئەتراپىدا ئۆسمىدىغان كۆپ يىللىق سامان غوللۇق ئۆسۈملۈك بولۇپ، يان شاخلىرى ئاساسىي گەۋدەدىن چاتاقلاپ چىقىپ باراقسان ئۆسىدۇ. گۈلى ئۇزۇن سا-پاقلىق يېرىقسىمان يوپۇرماقلىرى ئارىسىدىن غۇنچە چىقىرىپ چوڭ، توق سېرىق ئېچىلىدۇ. گۈلى ئېچىلىپ تۈزۈلگەندىن كېيىن ئۇرۇق تۈگۈنچىكى شەكىللەندۇ. زەپەرگۈل چىرايلىق ئېچىلىدۇ، گۈلى چوڭ بولۇپ، ئۇزاققىچە تۈزۈپ كەتمەيدۇ. ئۇ شەھەر باغچىلىرىنى ۋە ھويلا - ئاراملارنى زىننەتلەش مەقسىتىدە تەشتەكلەرگە، يەرگە تېرىپ ئۆستۈرۈلىدۇ. بۇ گۈلنى كۆپەيتىش ئۇسۇلى ئاددىي بولۇپ، ئۇرۇقنى كۈزدە يىغىۋېلىپ، ئەتىيازدا تېرىپ كۆپەيتىشكە بولىدۇ.

18) سېرىنگۈل (شۇخىل گۈلنىڭ نامى)

ئىلمىي نامى: *Syringa Volgaris*.L

سېرىنگۈل — ئۇيغۇر ئاياللىرىنىڭ ئىسمى

سېرىنگۈل ئەرمۇدۇن ئائىلىسىگە تەۋە، ئىككى مېتىر ئېگىز-ئىككى ئۆسمىدىغان چاتقال ئۆسۈملۈك بولۇپ، ئۇنىڭ ئادەتتە

ئىككى سېرىنگۈل (Volgaris Syringa) ۋە ئىران سېرىنگۈلى (Syringa pericola) قاتارلىق تۈرلىرى مەنزىرىلىك گۈل. سۈپىتىدە تىكىپ ئۆستۈرۈلىدۇ. ئۇ، چىرايلىق ئېچىلىپ خۇش بۇي پۇراق تارقىتىدۇ. سېرىنگۈلنىڭ گۈلى تەركىبىدە ئېغىرلىق مايلا بولۇپ، سانائەتتە ئۇنىڭدىن خۇش پۇراقلىق مايلا ئاجرىتىۋېلىنىپ ھەر خىل خۇش پۇراقلىق بۇيۇملار ئىشلەپچىقىرىلىدۇ. سېرىنگۈل ئاپتونوم رايونىمىزغا كەڭ تارقالغان بولۇپ، شىمالىي شىنجاڭدا كۆپرەك ئۆستۈرۈلىدۇ. شۇڭا ئۇ شىمالىي شىنجاڭنىڭ ئەتىۋارلىق گۈللىرىدىن بىرى ھېسابلىنىدۇ. ئۇ، جەنۇبىي شىنجاڭنىڭ قىسمەن رايونلىرىغىمۇ خېلى كەڭ تارقالغان بولۇپ، ئاساسەن شەھەرلەردە، خەلق باغچىلىرىدا ۋە بىر قىسىم ھويلا - ئاراملاردا تىكىپ ئۆستۈرۈلمەكتە. سېرىنگۈلنىڭ گۈللىرى كۆپىنچە سۆسۈن، بەزى خىللىرى شاپتۇل چېچىكى ۋە ئاق ئېچىلىدۇ. ئۇنىڭ مەنزىرىلىك خۇسۇسىيىتى ناھايىتى ياخشى، مۇھىتنىڭ بۇلغىنىشىغا تاقابىل چانلىقى كۈچلۈك. سېرىنگۈل ئۇرۇقىنى تېرىش، ئوت باشتۇرۇش، قەلەمچە تىكىش، تۈپ ئايرىش ئۇسۇللىرى ئارقىلىق كۆپەيتىلىدۇ. بۇنىڭ ئىچىدە قەلەمچە تىكىش، تۈپ ئايرىش كېڭەيتىش ئۇسۇللىرى ياخشى ئۈنۈم بېرىدۇ.

19) گۈلسۆسەر (شۇخىل گۈلنىڭ نامى)

ئىلمىي نامى: *Lilium* sp

باشقا ئاتىلىشى: گۈلسۆسۈن، بوگەتگۈل، زەمباقگۈل

گۈلسۆسەر، سۆسەرگۈل - ئۇيغۇر ئاياللىرىنىڭ ئىسمى

گۈلسۆسەر (گۈلسۆسەن) چىغىرتماق ئائىلىسىدىكى كۆپ يىللىق سامان غوللۇق ئۆسۈملۈك بولۇپ، يوپۇرمىقى پىچان ياكى نەغەز گۈللىرىنىڭ يوپۇرمىقىغا ئوخشايدۇ. گۈل تۈپىدە ئاساسىي غولى ئېنىق بولمايدۇ. گۈل شەكلى كىرىست (+)،

شەكىللىك، گۈلتاجى تۆت. گۈلى كۆپ ھاللاردا توق ھاۋارەڭ-لىك ئېچىلىدۇ. ئادەتتە ئاق، سېرىق، قىزىل، خورما رەڭ، سۆ-سۈن، شاپتۇل چېچىكى قاتارلىق ھەر خىل رەڭلىك ئېچىلىدۇ. ھان خىللىرىمۇ بولىدۇ. گۈلى ئېچىلىپ بىر ئايچە بولغاندا ئۇرۇق ھاسىل قىلىدۇ. گۈلسۆسەر يازدا چىرايلىق ۋە رەڭگا-رەڭ ئېچىلىدىغان ئېسىل گۈللەرنىڭ بىرى، ئۇنىڭ گۈل، چې-چەكلىرى كىشىلەرنى مەپتون قىلىدۇ، تەبىئەتنى ھەرخىل گۈل-چې-چەكلەرگە پۈركۈپ، مۇھىتنى گۈزەللەشتۈرىدۇ. شۇڭا ئۇ، ئەزىز مېھمانلار ۋە ساياھەتچىلەر ياخشى كۆرىدىغان ئالاھىدە يەرلىك گۈللەرنىڭ بىر تۈرى ھېسابلىنىدۇ. مىللىي تىبابەت-چىلىكتە گۈلسۆسەرنىڭ گۈلىدىن ماي ئايرىۋېلىنىپ رېماتىزم كېسەللىكلىرىنى داۋالاشقا ئىشلىتىلىدۇ. جۇڭگىيى تىبابەتچىلىك-دىمۇ كۆپ قوللىنىلىدۇ.

گۈلسۆسەر كۆپ يىللىق شارىمان يىلتىزلىق ئۆسۈملۈك بولۇپ، ئۇنىڭ تەشەكتە ئۆستۈرۈلىدىغان ۋە ئېتىزلىقتا ئۆستۈرۈلىدىغان خىللىرى بولىدۇ. تەشەكتە ئۆستۈرۈلىدىغان خىللىرى قىشتا ئۆيدە قىشلايدۇ، ئېتىزدا ئۆستۈرۈلگەنلىرى ئۆز ئورنىدا قىشتىن ئۆتكۈزۈلىدۇ. ئۇنىڭ يىلتىزى ئەنجۈر-سىمان تۈگۈنەك يىلتىز بولۇپ، ئېتىزلىقتا ئۆستۈرۈلگەنلىرىنىڭ يەر ئۈستىدىكى قىسمى قۇرۇپ كەتسىمۇ، كۈزدە يىلتىز-لىرى يىغىۋېلىنىپ قىشتىن ئۆتكۈزۈپ، ئەتىيازدا يىلتىزنى كۆچۈرۈپ تىكەش ئارقىلىق كۆپەيتىلىدۇ، شۇ يىلى تىكىلگەن چوڭ يىلتىزلىرى شۇ يىلى ئۆسۈپ گۈللەيدۇ. ئۇ ئىسسىقلىقنى ۋە مۇۋاپىق نەملىكنى ياقتۇرىدۇ.

(20) سەبدىگۈل: (شۇ خىل گۈلنىڭ نامى)

ئىلمىي نامى: *Tagetes erecta*.L

باشقا ئاتىلىشى: مىرزاگۈل

سەبدىگۈل — ئۇيغۇر ئاياللىرىنىڭ ئىسمى

سەبدىگۈل 30 -- 80 سانتىمېتر ئېگىزلىكتە ئۆسىدىغان سامان غوللۇق ئۆسۈملۈك بولۇپ، مەنزىرىلىك گۈل سۈپىتىدە شەھەر ۋە ھويلا - ئاراملارغا تېرىپ ئۆستۈرۈلىدۇ. بۇ گۈلنىڭ ئېگىز ۋە پاكار ئۆسىدىغان، يالاڭ ۋە كۆپ قەۋەتلىك ئېچىلىدىغان، گۈل رەڭگى سۇس سېرىق، توق سېرىق، قىزغۇچ سېرىق كېلىدىغان تۈرلىرى بار. سەبدىگۈل روشەن غول شەكلىگە ئىگە بىر يىللىق سامان غوللۇق گۈل بولۇپ، يان شاخلىرى ئاساسىي غولىدىن چاتاقلاپ چىقىپ باراقسان ئۆسىدۇ. تارماق گۈل شاخلىرى كۆپ، گۈللىرى گۈل شاخلىرىنىڭ ئۈچىدا غۇنچىلاپ ئېچىلىدۇ. گۈلنىڭ دىئامېترى 4 - 6 سانتىمېتر بولىدۇ. يوپۇرمىقى كىچىك، تۈمۈنەسىمان بولۇپ، خۇددى قۇشقاچنىڭ تىلىغا ئوخشاپ قالىدۇ، گۈلى پۇراقسىز.

سەبدىگۈل گۈل شەكلى ۋە گۈل رەڭگىگە قاراپ سېرىق سەبدىگۈل ۋە خالتا سەبدىگۈل دەپ ئىككى تۈرگە ئايرىلىدۇ. سېرىق سەبدىگۈلنىڭ گۈلى كىچىك، بويى پاكار بولۇپ، شىنجاڭنىڭ ھەرقايسى جايلىرىدا تېرىپ ئۆستۈرۈلىدۇ. خالتا سەبدىگۈلنىڭ گۈلى چوڭ، بويى ئېگىز، شەكلى باراقسان بولۇپ، شەھەر ۋە شەھەر باغچىلىرىدا، ھويلا - ئاراملاردا تېرىپ ئۆستۈرۈلىدۇ. سەبدىگۈل ئىسسىققا، قۇرغاقچىلىققا ۋە ھۆلچىلىككە چىداملىق يەرلىك گۈل سۈرتلىرىنىڭ بىرى. ئۇ گۈللىرى چوڭ، گۈل رەڭگى چىرايلىق، ئېچىلىش ۋاقتى ئۇزاق، تېرىپ كۆپەيتىش ئۈسۈلى ئاددىي بولۇشتەك كۆپ خىل ئالاھىدىلىكلەرگە ئىگە. ئۇنىڭ ئۇرۇقى پىشقاندىن كېيىن كۈزدە يىغىۋېلىنىپ، 4 - ئاي لاردا تېرىپ ئۆستۈرۈلىدۇ. قويۇق تېرىپ كۆچتىنى تاقلاپ تىكىش ئارقىلىقمۇ كېڭەيتىشكە بولىدۇ.

(21) سەبرە (ئالوي)

ئىلمىي نامى: *Aloe arborea* Var

سەبرە، سەبرىگۈل، گۈلسەبرە، سەبرىنىيازخان..... —

ئۇيغۇر ئاياللىرىنىڭ ئىسمى

سەبرە گۈلسامساق ئائىلىسىدىكى يوپۇرمىقى گۆشلۈك، كۆپ يىللىق سامان غوللۇق ئۆسۈملۈك بولۇپ، ئېگىزلىكى 20—60 سانتىمېتر ئۆسىدۇ. ئۇنىڭ غولى سېمىز، يوپۇرمىقى قېلىن، يوپۇرماق شەكلى خەنچەرسىمان، يوپۇرماق گىرۋەكلىرىدە چىشىمان تىكەنلىرى بولىدۇ، يوپۇرماقلىرى ئاساسىي غولغا زىچ ۋە بىر — بىرىگە قارىمۇ قارشى جايلىشىپ، گۈل ساپىقى يوپۇرماق ئارىسىدىن ئۆسۈپ چىقىدۇ. گۈللىرى كۆپ، گۈل رەڭگى سېرىق بولۇپ، يۇقىرى قىسمىغا توپلىشىپ ئومۇمىي گۈل رېتىنى ھاسىل قىلىدۇ. غوزا توتقان مېۋىسى ئۈچ بۇرجەك شەكلىدە بولۇپ پېشقاندا يېرىلىدۇ. سەبرە كۆركەم مەنزىرە ئۆسۈملۈكى ۋە قىممەتلىك دورا ئۆسۈملۈكى بولغانلىقتىن كىشىلەر ئۇنى ئۆستۈرۈشنى ياخشى كۆرىدۇ. جۇڭىيى تىبابەتچىلىكىدە سەبرىنىڭ غول، يوپۇرمىقى ۋە شىرنىسى دورا قىلىنىدۇ. پۈتۈن قىسمى كۆپ ھاللاردا ھۆل پېتى دورىغا ئىشلىتىلىدۇ. ئۇنىڭ گۈل ۋە يىلتىزلىرىنىڭ تەمى قېرىق، تەبىئىي ھۆل سوغۇق بولۇپ ئازراق زەھەرلىك. ئۇنىڭدىن تەييارلانغان دورىلار ئاشقازاننى ياخشىلاش، ئىسسىقنى ياندۇرۇپ ھۆللۈكنى ھەيدەش، مەدە چۈشۈرۈش، يۆتەل پەسەيتىش ۋە قان توختىتىش خۇسۇسىيىتىگە ئىگە. ئۇنىڭدىن باشقا، بالىلارنىڭ ھەزىم قىلىش ناچارلىقى، سازاڭسىمان مەدە، قەۋز يەت كېسەللىكلىرىنى داۋالاشتا مەنپەئەتلىك دورا سۈپىتىدە يېرىلىدۇ، ھۆل سەبرىنى ئېزىپ سۈيىگە شېكەر قوشۇپ ئىچسە

زىققا، كاناي ياللۇغغا داۋا بولىدۇ. سەبىرنىڭ يوپۇرمىقى قاڭسىق، تەبىئىتى سوغۇق بولۇپ ئىششىقنى ياندۇرۇپ زەھەر قايتۇرۇش، تەرەتتى راۋانلاشتۇرۇش، جىگەر ۋە ئاشقازاننى كۈچەيتىش، قاننى سوۋۇتۇش، بەدەن ئەزالىرى يارىلىنىپ قالغاندا قان توختىتىش خۇسۇسىيەتلىرىگە ئىگە. ئۇنىڭدىن باشقا، سەبىرنىڭ غول، يوپۇرماق ۋە شىرنىسىدىن تەييارلانغان دورا بىلەن ئۆپكە تۈبېرىكۈلىوزى، كۆيۈك يارىسى ۋە جاراھەتلەرنى داۋالىغىلى بولىدۇ. سەبىر ئاپتونوم رايونىمىزنىڭ كۆپلىگەن جايلارىدا باغچا، ھويلا - ئارام، ئىشخانا، زال ۋە ئۆيدە تەشتەكلەردە ئۆستۈرۈلمەكتە. سەبىر ئىسسىقنى خالايدۇ. سوغۇققا، ھۆلچىلىككە بەرداشلىق بېرەلمەيدۇ. شۇڭا كۈز پەسلىدە سۇغىرىشنى ئازايتىپ، سوغۇق چۈشۈشتىن بۇرۇن ئۆيگە ئەكىرىپ قىشتىن ئۆتكۈزۈش تەلەپ قىلىنىدۇ. قىش پەسلىدە ئۆينىڭ تېمپېراتۇرىسى بەش سېلسىيە گرادۇستىن يۇقىرى، تەشتەكنىڭ تۇپرىقى قۇرغاقراق بولغاندا قىشتىن بىخەتەرچە قالالايدۇ. سەبىرنى كۆپەيتىش ئۇسۇلى ناھايىتى ئاددىي. ئۇنىڭ تۈۋىدىن چىققان يېڭى نوتىسىنى ئەتىيازدا ئاجرىتىۋېلىپ باشقا تەشتەككە كۆچۈرۈپ قويسىلا ئاسان تۇتىدۇ. كۆكلەپ بولغاندىن كېيىن مۇۋاپىق سۇغىرىپ، تۈۋىنى يۇمشىتىپ، پەرۋىشنى كۈچەيتىش لازىم.

(22) سالامگۈل (شۇ خىل گۈلنىڭ نامى)

سالامگۈل — ئۇيغۇر ئاياللىرىنىڭ ئىسمى

سالامگۈل — ئېگىزلىكى 30—50 سانتىمېتر ئۆسدىغان جىرىللىق سامان غوللۇق، يىڭنە يوپۇرماقلىق ئۆسۈملۈك. سالامگۈلنىڭ غولى ئىنچىكە، تېنى نازۇك ۋە ئەۋرىشم بولغانلىقى ئۈچۈن، گەۋدىسىنى سالام بەرگەندەك يەرگە ئېگىپ تۇرىدۇ. ئۇنىڭ

سېزىمچانلىقى ناھايىتى يۇقىرى بولۇپ، ئادەتتە قول تەگكۈز-
گەن ھامان يوپۇرماقلىرىنى يىغىۋېلىپ، ئۆزىنى يەرگە تاش-
لاپ كېيىن پەيدىنىپەي ئەسلىگە كېلىدۇ. سالامگۈلنىڭ
سىرتقى مۇھىت تەسىرىگە بولغان سېزىمچانلىقىمۇ ناھايىتى
يۇقىرى. بوران، يامغۇردىن بۇرۇن يوپۇرماقلىرىنى يىغىۋې-
لىش ئارقىلىق بەلگە بېرىدۇ. بوران، يامغۇر توختىغاندىن كې-
يىن يوپۇرماقلىرى دەرھال ئەسلىگە كېلىدۇ. سالامگۈلنىڭ قۇ-
رۇلمىسى كۆركەم، تېنى نازۇك، ھەرىكىتى قىزىقارلىق بولغاچ-
قا كىشىلەر بۇ گۈلنى ئەتىۋارلاپ يەرگە ۋە تەشتەكلەرگە تى-
كىپ ئۆستۈرىدۇ. سالامگۈل باشقا گۈللەرگە ئوخشاش مەخ-
سۇس گۈل ئاچمايدۇ (گۈلى روشەن ئەمەس)، پەقەت ئۇرۇق
ئىشلەپچىقىرىپ ئەۋلاد قالدۇرالايدۇ. ئۇرۇقى ناھايىتى كىچىك
بولۇپ، پىشقاندا يىغىۋېلىپ تېرىش ياكى مايسىسىنى تىكىش
ئارقىلىق كۆپەيتىلىدۇ. بۇ گۈلنىڭ ئۇرۇقى ناھايىتى كىچىك
بولغانلىقى ئۈچۈن ئۈنۈپ چىقىشىمۇ ناھايىتى تەس، ئەي-بو-
لۇش نىسبىتىمۇ ناھايىتى تۆۋەن. شۇڭا بۇ گۈلنىڭ ئۇرۇقىنى
تېرىغاندا كۆممەي، ئاز سۇ بىلەن يېنىك سۇغىرىپ، ئۈنۈپ
چىققاندىن كېيىنكى پەرۋىشنى كۈچەيتىش تەلەپ قىلىنىدۇ.

(23) شاھزادىگۈل (شۇ خىل گۈلنىڭ نامى)

ئىلمىي نامى: *Clivianobilis Lindle*

شاھزادىگۈل، شاھزادىخان — ئۇيغۇر ئاياللىرىنىڭ ئىسمى
شاھزادىگۈل نورمال تەبىئىي شارائىتتا ياخشى ئۆسۈپ،
چىرايلىق گۈللەيدىغان كۆپ يىللىق سامان غوللۇق ئۆسۈم-
لۈك بولۇپ، ئېلىمىزدە كەڭ كۆلەمدە ئۆستۈرۈلۈۋاتقان قىم-
مەتلىك ۋە ئەتىۋارلىق گۈللەرنىڭ بىرى. ئۇنىڭ ھەر خىل
تەبىئىي شارائىتتىكى ئۆسۈشى ئوخشاش بولمايدۇ. نورمال

تەبىئىي شارائىتتا ياخشى پەرۋاش قىلىنغانلىرى بالدۇر گۈل
لەيدۇ، گۈلى خېلى ئۇزاققىچە تۈزۈپ كەتمەيدۇ. ئۇنىڭ يۈ-
پۇرماق شەكلى قېلىن بولۇپ، خۇددى تاسمىغا ئوخشاش
ئۇزۇن بولىدۇ. يۈپۇرماق رەڭگى قېنىق يېشىل، يۈپۇرمىقى
نۆۋەتلىشىپ ئۆسىدۇ. يۈپۇرماق ئوتتۇرىسىدىن تىك ئۆسۈپ
چىققان ئۇچىدا نەچچە ئون گۈل غۇنچە ھاسىل بولۇپ كۈن-
لۈكسىمان گۈل رېتى شەكىللەندۈرۈپ ئارقا - ئارقىدىن ئېچى-
لىدۇ. گۈلى سارغۇچ، قىزىل، خوما رەڭلىك ئېچىلىپ، ئەتراپقا
خۇش پۇراق چېچىپ تۇرىدۇ، ياخشى پەرۋاش قىلىنغانلىرى دا-
ۋاملىق غۇنچىلاپ يىل بويى ئېچىلىپ مۇھىتقا گۈزەللىك، كى-
شىلەرگە ئىلھام بېغىشلايدۇ.

شاھزادىگۈل ئاساسەن قەشتەكتە ئۆستۈرۈلىدۇ. يەردە ۋە
ھويلا - ئاراملاردا ئۆستۈرۈشكەمۇ بولىدۇ. ئۇ مۇۋاپىق نەم-
لىك ۋە ئىسسىقلىقنى خالايدۇ لېكىن يۇقىرى تېمپېراتۇرىغا
ياكى تۆۋەن تېمپېراتۇرىلىق سوغۇققا بەرداشلىق بېرەلمەيدۇ.
شۇڭا كەچكۈزدە ئۇششۇك چۈشۈشتىن بۇرۇن تەشتەك بىلەن
ئۆيگە ئەكىرىپ، نۆر مال تېمپېراتۇرا ۋە يورۇقلۇق ئارقىلىق
قىشتىن ئۆتكۈزۈش تەدبىرى قوللىنىلىدۇ. يەردە ئۆستۈرۈلگەن
لىرىنىڭ يەر ئۈستىدىكى قىسمىنى تۆۋەندىن ئون سانتىمېتر قالدۇ-
رۇپ كېسىپ تاشلاپ كۆتىكىنى تۈپىدا قېلىن كۆمۈپ، ئەتىياز-
دا ئېچىۋەتسە تۈۋىدىن كۆكلەپ چىقىدۇ. شاھزادىگۈلنى ئادەت-
تە، ھەر 2—3 يىلدا ئانا يىلتىزىدىن كۆكلەپ چىققان ياش
كۆچەتلىرىدىن تۈپ ئايرىش ياكى پىشقان ئۇرۇقلىرىنى يىغى-
ۋېلىپ تېرىش ئارقىلىق كۆپەيتىشكە بولىدۇ.

(24 گۈل مەريەم (شۇ خىل گۈلنىڭ نامى)

ئىلمىي ئاتىلىشى: *Polianthes tuberosa* L.

گۈل مەريەم، مەريەمگۈل — ئۇيغۇر ئاياللىرىنىڭ ئىسمى

گۈلمەريەم ئەسلىدە شۇ خىل ئۆسۈملۈكنىڭ نامى بولۇپ، ئېلىمىزدە ئۆستۈرۈلىدىغان مەشھۇر گۈللەرنىڭ بىرى. ئۇ ھازىر ئۇيغۇر كىشى ئىسىملىرىغا ئۆزلەشتۈرۈلۈپ كەڭ تۈردە قوبۇل قىلىنماقتا.

گۈلمەريەم يەردە ۋە تەشتەكتە ئۆستۈرۈلىدىغان كۆپ يىللىق سامان غوللۇق ئۆسۈملۈك بولۇپ، ئېگىزلىكى 40—60 سانتىمېتر ئۆسىدۇ. يوپۇرماق ئۇزۇن، يوپۇرماق شەكلى پەنچەسىمان بولۇپ، يوپۇرماق ئارىسىدىن ئۇزۇن غول چىقىرىپ، غولنىڭ ئۇچىدا مۇرەككەپ گۈل تىزمىسى ھاسىل قىلىدۇ. ئۇنىڭ گۈللىرى 7—9 ئايدىن ئايلارغىچە ھەرخىل رەڭلەردە ئېچىلىپ ئەتراپقا ئۆتكۈر خۇش پۇراق تارقىتىدۇ. ئىشخانا ياكى ئۆيلەردە گۈلمەريەمدىن ئىككى تەشتەك قويۇلسا، خۇش پۇراقلىرى ئۆي ئىچىنى قاپلاپ كىشىگە ھۇزۇر بېرىدۇ. گۈلمەريەمنىڭ گۈل رەڭگى كۆركەم، پۇرىقى ئۆتكۈر، گۈل شەكلى بىر ياكى كۆپ قەۋەتلىك بولۇپ، ئۇدا بىرنەچچە كۈنگىچە تۇرۇپ كەتمەي، ئېچىلغان يېتى تۇرىدۇ. ئۇنى شەھەر باغچىلىرى، ئىدارە-ئورگان، مەكتەپلەردە كېڭەيتىپ ئۆستۈرۈشكە بولىدۇ. ئۇنى كۆپەيتىشتە شارسىمان يىلتىزلىرىنى پارچىلاپ تىكەش ئۇسۇلى قوللىنىلىدۇ. شۇنىڭ ئۈچۈن، كۈز پەسلىدە يىلتىز تۈگۈنلىرى قېزىۋېلىنىپ، قىشتا گەمە ۋە كۆكتات ئورلىرىدا ساقلىنىدۇ، ئۇ نەم ئۆتكۈزىدىغان مۇنبەت تۇپراققا، سۈپەتلىك ئورگانىك ئوغۇتقا ۋە شامال ئۆتۈشۈپ تۇرىدىغان نەمخۇش ھاۋا شارائىتىغا ئوبدان ماسلىشىپ ياخشى ئۆسەلەيدۇ. شۇڭا بۇ گۈلنى كۆچۈرۈشتىن بۇرۇن سۈپەتلىك ئوغۇت تۆكۈپ يەرنى چۇڭقۇر ھەيدەش ۋە تەكشى تۈزلەپ قاندۇرۇپ سۇغارغاندىن كېيىن، ئورەك كولاپ يىلەتمىزنى كۆچۈرۈش لازىم.

(25) گۈلبەسەن (شۇ خىل گۈلنىڭ نامى)

باشقا ئاتىلىشى: يەسەنگۈل، گۈلمەخمەل

ئىلمىي نامى: *Gomphrena globosa* L.

گۈلبەسەن، يەسەنگۈل — ئۇيغۇر ئاياللىرىنىڭ ئىسمى
گۈلبەسەن قامچىگۈل ئائىلىسىگە تەۋە، 30—60 سانتىمېتر ئېگىزلىكتە ئۆسەدىغان كۆپ شاخلىق، بىر يىللىق سامان غوللۇق ئۆسۈملۈك بولۇپ، غولنى كۈمۈش رەڭلىك يۇمشاق تۈكچىلەر ئوراپ تۇرىدۇ. غولى تىك، غولنىڭ ئاساسىي قىسمى توم، ئۈچى ئىنچىكە بولۇپ، ھەر بىر يوپۇرماق قولتۇقىدىن بىر تالدىن گۈل شېخى ھاسىل قىلىدۇ. يوپۇرمىقى بىر — بىرگە قارىمۇ قارشى، يوپۇرماق شەكلى ئۇزۇن، يوپۇرماق گىرۋىكى تولۇق بولىدۇ. گۈل رېتى شارسىمان بولۇپ، غول ۋە ياپراقلىرىنىڭ قولتۇقىدىن چىققان گۈل شاخلىرىنىڭ ئۇچىدا ئېچىلىدۇ. گۈلى قىزغۇچ سۆسۈن ياكى توق سۆسۈن رەڭلىك بولۇپ، ھەر بىر ئۇشاق گۈل شېخىدا بىردىن گۈل ئېچىلىدۇ. ئۇرۇقى ئۇشاق ھەم قاتتىق، ئۇرۇق سىرتىنى ئۇشاق ئاق تىۋىتلىق تۈكچىلەر ئوراپ تۇرىدۇ.

گۈلبەسەن چىرايلىق، كۆركەم گۈللەرنىڭ بىرى. ئۇ يەنە جۇڭخۇا تىبابەتچىلىكىنىڭ دورا خام ئەشياسى. ئۇنىڭ گۈلى جۇڭخۇا تىبابەتچىلىكىدە دورىغا كۆپ ئارىلاشتۇرۇلىدۇ. سانائەتتە ئۇنىڭ گۈل ۋە ئۇرۇقىدىن گۈلبەسەن مېيى ئاجرىتىپ ئېلىنىدۇ. ئادەتتە 4.000 كىلوگرام گۈلبەسەندىن بىر كىلوگرام گۈلبەسەن مېيى ئاجرىتىپ ئېلىشقا بولىدۇ. بىر كىلوگرام گۈلبەسەن مېيىنى خەلقئارا بازىرىدا بىر كىلوگرام ئالتۇنغا ئالماشتۇرغىلى بولىدۇ. گۈلبەسەننىڭ گۈلىنىڭ تەمى تۈزلۈقراتاقلىق، تەبىئىي مۆتىدىل بولۇپ زەم-

ھەرسىز. جۇڭخىي تىبابەتچىلىكىدە ئۇنىڭ گۈلىنى قاينىتىپ كېسەللەرگە سۈيى ئىچۈرۈلسە جىگەرنى مۆتىدىللەشتۈرۈپ كۆزنى روشەنلەشتۈرىدۇ. سۈيىدۈك ھەيدەيدۇ. كۆك يۆتەل زىققا، كۆز خىرەلىشىش قاتارلىقلارغا مەنپەئەت قىلىدۇ. گۈلىيەسمەن ئاساسەن ئۇرۇقنى تېرىپ كۆپەيتىلىدۇ. ئۇنىڭ ئۇرۇقى ئۇششاق، سىرتى تىۋىتىلىق، پوستى قاتتىق بولغانلىقتىن شۇ پېتى تېرىسا ئاسان ئۈنەيدۇ. شۇڭا تىرىشەن بۇرۇن رەخت خالىتىغا قاچىلاپ ھۆل قۇمغا كۆمۈپ، يۇقىرى قېمپىرا تۇرىدا بىخلاندىغاندىن كېيىن تېرىش لازىم. تېرىش ۋاقتى ئەڭ كېچىككەندە 4 - ئاينىڭ 15 - كۈنلىرىدىن كېيىن قالماسلىقى، تېرىغاندا تاپ ئېچىپ 1-1.5 سانتىمېتر قېلىنلىقتا كۆمۈپ، ئۇرۇق ئۈنۈپ بولغۇچە ھەر ھەپتىدە بىر قېتىم سۈزۈك سۇنى ئاز باشلاپ سۇغىرىپ تۇرۇش كېرەك. ئۈنۈپ چىققاندىن كېيىن تۇۋىنى يۇمشىتىپ، ئوتاپ پەرۋىشنى كۈچەيتىمە كۈل ئېچىلىش ۋاقتىنى ئىلگىرى سۈرگىلى بولىدۇ.

(26) گۈلخەيرى (شۇ خىل گۈلنىڭ نامى)

باشقا ئاتىلىشى: ئاق لەيلى، دورىلىق لەيلىگۈل، خىتىمى

ئىلمىي نامى: *Althaea officinalis* L.

گۈلخەيرى، خەيرىگۈل — ئۇيغۇر ئاياللىرىنىڭ ئىسمى گۈلخەيرى تۈگمگۈل ئائىلىسى لەيلىگۈل ئۇرۇقىدىن دىكى كۆپ يىللىق سامان غوللۇق ئۆسۈملۈك بولۇپ، ئېگىزلىكى 50—150 سانتىمېتر ئۆسىدۇ. يىلتىزى يۇمىلاق ياكى تۈۋرۈكسىمان بولۇپ ئوتتۇرا قىسمى توم بولىدۇ، يىلتىزنىڭ ۋەڭگى سارغۇچ بېغىرەڭ، غولى تىك، شاخلىرى كۆپ، يوپۇرماقلىرى نۆۋەتلىشىپ ئۆسكەن. يوپۇرماق سېپى ئۇزۇن، يوپۇرماق شەكلى يۈرەكسىمان بولۇپ خۇددى يەرلىك كاۋىنىڭ

يوپۇرمىقىغا ئوخشاپ قالىدۇ، يوپۇرماق يۈزى ۋە يوپۇرماق كەينى يىرىك بولۇپ ئاق تۈكچىلەر بىلەن قاپلانغان. يوپۇر-
ماق گىرۋەكلىرى ھەرە چىمىلىق، گۈلى بىرتالدىن ئۈچ تال-
غىچە غۇزمەك بولۇپ، يوپۇرماق قولتۇقىدىن ئۆسۈپ چىقىدۇ،
گۈل رەڭگى ئاق ياكى سۇس بېغىرەڭ، گۈلتاجى ياپرىقى بەش
تال، گۈل شەكلى يالاڭقات، مېۋىسى ياپىلاقراق يۇمىلاق
بولۇپ، خۇددى چوڭراق تۈگمىگە ئوخشاپ قالىدۇ، مېۋىسى
پىشقاندا يېرىلىپ ئۇرۇقى سىرتقا چىقىپ تۇرىدۇ، مېۋە ئار-
سىدىكى كىچىك ئۇرۇقلىرى كۆپ ھەم ياپىلاق كېلىدۇ.

گۈلخېرى دوراقىلىش مەقسىتىدە ئېتىز - ئېرىق، ھويلا-
ئارام ۋە باغچىلارغا تېرىپ ئۆستۈرۈلىدۇ، ئۇنى بىر قېتىم
تېرىپ قويىسا، شۇ يىلى غولى قۇرۇپ كېتىپ، كېلەر يىلى ئە-
تىيازدا يىلتىزىدىن ئەڭ بالدۇر كۆكلەپ چىقىدۇ. گۈلخېرى-
نىڭ گۈلى، ئۇرۇقى، يوپۇرمىقى، يىلتىزى مىللىي تىبابەتچىلىكتە
دورغا ئىشلىتىلىدۇ، گۈلنىڭ قۇۋۋىتى يىلتىزى، يوپۇرمىقى
ۋە ئۇرۇقىغا قارىغاندا ئاجىزراق. مىللىي تىبابەتچىلىكتە گۈل-
خېرىنىڭ يوپۇرمىقىنى سوقۇپ خېمىر قىلىپ، مېڭىنىڭ ئىشش-
قىغا، قاش - قاپاق، قۇلاق ۋە گۈرەن تومۇر ئەتراپلىرىدىكى
ئىششىقلارغا چاپسا، ئىششىقنى ياندۇرۇپ، جاراھەتلەرنى تېز
ئېغىز ئالدۇرۇپ ساقايتىدۇ. چىش ئاغرىقىدىن بولغان ئىش-
شىقلارغا چاپسىمۇ تېز مەنپەئەت قىلىدۇ. ھەرخىل ئىششىق ۋە
جاراھەتلەرگە، ئەزالارنىڭ سۇنىقىغا، مۇپاسىل، ئىسسىقلىقتىن
بولغان بېغىش ئاغرىقى، ئەمچەك ئىششىقى، مەقۇت ئىششىقى
قاتارلىقلارغا خېمىر قىلىپ تاڭسا ئۈنۈمى ياخشى بولۇپ،
ئاغرىق پەسەيتىپ ئىششىقلارنى ياندۇرىدۇ. زەيتۇن يېغى
بىلەن قوشۇپ چاپسا زەھەرلىك ھاساراتلارنىڭ چاققان زە-
ھرىنى قايتۇرىدۇ، ئۇرۇقى بىلەن يىلتىزىنىڭ دورىلىق خۇ-

سۇسىيىتى تېخىمۇ ياخشى بولۇپ، ئاددىي ئۇسۇل بىلەن خېلى مۇرەككەپ بەلغان كېسەللەرنى داۋالىغىلى بولىدۇ. جۇڭىيى تىبابەتچىلىكىدە خەيرىگۈلنىڭ يىلتىزى، يوپۇر-مىقى، ئۇرۇقى، گۈلى قاتارلىقلاردورىغا ئىشلىتىلىدۇ. ئۇنىڭ بىلەن ھەرخىل جاراهەت، ئىششىق، چىش ئاغرىقى، سۈت بېزى ياللۇغى ۋە زەھەر قايتۇرۇشتا يوپۇرمىقى ئېزىپ جاراهەت ۋە ئىششىق ئورنىغا تېگىلىدۇ. كاناي ياللۇغى، قان تۈكۈرۈش، دەم سىقىلىشلاردا يىلتىزى ۋە ئۇرۇقى سۇدا قاينىتىپ ئىچىلىدۇ. يىلتىزى ئويماق تاشقا سۈرۈپ سۇ بىلەن ئارىلاشتۇرۇپ چېچىلىدۇ.

گۈلخەيرنىڭ ئەسلى ماكانى جۇڭگو بولۇپ، ئۇنىڭ ئېلىمىزدە ئۆستۈرۈلۈش تارىخى 3.000 يىلدىن ئارتۇق. ئاپتونوم رايونىمىزنىڭ ئاقسۇ، قەشقەر، خوتەن قاتارلىق بىر قانچە قەدىمكى شەھەرلىرىدىمۇ 1.000 يىلدىن كۆپرەك ئۆستۈرۈلۈش تارىخىغا ئىگە. ئۇنىڭ لەيلىقازاق (تاۋارگۈل، قىزىل لەيلىگۈل) دېگەن تۈرى ئاساسەن مۇھىتنى گۈزەللەشتۈرۈشتە ئەتىۋارلىق گۈل سۈپىتىدە ھەممە جايدا تېرىپ ئۆستۈرۈلمەكتە. گۈلخەيرى ئۇرۇقىنى تېرىش، تۈپلەندۈرۈش ياكى يىلتىزىدىن قەلەمچە قىلىش ئارقىلىق كۆپەيتىلىدۇ. ئۇنىڭ ھەرخىل تەبىئىي شارائىتلارغا ماسلىشىشچانلىقى ياخشى، بىر قېتىم تېرىپ قويسا بىرنەچچە يىلغىچە يىلتىزىدىن كۆكلەپ چىقىپ، كىشىلەرنى ئۆزىنىڭ دورا ماتېرىيالى بىلەن تەمىنلەيدۇ. گۈلى پالەتتۇر ئېچىلىپ مۇھىتنى گۈزەللەشتۈرىدۇ.

(27) لەيلىگۈل (شۇخىل گۈلنىڭ نامى)

باشقا ئاتىلىشى: لەيلىقازاق، قىزىل لەيلىگۈل

ئىلمىي نامى: *Althaeae rosea* Gav

لەيلىگۈل — ئۇيغۇر ئاياللىرىنىڭ ئىسمى

لەيلىگۈل، (لەيلىقازاق) كۆپ يىللىق سامان غوللۇق مەن-
 زىرە ئۆسۈملۈكى بولۇپ، ئادەتتە 2—3 مېتر ئېگىزلىكتە ئۆ-
 سىدۇ. غولى تىك، يان شاخلىرى ئاز، پۈتۈن تەبىئەت يىرىك
 تۈكچىلەر بولىدۇ. يوپۇرماق سېپى ئۇزۇن بولۇپ، يوپۇرماق
 غولىدا نۆۋەتلىشىپ ئۆسىدۇ. يوپۇرماق شەكلى يۈرەكسىمان
 بولۇپ، ھەجىمى گۈلخەيرىنىڭ يوپۇرمىقىدىن كىچىكرەك، يو-
 پۇرماق يۈزى يىرىك بولۇپ، ئۈچتىن يەتتىگىچە تەپپىز يېرىل-
 ەن، گىرۋىكى ھەرە چىشلىق، يىلتىزى چوڭ ھەم سېمىز، يىلتىز
 شەكلى تۈۋرۈكسىمان ۋە ئەتىلىك بولىدۇ. گۈلى قىزىل ۋە قارا
 بولۇپ قارا ئېچىلىدىغىنى «قارىگۈل» دەپ ئاتىلىدۇ، قىزىل
 ئېچىلىدىغىنى لەيلىقازاق دەپ ئاتىلىدۇ. ئۇنىڭ گۈللىرى
 يوپۇرماق قولتۇقىدا ئېچىلىدۇ. گۈل تاجى ياپىرقى بەش تال،
 گۈل نۇسخىسى تولدۇرما، بەزىلىرى يالاڭقات ئېچىلىدۇ، غوزا
 شەكىللىك، مېۋىسى يالپاق شار شەكلىدە بولۇپ گۈل كاسسىغا
 يۆگىلىپ تۇرىدۇ. گۈل كاسا ياپراقچىلىرى 6—9 بولىدۇ.
 لەيلىقازاق ئاساسەن مۇھىتنى گۈزەللەشتۈرۈشنى
 مەقسەت قىلىپ شەھەر، خەلق باغچىلىرى، ئىدارە - ئورگان،
 ئائىلە، ھويلا - ئاراملارغا تەرىپ ئۆستۈرۈلىدۇ. جۇڭخىي تىبا-
 بەتچىلىكىدە ئۇنىڭ گۈلى، يىلتىزى، ئۇرۇقى دورا قىلىنىدۇ.
 گۈلى ۋە يىلتىزىنىڭ تەمى تۈزلۈك، تەبىئىتى سوغۇق، زەھەر-
 سىز، ئۇرۇقىنىڭ تەمى تاتلىق، تەبىئىتى سوغۇق، زەھەرسىز،
 ئۇلارنىڭ ھەممىسى زەھەرنى قايتۇرۇپ جاراھەتتىكى يىرىك
 لارنى چىقىرىدۇ. چوڭ - كىچىك تەرەتنى راۋان قىلىدۇ،
 ئىششىق ياندۇرىدۇ. قارا لەيلىگۈلنىڭ چېچىكى كۆن - خۇرۇم
 ئاياغلارنى مايلاشقا ئىشلىتىلىدۇ، لەيلىگۈلنى كۆپەيتىش ئۆ-
 سۈلى گۈلخەيرىنى كۆپەيتىش ئۇسۇلىغا ئوخشاش بولىدۇ.

28) لالە گۈل (شۇ خىل گۈلنىڭ نامى)

باشقا ئاتىلىشى: تۈلپار گۈل

ئىلمىي نامى: Tulipgesneriana L.

لالە گۈل — ئۇيغۇر ئاياللىرىنىڭ ئىسمى

لالە گۈل تەشتەكتە ۋە ئېتىزلىقتا ئۆستۈرۈلىدىغان كۆپ يىللىق، شارسىمان يىلتىزلىق سامان غوللۇق ئۆسۈملۈك بولۇپ، ئېگىزلىكى 20—50 سانتىمېتر ئۆسەدۇ. يوپۇرمىقى ئۇزۇن بولۇپ، خۇددى پىچانگۈلنىڭ يوپۇرمىقىغا ئوخشاپ قالىدۇ. غولى تىك بولۇپ، يوپۇرماق ئارىسىدىن بوي تارتىپ، غولنىڭ ئۈچىدا غۇنچە ھاسىل قىلىدۇ.

لالە گۈل ھەر يىلى چوكانتال مەزگىلىدە بىر قېتىم، ھەر بىر تۈپىدە بىر تالدىن ئېچىلىدۇ. ئۇنىڭ گۈلى سېرىق، ئاق، توق قىزىل، ھال رەڭ ۋە بىنەپشە رەڭلەردە چىرايلىق ئېچىلىپ، كىشىنى ئۆزىگە مەپتۇن قىلىدۇ. گۈلى 10—15 كۈن ئېچىلىپ تۇرىدۇ. ئۇ، دۇنيانىڭ ھەرقايسى جايلىرىدا غالىبىيەتنىڭ، مۇۋەپپەقىيەتنىڭ، گۈزەللىكنىڭ سىمۋولى قىلىنىپ كەلمەكتە. لالە گۈلنىڭ ياۋا ئەجدادلىرىنى ئالتاينىڭ قاناس ئەتراپلىرى ۋە قىيانىنىڭ بۇغدا كۆلى بويلىرىدىكى يانتۇ تۈزلەڭلىكلىرىدە ئۇچرىتىش مۇمكىن. ئۇنىڭ كەنجى سورت دەپ ئاتىلىدىغان تۈرى ئائىلىلەردە كۆندۈرۈلگەن گۈللەرنىڭ بىرى ھېسابلىنىدۇ. ئۇ، 50 سانتىمېترغىچە ئېگىزلىكتە ئۆسۈپ 5—10 ئاينىڭ ئوتتۇرىلىرىدا گۈللەيدۇ. لالە گۈل يىلتىز ئايرىش ۋە ئۇرۇقنى تېرىش ئارقىلىق كۆپەيتىلىدۇ. يىلتىز ئايرىپ كۆپەيتىش كەچكۈزدە (تەشتەككە)، ئۇرۇقنى تېرىش باش باھاردا (ئېتىزلىققا) ئېلىپ بېرىلىدۇ. تەشتەك گۈللىرى قىشتا ئۆيگە ئەكىرىپ كۈن نۇرى چۈشىدىغان جايلارغا ئورۇنلاشتۇرۇلۇپ،

پات - پات سۇغىرىلىدۇ. يەرگە تېرىلغانلىرى نېپىز ۋە پات - پات سۇغىرىپ، قوشۇمچە ئوغۇتلىنىدۇ.

29 مۇدەنگۈل (شۇ خىل گۈلنىڭ نامى)

ئىلمىي نامى: *Paeonia suffruticosa* Andr

مۇدەنگۈل، گۈلۈمدەن، مۇدەنخان — ئۇيغۇر ئاياللىرىنىڭ

ئىسمى

مۇدەنگۈل ئېيىق تاپان ئائىلىسى چوغلۇق ئۇرۇقدىشىغا كىرىدىغان، يوپۇرماق تاشلايدىغان كۆپ يىللىق چاتقال ئۆسۈملۈك بولۇپ، 1—2 مېتر ئېگىزلىكتە ئۆسىدۇ. يىلتىزى چوڭ، رەڭگى سارغۇچ خۇرمارەڭ، پۇرىقى خۇش بۇي، يوپۇرمىقى ئىككى قايتىلانغان ئۈچ قۇلاقلىق مۇرەككەپ يوپۇرماق بولۇپ ئۆسۈپ تەلىشىپ ئۆسىدۇ. يوپۇرماق يۈزى يېشىل، كەينى بوزرەڭ، كىچىك يوپۇرمىقنىڭ شەكلى دۈگىلەك ياكى تۈمۈنەسىمان، گۈلى چوڭ بولۇپ دىئامېترى 10—20 سانتىمېتر كېلىدۇ. گۈلى يەككە ھالدا شاخنىڭ ئۈچىدە ئۆسىدۇ. گۈل تاجى بىر ياكى كۆپ قەۋەتلىك بولۇپ، قىزىل، قىزغۇچ سۆسۈن، بىنەپشەرەڭ ياكى ئاق ئېچىلىدۇ. غۇنچىسىمان مېۋىسىنىڭ ئانلىق ياپراق چىسى بەش تال، ئۇرۇقى قارا، جۇلالىق، مېۋىسىنىڭ سىرتىنى ئۇششاق تۈكچىلەر ئوراپ تۇرىدۇ.

مۇدەنگۈلنىڭ ئەسلى ماكانى دۆلىتىمىز بولۇپ، ئېلىمىزنىڭ غەربىدىكى رايونلاردا ئۆستۈرۈلۈش تارىخى ئەڭ ئۇزاق. ھازىر ئەنخۇي، شەندۇڭ، خېبېي، خېنەن، سىچۇەن، گەنسۇ، شەنشى، خۇنەن، خۇبېي قاتارلىق ئۆلكىلەردە ئۆسۈپ تۇرۇلمەكتە. ئاپتونوم رايونىمىزنىڭ غۇلجا، قۇتۇبى، ماناس، ئاقسۇ، قەشقەر، خوتەن قاتارلىق جايلارىمىزدا مۇدەنگۈلنىڭ ھەرخىل سورتلىرى تېرىپ ئۆستۈرۈلمەكتە. ئۇ ئېلىمىزدىكى

مەشھۇر گۈللەرنىڭ بىرى. ئۇنىڭ گۈلى چىرايلىق بولۇپ، كىشىلەر ئۇنى ئىنتايىن ياخشى كۆرىدۇ.

جۇڭخىي تىبابەتچىلىكىدە مۇدەنگۈلنىڭ يىلتىز پوستى دورىغا ئىشلىتىلىدۇ. ئۇنىڭ تەركىبىدە چوغلۇقگۈل گلۇكوزىد، مۇدەن گۈل فېنول گلۇكوزىد، مۇدەنگۈل يىلتىز پوستى فېنول، ئۇچۇ-چان ماي قاتارلىق ماددىلار بولۇپ، ئىسسىقنى قايتۇرۇپ قاننى سوۋۇتۇش، ئۇيۇپ قالغان قاننى راۋانلاشتۇرۇش ئۈمىگە ئىگە. نېرۋا ئاجىزلىق، ئۇيقۇسىزلىق، قان تۈكۈرۈش، ئەزالار قاناش، قان قېيىش، ئادەت كۆرگەندە ئاغرىش، ھەيز كەلمەي قورساق ئاغرىش، يۇقىرى قان بېسىم، سۈيدۈك راۋان بولمايلىق قاتارلىق كۆپ خىل كېسەللەرگە داۋا بولىدۇ. مۇدەن گۈل كۈزدە ياكى ئەتىيازدا يىلتىزىدىن تۈپ ئايرىش ئارقىلىق كۆپەيتىلىدۇ. بۇ گۈل ھاۋا تېمپېراتۇرىسىنىڭ ئىللىق، مۆتىدىل بولۇشىنى تەلەپ قىلىدۇ. سوغۇققا ۋە قۇرغاقچىلىققا بىر قەدەر چىداملىق. لېكىن ئۇنىڭ يېڭى شاخلىرى قاتتىق ئىسسىق ۋە تۆۋەن تېمپېراتۇرىغا دېگەندەك بەرداشلىق بېرەلمەيدۇ. قاتتىق سوغۇق چۈشۈشتىن ئىلگىرى ئۇنىڭ غول، شاخلىرىنى باشقا نەرسە بىلەن ئوراپ قىشتىن ئۆتكۈزۈش ئۇسۇلى قوللىنىلىدۇ. مۇدەنگۈلنى تېرىپ كۆپەيتىشكەمۇ، تۈپ يېرىپ كۆپەيتىشكەمۇ، قەلەمچە تىكىپ ۋە ئۇلاپ كۆپەيتىشكەمۇ بولىدۇ، كۆپەيتىشتە تېخنىكا مەشغۇلىيەت تۈزۈمىگە ئەمەل قىلىپ، تىكىلگەن ۋە تېرىلغان تۈپلەرنىڭ تولۇق ئەھيا بولۇشىغا كاپالەتلىك قىلىش، پەرۋىشنى كۈچەيتىش تەلەپ قىلىنىدۇ.

(30) ئىمپارگۈل (شوخلا گۈلنىڭ نامى)

ئىلمىي نامى: *Aglaia odorata* Lour

باشقا ئاتىلىشى: مېغىز گۈل

ئىمپارگۈل — ئۇيغۇر ئاياللىرىنىڭ ئىسمى

ئىپارگۈل يىل ھويى يېشىل تۇرىدىغان، پاكار غوللۇق، كۆپ شاخلىق، ئۇششاق يوپۇرماقلىق چاتقال ئۆسۈملۈك. ئۇنىڭ يوپۇرمىقى ئۇزۇنچەك، يوپۇرماق ئالغىنى تار، يوپۇرماق گىرۋىكى قىزىق، يوپۇرماقنىڭ جايلىشىشى قارىمۇ قارشى بولۇپ، مۇنبەت تۇپراقنى ۋە كۈن نۇرىنى ياخشى كۆرىدۇ. گۈلى غولى بىلەن يوپۇرماق سېپىنىڭ ئارىلىقىدىن يېتىلىدۇ. گۈل شەكلى ئۇششاق، رەڭگى سېرىق ياكى سۇس سېرىق بولۇپ، قارىماققا ئالتۇن رەڭگىدە كۆرۈنىدۇ. ئىپارگۈل 6 - ئاينىڭ باشلىرىدىن 8 - ئاينىڭ ئاخىرلىرىغىچە ئارقا - ئارقىدىن كېچىك، ئالتۇن رەڭلىك ئېچىلىپ، مۇھىتقا خۇش بۇي ھىدىنى چېچىپ كىشىلەرنىڭ روھىنى كۆتۈرىدۇ. شۇڭا «ئىپارگۈل» دەپ ئاتالغان. ئىپارگۈلنىڭ ھىدى ناھايىتى ئۆتكۈر بولۇپ، نېرۋا كېسىلىنى داۋالاش خۇسۇسىيىتىگە ئىگە. بۇ گۈلدىن ئىككى تەشتەك قويۇلغان ئۆي ياكى ئىشخانىنىڭ ھاۋاسى ساپ ھەم خۇش پۇراقلىق بولىدۇ، ئىپارگۈل ئۆز ئۇرۇقدىشىدىكى ناچار سورتلارغا ئۇلاش، تۈپ ئايرىش ۋە قەلەمچە تىكىش ئارقىلىق كۆپەيتىلىدۇ. ئىسسىققا ۋە قۇرغاقچىلىققا چىدامسىز، ھاۋا ئىسسىق كۈنلىرى ئۈستىدىن سۇ پۈركۈپ تۇرۇشقا توغرا كېلىدۇ. قىش كىرىشتىن بۇرۇن تەشتەك بىلەن ئۆيگە ئەكىرىپ قىشتىن ئۆتكۈزۈلىدۇ.

31 نازاكەت (شۇ خىل گۈلنىڭ نامى)

ئىلمىي نامى: *Asparagus plumosus* Baker

نازاكەت — ئۇيغۇر ئاياللىرىنىڭ ئىسمى

نازاكەت كۆپ يىللىق سامان غوللۇق ئۆسۈملۈك بولۇپ، غولى ئىنچىكە، يوپۇرماقلىرى مۇرەككەپ پەيسىمان يوپۇرماق. پۈتۈن گەۋدىسى كۆركەم ۋە چىرايلىق. ئۇنىڭ يوپۇرماقلىرى

سەل شامال چىقسىلا نازا كەتلىك جىلۋە قىلىپ، زىلۋا بويىنى تىترىتىپ كىشىگە ناھايىتى يېقىملىق تۇيغۇ بېرىدۇ. شۇڭا كىشىلەر بۇ گۈلگە «نازا كەت گۈل» دەپ نام بەرگەن. نازا كەت نىڭ ئەسلى ماكانى جەنۇبىي ئافرىقا بولۇپ، ھازىر ئېلىمىزدە كەڭ تۈردە ئۆستۈرۈلمەكتە. بۇ گۈل سوغۇققا چىدامسىز. شۇڭا كەچ كۈزدىلا ئۆيلەرگە ئورۇنلاشتۇرۇپ قىشتىن ئۆتكۈزۈلىدۇ. نازا كەت گۈل مۇنبەت ياكى سۇنىڭ سىڭىشچانلىقى ياخشى قۇمىساز تۇپراقتا ئۆسۈشىنى خالايدۇ. بۇ گۈلنى ئۆستۈرۈشتە ھاۋا كىلىماتىغا قاراپ پەرۋىش قىلىپ، مۇۋاپىق سۇغىرىش كېرەك. ئۇنى تېرىپ كۆپەيتىشكە، تۈپ ئايرىپ كۆپەيتىشكەمۇ بولىدۇ. ئۇرۇقىنى تېرىپ كۆپەيتىشتە كۈزدە ئۇرۇق يىغىپ، ئەتىيازدا ئۆي ئىچىدە تەشتەككە تېرىپ مايسا بولغاندىن كېيىن باشقا تەشتەكلەرگە ياكى يەرگە شالاڭلاشتۇرۇپ كۆچۈرسە ئۈنۈمى ياخشى بولىدۇ.

(32) نېلۇپەر (بىر خىل سۇ ئۆسۈملۈكىنىڭ نامى)

ئىلمىي نامى: *Nelumbo nucifera* Gaertn

نېلۇپەر — ئۇيغۇر ئاياللىرىنىڭ ئىسمى

نېلۇپەر نېلۇپەر ئائىلىسىدىكى سۇدا ئۆسىدىغان كۆپ يىللىق سامان غوللۇق ئۆسۈملۈك بولۇپ، كۆللەردە ۋە توختام سۇلاردا كۆپ ئۇچرايدۇ. ئۇنىڭ پۈتۈن تېنى يۇمشاق، ئىچى كاۋاك كېلىدۇ. سۇ قانچە چوڭقۇر بولسا، ئۇنىڭ تېنى شۇنچە ئۇزۇن بولىدۇ. غولى تەخمىنەن 1 — 3 مېتر بولۇپ، سۇ ئۈستىگە پىلەك تارتىپ چىقىدۇ. يوپۇرمىقى قالقانسىمان ياكى يۈرەكسىمان، يوپۇرماق سېپى ئۇزۇن، يوپۇرمىقى سۇ ئۈستىدە لەيلەپ تۇرىدۇ. گۈلى قوش جىنسلىق بولۇپ، سۇ ئۈستىگە ئۆسۈپ چىققان قىسمىدا ئاق، كۆك، قىزىل، جىلەپشە

سېرىق ئېچىلىدۇ. ئاق ئېچىلىدىغانلىرى بىر قەدەر كۆپ، سېرىق ئېچىلىدىغانلىرى ئاز ئۇچرايدۇ. گۈل سېپى ئۇزۇن، گۈل كاسسى 4 — 6، گۈل تاجىسى بىلەن ئاقلىقنىڭ سانى كۆپ بولىدۇ. نېلۇپەر سۇ يۈزى ۋە كۆلچەكلەرنىڭ مۇھىتىنى گۈللەشتۈرۈش ۋە سەيلە - ساياھەت ئىشلىرىدا مۇھىم رول ئوينايدۇ. شەھەر باغچىلىرىدىكى كۆلچەكلەرگە تېرىپ ئۆستۈرۈلسە مۇھىتىنى تېخىمۇ گۈزەللىككە پۈرگەيدۇ. نېلۇپەر بىر خىل مەنزىرە ئۆسۈملۈكى بولۇپلا قالماستىن، بەلكى ئىقتىسادىي ئەھمىيەتلىك مۇھىم دورا ئۆسۈملۈكىدۇر. ئۇيغۇر تىبابىتى ۋە جۇڭگىيى تىبابەتچىلىكىدە نېلۇپەرنىڭ گۈلى، ئۇرۇقى، خەمىكى، يوپۇرمىقى، يوپۇرماق سېپى، غولى قاتارلىقلار دورىغا ئارىلاشتۇرۇپ كېسەل داۋالاشقا كۆپ قوللىنىلىدۇ. ئۇيغۇر تىبابەتچىلىكىدە نېلۇپەرنىڭ گۈلى تولراق غوزىسى بىلەن قوشۇپ ئىشلىتىلىدۇ. ئۇ يۈرەك، جىگەرنى قۇۋۋەتلەش، مېگىنىڭ قىزىقلىقىنى پەسەيتىش، ئۆسۈملۈكنى تۈگىتىش ئۈچۈن بېرىلىدۇ. بۇنىڭدىن باشقا، نېلۇپەرنىڭ گۈلى ۋە ئۇرۇقىدىن تۈرلۈك شەرىپەت ۋە ئارىلاشما دورىلار تەييارلىنىدۇ. جۇڭگىيى تىبابەتچىلىكىدە نېلۇپەرنىڭ ئىشلىتىلىش دائىرىسى تېخىمۇ كەڭ بولۇپ، ھەر خىل كېسەللەرنى داۋالاش ئۈچۈن مۇرەككەپ دورىلار تەييارلىنىدۇ.

نېلۇپەر ئېلىمىزنىڭ ھەر قايسى جايلىرىغا كەڭ تارقالغان بولۇپ، بۇ ئائىلىدىن تۆت ئۇرۇقداشقا كىرىدىغان ئون تۈر ئۇچرايدۇ. ئاپتونوم رايونىمىزدا ئۈچ ئۇرۇقداشتىن تۆت تۈر تارقالغان. ئۇ قەشقەر، خوتەن، ئاقسۇ قاتارلىق جايلاردا ئاساسەن باغچىلاردىكى كۆلچەكلەردە تېرىپ ئۆستۈرۈلىدۇ.

(33) نورۇزگۈل (شۇ ئۇرۇقداشتىكى ئۆسۈملۈكنىڭ نامى)

ئىلمىي نامى: *Primula L*

نورۇز گۈل — ئۇيغۇر ئاياللىرىنىڭ ئىسمى

نورۇز ئاخۇن — ئەرلەرنىڭ ئىسمى

نورۇز گۈل نورۇز گۈل ئائىلىسى (*Primulaceae*) دىكى نورۇز گۈل ئۇرۇقىدىشى (*Primula* L.) غا تەۋە بىر ياكى كۆپ يىللىق سامان غوللۇق ئۆسۈملۈك بولۇپ، ئېگىزلىكى 20—60 سانتىمېتر ئۆسىدۇ. يوپۇرماقلىرى ئۇدۇل ياكى ئايلانما بولۇپ، غول تۈۋىدە ئۆسىدۇ، يوپۇرماق ئارىسىدىن بىرلا تىك غول چىقىرىپ، گۈلى غولنىڭ ئۈچىدا ئېچىلىپ، كۈنلۈكسىمان گۈل رېتىنى ھاسىل قىلىدۇ. گۈلى قوش جىنسلىق، گۈل كاسسى بەشكە يېرىلغان، گۈل تاجى ياپراقلىرى بىرلىشىپ كەتكەن، ئاتىلىقلىرىنىڭ سانى 5 — 9، گۈل تاجى نەيچىسى گۈل تاجى يېرىقچىلىرىدىن ئۇزۇن، ئانىلىق تۈۋرۈكى بىر، ئۇرۇق كۆتىكىنىڭ سانى كۆپ، مېۋىسى چاناقلىق. نورۇز گۈل ئائىلىسىدە 20 ئۇرۇقداش، تەخمىنەن 1.000 تۈر بولۇپ، يەر شارىدا كەڭ تارالغان. مەملىكىتىمىزدە 11 ئۇرۇقداشقا مەنسۇپ تەخمىنەن 700 تۈر ئۆسىدۇ. بۇلارنىڭ كۆپچىلىكى غەربىي جەنۇب ۋە غەربىي شىمال رايونلىرىغا تارقالغان. ئاپتونوم رايونىمىزدا بۇ ئائىلىدىن تەخمىنەن يەتتە ئۇرۇقداشقا مەنسۇپ 30 تۈر تارقالغان بولۇپ، جۇڭغار ۋە تارىم ئويمانلىقىدا، تېيانشان، ئالتاي قاتارلىق تاغلارنىڭ ئوتلاقلىرى، چاتقاللىقلىرى، ئېگىز تاغ چىملىقلىرى ۋە تاغ جىلغىلىرىدا (*Primula*) ئۆسىدۇ. نورۇز گۈلىنىڭ شىنجاڭدا قار نورۇز گۈلى (*Primula alvida* Adams)، سوغۇق نورۇز گۈل (*Primula sibiica* Jacq) قاتارلىق سېبىرىيە نورۇز گۈلى (*Primula sibiica* Jacq) قاتارلىق تۈرلىرى بار. مەملىكىتىمىزنىڭ ئىچكى ئۆلكىلىرىدە يىر خىل چىرايلىق مەنزىرە ئۆسۈملۈكى بولۇپ،

ئۇمۇ نورۇز گۈل دەپ ئاتىلىدۇ. ئۇنىڭ تۈرلىرى كۆپ،
 گۈل شەكلى خىلمۇ خىل، رەڭگى چىرايلىق بولۇپ
 يەردە ۋە تەشتەكلەردە ئۆستۈرۈلىدۇ. ئۇنىڭ بەزى
 تۈرلىرى ئۆزىنىڭ كۆزنى چاقىتىدىغان «گۈلى» بىلەن
 كىشىنى ئۆزىگە جەلپ قىلىدۇ. بۇ گۈل ھەر يىلى روژدېستۋو
 بايرىمى، يېڭى يىل ۋە باھار بايراملىرىدا مۇھىتىنى بېزەش
 ئۈچۈن ئىشلىتىلىدۇ. بۇ خىل نورۇز گۈلىنىڭ چېچىكى ئىنتايىن
 كىچىك بولۇپ، ئانىلىق گۈلى بىلەن ئاتىلىق گۈلدە گۈل تاجى
 ياپراقچىسى بولمايدۇ، ھالقىسىمان يېشىل ئومۇمىي ئورىغۇچى
 ئىچىدە ئۆسىدۇ. ئومۇمىي ئورىغۇچىنىڭ يېنىدا بىر تال چوڭ
 سارغۇچ بەز تەنچىسى بولىدۇ. بۇ ھالقىسىمان تەنچىلەر بىر-
 كىپ كۈنلۈكسىمان گۈل رېتىنى ھاسىل قىلىدۇ. ئەگەر ئۇنى
 تەپسىلىي كۆزىتىدىغان بولساق، نورۇز گۈلىنىڭ قىزغۇچ، كۆر-
 كەم «گۈل تاجى ياپراقچىسى» نىڭ تۈۋى قىزغۇچ، ئۈچى يېشىل
 كۆرۈنىدۇ. شۇڭا بۇ خىل نورۇز گۈلىنىڭ «گۈلى» ئەمەلىيەتتە
 تە گۈل ئەمەس، بەلكى كۈنلۈكسىمان گۈل رېتىنىڭ چۆرىسىگە
 تىزىلغان تار يوپۇرماقلاردىن ئۆزگەرگەن ئورىغۇچى يوپۇر-
 ماقتىن ئىبارەت. نورۇز گۈلىنىڭ «گۈلى» توق قىزغۇچ بولۇش
 تىن تاشقىرى، قىزىل ۋە ئاچ سېرىق بولىدۇ. بۇ خىلدىكى
 نورۇز گۈلىنىڭ گۈلى ئەتىيازدا 20°C ئەتراپىدىكى نورمال
 تېمپېراتۇرىدا قىزىل ئېچىلىدۇ، 30 سېلسىيە گرادۇسلۇق قا-
 راڭغۇ ئۆيدە ئاققا ئۆزگىرىپ قالىدۇ. بۇنىڭدىن باشقا، يېشىل
 ئومۇمىي ئورىغۇچى «گۈل بەرگىسىگە ئايلانغان» قىزغۇچ گۈل
 بەرگىسىدىن ھاسىل بولغان نورۇز گۈلىمۇ ئىنتايىن كۆركەم
 بولىدۇ. نورۇز گۈلىنىڭ تاغلاردا تەبىئىي ئۆسكەن تۈرلىرىدىن
 باشقىلىرى مەنزىرە ئۆسۈملۈكى سۈپىتىدە ئۆستۈرۈلىدۇ.

ئىلمىي نامى: *Epiphyllum oxypetalum*

ھۆرىگۈل — ئۇيغۇر ئاياللىرىنىڭ ئىسمى

ئۇيغۇر ئاياللىرىنىڭ ئىچىدە ھۆرىگۈل ئىسمىلىك ئايال-
لار خېلى كۆپ ئۇچرايدۇ. «ھۆرىگۈل» ئەرەب ۋە پارس
تىللىرىدىن قوبۇل قىلىنغان ئىسىم بولۇپ، مەنىسى «ھۈرلۈك
گۈلى»، «ئازادلىق گۈلى» دېگەن بولىدۇ. ھۆرىگۈل تەبىئەت-
تىكى گۈللۈك ئۆسۈملۈكلەر ئىچىدە چىرايلىق گۈللەيدىغان
بىر خىل سامان غوللۇق ئۆسۈملۈك بولۇپ، ئىچكى ئۆلكىلەر-
دە يەرگە ۋە تەشتەككە تېرىپ ئۆستۈرۈلىدۇ. بۇ گۈلنىڭ قى-
زىل، سېرىق، ئاق، سۆسۈن ئېچىلىدىغان تۈرلىرى بولۇپ گۈ-
لى چىرايلىق، ئۇنىڭ گۈللىرى ھەر كۈنى كەچ سائەت توققۇز-
لاردا ئېچىلىپ مۇھىتنى گۈزەللىككە پۈركەيدۇ. ئاساسەن شە-
ھەر باغچىلىرى ۋە ئائىلىلەردە مەنزىرىلىك گۈل سۈپىتىدە تې-
رىپ ئۆستۈرۈلىدۇ.

35) مېرزاگۈل (شۇ خىل گۈلنىڭ نامى)

ئىلمىي نامى: *Tagetes Patula* L

مېرزاگۈل — ئۇيغۇر ئاياللىرىنىڭ ئىسمى

مېرزاگۈل مۇرەككەپ گۈللۈكلەر ئائىلىسى (Compositae)
مېرزاگۈل ئۇرۇقدىشى (*Tagetes* L) دىكى بىر يىللىق سامان
غوللۇق ئۆسۈملۈك بولۇپ، ئېگىزلىكى 40 — 60 سانتىمېتر
ئۆسىدۇ. يوپۇرماقلىرى ئۇدۇل، گۈل رەڭگى سېرىق ياكى
سۇس سېرىق، كۆرۈنۈشى كۆركەم. بۇ ئۇرۇقداشنىڭ ھەممە
تۈرلىرى مەنزىرىلىك گۈل سۈپىتىدە ئاپتونوم رايونىمىزنىڭ
ھەر قايسى جايلىرىدا تېرىپ ئۆستۈرۈلىدۇ.

36) غۇنچە: (بىر قىسىم گۈللۈك ئۆسۈملۈكلەرنىڭ غۇنچە)

چىسىگە قارىتىلغان

غۇنچەم — ئۇيغۇر ئاياللىرىنىڭ ئىسمى
غۇنچە قىزىلىگۈل، ئەتىرگۈل، ئانار گۈللىرىگە ئوخشاش،
بىر قىسىم چاتقال ۋە يېرىم چاتقال ئۆسۈملۈكلەرنىڭ گۈللىرى
ئېچىلىشتىن بۇرۇنقى شەكلىگە قارىتىلغان. گۈللىرى ئېچىلىپ
گۈل تاجىسى تۈزۈپ كەتكەندىن كېيىن، گۈل بەرگىدە پەقەت
گۈل تەخسىسىلا قالىدۇ. بۇ گۈلنىڭ خەمىكى دەپ ئاتىلىدۇ.
غۇنچە بىر قىسىم مەنزىرىلىك گۈللۈك ئۆسۈملۈكلەرنىڭ ئەڭ
نازۇك، ئەڭ گۈزەل قىسمى، ئۇ كىشىلەرنىڭ ئۆسمۈرلۈك،
بالىلىق، نەۋقران ياشلىقىغا سىمۋول قىلىنىدۇ. شۇڭا نۇرغۇن
كىشىلەر گۈلنىڭ ئېچىلىشتىن بۇرۇنقى ھالىتى (غۇنچىسى)نىڭ
نامىنى ئۆزىنىڭ قىز پەرزەنتلىرىگە ئىسىم قىلىپ قوللىنىشنى
ياخشى كۆرىدۇ.

(37) سۈيۈرگە: (شۇ خىل ئۆسۈملۈك نامى)

سۈيۈرگە — ئەرلەرنىڭ ئىسمى

سۈيۈرگە ئۆزىنىڭ تەبىئەت ۋە جەمئىيەتكە، كىشىلەرنىڭ
كۈندىلىك تۇرمۇشىغا قوشقان تۆھپىسى بىلەن ھەممىگە
تونۇشلۇق ئۆسۈملۈك. ئۇ ھەر خىل ناچار تەبىئىي شارائىت
(تۇپراق، ھاۋا كىلىماتى، سۇ) ئاستىدا بىمالال ئۆسۈپ، ئۆز
نىڭ پۈتۈن ھاياتىنى تەبىئەت ۋە ئىنسانلارنىڭ بەخت-سائادىتى
دېتىگە بېغىشلايدۇ. ئۇ ئىنسانلاردىن ھېچ نېمە تەلەپ قىل
مايدۇ. بەلكى ئىنسانلارنىڭ مەنىۋى گۈزەللىكى ئۈچۈن ئاكا-
تىپ خىزمەت قىلىدۇ، شۇڭا بۇ ئىسىم كىشىلەرگە ناھايىتى
يېقىملىق تۇيۇلىدۇ. ئۇيغۇر خەلقى سۈيۈرگىدىن ئىبارەت بۇ
ئۆسۈملۈكنىڭ نامىنى خېلى قەدىمكى دەۋرلەردىن باشلاپلا

ئۆز ئىسىملىرىغا ئۆزلەشتۈرۈپ كەلگەن. ھازىر مۇ بىر قىسىم ئەزلەرنىڭ ئىچىدە بۇ ئىسىملار ساقلىنىپ كەلمەكتە.

سۈپۈرگە بىر يىللىق سامان غوللۇق ئۆسۈملۈك بولۇپ، ئېگىزلىكى 50 — 200 سانتىمېتر ئۆسىدۇ. ئۇنىڭ تۈرلىرى كۆپ بولۇپ، ئاپتونوم رايونىمىزنىڭ شەھەر، بازار، يىزا-كەنت، تاغ يايلاقلىرى ۋە ئېتىز - ئېرىق، يول بويلىرىدا كۆپ ئۇچرايدۇ. ئۇنىڭ ھويلا - ئارام، ئېتىز - ئېرىق، يول بويلىرىدا تەبىئىي ئۆسىدىغان تۈرلىرىنىڭ ئېگىزلىكى ئىككى مېترغىچە بولىدۇ. غولى تىك، شاخلىرى قويۇق ۋە ئىنچىكە، يوپۇرمىقى ئۇزۇنچاق ھەم تار. گۈلى كىچىك، مېۋىسى چاناقلىق، ئۇرۇقى ئۇششاق بولۇپ پىشقاندا چاناقلىرىدىن ئوڭايلا تۆكۈلۈپ چۈشىدۇ، بۇ ئاساسەن يېزىلاردا تازىلىق سايىمىنى قىلىش، چارۋا بېقىش، پىلە قۇرتىنىڭ تور تارتىشى ئۈچۈن شارائىت يارىتىپ بېرىش قاتارلىقلارغا ئىشلىتىلىدۇ. سۈپۈرگىنىڭ يەنە بىر تۈرى بولۇپ، ئېگىزلىكى 50 — 100 سانتىمېتر ئۆسىدۇ. ئۇنىڭ شاخلىرى زىچ، يوپۇرمىقى كۆپ، كۆرۈنۈشى ئۇزۇنچاق شار شەكلىدە، تاجىسى كۆركەم، شەكلى چىرايلىق. بۇ، شەھەر - بازارلاردا، باغچىلاردا، ئىدارە - ئورگانلاردا ۋە ئائىلىلەردە مۇھىتنى كۆكەرتىش ئۈچۈن مەنزىرە ئۆسۈملۈكى سۈپىتىدە تېرىپ ئۆستۈرۈلىدۇ. بۇنىڭدىن باشقا، سۈپۈرگىنىڭ تاغ ئوتلاقلىرى، جاڭگال، مەرتئايەر، تاغ باغرىدىكى ئېگىز - پەس يانتۇلۇقلاردا ئۆسىدىغان ياۋا سۈپۈرگە (*Kochia Prostrata*) دېگەن بىر تۈرى بار، ئۇ، چارۋا ماللارنىڭ سۈپەتلىك يەم-خەشكى ھېسابلىنىدۇ. يىزا - كەنتلەردە تېرىپ ئۆستۈرۈلىدىغان سۈپۈرگە قوناق (قىزىل قوناق) ئېگىز ئۆسىدىغان بىر يىللىق سامان غوللۇق ئۆسۈملۈك بولۇپ، ئۇنىڭ مېۋىسى ئۆي ھايۋانلىرى ۋە ئۆي قۇشلىرى

نىڭ يەم - خەشكى قىلىندۇ. يېمەكلىك سائىتىدە تۈرلۈك يېمەكلىك ۋە ئىچىملىك ياسىلىدۇ. ئۇچىدىكى مېۋە شاخلىرىدىن سۈپەتلىك تازىلىق سايىمىنى (سۈپۈرگە) ياسىلىدۇ. سۈپۈرگىنىڭ ھەممە تۈرلىرى ئۆزىگە خاس ئالاھىدىلىككە ئىگە. ئۇنىڭ تەبىئەت، جەمئىيەت ۋە ئىنسانلارنىڭ كۈندىلىك قۇرمۇشىدا ئوينىيدىغان رولى ناھايىتى كۆپ.

4. دورا ئۆسۈملۈكلىرىنىڭ نامى بىلەن ئاتالغان بىر قىسىم ئۇيغۇر كىشى ئىسىملىرى

1) ئابدىمىلىك (شۇ خىل ئۆسۈملۈك نامى)

ئىلمىي نامى: Ricinus Communis L

باشقا ئاتىلىشى: ئىنەكپىتى

ئابدىمىلىك - ئەرلەرنىڭ ئىسمى

ئابدىمىلىك سۈتلۈك ئوت ئائىلىسىدىكى بىر يىللىق سامان غوللۇق ئۆسۈملۈك بولۇپ، ئېگىزلىكى 1 - 1.50 مېتر ئۆسىدۇ. يوپۇرماقلىرى ئاددىي، ئالاقىسىمان يېرىلغان بولۇپ نۆۋەتلىشىپ ئۆسىدۇ. گۈلى قوش جىنسلىق، ئاتىلىق، ئانىلىق گۈللىرى بىر تۈپتە، گۈل رەڭگى ئاق ياكى سۇس قىزىل، مېۋىسى تىكەنلىك چاقىلىق مېۋە، ئۇرۇقى چىپار، سىلىق ھەم پارقىراق، مېغىزى ئاق، ياغ تەركىبى كۆپ.

ئابدىمىلىك ئىچكى ئۆلۈكلەردە ۋە ئاپتونوم رايونىمىزنىڭ ھەرقايسى جايلىرىدا تېرىپ ئۆستۈرۈلىدۇ. ئۇنىڭ غولى، يوپۇرمىقى ۋە ئۇرۇقى ئىنتايىن زەھەرلىك بولۇپ، تەركىبىدە رىكىنىن (Ricin) ۋە ئىنەكپىتى ئىشقارى بار. بالىلار ئۇنىڭ ئۇرۇقىدىن 4 - 5 تال، قۇرامىغا يەتكەن كىشىلەر 10 تال ئەتراپىدا يەپ قالسا، دەرھال زەھەرلىنىپ ھاياتىدىن ئايرىلىدۇ. ئۇنىڭ غول، يوپۇرماقلىرىدا قاننى ئېرىتىۋېتىش

خاراكتېرىدىكى زەھەرلىك ئاقسىل بولغاچقا، چارۋىلار يەپ سالىسا زەھەرلەيدۇ. ئۇنىڭ يوپۇرمىقىدىن ئات 50 گرام، كالا 350 گرام، قوي 30 گرام يېسە 2 — 3 سائەت ئىچىدە زەھەرنى ئېلىپ ئۆلىدۇ.

ئابدىمىلىكىنىڭ ئۇرۇقىدا 60 — 70 پىرسەنت ماي بولۇپ، سانائەتتە ۋە دوختۇرلۇقتا كۆپ ئىشلىتىلىدۇ. ئۇيغۇر تىبابەتچىلىكىدە ئۇنىڭ يىلتىزى، يوپۇرمىقى، ئۇرۇقى ۋە يېغى پىششىقلاپ ئىشلەپ زەھەرسىزلەندۈرگەندىن كېيىن پەينى يۇمشىتىش، ئىچ سۈرۈش، تومۇرلارنى پاكىزلەش، ئەزالارنى قۇۋۋەتلەش، ئاغرىق توختىتىش، باش ئاغرىقى، پالەچ، لەقۋا، قولۇنچى قاتارلىق كۆپ خىل كېسەللىكلەرنى داۋالاشقا ئىشلىتىلىدۇ. مېغىزىدا ھەيزنى ماڭدۇرۇش، بالا ھەرىسىنى چۈشۈرۈش ئۈچۈن دورا ياسىلىدۇ. جۇڭگىيى تىبابەتچىلىكىدە ئابدىمىلىك يوپۇرمىقى، ئۇرۇقى، يېغى دورىغا ئىشلىتىلىدۇ. تەبىئىي مۇتى مۇتىدىل، قۇرۇق، ئازراق زەھەرلىك بولۇپ، ئىششىقنى ياندۇرۇش، زەھەر قايتۇرۇش، جاراھەتلەرنى ئېغىز ئالدىدۇرۇش، ئىچىنى يۇمشىتىش، ھۆللىۈكنى ھەيدەش، چىرىشنى يوقىتىش، لىمفا سىلى، قوتۇرنى داۋالاش، تۇغۇتنى تېزلىتىش، بالىياتتۇ تۆۋەنلەپ كېتىش قاتارلىق كېسەللىكلەرنى داۋالاشقا ئىشلىتىلىدۇ.

2) مېھرىگىياھ (شۇ خىل ئۆسۈملۈكنىڭ نامى)

باشقا ئاتىلىشى: ئادەمگىياھ

مېھرىگىياھخان — ئۇيغۇر ئاياللىرىنىڭ ئىسمى

مېھرىگىياھ كۆپ يىللىق سامان غوللۇق ئۆسۈملۈك بولۇپ، ئېگىزلىكى 10 — 100 سانتىمېتر ئۆسىدۇ. چاچا يىلتىزى كۆپ، رەڭگى قارا، ئاق، سېرىق، قىزىل

ياكى قارامتۇل بىنەپشە رەڭلىك بولىدۇ. غولى سەل قىزىق، رەڭگى سۇس يېشىل ياكى قارامتۇل، پارقراق، ئۇزۇنسىغا سىزىقچىلىرى بولىدۇ. يوپۇرمىقى غولىدىن ئۆسۈپ چىقىپ، ھەر بىر يوپۇرماق ساپىقىدا بىرنەچچە كىچىك يوپۇرماق ھاسىل قىلىدۇ. يوپۇرماق ساپىقى بىر قەدەر قىپياش ئۆسىدۇ، بەزىدە شاخلايدۇ. يوپۇرماق يۈزى سىلىق، پارقراق بولۇپ خېلى كۆركەم كۆرۈنىدۇ. يىل تىزى مۇھىم دورا قىلىنىدۇ. مېھرىگىياھنىڭ شەكلى ۋە چوڭ - كىچىكلىكىدىكى پەرقى خېلى چوڭ بولىدۇ، ئادەتتىكىلىرىنىڭ ئېگىزلىكى ئون سانتىمېتر، قىلىنلىقى 0.5-1 سانتىمېتر كېلىدۇ. ئەڭ چوڭلىرىنىڭ ئېگىزلىكى بىر مېترگە يېتىدۇ. مېھرىگىياھ دۇنيادىكى بىر قىسىم دۆلەتلەرنىڭ تاغلىق رايونلىرىدىكى ئىپتىدائىي ئورمانلىقلارغا تارقالغان. مەملىكىتىمىزنىڭ شەرقىي شىمالدىكى چاڭبەيشەن قاتارلىق تاغلىق رايونلىرىدا بىر قەدەر كۆپ ئۆسىدۇ. ئاپتونوم رايونىمىزنىڭ ئالتاي تېغى ئېتىكىدىكى قاناس كۆلى بويىدا، بولۇپمۇ ئۈچ ئەتراپىنى تاغلار ئوراپ تۇرغان سايلىقتا بىر قەدەر كۆپ ئۇچرايدۇ. ئۇ ئادەتتە قىزىل قارىغايىنىڭ قالدۇق يىلتىزىدىن ئۈنۈپ چىقىدۇ، ئەڭ چوڭلىرىنىڭ دىئامېترى 26 سانتىمېتر كېلىدۇ، بۇ «ئالتاي مېھرىگىياھى» دەپ ئاتىلىدۇ. مېھرىگىياھنىڭ يىلتىزى 40-50 يىلدا ئاران 50 گرامغا يېتىدۇ. 1983 - يىلىنىڭ باشلىرىدا تەيۋەن ئۆلكىسىنىڭ خۇايلېن ناھىيىسىدىكى دېڭىز يۈزىدىن 2900 مېتر ئېگىز چۈشەن تېغىدا بىر تۈپ چوڭ مېھرىگىياھ بايقالغان. ئۇنىڭ ئۇزۇنلۇقى تەخمىنەن 100 سانتىمېتر، قىلىنلىقى 25 سانتىمېتر، ئېغىرلىقى 23 كىلوگرام بولۇپ، ئۇ ئەينى چاغدا دۇنيا بويىچە ئەڭ چوڭ مېھرىگىياھ ھېسابلانغان. مېھرىگىياھ جۇغراپىيىلىك تارقىلىشى، ئۆسۈش ئەھۋالىغا

قاراپ «تاغ مېھرىگىياھسى» ۋە «باغ مېھرىگىياھسى» دەپ ئىككى تۈرگە بۆلۈنىدۇ. سۈپىتى، رەڭگى ۋە دورىلىق خۇسۇسىيىتىگە قاراپ يەنە بىرقانچە تۈرلەرگە بۆلۈنىدۇ. تاغ ۋە ئورمانلىقلاردا تەبىئىي ئۆسكىنى «تاغ مېھرىگىياھسى» دەپ ئاتىلىدۇ. كىشىلەر تەرىپىدىن سۈنئىي ئۇسۇلدا تىكىپ ئۆستۈرۈلگىنى «باغ مېھرىگىياھسى» دەپ ئاتىلىدۇ. تاغ مېھرىگىياھسى ئىشلىتىلىش جەھەتتە نەچچە مىڭ يىللىق تارىخقا ئىگە بولۇپ، ئۇنىڭ دورىلىق ئۈنۈمى بىر قەدەر ياخشى. تاغ مېھرىگىياھسىنىڭ ئۆسۈش ۋاقتى ئۇزاق، مەھسۇلاتى ئاز، ئۇنى قىزىقۇش قىيىن بولۇپ، ئېھتىياجى قاندۇرالمىغانلىقتىن ئىنتايىن قىممەتلىك بولۇپ قالغان. شۇڭا مەملىكىتىمىزنىڭ مېھرىگىياھ ئۆستۈرۈلىدىغان رايونلىرىدىكى ئەمگەكچى خەلقلەر بۇنىڭدىن 300 نەچچە يىل بۇرۇنلا مېھرىگىياھنى سۈنئىي ئۇسۇلدا ئۆستۈرۈشكە كىرىشكەن. سۈنئىي ئۆستۈرۈش تەجرىبىسىگە قارىغاندا، ئالتە يىللىق بولغان باغ مېھرىگىياھسىنىڭ يىلتىزى ئېغىرلىق ۋە سۈپەت جەھەتتە 20 - 30 يىللىق تاغ مېھرىگىياھسىنىڭ يىلتىزى بىلەن تەڭ بولغان.

مېھرىگىياھ جۇڭگىيى تىبابەتچىلىكىدە قەدىمدىن تارتىپ ئەڭ ياخشى قۇۋۋەتلىرىدۇرگۈچى دورا دەپ نام ئالغان بولۇپ، بۇ رۇنلا جۇڭگو ۋە چەت ئەللەردە داڭقى چىققان. مىڭ سۇلالىسى دەۋرىدە ئۆتكەن مەشھۇر تىببىي دورا ئالىمى لى شىجىن يازغان «دورا ئۆسۈملۈكلىرى قامۇسى» دا مېھرىگىياھ ئەر-ئاياللاردىكى بارلىق ئاجىزلىق كېسەللىكلىرىنى داۋالايدۇ..... بىنەپشە رەڭلىك مېھرىگىياھ تاتلىق، ھۆل، زەھەرسىز بولىدۇ، ئادەمنى روھلاندۇرۇپ كۈچ - قۇۋۋەتنى ئاشۇرىدۇ، پەي، سۆ-ئەكلەرنى چىكىتىدۇ، بوغۇملارغا مەنپەئەت قىلىدۇ. ئاساسلىقى كەم ماغدۇرلۇق قاتارلىق كېسەللەرگە شىپا بولىدۇ، دەپ كۆر

سىتىلگەن. ھازىرقى زامان تىببىي تەتقىقاتىغا ئاساسلانغاندا، مېھرىگىياھ ئەڭ قىممەتلىك دورا ماتېرىيالى بولۇپ، ئۇنىڭدا قۇۋۋەت دورىسى ياسىغىلى بولىدىكەن. ئۇنىڭدىن ياسالغان دورا بىلەن ماددا ئالماشتۇرۇشنى ئىلگىرى سۈرگىلى، نېرۋا ئاجىزلىق، ئۇيقۇسىزلىق قاتارلىق كېسەللىكلەرنى داۋالىغىلى بولىدىكەن. ئۇ يەنە قان تومۇر كېسەللىكى، ئاستى خاراكتېرلىك كاناي ياللۇغى، يۇقىرى قان بېسىم قاتارلىق نۇرغۇن كېسەللەرگە داۋا بولىدىكەن، قان نوپۇشلىرىنى تازىلايدىكەن، گورمونلارنىڭ ئاجىزلىشىشىنى تەڭپۇڭلاشتۇرىدۇ كەن. تاغ مېھرىگىياھىنىڭ جىسمانىي ۋە ئەقلىي قابىلىيەتىنى ئاشۇرۇش، تەننىڭ ساغلاملىقىنى ياخشىلاش، ئۆمۈرنى ئۇزارتىش ئىقتىدارى بار ئىكەن. ھازىر ئالىملار مېھرىگىياھنىڭ رايون كېسىلىنى داۋالاش ئۈنۈمىنى تەتقىق قىلماقتا.

(3) روشەنگۈل (شۇ خىل ئۆسۈملۈكنىڭ نامى)

ئىلمىي نامى: *Senecio jacobaea* L.

روشەنگۈل — ئۇيغۇر ئاياللىرىنىڭ ئىسمى

روشەنگۈل مۇرەككەپ گۈللۈكلەر ئائىلىسىدىكى بىر ياكى كۆپ يىللىق سامان غوللۇق ئۆسۈملۈك بولۇپ، ئېگىزلىكى 30—70 سانتىمېتر ئۆسىدۇ. غولى قىزىق، تۆۋەن قىسمى سۆسۈن رەڭلىك بولىدۇ. يوپۇرماق رەتسىز پەيسىمان چوڭقۇر ياكى تېپىز يېرىلغان بولۇپ نۆۋەتلىشىپ ئۆسۈپ، غولىنى يېرىم ئوراپ تۇرىدۇ. ئومۇمىي ئورنىغۇچى يوپۇرماق يالاڭ قەۋەت بولۇپ، تۆۋەندە يەنە ئۇششاق ئورنىغۇچىسى بولىدۇ. باشسىمان گۈل رېتى پۈتۈن گۈل تۈپىدە ئۆگزىسىمان شەكىل ھاسىل قىلىدۇ. مەركەزدىكى گۈلى نەيسىمان بولۇپ بەش چىملىق يېرىلغان. تىلىسىمان گۈللىرىمۇ ئۇرۇق ھاسىل قىلىدۇ. گۈلى

سېرىق ياكى سۇس سېرىق ئېچىلىپ مۇھىتنى گۈزەللەشتۈرىدۇ. شاكاللىق مېۋىسى يۇمىلاق تۈۋرۈكسىمان ھەم قىزىق بولۇپ، ئۇرۇقنىڭ ئۇچىدا تاجى تۈكى بولىدۇ.

يەر شارىدا روشەنگۈل ئۇرۇقدىشىنىڭ 1200 تۈرى بولۇپ، مەملىكىتىمىزگە بۇنىڭدىن 160 دىن ئارتۇق تۈرى تارقالغان. بۇلاردىن روشەنگۈل (*Senecio Jacopaea*)، ئاسىيا روشەنگۈلى (*Senecio asiaticum*)، ئورمان روشەنگۈلى (*Senecio nemorensis*) قاتارلىق ئالتە تۈر ئاپتونوم رايونىمىزنىڭ تاغلىق رايونلىرىغا تارقالغان بولۇپ، ئاساسەن ئېتىز - ئېرىق، دەريا بويلىرىدا، ئورمانلىق ئارىسىدا ۋە يايلاقلاردا ئۆسىدۇ. روشەنگۈلنىڭ يەر ئۈستىدىكى قىسمى زەھەرلىك بولۇپ، تەركىبىدە كۆپ خىل مۇرەككەپ ئالكالوئىدلار مەسىلەن، ماگنېسلىق، رىتوزىن، سېنېكپىللىن قاتارلىقلار بولىدۇ. چارۋىلار بۇ ئۆسۈملۈكنى ئاسانلىقچە يېمەيدۇ. ئەگەر يەپ سالسا ئاسانلا زەھەرلىنىپ سېزىمچانلىقىنى يوقىتىپ قويىدۇ. دە، ھالسىزلىنىش، ئورۇقلاش، ئىچى سۈرۈلۈش، شۈك بولۇش قاتارلىق ئالامەتلەر كۆرۈلىدۇ. زەھەرلىنىش ئېغىر بولسا ھاياتىغا خەۋپ يېتىدۇ.

شىنجاڭ جۇڭگىيى تىبابەتچىلىكىدە روشەنگۈلنىڭ يەر ئۈستىدىكى قىسمى (غولى، يوپۇرمىقى، ئۇرۇقى) دورا قىلىنىدۇ. ياز ۋە كۈز پەسىللىرىدە يىغىۋېلىپ، يۇيۇپ تازىلىغاندىن كېيىن ئاپتاپتا قۇرۇتۇپ ئىشلىتىلىدۇ. تەمى قېرىق، تەبىئىتى سوغۇق، زەھەرلىك! ئەگەر تەلەپ بويىچە ئىشلىتىلسە، ئىسسىقنى قايتۇرۇپ زەھەرنى تازىلايدۇ، چىرىشنى يوقىتىپ گۆش ئۆستۈرىدۇ. جىگەرنى تازىلاپ كۆزنى روشەنلەشتۈرىدۇ. يىرىكلىق ئىششىق، غەلۋىرەك، تەمرەككە، تېرە ياللۇغى، زەھەرلىك يىلان چېقىش قاتارلىقلاردا روشەنگۈلنىڭ يوپۇرمىقى ھۆل

پېتى سوقۇپ كېسەللەنگەن جا يىغا چېپىلسا تېز مەنپەئەت قىلىدۇ.

4) سۇمبۇل (شۇ خىل ئۆسۈملۈكنىڭ نامى)

ئىلمىي نامى: *Valeriana officinalis* L

سۇمبۇل سۇمبۇل ئائىلىسىدىكى كۆپ يىللىق سامان غول. لۇق ئۆسۈملۈك بولۇپ، ئېگىزلىكى بىر مېتر ئەتراپىدا ئۆسۈپ دۇ. چاچما يىلتىزى كۆپ، غولى تىك، شېخى قويۇق، غولدا ئۇزۇن سىزىقچىلىرى بار. يوپۇرمىقى ئۇدۇل ئۆسكەن، پەي-سىمان تولۇق يېرىلغان ياكى يوپۇرمىقى ئىنچىكە، يوپۇرماق ئۇچى تۆۋەن تەرىپىدىن كەڭ، ئۇچىدىكى يېرىقچە يوپۇرمىقى چوڭراق ۋە ئۇزۇنراق سوقمىچاق، ئىككى تەرىپىدىكى يېرىقچە يوپۇرماقلىرى كىچىكرەك، شەكلى تۈمۈنەسىمان، گىرۋىكىدە شا-لاڭ ھەرە چىشلىرى بار. گۈلى كىچىك بولۇپ، ئۇششاق شاخلىرىنىڭ ئۇچىدا ئېچىلىدۇ. چەكلىك كۈنلۈكسىمان گۈل رېتىنى ھاسىل قىلىدۇ. گۈل ھالەتلىك ياكى سۆسۈن سۆسۈن. مېۋىسى ئورۇق، شەكلى ئۇزۇنچاق تۇخۇمىسىمان، ئۇچىدا پەيسىمان تۈكچىلىرى بار.

سۇمبۇل ئائىلىسىدە توققۇز ئۇرۇقداش، تەخمىنەن 350 تۈر بولۇپ، ئاساسەن ئاسىيا - ياۋروپا قۇرۇقلۇقى، برازىلىيە ۋە ئاند تاغلىق رايونلىرىغا تارقالغان. مەملىكىتىمىزدە بۇ ئائىلىنىڭ ئۈچ ئۇرۇقدىشىغا ئەۋەتەن تەخمىنەن 40 تۈرى ئۆسىدۇ. ئاپتونوم رايونىمىز دائىرىسىدە بۇ ئۈچ ئۇرۇقداشقا مەنسۇپ تەخمىنەن 13 تۈر تارقالغان بولۇپ، ئاساسلىقى تىيانشان، ئالتاي، جۇڭغار تاغلىق رايونلىرى ۋە كوئېنلۇن تاغلىرىنىڭ ئوتلاقلىرى، شالاڭ ئورمانلىق، چاتقاللىقلار ۋە ئورمان ياقىلىرىدا ئۆسىدۇ. سۇمبۇل ئۇرۇقدىشىنىڭ بەزى تۈرلىرى زەھەرلىك بولۇپ، غول ۋە يوپۇرمىقىدا ئالاھىدە ئورگانىك

كىسلاتا — فىلىككىسى كىسلاتاسىدىن باشقا يەنە ئوكسالىت تۈزى ۋە زور مىقداردىكى قارتارىك كىسلاتاسى بولىدۇ. زەھەرلىك ھادىلار تەركىبىدە سىئانىد كىسلاتاسىمۇ بار. سۈمبۇل تەركىبىدىكى زەھەرلىك ھادىلارنىڭ مىقدارى ئېشىپ كەتكەندە كالا، قوي قاتارلىق ھايۋانلار كۆپ يەپ سالسا زەھەرلىنىپ قالىدۇ. سۈمبۇل ئۇرۇقدىشىنىڭ بەزى تۈرلىرى شىنجاڭنىڭ تاغلىق رايونلىرىغىمۇ تارقالغان بولۇپ، بەزى رايونلاردا تېرىپ ئۆسۈپ تۇرۇلىدۇ. ئۇنىڭ يىلتىزسىمان غولى ۋە يىلتىزى ئۆتكۈر پۇراقلىق بولۇپ، تەركىبىدە ئېغىرلىق مايلا، سىركە كىسلاتاسى، چۈمۈلە كىسلاتاسى، تاننىن ۋە شېكەر بولىدۇ.

مىللىي تىبابەتچىلىكتە دورىلىق سۈمبۇلنىڭ گۈلى، تېنى ۋە يىلتىزى دورىغا ئىشلىتىلىدۇ. ئۇ ئاشقازان، جىگەر ۋە يۈرەكنى قۇۋۋەتلەش، سۈيدۈك ۋە ھەيىزنى راۋان قىلىش خۇسۇسىيىتىگە ئىگە. جۇڭخې تىبابەتچىلىكىدە سۈمبۇلنىڭ يىلتىزى رېماتىزم، نېرۋا ئاجىزلىق، ئۇيقۇسىزلىق، تۇتقاقلىق، يۈرەك نى تىنچلاندۇرۇش، بەل ۋە پۇت ئاغرىش، قورساق ئاغرىش، يېقىلىپ زەخمىلىنىش قاتارلىق كېسەللەرنى داۋالاش مەقسىتىدە ئىشلىتىلىدۇ.

(5) ئەلاگۈل (شۇ خىل ئۆسۈملۈكنىڭ نامى)

ئىلمىي نامى: *Aristolochici debilis* Sieb. et zucc

ئەسلى نامى: زىراۋەندە

ئەلاگۈل — ئۇيغۇر ئاياللىرىنىڭ ئىسمى

ئەلاگۈل ئۇزۇن زىراۋەندە (*Radix Aristolochiae*)

ئائىلىسىدىكى كۆپ يىللىق سامان غوللۇق ئۆسۈملۈك بولۇپ، 50 — 60 سانتىمېتر ئۆسىدۇ. ئۇ بىر خىل پېلەكلىك ئۆسۈملۈك بولۇپ، يىلتىزى ئۇزۇن زىراۋەندە دەپ ئاتىلىپ دورا قىلىنىدۇ.

دۇ. يىلتىزى ئۇزۇن، تۈۋرۈكسىمان، يوپۇرمىقى چوڭ بولىدۇ. گۈل تاجى خۇددى بوتۇلكىغا ئوخشايدۇ. ئاتىلىق، ئانىلىقلىرى ۋە ھەسەل بېزى (نىكتار) بوتۇلكىغا ئوخشايدىغان گۈل تاجىنىڭ ئىچىدە بولىدۇ. ئانىلىقى ئاتىلىقىدىن بۇرۇنراق يېتىلىدۇ. بوتۇلكا ئاغزىدا بوتۇلكا ئىچىگە قاراپ ئۆسكەن قويۇق تۈكچىلەر بولىدۇ. ئەلاگۈلنىڭ گۈلى ئاق، گۈلىنىڭ ئىچى قىزىل، پۇرىقى سېسىق، گۈل شەكلىنىڭ تۈزۈلۈشى ھاشارات ۋاسىتىسى بىلەن چاڭلىشىشقا ماسلاشقان.

مىللىي ۋە جۇڭىيى تىبابەتچىلىكىدە ئەلاگۈلنىڭ يىلتىزى دورىغا ئىشلىتىلىدۇ. ئۇنىڭ يىلتىزى ياپىلاققا مايىل يۇمىلاق، تاشقى كۆرۈنۈشى سېرىق، ئىچكى قىسمى قىزىلغا مايىل، پۇرىقى خۇش بۇي، يېڭى يىلتىزى دورىغا ياخشىراق بولۇپ، قۇۋۋىتى ئىككى يىلغىچە تۇرىدۇ.

ئۇزۇن زىراۋەندە چەت ئەلنىڭ ئىسسىق ۋە مۆتىدىل بەلباغ رايونلىرىدا كۆپ ئۆستۈرۈلىدۇ. ئېلىمىزنىڭ خېنەن، شەنشى، دۇڭ، ئەنخۇي، جياڭسۇ قاتارلىق ئۆلكىلەردىمۇ ئۆستۈرۈلىدۇ. ئېلىمىزنىڭ ئىچكى ئۆلكىلىرىدە تېرىپ ئۆستۈرۈلىدىغىنى ئەلا-گۈل دەپ ئاتىلىدۇ. ئۇنىڭ مۇھىتىنى گۈزەللەشتۈرۈش مەقسىتىدە شەھەر، باغچىلاردا تېرىپ ئۆستۈرۈلىدىغان سورتلىرىمۇ بار. ئۇزۇن زىراۋەندىنىڭ يىلتىزىنىڭ تەبىئىي سوغۇق، تەمى سەل ئاچچىق بولۇپ، يەنى ھەيدەش، ئاغرىق توختىتىش، ئىشقىنى ياندۇرۇش، زەھەر قايتۇرۇش، بەلغەم بوشىتىش ۋە تارقىتىش خۇسۇسىيىتىگە ئىگە.

(6) يالپۇز (شۇ خىل ئۆسۈملۈكنىڭ نامى)

ئىلمىي نامى: *Mentha arvensis* L.

يالپۇزخان، يالپۇزگۈل — ئۇيغۇر ئاياللىرىنىڭ ئىسمى.

يالىپۇز كالىپۇكسىمان گۈللۈكلەر ئائىلىسى (Labiatae) ھىكى يالىپۇز ئۇرۇقىدىشىغا مەنسۇپ كۆپ يىللىق سامان غول-
 لۇق ئۆسۈملۈك بولۇپ، ئېگىزلىكى 50 — 100 سانتىمېتر ئۆ-
 سىدۇ، تېنىدە ئۇششاق تۈكچىلەر بولمايدۇ. غولى تىك ۋە توم،
 ئۇزۇنسىغا يېرىلغان سىزىقچىلىرى بار. شاخلىرى كۆپ، غول
 ۋە شاخلىرىنىڭ رەڭگى سۆسۈن ياكى سارغۇچ يېشىل بولىدۇ.
 ھەر جۈپ يوپۇرمىقى ئۇدۇل، بەزىلىرىنىڭ نۆۋەتلىشىپ ئۆ-
 سىدۇ، شەكلى تۇخۇمسىمان ياكى سوقىچاق، گىرۋىكى ھەرە
 چىشلىق، يوپۇرماق سېپى قىسقا، گۈل رېتى باشسىمان مۇرەك-
 كەپ ئومۇمىي گۈل رېتى بولۇپ تىزىلىدۇ. گۈلى كىچىك، كال-
 پۇكسىمان، غولىنىڭ يۇقىرى قىسمىدىكى يوپۇرماق قولتۇقلى-
 رىدىن ئايلانما شەكلىدە ئۆسۈپ يېتىلىدۇ. گۈلى قىزىل، ئاق،
 سېرىق ياكى بىنەپشە رەڭلىك چېچەكلەيدۇ. چاڭدىنى يېتىلىد-
 ىغان ئائىلىمى تۆت بولۇپ ئۆز ئارا تەڭ. چاڭدان خانىلىرى
 پاراللېل، مېۋىسى كىچىك ۋە قاتتىق، مېۋىسىنىڭ ئۇچى يۇمىلاق.
 يالىپۇز دۇنيانىڭ ھەممە يېرىگە كەڭ تارقالغان. ئۇ، ئې-
 لىمىزنىڭ ھەر قايسى جايلىرىدىكى تاغ، ئوتلاق، ئورمانلىق
 ۋە دەريا ۋادىلىرىدا، شۇنداقلا تۈزلەڭلىكتىكى ئېتىز - ئېرىق،
 بىنام يەرلەردە كۆپ ئۇچرايدۇ. ئاپتونوم رايونىمىزنىڭ ھەر
 قايسى جايلىرىدىمۇ ئۆسىدۇ. ئۇنىڭ تېرىپ ئۆستۈرۈلىدىغان
 تۈرلىرىمۇ بار. شىمالىي شىنجاڭنىڭ تاغ جىلغىلىرى ۋە ئېتىز-
 ئېرىق بويلىرىدا ئۆسىدىغان ئۇزۇن يوپۇرماقلىق يالىپۇزنىڭ
 يەر ئۈستى قىسمىدا مېنتول، ئېۋگېنول، فېنول قاتارلىق خۇش
 پۇراقلىق مايلىار بولۇپ، نېرۋا تىنچلاندۇرۇش، تەرلىتىش، ئاغ-
 رىق توختىتىش مەقسەتلىرىدە ئىشلىتىلىدۇ. يالىپۇزنىڭ ياۋايى
 ھالەتتە ئۆسىدىغان بىر تۈرى بولۇپ، ئېگىزلىكى 10 — 30
 سانتىمېتر ئۆسىدۇ. غولى يەر يۈزىنى بويلاپ كۆتۈرۈلگەن،

بوغۇمىدىن يىلتىز تارتىدۇ. كۆپ شاخلايدۇ. يوپۇرمىقى قارىمۇ-
 قارشى ئۆسكەن بولۇپ، تولۇق گىرۋەكلىك. ساپىقى قىسقا،
 ئايلانما كۈنلۈكسىمان گۈل رېتى توپلىشىپ شاخ ئۇچىدىن چى-
 قىدۇ. گۈلى كالىپۇكسىمان سۆسۈن رەڭلىك، ئاتىلىقى تۆت تال
 بولىدۇ. بۇ خىل يالپۇزنىڭ يەر ئۈستى قىسمى زەھەرلىك بو-
 لۇپ، تەركىمىدە ئېغىر مېيى بولىدۇ. شۇڭا ئۇنى كۆك ۋاقتىدا
 چارۋىلار يېمەيدۇ. يالپۇزنىڭ يەر ئۈستىدىكى قىسمى جۇڭىي
 تىبابەتچىلىكىدە چېچەكلەشتىن بۇرۇن يىغىۋېلىنىپ سايدا قۇ-
 رۇتۇلغاندىن كېيىن دورا قىلىنىدۇ. ئۇنىڭ تەمى ئاچچىق، تە-
 بىئىتى سوغۇققا مايىل، زەھەرسىز بولۇپ، تاش بەدەندىكى
 ئىللەتلەرنى چىقىرىپ ئىسسىقنى تارقىتىدۇ، يەنى ھەيدەپ
 كۆزنى روشەنلەشتۈرىدۇ. غولى ۋە يوپۇرمىقىدا دورا ياساپ
 قىزىتما، باش ئاغرىقى، كىكرەك ئىششىقى، قىچىشقاق قا-
 تارلىق كېسەللەرنى داۋالاشتا ئىشلىتىلىدۇ. ئىسسىق ياز كۈن-
 لىرىدە، بىر تال يالپۇز يوپۇرمىقىنى ئۇزۇپ ئالغىنىڭىزدا ئەز-
 گەندىن كېيىن بۇرنىڭىزغا پۇرسىڭىز، ئۇنىڭدىن سالقىن خۇش-
 پۇراق چىقىدۇ. ئەگەر بىر نەچچە تال يالپۇز يوپۇرمىقىنى ئۇ-
 زۇپ قايناق سۇغا بىر دەم چىلاپ سۇۋۇغاندىن كېيىن ئىچسىڭىز
 يۈرىكىڭىز يايىراپ، بىردەمدىلا سەگىپ قالىسىز. يالپۇز نېمە
 ئۈچۈن شۇنداق سالقىن خۇش پۇراق چىقىرىدۇ؟ ئەسلىدە، يال-
 پۇزنىڭ غولى ۋە يوپۇرمىقىدا كۆپ مىقداردا بېنزۇلېن - يال-
 پۇز يېغى بولىدۇ. ئۇنىڭ تەركىبىدە ئاساسلىقى مېنتول (يال-
 پۇزدىن ئېلىنىدىغان كرىستال ماددا) ۋە يالپۇز مېيى كىستونى
 بار. يالپۇز يېغى سارغۇچ يېشىل ئېرىتمە بولۇپ خۇش پۇراق
 چاچىدۇ ۋە سالقىن كېلىدۇ. يالپۇزدىكى سالقىن خۇش پۇراق
 پۈتۈنلەي شۇنىڭدىن ھاسىل بولىدۇ. يالپۇز غولى ۋە يوپۇرمى-
 قىنى پارغا ئايلاندۇرۇپ سۈزۈش ئۇسۇلى ئارقىلىق يالپۇز يې-

خى ئاجرىتىۋالغىلى بولىدۇ. دۆلىتىمىز يالپۇز يېغىنى ئەڭ كۆپ ئىشلەپچىقىرىدىغان دۆلەت بولۇپلا قالماي، بەلكى ئۇنىڭ سۈپىتىمۇ دۇنيادا ئالدىنقى قاتاردا تۇرىدۇ. شۇڭا دۆلىتىمىزنىڭ يالپۇز يېغى خەلقئارا بازاردا ناھايىتى يۇقىرى ئىناۋەتكە ئىگە.

يالپۇز سالقىن ۋە تەملىك. ئۇ مۇھىمى تىببىي دورىگەرلىك، يېمەكلىك، گىرىم بۇيۇملىرى سانائىتىنىڭ خام ئەشياسى قىلىنىدۇ. باش ئاغرىقى پاراشوكى، سالقىنلىتىش يېغى، رېن-دەن، شىدېشۋېي، يۆتەل توختىتىش مەلھىمى قاتارلىق دورىلارنى ياساشتا يالپۇز كەم بولسا بولمايدۇ. يەنە قىزىتمىنى قايتۇرۇش، ئاغرىق توختىتىش، مىكروب ئۆلتۈرۈش، ئاشقازاننى كۈچەيتىش، ئېغىز ئالدىرۇش، چىش پاستىسى، ئەتىر، لاک، ئەتىر سۇيۇن قاتارلىقلارنى ياساشتا سانائەتتە كەڭ تۈردە ئىشلىتىلىدۇ.

7) يۇلتۇزگۈل (شۇ خىل ئۇرۇقداشنىڭ نامى)

ئىلمىي نامى: AsterL

يۇلتۇزگۈل — ئۇيغۇر ئاياللىرىنىڭ ئىسمى

يۇلتۇزگۈل مۇرەككەپ گۈللۈكلەر ئائىلىسى (Compositae) يۇلتۇزگۈل ئۇرۇقىدىشى (AsterL) دىكى كۆپ يىللىق سامان غوللۇق ئۆسۈملۈك بولۇپ، ئېگىزلىكى 30—50 سانتىمېتر ئۆسىدۇ، چاچما يىلتىزى كۆپ، غولى تىك، شېخى غول تۈۋىدىن ئۆسۈپ چىقىدۇ. يوپۇرمىقى نۆۋەتلىشىپ ئۆسىدۇ. يوپۇرماق سېپى يوق، يوپۇرماق شەكلى ئىنچىكە ھەم ئۇزۇن، تولۇق گىرۋەكلىك. باشسىمان گۈل رېتى شاخنىڭ ئۈچىدا ئۆسىدۇ. ئەتراپىدىكى گۈللىرى تىلسىمان بولۇپ، رەڭگى

سۇس سۆسۈن، ئوتتۇرىدىكى گۈللەرى نەيچىسىمان گۈل بو-
لۇپ رەڭگى سېرىق، مېۋىسى ئورۇق، ياپىلاق مېۋە.
يۇلتۇزگۈلنىڭ ئاپتونوم رايونىمىزدا ئالتاي يۇلتۇز گۈ-
لى (*Aster altaicus* Willd)، ئېگىز تاغ يۇلتۇز گۈلى
(*Aster alpinus* L) قاتارلىق تۈرلىرى ئۆسىدۇ. بۇلار ئاپ-
تونوم رايونىمىزنىڭ تاغلىق رايونلىرىغا، ئوتلاق، چىملىق،
ئورمانلىق، چۆل - جەزىرە ۋە ئېتىز - ئېرىق، يول بويلىرىغا
تارقالغان. ئالتاي يۇلتۇز گۈلىنىڭ يەر ئۈستىدىكى قىسمى
زاڭزۇ تىبابەتچىلىكىدە ئاشقازان، ئۈچەي كېسەللىكلىرىنى
داۋالاشتا ئىشلىتىلىدۇ. جۇڭخىي تىبابەتچىلىكىدە يىلتىزى ۋە
چۆپى دورا قىلىنىدۇ. تەمى قېرىق، تەبىئىتى ئىسسىق مايىل،
زەھەرسىز. سوغۇقنى تارقىتىپ ئۆپكەنى بوشىتىدۇ، دەم س-
قىلىشنى پەسەيتىپ بەلغەمنى بوشىتىدۇ. يۆتەلنى توختىتىدۇ،
سۈيدۈكنى راۋان قىلىدۇ.

8 قۇندۇزگۈل (قۇندۇز ئوتىنىڭ نامى)

ئىلمىي نامى: *Polemonium coeruleum* L

باشقا ئاتىلىشى: قۇندۇز ئوت

قۇندۇزگۈل—ئۇيغۇر ئاياللىرىنىڭ ئىسمى

قۇندۇزگۈل قۇندۇز ئوت ئائىلىسى (*Polemoniaceae*)

دىكى كۆپ يىللىق سامان غوللۇق ئۆسۈملۈك بولۇپ، ئېگىز-
لىكى 60—120 سانتىمېتر ئۆسىدۇ، يىلتىزى توم، يان يىلتىزى
كۆپ، غولى تىك، غولىنىڭ يۇقىرىقى قىسمى يۇمشاق تۈكلۈك،
يېشىل كېلىدۇ. يۇقىرى قىسمىدىكى يوپۇرمىقى قاق سانلىق
پەيسىمان مۇرەككەپ يوپۇرماق. تۆۋەنكى قىسمىدىكى يوپۇر-
مىقنىڭ سېپى ئۇزۇن بولۇپ، يۇقىرى قىسمى بارغانسېرى
قىسقا بولىدۇ. يوپۇرمىقى نۆۋەتلىشىپ ئۆسكەن بولۇپ، شەكلى

تۇمۇنسىمان، ئۇششاق يوپۇرمىقى 18—25 تال، يوپۇرماق گىرۋىكى تولۇق. گۈل رېتى چەكلىك كۈنلۈكسىمان، گۈلى يوپۇرماق قولىنىڭ ئىچىدىن يەككە ئۆسىدۇ. گۈل رەڭگى سۇيۇق كۆك ياكى بىنەپشە رەڭلىك، گۈل تاجى بەش تال، گۈل چاڭدىنى سېرىق. ئانىلىق تۇمشۇق ئۈچكە يېرىلغان. مېۋىسى غوزا شەكىللىك بولۇپ سەل سوقىچاق، پىشقاندىن كېيىن ئۈچىدىن يېرىلىدۇ. ئۇرۇقى كۆپ، رەڭگى قارا تۇل.

قۇندۇز ئوت ئائىلىسىدىكى ئۆسۈملۈكلەرنىڭ مەملىكىتىمىزدە ئىككى ئۇرۇقداشقا مەنسۇپ تەخمىنەن ئالتە تۈرى ئۆسىدۇ. ئاپتونوم رايونىمىزدا قۇندۇز ئوت ئۇرۇقىدىشى (Plemonium) نىڭ ئىككى تۈرى ئۆسىدۇ. كۆك قۇندۇز ئوت (Polemonium Coeruleum L) قىيانىش تېغى، ئىلى، ئالتاي رايونلىرىنىڭ شالاڭ ئورمانلىقلىرى، يايلاقلىرى، چات قاللىقلار ۋە تاغ جىلغىلىرىدىكى نەملىكى بىر قەدەر ياخشى جايلاردا ئۆسىدۇ. ئۇ ياخشى ھەسەل مەنبە ئۆسۈملۈكلىرىنىڭ بىرى. ئەمما ئۇنىڭ غول ۋە يوپۇرمىقى زەھەرلىك بولۇپ، ئۇنى چارۋا ماللار يېمەيدۇ. ماتېرىياللارغا قارىغاندا، ئۇنىڭ غول ۋە يوپۇرمىقى تەركىبىدە تېرپېنئىد ساپونىن (Triterp enoid saponin، سىمولا) (دەرەخ يېلىمى) ۋە ئورگانىك كىسلاتالار بار ئىكەن. بۇ ئۆسۈملۈكنىڭ يىلتىزى ۋە يىلتىزسىمان غولىدىمۇ يۇقىرىقىدەك ئورگانىك كىسلاتالار بولۇپ، يىلتىزى ۋە يىلتىزسىمان غولى جۇڭگىيى تىبابەتچىلىكىدە دورا قىلىنىدۇ. ئۇ، ئاساسەن بەلغەم يۇمشىتىش، يۆتەلنى پەسەيتىش، قان توختىتىش، تىنچلاندۇرۇش، ئاشقازان ۋە 12 بارماق ئۈچەي يارىلىرىنىڭ قانىشىنى داۋالاشتا، شۇنداقلا بەلغەم كۆپەيتىش، تۇتاقلىق، ئۇيقۇسىزلىق، ھەيز كۆپ كېلىش قاتارلىق كېسەللەرنى داۋالاشتا ئىشلىتىلىدۇ.

9) تۇرۇپ (شۇ خىل ئۆسۈملۈك (كۆكتات) نىڭ نامى)

ئىلمىي نامى: *Raphanus sativus* L

تۇرۇپ—ئەرلەرنىڭ ئىسمى

تۇرۇپ كرېست گۈللۈكلەر ئائىلىسى (Cruciferac) دىكى بىر يىللىق سامان غوللۇق ئۆسۈملۈك (كۆكتات) بولۇپ، ئادەتتە 25—30 سانتىمېتر، ئۇرۇقلۇق قىلىنىدىغىنى 40—60 سانتىمېتر ئۆسىدۇ. ئۇنىڭ يەر ئاستى قىسمى كۆكتات ئور—نىدا ئىستېمال قىلىنىدۇ. ئۇنىڭ تەركىبىدە مېدېسىن دېيىلىدىغان ئورگانىك ماددا بولغانلىقى ئۈچۈن تەمى سەل ئاچ—چىق بولىدۇ. يوپۇرماقلىرى ئاددىي بولۇپ نۆۋەتلىشىپ ئۆ—سىدۇ. تۈۋىدىن ئۆسكەن يوپۇرماقلىرىنىڭ سېپى ئۇزۇن بولۇپ پەيسىمان يېرىلغان. گۈلى قوش جىنسلىق، گۈل كاس—سى تۆت، گۈل تاجى ياپرىقى تۆت بولۇپ، گۈلى ئېچىلغاندا كرېست (+) شەكلىنى ئالىدۇ. ئاتىلىقى ئالتە. بۇلارنىڭ ئىچىدە تۆت ئاتىلىقى ئۇزۇن، ئانىلىقى ئىككى مېۋە ياپراق—چىسىدىن تۈزۈلگەن، بىر خانىلىق. گۈللىرى چەكسىز گۈل رېتىنى ھاسىل قىلىدۇ. مېۋىسى قىسقا مۇڭگۈزلۈك، ئۇرۇقى كىچىك، رەڭگى قارامتۇل قىزىل ياكى سېرىق، ئۇرۇقىدىن تېرىپ ئۆستۈرۈلىدۇ.

تۇرۇپ ئۇرۇقىدىشى (*Raphanus*.L) دىكى ئۆسۈملۈك لەر دۇنيانىڭ ھەر قايسى جايلىرىغا تارقالغان بولۇپ، ئې—لىمىزنىڭ ئىچكى ئۆلكىلىرىدە، ئاپتونوم رايونىمىزنىڭ ھەر قايسى جايلىرىدا كۆكتات ۋە دورا قىلىش ئۈچۈن تېرىپ ئۆستۈرۈلىدۇ. مىللىي تىبابەتچىلىكتە ئۇرۇقىنىڭ تەبىئىي—3- دەرىجىدە ئىسسىق، 2- دەرىجىدە قۇرۇق، يېشىنىڭ تەبىئىي—1- دەرىجىدە ئىسسىق، 2- دەرىجىدە ھۆل. تۇرۇپ

كۈندىلىك تۇرمۇشتا كۆپ ئىستېمال قىلىنىدىغان ئاساسلىق
 كۆكتاتلارنىڭ بىرى. كىشىلەر ئۇنى «كىچىك ئادەمگىياھ»
 دەپ تەرىپلىشىدۇ. بۇنىڭدىن تۇرۇپنىڭ ئوزۇقلۇق ۋە دورى-
 لىق قىممىتىنىڭ يۇقىرى ئىكەنلىكىنى كۆرۈۋېلىشقا بولىدۇ.
 تۇرۇپ چۈرۈك، يۇمشاق ھەم سۇلۇق بولۇپ، قورۇپ
 يېيىشكىمۇ، خام يېيىشكىمۇ ياكى جياڭيۇ، ئاچچىقسۇ،
 تۇز بىلەن خام سەي قىلىپ يېيىشكىمۇ بولىدۇ. ئۇنىڭ تەرى-
 كىمىدە كۆپ خىل ۋىتامىن، قەنت ۋە ئانورگانىك تۇز قا-
 تارلىقلار بار. ھەر 100 گرام تۇرۇپ تەركىبىدە 0.6 گرام
 قەنت، 49 مىللىگرام كالىتسىي، 34 مىللىگرام فوسفور، 0.5
 مىللىگرام تۆمۈر، 0.02 مىللىگرام كاروتىن، 0.02 مىللىگرام
 ۋىتامىن B_1 ، 0.5 مىللىگرام ۋىتامىن PP ۋە 30 مىللىگرام
 ۋىتامىن C بار. ئۇنىڭدىن 26 كىلو كالورىيە قۇۋۋەت ھاسىل قىلىدۇ.
 تۇرۇپنىڭ يوپۇرمىقى، ئۇرۇقى، يېشى مىللىي تىبابەتچى-
 لىكتە دورا قىلىنىدۇ. ئۇ ماددىلارنى يۇمشىتىش ۋە تارقىتىش،
 كېكىرتىش، تاماق ھەزىم قىلىش، سۈيدۈك ماڭدۇرۇش، سو-
 زۇلما خاراكتېرلىك كاناي ياللۇغى، يۆتەل، دەم سىقىلىش
 قاتارلىق كۆپ خىل كېسەللەرگە داۋا بولىدۇ. ئەتىيازدا تۇ-
 رۇپنىڭ يېڭى يوپۇرمىقىنى پىشۇرۇپ زەيتۇن يېغى ياكى سې-
 رىق ياغ بىلەن يېيىلسە يەللەرنى تارقىتىپ تاماق سىڭدۈرىدۇ.
 تۇرۇپ يېغى تەييارلاپ قۇلاققا تېمىتىلسا قۇلاقنىكى يەللەرنى
 ھەيدەپ، قۇلاق غوغۇلداشنى تۈگىتىدۇ. تۇرۇپنىڭ ئېتىنى
 ئويۇپ ئېلىۋېتىپ، ئىچىگە گۈل يېغى قۇيۇپ، ئوتتا قاينىغاندا
 ئېلىپ يىلىمان ھالدا قۇلاققا تېمىتىلسا، قۇلاقنىكى يەللەرنى
 تارقىتىپ ئاغرىق پەسەيتىدۇ. سوغۇقتىن زۇكام بولغاندا، تۇ-
 رۇپنىڭ ئېتىنى ئويۇپ، ھەسەل تولدۇرۇپ، ئاغزىنى خېمىردا

ھىم ئەتكەندىن كېيىن، ئوتقا قاقلاپ ياكى قوقاسقا كۆمۈپ پىشۇرۇپ ئىسسىق پېتى ئىستېمال قىلسا زۇكامنى ساقايتىدۇ. ئەگەر تۇرۇپنى يۇمشاق سوقۇپ خېمىر قىلىپ كۆزگە تاڭسا، كۆزنىڭ تېگىدىكى قىزىللىقنى يوقىتىدۇ، ھەسەل بىلەن قوشۇپ تاڭسا كۆزگە چۈشكەن سۇنى، كۆز ياشاڭغىراشنى يوقىتىدۇ. قاينىتىپ سۈيىنى ئىچسە كونا يۆتەلگە پايدا قىلىدۇ. تۇرۇپ يوپۇرمىقىنىڭ سۈيىنى كۆزگە تارتسا كۆزنىڭ كۆرۈش قۇۋۋىتىنى ئاشۇرىدۇ. سوزۇلما خاراكتېرلىك كاناي ياللۇغى، يۆتەل، دەم سىقىلىش قاتارلىق كېسەللەرنى داۋالاشتا تۇرۇپنىڭ پوسىتىنى پاكىز سويۇۋېتىپ، ئۇششاق توغراپ، ئۇنىڭغا 2—3 قوشۇق ئارپا شىرنىسى قوشۇپ بىر كېچە تۇرغۇزۇپ ئىچسە، بۇخلىدىكى كېسەللەرگە تېز مەنپەئەت قىلىدۇ. ياكى تۇرۇپنى سوقۇپ، چىقىرىلغان سۈيىگە مۇۋاپىق مىقداردا ئاق شېكەر قوشۇپ ئىستېمال قىلىش مۇۋاپىق ياخشى ئۈنۈم بېرىدۇ. تۇرۇپ جۇڭگى تىبابەتچىلىكىدە ئاشقازاننى ساغلاملاشتۇرۇش، تاماق سىڭدۈرۈش، يۆتەلنى توختىتىش، يەلنى ھەيدەش، مەستلىكنى يېشىش، سۈيىدۈكنى راۋانلاشتۇرۇش، قىزىتمىنى ياندۇرۇش، زەھەرنى قايتۇرۇش، ئۇششۇكنى، كۆيۈكنى، پۇت تەرلەشنى، باش ئاغرىقىنى داۋالاش، كۆزنى روشەنلەشتۈرۈش، قان تومۇرلارنىڭ قېتىشىشىنى تىزگىنلەش قاتارلىق كېسەللەرنى داۋالاشقا كەڭ تۈردە قوللىنىلىدۇ. يېقىندا ئالىملار تۇرۇپنىڭ تەركىبىدىكى ياغاچ ماددىسىنىڭ چوڭ ھۈجەيرىلەر ۋە يۇتقۇچى ھۈجەيرىلەرنىڭ ھاياتىي كۈچىنى ئۈچ ھەسسە ئاشۇرىدىغانلىقىنى تەتقىق قىلىپ چىققان.

10) سامساق: (شۇ خىل ئۆسۈملۈكنىڭ نامى)

ئىلمىي نامى: *Allium sativum* L.

سامساق — ئەرلەرنىڭ ئىسمى

سامساق — شۇ خىلدىكى ئۆسۈملۈك (كۆكتات) نىڭ نامىدىن قوبۇل قىلىنغان ئەرلەرنىڭ ئىسمى. بۇ، ئۇيغۇرلار مۇزاقتىن بۇيان قوللىنىپ كېلىۋاتقان ئەنئەنىۋى ئىسىم بولۇپ، مىللىي ۋە يەرلىك ئالاھىدىلىككە ئىگە.

سامساقنىڭ نامى بىلەن ئاتالغان ئىسىملار ئۇيغۇرلار ئارىسىدا كۆپ ئۇچرايدۇ. بولۇپمۇ جەنۇبىي شىنجاڭنىڭ يېزا ۋە تاغلىق رايونلىرىدىكى دېھقانلار ئىچىدە بىر قەدەر كۆپ. سامساق گۈلسامساق ئائىلىسى (Liliaceae)، پىياز ئۇرۇقىدىشى (Allium) غا كىرىدىغان بىر يىللىق سامان غوللۇق ئۆسۈملۈك بولۇپ، ئۆتكۈر پۇراقلىق. ئۇنىڭ غولى تەڭگىسىمان، يەر ئاستىدىكى قىسمى يۇملاق، تاشقى تەرىپىدە ئاق ياكى سۆسۈن رەڭلىك نېپىز پوستى بار. بېشى 6—10 كىچىك چىشقا بۆلۈنگەن، بەزىلىرى بۆلۈنمىگەن. يوپۇرمىقى تار ۋە ئۇزۇن. ئۇ ھەممىگە تونۇش بولغان بىرخىل دورىلىق كۆكتات تۇر. سامساق قەدىمدىن باشلاپ دۇنيانىڭ ھەممە جايلىرىدا كۆكتات ۋە دورا ئۆسۈملۈكى سۈپىتىدە تېرىپ ئۆستۈرۈلگەن. ھازىر ئېلىمىزنىڭ ئىچكى ئۆلكىلىرىدە ۋە ئاپتونوم رايونىمىزنىڭ ھەممە جايلىرىدا تېرىپ (كۆچۈرۈپ) ئۆستۈرۈلۈۋاتىدۇ. سامساق خەلق تۇرمۇشىدا كۆپ ئىشلىتىلىدىغان مۇھىم كۆك تاتلارنىڭ بىرى بولۇپ، كۆپلىگەن يېمەكلىكلەرنىڭ تەمى سامساق ئارقىلىق تەڭشىلىدۇ. ئۇ، كۆپ تەرەپلىمە ئالاھىدىلىككە ئىگە مۇھىم دورا ئۆسۈملۈكىدۇر. سامساق ئۇچىنچى ياكى تۆتىنچى دەرىجىدە قۇرۇق ئىسسىق بولۇپ، ئازراق ھۆللۈك ۋە ھارارىتى بار. ئۇنىڭ تەركىبىدە 4.4 گرام ئاقسىل، 0.2 گرام ياغ، 23 گرام قەنت، بەش مىللىگرام كالتسىي، 44 مىللىگرام فوسفور، 0.4 مىللىگرام تۆمۈر، 0.9 مىللىگرام ۋىتامىن B₁، ئۈچ مىللىگرام ۋىتامىن C قاتارلىقلار ۋە ئاز مىقداردا مىكرو

ئېلېمېنتلار بار. ئۇنىڭدىن 114 كىلو كالورىيە قۇۋۋەت ھاسىل بولىدۇ، تەتقىقاتلارغا قارىغاندا، ھەر 100 گرام سامساق تەرىكسىدە يەنە 700 PPm دىن ئارتۇق گېرمانىي بار ئىكەن. سامساق مىللىي تىبابەتچىلىكتە بەدەندىكى سۇددىلەرنى ئېچىش، ئىششىقلارنى يوقىتىش، يەلدىن بولغان قولۇنچى، دۈمبە ۋە يانپاش ئاغرىقى، ئۈچەي ياللۇغى، سوزۇلما خاراكى تېرىلىك جىگەر ياللۇغى، ئۆپكە تۈبېرىكۈليوزى، كۆكۈتەل، زۇكامدىن باش ئاغرىش، يۇقىرى قان بېسىم، سۈيىدۈك تۈتۈلمەسلىك قاتارلىق كۆپ خىل كېسەللەرگە داۋا بولغاندىن تاشقىرى، بەدەننى قۇۋۋەتلەش، يەل ماڭدۇرۇش، ھۆللۈكنى قۇرۇتۇش، خۇننى تازىلاش، ھەيز ماڭدۇرۇش، تەرلىتىش ھەم تەم پەيدا قىلىش خۇسۇسىيىتىگە ئىگە. مىللىي تىبابەت خادىملىرىنىڭ تەتقىقاتىغا قارىغاندا، سامساقنىڭ قان ئېرىتىش كۈچى شارسىمان مىكرۇب، تۇلغاق تاياقچە باكتېرىيىسى، كېزىك تاياقچە باكتېرىيىسى، تۈبېرىكۈليوز تاياقچە باكتېرىيىسى، رېكتسىيە، راک ھۈجەيرە باكتېرىيىسى، تېرە زامبۇرۇغى، تامچە قۇرت باكتېرىيىسى قاتارلىق ئون نەچچە خىل مىكرۇب قاپلىغان قارشىلىق ناھايىتى يۇقىرى ئىكەن. ئامېرىكىدىكى ۋىرگېنىيە تېببىي ئىنستىتۇتى سامساقنىڭ مېنېنگىت كېسىلىنى پەيدا قىلغۇچى مىكرۇبىنىڭ ئۆسۈشىنى توسۇش ئۈنۈمى بارلىقىنى ئىسپاتلىغان. تەتقىقاتچىلار سامساقنىڭ يەنە كۆپ خىل كېسەل قوزغاتقۇچى زامبۇرۇغلارنى ئاجىزلىتىش ياكى ئۆسۈش تېزلىكىنى تۈگىتىش رولىغا ئىگە ئىكەنلىكىنى ئىسپاتلىدى. مەسىلەن، جىنسىي يول ياللۇغىنى كەلتۈرۈپ چىقىرىدىغان ئاق تەشۋىش زامبۇرۇغى، ئۆپكە كېسىلىنى كەلتۈرۈپ چىقارغۇچى زامبۇرۇغى قاتارلىقلار. مۇناسىۋەتلىك ئورۇنلارنىڭ تەجرىبىسىگە قارىغاندا، 0.5 پىرسەنتلىك سامساق ئېرىتمىسىنى باكتېرىيىنى يېتىشتۈرگۈچى

گېنىغا قويۇپ بەش مىنۇتتىن كېيىن باكتېرىيىلەرنىڭ ئۆلۈش ۋە كۆپىيىشتىن توختاش ھادىسىسى پەيدا بولغان. ئامېرىكا ئالىملارنىڭ قارىشىچە، سامساق يۈرەك كېسىلى قوزغىلىشنىڭ ئالدىنى ئالغاندىن تاشقىرى، يەنە ئەمچەك بېزى رايونى ھۈجەيرىسىنىڭ ئۆسۈپ يېتىلىشىنىمۇ چەكلەيدىكەن. ئامېرىكىنىڭ پېنسىلۋانىيە شتاتىدىكى بىر ئوزۇقلۇقشۇناسنىڭ تەتقىقات نەتىجىسىگە قارىغاندا، سامساق قان تەركىبىدىكى خولېستېرىن مىقدارىنى تۆۋەنلىتەلەيدىكەن. دېمەك، سامساق بىلەن يۈرەك كېسەللىرىنى داۋالىغىلى ۋە ئۇنىڭ ئالدىنى ئالغىلى بولىدىكەن. سامساق رايونى كېسىلىنىڭ ئالدىنى ئېلىش ۋە ئۇنى داۋالاشقا شىمالىي دورا. چاۋشەنلىكلەردە رايونى كېسىلىنىڭ يۈز بېرىش نىسبىتى تۆۋەنرەك بولۇپ، بۇ، ئۇلارنىڭ سامساقنى كۆپ ئىستېمال قىلىش ئادىتى بىلەن مۇناسىۋەتلىك ئىكەن. سامساقنىڭ رايونى قارشى تۇرۇش ئىقتىدارى ئۇنىڭ تەركىبىدە سېلىن، گېرمانىيىغا ئوخشاش مىكرو ئېلېمېنتلارنىڭ كۆپ بولغانلىقى بىلەنمۇ مۇناسىۋەتلىك بولۇشى مۇمكىن. بۇنىڭدىن باشقا، سامساق چارۋا ماللارنى داۋالاش ساھەسىدىمۇ كەڭ تۈردە قوللىنىلماقتا. يېقىنقى يىللاردىن بۇيان، كىشىلەر سامساق ئۈستىدە تەتقىقات ئېلىپ بېرىپ، ئۇنىڭ كېسەللەرنىڭ ئالدىنى ئېلىش ۋە داۋالاشتىكى ئۈنۈمىگە ئەھمىيەت بېرىپلا قالماستىن، بەلكى چارۋا ماللار ۋە ئۆي قۇشلىرىدىكى كېسەللىكلەرنىڭ ئالدىنى ئېلىش ۋە داۋالاشقا ئۈنۈمى تېز، شىپالىق بىر خىل دورا ئىكەنلىكىنى تونۇپ يەتتى.

ئاپتونوم رايونىمىزدا سامساقنىڭ ياۋا تۈرلىرى (Lilium sp) دىن پۈرمە گۈلسامساق (Lilium maragon) قاتارلىق ئۈچ تۈر تارقالغان. ئۇلار كۆپ يىللىق سامان غوللۇق ئۆسۈملۈك بولۇپ تەڭگىسىمان غولى بار. گۈللىرى

چولق. ئۇلار ئاساسەن ئالتاي تاغلىرىنىڭ يىڭنە يوپۇرماقلىق ئورمان، تاغ چېملىقلىرى ۋە چاتقاللىقلار ئارىسىدا ئۆسىدۇ. پۈرمە گۈلساماقنىڭ يۇمىلاق تەڭگىسىمان غولى تەركىبىدە ئاقسىل، كىراخمال، شېكەر ۋە ئالكالىلۇئىدلار بار. ئۇ جۇڭىيى تىبابەتچىلىكىدە ئۇيقۇسىزلىق، بەدەن ئاجىزلىق، قان تۈكۈرۈش، ئۆپكەنى سىلىقلىتىپ يۆتەل توختىتىش، ئىسسىقنى قايتۇرۇپ نېرۋىنى تىنچلاندۇرۇش قاتارلىقلارنى داۋالاش مەقسىتىدە ئىشلىتىلىدۇ.

بەزى دۆلەتلەردە سامساقنى «تىنچلىق، ئامان ئېسەنلىك ۋە سالامەتلىكنىڭ بەلگىسى» دەپ قارايدىغان ئادەتلەر بار. مەسىلەن، ۋېنگرىيىلىكلەر سامساقنى تۇغۇتلۇق ئايال ياتقان كارىۋاتنىڭ يېنىغا قويۇپ قويىدىكەن، بۇ ئانا-بالىغا تىنچلىق تىلىگەنلىكىنى بىلدۈرىدىكەن. تۈركلەر ئىشك ئالدىغا بىر نەچچە تال سامساقنى ئېسىپ قويسا بەخت ۋە ياخشىلىق نېسىپ بولىدۇ، دەپ قارايدىكەن. ئۇيغۇرلار ئارىسىدا، تۇغۇتلۇق ئاياللار سامساقنى يېپىقا ئۆتكۈزۈپ بويىغا ئېسىۋالىدىغان ئادەت بار. بۇ، ئانا - بالىنىڭ ئامان - ئېسەنلىكى ۋە سالامەتلىكىنىڭ بەلگىسى دەپ قارىلىدۇ.

(11) زەپە (شۇ خىل ئۆسۈملۈكنىڭ نامى)

ئىلمىي نامى : *Crocussativus* L

زەپە، گۈلزەپە — ئۇيغۇر ئاياللىرىنىڭ ئىسمى

ئۇيغۇر ئاياللىرىنىڭ ئىسىم تۈرى ئىنتايىن كۆپ، ئاتىلىشى چىرايلىق، مەزمۇنى ناھايىتى چوڭقۇر، ئۇلار گۈل - گىياھلارنىڭ نامىنى ئۆزلىرىگە ئىسىم قىلىپ قوللانغاندىن باشقا، قىممەتلىك بولغان ھەر خىل دورا ئۆسۈملۈكلىرىنىڭ نامىنى خېلى بۇرۇندىن تارتىپلا ئۆزىگىلا ئىسىم قىلىپ قوللانغان.

بۇلارنىڭ ئىچىدە زەپە (زەپەر «غەلىبە» ئەمەس)، گۈل زەپە، زەپە گۈل قاتارلىق ئىسىملار ھەممىمىزگە تونۇشلۇق. بۇ ئىسىملار ئەسلىدە ئاز ئۇچرايدىغان قىممەتلىك دورا ئۆسۈملۈكى — زەپەنىڭ نامىدىن قوبۇل قىلىنغان. بىز بۇنداق چىرايلىق ئىسىملارنى ئاپتونوم رايونىمىزنىڭ ھەر قايسى جايلىرىدىكى بىر قىسىم ئۇيغۇر ئاياللاردا ئۇچرىتىپ قالغىنىمىز، بۇ ئىسىملارنى تىلغا ئالغىنىمىزدا، ئەنە شۇ قىممەتلىك دورا ئۆسۈملۈكى زەپەنىڭ تېنىمىزگە شىپالىق بەخش ئېتىدىغان دورىلىق خۇسۇسىيىتىنى ئەسلىمەي تۇرالمىمىز.

زەپە چىغرىماق ئائىلىسى (Iridaceae)، زەپە ئۇرۇق-دېشى (Crocus) غا تەۋە كۆپ يىللىق سامان غوللۇق ئۆسۈملۈك بولۇپ، گۈللىرى چىرايلىق، ئۇ ئەتىياز ياكى ياز پەسلىدە سېرىق گۈللەيدۇ. گۈللىرى ئېچىلغاندىن كېيىن يوپۇرمىقى چىقىدۇ. بۇ ئۇرۇقداشتىن دورىلىق زەپە كۆپلىگەن دۆلەت ۋە رايونلاردا، جۈملىدىن ئاپتونوم رايونىمىزنىڭ قىسمەن جايلىرىدا تېرىپ ئۆستۈرۈلىدۇ. زەپە ئۇرۇقدىشنىڭ دۇنيادا تەخمىنەن 60 قا يېقىن تۈرى بولۇپ، ئاساسەن ئوتتۇرا دېڭىز رايونى، جەنۇبىي ۋە ئوتتۇرا ئاسىيالىارغا تارقالغان. ئاپتونوم رايونىمىزنىڭ ئالتاي، جۇڭغار چېگرا تاغلىرىنىڭ ئورمان ۋە چىملىقلىرىدا ئالتاۋ زەپەسى دېگەن ياۋا تۈرى ئۆسىدۇ.

زەپە ھەر خىل تەبىئىي شارائىتلارغا ماسلىشىشچانلىقى ئاجىز بىر خىل ئۆسۈملۈك، ئۇنى يۆتكەپ شۇ ئورۇننىڭ تەبىئىي شارائىتىغا ماسلاشتۇرۇش ئىنتايىن قىيىن. ئۇ مۇۋاپىق تەبىئىي شارائىتنى خالىغاندىن باشقا، ئەڭ ئىنچىكە، مۇرەككەپ بولغان ئىلمىي تەتقىقات ۋە كۈچلۈك پەرۋىش تەدبىرلىرىنى تەلەپ قىلىدۇ. شۇڭا ئۇنىڭ چېچىكى ئىنتايىن قىممەت. ئادەت

تە زەپەنىڭ 10 مىڭدىن ئارتۇق گۈلىدىن بىر كىلوگرام ئاتىلىق تۇۋرۇكنى يىغىۋالغىلى بولىدۇ.

زەپە بىرىنچى دەرىجىدە قۇرۇق ئىسسىق، ئىككىنچى دەرىجىدە ئىسسىق بولۇپ، كۆڭۈلنى ئېچىش، نېرۋىنى قۇۋۋەتلەش، جىگەرنىڭ سۇددىلىرىنى ئېچىش، ئۇخلىتىش، ئىچكى ئەزالارنى سىلىقلاشتۇرۇش، يۈرەك ۋە مېڭىنى كۈچلەندۈرۈش، تومۇرلارنى ئېچىش، خام خىلىتلارنى پىشۇرۇش ۋە تارقىتىش، سۈيدۈك ھەيدەش، قاننى تازىلاش، قاننى جانلاندۇرۇش، جىگەر ۋە نەپەس ئورگانلىرىنى قۇۋۋەتلەش، روھنى خۇشال قىلىپ كۈلكە كەلتۈرۈش، رەڭگى - روھنى چىرايلىق قىلىش قاتارلىق خۇسۇسىيەتلەرگە ئىگە. زەپەنى كۆپ ئىستېمال قىلغاندا ئىشتىھانى كېمەيتىپ باشنى ئاغرىتىدۇ. شۇڭا، دەملەپ ئىچكەندە سۇسراق دەملەش، ناۋات ياكى قىزىلگۈلنى قوشۇپ ئىستېمال قىلىش كېرەك. زەپە مىللىي تىبابەتچىلىكتە كۆپ ئىشلىتىلىدىغان، ئىقتىسادىي قىممىتى ئىنتايىن يۇقىرى بىر خىل دورا ئۆسۈملۈكى، ئۇنى تەبىئىي شارائىتى ماس كېلىدىغان ئورۇنلار تېرىپ ئۆستۈرسە خېلى زور ئىقتىسادىي كىرىمگە ئىگە بولالايدۇ. زەپە ئادەتتە ئۇرۇقىنى (يىلتىزنى) تېرىپ كۆپەيتىلىدۇ. ھەر يىلى 8 - ئاينىڭ 20 - كۈنىدىن 9 - ئاي - نىڭ 10 - كۈنىگە قەدەر تېرىلسا مۇۋاپىق بولىدۇ. قىش پەسلىدە سۇلياۋ پارنىك ئىچىگە ئېلىپ قىشتىن ئۆتكۈزۈلىدۇ.

تېرىش ۋە پەرۋىش قىلىش ئۇسۇلى

① زەپە تېرىماقچى بولغان يەرنىڭ تۇپرىقى مۇنبەت، ياخشى ئەت تۇپراق بولۇشى، ئالاھىدە سۈپەتلىك، يۇمشاق ئورگانىك ئوغۇتتىن ھەر موسىغا 3 - 4 مىڭ كىلوگرام تۆ - كۆپ ئاندىن يەرنى چوڭقۇر، يۇمشاق ئاغدۇرۇپ، تەكشى تۈز - لەش كېرەك. ھەر بىر كاندۇكنىڭ كۆلىمى ئەڭ چوڭ بولغاندا

0.2 مودىن ئارتۇق بولماسلىقى، قىر قۇز ۋە تەكشى بولۇشى، سۇغىرىش راۋان بولۇشى كېرەك.

② تېرىش ۋاقتىدا 14 — 18 سانتىمېتر چوڭقۇرلۇقتا تەكشى تاپ ئېچىپ، قۇر ئارىلىقىنى 25 — 35 سانتىمېتر، تۈپ ئارىلىقىنى 10 — 15 سانتىمېتر قىلىپ تىكىپ بولغاندىن كېيىن تۈۋىنى چىڭداپ مۇۋاپىق سۇغىرىش لازىم.

③ ئۇرۇق تىكىشتە، ئۇرۇقنىڭ چوڭ — كىچىكلىكىنى ئېنىق پەرقلەندۈرۈپ، چوڭلىرىنى ئايرىم ئېتىزغا، ئۇششاقلىرىنى ئايرىم ئېتىزغا تىكىش كېرەك.

④ تېرىشتىن باشلاپ ئۈنۈپ چىقىش، مايسا بولۇش، چېچەكلەش، قىشتىن ئۆتكۈزۈش مەزگىلىگىچە بولغان پەرۋىشنى ياخشى ئىشلەش لازىم. ھاۋا كىلىماتى، ئىسسىقلىق، يورۇقلۇق، قوشۇمچە ئوغۇتلاش، سۇغىرىش، سۇلياۋ يېپىپ قىشتىن ئۆتكۈزۈشكە قەدەر پەرۋىشنى ئەمەلىي ئەھۋالغا قاراپ ياخشى ئىشلەش كېرەك. شۇنداق قىلغاندىلا كۆرۈنەرلىك ئۈنۈمگە ئېرىشكىلى بولىدۇ.

Mellis

(12) ھەسەل:

بال

باشقا ئاتىلىشى:

ھەسەلخان، گۈلھەسەلخان — ئۇيغۇر ئاياللىرىنىڭ

ئىسمى

ئۇيغۇر كىشى ئىسىملىرىنىڭ دائىرىسى ناھايىتى كەڭ. جەمئىيەت ۋە تەبىئەتتىكى خىلمۇ خىل شەيىيى ياكى نەرسىلەرنىڭ نامىنى تاللاپ ئىسىم قىلىشقا بولۇۋېرىدۇ. ھەسەلنىڭ نامى بىلەن قويۇلغان بىر قىسىم كىشى ئىسىملىرى ئەنە شۇنداق تاللانغان. ئۇنىڭغا ھەسەلخان، گۈلھەسەلخان دېگەندەك ئىسىملار مىسال بولالايدۇ. لېكىن ھەر قانداق كىشىنىڭ ئىسمى

مەلۇم مەنەنى ئىپادىلەپ بېرىدۇ. شۇنداق بولغاچقا، بۇ ئىسمىنى پەرزەنتلىرىگە قويغان كىشىلەر ھەسەلنىڭ تاتلىق بولۇشتەك ئالاھىدىلىكىگە ئاساسەن، ئۇنىڭ دورىلىق ۋە ئىقتىسادىي قىممىتىنىڭ يۇقىرىلىقىنى كۆزدە تۇتقان، يەنە بىر تەرەپتىن ھەسەلنىڭ نامى بىلەن ئىسىم قويۇلغان بوۋاقلارنىڭ چوڭ بولغاندا تىلى ھەسەلدەك تاتلىق بولۇشىنى، ئۆزىنىڭ قەدىر-قىممىتىنى ساقلاشنى ئۈمىد قىلغان.

ھەسەل ئاق ۋە سېرىق رەڭلىك مەلھەم سۇيۇقلۇق بولۇپ، سېرىقنىڭ تەمى ياخشى. دورىلارغا كۆپىنچە سېرىقى، ئوزۇق-لۇق قىلىش ئۈچۈن ئېقى ئىشلىتىلىدۇ. بۇنىڭ ئەڭ ياخشى باھاردا چىققىنىدۇر. ھەسەلنىڭ يېڭىسى 2-دەرىجىدە ئىسسىق، ئاۋۋالقى دەرىجىدە قۇرۇق. بىر مەزگىل تۇرۇپ قالغىنى 2-دەرىجىدە قۇرۇق ئىسسىق. جۇڭىيى تىبابەتچىلىكىدە ھەسەل مۆتىدىل دەپ قارىلىدۇ. ھەر 100 گرام ھەسەل تەركىبىدە 0.4 گرام ئاقسىل، 34.25 گرام گلۇكوزا، 42.2 گرام فروكتوزا، 3.36 گرام ساخاروزا، 0.37 گرام دېكستىر، 0.04 گرام ھاك ماددىسى، 18.31 گرام سۇ، 16 مىللىگرام فوسفور، 0.9 مىللىگرام تۆمۈر، ئىنتايىن ئاز مىقداردا چۈمۈلە كىسلاتاسى، ئۆسۈملۈك يېلىملىرى، خۇش پۇراق ماددىلار، ۋىتامىن B_1 ، B_2 ، PP ۋە مانگان، كالىي قاتارلىق مېتاللار، پېگمېنت ۋە فېرېمېنتلار بار. ھەر 100 گرام ھەسەلدىن 330 كىلو كالورىيە قۇۋۋەت ھاسىل بولىدۇ. ھەسەل مىللىي تىبابەتچىلىكتە توسالغۇلارنى ئېچىش، ئۆپكەننى سىلىقلاشتۇرۇش، يۆتەلنى توختىتىش، قان تومۇرنىڭ سوغۇقلۇقىنى تارتىش، مېڭىنىڭ ھۆللۈكىنى تارتىش، تەرەتنى راۋان قىلىش، مېڭە، ئۆپكە، يۈرەك، جىگەر، قال، ئاشقازان، ئۈچەيلەرنى كۈچلەندۈرۈش ئۈچۈن ئىشلىتىلىدۇ.

(13) سراج (شۇ خىل ئۆسۈملۈكنىڭ نامى)

ئىلمىي نامى: *Eremurus nderiensis* (M.B) Rgl

سراج (سراجى) — ئەرلەرنىڭ ئىسمى

سراج خېلى ئۇزاقتىن بۇيان بىر قىسىم ئۇيغۇر كىشى ئىسىملىرى (ئەرلەرنىڭ) غا ئۆزلەشكەن. بۇ ئىسىم ئاپتونوم رايونىمىزنىڭ بىر قىسىم جايلارىدىكى ئەرلەرنىڭ ئىسمىدا كۆپ ئۇچرايدۇ. مەسىلەن، سراجى ئاخۇن، سراجىدىن ① قاتارلىقلار. بۇ ئىسىملاردا «ى»، «دىن» قاتارلىق قوشۇمچىلار ئۆلىنىپ كەلگەن ئەھۋالدىمۇ، يەنىلا «سراج» دېگەن سۆزنىڭ شۇ خىل ئۆسۈملۈكنىڭ نامىنى بىلدۈرىدىغانلىقىنى چۈشىنىپ ئالالايمىز.

سراج گۈلسامساق ئائىلىسى (*Liliaceae*)، سراج ئۇرۇقىدىشى (*Eremurus* M.Bieb) دىكى قىسقا ئۆمۈرلۈك سامان غوللۇق ئۆسۈملۈك بولۇپ، ئاپتونوم رايونىمىزدىكى تاغ ئوتلاقلىرى ۋە چۆل ئۆسۈملۈك تۈركۈملىرىدە كۆپ ئۇچرايدۇ. بۇ ئۇرۇقداشتىكى يالغۇز تومۇرلۇق سراج (*Eremurus anispterus* kar.etkir Rgl) قىسقا ئۆمۈر-لۈك ئۆسۈملۈك بولۇپ، يېرىم تۇراقلىق قۇم بارخانلىرىدا، قۇم بارخانلىرى ئەتراپىدىكى ئېگىز — پەس تۈزلەڭلىكلەردە ئۆسىدۇ.

توم ساپلىق سراج (*E. nderiensis* (M.B) Rgl) ئاسا-سەن تاغ ئوتلاقلىرى ۋە قۇملۇق ئەتراپىدا ئۆسىدۇ. ئۇنىڭ تەركىبىدە كراخمال، ئاقسىل ۋە شېكەر ماددىسى كۆپ بولۇپ، چارۋا ماللار ئۈچۈن يەم — خەشەك قىلىنىدۇ.

① سراجىدىن — يەنە بىر خىل مەنىگە ئىگە. ئۇ «دىننىڭ چىرىغى» دېگەن ئۇقۇمنى بىلدۈرىدۇ.

14) ھۆشنىڭگۈل: (شۇ خىل ئۆسۈملۈكنىڭ نامى)

ئىلمىي نامى: *Spergula avulgaris* Boemng
ھۆشنىڭگۈل (ھۆشنىڭگۈل) — ئۇيغۇر ئاياللىرىنىڭ ئىسمى

ھۆشنىڭگۈل چىنىكۈل ئائىلىسى (*Caryophyllaceae*)، ھۆشنىڭگۈل ئۇرۇقدىشى (*Spergula*) غا مەنسۇپ سامان غوللۇق ئۆسۈملۈك بولۇپ ئېگىزلىكى 20~40 سانتىمېتر ئۆسىدۇ. غولى تىك، بوغۇملىرى غول قىسمىدىن سەل كۆپۈپ چىققان، يوپۇرماقلىرى ئاددىي، ئىنچىكە بەلۈپ، غولىنىڭ بوغۇمىغا ئايلىنما شەكىلدە جايلاشقان. گۈلى شاخلىرىنىڭ ئوتتۇرا قىسمىنىڭ يۇقىرىسىغا ياكى شاخ ئۇچىغا جايلاشقان بولۇپ، ئادەتتە جەڭگىلىك، كۈنلۈكسىمان گۈل رېتىنى ھاسىل قىلىدۇ. گۈل رەڭگى ئاق ياكى سېرىق، گۈللىرى كىچىك بولۇپ، گۈل كاسا ۋە گۈل تاجى يوپۇرماقلىرى 4—5 تال، ئانلىق تۈۋرۈكى 3—5 تال، ئۇرۇقدىنى بىر خانلىق، مېۋىسى چاناقلىق بولۇپ بەشكە يېرىلغان. ھۆشنىڭگۈل ئۇرۇقدىشىدىكى ئۆسۈملۈكلەر ئاپتونوم رايونىمىزنىڭ تىيانشان، ئالتاي، تارباغاتاي، پامېر، كۆپىنچە تاغلىرىدىكى ئوتلاقلىرىغا، شالاڭ ئورمانلىقلارغا، تاغ جىلغىلىرى ۋە تاغ باغرىدىكى يانتۇ تۈزلەڭلىكلەرگە قارالغان. بۇلار يايلاق، ئوتلاق تۈركۈمىنىڭ مەلۇم بىر قىسمىنى تەشكىل قىلىدىغان ئۆسۈملۈك تۈرلىرى بولۇپ، كۆپ قىسمى چارۋا ماللارنىڭ يەم — خەشكى قىلىنىدۇ.

15) قابىز: (شۇ خىل ئۇرۇقداشنىڭ نامى)

ئىلمىي نامى: *Erythronium* L.

قابىز — ئەرلەرنىڭ ئىسمى

ئۇيغۇرلار ئىچىدە «قابىز» ئىسمىلىك ئەرلەرنى خېلى

كۆپ ئۇچرىتىپ قالىمىز. بۇ ئەسلىدە شۇ خىلدىكى ئۆسۈملۈك
نىڭ نامى بولۇپ، خەلق تىلىدا ئادەتتە «قاۋۇز» دەپ ئاتىلىپ
كەلمەكتە.

قابىزگۈلساماق ئائىلىسىدىكى تۈگۈنەك يىلتىزلىق كۆپ
يىللىق سامان غوللۇق ئۆسۈملۈك بولۇپ، ئۆزىنىڭ نامى -
دىكى ئۇرۇقداشقا مەنسۇپ، ئۇ ئاپتونوم رايونىمىزنىڭ تاغلىق
رايونلىرىدا، يانتۇ تۈزلەڭلىكلەردە ۋە ئېگىز تاغ جىلغىلىرىدا
باشقا ئۆسۈملۈكلەر بىلەن ئارىلىشىپ ئۆسۈپ، ئوتلاق ۋە
تاغلاردا ئوتلاق ئۆسۈملۈكى تۈركۈمىنى ھاسىل قىلىدۇ.

16) پەرىگۈل: (شۇ خىل ئۇرۇقداشنىڭ نامى)

ئىلمىي نامى: DryasL

پەرىگۈل — ئۇيغۇر ئاياللىرىنىڭ ئىسمى

پەرىگۈل، گۈلپەرى قاتارلىق ئىسىملار بىلەن ئاتالغان
بىر قىسىم ئۇيغۇر ئاياللىرىنى ئاپتونوم رايونىمىزنىڭ ھەممىلا
جايلىرىدا ئۇچرىتىشىمىز مۇمكىن. بۇ ئەسلىدە، ئەتىرگۈل
ئائىلىسى (Rosaceae)، پەرىگۈل ئۇرۇقىدىشى (DryasL)
دىكى پەرىگۈل دەپ ئاتىلىدىغان بىر خىل ئۆسۈملۈكنىڭ
نامى. بۇ ئۇرۇقداشتىكى تۈرلەر پاكىز ئۆسۈمچان كۆپ يىل-
لىق كىچىك چاتقال ئۆسۈملۈكلەر بولۇپ، غوللىرى تىك، پوستى
يىرىك، يوپۇرمىقى ئاددىي ياكى مۇرەككەپ ئۆسۈملۈكلەر-
دۇر. ئۇلارنىڭ يوپۇرماقلىرى نۆۋەتلىشىپ ئۆسىدۇ، ياكى
ئۇدۇل ئۆسىدۇ. بەزىلىرىنىڭ يوپۇرماق قولىقىدا ھەمراھ
يوپۇرماقلىرى بار. يوپۇرماق شەكلى ئۇزۇن، بەزى تۈرلىرى
نىڭ تۈمۈنسىمان، گىرۋىكى تولۇق، بەزىلىرىنىڭ ھەرە چىشلىق،
گۈل كاسا ۋە گۈل تاجى ياپراقچىلىرى 8-9، ئاتلىقنىڭ سانى
كۆپ. چاڭدىنى ئىككى خانىلىق، پەرىگۈل ئۇرۇقىدىشى تۈر-

لارنىڭ گۈللىرى سېرىق، ئاق، سۆسۈن ياكى قىزىل بولۇپ، گۈل شەكلى كىچىك. بۇ ئۇرۇقداشنىڭ بىر تۈرى بولغان. پەرىگۈل (*Dryas oxyodonta* Juz) ئاپتونوم رايونىمىزنىڭ تاغ يايلاقلىرى، ئورمان ئارىسى، تاغ چىملىقلىرى، قۇرغاق تاغ ئېتەكلىرىگىچە تارقالغان.

(17) مايگۈل: (شۇ خىل ئۇرۇقداشنىڭ نامى)

ئىلمىي نامى: *Maianthemus Wiggers*

مايگۈل — ئۇيغۇر ئاياللىرىنىڭ ئىسمى

مايگۈل شۇ ئۇرۇقداشتىكى سامان غوللۇق ئۆسۈملۈكنىڭ نامى بولۇپ، بىر قىسىم ئۇيغۇر ئاياللىرىنىڭ ئىسىملىرىغا ئۆزلەشكەن. بۇ ئۇرۇقداشتىكى ئۆسۈملۈكلەر گۈلساماق ئائىلىسىگە مەنسۇپ بولۇپ، كۆپ قىسمى ئېگىز تاغ چىملىقلىرىدا ۋە ئوتلاقلىرىدا ئۆسىدۇ. ئۇنىڭ بويى پاكار، غولى ئىنچىكە بولۇپ، يوپۇرمىقى پەقەت ئىككى، يوپۇرماق تۈۋى يۈرەكسىمان، گۈل يېپىنچا ياپراقچىلىرى تۆت، ئاتىلىقى تۆت، بۇلارنىڭ ھەممىسى بىر ياكى كۆپ يىللىق سامان غوللۇق ئۆسۈملۈكلەردۇر.

(18) زەرەپ: (شۇ خىل ئۆسۈملۈكنىڭ نامى)

ئىلمىي نامى: *Abies Spectabilis*

باشقا ئاتىلىشى: زەينەپ

زەرەپ (زەينەپ) — ئۇيغۇر ئاياللىرىنىڭ ئىسمى

زەرەپ يەر شارىنىڭ ئىسسىق ۋە مۆتىدىل بەلباغ رايونلىرىدىكى بىر قىسىم جايلاردا ئۆسىدىغان دورا ئۆسۈملۈكنىڭ نامى بولۇپ، ئېلىمىزگە چەتتىن كىرگۈزۈلىدۇ. ئاپتونوم رايونىمىزنىڭ ئۇيغۇر تىبابەتچىلىكىدە مۇھىم دورا قىلىنىدۇ.

بۇ ئۆسۈملۈك بىر قىسىم كىشىلەر ئىچىدە «زەينەپ» دەپ ئاتىلىپ كەلمەكتە.

زەرنەپ (*Abies spectabilis*) كۆپ يىللىق سامان غوللۇق ئۆسۈملۈك بولۇپ ئېگىزلىكى 50 سانتىمېتر ئەتراپىدا ئۆسىدۇ. غولى تىك، تېنى قىزىق، شاخلىرى قويۇق بولۇپ غولنىڭ ئىچى كاۋاك. يوپۇرمىقى كەڭ، شەكلى تۇخۇمسىمان، يوپۇرماق سېپى قىسقا، يوپۇرماق تومۇرلىرى روشەن كۆرۈنۈپ تۇرىدۇ. يوپۇرماق رەڭگى سېرىققا مايىل، پۇرىقى خۇش بۇي، گۈلى كۆركەم، رەڭگى سېرىق، تەمى ئۆتكۈر.

مىللىي تىبابەتچىلىكتە زەرنەپنىڭ يوپۇرمىقى بىلەن گۈلى دورىغا ئىشلىتىلىدۇ. تەبىئىتى 2 - دەرىجىنىڭ ئاخىرىدا قۇرۇق ئىسسىق، ئۇ، خىلىتلارنى پىشۇرۇش، ئاشقازان، جىگەرنى قۇۋۋەتلەش، كۆڭۈلنى ئېچىش خۇسۇسىيىتىگە ئىگە. بۇ ئۆسۈملۈكنىڭ يوپۇرمىقى ياكى گۈلىنى قانئەدە بويىچە قاينىتىپ سۈيىنى ئىچسە بارلىق ئەزالارنى قۇۋۋەتلەيدۇ، پەي كېسەللىكلىرى، يۆتەل، نەپەس سىقىلىش، ھىق ئۈچۈن مەنپەئەت قىلىدۇ. بەلغەمنى يوقىتىپ ئاۋازنى ساپلاشتۇرىدۇ. ئاشقازاننىڭ ھەزىم قىلىش قۇۋۋىتىنى ئاشۇرىدۇ. يەللەرنى تارقىتىدۇ. ئىچ سۈرۈشنى توختىتىدۇ. سىيىش قىيىنلىشىش، سىيگەندە ئېچىشىپ ئاغرىش لارغا مەنپەئەت قىلىدۇ. زەھەرنى قايتۇرىدۇ. ھۆل زەرنەپنىڭ سىقىلغان سۈيى كۆڭۈلنى ئېچىشتا ھاراقنىڭ ئورنىدا تۇرىدۇ. سىقىلغان سۈيىنى گۈل يېغى، سۇ ۋە بىنەپشە يېغى بىلەن بۇر-نىغا تېمىتسا سوغۇقتىن بولغان باش ئاغرىقى ئۈچۈن مەنپەئەت قىلىدۇ.

(19) نوھرىگۈل: (شۇ خىل ئۇرۇقداش نامى)

ئىلمىي نامى: *Biebrestenia*

نوهرىگۈل — ئايلارنىڭ ئىسمى

نوهرىگۈل ئۇرۇقدىشىدىكى ئۆسۈملۈكلەر قاقرا تۈم-
شۇق ئائىلىسى (Geraniaceae) دىكى بىر ياكى كۆپ يىللىق
سامان غوللۇق ئۆسۈملۈكلەر بولۇپ، يوپۇرمىقى ئاددىي،
نۆۋەتلىشىپ ياكى ئۇدۇل ئۆسىدۇ. گۈللىرى قوش جىنسلىق
بولۇپ، يەككە ياكى چەكلىك كۈنلۈكسىمان گۈلرېتىنى ھاسىل
قىلىدۇ. گۈل رەڭگى خىلمۇ خىل، گۈل كاسا ۋە گۈل تاجى
ياپراقچىلىرى 4 — 5 تال، ئاتىلىقلىرى كۆپ، چاڭدىنى ئىككى
خانىلىق، يېتىلگەن مېۋىسى چاناقلىق، نوهرىگۈل ئۇرۇقدىشى
تۈرلىرىدىكى ئۆسۈملۈكلەر ئاپتونوم رايونىمىزنىڭ تاغلىق
رايونلىرىغا كۆپرەك تارقالغان. ئۇنىڭ كۆپ ساندىكى تۈر-
لىرى تىيانشان، ئالتاي، پامىر، كوئېنلۇن تاغلىرىغا ۋە ياي-
لاق، جىلغىلاردىكى نەم جايلارغا تارقالغان. ئازىر قىسمىي
رى تاغ ئوتلاقلىرىغا تارقالغاندىن باشقا، تاغ باغرىدىكى
يانتۇلۇقلاردا ۋە دەريا بويلىرىدا ئۆسىدۇ.

(20) زۇفا: (شۇ خىل ئۆسۈملۈكنىڭ نامى)

ئىلمىي نامى: *Hyssopus officinalis* L.

زۇفا (زۇفاگۈل) — ئۇيغۇر ئايللىرىنىڭ ئىسمى

زۇفا تەركىبىدە ئېغىرلىق مايلىق بولۇپ، ئۇنىڭدىن ئۆت-
كۈر خۇش پۇراق چىقىپ تۇرىدۇ. ئۇيغۇر ئايللىرى تەركىبىدە
ئەنە شۇنداق خۇش پۇراق بولغان ئۆسۈملۈكلەرنى ياخشى كۆ-
رۈپلا قالماستىن، ئۆزلىرىنىڭ قىز پەرزەنتلىرىگە ئۇنىڭ نامى-
نى خاس ئىسىم قىلىپ قويۇۋالىدۇ. زۇفا (زۇفاگۈل) ئۇيغۇر
ئايللىرىغا مۇناسىپ بىر خىل ياخشى ئىسىم بولۇپ، ئۇنى
كىشى ئىسىملىرىدا قوللىنىشقا باب كېلىدۇ.

زۇفا كالىپۇكسىمان گۈللۈكلەر ئائىلىسى (Labiatae)،
 زۇفا ئۇرۇقدىشى (Hyssopus L) دىكى كۆپ يىللىق سامان
 غوللۇق ئۆسۈملۈك بولۇپ، ئېگىزلىكى 30 ~ 50 سانتىمېتر
 ئۆسىدۇ، غولى تۈۋىدىن شاخلىنىپ ئېگىلىپ تۇرىدۇ. شاخلى-
 رى بوغۇملۇق بولۇپ، ئادەتتە يوپۇرماق قولىتۇقىدىن ئۆس-
 ىدۇ. يوپۇرماق شەكلى تار، لېنتىسىمان ئاددىي يوپۇرماق
 بولۇپ، بىر - بىرىگە ئۇدۇل، يوپۇرماق يۈزى سىلىق، گىر-
 ۋىكى تولۇق، يوپۇرماق ئۇچىدا كىچىك يىڭنىسىمان تىكەنلى-
 رى بولىدۇ. يوپۇرماق ئالدى يۈزىنىڭ رەڭگى يېشىل، كەينى
 تەرىپىنىڭ سۇس يېشىل. گۈللىرى زىچ، سانى كۆپ بولۇپ،
 شاخ ئۇچىدا ئۆسىدۇ. گۈل كاسسى كانايىسىمان بولۇپ بەشكە
 يېرىلغان. گۈل تاجىسى قوش كالىپۇكسىمان، يۇقىرى كالىپۇكى
 ئىككىگە يېرىلغان، شەكلى توخۇمىسىمان، تۆۋەنكى كالىپۇكى
 ئۈچكە يېرىلغان. گۈل رەڭگى ھاۋا رەڭ، بەزى تۈرلىرىنىڭ
 سېرىققا مايىل. ئاتىلىقى تۆت تال بولۇپ ئىككىسى گۈل تاجى-
 سىدىن چىقىپ تۇرىدۇ. زۇفا ئۇرۇقدىشى (Hyssopus L) نىڭ
 ھەممە تۈرلىرى دۇنيانىڭ ھەر قايسى جايلىرىغا تارقالغان.
 بۇنىڭدىن دورىلىق زۇفا (Hyssopus officinalis) پەلەس-
 تىن، ئەرەبىستان قاتارلىق بىر قىسىم دۆلەتلەرگە كۆپ تار-
 قالغان بولۇپ، ئېلىمىزگە ئاساسەن چەت ئەلدىن كىرگۈزۈل-
 ىدۇ. مىللىي تىبابەتچىلىكتە ئۇنىڭ تەبىئىتى 2 - دەرىجىدە ئىس-
 سىق، 2 - دەرىجىنىڭ ئاخىرىدا قۇرۇق بولۇپ، بەلغەمنى،
 قۇرۇق يەللەرنى، ئۈچەيدىكى قۇرتلارنى ھەيدەش، ئىششىق
 لارنى تارقىتىش، پالەچ، كونا يۆتەل، ئۆپكەندىكى ئىششىق،
 نەزلە، كۆكرەك ئاغرىقى، ئاشقازان - جىگەر ئاغرىقى، قۇلىن-
 جى، ئۈچەيلەرنىڭ ئېچىشىپ ئاغرىشى، زەھەرلىك جانىۋارلار
 چاققان زەھەرلەرنى تازىلاش ۋە داۋالاش خۇسۇسىيىتىگە
 ئىگە.

ئاپتونوم رايونىمىزنىڭ تېيانشان، ئالتاي تاغلىرىدا
زۇفا ئۇرۇقدىشىنىڭ ئادەتتىكى زۇفا، ئىنچىكە يوپۇرماقلىق
زۇفا قاتارلىق تۈرلىرى ئۆسىدۇ. ئۇنىڭ ھەر ئىككى تۈرى
مىللىي ۋە جۇڭىيى تىبابەتچىلىكىدە دورا قىلىنىدۇ. جۇڭىيى
تىبابەتچىلىكىدە ئىسسىق يۆتەلنى توختىتىش، دېمى سىقىلىشنى
پەسەيتىش، كاناي ياللۇغى، زىققا ۋە باشقا كېسەللەرنى داۋا-
لاشقا ئىشلىتىلىدۇ.

(21) ئەمبەرگۈل: (شۇ خىلدىكى ئۇرۇقداشنىڭ نامى)

ئىلمىي نامى: (centaureaL)

باشقا ئاتىلىشى: قوڭغۇراقباش

ئەمبەرگۈل - ئۇيغۇر ئاياللىرىنىڭ ئىسمى

ئەمبەرگۈل - مۇرەككەپ گۈللۈكلەر ئائىلىسىدىكى بىر
ياكى كۆپ يىللىق سامان غوللۇق ئۆسۈملۈك بولۇپ، يوپۇر-
مىقى نۆۋەتلىشىپ ئۆسىدۇ، يوپۇرمىقى تولۇق گىرۋەكلىك
ياكى پەيسىمان يېرىلغان. باشسىمان گۈل رېتى چوڭ - كىچىك
بولۇپ، يەككە ياكى شاخسىمان گۈل رېتىگە ئىگە. ئومۇمىي
ئورنىغۇچى يوپۇرمىقى شار شەكىللىك ياكى توخۇمسىمان. گۈل
رېتى تەگلىكى تىكەنلىك. گۈلى سۆسۈن، كۆك، سېرىق ياكى
ئاق كېلىدۇ.

ئەمبەرگۈل ئۇرۇقدىشىنىڭ يەر شارىدا 500 دىن ئارتۇق
توق تۈرى بولۇپ، ئاساسلىقى شەرقىي يېرىم شاردا ئۆسىدۇ.
شىنجاڭدا ئۇلارنىڭ ئون تۈرى بار. ئەمبەرگۈل ئۇرۇقدىشىنىڭ
شىنجاڭدىكى تۈرلىرى ئاساسەن شىمالىي شىنجاڭغا تارقالغان
بولۇپ، قۇرغاق تاغ باغرىدا، شېغىللىق كۈنگەي چاتقاللىقلار
ئارىسىدا، تاغ ئۈستىدە، ئېتىز - ئېرىق بويلىرىدا ئۆسىدۇ.
ئەمبەرگۈل ئۇرۇقدىشىدىكى ئۆسۈملۈكلەرنىڭ پۈتۈن

قىسمى زەھەرلىك بولۇپ، تەركىبىدە ھىرساڧتىمىن، سىئاندىن قاتارلىق ئالكاللوئىدلار بار. ئۇنى ئات، كالا قاتارلىق ھايۋانلار يەپ سالسا زەھەرلىنىدۇ. زەھەرلەنگەن ئات، كالىلاردا نېرۋا ۋە مۇسكۇللىرى تارتىشىدىغان كېسەللىك يۈز بېرىپ، كېسەل بولۇش ۋاقتى 15—20 مىنۇت داۋاملىشىدۇ. كىلىنىكلىق تەكشۈرۈش نەتىجىسىدىن قارىغاندا، بۇ ئۆسۈملۈكنى يەپ زەھەرلەنگەن ئات، كالىلاردا ھەر خىل كېسەللىك ئالامەتلىرى كۆرۈلگەن. ئەمبەرگۈلنىڭ تۇپراقنىڭ ئېقىپ كېتىشىنى، شامال يالاپ كېتىشىنى ساقلاش، تەبىئەتنى يېشىللىققا پۇر-كەش جەھەتتە مەلۇم رولى بولسىمۇ، لېكىن بۇ ئۇرۇقداش تىكى زور بىر قىسىم تۈرلەرنىڭ مىللىي ۋە جۇڭگىيى تىبابەتچىلىكىدە دورىلىق خۇسۇسىيىتى بارلىقى ھازىرغىچە ئېنىقلانمىدى.

(22) پەرمۇق: (شۇ خىل ئۇرۇقداشنىڭ نامى)

ئىلمىي نامى: *Cerastium* L.

پەرمۇق: — ئەزلەرنىڭ ئىسمى

پەرمۇق چىنىگۈل ئائىلىسى (*Caryophyllaceae*)، پەرمۇق ئۇرۇقدىشى (*Cerastium* L) غا مەنسۇپ كۆپ يىللىق سامان غوللۇق ئۆسۈملۈك بولۇپ، ئېگىزلىكى 30 — 50 سانتىمېتر ئۆسىدۇ. بۇ ئۇرۇقداشتىكى ئۆسۈملۈكلەرنىڭ غولى ئىنچىكە، يوپۇرماقلىرى ئاددىي بولۇپ، بىر - بىرىگە قارشى ئۆسىدۇ. يوپۇرماقنىڭ گىرۋىكى تولۇق، گۈلى قوش جىنسلىق بولۇپ چەكلىك كۈنلۈكسىمان گۈل رېتىنى ھاسىل قىلىدۇ. گۈل كاسا ۋە گۈل تاجلىرى 4 — 5، ئانىلىق تۈۋرۈكى 3 — 5، ئاتىلىقى 5 — 8 بولۇپ گۈل كاسىسى بىلەن ئۇدۇل ئۆسىدۇ. ئۇرۇقدىنى بىر خانىلىق، مېۋىسى چاناقلىق.

بۇ ئۇرۇقداشتىكى ئۆسۈملۈكلەرنىڭ تۈر سانى كۆپ بولۇپ، ئاساسەن ئاپتونوم رايونىمىزنىڭ تىيانشان، ئالتاي، پامىر، تارباغاتاي، كوئېنلۇن تاغلىرىنىڭ ئېگىز چىملىقلىرى، ئارىلاش ئورمان، يايلاق ۋە تاغ چىلغىلىرى قاتارلىق ئورۇنلاردا ئۆسىدۇ.

(23) قۇمخان: (شۇ خىل ئۆسۈملۈكنىڭ نامى)

ئىلمىي نامى: *Arenaria Juncea* Bieb

قۇمخان — ئاياللارنىڭ ئىسمى

قۇمخان شۇ خىلدىكى ئۆسۈملۈكنىڭ نامى بولۇپ، ئۇنى جەنۇبىي شىنجاڭنىڭ تەكلىماكان ياقىسى ۋە كوئېنلۇن تاغلىق رايونلىرىدا ئولتۇراقلاشقان دېھقان — چارۋىچىلارنىڭ قىز پەرزەنتلىرىنىڭ ئىسىملىرىدا ئۇچرىتىش مۇمكىن.

قۇمخان چىنىگۈل ئائىلىسى (*Caryophyllaceae*)، قۇمخان ئۇرۇقىدىشى (*Arenaria* L) غا تەۋە كۆپ يىللىق ساقمان غوللۇق ئۆسۈملۈك بولۇپ ئېگىزلىكى 20 — 40 سانتىمېتر ئۆسىدۇ. غولى تىك، شاخلىرى قويۇق، شېخى يىلتىز بولغان غۇمىدىن كۆكلەپ چىقىپ كۆپلىگەن مۇستەقىل غول شەكىللىمەندۈرىدۇ. غولىنىڭ بوغۇمى ئېنىق، يوپۇرمىقى شالاڭ ئاددىي يوپۇرماق بولۇپ، ئۇدۇل ئۆسىدۇ. گۈلى قوش جىنسلىق بولۇپ، غولىنىڭ ئۇچىدا يەككە ئۆسۈپ چەكلىك كۈنلۈكسىمان گۈل رېتىنى ھاسىل قىلىدۇ. مېۋىسى كىچىك، ئۇرۇقىنىڭ ئۇرۇق كىندىكى تەرىپىدە ئۆسۈمىتى يوق.

قۇمخان ئاساسەن ئاپتونوم رايونىمىزنىڭ تاغلىق رايونلىرىغا كۆپ تارقالغان بولۇپ، ئېگىز تاغ چىملىقلىرى، ئارىلاش ئورمان، ئوتلاق، تاغ چىلغىلىرى ۋە تاغ باغرىدىكى تۈزلەڭلىكلەردە كۆپ ئۆسىدۇ. ئۇ، تاغ ئوتلاقلىرى ئىچىدە،

ئوتلاق تۈركۈمىنى ھاسىل قىلغۇچى بىر تۈر ھېسابلىنىدۇ.

(24) مۇرسەت: (شۇ خىل ئۆسۈملۈكنىڭ نامى)

ئىلمىي نامى: *Gymnocarpus Przewalskii Maxim.*
مۇرسەتخان، مۇرسەتگۈل — ئۇيغۇر ئاياللىرىنىڭ ئىسمى.
مۇرسەت چىنىگۈل ئائىلىسى (*Caryophyllaceae*) مۇر-
سەت ئۇرۇقدىشى (*Gymnocarpus Fork*) دىكى كۆپ يىل-
لىق سامان غوللۇق ئۆسۈملۈك بولۇپ يوپۇرماقلىرى ئاددىي،
ئۈدۈل ئۆسىدۇ، يوپۇرمىقى تولۇق گىرۋەكلىك، ئۈزۈنچاق،
گۈل شەكلى كىچىك، گۈل رەڭگى سېرىق ياكى سۆسۈن، گۈلى
قوش جىنسلىق، رەتلەك ھالدا يەككە ئۆسىدۇ. گۈل كاسا ۋە
گۈل تاجلىرى 4 — 5، ئاتىلىقى 8 — 10، ئانىلىق تۈۋرۈكى
2 — 5، ئۇرۇقدىنى بىر خانىلىق، مېۋىسى چاناقلىق. مۇرسەت
مۇرسەت ئۇرۇقدىشىدىكى ئۆسۈملۈكلەرنىڭ بىر تۈرى بولۇپ،
ئاساسەن ئاپتونوم رايونىمىزدىكى شېغىللىق، قۇملۇق، چۆل-
لەرنىڭ بىر تۈركۈمىنى ھاسىل قىلىدۇ. ئۇ پاكىز ئۆسىدىغان،
قۇرغاقچىلىققا چىداملىق ئۆسۈملۈك بولۇپ، قۇم تىزگىنلەشتە
مەلۇم رول ئوينايدۇ.
مۇرسەتخان، مۇرسەتگۈل قاتارلىق ئىسىملارنى جەنۇبىي
شىنجاڭنىڭ تاغلىق رايونلىرىدىكى بىر قىسىم ئاياللاردا، بو-
لۇپمۇ چارۋىچىلىق رايونلىرىدىكى ئاياللارنىڭ ئىسىملىرىدا
ئۇچراتقىلى بولىدۇ.

(25) جامىكا: (شۇ خىل ئۆسۈملۈكنىڭ نامى)

ئىلمىي نامى: *Lemna minor L.*

جامىكا — ئەرلەرنىڭ ئىسمى.

ئەرلەر ئىچىدە نەرسە ۋە ئۆسۈملۈك ناملىرى بىلەن
ئاتالغان ئىسىملار ناھايىتى كۆپ. جامىكا ئەنە شۇ ئىسىملار.

غا مەنىداش ياكى شەكىلداش بىر خىل ئۆسۈملۈكنىڭ نامى.
جامىكا — جامىكا ئائىلىسى (Lemnaceae) دىكى سۇدا
ئۆسۈپ تۇرغان بىر يىللىق سامان غوللۇق ئۆسۈملۈك. ئۇنىڭ
ئۇزۇنلۇقى 3 — 4 سانتىمېتر كېلىدۇ. بىر ياكى بىر نەچچە
تال تالاسىمان يىلتىزى بولىدۇ. تېنى كىچىك يوپۇرما قىسمى
تەنچىدىن تۈزۈلگەن بولۇپ، تېنىنىڭ تۆۋەن قىسمىدا يېشىل
ياكى قوڭۇر سىزىقچىلار بولىدۇ.

ئاپتونوم رايونىمىزدا جامىكا ئائىلىسىدىن ئىككى ئۇرۇق-
داشقا مەنسۇپ ئۈچ تۈر ئۆسىدۇ. بۇلاردىن كىچىك جامىكا
كۆلچەكلەر، سارلىقلار ۋە شاللىقلاردا توختاپ قالغان سۇلاردا
كۆپ ئۇچرايدۇ. ئۇنىڭ يوپۇرمىقى تۇخۇمىمان بولۇپ رەڭگى
يېشىل، ئىككى يۈزى سىلىق، تۈكسىز كېلىدۇ. ئۇنىڭ ھەممە
قىسمى جۇڭگىيى تىبابەتچىلىكىدە دورا قىلىنىدۇ. كىچىك جامىكا
جۇڭگىيى تىبابەتچىلىكىدە تەرلىتىش ئارقىلىق تاش بەدەندىكى
ئىللەتلەرنى تارقىتىش، سۈنى راۋان قىلىپ ئىششىقلارنى يان-
دۇرۇش، زۇكام، يەل تاشما، سۈيدۈك راۋان بولماسلىق قاتار-
لىقلارنى داۋالاش خۇسۇسىيىتىگە ئىگە.

سۆسۈن جامىكا (*Spirodela Polyrhiza* L) كۆلچەك-
لەر، كۆللەر ۋە توختام سۇلاردا لەيلەپ، بىر قانچىسى بىر يەر-
گە توپلىشىپ ئۆسىدۇ. يوپۇرماقلىرىنىڭ ئۈستى يۈزى يېشىل،
كەينى قارامتۇل قىزىل ياكى سۆسۈن بولىدۇ. يوپۇرماقلىرى
تۈۋىدە توپلىشىپ ئۆسىدۇ. يىلتىزى كۆپ بولۇپ كۆپىنچىسى
چاچما يىلتىزلىق. سۆسۈن جامىكانىڭ تەركىبىدە كۆپ خىلدىن
كى ئالكا لىئۇئىدلار ۋە كالىي خىلور، بروم، يودلار بولۇپ تەرلى-
تىش، سۈيدۈكنى راۋان قىلىش، قىزىلنى سىرتقا تەپكۈزۈش،
تۇغۇتتىن ساقلىنىش خۇسۇسىيىتىگە ئىگە.

ئۆسۈملۈك ۋە ئىنسانلار

ئۆزگۈچىلەر: مەمتىمىن توختى، ئابدۇللا سۇلايمان
مەسئۇل مۇھەررىر: ئابلاجان تۇرغۇن
مەسئۇل كوررېكتور: ئايشەم ئابدۇۋەلى

قەشقەر ئۇيغۇر نەشرىياتى نەشر قىلدى
شىنجاڭ شىنخۇا كىتابخانىسى تارقىتىدۇ
قەشقەر ئۇيغۇر نەشرىياتى باسما زاۋۇتىدا بېسىلدى
فودماتى: 1168 × 850 م.م، 1/32، باسما تاۋىقى: 14.5
1994 - يىل 7 - ئاي 1 - نەشرى
1994 - يىل 12 - ئاي 1 - بېسىلىشى
تىراژى: 3570 — 1

ISBN 7 — 5373 — 0462 — 9/Z.52

باھاسى: 5.50 يۈەن

内容提要:

本书由两个部分组成:第一部分介绍植物的进化与分类,绿色植物对自然界和人类的贡献,世界特种植物与它的分布,高等植物的种类,分布和特点,新疆植物的地理分布,植物的识别与利用,世界各国的植树活动,花卉栽培,药用植物等。第二部分介绍用维吾尔人名命名的部分植物和用植物名命名的部分维吾尔人名。

植物与人类

编者:买买提依明, 阿布都拉

责任编辑:阿布拉江·吐尔洪

责任校对:阿依夏木·阿布都吾力

喀什维吾尔文出版社出版

新疆新华书店发行

喀什维吾尔文出版社印刷厂印刷

850×1168毫米 1/32开本 14.5印张

1994年7月第1版 1994年12月第1次印刷

印数:1—3570

ISBN7—5373—0462—9/Z·52(民文)

定价:5.50元

مۇقاۋا لايىھىلىمگۈچى: ئىلىشات تۇرسۇن
ھۆسەن خەتنى يازغۇچى: جۈمە ئابدۇللا

ISBN75373—0462—9/Z.52(民文)

باھاسى: 5.50 يۈەن